

926

शंकर/अ-2

5. ~~50~~ 980

हरिदाससंस्कृतग्रन्थमालासमाख्य-
काशीसंस्कृतसीरिजपुस्तकमालायाः

७१

वेदान्तविभागे (९) नवमं पुष्पम् ।

श्रीमच्छङ्कराचार्यविरचितं
ब्रह्मसूत्रशाङ्करभाष्यम् ।

श्रीगोविन्दानन्दप्रणीतया रत्नप्रभया
समान्वितम् ।

न्यायोपाध्याय काव्यतीर्थ प० दुण्डिराजशास्त्रिणा
पाठान्तर-भूमिका-सूत्राधिकरणानुक्रमणिकादिभिश्च
परिष्कृतम् ।

द्वितीयो भागः ।

प्रकाशकः—

जयकृष्णदास हरिदास गुप्तः—

चौखम्बा संस्कृत सीरिज आफिस,
विद्याविलास प्रेस, गोपालमन्दिर के उत्तर फाटक,
बनारस सिटी ।

१९८८.

राजकीयनियमानुसारेणास्य सर्वेऽधिकाराः प्रकाशकेन स्वायत्तीकृताः ।

१३६
२३४
५३६
२३४
(१३४)

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बासंस्कृतसीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहाँ सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परीक्षा प्रार्थनीय है।

पत्रादि प्रेषणस्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी।

श्रीः

भूमिका ।

जद्गुरूपासनया शारदा सारदायिनी ।

जायतेऽतस्तमेवाहं वन्दे सर्वार्थसिद्धये ॥ १ ॥

ॐ तत्सत् ।

(१) शङ्कराचार्यस्यावतारत्वनिरूपणम् ।

यदा यदा हि धर्मस्य ग्लानिर्भवति आरत ।

अभ्युत्थानमधर्मस्य तदात्मानं सृजाम्यहम् ॥ (गी.अ.४.७)

इत्यादिभगवच्छ्रीकृष्णोक्त्येदा वयं वैदिकधर्मस्येतिहासमालोचयामस्तदाऽस्य महानव-
वीचिवदनेकशोभ्युत्थानं पतनं चाभूत्, तथाऽभ्युत्थानकाले कस्यचित् पुरुषविशेषस्य भगवद्-
शेनावतारश्चाजायतेति विचारसरणिमारोहति । अत्रेदं तत्त्वम् । यदा कृतादिषु युगेषु ब्राह्मणा-
दयो वर्णाः स्वभावत एव स्वस्ववर्णाश्रमधर्मेषु लग्नचिता अपि युगधर्माऽनुसारेण स्वस्ववर्णाश्र-
मधर्मानुष्ठानेष्वत मोपासनाऽऽत्मज्ञानयोस्तदुपयुक्तसाङ्गमन्त्रब्राह्मणात्मकवेदानामध्ययनाध्या-
पनयोश्चाशक्ता अभूवन्तदा द्वापरान्ते प्रायशः षड्सहस्रहायनपूर्वं वैदिकधर्मपतनसमये नि-
रुतेजस्कतयाऽल्पायुषामल्पबुद्धीनामल्पवीर्याणां च लोकानामुद्दिगीर्षया परमकारुणिको भग-
वान् विष्णुर्व्यासरूपेणास्मिन् भारतवर्षेऽवातरत् । तथा चोक्तं विष्णुपुराणे (३ अं. ३ अ.)—

द्वापरे द्वापरे विष्णुर्व्यासरूपी महामुने ! ।

वेदमेकं स बहुधा कुरुते जगतो हितम् ॥

वीर्य तेजो बलं चालपं मनुष्याणामवेक्ष्य सः ।

हिताय सर्वभूतानां वेदभेदान्करोति सः ॥

ययाऽसौ कुरुते तन्वा वेदमेकं पृथक् प्रभुः ।

वेदव्यासाभिधाना तु सा च मूर्तिर्मधुद्विषः ॥ इति ।

तथा वायुपुराणोक्तेन—

द्वापरे तु परावृत्ते मनोः स्वायंभुवेऽन्तरे ।

ब्रह्मा मनुमुवाचेदं वेदान्वयस्य प्रजापते ॥

इत्यादिवचनेनापि ज्ञायते, यद्वेदवेदांगेतिहासपुराणादिशास्त्राणां पुनः प्रचारोऽभूत्, वैदिक-
धर्मश्च पुनः सुप्रतिष्ठो बभूवेति । किन्तु प्रायः सार्धद्विसहस्रवत्सरान्ते भगवद्भुवदेवमहा-
वीरस्वामिप्रभृतिभिर्जनैरमतप्रवर्तकैराचार्यैरबलम्बितेनावैदिकधर्मेण शिरःसमभ्युत्थानं भूयो-
प्याचरितम् । तत्कालीनाशोकप्रभृतिराजशक्तिसाहाय्यं प्राप्य जातप्रबलशक्तिना तेन पुनर-
प्याहवे वैदिकधर्मं जेतुं यथाशक्त्याक्रमणं कृतम् । एवं क्रमेण लोकेऽवैदिकधर्मप्राबल्येन द्वापरा-
न्ते प्रसिद्धानां नास्तिकानां ब्रह्मसूत्रकालप्राक्कालादारभ्य प्रवृत्तानां बुद्धसंमतानां मतस्य प्रा-
बल्येन पुनरपि वैदिकधर्मश्रंशमालोच्य ब्रह्मेन्द्रादिभिः प्रार्थितेन भागवता रुद्रेणावैदिकधर्मराज्य-
सुन्मूलयितुमग्रे कुमारिलभट्टाख्यः स्वसेनानीरवतारितोऽस्यां कर्मभूमौ । स च मीमांसामताव-
लम्बनेन सुगतशिष्यैः परिवेष्टितमभेद्यमवैदिकधर्मावलम्बिनां दुर्गं संभिद्य वैदिकधर्मानुगं प्रवृत्ति-

मार्गं स्थापयामास । ततश्च प्रवृत्तिमार्गेण सत्पथमानीतानां वैदिकधर्मावलंबिनां कर्मस्त्रेव संल-
ग्रतामालक्ष्य कलौ सद्ब्रव्याद्यभावेन वैदिकक्रियाकर्माक्षमतां चालोच्य निवृत्तिमार्गेण तान् प-
रमपुरुषार्थं प्रापयितुं वैदिकधर्मस्य मूलस्तम्भनिखननार्थं च श्रीशंकराचार्यरूपेणावतीर्णाद्वैतात्म-
तत्त्वोपदेशेन प्रवृत्तिप्रतिबन्धनिरासद्वारा वैदितमार्गं यथावलोक्य संस्थाप्य नास्तिकाच्चिरा-
चकार । ततश्च व्यासोक्तमेव मार्गमवलम्ब्योपनिषद्भाष्यसूत्रगीताभाष्यादिकरणेन पुनरपि त-
न्मूललब्धशक्तिना वैदिकधर्मेण शिरस्समुत्थानं विहितम् । येनावैदिकधर्मः पराजयं स्वीकृत्य
बौद्धादिमतेषु प्राणमात्रेणास्तितामधारयत्, यया वैदिकधर्मस्यैव प्रतिदिनं गौरवमेधते स्म ।
एवंक्रमेण पुनर्जातबलस्य वैदिकधर्मस्यैवाभ्युदयार्थं नास्तिकादुपद्रवशान्तये च रुद्रावतारेण
भगवता शंकरेण सर्वत्र भरतखण्डे चतुर्षु दिक्षु मठाभिर्माय तेषु च विद्याधर्मपीठाधिपत्येन धर्माद्वै-
तात्मतत्त्वोपदेष्टृन् नियोज्य महद्भूय आपद्भूयो वैदिकमार्गोऽरक्षीति जानन्त्येव विद्वांसः । न च
तथापि *यदा यदेति* परित्राणाय साधुनाम्* इति च वचनं भगवतो वासुदेवस्यैवेति *तत्रा-
हमि*त्यनेन वासुदेवस्यैव ग्राह्यत्वेन कथं शंकरास्यायमवतार इति वाच्यम् । *रुद्राणां शंकर-
श्चास्मि* इति गीतोक्तं भगवता श्रीकृष्णेन स्वाभेदस्य शंकरे प्रतिपादनेन शंकरावतारत्वसंभ-
वात् । नन्वेवमपि अस्यावतारत्वे किं प्रमाणमिति चेन्न ।

कलौ रुद्रो महादेवो लोकानामीश्वरः परः ।

तदेव साधयेन्नृणां देवतानां च दैवतम् ॥ ३२ ॥

करिष्यत्यवताराणि शङ्करो नीललोहितः ।

श्रौतस्मान्प्रतिष्ठार्थं भक्तानां हितकाम्यया ॥ ३३ ॥

उपदेक्ष्यति तज्ज्ञानं शिष्याणां ब्रह्मसंज्ञितम् ।

सर्ववैदान्तसारं हि धर्मान् वेदनिदर्शनात् ॥ ३४ ॥

ये तं प्रीता निषेवन्ते येन केनोपचारतः ।

विजित्य कलिजान् दोषान् यान्ति ते परमं पदम् ॥ ३५ ॥

इति कूर्मपुराणे (पू० ३० अ०) तथा—

शृणु देवि ! भविष्याणां भक्तानां चरितं कलौ ।

वदामि संप्रहेणैव श्रवणाद्भक्तिवर्धनम् ॥ ३ ॥

कल्यब्धौ मज्जमानांस्तान् दृष्ट्वानुक्रोशतोऽम्बिके ! ।

मदंशजातं देवेशि कलावपि तपोधनम् ॥ ४ ॥

केरलेषु तदा विप्रं जनयामि मदेश्वरि ! ।

तस्यैव चरितं तेऽद्य वक्ष्यामि शृणु शैलजे ! ॥ ७ ॥

कल्पादिमे महादेवि सहस्रत्रितयात्परम् ।

सारस्वतास्तथा गौडा मिश्राः कर्णाजिना द्विजाः ॥ ८ ॥

आममीनाशना देवि ! आर्यावर्तानुवासिनः ।

औत्तरा विन्ध्यनिलया भविष्यन्ति महीतले ॥ ९ ॥

शब्दार्थज्ञानकुशलास्तर्ककर्कशबुद्धयः ।

जैना बौद्धा बुद्धियुक्ता मीमांसानिरताः कलौ ॥ १० ॥

वेदबोधकवाक्यानामन्यथैव प्ररोचकाः ।

प्रत्यक्षवादकुशलाः शल्यभूताः कलौ शिवे ! ॥ ११ ॥

मिश्राः शास्त्रमहाशस्त्रैरद्वैतोच्छेदिनोऽम्बिके ! ।

कर्मैव परमं श्रेयो नैवेशः फलदायकः ॥ १२ ॥

इति युक्तिपरामृष्टवाक्यैरुद्धोध्यन्ति च ।

तेन घोराः कुलाचाराः कर्मसारा भवन्ति च ॥ १३ ॥

तेषामुद्धाटनार्थाय सूजामीशे ! मदंशजम् ।

केरले शलकग्रामे विप्रपत्न्यां मदंशजः ॥ १४ ॥

भविष्यति महादेवि शङ्कराख्यो द्विजोत्तमः ।

उपनीतस्तदा मात्रा वेदान् सांगान्ग्रहीष्यति ॥ १५ ॥

जैनान् विजिज्ञे तरसा तथान्यान् कुमतानुगान् ।

तदामातरमामंभ्य परित्राट् स भविष्यति ॥ १६ ॥

व्यासोपदिष्टपुत्राणां द्वैतवाक्यात्मनां शिवे ! ।

अद्वैतमेव सूत्रार्थं प्रामाण्येन करिष्यति ॥ १७ ॥

द्वात्रिंशत्परमाव्यवन्ते शीघ्रं कैलासमावसेत् ।

एतत्प्रतिगृहाण त्वं पंचलिङ्गं सुपूजयन् ॥ १८ ॥

इत्यादिशिवरहस्योक्तेषु तस्य शिवावतारत्वे विवादासंभवात् ।

कृते विश्वगुरुर्ब्रह्मा त्रेतायामृषिसत्तमः ।

द्वापरे व्यास एव स्यात्कलावत्र भवाम्यहम् ॥

इति आचार्यशंकरोक्तेषु तत्र प्रमाणत्वात् । नचास्यावतारत्वे ब्रौह्मावतारवत् संकल्पे-
ऽस्याप्युच्चारः कथं न जायते इति वाच्यम् । कालप्रवर्तकावतारस्यैव संकल्पे निवेशनीयत्वा-
त्, अस्य तु कालबोधकावतारत्वेन संकल्पे निवेशासम्भवात् । एवं चास्यावतारत्वे न कोपि
विवाद इति विभावनीयम् ॥

(२) अथाचार्याणां समयविचारः ।

अत्रैवं वदन्ति समयशोधकाः प्राच्या अर्वाचीनाश्च विद्वांसः ।

(१) ख्रीष्टीयद्वादशशताब्द्यां शंकररामानुजयोः समावेशात् स एवाचार्यपादानां समय
इति (Indian Antecovry 13, Part) इण्डियन एण्टेक्वरी १३ पुस्तके) दक्षिण हिंदु-
स्थानदेशीयेतिहासमवलंब्य कृते श्रीवैष्णवोत्पत्तिनामके ग्रन्थे एस. एम. पं० नटेशशा-
स्त्रिणां मतम् ।

(२) ई. ८०८ नवमशताब्द्यामाचार्यशंकरमहोदया आसन्निति (श्रीमच्छंकरार्थनो सम-
य) नामके ग्रन्थे गुरुस्तोत्रे तत्स्तोत्रकाराणां द्वितीयं मतम् ।

(३) तथा कालटीप्रान्ते कलापीनाम्नि ग्रामे रमानपेरुमलराजो महायुद्धविजयसमये ई०
७८८ तमवर्षात् ८२० तमवर्षपर्यन्ते काले शंकराचार्याणां स्थितिरासीत् इति फाटकोपनामक-
श्रीकाशीनाथपण्डितमहाशया आहुः ।

(४) एवं दुष्टाचारविनाशाय प्रादुर्भूते महीतले ।

स एव शंकराचार्यः साक्षात्कैवल्यनायकः ॥

निधिनागेशवन्द्यबदे (३८८९) विभवे शंकरोदयः ।

अष्टवर्षे चतुर्वेदान्द्वादशे सर्वशास्त्रकृत् ।

शोडशे कृतवान्भाष्यं द्वात्रिंशे सुनिरभ्यगात् ॥

कल्यबदे चन्द्रनेत्रांकवन्द्यबदे (३९२१) गुहाप्रवेशः ।

वैशाखे पूर्णिमायां तु शंकरः शिवतामगात् ॥

इति वेणुग्रामस्थहेरलेकरोपाह्वगोविन्दभट्टलब्धदेवनागराक्षरलिखितपत्रत्रयात्मकग्रंथोक्त्या ई० ७८८ तमे वर्षे शंकराचार्या जन्मोपलभ्य ८२० तमांगलाब्दे देहं तत्यजुरिति (इण्डियन एण्टिक्वेरी) भारतवर्षीयेतिहासग्रन्थस्यैकादशे भागे प्रोक्तमिति प्रोफेसरविष्णुमहादेवफाटकेमहोदयानां चतुर्थं मतम् । अत्रोक्तमतचतुष्टयेष्वाद्यं मतम् ।

(५) प्रासूत तिष्यशरदामतिथातवत्यामेकादशाधिकशतेन चतुःसहस्र्याम् ।

संवत्सरे विभवनाम्नि शुभे मुहूर्ते राधे सिते शिवगुरोर्गृहिणी दशम्याम् ॥

इति शंकरमन्दारसौरभे नीलकण्ठभट्टेनोक्तत्वात् ई० ७८८ तमे वर्षे विभववर्षे वैशाखशुक्ल-दशम्यां श्रीशंकराचार्याणां जन्मनः सिद्धतया तदुक्तैर्माधवीयशंकरविजयोक्तजन्मकालेन विरोधात् बहुपण्डितोक्तिविरोधाच्चासमंजसमेवेति । एवं चाचार्यप्रवराः प्रायः आंग्लशक-स्याष्टमे शतके आसन्निति सर्वेषां विदुषां मतस्यान्वेषणेन निष्कृष्यते ।

(६) सम्प्रदायविदां मतेपि

निधिनागेभवह्वयब्दे ३८८९ विभवे मासि माधवे ।

शुक्ले तिथौ दशम्यां तु शंकरार्योदयः स्मृतः ॥

इत्युक्त्या नवाशीत्युत्तराष्टशताधिकत्रिसहस्रीमते कलियुगस्य वर्षे आंग्लशतकस्य ७८८ वर्षे शंकराचार्याणामवतारः सिद्ध्यति ।

(७) तद्वितीयशतके इति केचित् ।

(८) तत्पंचमशतके इत्यन्ये ।

(९) तच्चतुर्दशशतके आचार्यप्रवरा बभूवुरिति 'दुर्विस्तान' कारस्य मतम् ।

(१०) इदं सर्वं भारतधर्धनाम्नि ग्रंथे स्पष्टं वार्थमहाशयैः प्रोक्तं प्रमाणभावादुपेक्षणीयमिति विद्वांसः ।

(११) 'नहि देवदत्तः कुष्णे संनिधीयमानस्तदहरे ब पाटलिपुत्रे संनिधीयते, युगपदनेकत्र वृत्तावनेकत्र प्रसंगात्, देवदत्तयज्ञदत्तयोरिव कुष्णपाटलिपुत्रनिवासिनोः' इति (ब्र० सू० २।१।१८) शांकरभाष्यीयभगवत्पादोक्तदृष्टान्तोपन्यासेन तेषां समये कुष्णाख्यं नगरं बभूव । तच्च आंग्लशतकस्य ७५६ तमे वर्षे नदीजलप्रवाहेण नष्टमित्येतद्व्यतिरेकमिति निश्चितत्वात् भगवत्पादानां ततः प्राक्तन एव समयो ग्राह्यो नाग्रिम इति सिध्यतीति केषांचिन्मतम् । एतेन ७८८ तमे वर्षे तेषां जन्मेति वदतां सांप्रदायिकानां मतं परास्तं भवति । अत एव—

(१२) ७०० ई० वर्षस्य ७५० वर्षस्य च मध्ये उत्पन्नात्कुमारिलभट्टात्प्राक् श्रीमच्छंकरभगवत्पादा बभूवुरिति स्वलिखितबुद्धेतिहासे तारानाथतर्कवाचस्पतिमिश्रा अप्याहुः ।

(१३) एवं कुमारिलभट्टश्रीमच्छंकरभगवत्पादयोः समागमो बभूवेति सर्वेषां तच्चरित्र-लेखकानां संमतत्वात् तत्समय एवास्य समय इति तर्क्यते । कुमारिलसमयश्च ई० ६९० तम-वर्षस्य ७०० तमवर्षस्य च मध्यवर्ती समय इति स एवाचार्यपादानामपि समय इति (साम-विधानब्राह्मणस्योपोद्धाते) डॉक्टरबर्नल महोदयानामपि मतेन सांप्रदायिकमतसमीचीन-मिति प्रतिभाति ।

(१४) तथा सूर्यवंशीयवृषदेवनृपते राज्यसमये आचार्याणां नेपालराज्यगमनं प्रतिपादि-तम् । सच राजा ६३० तमांग्लशतकस्य ६५५ तमांग्लशतकस्य च मध्यकालेऽभूत् इति शंकर-भगवत्पादानां ७०० ख्रीष्टीयसप्तमशतकस्याद्यभागे तदन्त्यभागे वा स्थितिरासीदिति सि-तीति (Pleetar) ह्यीटनार्स पंडिता अपि (इण्डियनएण्टेक्करी) नामकभारतवर्षस्येतिहासे षोडशभागे प्राहुः ।

(१५) तथा *‘गच्छ त्वमितो बलवर्माणं ततो जयसिंहं ततः कृष्णगुप्तम्’* (ब्र. सु. भा. ४।३।१५) इत्यत्रोक्तबलवर्मादिसमकालिक एव पूर्ववर्मा *नहि वन्ध्यापुत्रो राजा बभूव* प्राक्पूर्ववर्मणोऽभिषेकादित्येवंजातीयकेन’ इत्यत्र (ब्र. सु. भा. २।१।१८) तथा *‘यथा-उसदेवेदे—राज्ञः कुलं सर्वगुणसंपन्ने पूर्ववर्मणि राजन्यसति’* (छां. उ. शां. भाष्य) इत्यत्राप्येक एव ग्राह्यः । स च कलेः २००० वर्षानन्तर एव न त्वांग्लशतकस्य सप्तमशतका-दिरिति स एव समयो भाष्यकृतां शंकराचार्याणामित्यप्याहुः ।

तथा (१६) श्रीसौभाग्यचन्द्रोदयनाम्नि ग्रंथे *वर्षेष्वतोतेषु शतेषु षट्सु तिष्येवतीर्णो-भुवि शंकरार्यः*—इत्युक्त्या कलेः षट्शतवर्षेभ्योन्तरं ६०१ तमे वर्षे आचार्यशंकराणामव-तार इति भास्कररायाणां मतम् ।

(१७) मोक्षमूलरमहोदयानां मते तु आंग्लशतकस्य ५५३ वर्षेभ्यः प्राक् सूर्यवंशीये रुद्रवर्मपुत्रे वृषदेवे नेपालदेशाधिपत्यं कुर्वति सति तत्राचार्याणां गमनं बौद्धधर्मखण्डनं च जातमिति स एवाचार्यसमय इति बोध्यम् ।

(१८) भोजराजसमये पृथ्वेषु पंडितेषु श्रीशंकराचार्याणां प्रामुख्यमभूदिति भोजप्रबंधे दर्शनात् ८०० वर्षेभ्यः ९०० वर्षेभ्यो वा प्राक् स्थितस्य भोजराजस्यैव समय आचार्याणा-मित्यपरे ।

(१९) नवशतावर्षेभ्यः प्राक् शंकराचार्या आसन्निति ‘डाक्टरटेलर’ महाशया आहुः ।

(२०) सहस्रवर्षेभ्यः प्राक् शंकराचार्याणामवतार इति ‘क्रोलब्रूक’ महोदयानां मतम् ।

(२१) राममोहनराज्ञां मते तु आचार्यपीठपरम्परागणनात् आंग्लशतकस्य सप्तमाष्टम-शताब्द्योर्मध्ये शंकराचार्याणां स्थितिर्बभूवेत्यवधार्यते । एवमुपरिनिर्दिष्टानां मतानां पर्यालो-चनयैकसहस्रवर्षेभ्यः प्राक् आचार्यवरा आसन्नित्ययमर्थो बहुसंमतो ज्ञायते ।

(२२) केचित्तु विक्रमशकस्य पंचदशे वर्षे आचार्याणामवतारः । द्वाविंशे च संन्यास-ग्रहणमिति वदन्ति । तन्न । शृंगेरीमठायेन विक्रमीयपञ्चसप्ततितमवर्षे स्थितस्याभीरवंशीय-स्य पूर्ववर्मराज्ञः समये श्रीशंकराचार्याणां जन्मेति लेखेन विरोधात् ।

(२३) “धर्मे द्वोविंशतिशके सप्तशद्धिसहस्रके ।

अब्दे सर्वजिते जातः सह वै पञ्चमे दिने” ॥

इति सदानन्दकृतशंकरदिग्विजयोक्त्या कलेः एकविंशत्युत्तरसप्तशत्यविकाट्सहस्रतम वर्षे (२७७१) आचार्याणामवतार इत्यपरे ।

“अत्र केचित् अन्येषकंमन्याः शिवरहस्यस्थं *‘सहस्रत्रितयात्परम्’* इति वचनं *सहस्र-द्वितयात् परम्* इति पठित्वा किंवदन्त्यादिना विक्रमादित्यासन्नसमये शंकराचार्याणां स्थितिं वदन्ति । तत्र युक्तम् । शंकराचार्यप्रणोतेषु ब्रह्मसूत्रोपनिषद्गीताभाष्येषु समुद्धृतेषु ग्रन्थेषु इतः पूर्वं त्रयोदशशताब्द्यां निर्मितोपि ग्रंथः समुद्धृत इति तत्पूर्वं द्वात्रिंशद्वर्षपरिमितायू-नामाचार्याणां स्थितिस्थापनं त एव कर्तुं गन्तुवन्ति” इति न्यायवार्तिकभूमिकायां विन्ध्येश्वरीप्रसादद्विवेदिमहोदयाः । एवं सूक्ष्मरीत्या तन्निर्णयार्थं शंकराचार्यशिष्येण चिद्विलासालयेन २४००० श्लोकात्मकं शंकरजयाख्यं चरितं रचितम् । इदमेव माधवाचार्येण *‘प्राचीनशंकरजयसारमाकृष्य लिख्यते’* इत्यादिना स्वग्रन्थे समुद्धृतम् । अनन्तानन्दगिरिणा-पि आत्मानमाचार्यशिष्यं ब्रुवता शंकरजयनामा ग्रंथो रचितस्तथा धनपतिसूरिणापि शंक-रविजयो निर्मितः । एवमनेकैर्विद्वद्भिर्नानाविधा ग्रंथा विहिताः । साम्प्रतमपि वाबूराजेन्द्रना-थवोषमहोदयेन *‘शंकरओरामानुज’* नाज्ञा ४९१ पृष्ठात्मको निबन्धो वंगभाषायां रचितः ।

किन्तु पूर्वप्रदर्शितनीलकण्ठभट्टादिसममेव प्रायशः सर्वेषां विदुषां संमतमिति स एवाचार्याणां स्थितिकालो ग्राह्य इति वदामः ॥

(३) श्रीशंकराचार्यचरितम् ।

कदाचिद्विदशास्सर्वं जग्मुः कैलासपर्वतम् । तत्र शंभुं प्रणम्योऽनु प्रार्थयामासुरीदृशम् ॥
 देवदेव ! जगत्स्वामिन्द्रष्टव्या भारतस्थितिः । अधुना बौद्धजैनादिमतपाखण्डवादिभिः ॥
 समाक्रान्ते मृत्युलोके श्रौतस्मार्तादिका क्रिया । नष्टा सर्वा ततस्तस्याः पुनरुद्धारणाय वै ॥
 न भवन्तं विना कश्चिच्छरणन्तत्प्रसीदताम् । श्रुत्वेत्थं तानुवाचेदं वैकल्यं त्यजतामराः ! ॥
 मानुषीं तनुमाश्रित्य शंकराचार्यनामिकाम् । चतुर्भिः प्रवरैः शिष्यैः पूरयिष्ये मनोरथान् ॥
 भवन्तोपि सहायार्थं मानुषीं तनुमाश्रिताः । प्रतीक्षन् प्रकुर्वन्तु पाखेडध्वंसहेतवे ॥
 सुब्रह्मण्येतिनाम्नाऽयं कुमारोपि महीतले । कर्मकाण्डसमुद्धता भविष्यति द्विजाप्रणीः ॥
 मंडनाहस्त्वयं ब्रह्मा तत्साहाय्यं करिष्यति । तद्गच्छत स्वस्वकार्यं कर्तुं भारतमंडले ॥
 इत्युकास्ते विद्वद्देशावतारेण भुवं श्रिताः । भट्टपाद इति ख्यातः कुमारो जैमिनेर्मतम् ॥
 स्फुटीकुर्वन् राजधानीं सुधन्वनृपतेर्ययौ । तत्र बौद्धान्पराजित्य राज्ञः प्रत्ययकारणात् ॥
 यदि वेदाः प्रमाणं स्युर्भूयात्काचिन्न मे क्षतिः । इत्युक्त्वा गिरिरश्मगात् पतन् भूमौ न वै मृतः ॥
 तदा बौद्धा नृपतिना निहता धर्मविद्विषः । कुमारिलमहेन्द्रेण हतेषु जिनहस्तिषु ॥
 निष्प्रत्यूहमवर्धन्त श्रुतिशाखास्समंततः । एवं नैदिकमागे' तु पुनः स्थितिमवापिते ॥
 कालटीनामकग्रामे वसतो भार्यया सह । विदुषः श्रीशिवगुरोर्भक्त्या तुष्टो वृषध्वजः ॥
 स्वप्ने पुत्रवरं दत्त्वा सुसुहृत्तं तु तद्गृहे । अवतीर्णः शंकराख्यस्तदा विष्ण्वाद्यो सुराः ॥
 पद्मपादादिनाम्ना वै जाताः शास्त्रदृष्टो भुवि । दुर्वासाशापतो जज्ञे भारत्याख्या तु शारदा ॥
 पत्नी मंडनमिश्रस्य विश्रुता विदुषी ह्यभूत् । शंकरोपि यदाऽचार्यगृहे वासे चकार ह ॥
 विद्याभ्यासार्थमाजहं भौक्ष्यं तत्रैकदा ह्यभूत् । विस्मापने चरित्रं तु श्रूयतामवधानतः ॥
 विप्राख्ये देहि भिक्षामित्युक्तोवाच तद्वधूः । न वयं दानयोग्या हि कृता दैवेन मेा बुध ! ॥
 इदमामलकं तावद्गृहाणेति, बद्धौ तदा । सन्तुष्टस्तद्दानमात्राच्छिष्यं दत्त्वा जगाम ह ॥
 लक्ष्मीरण्याज्ञया तस्याऽवसद्विप्रगृहे सदा । एवमध्ययनान्ते तु निवृत्तः शङ्करो गृहम् ॥
 तत्र मातुः सेवनार्थं तत्कलेशविनिवृत्तये । नदीं प्रापयति स्मासौ गृहद्वारमिति श्रुतम् ॥
 आश्चर्यकारकं वृत्तं ततः केरलराजतः । प्राप्तं भौक्षादिकं सर्वं कुभोग इति तत्त्यजे ॥
 अल्पायुषं परिज्ञाय मुनिभ्योऽन्त्याश्रमेच्छया । मातरं समनुज्ञाप्य यदाऽऽज्ञां नैव लब्धवान् ॥
 ततः कदाचित्सरितोन्तः प्रविश्य स शङ्करः । धृतो ग्राहेणांब ! हेति तुक्रोशार्तस्वरेण वै ॥
 माता तस्य स्वरं ज्ञात्वा विललाप भृशं तदा । यदि मे जीवितेच्छा तेऽनुज्ञामन्त्याश्रमे कुरु ॥
 येन मे भविता ग्राहान्मोचनं नान्यथेति च । इत्युक्त्या तथेत्युक्तस्सद्यस्तद्ग्राहबन्धनात् ॥
 मुक्तः संन्यासमालम्ब्य सांत्वयित्वाऽथमातरम् । तयाऽऽज्ञां बाधयैश्च यतिवेषधरस्तु सः ॥
 ब्रजन्ददर्श गोविन्दपूज्यपादान् गुहान्तरे । दृष्ट्वा प्रणम्य तुष्टाव स्तोत्रैस्तेन प्रसादिताः ॥
 पप्रच्छुः पूज्यपादास्ते कोसि दंडिस्वरूपधृक् । ततः श्रीशंकरः प्राह निवृत्तिपरया दशा ॥
 मनोबुद्धयर्हं कारचित्तानि नाहं श्रोत्रं न जिह्वा न च घ्राणनेत्रम् ।
 न च व्योम भूमिर्न तेजो न वायुश्चिदानंदरूपः शिवोहं शिवोहम् ॥
 इति तद्वचनाज्ज्ञात्वा ह्यवतीर्णं तु शङ्करम् । उपदिश्य च वेदान्ततत्त्वसारं यथाविधि ॥
 शिष्यं चकार तेनायमाचार्यः प्रथितोऽभवत् । एकदा नर्मदापूरघोषेणान्तरितं गुरोः ॥
 समाधिं भावयन्सद्यः संप्रोक्ष्य सलिलं ध्रुवम् । कमण्डलौ स्वकीये तु निखिलं संन्यवेशयत् ॥

इत्यद्भुतमुदन्तं तु श्रुत्वा लोकमुखाद्गुरुः । वेदान्ततत्त्वविद्वेदवेदाङ्गानां च पारगः ॥
 गोविन्द्यतिराद् प्राह मुदाऽऽचार्यं जद्गुरुम् । शारदाकाशवत्तत्त्वं भातं ते स्वधियाऽनया ॥
 गत्वा तदाऽऽनन्दवनं सुमुखीणां हिताय वै । तिष्ठ तेभ्यो व्याससूत्रभाष्यादिव्यपदेशतः ॥
 उपदेशं सदा कुर्वन् विश्वनाथं च पूजयन् । इत्याज्ञां स्वगुरोर्लब्ध्वा काशीवासं चकार सः ॥
 तत्रान्तेवासिनः सर्वे बभूवुश्चित्सुखादयः । ततः कदाचिच्चण्डालस्वरूपेण शिवः पथि ॥
 विवादं तेन वै कृत्वा सन्तुष्टस्तु वरान्ददौ । येनाचार्यः कर्मठास्तु मण्डनादीन्पराजितान् ॥
 कृत्वा प्रसिद्धिमापेदे भारते सुस्थिरां खलु । ततः कदाचिदाचार्यशिष्यः ख्यातः सनन्दनः ॥
 जान्हवीदक्षिणात्तीरादाहूतो न्यैर्मनीषिभिः । नौकाभावात्कथं तत्र गन्तव्यमिव चिन्तयन् ॥
 श्रीगुरोश्चरणं ध्यायन् प्रविष्टः सलिलान्तरे । तत्र लेभे सुपञ्चानि पादन्यासार्थमादारात् ॥
 नद्या स्वयं प्रापितानि ततः स गुरुमागतः । शङ्करोऽपि ददौ तुष्टः पद्मपादेति नाम वै ॥
 ततः कदाचिद्विजययात्रार्थमुद्यतो गुरुः । मार्गे प्रयागमागत्य भट्टपादं ददर्श सः ॥
 प्राभाकरादिशिष्यैश्च वृत्तेनास्तिकखण्डकम् । स्वकृतान् भाष्यग्रन्थादीन् श्रावयित्वाऽप्यतोषयत् ॥
 स चाऽपि गिरिशृङ्गादिपतनोदन्तमात्मनः । कथयित्वाऽनुश्रवाद्द्वैततत्त्वं विशुद्धये ॥
 मण्डनं वादकथया पराजित्य तु कारय । भाष्यवार्तिकमित्येवमाचार्याय न्यवेदयत् ॥
 तत आचार्य आगत्य माहिष्मत्यां जगद्गुरुः । मण्डनं वादभिक्षार्थं याचते स्म च तद्गृहे ॥
 मध्यस्था तद्विवादेऽभूच्छारदा मण्डनप्रिया । ततस्तयोर्विवादे हि मण्डनं तु पराजितम् ॥
 दृष्ट्वा भार्या स्वयं वादं कर्तुं तेन समुद्यता । कामशास्त्रीयप्रश्नेन, ततो मासात्परं त्वहम् ॥
 करिष्ये वादमित्युत्वाऽऽचार्या राजानमाश्रितः । परकीयप्रेवशाख्यविद्यया, ज्ञातवान् यदा ॥
 कामशास्त्रं समग्रं च तदा तेन पराजिता । भार्यापि मण्डनस्येति वृत्तमाश्चर्यकारकम् ॥
 श्रुत्वा को नाम पांडित्यविषयं न च विस्मयेत् । तत आचार्यशिष्योभून्मण्डनोऽपि सुरेश्वरः ॥
 श्रेष्ठिप्रभाकरस्यापि पुत्रः शिष्यत्वमागतः । हस्तामलकनाम्ना वै विश्रुतः सोभवत्पुरा ॥
 हस्तामलकवद्ब्रह्माहमिति तत्त्वनिरूपणात् । आचार्यायेति विख्यातं तस्यापि ज्ञानवैभवम् ॥
 मनसा गिरिनाम्नेऽन्तेवासिनेऽपाठयत् यतः । चतुर्दशापि विद्यास्तु, तेनापि च स्तुतो मुहुः ॥
 वृत्तैस्त्रोटकसंज्ञैस्तु त्रोटकाख्यामवाप सः । एतेषामपि वर्तन्ते चित्राणि चरितानि वै ।
 किन्तु विस्तारभयतो न लिख्यन्ते मयाऽङ्कतः । अङ्गिनः शंकरस्त्रैवोट्टिकितानि यथाश्रुति ॥
 एवं दिग्विजयं कृत्वा शंकरः स्वमतेन वै । द्वैतादिमतभेदानां मूलोच्छेदं चकार सः ।
 येनाद्वैतमते लोकप्रवृत्तिर्बहुधाऽभवत् । एवं कृतार्थ आचार्यः कैलासमगमत्ततः ॥

(४) शाङ्करभाष्यविषयोपन्यासः ।

तत्र भवान् भगवान् भाष्यकरोऽनवरततन्तन्यमानपरमपुरुषनियमनातिक्रमणजनिततन्त्रि-
 ग्रहसंकल्पविषयतया दुरभिवभवदहनदन्दद्वयमानान् सरभसेन प्रतिकूलवातेन नीयमानानिव
 सांयान्निक्रमणान् पवनाशनवराधिष्ठितभवनवासिन इव कुटुम्बिनः हुतवहपरीतकाष्ठमध्य-
 वर्तिन इव कीटान् महाप्रवाहमध्यगतानिव जम्बूकान् जन्तून्वलोक्य निरवधिकरुणाद्रहदयः
 श्रीबादरायणप्रणीतां चतुरध्यायीं जीवब्रह्मैकत्वसाक्षात्कारहेतुं श्रवणाख्यविचारप्रतिपादका-
 न्यायानुपदर्शयन्तीं निखिलाध्यात्मविद्यासु श्रेयस्करां श्रेष्ठां शारीरकमीमांसां ब्रह्ममीमांसां-
 त्तरमीमांसाद्यपरपर्यायामवलम्ब्य तदुपरि भाष्य (१) चकारेति नातिरोहितं विदुषाम् ।

(१) ब्रह्मसूत्रभाष्यवद्देशोपनिषद्भाष्यादयो १२१ ग्रन्था भगवता शंकरेण तथा तन्मुख्याशिष्यैश्च शिव-
 पंचाक्षरीभाष्यादयोऽनेके ग्रन्था विनिर्मितास्तेषां सूचीपत्रमन्यत्र सुदिनमतो नात्र विस्तरभयान्नियोजितं तत्रैव
 दृश्यम् ।

तत्र *प्रथमे समन्वयाख्येऽध्याये* सर्वेषामपि वेदान्तवाक्यानां साक्षात्परपरया वा प्रत्यगभिन्नेऽद्वितीये ब्रह्मणि तात्पर्यमिति समन्वयः प्रदर्शितः । तत्रापि *प्रथमे* *पादे* स्पष्टब्रह्मलिंगयुक्तानां वाक्यानां विचारो विहितः । *द्वितीये* अस्पष्टब्रह्मलिंगवाक्यानि विवेचितानि । *तृतीये* ब्रह्मलिंगयुक्तानामुपास्यब्रह्मविषयाणां वाक्यानां विचार इति पादत्रयेण वाक्यविचारं समाप्य *चतुर्थे पादे* प्रधानविषयत्वेन सन्दिहमानानामव्यक्ताजादिपदानां चिन्तनमिति प्रथमाध्यायार्थो बोध्यः ।

एवं *द्वितीयेऽविरोधाध्याये* पूर्वोक्तसमन्वये सम्भावितस्मृतितर्कादिविरोधमाशङ्क्य तत्परिहारपूर्वकमविरोधप्रदर्शनम् । तत्र *प्रथमे* *पादे* सांख्ययोगकाणादस्मृतिभिस्तत्प्रयुक्तैस्तर्कैश्च वेदान्तसमन्वयविरोधपरिहारः । *द्वितीये च* स्वपक्षस्थापनपूर्वकं परपक्षनिराकरणेन चोक्तसांख्यादिमतानां दुष्टत्वं प्रतिपादितम् । *तृतीये पादे* भहाभूतसृष्ट्यादिप्रतिपादकश्रुतीनां जोवविषयाणां च श्रुतीनां पूर्वापरभागयोः क्रमेण परस्परविरोधपरिहारः । *चतुर्थे तु* इन्द्रियादिविषयश्रुतीनां विरोधप्रतिक्षेपवर्णनमिति ।

तथा *तृतीये साधनाख्ये अध्याये* सर्वसाधनानां वर्णनम् । तत्र *प्रथमे पादे* जीवस्य परलोकगमननिरूपणेन वैराग्यं प्रोक्तम् । *द्वितीये च* पूर्वोत्तरभागयोस्त्वन्तत्पदार्थसंशोधनम् । *तृतीये पादे* निर्गुणे ब्रह्मणि नानाशाखापठितः पुनरुक्तपदोपसंहारो वर्णितः । प्रासंगिकं सगुणविद्यासु शाखान्तरीयगुणोपसंहारानुपसंहारयोर्निरूपणं च कृतम् । *चतुर्थपादे* निर्गुणब्रह्मविद्याया बहिरङ्गसाधनान्याश्रमधर्मयज्ञदानादीनि, अन्तरङ्गसाधनानि शमदमनिदिध्यासनादीनि च कथितानि ।

एवं *चतुर्थे फलाध्याये* सगुणनिर्गुणविद्ययोः सपरिकरः फलविशेषनिर्णयः कृतः । तत्र *प्रथमे पादे* श्रवणाद्यध्यासेन निर्गुणं ब्रह्म, उपासनावृत्त्या सगुणं वा ब्रह्म साक्षात्कृत्य जीवतः पापपुण्यालपलक्षणाया जीवन्मुक्तैर्गर्जनम् । *द्वितीये च* त्रियमाणस्योत्क्रान्तिप्रकारचिन्तनम् । *तृतीये पादे* सगुणब्रह्मविदो मृतस्योत्तरमार्गं निरूपितः । चतुर्थे तु पूर्वभागेन निर्गुणब्रह्मज्ञस्य विदेहकैवल्यप्राप्तिवर्णनम् । उत्तरभागेन सगुणब्रह्मविदो ब्रह्मलोकस्थितेरभिधानम् । इदमेव च सर्वशास्त्राणां मूर्धन्यं शास्त्रान्तरं पुनः सर्वमस्यैव शेषभूतमितीदमेव मुमुक्षुभिरादरणीयं श्रीशंकरभगवत्पादोक्तप्रकारेणेति तात्पर्यम् ।

(५) उपसंहारः ।

तदेवं प्रौढैः परां काष्ठामारूढस्यास्य ग्रन्थस्तनस्य निगूढतरभाष्यकृदांशयप्रकटनालं कर्मिणरत्नप्रभाख्यव्याख्यायुतस्य मुद्रणे बद्धपरिकरैः काशीस्थविद्याविलासयन्त्राधिपतिभिरस्य परिशोधनादिसंस्करणे नियोजितोहमस्य परिशोधनमकरवम् । अत्र च पूर्णानन्दयतिभिः कृता चतुःसूत्र्यन्ता पूर्णानन्दी वशेऽत्युपाह्वैः भाऊशास्त्रिभिर्दत्ता निवेशितेति धन्यवादाह्वाणान्तेषामुपकारान्कदापि न विस्मरिष्यामः । तदेवं महता श्रमेण कृतेष्यस्य परिशोधनकर्मणि हृदिदोषाद्वा प्रमादाद्वा वेदान्तशास्त्रे व्युत्तरत्यपरिपाकाद्वा संजातानां खलितानां प्रबोधनेनानुग्रहे करिष्यन्ति विचक्षणा इत्याशास्ते—

अगरुखाश्रमः ।

दीपावली

१९८८

विदुषामनुचरः ।

दुषिंदराजशास्त्री ।

द्वितीयाऽध्याये तृतीयः पादः ॥

१ वियदधिकरणम् ।

	पृ०	पं०	सू०
आकाशस्योत्पत्त्यश्रवणादनुत्पत्तिः ।	५७७	६	१
तत्तिरीयश्रुतावाकाशस्योत्पत्तिश्रवणेऽपि तदनुरोधेनासहायस्याधिगतस्य			
ससहायत्वकल्पनमयुक्तम् ।	५७८	९	२
वियदुत्पत्तिश्रुतेर्गौणत्वम् ।	५७९	७	३
श्रुतित आकाशस्याजत्वम् ।	५८०	१०	४
एकस्यापि सम्भूतशब्दस्य विषयविशेषवशाद् (आकाशे) गौणत्वम् ।	५८१	१	५
ब्रह्मणि अद्वितीयत्वप्रतिज्ञायाः स्वकार्यपिक्षया लक्षणान्यत्वाभावाच्चोपपत्तिः ।	५८१	१८	११
ब्रह्माकाशयोरभेदोपचारादेकविज्ञानेन सर्वविज्ञानप्रतिज्ञोपपत्तिः ।	५८२	५	१०
सिद्धान्तः-प्रतिवेदान्तं दृश्यमानप्रतिज्ञायाः कृत्स्नस्य जगतो ब्रह्मणो-			
ऽव्यतिरेक एवानुपरोधः ।	५८२	१३	६
शब्देभ्यश्च प्रकृतिविकाराव्यतिरेकन्यायेनैव प्रतिज्ञासिद्धयवगमः ।	५८३	३	११
वियदुत्पत्तिश्रुतीनां छान्दोग्यश्रुत्याऽविरोधः ।	५८४	२	११
आकाशस्य सर्वेणानन्यदेशकालत्वात् क्षीरोदकन्यायेन प्रतिज्ञोपपादनदूषणम्	५८५	१२	११
आकाशोत्पत्तावसंभवाशङ्कानिराकरणम् ।	५८६	१२	७
न चाकाशस्यैकजातीयमनेकमस्त्यारम्भकद्रव्यमित्युद्भावितविरोधस्य			
पारहारः ।	५८८	९	११
आकाशस्योत्पत्तौ न पूर्वोत्तरकालयोर्विशेषः संभावयितुं शक्यत इत्या-			
क्षेपपरिहारः ।	५८९	१४	११
आकाशोऽजत्वसाधकवैधर्म्यहेतोर्दुष्टत्वम् ।	५९०	६	११
शब्दाच्चेत्यादेर्निरसनम् ।	५९१	११	११

२ मातरिश्वाधिकरणम् ।

वियदतिदेशेन वायोऽनुत्पत्तिसाधनम् ।	५९१	१२	८
------------------------------------	-----	----	---

३ असंभवाधिकरणम् ।

ब्रह्मणः सदात्मकस्य न कुतश्चिदुत्पत्तिः ।	५९३	१	९
---	-----	---	---

४ तेजोधिकरणम् ।

तेजस आकाशवायुप्रणाड्या ब्रह्मयोनित्वम् ।	५९४	७	१०
--	-----	---	----

५ अबधिकरणम् ।

अपां तेजोयोनित्वम् ।	५९६	११	११
----------------------	-----	----	----

६ पृथिव्यधिकाराधिकरणम् ।

ता आप ऐश्वर्येति वाक्ये श्रूयमाणस्यान्नशब्दस्य प्रकरणादिभ्यः पृथिवी- परत्वम् ।	५९७	५	१२
---	-----	---	----

७ तदभिध्यानाधिकरणम् ।

ईश्वराधिष्ठितेभ्यो वियदादिभ्य उत्तरोत्तरभूतसर्गः ।	५९८	१२	१३
--	-----	----	----

८ विपर्ययाधिकरणम् ।

भूतानामुत्पत्तिक्रमविपर्ययेणाप्ययक्रमः ।	६००	८	१४
--	-----	---	----

९ अन्तराविज्ञानाधिकरणम् ।

बुद्धीन्द्रियमनसां भौतिकत्वान्न भूतानामुत्पत्तिप्रलयक्रमभङ्गः ।	६०१	२१	१५
---	-----	----	----

१० चराचरव्यपाश्रयाधिकरणम् ।

जीवात्मनो न देहाश्रयौ स्थूलबुत्पत्तिप्रलयौ ।

६०३ १५ १६

११ आत्माधिकरणम् ।

जीवस्याकाशादीनामिव नोत्पत्तिप्रविलयौ ।

६०५ ७ १७

१२ ज्ञाधिकरणम् ।

जीवात्मनो नित्यचैतन्यस्वरूपत्वम् ।

६०८ ११ १८

१३ उत्क्रान्तिगत्यधिकरणम् ।

जीवस्योत्क्रान्तिगत्यागतिश्रवणादणुत्वम् ।

६१० ११ १९

गमेः कर्तृस्थभावत्वाद्गत्यागती असंध्यमपरिमाणस्याणुत्वे एव संभवतः ।

६११ ११ २०

महत्त्वश्रुतेः परप्रकरणस्थत्वान्न जीवविषयत्वम् ।

६१२ ६ २१

साक्षादस्याणुत्ववाचिशब्दश्रवणादुन्मानश्रुतेश्चाणुत्वं जीवस्य ।

६१३ १ २२

हरिचन्दनबिन्दुः सकलदेहव्यापिनमाह्लादमिवात्मापि देहैकदेशस्थः सकल-
देहव्यापिनीमुपलब्धिं करिष्यति ।

,, ११ २३

उक्तचन्दनदृष्टान्तस्य दार्ष्टान्तिकस्य च वैषम्याशङ्का तत्परिहारश्च ।

,, १६ २४

मणिप्रदीपादीनामपवरकैकदेशवर्त्तिनामपि प्रभा यथाऽपवरकव्यापिनी एव-
मणोरपि जीवस्य चैतन्यं सकलदेहव्यापि ।

६१४ ११ २५

अणोरपि जीवस्य चैतन्यव्यतिरेकोऽभविष्यति गन्धवत् ।

६१५ २ २६

आत्मनश्चैतन्येन गुणेन समस्तशरीरव्यापित्वं श्रुतदर्शयति ।

,, १८ २७

आत्मप्रज्ञयोः कर्तृकरणभावेन पृथगुपदेशाच्चैतन्यगुणेनात्मनः शरीरव्या-
पित्वम् ।

६१६ ५ २८

अथ सिद्धान्तः—परब्रह्मतादात्म्योपदेशाज्जीवस्य विभुत्वम् । त्वक्सम्ब-
न्धेऽपि सकलशरीरगतवेदानुपपत्तिः ।

,, ९ २९

गुणव्यासिखण्डनम् ।

६१७ ४ ,,

बुद्धिगुणसारत्वादणुत्वादिव्यपदेशः । स्वशब्दोन्मानादीनां निरासः ।

६१८ २ ,,

सम्यग्दर्शनेन संसारिविनिवृत्तिपर्यन्तमात्मनो बुद्ध्या संयोगो न शाम्य-
तीति न बुद्धिसंयोगविनाशस्यावश्यंभावादसंसारिविप्रसक्तिः ।

६१९ १७ ३०

सुषुप्तिप्रलययोरपि सूक्ष्मात्मना बुद्धिसंयोगस्य सत्त्वम् ।

६२१ ३ ३१

अन्तःकरणानभ्युपगमे नित्योपलब्ध्यनुपलब्धिप्रसङ्गः प्रतिबन्धककल्प-
नापत्तिर्वा ।

,, १७ ३२

१४ कर्त्रधिकरणम् ।

शास्त्रार्थवत्त्वाज्जीवस्य कर्तृत्वम् ।

६२३ ९ ३३

विहारोपदेशाच्च कर्तृत्वम् ।

,, १५ ३४

जीवप्रक्रियायां करणानामुपादानसंकीर्तनाच्च ।

६२४ ४ ३५

लौकिकवैदिकप्रक्रियासु जीवस्य कर्तृत्वव्यपदेशाच्च ।

,, ८ ३६

स्वतन्त्रस्यापि जीवस्योपलब्धिवद्विष्टानिष्टप्रवृत्तिरविरुद्धा ।

६२५ २ ३७

विज्ञानस्य कर्तृत्वे शक्तिविपर्ययापत्तिः ।

,, ११ ३८

समाध्युपदेशस्यात्मनः कर्तृत्वमन्तरेणानुपपत्तिः ।

६२६ ४ ३९

१५ तत्त्वाधिकरणम् ।

शास्त्रार्थवत्त्वादिभिर्हेतुभिः स्वाभाविकं कर्तृत्वं जीवस्येति पूर्वपक्षः ।

अनिर्माणप्रसङ्गादुपाधिनिमित्तमिति सिद्धान्तः ।

,, १४ ४०

विषयानुक्रमणिका ।

२९

पृ० पं० सू०

१६ परायत्ताधिकरणम् ।

ईश्वरमनपेक्ष्य कर्तृत्वं जीवस्येति पूर्वपक्षः ।	६३२	७	४१
ईश्वरायत्तमिति राद्धान्तः ।	६३३	५	॥
जीवस्य धर्माधर्मावपेक्ष्येश्वरः कारयिताऽतो न वैषम्यनैर्घृण्यापत्तिः । संसा- रस्यानादित्वाच्च परायत्तकर्तृत्वेपि जीवं ईश्वरस्य कृतप्रयत्नपेक्षत्वानुपपत्तिः ।	६३४	४	४२

१७ अंशाधिकरणम् ।

भेदाभेदावगमाज्जीव ईश्वरस्यांशः ।	६३५	९	४३
मन्त्रवर्णाच्चांशत्वावगमः ।	६३७	२	४४
भगवद्गीतायामपि जीवस्यांशत्वश्रवणम् ।	॥	९	४५
परमात्मनो देहाद्यभिमानाभावान्न जैवदुःखेन दुःखित्वम् ।	६३८	५	४६
व्यासादीनां जैवेन दुःखेन न परमात्मा दुःखायत इति स्मृतिः ।	६३९	१२	४७
एकस्मिन्नेव परमात्मनि सर्वभूतेषु जीवभावेन स्थितेऽपि देहसम्बन्धान्ना- नुज्ञापरिहारानुपपत्तिः ।	६४०	१७	४८
ऐकात्म्याभ्युपगमेऽप्युपाध्यसंतानान्न कर्मफलव्यतिकरः ।	६४२	७	४९
जीवः परमात्मन आभास इत्यतोऽप्यव्यतिकरः कर्मफलयोः ।	६४३	१	५०
परपक्ष एवैष व्यतिकरः ।	॥	६	॥
अदृष्टस्यानियामकत्वम् ।	६४४	१२	५१
अभिसंख्यादीनामपि नियमहेतुत्वानुपपत्तिः ।	६४५	४	५२
शरीरावच्छिन्नतात्मनःसंयोगस्याध्यनियामकत्वम् ।	॥	७	५३

द्वितीयाऽध्याये चतुर्थः पादः ॥

१ प्राणोत्पत्त्यधिकरणम् ।

प्राणानामुत्पत्त्याम्नानानाम्नानाभ्यामप्रतिपत्तिरुत्पत्तिश्चुतेर्वा गौणत्वम् । तथाशब्देऽसम्बद्धत्वाक्षेपः, तत्परिहारश्च ।	६४७	११	१
प्राणानां ब्रह्मविकारत्वम् ।	६५०	१	॥
प्राणोत्पत्तिश्चुतेर्गौणत्वासंभवः ।	६५०	८	३
एकस्यैव जन्मवाचिपदस्य प्राक्प्राणेषु श्रुतस्योत्तरत्राकाशादिषु श्रवणा- दपि प्राणानां जन्मश्रुतेर्मुख्यत्वम् ।	६५१	१२	३
वाक्प्राणमनसां तेजोबलपूर्वकत्वाभिधानादपि प्राणोत्पत्तिश्चुतेर्मुख्यत्वम् ॥	६५२	९	४

२ सप्तगत्यधिकरणम् ।

सप्तैव प्राणा इति पूर्वपक्षस्य समर्थनम् ।	६५३	७	५
एकादश इति सिद्धान्तः ।	६५४	११	६

३ प्राणानुत्वाधिकरणम् ।

प्राणानां सूक्ष्मत्वं परिच्छिन्नत्वं च ।	६५८	४	७
--	-----	---	---

४ प्राणश्रैष्ठ्याधिकरणम् ।

श्रेष्ठप्राणस्यापि ब्रह्मविकारत्वम् ।	॥	१८	८
---------------------------------------	---	----	---

५ वायुक्रियाधिकरणम् ।

मुख्यप्राणो वायुर्वा करणवृत्तिर्वेति पूर्वपक्षः ।	६६०	४	९
अध्यात्ममापन्नो वायुभेद एव प्राण इति सिद्धान्तः ।	॥	९	॥
प्राणस्य न जीववत्स्वातन्त्र्यम् ।	६६२	२	१०

देहेन्द्रियविधारणप्रयोजनकत्वात्प्राणस्य न विषयान्तरप्रसङ्गलक्षणो दोषः । ॥ १६ ११
प्राणस्य कार्यभेदापेक्षाः पञ्च वृत्तयः । ६६३ १५ १२

६ श्रेष्ठाणुत्वाधिकरणम् ।

मुख्यप्राणस्य सौक्ष्मपरिच्छेदरूपाणुत्ववत्त्वम् । ६६४ १४ १३

७ ज्योतिराद्यधिकरणम् ।

प्राणानां स्वमहिम्नैव स्वकार्यप्रवृत्तिरिति पूर्वपक्षः । ६६५ ८ १४

ज्योतिराद्यधिष्ठितानामेव प्रवृत्तिरिति सिद्धान्तः । ६६६ १ ॥

शारीरस्यैव भोक्तृत्वं न प्राणाधिष्ठितानां देवतानाम् । ६६७ ५ १५

शरीरेणैव प्राणानां नित्यसम्बन्धश्चणान्न करणनियन्त्रीणां देवतानां भोक्तृत्वम् । ॥ १३ १६

८ इन्द्रियाधिकरणम् ।

वागादीनामेकादशप्राणानां मुख्यप्राणवृत्तित्वमिति पूर्वपक्षः । ६६८ १० १७

तत्त्वान्तराणीति सिद्धान्तः । ६६९ ५ ॥

वागादिभ्यो भेदेन प्राणस्य श्रवणादपि तत्त्वान्तरत्वं वागादीनाम् । ६७० २ १८

विरुद्धधर्मवत्त्वाच्च तथा । ॥ १० १९

९ संज्ञामूर्तिक्लृप्त्यधिकरणम् ।

जीवकर्तृकं नामरूपव्याकरणमिति पूर्वपक्षः । ६७१ १९ २०

त्रिवत्कुर्वतः परमेश्वरस्यैव नामरूपव्याकर्तृत्वम् । ६७२ ११ ॥

अध्यात्मं त्रिवृत्करणम् । ६७४ ११ २१

अविशेषात्सर्वेषां त्रयात्मकत्वेऽपि भूयस्त्वादेव तेजोबलविशेषवादस्य भूत-
भौतिकेषूपपत्तिः । ६७५ ६ २२

तृतीयाऽध्याये प्रथमः पादः ।

१ तदन्तरप्रतिपत्त्यधिकरणम् ।

पूर्वदेहाद्देहान्तरं प्रपद्यमानो जीवो देहबीजैर्भूतसूक्ष्मैरसं परिष्वक्तो
गच्छतीति पूर्वपक्षः । ६७६ ६ १

भूतसूक्ष्मैः सं परिष्वक्तो गच्छतीति सिद्धान्तः । ६७७ १२ ॥

अपां त्रयात्मकत्वादप्यशब्देन सर्वेषां देहबीजभूतानां भूतसूक्ष्माणां ग्रहणम् । ६७९ ४ २

प्राणगतिश्रवणादपि तदाश्रयभूतानामपां भूतान्तरोपसृष्टानां गतिः । ॥ १८ ३

वागादीनामगत्यादिगतिश्रुतेर्भाक्तत्वम् । ६८० ५ ४

प्रथमाग्नौ हौम्यद्रव्यत्वेनाप्येव श्रद्धाशब्देनाभिप्रेयन्ते । ॥ १७ ५

आहुतीमथोभिरद्भिः सं परिष्वक्ता जीवा रंहन्ति । ६८२ ५ ६

इष्टादिकारिणां श्रूयमाणस्यान्नभावस्य भाक्तत्वम् । ६८३ १५ ७

२ कृतात्ययाधिकरणम् ।

चन्द्रमण्डलमधिरूढा भुक्तभोगा निरनुशया अनुरोहन्तीति पूर्वपक्षः । ६८५ १० ८

सानुशया एवावरोहन्तीति सिद्धान्तः । ६८६ ११ ॥

चरणश्रुतिरनुशयं लक्षयति । ६९१ ५ ९

इष्टादिकर्मजातस्य चरणापेक्षित्वान्न चरणानर्थक्यम् । ६९२ १ १०

सुकृतदुष्कृते एव चरणशब्देन प्रत्याप्येते इति बादरिः । ६९३ १ ११

३ अनिष्टादिकार्यधिकरणम् ।

इष्टादिकारिणामेतेषां च समाना चन्द्रप्राप्तिः ।	११ १२
इष्टादिकारिण एव चन्द्रमसमारोहन्ति नेतरे ।	६९४ ५ १३
इतरेषां यमायत्तं कपूयकर्मविपाकं स्मरन्ति ।	६९५ २ १४
रौरवप्रमुखान्सप्तनरकाननिष्टादिकारणः प्राप्नुवन्ति ।	१ ५ १५
यमप्रयुक्तानामेव चित्रगुप्तादीनां रौरवादिष्वधिष्ठातृत्वम् ।	१२ १६
क्षुद्रजन्तुलक्षणतृतीयमार्गोपदेशादपि नानिष्टादिकारिणश्चन्द्रमसं प्राप्नुवन्ति ।	१५ १७
देहलाभायाहुतीनां पञ्चसंख्यानियमो नादत्तव्यः ।	६९७ ३ १८
द्रोणघृष्टद्युम्नादीनां शरीरारम्भं प्रत्याहुतिसंख्यानादरो भारतादिषु स्मर्यते ।	१४ १९
स्वेदजोद्भिज्जयोरप्याहुतिसंख्यानादरो हृदयते ।	२० २०
'आण्डजं जीवजमुद्भिज्जं च' इति छान्दोग्यश्रुतावुद्भिज्जशब्देन स्वेदजो-पसंग्रहः ।	६९८ ७ २१

४ साभाव्यापत्यधिकरणम् ।

चन्द्रमसोऽवरोहन्त आकाशादिसाम्यं प्रतिपद्यन्ते न स्वरूपम् ।	१६ २२
--	-------

५ नातिचिराधिकरणम् ।

अनुशयिनां ब्रीह्यादिभावापत्तेः प्रागल्भ्येनैव कालेनावरोहः ।	७०० ५ २३
---	----------

६ अन्याधिष्ठिताधिकरणम् ।

अनुशयिनां भोगाधिष्ठानं ब्रीहियवादयः स्थावरा भवन्तीति पूर्वपक्षः ।	७०१ १ २४
क्षेत्रज्ञान्तराधिष्ठितेष्वेव ब्रीहियवादिष्वनुशयिनां संसर्गमात्रप्रतिपत्तिः ।	११ २५
आध्वरिकस्य कर्मणोऽविशुद्धत्वाक्षेपनिरासः ।	७०२ १२ २६
ब्रीह्यादिभावस्यान्तरमनुशयिनां रेतःसिग्भावाम्नानादपि ब्रीह्यादिसंश्लेषमात्रं तज्ज्ञावः ।	७०३ १३ २६
योनेः शरीरश्रुतेरपि ब्रीह्यादिसंश्लेषमात्रमनुशयिनां तज्जन्म ।	७०४ ७ २७

तृतीयाऽध्याये द्वितीयः पादः ॥

१ संध्याधिकरणम् ।

संध्ये स्थाने सृष्टिः पारमार्थिकी ।	७०५ ६ १
कैश्चित्संध्ये स्थाने प्राज्ञस्यात्मनः कामानां निर्मातृत्वात्मनानाच्च ।	७०६ ३ २
स्वप्नदर्शनस्य मायामात्रत्वम् ।	७०७ ४ ३
स्वप्नस्य भविष्यतोः साध्वसाधुनोः सूचकत्वम् ।	७०९ १ ४
रथादिसृष्टिवचनस्य भाक्तत्वम् ।	१२ १३
सांध्ये स्थाने जीवस्य निर्मातृत्वम् ।	७१० २ १३
जीवस्येश्वरांशत्वेऽप्यविद्यादिव्यवधानेन ज्ञानैश्वर्यतिरोधानान्न सां- लिपिकी रथादिसृष्टिः ।	१६ ५
देहेन्द्रिययोगाज्जीवस्य ज्ञानैश्वर्यतिरोभावः ।	७११ १५ ६

२ तदभावाधिकरणम् ।

नाडीपुरीतद्ब्रह्मणां परस्परनिरपेक्षतया सुषप्तिस्थानत्वमिति पूर्वपक्षः ।	७१३ ४ ७
नाडीपुरीतद्ब्रह्मणां समुच्चितानां सुषुप्तिस्थानत्वं तत्रापि नाडीपुरीततो- द्गारत्वं ब्रह्मण एव स्थानत्वम् ।	७१४ ११ ११
ब्रह्मणः सकाशाज्जीवस्य प्रबोधश्रुतेरात्मैव सुषुप्तिस्थानम् ।	७१८ ७ ८

३ कर्मानुस्मृतिशब्दविध्यधिकरणम् ।

सति संपत्तेः प्रबुध्यमानो यः कश्चित्प्रबुध्यत इति पूर्वपक्षः । यो यत्र सुप्तः
स एव जीवस्तत्र प्रबुध्यत इति सिद्धान्तः ।

७१९ १ ९

४ सुग्धाधिकरणम् ।

सुग्धावस्थाया जागरितस्वप्नसुषुप्तमृत्युन्यतमावस्थायामन्तर्भाव इति
पूर्वपक्षः ।

७२१ ८ १०

जागरितादिष्वन्तर्भावनिरासः :

,, १४ ,,

अर्धसंपत्तिरिति सिद्धान्तः ।

७२२ १७ ,,

५ उभयलिङ्गाधिकरणम् ।

ब्रह्मण उभयलिङ्गश्रुत्यनुग्रहादुभयलिङ्गत्वमिति पूर्वपक्षः । निर्विशेषलिङ्ग-
कत्वमिति राद्धान्तः ।

७२४ १ ११

प्रत्युपाधिभेदं ब्रह्मणोऽभेदश्रवणान्न सविशेषत्वम् ।

७२५ १ १२

भेददर्शननिन्दापूर्वकमभेदसमाप्नानादपि प्रपञ्चस्य ब्रह्मैकत्वभावत्वम् ।

,, १४ १३

सविशेषब्रह्मविषयकवाक्यानामाकारे तात्पर्याभावाद्नाकारत्वं ब्रह्मणः ।

७२६ ५ १४

कल्पितद्वैते सावकाशत्वादाकारवद्विषयश्रुतीनामवैयर्थ्यम् ।

,, २१ १५

श्रुत्या चैतन्यमात्रस्वरूपत्वप्रतिपादनाद्ब्रह्म निर्विशेषम् ।

७२७ १० १६

श्रुतिस्मृत्योः पररूपप्रतिषेधेन ब्रह्मोपदेशादपि ब्रह्मणो निर्विशेषत्वम् ।

७२८ १ १७

ब्रह्मणो निर्विशेषत्वादेव जलसूर्यकोपमोपादानम् ।

,, १४ १८

दृष्टान्तवैषम्यम् ।

७२९ ७ १९

अवैषम्योपपादनम् ।

,, १३ २०

श्रुतिः परस्यैव ब्रह्मणो देहादिपूपाधिष्वनुप्रवेशं दर्शयति ।

७३० ५ २१

केचिदत्र ११ सूत्रमारभ्य १४ सूत्रपर्यन्तमेकं, १५ सूत्रमारभ्य २१ सूत्रपर्यन्त-

मपरमित्यधिकरणद्वयं कल्पयन्ति तन्मतस्योपन्यासपूर्वको निरासः ।

,, १२ ,,

६ प्रकृतैतावत्त्वाधिकरणम्

ब्रह्मणो रूपद्वयं तद्विशिष्टं ब्रह्म चैतदुभयं प्रतिषिध्यतेऽथवा ब्रह्मैव प्रतिषिध्यत
इति पूर्वपक्षः ।

७३७ ४ २२

पक्षद्वयस्य निराकरणम् ।

७३८ ७ ,,

रूपप्रपञ्चं प्रतिषेधति, ब्रह्म परिशिष्टमिति सिद्धान्तः ।

७३९ ९ ,,

अप्राकृतत्वाद्ब्रह्मणोऽसत्त्वमाशङ्क्याव्यक्तत्वादप्राकृतत्वोपपादनम् ।

७४१ ११ २३

संराधनकाले योगिभिर्ब्रह्म साक्षात्क्रियते ।

,, १९ २४

उपाधिनिमित्त एवात्मनो भेदः स्वतस्त्वैकात्म्यम् ।

७४२ १२ २५

जीवस्य ब्रह्मात्मत्वश्रुतिवशादपि नानात्वस्यौपाधिकत्वम् ।

७४३ १ २६

भेदाभेदवादः ।

,, ६ २७

प्रकाशाश्रयवदभेदव्यपदेशो जीवपरयोः ।

,, १८ २८

प्रकाशादिवदवैशेष्यस्यौचित्यम् ।

७४४ २ २९

परमात्मनोऽन्यस्य चेतनस्य प्रतिषेधाच्च पूर्वोक्त एव सिद्धान्तः ।

,, ११ ३०

७ पराधिकरणम् ।

सेत्वादिव्यपदेशोभ्योऽस्ति ब्रह्मव्यतिरिक्तं वस्त्विति पूर्वपक्षः ।

,, २१ ३१

सेतुव्यपदेशो जगतस्तन्मर्यादानां च विधारकत्वेनात्मस्तुत्यर्थः ।

७४६ १३ ३२

उन्मानव्यपदेशस्योपासनार्थत्वं न ब्रह्मव्यतिरिक्तवस्तुसत्ताप्रतिपादनार्थत्वम् ।	७४७	८	३३
संबन्धभेदस्योपाधिभेदापेक्षित्वम् ।	७४८	१	१४
संबन्धभेदस्योपाधिकत्वोपपादनम् ।	७४९	१३	३६
श्रुतिभिरपि ब्रह्मणः परं वस्तु प्रतिषिध्यते ।	७५०	२३	३६
सेत्वादिव्यपदेशनिराकरणेनान्यप्रतिषेधसमाश्रयणेन व्याप्तिवचनशब्दश्चा- त्मनः सर्वगतत्वं सिध्यति ।	७४९	११	३७

८ फलाधिकरणम् ।

कर्मफलं न कर्मणः संभवति नाप्यपूर्वात् ।	७६०	४	३८
श्रुतेरपीश्वरस्य फलहेतुत्वम् ।	७६१	६	३९
जमिनिस्त्वाचार्यो धर्मात्फलं मन्यते ।	७६१	९	४०
बादरायणस्त्वीश्वरमेव फलहेतुं मन्यते ।	७६२	६	४१

तृतीयाध्याये तृतीयः पादः ।

१ सर्ववेदान्तप्रत्ययाधिकरणम् ।

विज्ञेयैक्याद्विज्ञानाभेदभेदचिन्तावताराक्षेपस्तत्परिहारश्च ।	७६३	९	१
नामरूपविभेदादिभ्यः प्रतिवेदान्तं विद्याभेद इति पूर्वपक्षः ।	७६४	१४	१
चोदनाद्यविशेषाद्यान्यैकस्मिन्वेदान्ते विज्ञानानि तान्येव वेदान्तान्तरे- ष्विति सिद्धान्तः ।	७६६	१	१
गुणभेदेऽप्यैकविद्यम् ।	७६७	८	२
शिरोव्रतस्याम्नायधर्मत्वान्न विद्याभेदकत्वम् ।	७६९	१	३
श्रुतिरपि वेद्यैकत्वेन विद्यैकत्वं दर्शयति ।	७६०	१	४

२ उपसंहाराधिकरणम् ।

अन्यत्रोदितानां विज्ञानगुणानामन्यत्रापि समाने विज्ञान उपसंहारः सर्व- विज्ञानानां सर्ववेदान्तप्रत्ययत्वसाधनफलम् ।	७६९	१६	६
---	-----	----	---

३ अन्यथात्वाधिकरणम् ।

छान्दोग्यबृहदारण्यकोक्तयोर्ब्रूथविद्ययोरेकत्वम् ।	७६१	१२	६
बृहतरस्याविशेषस्य प्रतीयमानत्वादिति पूर्वपक्षः । प्रक्रमभेदाद्विद्याभेद इति सिद्धान्तः ।	७६३	६	७
संज्ञैकत्वरूपपूर्वपक्षबीजनिराकरणम् ।	७६६	७	८

४ व्याप्त्यधिकरणम् ।

ओमित्येतदक्षरमुद्गीथमित्यत्राक्षरोद्गीथशब्दयोः सामानाधिकरण्ये श्रूयमाणे- ऽध्यासापवादैकत्वविशेषणपक्षाः प्रतिभान्ति, तेषु विशेषणपक्षस्यैव सामञ्जस्यम् ।	७६६	१४	९
---	-----	----	---

५ सर्वाभेदाधिकरणम् ।

प्राणविद्यायाश्छान्दोग्यकौषीतकिप्रभृतिषु श्रूयमाणाया एकत्वात्कचिदु- क्तानामपि गुणानामन्यत्रोपसंहारः ।	७६९	४	१०
--	-----	---	----

६ आनन्दाद्यधिकरणम् ।

ब्रह्मस्वरूपप्रतिपादनपराणामानन्दरूपत्वादीनां सर्वत्र प्रतिपत्तिः ।	७७१	१	११
प्रियशिरस्त्वादीनां नान्यत्र प्राप्तिः ।	७७१	१३	१२
आनन्दादीनां स्वरूपप्रतिपत्तिप्रयोजनतया प्रियशिरस्त्वादिभ्यो वैषम्यम् ।	७७२	१७	१३

७ आध्यानाधिकरणम् ।

‘इन्द्रियेभ्यः परा ह्यर्था’ इत्यादिवाक्यैः सर्वेषां परत्वेन प्रतिपादनमिति पूर्वपक्षः । पुरुष एव सर्वेभ्यः परः प्रतिपाद्यते इति सिद्धान्तः ।

७७३ ७ १४

श्रुतिरेव प्रकृतपुरुषमात्मेत्याह, आत्मनश्च दुरधिगमत्वं श्रुत्या स्वयमेव दर्शितमिति पुरुषप्रतिपत्त्यर्थैवेन्द्रियादिप्रवाहोक्तिः ।

७७४ ६ १५

८ आत्मगृहीत्यधिकरणम् ।

आत्मा वा इदमित्यत्रात्मशब्देनापरमात्मा—(सूत्रात्मा)भिलष्यते इति पूर्वपक्षः । परमात्मैवाभिलष्यत इति सिद्धान्तः ।

७७५ ४ १६

वाक्यान्वयदर्शनान्न परमात्मग्रहणमिति पूर्वपक्ष्युक्तस्य परिहारः । लौकिकेषु विशेषवत्स्वात्मसु प्रसिद्धो व्यापार इहानुगम्यते इति सूत्रात्मपरिग्रहे लिङ्गस्य पूर्वपरिदर्शितस्य विवक्षितार्थानुगुण्येन ग्रहणम् ।

७७७ ५ १७

वर्णकान्तरम्—कतम आत्मेत्यादि वाजसनेयकश्रुतेः ‘सदेव सोम्ये’त्यादिछान्दोग्यश्रुतेश्चातुल्यार्थत्वमिति पूर्वपक्षः । प्रतिपादनप्रकारभेदेऽपि प्रतिपाद्यार्थाभेद इति सिद्धान्तः ।

७७८ १० ११

९ कार्याख्यानाधिकरणम् ।

छान्दोग्यवाजसनेयकयोश्च प्राणसंवादे आचमनमेव विधीयत इति पूर्वपक्षः । वासोविज्ञानं विधीयत इति सिद्धान्तः ।

७८० १० १८

१० समानाधिकरणम् ।

अग्निरहस्यबृहदारण्ययोः पठिते शाण्डिल्यविद्ये परस्परभिन्ने इति पूर्वपक्षः । विधैकत्वमिति सिद्धान्तः ।

७८३ ११ १९

११ सम्बन्धाधिकरणम् ।

बृहदारण्यके सत्यविद्यायामुपदिश्यमानयोरुपनिषद्दोरुभयोरविभागेनोभयत्रानुसन्धानमिति पूर्वपक्षः ।

७८५ ८ २०

नाविभागेनानुसन्धानमपि तु व्यवस्थयेति सिद्धान्तः ।

७८६ ५ २१

अतिदेशलिङ्गादप्युपनिषदोर्व्यवस्थितिः ।

७८७ ४ २२

१२ सम्भृत्यधिकरणम् ।

सम्भृत्युच्यवासिप्रभृतीनां विभृतीनां शाण्डिल्यविद्याद्विष्वनुपसंहारः ।

११ १४ २३

१३ पुरुषविद्याधिकरणम् ।

शाखान्तराधीतानां पुरुषविद्याधर्माणां तत्तिरीयकेऽप्राप्तिः ।

७८९ ८ २४

१४ वेधाद्यधिकरणम् ।

प्रविध्यादिमन्त्राणां प्रवर्ग्यादिकर्मणां च सन्निधिपादाद्विद्यासूपसंहार इति पूर्वपक्षः ।

७९१ १६ २५

वेधाद्यर्थानामुपनिषदुदितविद्याभिरसम्बद्धत्वात्तात्त्विकानुपसंहार इति सिद्धान्तः । ७९४ १ २६

१५ हान्यधिकरणम् ।

यत्र सुकृतदुकृतयोर्हानिमात्रश्रवणं तत्रोपायनस्यासन्निपात इति पूर्वपक्षः । ७९६ १६ २६

हानिशब्दशेषत्वादुपायनशब्दस्यास्त्युपायनसन्निपात इति सिद्धान्तः । ७९७ १६ २७

वर्णकान्तरम्—विधूननश्रुत्या सुकृतदुकृतशब्दयोः स्वकार्याच्चालन-

मात्रमभिधीयत इति पूर्वपक्षः । हानमेवेति सिद्धान्तः ।

८०० ५ २६

१६ सांप्रत्यायाधिकरणम् ।

पर्यङ्कुस्थं ब्रह्म प्रस्थितः व्यववन्त्येव सुकृतदुष्कृते विधूनुते इति पूर्वपक्षः ।

देहादपसर्पण एव जहातीति सिद्धान्तः ।

८०२ ६ २७

मृतस्य छन्दतो विद्यानुष्ठानानुपपत्तेर्विद्याभ्यासस्य सुकृतदुष्कृतक्षयस्य

चानुपपत्तिः ।

८०३ ६ २८

१७ गतेरर्थवत्त्वाधिकरणम् ।

हानावविशेषेण देवयानपन्थाः सम्बध्यत इति पूर्वपक्षः । विभागेनेति

सिद्धान्तः ।

१६ २९

सगुणोपासनेषु देवयाजपथापेक्षा ।

८०४ ८ ३०

१८ अनियमाधिकरणम् ।

गतिर्यासु विद्यासु श्रूयते तत्रैव नियम्यत इति पूर्वपक्षः । अभ्युदयफलानां

सगुणानामेव विद्यानामविशेषेण गतिर्भवितुमर्हतीति सिद्धान्तः ।

२१ ३१

१९ यावदधिकाराधिकरणम् ।

अपान्तरतमः प्रभृतीनां जन्मस्मरणान्निर्गुणविद्यायाः पाक्षिकं मोक्षहेतुत्वम्-

हेतुत्वं वेति पूर्वपक्षः ।

८०७ ९ ३२

प्रारब्धविपाकस्य कर्मणः प्रक्षयं यावदधिकारमवतिष्ठन्ते तत्प्रक्षयान्मोक्षं

प्राप्नुवन्तीत्यैकान्तिकी विदुषः कैवल्यसिद्धिः ।

८०८ ४ ३२

२० अक्षरव्यधिकरणम् ।

अक्षरविशेषणानां यत्र क्वचिदप्युत्पन्नानामक्षरेण सर्वत्राभिसम्बन्धः ।

८११ १ ३३

२१ इयदधिकरणम् ।

‘द्वा सुपर्णा’ ‘क्रतं पिबन्तौ’ इति मन्त्रद्वये विद्यानानात्वमिति पूर्वपक्षः ।

विद्यैकत्वमिति सिद्धान्तः ।

८१२ १० ३४

२२ अन्तरत्वाधिकरणम् ।

बृहदारण्यके कौपीतकेयकहोल—चाक्रयणोषस्तप्रश्नोपक्रमयोर्विद्ययोर-

भ्याससामर्थ्यान्नानात्वमिति पूर्वपक्षः । विद्यैकत्वाद्विद्यैकत्वमिति सिद्धान्तः । ८१४ ८ ३६

आम्नानभेदानुपपत्तिपरिहारः ।

८१६ ६ ३६

२३ व्यतिहाराधिकरणम् ।

‘तद्योहं सोऽसौ’ ‘त्वं वा अहमस्मि’ इत्यत्र संसारिणीववरदृष्टिरेव विधी-

यते इति पूर्वपक्षः । व्यतिहारेणोभयदृष्टिरिति सिद्धान्तः ।

८१६ ४ ३७

२४ सत्याद्यधिकरणम् ।

‘स यो हैतं’ ‘तद्यत्सत्यम्’ इत्येते द्वे सत्यविद्ये फलसंयोगभेदादिति पूर्व-

पक्षः । फलान्तरश्रवणस्य तस्योपनिषदहरहमिवाङ्गान्तरोपदेशस्तावकतया

विद्यैकत्वमिति सिद्धान्तः ।

८१९ ९ ३८

अस्य सूत्रस्य अक्षयादित्यपुरुषविद्याविषयिण्येकदेशिव्याख्याया उपन्या-

सनिराकरणे ।

८१७ ८

२५ कामाद्यधिकरणम् ।

दहरविद्याया हार्दविद्यायाश्चैकत्वं परस्परगुणयोगश्च ।

१६ ३९

२६ आदराधिकरणम् ।

भोजनलोपेऽप्यद्विर्वाच्येन वा द्रव्येणाविरुद्धेन प्राणाग्निहोत्रस्यानुष्ठान-
मिति पूर्वपक्षः ।

८२१ १ ४०

भोजनलोपे लोप एव प्राणाग्निहोत्रस्येति सिद्धान्तः ।

८२२ ११ ४१

२७ तन्निर्धारणाधिकरणम् ।

कर्माङ्गव्यपाश्रयाणामुद्गीथाद्युपासनानां नित्यत्वमिति पूर्वपक्षः ।

८२४ ६ ४२

पृथक्फलश्रुतेर्न तेषां नित्यवत्कर्मसु नियम इति सिद्धान्तः ।

,, १७ ,,

२८ प्रदानाधिकरणम् ।

वायुप्राणयोस्तत्त्वाभेदान्नद्विषयकोपासनयोरेकत्वमिति पूर्वपक्षः ।

८२७ ८ ४३

आध्वेयांशपृथक्त्वादाध्यानपृथक्त्वमिति सिद्धान्तः ।

८२८ १० ,,

२९ लिङ्गभूयस्त्वाधिकरणम् ।

मनश्चिदादीनां सांपादिकाग्नीनां स्वातन्त्र्यमिति सिद्धान्तः ।

८३१ ४ ४४

पूर्वपक्षः—मनश्चिदादीनां प्रकरणात्क्रियाशेषत्वम् ।

८३२ ४ ४५

दृष्टकाचितेनातिदेशादप्येतेषां क्रियानुप्रवेशित्वम् ।

८३३ ४ ४६

सिद्धान्तः—विद्यात्मका एवैते ।

,, ९ ४७

लिङ्गदर्शनाच्च स्वातन्त्र्यम् ।

,, १३ ४८

भुतिलिङ्गादीनां बलीयस्त्वाच्च ।

८३४ ३ ४९

क्रियाङ्गानां मनआदिष्वनुबन्धादपि मनश्चिदादीनां स्वातन्त्र्यम् ।

८३५ १० ५०

मानसवदिति दृष्टान्तस्य विवर्तनम् ।

८३७ ३ ५१

पूर्वोत्तरब्राह्मणयोः स्वतन्त्रविद्याविधानान्मध्यस्थस्यापि ब्राह्मणस्य स्वत-
न्त्रविद्याविधिपरत्वम् ।

८३८ १ ५२

३० ऐकात्म्याधिकरणम् ।

देहात्मनोऽन्यतिरेक इति लोकायतिकस्य पूर्वपक्षः ।

,, १६ ५३

देहव्यतिरेक एवात्मन इति सिद्धान्तः ।

८४० १० ५४

३१ अङ्गावबद्धाधिकरणम् ।

उद्गीथादिकर्माङ्गावबद्धाः प्रत्ययाः प्रतिवेदं शाखाभेदेषु विहितास्तत्तच्छा-
खागतेष्वेवोद्गीथादिषु भवेयुरिति पूर्वपक्षः ।

८४२ ११ ५५

सर्वशाखागतेष्वेवोद्गीथादिष्वेवंजातीयकाः प्रत्ययाः स्युरिति सिद्धान्तः ।

८४३ ६ ,,

मन्त्रादिवद्वा अविरोधोऽन्यशाखाविहितप्रत्ययानाम् ।

,, १३ ५६

३२ भूमज्यायस्त्वाधिकरणम् ।

वैश्वानरविद्यायां व्यस्तस्योपासनमिति पूर्वपक्षः । समस्तोपासनमिति
सिद्धान्तः ।

८४४ १५ ५७

उभयथोपासनपक्षदूषणम् ।

८४६ ९ ,,

३३ शब्दादिभेदाधिकरणम् ।

सर्वोसामीश्वरगोचराणां विद्यानामभेद इति पूर्वपक्षः । वेद्याभेदेऽपि शब्दा-
दिभेदाद्विद्याभेद इति सिद्धान्तः ।

,, १८ ५८

३४ विकल्पाधिकरणम् ।

अहंप्रहोपास्तीनां समुच्चयनियमे विकल्पनियमे च कारणाभावाद्यथाकाम-
मनुष्ठानमिति पूर्वपक्षः । अविशिष्टफलत्वाद्विकल्पनियम इति सिद्धान्तः ।

८४९ ६ ५९

३५ काम्याधिकरणम् ।

काम्यास्तु विद्या यथाकामं समुच्चीयेन्न वा समुच्चीयेन्न । ८५० ११ ६०

३६ यथाश्रयभावाधिकरणम् ।

कर्माङ्गव्यपाश्रयप्रत्ययानां समुचितानामनुष्ठानम् । ८५१ ५ ६१

उपदेशसाम्यादपि । १० ६२

क्षतसंधानलिङ्गादपि समुच्चयः । ८५१ १३ ६३

ओंकारस्योपास्यस्य वेदत्रयसाधारण्यादुपासनानां समुच्चयः । ८५२ ३ ६४

सिद्धान्तः-उपासनानां सहभावाश्रुतेर्न समुच्चयः । ११ ६५

श्रुतिः प्रत्ययानामसहभावं दर्शयति । ८५३ १० ६६

तृतीयाऽध्याये चतुर्थः पादः ॥

१ पुरुषार्थाधिकरणम् ।

वेदान्तविहितात्मज्ञानस्य क्रियानुप्रवेशमन्तरेणैव पुरुषार्थहेतुत्वम् । ८५४ ६ १

पूर्वपक्षः-आत्मविज्ञानस्य कर्मशेषत्वादात्मज्ञाने या फलश्रुतिस्तस्या अर्थ-
वादत्वम् । ८५५ २ २

ब्रह्मविदां कर्माचरणदर्शने विद्यायाः कर्मशेषत्वे लिङ्गम् । ८५६ ८ ३

श्रुतिविद्यायाः कर्मशेषत्वं दर्शयति । १५ ४

विद्याकर्मणोः फलारम्भे सहकारित्वदर्शनम् । ८५७ ३ ५

समस्तवेदार्थविज्ञानवतः कर्मविधानादुपनिषदर्थविज्ञानस्य कर्माङ्गत्वम् । १६ ६

यावज्जीवं कर्मनियमोऽपि विज्ञानस्य कर्माङ्गत्वे लिङ्गम् । १३ ७

सिद्धान्तः-शारीरादीश्वरस्याधिकोपदेशाद्वादरिमतमुपनिषदात्मविज्ञानस्य
स्वातन्त्र्येण पुरुषार्थहेतुत्वमेव सम्यक् । ८५८ २ ८

तुल्यमाचारदर्शनमकर्मशेषत्वेऽपि विद्यायाः । ८५९ ८ ९

विद्यायाः कर्मशेषत्वे प्रमाणतयोपन्यस्तश्रुतिरसार्वत्रिकी । ८६० २ १०

समन्वारम्भवचनस्य विभागेन व्यवस्था । भाष्यकारमतेन तद्व्या-
ख्यानं च । ६ ११

वेदार्थविज्ञानवतः कर्मविधानादित्यस्य खण्डनम् । १८ १२

यावज्जीवं कर्मनियमस्याविवृद्धिष्यत्वम् । ८६१ ७ १३

उक्तकर्मनियमस्य विद्यास्तुत्यर्थत्वम् । १० १४

स्वेच्छातः कर्मसाधनप्रजादित्यागलिङ्गाद्विद्या स्वतन्त्रफला । १६ १५

कर्माधिकारोच्छेदकत्वादपि न विद्या कर्माङ्गम् । ८६२ ५ १६

ऊर्ध्वरेतःसु चाश्रमेषु विद्याश्रवणाच्च विद्या कर्माङ्गम् । ११ १७

२ परामर्शाधिकरणम् ।

ऊर्ध्वरेतसामाश्रमत्वे प्रमाणाभावः । ८६३ ९ १८

गार्हस्थ्यवदाश्रमान्तरमपि प्रतिपत्तव्यम् । ८६५ १३ १९

स्कन्धश्रुतेरुपरिधारणवद्विधित्वम् । ८६७ १ २०

परामर्शपक्षेऽपि संस्तवसामर्थ्यात्पारिवाज्यं विधेयम् । १० २१

३ स्तुतिमात्राधिकरणम् ।

स एष रसानां रसतम इत्यादिश्रुतीनां स्तुत्यर्थत्वमिति पूर्वपक्षः । कल्प्यं
विध्यर्थत्वमिति सिद्धान्तः । ८७० ८ २१

विधिश्रुतेर्विध्यर्थत्वमुद्गीथादिश्रुतीनाम् । ८७१ ८ २२

४ पारिप्लवाधिकरणम् ।

उपनिषदाख्यानां पारिप्लवार्थत्वमिति पूर्वपक्षः । पारिप्लवे कथानां	
विशिष्योक्तत्वान्नासां परिप्लवार्थत्वम् ।	८७२ १२ २३
आख्यानश्रुतीनां विद्याशेषत्वम् ।	८७३ १० २४

५ अग्नीन्धनाद्यधिकरणम् ।

विद्याया आश्रमकर्मणामनपेक्षा ।	८७४ ६ २५
--------------------------------	----------

६ सर्वापेक्षाधिकरणम् ।

आश्रमकर्मणां विद्याया उत्पत्तावपेक्षा स्वार्थसिद्धावनपेक्षा ।	१४ २६
यज्ञादीनि शमदमादीनि च यथाश्रमे सर्वाण्याश्रमकर्माणि विद्योत्पत्तावपेक्षितव्यानि ।	८७६ ३ २७

७ सर्वज्ञानुमित्यधिकरणम् ।

प्राणसंवादे -न ह वा एवं विदि' इत्यनेन सर्वज्ञानुमित्यनुज्ञानं विद्याङ्गतया विधीयते इति पूर्वपक्षः ।	८७७ १४ २८
प्राणान्नविज्ञानप्रशंसार्थोऽर्थवादोऽयं न हवेति सिद्धान्तः ।	८७८ ११ "
एवं सति भक्ष्याभक्ष्यशास्त्रमवाधितं भविष्यति ।	८७९ १३ २९
आपदवस्थायामभक्ष्यभक्षणानुज्ञाने स्मृतिः । आपद्यपि मद्यपाननिषेधः ।	" १६ ३०
उदाहृतस्मृतिमूलभूतकाष्ठकश्रुतिप्रदर्शनम् ।	८८० ३ ३१

८ आश्रमकर्माधिकरणम् ।

आश्रममात्रनिष्ठेनामुमुक्षुणाप्याश्रमकर्माण्यनुष्ठेयानि ।	" ११ ३२
आश्रमकर्मणां विद्यासहकारित्वेऽपि न नित्यानित्यसंयोगविरोधः ।	८८१ ८ ३३
आश्रमकर्मत्वपक्षे विद्यासहकारित्वपक्षे चाभिन्ना एवाग्निहोत्रादयः ।	८८२ ४ ३४
ब्रह्मचर्यादीनामाश्रमकर्मणां क्लेशतनूकरणेन विद्योत्पत्तिहेतुत्वम् ।	८८३ १ ३५

९ विधुराधिकरणम् ।

अन्यतमाश्रमप्रतिपत्तिहीनानामपि विद्यायामधिकारः ।	८८३ ९ ३६
सर्वतृप्त्युत्तमानपेक्षिताश्रमकर्मणामपि महायोगित्वस्मरणम् ।	" १७ ३७
विधुरादीनां जपोपवासादिभिर्विद्यानुग्रहः ।	८८४ २ ३८
अनाश्रमत्वपेक्षयाऽऽश्रमवर्तित्वं ज्यायो विद्यासाधनम् ।	" १३ ३९

१० तद्भूताधिकरणम् ।

कूर्वरेतसां प्रत्यवरोहाभावः ।	८८५ ४ ४०
-------------------------------	----------

११ आधिकारिकाधिकरणम् ।

नैष्ठिकब्रह्मचारिणां प्रमादात्प्रच्युतब्रह्मचर्याणां प्रायश्चित्ताभावः ।	८८६ ७ ४१
गुरुदारादिभ्योऽन्यत्र ब्रह्मचर्यविशरणमुपपातकं तस्मान्नैष्ठिकस्यापि ब्रह्मचारिणोऽस्ति प्रायश्चित्तम् ।	" १७ ४२

१२ बहिरधिकरणम् ।

कृतनिर्णेजना अपि नैष्ठिकाः शिष्टैर्वहिष्कर्तव्याः ।	८८८ ५ ४३
---	----------

१३ स्वाभ्यधिकरणम् ।

ऋत्विज्यपाश्रयेषूपपासनेषु यजमानस्य कर्तृत्वमित्याक्षेपः ।	" १७ ४४
ऋत्विक्कर्माण्युपासनानीति औदुलोमिः ।	८८९ ८ ४५
श्रुतिरपि ऋत्विक्कर्तृकस्य विज्ञानस्य यजमानगामिफले दर्शयति ।	" १६ ४६

१४ सहकार्यान्तरविध्यधिकरणम् ।

‘तस्माद्ब्राह्मणः पाण्डित्यं निर्विद्य’ इति बृहदारण्यकश्रुत्या न मौनविधिरिति पूर्वपक्षः ।

८९० ८ ४७

अपूर्वत्वादस्ति मौनविधिरिति सिद्धान्तः ।

८९१ ९ ”

बहुलायाससाध्यधर्मबाहुल्याद्गृहिणोपसंहारदृष्टान्दोग्ये ।

८९२ ११ ४८

मौनगार्हस्थ्यवद्वानप्रस्थगुरुकुलवासयोरप्याश्रमयोः श्रुतिमत्त्वम् ।

” १६ ४९

१५ अनाविष्काराधिकरणम् ।

संन्यासिनो विधीयमानं बाल्यं भावशुद्धिरूपमिहाश्रीयते ।

८९३ ८ ६०

१६ ऐहिकाधिकरणम् ।

ऐहिकमामुष्मिकं वा विद्याजन्म प्रतिबन्धक्षयापेक्षया ।

८९४ १८ ५१

१७ मुक्तिफलाधिकरणम् ।

मुक्तावुत्कर्षनिकर्षात्मकोऽतिशयो नोपपद्यते ।

८९६ १६ ५

अथ चतुर्थाध्याये प्रथमः पादः ॥

१ आवृत्यधिकरणम् ।

श्रवणादीनां यावदात्मदर्शनमावर्तनम् ।

८९९ ६ १

निर्विशेषे ब्रह्मणि प्रमोत्पत्तावावृत्यानर्थक्यम् ।

९०१ ६ २

प्रतिबन्धनिरासेनावृतेरर्थवत्त्वम् ।

९०३ १ ”

२ आत्मत्वोपासनाधिकरणम् ।

ध्यात्रा ब्रह्म स्वात्मत्वेन ग्रहीतव्यमिति पूर्वपक्षः ।

९०५ १५ ३

आत्मत्वेनेति सिद्धान्तः ।

९०६ १० ”

३ प्रतीकाधिकरणम् ।

प्रतीकेष्वात्मदृष्टिर्न क्रियते ।

९०८ ८ ४

४ ब्रह्मदृष्ट्यधिकरणम् ।

प्रतीकेष्वेव ब्रह्मदृष्ट्यध्यारोपणम् ।

९०९ ११ ५

५ आदित्यादिमत्यधिकरणम् ।

उद्गोथादिष्वेवादित्यादिमत्यः ।

९११ २१ ६

६ आसीनाधिकरणम् ।

उपासनायामासीनतानियमः ।

९१५ १७ ७

आसीने एव ध्यायतेरूपचर्यमाणत्वम् ।

९१६ १० ८

पृथिव्यादिष्वप्यचलत्वमपेक्ष्यैव ध्यायतिवाद् उपासनस्यासीनकर्मत्वे लिङ्गम् ।

” १५ ९

उपासनस्यासनाङ्गत्वे शिष्टस्मृतिः ।

” १८ १०

७ एकाग्रताधिकरणम् ।

अङ्गानाश्रितोपासनेषु नास्ति दिग्देशकालनियमः । यज्ञैकाग्रता चित्तस्य तत्रैवोपासना ।

९१७ ६ ११

८ आप्रायणाधिकरणम् ।

अभ्युदयफलानामुपासनानामाप्रायणादभ्यासः ।

९१८ ४ १२

९ तदधिगमाधिकरणम् ।

ब्रह्माधिगमे उत्तरपूर्वयोर्दुरितयोः क्षयः ।

९१९ ११ १३

१० इतरासंश्लेषाधिकरणम् ।

विदुषोऽविशेषेण पुण्यपापयोरश्लेषविनाशौ ।

९२२ २ १४

११ अनारब्धाधिकरणम् ।

अनारब्धकार्ययोरेव सुकृतदुष्कृतयोर्विद्यासामर्थ्यात्क्षयः ।

९२३ ६ १५

१२ अग्निहोत्राद्यधिकरणम् ।

अग्निहोत्रादीनां विद्योपयोगिनामविनाशः ।

९२४ १३ १६

अग्निहोत्रादिनित्यव्यतिरिक्तस्य फलाभिसंधानेन क्रियमाणस्य सुहृदः साधु-
कृत्यामित्यादिविनियोगः ।

९२५ १२ १७

१३ विद्याज्ञानसाधनत्वाधिकरणम् ।

विद्यासंयुक्तं विद्याविहीनं चोभयविधमपि कर्म ब्रह्माधिगमहेतुः ।

,, २१ १८

१४ इतरक्षपणाधिकरणम् ।

आरब्धकर्मक्षये विदुषः कैवल्यमवश्यंभावि ।

९२७ १७ १९

चतुर्थाऽध्याये द्वितीयः पादः ॥

१ वागधिकरणम् ।

‘वाङ्मनसि सम्पद्यते’ इत्यादौ वागादीनां वृत्त्युपशममात्रं विवक्षितम् ।

९२८ १६ १

वाच्युक्तन्यायस्य चक्षुरादावतिदेशः ।

९३० ८ २

२ मनोधिकरणम् ।

मनसः प्राणे वृत्त्यप्ययः

,, १८ ३

३ अध्यक्षाधिकरणम् ।

प्राणस्य विज्ञानात्मनि वृत्तिप्रलयः ।

९३२ १ ४

प्राणस्तेजसीति प्राणसंपृक्तस्य जीवस्य तेजःसहचरितेषु भूतेष्ववस्थानम् ।

९३३ २ ५

शरीरान्तरप्रेक्षावेलायां जीवो नैकस्मिन्नेव तेजस्यवतिष्ठते सूक्ष्मस्यापि
शरीरस्यानेकात्मकत्वात् ।

,, १२ ६

४ आस्थ्युपक्रमाधिकरणम् ।

विद्वद्विदुषोः समानोत्क्रान्तिरर्चिरादिमार्गपर्यन्तम् ।

९३४ १४ ७

५ संसारव्यपदेशाधिकरणम् ।

तेजःप्रभृतीनां परमात्मनि बीजभावावशेषामपत्तिः ।

९३६ १ ८

अस्माच्छरीरात्प्रवसतो जीवस्याश्रयभूतं भूतान्तरसहितं तेजः स्वरूपतः

प्रमाणतश्च सूक्ष्मं भवितुमर्हति ।

,, १५ ९

सूक्ष्मत्वादेवास्य शरीरस्य स्थूलशरीरदाहेऽप्यनुपमर्दः ।

,, २० १०

स्थूलशरीरे विज्ञायमानस्योष्मणः सूक्ष्मशरीरव्यपाश्रयत्वम् ।

९३७ २ ११

६ प्रतिषेधाधिकरणम् ।

आत्यन्तिकेऽमृतत्वे यो गत्युत्क्रान्तप्रतिषेध उक्तः स शरीरापादान इत्य-

स्ति ब्रह्मविदोऽपि देहादुत्क्रान्तिरिति पूर्वपक्षः ।

,, ११ १२

एकेषां समाभ्यातृणामुत्क्रान्तेर्देहापादनत्वप्रतिषेधस्य स्पष्टोपलम्भादुक्त-

प्रतिषेधोऽपि देहापादानः ।

९३८ ६ १३

महाभारतादिष्वपि परब्रह्मविदो गत्युत्क्रान्त्यभावः स्मर्यते ।

९३९ १५ १४

७ वागादिलयाधिकरणम् ।

ब्रह्मविद् इन्द्रियादीनि परस्मिन्ब्रह्मणि प्रलीयन्ते ।

९४० १३ १५

विषयानुक्रमिका ।

४१

पृ० पं० सू०

८ अविभागाधिकरणम् ।

विदुषः कलाप्रलयो निरवशेषो भवति ।

९४१ ५ १६

९ तदोकोधिकरणम् ।

मूर्धस्थानादेव विद्वान्निष्क्रामति स्थानान्तरेभ्य इतरे ।

११ १९ १७

१० रश्म्यधिकरणम् ।

उपासकस्याविशेषेण रात्रावहनि च रश्म्यनुसारित्वम् ।

९४३ ८ १८

रात्रौ प्रेतस्य नाडीरश्मिसम्बन्धविश्लेषान्न रश्म्यनुसारित्वमित्याशङ्कानिरासः ।

१८ १९

११ दक्षिणायनाधिकरणम् ।

दक्षिणायने मृतोऽपि विद्वान्प्राप्नोत्येव विद्याफलम् ।

९४५ १ २०

स्मृतौ श्रूयमाणस्य कालभेदविनियोगस्य स्मार्तोपासनासम्बद्धत्वम् ।

१४ २१

चतुर्थाऽध्याये तृतीयः पादः ॥

१ अर्चिराद्यधिकरणम् ।

अर्चिरादयः परस्परं भिन्नाः स्रतय इति पूर्वपक्षः ।

९४६ १६ १

एकैवेयं स्रतिरनेकविशेषणेति सिद्धान्तः ।

९४७ १२ ११

२ वाय्वधिकरणम् ।

अर्चिरादिपर्वसु संवत्सरादूर्ध्वं देवलोकस्य ततो वायोश्च निवेशः ।

९४९ ४ २

३ तडिदधिकरणम् ।

तडित उपरिष्ठाद्वरुणलोकः ।

९५१ १ ३

४ आतिवाहिकाधिकरणम् ।

अर्चिरादयो मार्गचिन्हानि भोगभूमयो वेति पूर्वपक्षः ।

१२ ४

गन्तूणां नेतारो देवतात्मान इति सिद्धान्तः ।

९५२ ५ ११

अर्चिरादीनामचेतनत्वेऽनेतृत्वे चोभयोरपि अज्ञत्वादूर्ध्वगत्यनुपपत्तिः ।

१२ ५

विद्युदभिसंभवादूर्ध्वं वैद्युतेनैव पुरुषेणातिवाह्यमाना ब्रह्मलोकं गच्छन्ति ।

९५४ १ ६

५ कार्याधिकरणम् ।

अर्चिरादिमार्गेण सगुणमपरं ब्रह्म गमयत्यमानवः पुरुष इति बादरिः ।

१० ७

बहुवचनलोकशब्दाधिकरणाधिकर्तव्यनिर्देशैरप्यपरमेव ब्रह्म गमयतीति निर्णीयते ।

१८ ८

परब्रह्मसामीप्यादपरस्मिन्नपि ब्रह्मणि ब्रह्मशब्दप्रयोगः ।

९५५ ९ ९

कार्यब्रह्मलोकप्रलयप्रत्युपस्थाने यत्रैवोत्पन्नसम्यग्दर्शना हिरण्यगर्भेण सह

परं ब्रह्म प्रतिपद्यन्ते ब्रह्मलोकगताः ।

१८ १०

स्मृतिरपि पूर्वोक्तमर्थमनुजानाति ।

९५६ १ ११

पूर्वपक्षः—परमेव ब्रह्म गमयतीति जैमिनिराचार्यो मन्यते ।

८ १२

श्रुतिरपि गतपूर्वकममृतत्वं दर्शयति ।

१२ १३

प्रजापतिवेशमप्रतिपत्तेः प्रकरणात्परविषयत्वम् ।

९५७ १ १४

पूर्वाणि पूर्वपक्षसूत्राण्युत्तराणि सिद्धान्तसूत्राणीति मतखण्डनम् ।

९५८ ५ ११

६ अप्रतीकालम्बनाधिकरणम् ।

प्रतीकालम्बनान्वर्जयित्वा सर्वानन्यान् विकारालम्बनान् ब्रह्मलोकं नयति ।

९५९ ९ १५

प्रतीकतारतम्येन फलतारतम्यश्रुतेन प्रतीकाध्यायिनां ब्रह्मप्राप्तिः ।

९६६ ६ १६

चतुर्थाऽध्याये चतुर्थः पादः ॥

१ सम्पद्याविर्भावाधिकरणम् ।

मोक्षस्वरूपं केनचिदागन्तुविशेषेणामिनिष्पद्यत इति पूर्वपक्षः । केवलेना-
त्मनाविर्भवतोति सिद्धान्तः ।

१६७ ६ १

बन्धविगमपूर्वकं शुद्धेनात्मनावस्थानलक्षणः पूर्वावस्थातो मोक्षावस्थायां
विशेषः ।

१६८ २ २

परं ज्योतिरूपसम्पद्येत्यत्र ज्योतिःशब्देनात्मा वेद्यते ।

१६९ ३

२ अविभागेन दृष्टत्वाधिकरणम् ।

मुक्तस्य ब्रह्माभिन्नत्वम् ।

१६९ ५ ४

३ ब्रह्माधिकरणम् ।

जैमिनिः सत्यत्वादिधर्माणां सत्यत्वं मन्यते ।

१७० २४ ५

औद्गुलोमिस्तेषां धर्माणां शब्दविकल्पजत्वं मन्यते ।

१७० १० ६

व्यवहारिकप्रमाणोपनीततया लोकसिद्धा नात्यन्तासन्त इति बादरायणः ।

१७१ ६ ७

४ सङ्कल्पाधिकरणम् ।

अपरविद्याफलं यत्सङ्कल्पात्पित्रादिसमुत्थानं तत्रास्ति निमित्तान्तरापे-

क्षेति पूर्वपक्षः ।

१७२ ७ ८

सङ्कल्पमात्रात्पित्रादिसमुत्थानमिति सिद्धान्तः ।

१७२ ७ ८

अवन्धसङ्कल्पत्वादेव विद्वाननन्याधिपतिः ।

१७३ ९

५ अभावाधिकरणम् ।

प्राप्तेः शरीराद्यभावो बादरिर्मन्यते ।

१७३ ४ १०

जैमिनिर्मनोवच्छरीरादिसद्भावं मन्यते । बादरायण उभयविधत्वं मन्यते ।

१७३ ११-१२

शरीराद्यभावे सन्ध्यस्थानवदुपलब्धिमात्रा पित्रादिकामा उपपद्यन्ते ।

१७४ ५ १३

शरीरादिसद्भावे जाग्रदुपपत्तिस्तेषाम् ।

१७४ ९ १४

६ प्रदीपाधिकरणम् ।

सङ्कल्पनिर्मितशरीराणि निरात्मकानीति पूर्वपक्षः । विदुषः प्रदीपवदनेकभा-

वापत्या सात्मकानीति सिद्धान्तः ।

१७५ १५ १५

संज्ञाभाववचनस्य सुषुप्ति—कैवल्यान्यतरावस्थापेक्षत्वम् ।

१७६ ४ १६

७ जगद्द्वयापाराधिकरणम् ।

सगुणब्रह्मोपासनादीश्वरसायुज्यं गतानां निरवग्रहमैश्वर्यं भवतीति पूर्वपक्षः ।

१७७ ३ १७

जगद्द्वयापारवर्जमन्यदैश्वर्यं भवतीति सिद्धान्तः ।

१७७ ३ १७

आप्नोति स्वाराज्यमित्यादि प्रत्यक्षोपदेशाद्विदुषां निरवग्रहमैश्वर्यं भवती-

त्यस्य निरासः

१७८ १२ १८

यथा द्विरूपे परमेश्वरे निर्गुणं रूपं नाप्नुवन्त्येवमेव निरवग्रहमैश्वर्यमपि

नाप्नुवन्ति सगुणोपासकाः ।

१७८ ५ १९

परमेश्वरस्य विकारवर्तित्वं श्रुतिस्मृती दर्शयतः ।

१७८ १२ २०

निर्गुणोपासकानामीश्वरेण भोगमात्रसाम्यश्रवणान्न निरवग्रहमैश्वर्यम् ।

१७८ २१ २१

देवयानेन पथा ब्रह्मलोकगतानां न पुनरावृत्तिः ।

१७९ ६ २२

समाप्तैयं ब्रह्मसूत्रशाङ्करभाष्यस्य विषयानुक्रमणिका ।

ओं तत्सत् ।

द्वितीयभागीयब्रह्मसूत्रशांकरभाष्यस्थाधिकरणानामकारादिक्रमेण

अनुक्रमणिका ।

	पृ०		पृ०
१ असंभवाधिकरणम् ।	५९३	३३ आसृत्युपक्रमाधिकरणम् ।	९३४
२ अबधिकरणम् ।	५९६	३४ आतिवाहिकाधिकरणम् ।	९५१
३ अन्तराविज्ञानाधिकरणम् ।	६०१	३५ इन्द्रियाधिकरणम् ।	६६८
४ अनिष्टादिकार्यधिकरणम् ।	६९३	३६ इयदधिकरणम् ।	८१२
५ अन्याधिष्ठिताधिकरणम्	७०१	३७ इतरासंश्लेषाधिकरणम् ।	९२२
६ अन्यथात्वाधिकरणम् ।	७६१	३८ इतरक्षपणाधिकरणम् ।	९२७
७ अनियमाधिकरणम् ।	८०४	३९ उत्क्रान्तिगत्यधिकरणम् ।	६१०
८ अक्षरध्यधिकरणम् ।	८११	४० उभयलिङ्गाधिकरणम् ।	७२४
९ अन्तरत्वाधिकरणम् ।	८१४	४१ उपसंहाराधिकरणम् ।	७६०
१० अङ्गावबद्धाधिकरणम् ।	८४२	४२ एकाग्रताधिकरणम् ।	९१७
११ अग्नौन्धनाद्यधिकरणम् ।	८७४	४३ ऐकात्म्याधिकरणम् ।	८३८
१२ अनाविष्काराधिकरणम् ।	८९३	४४ ऐहिकाधिकरणम् ।	८९४
१३ अनारब्धाधिकरणम् ।	९२३	४५ अंशाधिकरणम् ।	६३५
१४ अग्निहोत्राद्यधिकरणम् ।	९२४	४६ कर्त्रधिकरणम् ।	६२३
१५ अध्यक्षाधिकरणम्	९३२	४७ कर्मानुस्मृतिशब्दविध्यधिकरणम् ।	७१९
१६ अविभागाधिकरणम् ।	९४१	४८ कार्याख्यानाधिकरणम् ।	७८०
१७ अचिराद्यधिकरणम् ।	९४६	४९ कामाद्यधिकरणम् ।	८१७
१८ अप्रतीकालम्बनाधिकरणम् ।	९६५	५० कार्याधिकरणम् ।	९५४
१९ अविभागेन दृष्टत्वाधिकरणम् ।	९६९	५१ काम्याधिकरणम् ।	८५०
२० अभावाधिकरणम् ।	९७३	५२ कृतात्ययाधिकरणम् ।	६८५
२१ आत्माधिकरणम् ।	६०५	५३ गतेरर्थवत्त्वाधिकरणम् ।	८०३
२२ आनन्दाद्यधिकरणम् ।	७११	५४ चराचरव्यपाश्रयाधिकरणम् ।	६०३
२३ आध्यानाधिकरणम् ।	७७३	५५ जगद्द्वयापाराधिकरणम् ।	९७६
२४ आत्मगृहीत्यधिकरणम् ।	७७५	५६ ज्ञाधिकरणम् ।	६०८
२५ आदराधिकरणम् ।	८२१	५७ ज्योतिराद्यधिकरणम् ।	६६५
२६ आश्रमकर्माधिकरणम् ।	८८०	५८ तदभिध्यानाधिकरणम् ।	५९८
२७ आधिकारिकाधिकरणम् ।	८८६	५९ तक्षाधिकरणम् ।	६२६
२८ आवृत्यधिकरणम् ।	८९९	६० तदन्तरप्रतिपत्त्यधिकरणम् ।	६७६
२९ आत्मत्वोपासनाधिकरणम् ।	९०५	६१ तदभावाधिकरणम् ।	७१३
३० आदित्यादिमत्यधिकरणम् ।	९११	६२ तन्निर्धारणाधिकरणम् ।	८२४
३१ आसीनाधिकरणम् ।	९१५	६३ तद्भूताधिकरणम् ।	८८५
३२ आप्रायणाधिकरणम् ।	९१८	६४ तदधिगमाधिकरणम् ।	९१९

	पृ०		पृ०
६५ तदोकोऽधिकरणम् ।	९४१	९९ वियदधिकरणम् ।	५७७
६६ तडिदधिकरणम् ।	९५१	१०० विपर्ययाधिकरणम् ।	६००
६७ तेजोऽधिकरणम् ।	९९४	१०१ वायुक्रियाधिकरणम् ।	६६०
६८ दक्षिणायनाधिकरणम् ।	९४३	१०२ व्याप्त्यधिकरणम् ।	७६६
६९ नातिचिराधिकरणम् ।	७००	१०३ वेधाद्यधिकरणम् ।	७९१
७० पृथिव्यधिकाराधिकरणम् ।	६९७	१०४ व्यतिहाराधिकरणम् ।	८१६
७१ परायत्ताधिकरणम् ।	६३२	१०५ विकल्पाधिकरणम् ।	८४९
७२ प्राणोत्पत्त्यधिकरणम् ।	६४७	१०६ विधुराधिकरणम् ।	८८३
७३ प्राणानुत्वाधिकरणम् ।	६९८	१०७ विद्याज्ञानसाधनत्वाधिकरणम् ।	९२५
७४ प्राणश्रेष्ठयाधिकरणम् ।	६५८	१०८ वागादिलयाधिकरणम् ।	९४०
७५ प्रकृतैतावत्वाधिकरणम् ।	७३७	१०९ वाय्वधिकरणम् ।	९४९
७६ पराधिकरणम् ।	७४४	११० शब्दादिभेदाधिकरणम् ।	८४६
७७ पुरुषविद्याधिकरणम् ।	७८९	१११ श्रेष्ठानुत्वाधिकरणम् ।	६६४
७८ प्रदानाधिकरणम् ।	८२७	११२ सप्तगत्यधिकरणम् ।	६५३
७९ पुरुषार्थाधिकरणम् ।	८५४	११३ संज्ञामूर्तिकलृप्त्यधिकरणम् ।	६७१
८० परामर्शाधिकरणम् ।	८६३	११४ साभाव्यापत्त्यधिकरणम् ।	६९८
८१ पारिप्लवाधिकरणम् ।	८७२	११५ संख्याधिकरणम् ।	७०५
८२ प्रतीकाधिकरणम् ।	९०८	११६ सर्ववेदान्तप्रत्ययाधिकरणम् ।	७५३
८३ प्रतिषेधाधिकरणम् ।	९३७	११७ सर्वाभेदाधिकरणम् ।	७६९
८४ प्रदीपाधिकरणम् ।	९७४	११८ समानाधिकरणम् ।	७८३
८५ फलाधिकरणम् ।	७५०	११९ सम्बन्धाधिकरणम् ।	७८५
८६ बहिरधिकरणम् ।	८८८	१२० सम्भृत्यधिकरणम् ।	७८७
८७ ब्रह्मदृष्ट्यधिकरणम् ।	९०९	१२१ साम्परायाधिकरणम् ।	८०२
८८ ब्राह्माधिकरणम् ।	९६९	१२२ सत्याद्यधिकरणम् ।	८१९
८९ भूमज्यायस्त्वाधिकरणम् ।	८४४	१२३ स्तुतिमान्नाधिकरणम् ।	८७०
९० मनोऽधिकरणम् ।	९३०	१२४ सर्वापेक्षाधिकरणम् ।	८७४
९१ मातरिखाधिकरणम् ।	९९१	१२५ सर्वाज्ञानुमित्यधिकरणम् ।	८७७
९२ सुरधाधिकरणम् ।	७२१	१२६ स्वाम्यधिकरणम् ।	८८८
९३ यथाश्रयभावाधिकरणम् ।	८५१	१२७ सहकार्यन्तरविध्यधिकरणम् ।	८९०
९४ यावदधिकाराधिकरणम् ।	८०७	१२८ संसारव्यपदेशाधिकरणम् ।	९३६
९५ युक्तिफलाधिकरणम् ।	८९६	१२९ सम्पद्याविर्भावाधिकरणम् ।	९६७
९६ रश्म्यधिकरणम् ।	९४३	१३० सङ्कल्पाधिकरणम् ।	९७१
९७ लिङ्गभूयस्त्वाधिकरणम् ।	८३१	१३१ हान्यधिकरणम् ।	७९६
९८ वागधिकरणम् ।	९२८		

श्रीवादरायणकृतो ब्रह्मसूत्रपाठः ।

अथातो ब्रह्मजिज्ञासा ॥ १ ॥ जन्माद्यस्य यतः ॥ २ ॥ शास्त्रयोनित्वात् ॥ ३ ॥ तच्च समन्वयात् ॥ ४ ॥ ईक्षतेर्नाशब्दम् ॥ ५ ॥ गौणश्चेन्नात्मशब्दात् ॥ ६ ॥ तन्निष्ठस्य मोक्षोपदेशात् ॥ ७ ॥ हेयत्वावचनाच्च ॥ ८ ॥ स्वाप्ययात् ॥ ९ ॥ गतिसामान्यात् ॥ १० ॥ श्रुतत्वाच्च ॥ ११ ॥ आनन्दमयोऽभ्यासात् ॥ १२ ॥ विकारशब्दान्नेति चेन्न प्राचुर्यात् ॥ १३ ॥ तद्वैतव्यपदेशाच्च ॥ १४ ॥ मान्त्रवर्णिकमेव च गीयते ॥ १५ ॥ नेतरोऽनुपपत्तेः ॥ १६ ॥ भेदव्यपदेशाच्च ॥ १७ ॥ कामाच्च नानुमानापेक्षा ॥ १८ ॥ अस्मिन्नस्य च तद्योगं शास्ति ॥ १९ ॥ अन्तस्तद्धर्मोपदेशात् ॥ २० ॥ भेदव्यपदेशाच्चान्यः ॥ २१ ॥ आकाशस्तल्लिङ्गात् ॥ २२ ॥ अत एव प्राणः ॥ २३ ॥ ज्योतिश्चरणाभिधानात् ॥ २४ ॥ छन्दाभिधानान्नेति चेन्न तथा चेतोऽर्पणनिगदात्तथाहि दर्शनम् ॥ २५ ॥ भूतादिपादव्यपदेशोपपत्तेश्चैवम् ॥ २६ ॥ उपदेशेदान्नेति चेन्नोभयास्मन्नप्यविरोधात् ॥ २७ ॥ प्राणस्तथानुगमात् ॥ २८ ॥ न वक्तुरात्मोपदेशादिति चेदध्यात्मसम्बन्धभूमा ह्यस्मिन् ॥ २९ ॥ शास्त्रदृष्ट्या तूपदेशो वामदेववत् ॥ ३० ॥ जीवमुख्यप्राणलिङ्गान्नेति चेन्नोपासनात्रैविध्यादाश्रितत्वादिह तद्योगात् ॥ ३१ ॥

इति वैयासिकब्रह्मसूत्रपाठे प्रथमाध्यायस्य प्रथमः पादः समाप्तः ॥

सर्वत्र प्रासङ्गोपदेशात् ॥ १ ॥ विविक्षितगुणोपपत्तेश्च ॥ २ ॥ अनुपपत्तेस्तु न शारीरः ॥ ३ ॥ कर्मकर्तृव्यपदेशाच्च ॥ ४ ॥ शब्दविशेषात् ॥ ५ ॥ स्मृतेश्च ॥ ६ ॥ अर्भकौकत्वात्तद्व्यपदेशाच्च नेति चेन्न निचाय्यत्वादेवं व्योमवच्च ॥ ७ ॥ सम्भोगप्राप्तिरिति चेन्न वैशेष्यात् ॥ ८ ॥ अत्ता चराचरग्रहणात् ॥ ९ ॥ प्रकरणाच्च ॥ १० ॥ गुहां प्रविष्टावात्मानौ हि तद्दर्शनात् ॥ ११ ॥ विशेषणाच्च ॥ १२ ॥ अन्तर उपपत्तेः ॥ १३ ॥ स्थानादिव्यपदेशाच्च ॥ १४ ॥ सुखविशिष्टाभिधानादेव च ॥ १५ ॥ श्रुतोपनिषत्कगत्यभिधानाच्च ॥ १६ ॥ अनवस्थितेरसम्भवाच्च नेतरः ॥ १७ ॥ अन्तर्याम्यधिदैवादिषु तद्धर्मव्यपदेशात् ॥ १८ ॥ न च स्मार्त्तमतद्धर्ममिमांसात् ॥ १९ ॥ शारीरश्चोभयेऽपि हि भेदेनैवमधीयते ॥ २० ॥ अदृश्यत्वाद्गुणको धर्मोक्तेः ॥ २१ ॥ विशेषणभेदव्यपदेशाभ्यां च नेतरौ ॥ २२ ॥ रूपोपन्यासाच्च ॥ २३ ॥ वैश्वानरः साधारणशब्दविशेषात् ॥ २४ ॥ स्मर्यमाणमनुमानं स्यादिति ॥ २५ ॥ शब्दादिभ्योऽन्तःप्रतिष्ठानान्नेति चेन्न तथादृष्ट्युपदेशादसम्भवात् पुरुषमपि चैनमधीयते ॥ २६ ॥ अत एव न देवता भूतञ्च ॥ २७ ॥ साक्षादप्यविरोधं जैमिनिः ॥ २८ ॥ अभिव्यक्तेरित्याहमरथ्यः ॥ २९ ॥ अनुस्मृतेर्बादरिः ॥ ३० ॥ सम्पत्तेरिति जैमिनिस्तथाहि दर्शयति ॥ ३१ ॥ आमनन्ति चैनमस्मिन् ॥ ३२ ॥

इति वैयासिकब्रह्मसूत्रपाठे प्रथमाध्यायस्य द्वितीयः पादः

द्युर्भावाद्यतनं स्वशब्दात् ॥ १ ॥ मुक्तोपसृप्यव्यपदेशात् ॥ २ ॥ नानुमानमतच्छब्दात् ॥ ३ ॥ प्राणभृच्च ॥ ४ ॥ भेदव्यपदेशात् ॥ ५ ॥ प्रकरणात् ॥ ६ ॥ स्थित्यदनाभ्याञ्च ॥ ७ ॥ भूमा सम्प्रसादादध्युपदेशात् ॥ ८ ॥ धर्मोपपत्तेश्च ॥ ९ ॥ अक्षरमम्बरान्तधृतेः ॥ १० ॥ सा च प्रशासनात् ॥ ११ ॥ अन्यभावव्यावृत्तेश्च ॥ १२ ॥ ईक्षतिकर्मव्यपदेशात् सः ॥ १३ ॥ दहर उत्तरेभ्यः ॥ १४ ॥ गदिशब्दाभ्यां तथाहि दृष्टं लिङ्गञ्च ॥ १५ ॥ धृतेश्च सहिष्णोऽस्यास्मिन्नुपलब्धेः ॥ १६ ॥ प्रसिद्धेश्च ॥ १७ ॥ इतरपरामर्शात् स इति चेन्नासम्भवात् ॥ १८ ॥ उत्तराच्चेदाविर्भूतस्वरूपस्तु ॥ १९ ॥ अन्याथार्थ परामर्शः ॥ २० ॥ अल्पश्रुतेरिति चेत्तदुक्तम् ॥ २१ ॥

अनुकृतेस्तस्य च ॥ २२ ॥ अपि च स्मर्यते ॥ २३ ॥ शब्दादेव प्रमितः ॥ २४ ॥ हृद्यपेक्षया तु मनुष्याधिकारत्वात् ॥ २५ ॥ तदुच्यते वादरायणः सम्भवात् ॥ २६ ॥ विरोधः कर्मणीति चेन्नानेकप्रतिपत्तेर्दर्शनात् ॥ २७ ॥ शब्द इति चेन्नातः प्रभवात् प्रत्यक्षानुमानाभ्याम् ॥ २८ ॥ अत एव च नित्यत्वम् ॥ २९ ॥ समाननामरूपत्वाच्चावृत्तावप्यविरोधो दर्शनात् स्मृतेश्च ॥ ३० ॥ मध्वादिष्वसम्भवादनधिकारं जैमिनिः ॥ ३१ ॥ ज्योतिषि भावाच्च ॥ ३२ ॥ भावाच्च वादरायणोऽस्ति हि ॥ ३३ ॥ गुणस्य तदनादरश्रवणात् तदाद्रवणात् सूच्यते हि ॥ ३४ ॥ क्षत्रियत्वावगतेश्चोत्तरत्र चैत्ररथेन लिङ्गात् ॥ ३५ ॥ संस्कारपरामर्शात् तदभावाभिलाषाच्च ॥ ३६ ॥ तदभावनिर्द्धारणे च प्रवृत्तेः ॥ ३७ ॥ श्रवणाध्ययनार्थप्रतिषेधात् स्मृतेश्च ॥ ३८ ॥ कम्पनात् ॥ ३९ ॥ ज्योतिर्दर्शनात् ॥ ४० ॥ आकाशोऽर्थान्तरत्वादित्यपदेशात् ॥ ४१ ॥ सुषुप्त्युत्क्रान्तयोर्भेदेन ॥ ४२ ॥ पत्यादिशब्देभ्यः ॥ ४३ ॥

इति वैयासिकब्रह्मसूत्रपाठे प्रथमाध्यायस्य तृतीयः पादः ।

आनुमानिकमप्येकैवामिति चेन्न शरीररूपकविन्यस्तगृहीतेर्दर्शयति च ॥ १ ॥ सूक्ष्मन्तु तदर्हत्वात् ॥ २ ॥ तदधीनत्वादर्थवत् ॥ ३ ॥ ज्ञेयत्वावचनाच्च ॥ ४ ॥ वदतीति चेन्न प्राज्ञो हि प्रकरणात् ॥ ५ ॥ त्रयाणामेव चैवमुपन्यासः प्रश्नश्च ॥ ६ ॥ महद्वच्च ॥ ७ ॥ चमसवदविशेषात् ॥ ८ ॥ ज्योतिरूपक्रमा तु तथा ह्यधीयत एकै ॥ ९ ॥ कल्पनोपदेशाच्च मध्वादिवदविरोधः ॥ १० ॥ न संख्योपसंग्रहादपि नानाभावादतिरेकाच्च ॥ ११ ॥ प्राणादयो वाक्यशेषात् ॥ १२ ॥ ज्योतिर्पैकेषामसत्यन्ने ॥ १३ ॥ कारणत्वेन चाकाशादिषु यथाव्यपदिष्टोक्तः ॥ १४ ॥ समाकर्षात् ॥ १५ ॥ जगद्वाचित्वात् ॥ १६ ॥ जीवमुख्यप्राणलिङ्गान्नेति चेत्तद्व्याख्यातम् ॥ १७ ॥ अन्याथेन्तु जैमिनिः प्रश्नव्याख्यानाभ्यामपि चैवमेकै ॥ १८ ॥ वाक्यान्वयात् ॥ १९ ॥ प्रतिज्ञासिद्धेलिङ्गमाहमरथ्यः ॥ २० ॥ उत्क्रमिष्यत एवंभावादित्यौ-दुलोमिः ॥ २१ ॥ अवस्थितेरिति काशकृत्स्नः ॥ २२ ॥ प्रकृतिश्च प्रतिज्ञादृष्टान्तानुपरोधात् ॥ २३ ॥ अभिध्योपदेशाच्च ॥ २४ ॥ साक्षाच्चाभ्याम्नानात् ॥ २५ ॥ आत्मकृतेः परिणामात् ॥ २६ ॥ योनिश्च हि गीयते ॥ २७ ॥ एतेन सर्वे व्याख्याताः व्याख्याताः ॥ २८ ॥

इति श्रीकृष्णद्वैपायनकृतब्रह्मसूत्रपाठे प्रथमाध्यायस्य चतुर्थपादः समाप्तः ।

अथ द्वितीयोऽध्यायः ।

स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॥ १ ॥ इतरेषाञ्चानुपलब्धेः ॥ २ ॥ एतेन योगः प्रत्युक्तः ॥ ३ ॥ न विलक्षणत्वादस्य तथात्वञ्च शब्दात् ॥ ४ ॥ अभिमानिव्यपदेशस्तु विशेषानुगतिभ्याम् ॥ ५ ॥ दृश्यते तु ॥ ६ ॥ असदिति चेन्न प्रतिषेधमात्रत्वात् ॥ ७ ॥ अपीतौ तद्वत् प्रसङ्गादसमञ्जसम् ॥ ८ ॥ न तु दृष्टान्तभावात् ॥ ९ ॥ स्वपक्षदोषाच्च ॥ १० ॥ तर्काप्रतिष्ठानादप्यन्यथानुमेयमिति चेदेवमप्यनिर्मोक्षप्रसङ्गः ॥ ११ ॥ एतेन शिष्टापरिग्रहा अपि व्याख्याताः ॥ १२ ॥ भोक्तापत्तेरभिभागश्चैव स्याल्लोकवत् ॥ १३ ॥ तदन्यत्वसारम्भणशब्दादिभ्यः ॥ १४ ॥ भावे चोपलब्धेः ॥ १५ ॥ सत्त्वाच्चावरस्य ॥ १६ ॥ असद्व्यपदेशान्नेति चेन्न धर्मान्तरणवाक्यशेषात् ॥ १७ ॥ युक्तेः शब्दान्तराच्च ॥ १८ ॥ पटवच्च ॥ १९ ॥ यथा च प्राणादि ॥ २० ॥ इतरव्यपदेशाद्विज्ञातकरणादिदोषप्रसक्तिः ॥ २१ ॥ अधिकन्तु भेदनिर्द्देशात् ॥ २२ ॥ अभावादिवच्च तदनुपपत्तिः ॥ २३ ॥ उपसंहारदर्शनान्नेति चेन्न

क्षीरवद्भि ॥ २४ ॥ देवादिवदपि लोके ॥ २५ ॥ कृत्स्नप्रसक्तिर्निरवयवत्वशब्दकोपो वा ॥ २६ ॥
श्रुतेस्तु शब्दमूलत्वात् ॥ २७ ॥ आत्मनि चैवं विवित्राश्च हि ॥ २८ ॥ स्वपक्षदोषाच्च ॥ २९ ॥
सर्वोपेता च तद्दर्शनात् ॥ ३० ॥ विकरणत्वान्नेति चेत्तदुक्तम् ॥ ३१ ॥ न प्रयोजनवत्त्वात् ॥ ३२ ॥
लोकवत्तु लीलाकैवल्यम् ॥ ३३ ॥ वैषम्यनैर्घृण्ये न सापक्षत्वात्तथाहि दर्शयति ॥ ३४ ॥ न क-
र्माविमागादिति चेन्नाऽनादित्वात् ॥ ३५ ॥ उपपद्यते चाप्युपलभ्यते च ॥ ३६ ॥ सर्वधर्मो-
पपत्तेश्च ॥ ३७ ॥

इति श्रीमत्कृष्णद्वैपायन-कृतब्रह्मसूत्रपाठे द्वितीयाध्यायस्य प्रथमः पादः समाप्तः ।

रचनानुपपत्तेश्चानुमानम् ॥ १ ॥ प्रवृत्तेश्च ॥ २ ॥ पयोऽम्बुवच्चेत्त्रापि ॥ ३ ॥ व्यतिरेका-
नवस्थितेश्चानपेक्षत्वात् ॥ ४ ॥ अन्यत्राभावाच्च न तृणादिवत् ॥ ५ ॥ अभ्युपगमेऽप्यर्थाभा-
वात् ॥ ६ ॥ पुरुषाश्चमवदिति चेत् तथापि ॥ ७ ॥ अङ्गित्वानुपपत्तेश्च ॥ ८ ॥ अन्यथानुमितौ-
ज्ञशक्तिवियोगात् ॥ ९ ॥ विप्रतिषेधाच्चासमञ्जसम् ॥ १० ॥ महद्दीर्घवद्वा ह्रस्वपरिमण्ड-
लाभ्याम् ॥ ११ ॥ उभयथापि न कर्मातस्तदभावः ॥ १२ ॥ समवायाभ्युपगमाच्च साम्याद-
वस्थितेः ॥ १३ ॥ नित्यमेव च भावात् ॥ १४ ॥ रूपादिमत्त्वाच्च विपर्ययो दर्शनात् ॥ १५ ॥
उभयथा च दोषात् ॥ १६ ॥ अपरिग्रहाच्चात्यन्तमनपेक्षा ॥ १७ ॥ समुदाय उभयहेतुकेऽपि
तदप्राप्तिः ॥ १८ ॥ इतरेतरप्रत्ययत्वादिति चेन्नोत्पत्तिमात्रनिमित्तत्वात् ॥ १९ ॥ उत्तरोत्पादे च पूर्वनि-
रोधात् ॥ २० ॥ असति प्रतिज्ञोपरोधो यौगपद्यमन्यथा ॥ २१ ॥ प्रतिसंख्याऽप्रतिसंख्यान-
रोधाप्राप्तेर्विच्छेदात् ॥ २२ ॥ उभयथा च दोषात् ॥ २३ ॥ आकाशे चाविशेषात् ॥ २४ ॥
अनुस्मृतेश्च ॥ २५ ॥ नासतोऽदृष्टत्वात् ॥ २६ ॥ उदासीनानामपि चैवं सिद्धिः ॥ २७ ॥ नाभाव उप-
लब्धेः ॥ २८ ॥ वैषम्याच्च न स्वप्नादिवत् ॥ २९ ॥ न भावोऽनुपलब्धेः ॥ ३० ॥ क्षणिकत्वाच्च
॥ ३१ ॥ सर्वथानुपपत्तेश्च ॥ ३२ ॥ नैकस्मिन्नसम्भवात् ॥ ३३ ॥ एवञ्चात्माऽकात्स्न्यम् ॥ ३४ ॥
न च पठ्यायादप्यविरोधो विकारादिभ्यः ॥ ३५ ॥ अन्त्यावस्थितेश्चोभयनित्यत्वादविशेषः ॥ ३६ ॥
पत्युरसामञ्जस्यात् ॥ ३७ ॥ सम्बन्धानुपपत्तेश्च ॥ ३८ ॥ अधिष्ठानानुपपत्तेश्च ॥ ३९ ॥ करण-
वच्चेन्न भोगादिभ्यः ॥ ४० ॥ अन्तवत्त्वमसर्वज्ञता वा ॥ ४१ ॥ उत्पत्त्यसम्भवात् ॥ ४२ ॥
न च कर्तुः करणम् ॥ ४३ ॥ विज्ञानादिभावे वा तदप्रतिषेधः ॥ ४४ ॥ विप्रतिषेधाच्च ॥ ४५ ॥

इति श्रीमत्कृष्णद्वैपायन-कृतब्रह्मसूत्रपाठे द्वितीयाध्यायस्य द्वितीयः पादः समाप्तः ।

न वियदश्रुतेः ॥ १ ॥ अस्ति तु ॥ २ ॥ गौण्यसम्भवात् ॥ ३ ॥ शब्दाच्च ॥ ४ ॥ स्या-
च्चैकस्य ब्रह्मशब्दवत् ॥ ५ ॥ प्रतिज्ञाऽहानिरव्यतिरेकाच्छब्देभ्यः ॥ ६ ॥ यावद्विकारस्तु वि-
भागो लोकवत् ॥ ७ ॥ एतेन मातरिष्या व्याख्यातः ॥ ८ ॥ असम्भवस्तु सतोऽनुपपत्तेः ॥ ९ ॥
तेजोऽस्तत्तथाह्याह ॥ १० ॥ आपः ॥ ११ ॥ पृथिव्यधिकाररूपशब्दान्तरेभ्यः ॥ १२ ॥ तद-
भिध्यानादेव तु तल्लिङ्गात् सः ॥ १३ ॥ विपर्ययेण तु क्रमोऽत उपपद्यते च ॥ १४ ॥ अन्तरा
विज्ञानमनसो क्रमेण तल्लिङ्गादिति चेन्नाविशेषात् ॥ १५ ॥ चराचरव्यपाश्रयस्तु स्यात्तद्व्यपदे-
शो भाक्तस्तद्भावभावित्वात् ॥ १६ ॥ नात्माऽश्रुतेर्नित्यत्वाच्च ताभ्यः ॥ १७ ॥ ज्ञोऽत एव ॥ १८ ॥
उत्क्रान्तिगत्यागतीनाम् ॥ १९ ॥ स्वात्मना चोत्तरयोः ॥ २० ॥ नाणुरतच्छ्रुतेरिति चेन्नेतरा-
धिकारात् ॥ २१ ॥ स्वशब्दोऽन्मानाभ्याञ्च ॥ २२ ॥ अविशोध्यश्रन्दनवत् ॥ २३ ॥ अवस्थिति-
वैशेष्यादिति चेन्नाभ्युपगमाद्बुद्धि हि ॥ २४ ॥ गुणाद्वा लोकवत् ॥ २५ ॥ व्यतिरेको गन्धवत् ॥ २६ ॥
तथा च दर्शयति ॥ २७ ॥ पृथगुपदेशात् ॥ २८ ॥ तद्गुणसारत्वात्तु तद्व्यपदेशः प्राप्तवत् ॥ २९ ॥
यावदात्मभावित्वाच्च न दोषस्तद्दर्शनात् ॥ ३० ॥ पुंस्त्वादिवत्तस्य सतोऽभिव्यक्तियोगात्

॥ ३१ ॥ नित्योपलब्धयनुपलब्धप्रसङ्गोऽन्यतरनियमो वाऽन्यथा ॥ ३२ ॥ कर्ता शास्त्रार्थव-
त्त्वात् ॥ ३३ ॥ विहारोपदेशात् ॥ ३४ ॥ उपादानात् ॥ ३५ ॥ व्यपदेशाच्च क्रियायां न चेन्नि-
र्देशविपर्ययः ॥ ३६ ॥ उपलब्धिवदनियमः ॥ ३७ ॥ शक्तिविपर्ययात् ॥ ३८ ॥ समाध्यभा-
वाच्च ॥ ३९ ॥ यथा च तक्षोभयथा ॥ ४० ॥ परात्तु तच्छ्रुतेः ॥ ४१ ॥ कृतप्रयत्नापेक्षस्तु बिहि-
तप्रतिषिद्धावैयर्थ्यादिभ्यः ॥ ४२ ॥ अंशो नानाव्यपदेशादन्यथा चापि दाशकितवादित्वम-
धीयत एके ॥ ४३ ॥ मन्त्रवर्णाच्च ॥ ४४ ॥ अपि च स्मर्यते ॥ ४५ ॥ प्रकाशादिवन्मैवं परः ॥ ४६ ॥
स्मरन्ति च ॥ ४७ ॥ अनुज्ञापरिहारौ देहसम्बन्धाज्ज्योतिरादिवत् ॥ ४८ ॥ असन्ततेश्चा-
व्यतिकरः ॥ ४९ ॥ आभास एव च ॥ ५० ॥ अदृष्टानियमात् ॥ ५१ ॥ अभिसन्ध्यादिष्वपि
चैवम् ॥ ५२ ॥ प्रदेशादिति चेन्नान्तर्भावात् ॥ ५३ ॥

इति श्रीमत्कृष्णद्वैपायनकृतब्रह्मसूत्रपाठे द्वितीयाध्यायस्य तृतीयः पादः समाप्तः ।

तथा प्राणाः ॥ १ ॥ गौण्यसम्भवात् ॥ २ ॥ तत्प्राक्श्रुतेश्च ॥ ३ ॥ तत्पूर्वकत्वाद्वाचः
॥ ४ ॥ सप्तगतेर्विशेषितत्वाच्च ॥ ५ ॥ हस्तादयस्तु स्थितेऽतो नैवम् ॥ ६ ॥ अणवश्च ॥ ७ ॥
श्रेष्ठश्च ॥ ८ ॥ न वायुक्रिये पृथगुपदेशात् ॥ ९ ॥ चक्षुरादिवत्तु तत्सहस्रिष्टयादिभ्यः ॥ १० ॥
अकरणत्वाच्च न दोषस्तथाहि दर्शयति ॥ ११ ॥ पञ्चवृत्तिर्मनोवद्व्यपदिश्यते ॥ १२ ॥ अणुश्च
॥ १३ ॥ ज्योतिराद्यधिष्ठानं तु तदामननात् ॥ १४ ॥ प्राणवता शब्दात् ॥ १५ ॥ तस्य च
नित्यत्वात् ॥ १६ ॥ त इन्द्रियाणि तद्व्यपदेशादन्यत्र श्रेष्ठात् ॥ १७ ॥ भेदश्रुतेः ॥ १८ ॥ वैल-
क्षण्याच्च ॥ १९ ॥ संज्ञामूर्त्तिकलृप्तिस्तु त्रिवर्तकुर्वत उपदेशात् ॥ २० ॥ मांसादि भौमे यथाश-
ब्दमितरयोश्च ॥ २१ ॥ वैशेष्यात्तु तद्वादस्तद्वाद्वाः ॥ २२ ॥

इति श्रीमत्कृष्णद्वैपायनकृतब्रह्मसूत्रपाठे द्वितीयाध्यायस्य चतुर्थः पादः समाप्तः ।

अथ तृतीयोऽध्यायः ।

तदन्तरप्रतिपत्तौ रहति संपरिष्कृतः प्रश्ननिरूपणाभ्याम् ॥ १ ॥ त्रयात्मकत्वाच्च भूय-
स्त्वात् ॥ २ ॥ प्राणगतेश्च ॥ ३ ॥ अग्न्यादिगतिश्रुतेरिति चेन्न भाक्तत्वात् ॥ ४ ॥ प्रथमेऽ-
श्रवणादिति चेन्न ता एव ह्युपपत्तेः ॥ ५ ॥ अश्रुतत्वादिति चेन्नेष्टादिकारिणां प्रतीतेः ॥ ६ ॥
भाक्तं वाऽनात्मवित्त्वात्तथाहि दर्शयति ॥ ७ ॥ कृतात्ययेऽनुशयवान् दृष्टस्मृतिभ्याम्
यथेतमनेवञ्च ॥ ८ ॥ चरणादिति चेन्नोपलक्षणार्थेति काष्णार्जिनिः ॥ ९ ॥ आनर्थक्यमिति
चेन्न तदपेक्षत्वात् ॥ १० ॥ सुकृतदुष्कृते एवेति तु बादरिः ॥ ११ ॥ अनिष्टादिकारिणामपि च
श्रुतम् ॥ १२ ॥ संयमने त्वनुभूयेतरषामारोहावरोहौ तद्वतिदर्शनात् ॥ १३ ॥ स्मरन्ति च ॥ १४ ॥
अपि च सप्त ॥ १५ ॥ तत्रापि च तद्व्यापारादविरोधः ॥ १६ ॥ विद्याकर्मणोरिति तु प्रकृतत्वात्
॥ १७ ॥ न तृतीये तथोपलब्धेः ॥ १८ ॥ स्मर्यतेऽपि च लोके ॥ १९ ॥ दर्शनाच्च ॥ २० ॥
तृतीयशब्दाविरोधः संशोकजस्य ॥ २१ ॥ साभाव्यापत्तिरूपपत्तेः ॥ २२ ॥ नातिचिरेण
विशेषात् ॥ २३ ॥ अन्याधिष्ठिते पूर्ववदभिलापात् ॥ २४ ॥ अशुद्धमिति चेन्न शब्दात् ॥ २५ ॥
हेतुःसिगयोगोऽथ ॥ २६ ॥ योनेः शरीरम् ॥ २७ ॥

इति श्रीकृष्णद्वैपायनकृतब्रह्मसूत्रपाठे तृतीयाध्यायस्य प्रथमः पादः ।

सन्ध्ये सृष्टिराह हि ॥१॥ निर्मर्तारञ्जके पुत्रादयश्च ॥२॥ मायामात्रन्तु कात्स्न्येनाभिव्यक्तस्वरूपत्वात् ॥ ३ ॥ सूचकश्च हि श्रुतेराचक्षते च तद्विदः ॥ ४ ॥ पराभिध्यानात् तिरोहितं ततो ह्यस्य बन्धविपर्ययौ ॥ ५ ॥ देहयोगाद्वा सोऽपि ॥ ६ ॥ तदभावो नाङ्गीषु तच्छ्रुतेरात्मनि च ॥ ७ ॥ अतः प्रबोधोऽस्मात् ॥ ८ ॥ स एव तु कर्मानुस्मृतिशब्दविधिभ्यः ॥ ९ ॥ मुग्धेऽर्द्धसम्पत्तिः परिशेषात् ॥ १० ॥ न स्थानतोऽपि परस्योभयलिङ्गं सर्वत्र हि ॥ ११ ॥ न भेदादिति चेन्न प्रत्येकमतद्वचनात् ॥ १२ ॥ अपि चैवमेके ॥ १३ ॥ अरूपवदेव हि तत् प्रधानत्वात् ॥ १४ ॥ प्रकाशवच्चावैयर्थ्यात् ॥ १५ ॥ आह च तन्मात्रम् ॥ १६ ॥ दर्शयति चाथो अपि स्मर्यते ॥ १७ ॥ अतएव चोपमा सूर्यकादिवत् ॥ १८ ॥ अम्बुवदग्रहणात् न तथात्वम् ॥ १९ ॥ वृद्धिहासभाक्त्वमन्तर्भावादुभयसामञ्जस्यादेवम् ॥ २० ॥ दर्शनाच्च ॥ २१ ॥ प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ तदव्यक्तमाह हि ॥ २३ ॥ अपि संशोधने प्रत्यक्षानुमानाभ्याम् ॥ २४ ॥ प्रकाशादिवच्चावैशेष्यम् प्रकाशश्च कर्मण्यभ्यासात् ॥ २५ ॥ अतोऽनन्तेन तथाहि लिङ्गम् ॥ २६ ॥ उभयव्यपदेशात्त्वहि कुण्डलवत् ॥ २७ ॥ प्रकाशाश्रयवद्वा तेजस्त्वात् ॥ २८ ॥ पूर्ववद्वा ॥ २९ ॥ प्रतिषेधाच्च ॥ ३० ॥ परमतः सेतुन्मानसम्बन्धभेदव्यपदेशेभ्यः ॥ ३१ ॥ सामान्यात्तु ॥ ३२ ॥ बुद्ध्यर्थः पादवत् ॥ ३३ ॥ स्थानविशेषात् प्रकाशादिवत् ॥ ३४ ॥ उपपत्तेश्च ॥ ३५ ॥ तथान्यप्रतिषेधात् ॥ ३६ ॥ अनेन सर्वगतत्वमायामशब्दादिभ्यः ॥ ३७ ॥ फलमत उपपत्तेः ॥ ३८ ॥ श्रुतत्वाच्च ॥ ३९ ॥ धर्मं जैमिनिरत एव ॥ ४० ॥ पूर्वं तु बादरायणो हेतुव्यपदेशात् ॥ ४१ ॥

इति श्रीकृष्णद्वैपायनकृतब्रह्मसूत्रपाठे तृतीयध्यायस्य द्वितीयः पादः समाप्तः ।

सर्ववेदान्तप्रत्ययं चोदनाद्यविशेषात् ॥ १ ॥ भेदान्नेति चेन्नैकस्यामपि ॥ २ ॥ स्वाध्यायस्य तथात्वेन हि समाचारेऽधिकाराच्च सववच्च तन्नियमः ॥ ३ ॥ दर्शयति च ॥ ४ ॥ उपसंहारोऽर्थाभेदाद्विधिशेषवत् समाने च ॥ ५ ॥ अन्यथात्वं शब्दादिति चेन्नाविशेषात् ॥ ६ ॥ नवौ प्रकरणभेदात् परोवरीयस्त्वादिवत् ॥ ७ ॥ संज्ञातश्चेत्तदुक्तमस्ति तु तदपि ॥ ८ ॥ व्याप्तेश्च समञ्जसम् ॥ ९ ॥ सर्वाभेदादन्यत्रे मे ॥ १० ॥ आनन्दादयः प्रधानस्य ॥ ११ ॥ प्रियशिरस्त्वाद्यप्राप्तिरूपचयापचयौ हि भेदे ॥ १२ ॥ इतरे त्वर्थसामान्यात् ॥ १३ ॥ आध्यानाय प्रयोजनाभावात् ॥ १४ ॥ आत्मशब्दाच्च ॥ १५ ॥ आत्मगृहीतिरितरवदुत्तरात् ॥ १६ ॥ अन्वयादिति चेत्स्यादवधारणात् ॥ १७ ॥ कार्याख्यानादपूर्वम् ॥ १८ ॥ समान एवञ्चाभेदात् ॥ १९ ॥ सम्बन्धादेवमन्यत्रापि ॥ २० ॥ न वा विशेषात् ॥ २१ ॥ दर्शयति च ॥ २२ ॥ सम्भृतिद्युव्याप्त्यपि चातः ॥ २३ ॥ पुरुषविद्यायामिव चेतरेषामनान्नानात् ॥ २४ ॥ वेधाद्यर्थभेदात् ॥ २५ ॥ हानौ तूपायनशब्दशेषत्वात् कुशाच्छन्दःस्तत्पुपगानवत्तदुक्तम् ॥ २६ ॥ साम्पराये तत्त्वव्याभावात् तथा ह्यन्ये ॥ २७ ॥ छन्दत उभयाविरोधात् ॥ २८ ॥ गतेरथवत्त्वमुभयथान्यथा हि विरोधः ॥ २९ ॥ उपपन्नस्तल्लक्षणार्थोपलब्धेर्लौकिकवत् ॥ ३० ॥ अनियमः सर्वासामविरोधः शब्दानुमानाभ्याम् ॥ ३१ ॥ यावदधिकारमवस्थितिराधिकारिकाणाम् ॥ ३२ ॥ अक्षरधियां त्ववरोधः सामान्यतद्भावाभ्यामौपसदवत्तदुक्तम् ॥ ३३ ॥ इयदामननात् ॥ ३४ ॥ अन्तराभूतग्रामवत् स्वात्मनः ॥ ३५ ॥ अन्यथाभेदानुपपत्तिरिति चेन्नोपदेशान्तरवत् ॥ ३६ ॥ व्यतिहारो विशिषन्ति हीतरवत् ॥ ३७ ॥ सैव हि सत्यादयः ॥ ३८ ॥ कामादीतरत्र तत्र चायतनादिभ्यः ॥ ३९ ॥ आदरादलोपः ॥ ४० ॥ उपस्थितेऽस्तद्वचनात् ॥ ४१ ॥ तन्निर्धारणानियमस्तद्वृष्टेः पृथग्यप्रतिबन्धः फलम् ॥ ४२ ॥ प्रदानवदेव तदुक्तम् ॥ ४३ ॥ लिङ्गभूयस्त्वात्तद्धि बलीयस्तदपि ॥ ४४ ॥ पूर्वविकल्पः प्रकरणात् स्यात् क्रियामानसवत् ॥ ४५ ॥ अतिदे-

शाच ॥ ४६ ॥ विद्यैव तु निर्धारणात् ॥ ४७ ॥ दर्शनाच्च ॥ ४८ ॥ श्रुत्यादिबलीयस्त्वाच्च न बाधः ॥ ४९ ॥ अनुबन्धादिभ्यः प्रज्ञान्तरपृथक्त्ववत् दृष्टश्च तदुक्तम् ॥ ५० ॥ न सान्धान्यादप्युपलब्धेर्मृत्युवन्न हि लोकापत्तिः ॥ ५१ ॥ परेण च शब्दस्य ताद्विष्यं भूयस्त्वात्त्वानुबन्धः ॥ ५२ ॥ एक आत्मनः शरीरे भावात् ॥ ५३ ॥ व्यतिरेकस्तद्भावाभावित्वान्न तूपलब्धिवत् ॥ ५४ ॥ अङ्गावबद्धास्तु न शाखासु हि प्रतिवेदम् ॥ ५५ ॥ मन्त्रादिवद्भाविरोधः ॥ ५६ ॥ भूम्नः क्रतुवत्तज्यायस्त्वं तथा हि दर्शयति ॥ ५७ ॥ पुनानाशब्दादिभेदात् ॥ ५८ ॥ विकल्पोऽविशिष्टफलत्वात् ॥ ५९ ॥ काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ अंगेषु यथाश्रयभावः ॥ ६१ ॥ शिष्टेश्च ॥ ६२ ॥ समाहारात् ॥ ६३ ॥ गुणसाधारण्यश्रुतेश्च ॥ ६४ ॥ न वा तत्सहभावाश्रुतेः ॥ ६५ ॥ दर्शनाच्च ॥ ६६ ॥

इति श्रीकृष्णद्वैपायनकृतब्रह्मसूत्रपाठे तृतीयाध्यायस्य तृतीयः पादः समाप्तः ।

पुरुषार्थोऽतः शब्दादिति बादरायणः ॥ १ ॥ शेषत्वात् पुरुषार्थवादो यथाऽन्येष्विति जैमिनिः ॥ २ ॥ आचारदर्शनात् ॥ ३ ॥ तच्छ्रुतेः ॥ ४ ॥ समन्वारम्भणात् ॥ ५ ॥ तद्वतो विधानात् ॥ ६ ॥ नियमाच्च ॥ ७ ॥ अधिकोपदेशात् बादरायणस्यैवं तद्दर्शनात् ॥ ८ ॥ तुल्यन्तु दर्शनम् ॥ ९ ॥ असार्वत्रिकी ॥ १० ॥ विभागः शतवत् ॥ ११ ॥ अध्ययनमात्रवतः ॥ १२ ॥ नाविशेषात् ॥ १३ ॥ स्तुतयेऽनुमतिर्वा ॥ १४ ॥ कामचारेण चैके ॥ १५ ॥ उपमर्दञ्च ॥ १६ ॥ ऊर्ध्वरेतःसु च शब्दे हि ॥ १७ ॥ परामर्शं जैमिनिरचोदना चापवदिति हि ॥ १८ ॥ अनुष्ठेयं बादरायणः साम्यश्रुतेः ॥ १९ ॥ विधिर्वा धारणवत् ॥ २० ॥ स्तुतिमात्रमुपादानादिति चेत् नापूर्वत्वत्वात् ॥ २१ ॥ आवशब्दाच्च ॥ २२ ॥ पारिप्लवार्था इति चेन्न विशेषितत्वात् ॥ २३ ॥ तथा चैकवाक्यतोपबन्धात् ॥ २४ ॥ अत एव चाग्नीन्धनाद्यनपेक्षा ॥ २५ ॥ सर्वापेक्षा च यज्ञादिश्रुतेरश्ववत् ॥ २६ ॥ शमदमाद्युपेतः स्यात्तथापि तु तद्विधेस्तदङ्गतया तेषामवश्यानुष्ठेयत्वात् ॥ २७ ॥ सर्वज्ञानुमतिश्च प्राणात्यये तद्दर्शनात् ॥ २८ ॥ अबाधाच्च ॥ २९ ॥ अपि च स्मर्यते ॥ ३० ॥ शब्दश्चातोऽकामकारे ॥ ३१ ॥ विहितत्वाच्चाश्रमकर्मापि ॥ ३२ ॥ सहकारित्वेन च ॥ ३३ ॥ सर्वथापि तु त एवोभयलिङ्गात् ॥ ३४ ॥ अनभिभवञ्च दर्शयति ॥ ३५ ॥ अन्तरा चापि तु तद्दृष्टेः ॥ ३६ ॥ अपि च स्मर्यते ॥ ३७ ॥ विशेषानुग्रहश्च ॥ ३८ ॥ अतस्त्वितरज्ज्यायो लिङ्गाच्च ॥ ३९ ॥ तद्धृतस्य नातद्भावा जैमिनेरपि नियमात्तद्रूपाभावेभ्यः ॥ ४० ॥ न चाधिकारिकमपि पतनानुमानाच्चदयोगात् ॥ ४१ ॥ उपपूर्वमपि त्वेके भावमशनवत् तदुक्तम् ॥ ४२ ॥ बहिस्तूभयथापि स्मृतेराचाराच्च ॥ ४३ ॥ स्वामिनः फलश्रुतेरित्यात्रेयः ॥ ४४ ॥ आर्त्विज्यमित्यौडलोमिस्तस्मै हि परिक्रोयते ॥ ४५ ॥ श्रुतेश्च ॥ ४६ ॥ सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥ कृत्स्नभावात्तु गृहिणोपसंहारः ॥ ४८ ॥ मौनवदितरेषामप्युपदेशात् ॥ ४९ ॥ अनाविष्कुर्वन्नन्वयात् ॥ ५० ॥ ऐहिकमप्यप्रस्तुतप्रतिबंधे तद्दर्शनात् ॥ ५१ ॥ एवं मुक्तिफलानियमस्तदवस्थावधृतेत्यवस्थावधृतेः ॥ ५२ ॥

इति श्रीकृष्णद्वैपायनकृतब्रह्मसूत्रपाठे तृतीयाध्यायस्य चतुर्थपादः समाप्तः ।

अथ चतुर्थोऽध्यायः ।

आवृत्तिसकृदुपदेशात् ॥ १ ॥ लिङ्गाच्च ॥ २ ॥ आत्मैति तूपगच्छन्ति ग्राहयन्ति च ॥ ३ ॥ न प्रतीकेन हि सः ॥ ४ ॥ ब्रह्मदृष्टिस्तुक्त्वात् ॥ ५ ॥ आदित्यादिमतयश्चाङ्ग उपपत्तेः ॥ ६ ॥

आसीनः सम्भवात् ॥ ७ ॥ ध्यानाच्च ॥ ८ ॥ अवलम्ब्यापेक्ष्य ॥ ९ ॥ स्मरन्ति च ॥ १० ॥
यत्रैकाग्रता तत्राविशेषात् ॥ ११ ॥ आप्रायणाद् तत्रापि हि दृष्टम् ॥ १२ ॥ तदधिगम उत्तर-
पूर्वाध्यायोरश्लेषविनाशौ तद्व्यपदेशात् ॥ १३ ॥ इतरस्याप्येवमसंश्लेषः पाते तु ॥ १४ ॥ अनारब्ध-
कार्यं एव तु पूर्वं तदवधेः ॥ १५ ॥ अग्निहोत्रादि तु तत्कार्यायैव तद्वर्शनात् ॥ १६ ॥ अन्नोऽ-
न्यापि ह्येकेषामुभयोः ॥ १७ ॥ यदेव विद्येयेति हि ॥ १८ ॥ भोगेन त्वितरे क्षपयित्वा सम्प-
द्यते ॥ १९ ॥

इति श्रीकृष्णद्वैपायनकृते ब्रह्मसूत्रपाठे चतुर्थाध्यायस्य प्रथमः पादः ।

बाह्मनसि दर्शनाच्छब्दाच्च ॥ १ ॥ अतएव च सर्वाण्यनु ॥ २ ॥ तन्मनः प्राण उत्तरात्
॥ ३ ॥ सोऽध्यक्षे तदुपगमादिभ्यः ॥ ४ ॥ भूतेष्वतः श्रुतेः ॥ ५ ॥ नैकस्मिन् दर्शयतो हि ॥ ६ ॥
समानाचासृत्युपक्रमादमृतत्वं चानुपोष्य ॥ ७ ॥ तदपीतेः संसारव्यपदेशात् ॥ ८ ॥ सूक्ष्मे प्रमा-
णतश्च तथोपलब्धेः ॥ ९ ॥ नोपमर्देनातः ॥ १० ॥ अस्यैव चोपपत्तौरेष उष्मा ॥ ११ ॥ प्रति-
पेक्षादिति चेन्न शरीरात् ॥ १२ ॥ स्पष्टो ह्येकेषाम् ॥ १३ ॥ स्मर्यते च ॥ १४ ॥ तानि परे त-
था ह्याह ॥ १५ ॥ अविभागो वचनात् ॥ १६ ॥ तदोकोपज्वलं तत्प्रकाशितद्वारो विद्यासाम-
र्थ्यात्तच्छेषगत्यनुस्मृतिरयोगाच्च हाद्वानुगृहीतः शताधिकया ॥ १७ ॥ रश्म्यनुसारी ॥ १८ ॥
निशि नेति चेन्न सम्बन्धस्य यावद्देहभावित्वाद्वर्शयति च ॥ १९ ॥ अतश्चायनेऽपि हि दक्षिणे
॥ २० ॥ योगिनः प्रति च स्मर्यते स्मोत्तं चैते ॥ २१ ॥

इति श्रीकृष्णद्वैपायनकृतब्रह्मसूत्रपाठे चतुर्थाध्यायस्य द्वितीयपादः समाप्तः ।


अविंशदिना तत्प्रथितेः ॥ १ ॥ वायुमब्दादविशेषविशेषाभ्याम् ॥ २ ॥ तद्वितोऽधिवर्ण-
सम्बन्धात् ॥ ३ ॥ आतिवाहिकस्तलिङ्गात् ॥ ४ ॥ उभयव्यामोहात्तत्सिद्धेः ॥ ५ ॥ वैद्युतेनैव तत्-
स्तच्छ्रुतेः ॥ ६ ॥ कार्यं बादरिरस्य गत्युपपत्तेः ॥ ७ ॥ विशेषितत्वाच्च ॥ ८ ॥ सामीप्यात्तु त-
द्व्यपदेशः ॥ ९ ॥ काच्यर्थात्यये तदध्यक्षेण सहातः परमभिधानात् ॥ १० ॥ स्मृतेश्च ॥ ११ ॥ प-
जैमिनिमुख्यत्वात् ॥ १२ ॥ दर्शनाच्च ॥ १३ ॥ न च कार्यं प्रतिपत्त्यभिसन्धिः ॥ १४ ॥ अ-
प्रतीकालम्बनान्नयतीति स बादरायण उभयथा च दोषात्तत्क्रतुश्च ॥ १५ ॥ विशेषञ्च दर्शयति
॥ १६ ॥

इति श्रीकृष्णद्वैपायनकृतब्रह्मसूत्रपाठे चतुर्थाध्यायस्य तृतीयपादः समाप्तः ।

सम्पद्याविर्भावः स्वेनशब्दात् ॥ १ ॥ मुक्तः प्रतिज्ञानात् ॥ २ ॥ आत्मा प्रकरणात् ॥ ३ ॥
अविभागेनैव दृष्टत्वात् ॥ ४ ॥ ब्राह्मेण जैमिनिरूपण्यासादिभ्यः ॥ ५ ॥ चिति तन्मात्रेण तदा-
त्मकत्वादित्यौडुलोमिः ॥ ६ ॥ एवमप्युपण्यासात् पूर्वं भावादविरोधं बादरायणः ॥ ७ ॥
सङ्कल्पादेव तु तच्छ्रुतेः ॥ ८ ॥ अतएव चानन्याधिपतिः ॥ ९ ॥ अभावं बादरिराह ह्येवम् ॥ १० ॥
भावं जैमिनिर्विकल्पामननात् ॥ ११ ॥ द्वादशाहवदुभयविधं बादरायणोक्तः ॥ १२ ॥ तन्वभावे
सन्ध्यवदुपपद्यते ॥ १३ ॥ भावे जाग्रद्वत् ॥ १४ ॥ प्रदीपवदावेशस्तथाहि दर्शयति ॥ १५ ॥
स्वाप्यसम्पत्त्योरन्यतरापेक्षमाविष्कृतं हि ॥ १६ ॥ जगद्व्यापारवर्जम् प्रकरणादसन्निहित-
त्वाच्च ॥ १७ ॥ प्रत्यक्षोपदेशादिति चेन्नाधिकारिकमणलस्थोक्तेः ॥ १८ ॥ विकारावर्त्ति च तथा हि
स्थितिर्माह १९ दर्शयतश्चैवं प्रत्यक्षानुमाने ॥ २० ॥ भोगमात्रसाम्यलिङ्गाच्च ॥ २१ ॥ अनावृत्तिः
शब्दादनावृत्तिः शब्दात् ॥ २२ ॥

इति श्रीकृष्णद्वैपायनकृतब्रह्मसूत्रपाठे चतुर्थाध्यायस्य चतुर्थपादः समाप्तः ।

समाप्तोऽयं ब्रह्मसूत्रपाठः ॥



द्वितीयाध्याये तृतीयः पादः ।

[अत्र पादे पञ्चमहाभूतजीवादिश्रुतीनां विरोधपरिहारः]

१ वियदाधिकरणम् । सू० १-७

व्योम नित्यं जायते वा हेतुत्रयविवर्जनात् । गतिश्रुतेश्च गौणत्वान्नित्यं व्योम न जायते ॥
एकज्ञानात्सर्वबुद्धेर्विभक्तत्वाज्जनिश्रुतेः । विवर्ते कारणैकत्वादब्रह्मणो व्योम जायते ॥

न वियदश्रुतेः ॥ १ ॥

वेदान्तेषु तत्र तत्र भिन्नप्रस्थाना उत्पत्तिश्रुतय उपलभ्यन्ते । केचिदाकाशस्योत्पत्तिमामनन्ति, केचिन्न । तथा केचिद्वायोरुत्पत्तिमामनन्ति, केचिन्न । एवं जीवस्य प्राणानां च । एवमेव क्रमादिद्वारकोऽपि विप्रतिषेधः श्रुत्यन्तरेषूपलक्ष्यते । विप्रतिषेधाच्च परपक्षाणामनपेक्षितत्वं स्थापितं तद्वत्त्वपक्षस्यापि विप्रतिषेधादेवानपेक्षितत्वमाशङ्क्येत्यतः सर्ववेदान्तगतसृष्टिश्रुत्यर्थनिर्मलत्वाय परः पप्रञ्च आरभ्यते । तदर्थनिर्मलत्वे च फलं यथोक्ताशङ्कानिवृत्तिरेव । तत्र प्रथमं तावदाकाशमाश्रित्य चिन्त्यते किमस्या-

ॐ ब्रह्मणे नमः ।

वियदादिविधातारं सीतास्याब्जमधुव्रतम् ।

नित्यविद्विष्वक्कर्त्रात्माऽभिन्नं सर्वेश्वरं भजे ॥ १ ॥

जीवस्यानुत्पत्तिप्रसङ्गेनाऽऽकाशस्याप्युत्पत्त्यसम्भवमाशङ्क्य परिहरन्नादावेकदेशिम-
त्माह—न वियदश्रुतेरिति । वियत्प्राणपादयोरर्थं संक्षिपन् पूर्वपादेन सङ्गतिमाह—
वेदान्तेष्विति । भिन्नोपक्रमत्वमेवाह—केचिदित्यादिना । भूतभोकृश्रुतीनां मिथो-
विरोधशङ्कानिरासो वियत्पादार्थः । लिङ्गशरीरश्रुतीनां तन्निरासः प्राणपा-
दार्थः । यथा मिथोविरोधात् पूर्वापरविरोधाच्च परपक्षाः उपेक्ष्याः, तथा श्रुतिपक्षो-
ऽपि उपेक्ष्य इति शङ्कोत्थाने पादद्वयस्यारम्भात् पूर्वपादेन दृष्टान्तसङ्गतिरिति समुदा-
यार्थः । आकाशवाय्वोरुत्पत्तिमामनन्ति तैत्तिरीयकाः, नामनन्ति छन्दोगाः,
जीवस्य प्राणानाञ्चोत्पत्तिं सर्व एत आत्मनो व्युच्चरन्तीति वाजिनः, एतस्माज्जायते
प्राण इत्याथर्वणिकाश्च—आमनन्ति नान्ये । एवमाकाशपूर्विका क्वचित् सृष्टिः, क-
चित्तेजःपूर्विकेति क्रमविरोधः । आदिपदात् “स इमाल्लोकानसृजत” [ऐत० १।२] इत्य-
क्रमः, क्वचित् सप्तप्राणाः क्वचिदष्टावित्यादिसंख्याद्वारकश्च विरोधो ग्राह्यः, प्रपञ्चः
पादद्वयम्, तथा च पादद्वयस्य श्रुतीनां मिथोविरोधनिरासार्थत्वाच्छ्रुतिशास्त्राध्याय-
संगतयः सिद्धाः । अत्राकाशस्योत्पत्त्यनुत्पत्तिश्रुत्योर्मिथोविरोधोऽस्ति न वेति वाक्य-

काशस्योत्पत्तिरस्त्युत नास्तीति । तत्र तावत्प्रतिपाद्यते — ‘न वियदश्रुतेः’ इति । न खल्वकाशमुत्पद्यते । कस्मात् ? अश्रुतेः, न ह्यस्योत्पत्तिप्रकरणे श्रवणमस्ति । छान्दोग्ये हि ‘सदेव सोम्येदमग्र आसीदेकमेवाद्वितीयम्’ (६।२।१) इति सच्छब्दवाच्यं ब्रह्म प्रकृत्य ‘तदैक्षत’ ‘तत्तेजोऽसृजत’ (छां० ६।२।३) इति च पञ्चानां महाभूतानां मध्यमं तेज आदि कृत्वा त्रयाणां तेजोबन्धानामुत्पत्तिः श्रान्यते । श्रुतिश्च नः प्रमाणमतीन्द्रियार्थविज्ञानोत्पत्तौ, न चात्र श्रुतिरस्त्यकाशस्योत्पत्तिप्रतिपादिनी, तस्मान्नास्त्योत्पत्तिरिति ॥ १ ॥

अस्ति तु ॥ २ ॥

तुशब्दः पक्षान्तरपरिग्रहे । मा नामाकाशस्य छान्दोग्ये भूदुत्पत्तिः, श्रुत्यन्तरे त्वस्ति । तैत्तिरीयका हि समामनन्ति — ‘सत्यं ज्ञानमनन्तं ब्रह्म’ इति प्रकृत्य ‘तस्माद्वा एतस्मादात्मन आकाशः संभूतः’ (तै० २।१) इति । ततश्च श्रुत्योर्विप्रतिषेधः क्वचित्तेजःप्रमुखा सृष्टिः क्वचिदाकाशप्रमुखेति । नन्वेकवाक्यतानयोः श्रुत्योर्युक्ता । सत्यम् । सा युक्ता न तु सावगन्तुं शक्यते । कुतः ? ‘तत्तेजोऽसृजत’ (छां० ६।२।३) इति सकृच्छ्रुतस्य स्रष्टुः स्रष्टव्यद्वयेन संबन्धानुपपत्तेः ‘तत्तेजोऽसृजत’ ‘तदाकाशमसृजत’ इति । ननु सकृच्छ्रुतस्यापि कर्तुः कर्तव्यद्वयेन संबन्धो दृश्यते, यथा सूपं पक्त्वौदनं पचतीति, एवं तदाकाशं स्रष्ट्वा तत्तेजोऽसृजतेति योजयिष्यामि (१) । नैवं युज्यते, प्रथमजत्वं हि छान्दोग्ये तेजसोऽवगम्यते तैत्तिरीयके चाका-

भेदेकवाक्यत्वाभ्यां सन्देहे यद्युत्पत्तिः तदा वाक्यभेदेन विरोधादप्रामाण्यमनयाः श्रुत्योरिति पूर्वपक्षयिष्यन् आदावनुत्पत्तिपक्षमेकदेशी गृह्णातीत्याह — तत्र तावदिति ॥ १ ॥

उत्पत्तिश्रुतिर्मुख्या नास्तीति गूढाभिसन्धिः सम्प्रति पूर्वपक्षयति सूत्रकारः — अस्ति त्विति । एकवाक्यत्वेन प्रामाण्यसम्भवे किमिति श्रुत्योरप्रामाण्यमिति शङ्कते — नन्वेकवाक्यतेति । एकवाक्यत्वासम्भवादप्रामाण्यं युक्तमित्याह — सत्यमित्यादिना । एकस्य युगपत् कार्यद्वयासम्बन्धेऽपि क्रमेण सम्बन्धसम्भवादेकवाक्यतेति मुख्यसिद्धान्तो शङ्कते — ननु सकृदिति । अप्रामाण्यवादां दूषयति — नवमिति । क्रमो न युज्यते, द्वयोः श्रुतप्राथम्यभङ्गापत्तेरित्यर्थः । एकस्माद्द्विदलबीजाद्वलद्वयवदस्तूभयं प्रथममित्यत आह — न चेति । वायोरग्निरिति क्रमश्रुतिभङ्गादिति शेषः । छान्दोग्य-

शस्य, न चोभयोः प्रथमजत्वं संभवति । एतेनेतरश्रुत्यन्तरविरोधोऽपि व्याख्यातः । 'तस्माद्वा एतस्मादात्मन आकाशः संभूतः' (तै० २।१) इत्यात्रापि 'तस्मादाकाशः संभूतस्तस्मात्तेजः संभूतमि'ति सकृच्छ्रुतस्यापादानस्य संभवनस्य च वियत्तेजोभ्यां युगपत्संबन्धानुपपत्तेः । 'वायोरग्निः' (तै० २।१) इति च पृथगाज्ञानात् ॥ २ ॥

अस्मिन्विप्रतिषेधे कश्चिदाह—

गौण्यसंभवात् ॥ ३ ॥

नास्ति वियत उत्पत्तिरश्रुतेरेव । या त्वितरा वियदुत्पत्तिवादिनी श्रुतिरुदाहृता सा गौणी भवितुमर्हति । कस्मात् ? असंभवात् । न ह्याकाशस्योत्पत्तिः संभावयितुं शक्या श्रीमत्कणमुगभिप्रायानुसारिषु जीवत्सु । ते हि कारणसामग्न्यसंभवादाकाशस्योत्पत्तिं वारयन्ति । समवाय्यसमवायिनिमित्तकारणेभ्यो हि किल सर्वमुत्पद्यमानं समुत्पद्यते । द्रव्यस्य चैकजातीयकमनैकं च द्रव्यं समवायिकारणं भवति । न चाकाशस्यैकजातीयकमनैकं च द्रव्यमारम्भकमस्ति, यस्मिन्समवायिकारणे सत्यसमवायिकारणे च तत्संयोगे आकाश उत्पद्यते । तदभावात् तदनुग्रहप्रवृत्तं निमित्तकारणं

श्रुतेस्तित्तिरश्रुतिविरुद्धार्थत्वमुक्त्वा तित्तिरश्रुतेस्तद्विरुद्धार्थत्वमाह—एतेनेति । एतत्पदार्थमाह—तस्मादिति । छान्दोग्ये श्रुतं तेजसः प्राथम्यम्, अत्र दुर्योज्यमित्यर्थः । किञ्च सत्पदार्थः आत्मा छान्दोग्ये तेजस उपादानं श्रूयते, अत्र तु वायुरिति नैकवाक्यतेत्याह—वायोरिति ॥ २ ॥

एवं श्रुत्योर्विरोधादप्रामाण्यमिति पूर्वपक्षे प्राप्ते स एव वियदनुत्पत्तिवादी स्वमतेन प्रामाण्यं ब्रूत इत्याह—अस्मिन्निति ।

गौण्यसंभवादिति । एवमाध्यायसमाप्तेरधिकरणेषु प्रथमं विरोधात् श्रुत्यप्रामाण्यमिति पूर्वपक्षफलम्, तत एकदेशिसिद्धान्तः, पश्चान्मुख्यसिद्धान्ते श्रुतीनामविरोधेनैकवाक्यतया ब्रह्मणि समन्वयसिद्धिरिति फलं, क्रमश्चेत्यवगन्तव्यम् । तत्र श्रुत्योर्विरोधे सत्यध्ययनविध्युपात्तयोरप्रामाण्यायोगाद्वियदुत्पत्त्यसम्भवरूपतर्कानुगृहीतच्छान्दोग्यश्रुतिमुख्यार्था, इतरा गौणीत्यविरोध इत्येकदेशिमत्तं विवृणोति—नास्तीत्यादिना । आकाशः नोत्पद्यते सामग्र्यशून्यत्वादात्मवत्, न चाविद्याब्रह्मणोः सत्त्वादेत्वसिद्धिः, विजातीयत्वेनानयोरारम्भकत्वायोगादसंयुक्तत्वाच्च, संयोग एव हि द्रव्यस्यासमवायिकारणम्, अतः समवाय्यसमवायिनोरभावान्न हेत्वसिद्धिरित्यर्थः । प्रागभावशून्यत्वा-

दूरपेतमेवाकाशस्य भवति । उत्पत्तिमतां च तेजःप्रभृतीनां पूर्वोत्तरकालयोर्विशेषः संभाव्यते प्रागुत्पत्तेः प्रकाशादिकार्यं न बभूव पश्चाच्च भवतीति । आकाशस्य पुनर्न पूर्वोत्तरकालयोर्विशेषः संभावयितुं शक्यते । किं हि प्रागुत्पत्तेरनवकाशमसुषिरमच्छिद्रं बभूवेति शक्यतेऽध्यवसातुम् । पृथिव्यादिवैधर्म्याच्च विभुत्वादिलक्षणादाकाशस्याजत्वसिद्धिः । तस्माद्यथा लोक आकाशं कुरु आकाशो जात इत्येवंजातीयको गौणः प्रयोगो भवति, यथा च घटाकाशः करकाशो गृहाकाश इत्येकस्याप्याकाशस्यैवंजातीयको भेदव्यपदेशो गौणो भवति, वेदेऽपि 'आरण्यानाकाशेऽप्वालभेरन्' इति, एवमुत्पत्तिश्रुतिरपि गौणी द्रष्टव्या ॥ ३ ॥

शब्दाच्च ॥ ४ ॥

शब्दः खल्वकाशस्याजत्वं ख्यापयति । यत आह—'वायुश्चान्तरिक्षं चैतदमृतम्' (बृ० २।३।३) इति न ह्यमृतस्योत्पत्तिरुपपद्यते । 'आकाशवत्सर्वगतश्च नित्यः' इति चाकाशेन ब्रह्म सर्वगतत्वनित्यत्वाभ्यां धर्माभ्यामुपमिमान आकाशस्यापि तौ धर्मौ सूचयति । न च तादृशस्योत्पत्तिरुपपद्यते । 'स यथानन्तोऽयमाकाश एवमनन्त आत्मा वेदितव्यः' इति चोदाहरणम्, 'आकाशशरीरं ब्रह्म' (तै० १।६।२), 'आकाश आत्मा' (तै० १।७।१) इति च । न ह्याकाशस्योत्पत्तिमत्त्वे ब्रह्मणस्तेन विशेषणं संभवति नीलेनेवोत्पलस्य । तस्मान्नित्यमेवाकाशेन साधारणं ब्रह्मेति गम्यते ॥ ४ ॥

चात्मवदाकाशो नोत्पद्यते इत्याह—उत्पत्तिमतां चेति । प्रकाशः चाक्षुषानुभवः, आदिपदात् तमोर्ध्वसपाकयोर्ग्रहणम् । मूर्तद्रव्याश्रयत्वं ह्याकाशस्य कार्यम्, तच्च प्रलयेऽप्यस्ति परमाण्वाश्रयत्वात् अतो न प्रागभाव इत्यर्थः । प्रागभावासत्त्वं स्फुटयति—किं हीति । स्थूलाश्रयः अवकाशः, सूक्ष्माश्रयः छिद्रम्, अण्वाश्रयः सुषिरमिति भेदः । किञ्चात्मवदाकाशो न जायते विभुत्वादस्पर्शद्रव्यत्वाच्चेत्याह—पृथिव्यादीति । तस्मादुक्तकर्तृत्वाद्गौणी द्रष्टव्येत्यन्वयः । भेदोक्तेर्गौणत्वे वैदिकोदाहरणमाह वेदेऽप्यारण्यानिति । आकाशेष्विति भेदव्यपदेशो गौण इति सम्बन्धः ॥ ३ ॥

न केवलं तर्कादाकाशस्यानुत्पत्तिः, किंतु श्रुतितोऽपीत्याह सूत्रकारः—शब्दाच्चेति । नित्यभावस्याऽनादित्वादिति भावः । आत्मेति च शब्द इहोदाहरणमित्यन्वयः । आकाशः शरीरमस्येति बहुव्रीहिणाऽत्यन्तसाम्यभानाद् ब्रह्मवदाकाशस्याऽनादित्वमित्यर्थः ॥ ४ ॥

स्याच्चैकस्य ब्रह्मशब्दवत् ॥ ५ ॥

इदं पदोत्तरं सूत्रम् । स्यादेतत् । कथं पुनरेकस्य संभूतशब्दस्य 'तस्माद्वा एतस्मादात्मन आकाशः संभूतः' (तै० २।१) इत्यस्मिन्नधिकारे परेषु तेजःप्रभृतिष्वनुवर्तमानस्य मुख्यत्वं संभवत्याकाशे च गौणत्वमिति । अत उत्तरमुच्यते—स्याच्चैकस्यापि संभूतशब्दस्य विषयविशेषवशाद्गौणो मुख्यश्च प्रयोगो ब्रह्मशब्दवत् । यथैकस्यापि ब्रह्मशब्दस्य 'तपसा ब्रह्म विजिज्ञासस्व, तपो ब्रह्म' (तै० ३।२) इत्यस्मिन्नधिकारेऽज्ञादिषु गौणः प्रयोग आनन्दे च मुख्यः । यथा च तपसि ब्रह्मविज्ञानसाधने ब्रह्मशब्दो भक्त्या प्रयुज्यतेऽज्ञसा तु विज्ञेये ब्रह्माणि तद्वत् । कथं पुनरनुत्पत्तौ नभसः 'एकमेवाद्वितीयम्' (छा० ६।२।१) इतीयं प्रतिज्ञा समर्थ्यते । ननु नभसा द्वितीयेन सद्वितीयं ब्रह्म प्राप्नोति कथं च ब्रह्माणि विदिते सर्वं स्यादिति । तदुच्यते । एकमेवेति तावत्स्वकार्यापेक्षयोपपद्यते । यथा लोके कश्चित्कुम्भकारकुले पूर्वद्युर्मृदण्डचक्रादीनि चोपलभ्यापरेद्युश्च नानाविधान्यमन्त्राणि प्रसारितान्युपलभ्य ब्रूयान्मृदेवैकाकिनी पूर्वद्युरासीदिति । स च तयावधारणया मृत्कार्यजातमेव पूर्वद्युर्नासीदित्यभिप्रेयान्न दण्डचक्रादि तद्वत् । अद्वितीयश्रुतिरधिष्ठात्रन्तरं वारयति यथा मृदोऽमत्रप्रकृतेः कुम्भकारोऽधिष्ठाता दृश्यते नैवं ब्रह्मणो जगत्प्रकृतेरन्योऽधिष्ठातास्तीति । न च नभसापि द्वितीयेन सद्वितीयं ब्रह्म प्रसज्यते । लक्षणान्यत्वानिमित्तं हि ना-

पदोत्तरमिति । शङ्कोत्तरमिति यावत् । तान्येव शङ्कापदानि पठति—स्यादेतदिति । अधिकारे प्रकरणे । यथैकस्मिन् ब्रह्मप्रकरणे "अन्नं ब्रह्म" [तै० उ० ३।२।१] "आनन्दो ब्रह्म" [तै० उ० ३।६।२] इति वाक्ययोर्ब्रह्मशब्दस्याऽन्ने गौणत्वमानन्दे मुख्यता, तथैकवाक्यस्थस्यैकस्याऽपि सम्भूतशब्दस्य गुणमुख्यार्थभेदो योग्यताबलादित्याह—स्याच्चेति । उदाहरणान्तरमाह—यथा चेति । अभेदोपचारः भक्तिः । मुख्यसिद्धान्त्याक्षिपति—कथं पुनरिति । स एवाक्षेपद्वयं स्पष्टयति—नन्विति । अद्वितीयत्वश्रुतिबाधः, सर्वविज्ञानप्रतिज्ञाबाधश्चेत्यर्थः । प्रथमाक्षेपं दृष्टान्तेन परिहरति—एकमेवेति । कार्यरूपद्वितीयशून्यत्वं प्रागवस्थायामवधारणश्रुत्यर्थः । कुले गृहे । अमन्त्राणि घटादीनि पात्राणि । एकमेवेत्यवधारणव्यावर्त्यं कार्यमिति व्याख्यायाद्वितीयपदव्यावर्त्यमाह—अद्वितीयश्रुतिरिति । आकाशस्य द्वितीयत्वमङ्गीकृत्याद्वितीयादिपदसंकोचः कृतः, तदपि नास्तीत्याह—न च नभसापीति । धर्मसाम्ये ब्रह्मन-

नात्वम्, न च प्रागुत्पत्तेर्ब्रह्मनभसोर्लक्षणान्यत्वमस्ति, क्षीरोदकयोरिव संसृष्ट-
योर्व्यापित्वामूर्तत्वादिधर्मसामान्यात् । सर्गकाले तु ब्रह्म जगदुत्पादयितुं
यतते स्तिमितमितरत्तिष्ठति, तेनान्यत्वमवसीयते । तथाच 'आकाश-
शरीरं ब्रह्म' (तै० १।६।६२) इत्यादिश्रुतिभ्योऽपि ब्रह्माकाशयोरभेदोपचार-
सिद्धिः । अत एव च ब्रह्मविज्ञानेन सर्वविज्ञानसिद्धिः । अपि च सर्वं का-
र्यमुत्पद्यमानमाकाशेनाव्यतिरिक्तदेशकालमेवात्पद्यते, ब्रह्मणा चाव्यतिरिक्त-
देशकालमेवाकाशं भवतीति, अतो ब्रह्मणा तत्कार्येण च विज्ञातेन सह
विज्ञातमेवाकाशं भवति । यथा क्षीरपूर्णे घटे कतिचिदब्बिन्दवः प्रक्षिप्ताः
सन्तः क्षीरग्रहणेनैव गृहीता भवन्ति, नहि क्षीरग्रहणादब्बिन्दुग्रहणं परि-
शिष्यते । एवं ब्रह्मणा तत्कार्यैश्चाव्यतिरिक्तदेशकालत्वाद्गृहीतमेव ब्रह्म-
ग्रहणेन नभो भवति । तस्माद्भाक्तं नभसः सम्भवश्रवणमिति ॥ ५ ॥

एवं प्राप्त इदमाह—

प्रतिज्ञाऽहानिरव्यतिरेकाच्छब्देभ्यः ॥ ६ ॥

'येनाश्रुतं श्रुतं भवत्यमतं मतमविज्ञातं विज्ञातम्' (छा० ६।१।१) इति,
'आत्मनि खल्वेव दृष्टे श्रुते मते विज्ञात इदं सर्वं विदितम्' (बृ० ४।५।६)
इति, 'कस्मिन्नु भगवो विज्ञाते सर्वमिदं विज्ञातं भवति' (मुण्ड० १।१।३)
इति, 'न काचन मद्बहिर्धा विद्यास्ति' इति चैवंरूपा प्रतिवेदान्तं प्रतिज्ञा
विज्ञायते । तस्याः प्रतिज्ञाया एवमहानिरनुपरोधः स्यात्, यद्यव्यतिरेकः

भसोः कथं भेदः, तत्राह—सर्गकाले त्विति । धर्मसाम्यादद्वितीयत्वोपचार इत्यर्थे
श्रुतिमाह—तथा चाकाशेति । द्वितीयम् आक्षेपं परिहरति—अत एवेति । अभे-
दोपचारादेवेत्यर्थः । नभसो ब्रह्मतत्कार्याभ्यामभिन्नदेशकालत्वाच्च तज्ज्ञाने ज्ञानमि-
त्याह—अपि चेति ॥ ५ ॥

एवमाकाशस्यानुत्पत्तौ सर्वश्रुतीनामविरोध इति एकदेशिसिद्धान्तः प्राप्तः, तं
मुख्यसिद्धान्तो दूषयति—प्रतिज्ञेति । अहानिः अबाधः । समयजुराथर्वणशाखा-
भेदज्ञापनार्था इतिशब्दाः । न काचनेति । आत्मभिन्नं ज्ञेयं नास्तीत्यर्थः । ननु
सर्वस्य ब्रह्माव्यतिरेकात् प्रतिज्ञाया अहानिरित्यस्तु, तथापि जीवादिवनुत्पन्नस्यापि
नभसो ब्रह्मणि कल्पितत्वेनाव्यतिरेकात् प्रतिज्ञासिद्धिः किं न स्यात्, किमुत्पत्त्येत्यत
आह—शब्देभ्यश्चेति । अव्यतिरेक एव न्यायः, तेनेत्यर्थः । अयं भावः । जीवस्य

कृत्स्नस्य वस्तुजातस्य विज्ञेयाद्ब्रह्मणः स्यात् । व्यतिरेके हि सत्येकविज्ञानेन सर्वं विज्ञायत इतीयं प्रतिज्ञा हीयेत । स चाव्यतिरेके एवमुपपद्यते यदि कृत्स्नं वस्तुजातमेकस्माद्ब्रह्मण उत्पद्येत । शब्देभ्यश्च प्रकृतिविकाराव्यतिरेकन्यायेनैव प्रतिज्ञासिद्धिरवगम्यते । तथाहि—‘येनाश्रुतं श्रुतं भवति’ इति प्रतिज्ञाय मृदादिदृष्टान्तैः कार्यकारणभेदप्रतिपादनपरैः प्रतिज्ञैषा समर्थ्यते, तत्साधनायैव चोत्तरे शब्दाः ‘सदेव सोम्येदमग्र आसीदेकमेवाद्वितीयम्’ (छा० ६।२।१), ‘तदैक्षत’ ‘तत्तेजोऽसृजत’ (छा० ६।२।३) इति, एवं कार्यजातं ब्रह्मणः प्रदर्श्याव्यतिरेकं प्रदर्शयन्ति—‘एतदात्म्यमिदं सर्वम्’ (छा० ६।८।७) इत्यारभ्याप्रपाठकपरिसमाप्तेः, तद्यद्याकाशं न ब्रह्मकार्यं स्यान्न ब्रह्मणि विज्ञाते आकाशं विज्ञायेत, ततश्च प्रतिज्ञाहानिः स्यात् । न च प्रतिज्ञाहान्या वेदस्याप्रामाण्यं युक्तं कर्तुम् । तथाहि—प्रतिवेदान्तं ते ते शब्दास्तेन तेन दृष्टान्तेन तामेव प्रतिज्ञां स्थापयन्ति ‘इदं सर्वं यदयमात्मा’ (बृ० २।४।६), ‘ब्रह्मैवेदममृतं पुरस्तात्’ (मुण्ड० २।२।११) इत्येवमादयः । तस्माज्ज्वलनादिवदेव गगनमप्युत्पद्यते । यदुक्तम्—अश्रुतेन वियदुत्पद्यत—इति, तदयुक्तं, वियदुत्पत्तिविषयश्रुत्यन्तरस्य दर्शितत्वात् ‘तस्माद्वा एतस्मादात्मन आकाशः संभूतः’ (तै० २।१) इति । सत्यं दर्शितम्, विरुद्धं तु ‘तत्तेजोऽसृजत’ इत्यनेन श्रुत्यन्तरेण, न एकवाक्यत्वात्सर्वश्रुतीनाम् । भवत्वेकवाक्यत्वमविरुद्धानाम्, इह

तावदात्मत्वात् ब्रह्माव्यतिरेकः, अज्ञानतत्सम्बन्धयोः कल्पितत्वेनाऽव्यतिरेकः, स्वतन्त्राज्ञानायोगात् । अज्ञानान्यजडद्रव्यस्य तु कार्यत्वेनैवाव्यतिरेकसिद्धिः, तस्याऽकार्यत्वे प्रधानवत् स्वातन्त्र्यादव्यतिरेकायोगात् । तथाहुर्न्यायविदः—“नित्यद्रव्याणि स्वतन्त्राणि भिन्नान्यनाश्रितानि” इति । तस्मात् प्रतिज्ञासिद्धये आकाशस्य कार्यत्वेनैवाव्यतिरेको वाच्य इति । दृष्टान्तसृष्टिसार्वभौम्यशब्दानाह—तथाहीति । तेन तेन दृष्टान्तेनेति । यजुषि दुन्दुभ्यादिदृष्टान्तेनाऽऽथर्वणे ऊर्णानाभ्यादिदृष्टान्तेनेत्यर्थः । यजुषि प्रतिज्ञासाधकाः “इदं सर्वम्” इतिशब्दाः, आथर्वणे “ब्रह्मैवेदम्” इति शब्दाः इति विभागः । एवमाकाशोत्पत्तिकथनादेकदेशिमते दूषिते श्रुत्यप्रामाण्यवादिनोक्तं स्मारयति—सत्यं दर्शितमिति । मुख्यसिद्धान्त्याह—नैकेति । “तत्तेजोऽसृजत” इति सङ्कष्टतस्य सष्टुराकाशतेजोभ्यां युगपत् सम्बन्धे तित्तिरिक्कमवाधात् क्रमेणाकाशं सृष्ट्वा

तु विरोध उक्तः, सकृच्छ्रुतस्य स्रष्टुः स्रष्टव्यद्वयसंबन्धासंभवाद्वायोश्च प्रथमजत्वासंभवाद्विकल्पासंभवाच्चेति । नैष दोषः । तेजःसर्गस्य तैत्तिरीयके तृतीयत्वश्रवणात् 'तस्माद्वा एतस्मादात्मन आकाशः संभूतः आकाशाद्वायुः वायोरग्निः' (तै० २।१) इति । अशक्या हीयं श्रुतिरन्यथा परिणेतुम्, शक्या तु परिणेतुं छान्दोग्यश्रुतिः 'तदाकाशं वायुं च सृष्ट्वा तत्तेजोऽसृजत' इति । न हीयं श्रुतिस्तेजोजनिप्रधाना सती श्रुत्यन्तरप्रासिद्धामाकाशस्योत्पत्तिं वारयितुं शक्नोति । एकस्य वाक्यस्य व्यापारद्वयासंभवात् । स्रष्टा त्वेकोऽपि क्रमेणानेकं स्रष्टव्यं सृजेत्, इत्येकवाक्यत्वकल्पनायां संभवन्त्यां न विरुद्धार्थत्वेन श्रुतिर्हातव्या । न चास्माभिः सकृच्छ्रुतस्य स्रष्टुः स्रष्टव्यद्वयसम्बन्धोऽभिप्रेयते श्रुत्यन्तरवशेन स्रष्टव्यान्तरोपसंग्रहात् । यथा च 'सर्वं खल्विदं ब्रह्म तज्जलान्' (छां० ३।१४।१) इत्यत्र साक्षादेव सर्वस्य वस्तुजातस्य ब्रह्मजत्वं श्रूयमाणं न प्रदेशान्तरविहितं तेजःप्रमुखमुत्पत्तिक्रमं वारयति, एवं तेजसोऽपि ब्रह्मजत्वं श्रूयमाणं न श्रुत्यन्तरविहितं

तेजोऽसृजतेति सम्बन्धे तेजःप्राथम्यभङ्गप्रसङ्गाद्वस्तुनि विकल्पासम्भवेन तयोः शाखाभेदेन प्राथम्यव्यवस्थाया अयोगाच्चैकवाक्यतेति प्राप्ते मुख्य एव दूषयति—नैष दोष इति । अप्रामाण्यकल्पनाद्वरम् अपौरुषेयश्रुतीनामेकवाक्यत्वेन प्रामाण्यकल्पनम्, तच्चैकवाक्यत्वं बलवच्छ्रुत्या दुर्बलश्रुतेः कल्प्यम्, बलवती च तैत्तिरीश्रुतिः प्रकृतिपञ्चम्या पौर्वापर्याख्यक्रमस्य श्रुतत्वात्, छान्दोग्यश्रुतिस्तु दुर्बला तेजःप्राथम्यश्रुत्यभावात्, तेजःसर्गमात्रं तु श्रुतं तृतीयत्वेन परिणेतव्यमित्येकवाक्यतेत्यर्थः । यदुक्तम्—एकदेशिना छान्दोग्यश्रुत्याकाशोत्पत्तिर्वार्यत—इति, तन्निरस्तम् । किञ्च सा श्रुतिः किं तेजो जन्मपरा, उत तेजो जन्मवियदनुत्पत्तिश्चेत्युभयपरा । आद्ये न तद्वारणमित्याह—न हीति । अविरोधादित्यर्थः । न द्वितीयः, श्रुत्यन्तरविरोधेनोभयपरत्वकल्पनायोगाद्वाक्यभेदापत्तिश्चेत्याह—एकस्येति । नन्वेकस्य स्रष्टुरनेकार्थसम्बन्धवद्वाक्यस्याप्यनेकार्थता किं न स्यादित्यत आह—स्रष्टा त्विति । एकस्य कर्तुरनेकार्थसम्बन्धो दृष्टः । न त्वेकस्य वाक्यस्य नानार्थत्वं दृष्टम्, नानार्थकप्रयोगे तु पयः आनयेत्यादावावृत्त्या वाक्यभेद एव, आनयनस्य जलक्षीराभ्यां पृथक्सम्बन्धादित्यर्थः । फलितमाह—इत्येकेति । एकस्य शब्दस्याऽऽवृत्तिं विनाऽनेकार्थत्वं नास्ति चेदसृजतेति शब्दस्य छान्दोग्ये उपसंहृताकाशादिसम्बन्धार्थमावृत्तिदोषः स्यादित्यत आह—न चेति । छान्दोग्यस्थतेजो जन्म आकाशादिजन्मपूर्वकं तेजो जन्मत्वात् तैत्तिरीस्थतेजो जन्मवदित्याकाशादिजन्मोपसंहारे 'तदाकाशमसृजत' इति वाक्यान्तरस्यैव कल्पनान्नावृत्तिदोष इत्यर्थः ।

नभःप्रमुखमुत्पत्तिक्रमं वारयितुमर्हति । ननु शमविधानार्थमेतद्वाक्यम्
 'तज्जलानिति शान्त उपासीत' इति श्रुतेः नैतत्सृष्टिवाक्यं, तस्मादेतन्न
 प्रदेशान्तरप्रसिद्धं क्रममुपरोद्धुमर्हति, 'तत्तेजोऽसृजत' इत्येतत्सृष्टिवा-
 क्यम्, तस्मादत्र यथाश्रुति क्रमो ग्रहीतव्य इति । नेत्युच्यते । नहि तेजः-
 प्राथम्यानुरोधेन श्रुत्यन्तरप्रसिद्धो वियत्पदार्थः परित्यक्तव्यो भवति, पदा-
 र्थधर्मत्वात्क्रमस्य । अपि च 'तत्तेजोऽसृजत' इति नात्र क्रमस्य वाचकः
 कश्चिच्छब्दोऽस्ति । अर्थात् क्रमोऽवगम्यते, स च 'वायोरग्निः' इत्यनेन
 श्रुत्यन्तरप्रसिद्धेन क्रमेण निवार्यते । विकल्पसमुच्चयौ तु वियत्तेजसोः
 प्रथमजत्वविषयावसंभवानभ्युपगमाभ्यां निवारितौ । तस्मान्नास्ति श्रुत्यो-
 विप्रतिषेधः । अपि च छान्दोग्ये 'येनाश्रुतं श्रुतं भवति' इत्येतां प्रतिज्ञां
 वाक्योपक्रमे श्रुतां समर्थयितुमसमाम्नातमपि वियदुत्पत्तावुपसंख्यातव्यं,
 किमङ्ग पुनस्तैत्तिरीयके समाम्नातं नभो न संगृह्यते । यच्चोक्तम्—आका-
 शस्य सर्वेणानन्यदेशकालत्वाद्वृक्षणा तत्कार्यैश्च सह विदितमेव तद्व्यत्यतो न
 प्रतिज्ञा हीयते, न च 'एकमेवाद्वितीयम्' इति श्रुतिकोपो भवति, क्षीरोद-
 कवद्वृक्षनभसोरव्यतिरेकोपपत्तेः—इति । अत्रोच्यते । नक्षीरोदकन्यायेनेदमे-
 कविज्ञानेन सर्वविज्ञानं नेतव्यम् । सृदादिदृष्टान्तप्रणयनाद्धि प्रकृतिविकार-

श्रुत्यन्तरस्थः क्रमः श्रुत्यन्तरे ग्राह्य इत्यत्र दृष्टान्तमाह—यथा चेति । सृष्टौ तात्पर्या-
 तात्पर्याभ्यां दृष्टान्तश्रुतिवैषम्यं शङ्कते—नन्वित्यादिना । तेजःप्राथम्यस्वीकारे आका-
 शसर्गो धर्मो तद्धर्मः प्राथम्यं चेति द्वयं श्रुतं बाधनीयमिति गौरवम्, आकाशप्राथम्ये
 त्वार्थिकतेजःसर्गप्राथम्यमात्रबाध इति लाघवमिति मत्वाह—नेत्युच्यत इति । कि-
 ञ्च प्रधानधर्मित्यागाद्वरं गुणभूतस्य तेजःप्राथम्यस्य धर्मस्य त्याग इत्याह—न हीति ।
 किञ्च किं सृष्टिपरश्रुतिसिद्धत्वात् तेजःप्राथम्यं गृह्यते उत प्रथमस्थाने तेजसः सर्ग-
 श्रुत्याऽर्थात् प्राथम्यमानात् । नाद्यः इत्याह—अपि चेति । द्वितीयम् अनूद्य दूष-
 यति—अर्थात्त्विति । यदुक्तं—वस्तुनि विकल्पासम्भवादुभयोः प्राथम्यं शाखाभेदेन
 व्यवस्थितं न भवति, नाप्युभययोर्द्विदलाङ्कुरवत् समुच्चयोत्पत्त्या प्राथम्यम्, "वायो-
 रग्निः" [तैत्ति० २।१] इति क्रमबाधापातात्—इति, तदिष्टमेवेत्याह—विकल्पेति । न
 केवलं श्रुतिद्वयोरविरोधः सौहार्दञ्चास्तीत्याह—अपि चेति । वियदुपसंग्राह्यमित्यन्व-
 यः । वियदनुत्पत्तिवादिनोक्तमनूद्य प्रतिज्ञाया अद्वितीयश्रुतेश्च मुख्यार्थतात्पर्यावगमान्न
 गौणार्थतेति दूषयति—यच्चोक्तमित्यादिना । प्रकृतिविकारन्यायः तदनन्यत्व-

न्यायेनैवेदं सर्वविज्ञानं नेतव्यमिति गम्यते । क्षीरोदकन्यायेन च सर्वविज्ञानं कल्प्यमानं न सम्यग्विज्ञानं स्यात् । न हि क्षीरज्ञानगृहीतस्योदकस्य सम्यग्विज्ञानगृहीतत्वमस्ति । न च वेदस्य पुरुषाणामिव मायालीकवञ्चनादिभिरर्थावधारणमुपपद्यते । सावधारणा चेयम् 'एकमेवाद्वितीयम्' इति श्रुतिः क्षीरोदकन्यायेन नीयमाना पीड्येत । न च स्वकार्यापेक्षयेदं वस्त्वैकदेशविषयं सर्वविज्ञानमेकमेवाद्वितीयतावधारणं चेति न्याय्यं, सृदादिष्वपि हि तत्संभवान्न तदपूर्ववदुपन्यसितव्यं भवति 'श्वेतकेतो यन्तु सोम्येदं महामना अनूचानमानी स्तब्धोऽस्युत तमादेशमप्राक्ष्यो येनाश्रुतं श्रुतं भवति' (छा० ७।१।१) इत्यादिना । तस्मादशेषवस्तुविषयमेवेदं सर्वविज्ञानं सर्वस्य ब्रह्मकार्यतापेक्षयोपन्यस्यत इति द्रष्टव्यम् ॥ ६ ॥

यत्पुनरेतदुक्तमसंभवाद्वौणी गगनस्योत्पत्तिश्रुतिरिति, तत्र ब्रूमः—

यावद्विकारं तु विभागो लोकवत् ॥ ७ ॥

तुशब्दोऽसम्भवाशङ्काव्यावृत्त्यर्थः । न खल्वकाशोत्पत्तावसम्भवाशङ्का कर्तव्या, यतो यावत्किञ्चिद्विकारजातं दृश्यते घटघटिकोदञ्चनादि वा कटककेयूरकुण्डलादि वा सूचीनाराचनिखिशादि वा तावानेव विभागो लोके लक्ष्यते, न त्वविकृतं किञ्चित्कुतश्चिद्विभक्तमुपलभ्यते । विभागश्चाकाशस्य पृथिव्यादिभ्योऽवगम्यते, तस्मात्सोऽपि विकारो भवितुमर्हति ।

न्यायः, उदकं क्षीरस्थमपि क्षीरज्ञानान्न गृह्यते भेदादिति भावः । मास्तु सम्यग्ज्ञानं श्रुतेर्भ्रान्तिमूलत्वसम्भवादित्याशङ्क्याऽपौरुषेयत्वान्मैवमित्याह—न च वेदस्येति । माया भ्रान्तिः तथा अलीकं मिथ्याभाषणं तेन वञ्चनम् अयथार्थबोधनम् । आदिपदाद् विप्रलिप्साप्रमादकरणापाटवानि गृह्यन्ते । प्रतिज्ञासुख्यत्वमभिधायाऽद्वितीयश्रुतिमुख्यतामाह—सावधारणेति । सर्वद्वैतनिषेधपरेत्यर्थः । उभयगौणत्वेऽद्भुतवदुपन्यासो सृदादिदृष्टान्तैस्तत्साधनं च न स्यादिति दोषान्तरमाह—न चेत्यादिना ॥ ६ ॥

यावद्विकारमिति । कार्यमेव वस्त्वैकदेश आकाशो नोत्पद्यते सामग्रीशून्यत्वादित्यत्राकाशः विकारः विभक्तत्वाद् घटादिवदिति सत्प्रतिपक्षमाह—यत्पुनरित्यादिना । यो विभक्तः स विकार इत्यन्वयमुक्त्वा यस्त्वविकारः स न विभक्तः यथात्मेति व्यतिरेकन्यासिमाह—न त्वविकृतमिति । दिगादिषु व्यभिचारमाशङ्क्य पक्षसमत्वान्मैवमित्याह—एतेनेति । विभक्तत्वेनेत्यर्थः । आत्मनि व्यभिचारं शङ्कते—

एतेन दिक्कालमनःपरमाण्वादीनां कार्यत्वं व्याख्यातम् । नन्वात्माप्याका-
शादिभ्यो विभक्त इति तस्यापि कार्यत्वं घटादिवत्प्राप्नोति । न । 'आत्मन
आकाशः सम्भूतः' (तै० २१) इति श्रुतेः । यदि ह्यात्मापि विकारः स्यात्त-
स्मात्परमन्यन्न श्रुतमित्याकाशादि सर्वं कार्यं निरात्मकमात्मनः कार्यत्वे
स्यात् । तथाच शून्यवादः प्रसज्येत । आत्मत्वाच्चात्मनो निराकरणशङ्का-
नुपपत्तिः । न ह्यात्मागन्तुकः कस्यचित्, स्वयंसिद्धत्वात् । न ह्यात्मात्मनः
प्रमाणमपेक्ष्य सिध्यति । तस्य हि प्रत्यक्षादीनि प्रमाणान्यप्रसिद्धप्रमेय-
सिद्धय उपादीयन्ते । न ह्याकाशादयः पदार्थाः प्रमाणनिरपेक्षाः स्वयं-
सिद्धाः केनचिदभ्युपगम्यन्ते । आत्मा तु प्रमाणादिव्यवहाराश्रयत्वात्प्रा-

नन्विति । धर्मिसमानसत्ताकविभागस्य हेतुत्वात् परमार्थात्मनि विभागस्य कल्पित-
त्वेन भिन्नसत्ताकत्वान्न व्यभिचार इत्याह—नेति । अत्र चाऽज्ञानान्यद्रव्यत्वं विशेष-
णम्, अतो नाऽज्ञानतत्सम्बन्धादौ व्यभिचारः । नन्वात्मा कार्यः विभक्तत्वाद्
वस्तुत्वाद्वा घटवदित्याभासतुल्यमिदमनुमानमित्याशङ्क्यात्मनः परमकारणत्वेन श्रुतस्य
कार्यत्वे शून्यताप्रसङ्ग इति बाधकसत्त्वात्तस्याभासत्वम्, नात्र किञ्चिद्बाधकमस्ति,
प्रत्युत आकाशस्याकार्यत्वे नित्यानेकद्रव्यकल्पनाश्रितप्रतिज्ञाहान्यादयो बाधकाः स-
न्तीति नाभासतुल्यतेत्याह—आत्मन इति । इष्टप्रसङ्ग इति वदन्तं प्रत्याह—आत्म-
त्वादिति । आत्माऽभावः केनचित् ज्ञायते न वा ? आद्ये यो ज्ञाता स परिशिष्यत
इति न शून्यता, द्वितीयेऽपि न शून्यता मानाभावादित्यर्थः । किञ्च यदि कार्यं
सत्तास्फूर्त्योरन्यापेक्षं तन्निराकार्यम् आत्मा त्वकार्योऽनिरपेक्षत्वान्न बाधयोग्य इत्या-
ह—न ह्यात्मेत्यादिना । कस्यचित् कारणस्य आगन्तुकः कार्यो न हि, सत्ता-
स्फूर्त्योः अनन्यायत्तत्वादित्यक्षरार्थः । तत्र स्फूर्तेरनन्यायत्तत्वं विवृणोति—न हीति ।
तदुक्तं सुरेश्वराचार्यैः—

प्रमाता च प्रमाणं च प्रमेयं प्रमितस्तथा ।

यस्य प्रसादात्सिध्यन्ति तत्सिद्धौ किमपेक्ष्यते ॥ १ ॥ इति ।

तथा श्रुतिराह "पुरुषः स्वयं ज्योतिः" [बृ० ३।१९] "तस्य भासा सर्वमिदं
विभाति" [कठ० १।१९] इति च । नन्वात्मनः स्वतः सिद्धौ प्रमाणवैयर्थ्यम्
तत्राह तस्येति । ननु प्रमेयस्यापि स्वप्रकाशत्वं किं न स्यादित्यत आह—
न हीति । अतो न प्रमाणवैयर्थ्यमिति भावः । आत्माऽपि मानाधी-
नसिद्धिकः किं न स्यादित्यत आह—आत्मा त्विति । अयमर्थः । निश्चितसत्तार्कं
हि ज्ञानं प्रमेयसत्तानिश्चायकम् । गेहे घटो दृष्टो न वेति ज्ञानसंशये न दृष्ट इति व्यतिरे-

गेव प्रमाणादिव्यवहारात्सिध्यति । न चेदृशस्य निराकरणं सम्भवति ।
 आगन्तुकं हि वस्तु निराक्रियते न स्वरूपम् । य एव हि निरा-
 कर्ता तदेव तस्य स्वरूपम् । न ह्यग्नौ रौण्यमग्निना निराक्रियते, तथाह-
 मेवेदानीं जानामि वर्तमानं वस्त्वहमेवातीतमतीततरं चाज्ञासिषम-
 हमेवानागतमनागततरं च ज्ञास्यामीत्यतीतानागतवर्तमानभावेनाऽन्य-
 था भवत्यपि ज्ञातव्ये न ज्ञातुरन्यथाभावोऽस्ति, सर्वदा वर्तमानस्वभाव-
 त्वात् । तथा भस्मीभवत्यपि देहे नात्मन उच्छेदो वर्तमानस्वभावाद-
 न्यथास्वभावत्वं वा न सम्भावयितुं शक्यम् । एवमप्रत्याख्येयस्वभावत्वा-
 देवाकार्यत्वमात्मनः कार्यत्वं चाकाशस्य । यत्तूक्तं—समानजातीयमनेकं
 कारणद्रव्यं व्योम्नो नास्ति—इति, तत्प्रत्युच्यते । न तावत्समानजातीयमे-
 वारभते न भिन्नजातीयमिति नियमोऽस्ति । नहि तन्तूनां तत्संयोगानां
 च समानजातीयत्वमस्ति, द्रव्यगुणत्वाभ्युपगमात् । न च निमित्त-
 कारणानामपि तुरीवेमादीनां समानजातीयत्वनियमोऽस्ति । स्यादेतत् ।

कनिश्चये चार्थस्वरूपानिश्चयात् । ज्ञानसत्तानिश्चयश्च न स्वतः, कार्यस्य स्वप्रकाशत्वा-
 योगात्, नापि ज्ञानान्तरात् अनवस्थानात्, अतः साक्षिणैव ज्ञानसत्तानिश्चयो
 वाच्यः । तत्र साक्षिणश्चेत् ज्ञानाधीनसत्तानिश्चयः अन्योन्याश्रयः स्यात्, अतः सर्व-
 साधकत्वादात्मा स्वतःसिद्ध इति । स्वप्रकाशस्यापि बाधः किं न स्यादित्यत आह—
 न चेति । जडं हि परायत्तप्रकाशत्वादागन्तुकं बाध्ययोग्यम्, न स्वप्रकाशात्मस्वरूपम्,
 तस्य सर्वबाधसाक्षिस्वरूपस्य निराकर्त्रन्तराभावात् । स्वस्य च स्वनिराकर्तृत्वायो-
 गात् । न हि छनिपुणेनापि स्वभावो द्रष्टुं शक्यत इत्यर्थः । एवं स्वतः स्फूर्तित्वादा-
 त्माऽबाध्य इत्युक्त्वा स्वतःसत्ताकत्वाच्च न बाध्य इत्याह—तथाहमेवेति । ज्ञानज्ञे-
 ययोः सत्ताव्यभिचारेऽपि ज्ञातुः सदेकरूपत्वान्न सत्ताव्यभिचार इत्यर्थः । मास्तु जीवतो
 ज्ञातुरन्यथाभावः मृतस्य तु स्यादित्यत आह—तथेति । उच्छेदो विनाशोऽन्यथा-
 स्वभावत्वं मिथ्यात्वं वा सम्भावयितुमपि न शक्यम्, अहमस्मीत्यनुभवसिद्धसत्स्व-
 भावस्य बाधकाभावादित्यर्थः । एवमात्मनः शून्यत्वनिरासेन शून्यताप्रसङ्गस्यानिष्ट-
 त्वमुक्तम्, ततश्चात्मनः कार्यत्वानुमानमाभास इत्याह—एवमिति । अकार्यात्मनः
 सिद्धौ तस्याविद्यासहितस्योपादानस्यादृष्टादिनिमित्तस्य च सत्त्वादाकाशानुत्पत्तिहेतोः
 सामग्रीशून्यत्वस्य स्वरूपासिद्धेरुक्तसत्प्रतिपक्षबाधाच्चाकाशस्य कार्यत्वं निरवयमित्याह—
 कार्यत्वं चेति । आत्माविद्ययोर्विजातीयत्वान्नाकाशारम्भकत्वमित्युक्तमनूद्य निरस्य-
 ति—यत्त्वित्यादिना । किं कारणमात्रस्य साजात्यनियमः उत समवायिनः, तत्र

समवायिकारणविषय एव समानजातीयत्वाभ्युपगमो न कारणान्तर-
विषय इति । तदप्यनैकान्तिकम् । सूत्रगोवालैख्येनेकजातीयैरेका रज्जुः
सृज्यमाना दृश्यते । तथा सूत्रैरूणादिभिश्च विचित्रान्कम्बलान्वितन्वते ।
सत्त्वद्रव्यत्वाद्यपेक्षया वा समानजातीयत्वे कल्प्यमाने नियमानर्थक्यं,
सर्वस्य सर्वेण समानजातीयकत्वात् । नाप्यनेकमेवारभते नैकमिति निय-
मोऽस्ति, अणुमनसोराद्यकर्मारम्भाभ्युपगमात् । एकैको हि परमाणुर्भ-
नश्चाद्यं स्वकर्मारभते न द्रव्यान्तरैः संहत्येत्यभ्युपगम्यते । द्रव्यारम्भे
एवानेकारम्भकत्वनियम इति चेत् । न । परिणामाभ्युपगमात् । भवेदेष
नियमो यदि संयोगसचिवं द्रव्यं द्रव्यान्तरस्थारम्भकमभ्युपगम्यते । तदेव
तु द्रव्यं विशेषवदवस्थान्तरमापद्यमानं कार्यं नामाभ्युपगम्यते । तच्च काचि-
दनेकं परिणमते मृद्धीजाद्यङ्कुरादिभावेन, काचिदेकं परिणमते क्षीरादि दध्या-
दिभावेन । नेश्वरशासनमस्त्यनेकमेव कारणं कार्यं जनयतीति । अतः
श्रुतिप्रामाण्यादेकस्माद्ब्रह्मण आकाशादिमहाभूतोत्पत्तिक्रमेण जगज्जातमिति
निश्चीयते । तथाचोक्तम्—‘उपसंहारदर्शनाच्चेति चेन्न क्षीरवद्धि’ (ब्र०सू०
२।१।२४) इति । यच्चोक्तम्—आकाशस्योत्पत्तौ न पूर्वोत्तरकालयोर्विशेषः

आद्यं निरस्य द्वितीयं शङ्कते—स्यादेतदिति । किं समवायितावच्छेदकधर्मेण साजा-
त्यम् उत सत्तादिना ? नाद्यः—इत्याह—तदपीति । न च रज्ज्वादि न द्रव्यान्त-
रमिति वाच्यम्, पटादेरपि तथात्वापाताद्, द्वितीयः अस्मदिष्टः, आत्माऽविद्य-
योर्वस्तुत्वेन साजात्यादित्याह—सत्त्वेति । उपादानस्य साजात्यनियमं निरस्य संयु-
क्तानेकत्वनियमसद्वितीयस्याऽसङ्गस्याप्यात्मन उपादानत्वसिद्धये निरस्यति—नापो-
त्यादिना । किमारम्भकमात्रस्यायं नियमः उत द्रव्यारम्भकस्य ? नाद्य इत्याह—
अशिविति । द्रव्यणुकस्य ज्ञानस्य चासमवायिकारणसंयोगजनकमाद्यं कर्म, यद्यप्य-
दृष्टवदात्मसंयुक्ते अणुमनसी आद्यकर्मारम्भके, तथापि कर्मसमवायिन एकत्वाद्नेक-
त्वनियमभङ्ग इत्याह—एकैको हीति । द्रव्यान्तरैः समवायिभिरित्यर्थः । द्विती-
यम् उत्थाप्यारम्भवादानङ्गीकारेण दूषयति—द्रव्येत्यादिना । न त्वभ्युपगम्यते,
तस्मान्नैष नियम इति शेषः । यत्तु—क्षीरपरमाणुषु रसान्तरोत्पत्तौ तैरेव दध्यारम्भ-
इति । तन्न, क्षीरनाशे मानाभावात् । रसवद्दध्नोऽप्येकद्रव्यारभ्यत्वसम्भवाच्च ।
द्रव्यगुणसङ्केतस्य पौरुषेयस्य श्रुत्यर्थनिर्णयाहेतुत्वादिति भावः । लोके कर्तुः सहायदर्श-
नाद् असहायाद्ब्रह्मणः कथं सर्ग इति तत्राह—तथा चोक्तमिति । प्रागभावशून्य-

संभावयितुं शक्यत-इति । तदयुक्तम् । येनैव हि विशेषेण पृथिव्यादिभ्यो
व्यतिरिच्यमानं नभः स्वरूपवदिदानीमध्यवसीयते स एव विशेषः प्रागु-
त्पत्तेर्नासीदिति गम्यते । यथा च ब्रह्म न स्थूलादिभिः पृथिव्यादिस्वभावैः
स्वभाववत्, 'अस्थूलमनणु' (बृ०३।८।८) इत्यादिश्रुतिभ्यः, एवमाकाश-
स्वभावेनापि न स्वभाववदनाकाशमिति श्रुतेरवगम्यते । तस्मात्प्रागुत्पत्तेरना-
काशमिति स्थितम् । यदप्युक्तं-पृथिव्यादिवैधर्म्यादाकाशस्याजत्वम्-इति ।
तदप्यसत् । श्रुतिविरोधे सत्युत्पत्त्यसंभवानुमानस्याभासत्वोपपत्तेः,
उत्पत्त्यनुमानस्य च दर्शितत्वात्, अनित्यमाकाशमनित्यगुणाश्रयत्वाद्धटा-
दिवदित्यादिप्रयोगसंभवाच्च । आत्मन्यनैकान्तिकमिति चेत् । न । तस्यौ-
पनिषदं प्रत्यनित्यगुणाश्रयत्वासिद्धेः । विभुत्वादीनां चाकाशस्योत्पत्तिवादिनं
प्रत्यसिद्धत्वात् । यच्चोक्तमेतच्छब्दाच्चेति, तत्रामृतत्वश्रुतिस्तावद्विषयस्यमृता
दिवौकस इतिवद्वष्टव्या । उत्पत्तिप्रलययोरुपपादितत्वात् 'आकाशवत्स-
र्वगतश्च नित्यः' इत्यपि प्रसिद्धमहत्त्वेनाकाशेनोपमानं क्रियते निरातिशय-
महत्त्वाय नाकाशसमत्वाय, यथेष्टुरिव सविता धावतीति क्षिप्रगतिस्त्वायो-

त्वं हेतुरप्यसिद्ध इत्याह-यच्चोक्तमित्यादिना । शब्दाश्रयत्वं विशेषः शब्दादिमाना-
काशः प्रलये नास्ति "नासीद्रजो नो व्योम" इति श्रुतेः । नन्वाकाशाभावे का-
ठिन्यं स्यादिति चेत् । सुशिक्षितोऽयं नैयायिकतनयः । न ह्याकाशाभावस्त-
द्धर्मो वा काठिन्यम् किन्तु मूर्तद्रव्यविशेषः, तत्संयोगविशेषो वा काठिन्यम्, तच्च
प्रलये नास्तीति भावः । "आकाशशरीरं ब्रह्म" (तै०उ०१।६।२) इति श्रुतेरन्यौष्ण-
वद्ब्रह्मस्वभावस्याऽऽकाशस्य सति ब्रह्मणि कथमभावः, तत्राह-यथा चेति । विभु-
त्वादाकाशसमं ब्रह्मेति श्रुत्यर्थः । विभुत्वास्पर्शद्रव्यत्वनिरवयवद्रव्यत्वलिङ्गानां विभ-
क्तत्वादिलिङ्गसहितागमबाधमाह-यदपीत्यादिना । धर्मविकाराभावे गुणनाशो न
स्यादिति तर्कार्थमनित्यपदम्, गुणाश्रयत्वमेव हेतुः, तच्च स्वसमानसत्ताकगुणवत्त्वम्,
अतो निर्गुणात्मनि न व्यभिचारः । भूतत्वम् आदिशब्दार्थः । स्वरूपासिद्धिम-
प्याह-विभुत्वादीनां चेति । सर्वमूर्तद्रव्यसंयोगः परिमाणविशेषो वा विभुत्वं
निर्गुणात्मनि दृष्टान्ते नास्ति । संयोगस्य सावयवत्वनियतस्याजत्वसाध्यविरुद्धता च,
स्वरूपोपचयरूपं तु विभुत्वमात्माकाशयोर्न समम्, "ज्यायानाकाशात्" इति
श्रुतेः । क्वचिदाकाशसाम्यं तु ब्रह्मणो यत्किञ्चिद्धर्मसम्बन्धेन व्यपदिश्यते असक्तत्वेन
वा । पञ्चीकरणादुत्पत्तिवमसिद्धम् कार्यद्रव्यत्वाच्चिरवयवत्वमप्यसिद्धम्, द्रव्यत्वज्ञा-

द्वितीयाध्याये ३ पा० मातरिश्वाधिकरणभाष्यम् । ५९१

च्यते नेषुतुल्यगतित्वाय तद्वत् । एतेनानन्तत्वोपमानश्रुतिर्व्याख्याता ।
‘ज्यायानाकाशात्’ इत्यादिश्रुतिभ्यश्च ब्रह्मण आकाशस्योपपरिमाणत्व-
सिद्धिः । ‘न तस्य प्रतिमास्ति’ (श्वे० ४।१९) इति च ब्रह्मणोऽनुपमान-
त्वं दर्शयति, ‘अतोऽन्यदार्तम्’ (बृ० ३।४।२) इति च ब्रह्मणोऽन्येषा-
माकाशादीनामार्तत्वं दर्शयति । तपसि ब्रह्मशब्दवदाकाशस्य जन्मश्रुतेर्गौ-
णत्वमित्येतदाकाशसंभवश्रुत्यनुमानाभ्यां परिहृतम् । तस्माद्ब्रह्मकार्यं विय-
दिति सिद्धम् ॥ ७ ॥

२ मातरिश्वाधिकरणम् । सू० ८

वायुर्नित्यो जायते वा छान्दोग्येऽजन्मकीर्तनात् । सैषानस्तमिता देवतेत्युक्तेर्न च जायते ॥
श्रुत्यन्तरोपसंहारासौख्यनस्तमयश्रुतिः । वियद्वज्जायते वायुः स्वरूपं ब्रह्म कारणम् ॥

एतेन मातरिश्वा व्याख्यातः ॥ ८ ॥

अतिदेशोऽयम् । एतेन वियद्व्याख्यानेन मातरिश्वापि वियदाश्रयो
वायुर्व्याख्यातः । तत्राप्येते यथायोगं पक्षा रचयितव्याः । न वायुरुत्पद्यते
छान्दोगानामुत्पत्तिप्रकरणेऽनाम्नानादित्येकः पक्षः । अस्ति तु तैत्तिरीयाणा-
मुत्पत्तिप्रकरणे आम्नानम् ‘आकाशाद्वायुः’ (तै० २।१) इति पक्षान्तरम् ।

तिश्चात्मन्यसिद्धेत्यर्थः । नित्य इत्यंशेन साम्यं न विवक्षितम् । ननु स यथाऽनन्तो-
ऽयमाकाशः एवमनन्त आमेति श्रुतिर्नित्यत्वेनैव साम्यं ब्रूते, नेत्याह—एतेनेति ।
आकाशस्य कार्यत्वेनानित्यत्वादित्यर्थः । श्रुतिस्त्वापेक्षिकाऽऽनन्त्यद्वारा मुख्याऽऽन-
न्त्यं बोधयतीति भावः । न्यूनत्वाच्चाकाशस्य न मुख्योपमानत्वमित्याह—ज्याया-
निति । मुख्योपमानाऽसत्त्वे श्रुतिः “न तस्य” इति । तस्मादाकाशस्योपमानत्वमा-
त्रेण नित्यत्वं नास्तीति भावः । अनित्यत्वेनासत्त्वे श्रुतिमाह—अतोऽन्यदिति । यत्तु
एकस्यैव सम्भूतशब्दस्य गौणत्वं मुख्यत्वं चेति । तन्न । आकाशेऽपि तस्य मुख्यत्व-
सम्भवादित्याह—तपसीति । बलवत्तिरिश्चुत्या छान्दोग्यश्रुतेर्नैनानदेकवाक्यतया
स्मरि ब्रह्मात्मनि समन्वय इत्युपसंहरति—तस्मादिति ॥ ७ ॥ (१) ।

एतेन मातरिश्वेति । अतिदेशत्वाच्च पृथक् सङ्गत्याद्यपेक्षा, “तत्तेजोऽमुजत”
(छा० ६।२।३) इति श्रुतेः “आकाशाद्वायुः” (तै० ३।१।२) इति श्रुत्या विरोधो-
ऽस्ति न वेति एकवाक्यत्वभावाभावाभ्यां संशये गौणपक्षपूर्वपक्षसिद्धान्तपक्षानतिदिशति—
तत्रापीत्यादिना । पूर्वत्र ह्याकाशानन्तर्यं तेजसः स्थापितम्, तत्र वायुतेजसोस्तुल्य-
वदानन्तर्यं “वायोरग्निः” (तै० ३।१।२) इति क्रमश्रुतिबाधात् पौर्वापर्यं तेजःप्रा-
थम्यभङ्गाच्चैकवाक्यतेति पूर्वपक्षे गौणवाद्यभिप्रायमाह—ततश्चेति । अस्तमयप्र-

५९१

ततश्च श्रुत्योर्विप्रतिषेधे सति गौणी वायोरुत्पत्तिश्रुतिरसंभवादित्यपरोऽभि-
 प्रायः । असंभवश्च(१) 'सैषाऽनस्तामिता देवता यद्वायुः' (बृ० १।५।२२)
 इत्यस्तमयप्रतिषेधात्, अमृतत्वादिश्रवणाच्च । प्रतिज्ञानुपरोधाद्यावादिकारं
 च विभागाभ्युपगमादुत्पद्यते वायुरिति सिद्धान्तः । अस्तमयप्रतिषेधोऽपर-
 विद्याविषय आपेक्षिकः, अग्न्यादीनामिव वायोरस्तमयाभावात् । कृतप्र-
 तिविधानं चामृतत्वादिश्रवणम् । ननु वायोराकाशस्य च तुल्ययोरुत्पत्ति-
 प्रकरणे श्रवणाश्रवणयोरेकमेवाधिकरणमुभयविषयमस्तु किमतिदेशेनासति
 विशेष इति । उच्यते । सत्यमेवमेतत् । तथापि मन्दधियां शब्दमात्रकृ-
 ताशङ्कानिवृत्त्यर्थोऽयमतिदेशः क्रियते । संवर्गविद्यादिषु ह्युपास्यतया वा-
 योर्महाभागत्वश्रवणात्, अस्तमयप्रतिषेधादिभ्यश्च भवति नित्यत्वाशङ्का
 कस्याचिदिति ॥ ८ ॥

३ असम्भवाधिकरणम् । सू० ९

सद्ब्रह्म जायते नो वा कारणत्वेन जायते । यत्कारणं जायते तद्वियद्वाद्यादयो यथा ॥
 असतोऽकारणत्वेन खादीनां सत उद्भवात् । व्याप्तिरजादिवाक्येन बाधास्तत्रैव जायते ॥

असम्भवस्तु सतोऽनुपपत्तेः ॥ ९ ॥

तिषेधो मुख्योत्पत्त्यसम्भवे लिङ्गम् "वायुश्चान्तरिक्षं चैतदमृतम्" (बृ० २।३।३) इति
 तस्यैव लिङ्गस्याभ्यासः । "वायुरेव व्यष्टिः" (बृ० ३।३।२) "समष्टिश्च" (बृ० ३।३।२)
 इति सर्वात्मत्वलिङ्गान्तरमादिपदार्थः । तथा संवर्गविद्यायां "वायुर्ह्येवैतान् सर्वान-
 ग्न्यादीन् संहरति" इति शब्दमात्रेणैश्वर्यश्रवणं लिङ्गान्तरं ग्राह्यम् । एतैर्लिङ्गैर्वायुर-
 नाद्यनन्त इति प्रतीतेरुत्पत्तिर्गौणोत्पत्तिविरोधः श्रुत्योरिति प्राप्ते प्रतिषिपादयिचितप्रति-
 ज्ञाश्रुतेर्बलीयस्त्वात्, तत्साधकानां तत्रतत्र वायूत्पत्तिवाक्यानां भूयस्त्वादुक्तविभक्त-
 त्वादिलिङ्गानुग्रहाच्च मुख्यैव वायोरुत्पत्तिः, तथा चाकाशं वायुं च सृष्ट्वा तेजो-
 ऽसृजतेति श्रुत्योरेकवाक्यतया ब्रह्मणि समन्वयः । लिङ्गानि तूपास्यवायुस्तावक्तत्वा-
 दापेक्षिकतया व्याख्येयानीति मुख्यसिद्धान्तमाह—प्रतिज्ञेत्यादिना । कृतं प्रतिवि-
 धानम् आपेक्षिकत्वेन समाधाने यस्य तत्तथा । अधिकरणास्मभमाक्षिप्योक्तामधिका-
 शङ्कामाह—नन्विद्यादिना । वायुर्ह्येवैतात् संवृक्ते इत्यादिशब्दमात्रं शङ्कामूलं नार्थ
 इति द्योतनार्थं मात्रपदम् । तामेव शङ्कामाह—संवर्गेति । व्यष्टिसमष्ट्युपास्तिः "वायुं
 दिशां वत्सं वेद" (छा० ३।१५।२) इत्युपास्तिश्च आदिशब्दार्थः ॥ ८ ॥ (२) ।

असम्भवस्त्विति । "अनाद्यनन्तं महतः परं ध्रुवम्" (कठ० ३।१५) "न चास्य

वियत्पवनयोरसम्भाव्यमानजन्मनोरप्युत्पत्तिमुपश्रुत्य ब्रह्मणोऽपि भवेत्कुतश्चिदुत्पत्तिरिति स्यात्कस्यचिन्मतिः । तथा विकारेभ्य एवाकाशादिभ्य उत्तरेषां विकाराणामुत्पत्तिमुपश्रुत्याकाशस्यापि विकारादेव ब्रह्मण उत्पत्तिरिति कश्चिन्मन्येत, तामाशङ्कामपनेतुमिदं सूत्रम्—‘असम्भवस्तु’ इति । न खलु ब्रह्मणः सदात्मकस्य कुतश्चिदन्यतः सम्भव उत्पत्तिराशङ्कितव्या, कस्मात् ? अनुपपत्तेः । सन्मात्रं हि ब्रह्म, न तस्य सन्मात्रादेवोत्पत्तिः सम्भवति, असत्यतिशये प्रकृतिविकारभावानुपपत्तेः । नापि सद्विशेषाद्, दृष्टविपर्ययात् । सामान्याद्धि विशेष उत्पद्यमाना दृश्यन्ते मृदादेर्घटादयो, न तु विशेषेभ्यः सामान्यम् । नाप्यसतो निरात्मकत्वात्, ‘कथमसतः सज्जायेत’ (छा० ८।७।१) इति चाक्षेपश्रवणात् । ‘स कारणं करणाधिपाधिपो न चास्य कश्चिज्जनिता न चाधिपः, (श्वे६।२) इति च ब्रह्मणो जनयितारं वारयति । वियत्पवनयोः पुनरुत्पत्तिः प्रदर्शिता न तु ब्रह्मणः सास्तीति वैषम्यम् । न च विकारेभ्यो विकारान्तरोत्पत्तिदर्शनाद्ब्रह्मणोऽपि विकारत्वं

कश्चिज्जनिता” (श्वेता० ६।१) इत्यादिब्रह्मानादित्वश्रुतीनां “त्वं जातो भवसि विश्वतोमुखः” इत्युत्पत्तिश्रुत्या विरोधोऽस्ति न वेत्येकवाक्यत्वभावाभावाभ्यां सन्देहे अस्ति विरोध इति पूर्वपक्षे यथा वाय्वादेरमृतत्वादिकमुत्पत्तिश्रुतिबलादापेक्षिकं, तथा ब्रह्मानादित्वभापेक्षिकमिति दृष्टान्तसङ्गत्या एकदेशिपक्षं प्रापयति—वियदिति । ब्रह्म कुतश्चिज्जायते कारणत्वादाकाशवदिति अनुमानानुग्रहाजन्मश्रुतिर्बलीयसीत्याह—तथेति । न चानादिकारणाभावेनानवस्था, बीजांकुरवदनादित्वोपपत्तेः । तथा च दीपादीपवद्ब्रह्मान्तरोत्पत्तिः, उत्पत्तिश्रुत्या चानादित्वश्रुतिर्नैवेत्यनाद्यनन्तब्रह्मसमन्वयासिद्धिरिति प्राप्ते मुख्यसिद्धान्तमाह—तामिति । ब्रह्म न जायते कारणशून्यत्वाच्चरविषाणवद्वयतिरेकेण घटवच्चेत्यनुमानानुग्रहाद्विपक्षे चाकारणककार्यवादप्रसङ्गाद्ब्रह्मानादित्वश्रुतयो बलीयस्य इति कारणत्वलिङ्गबाधाजन्मश्रुतिः कार्यभेदेन व्याख्येयेत्यनाद्यनन्तब्रह्मसमन्वयसिद्धिरिति सिद्धान्तफलम् । न च हेत्वसिद्धिः, कारणस्यानिरूपणात् । तथाहि—किं सन्मात्रस्य ब्रह्मणः सन्मात्रमेव सामान्यं कारणं सद्विशेषो वा असद्वा । न त्रेधापि इत्याह—सन्मात्रं हीत्यादिना । दीपस्तु दीपान्तरे निमित्तमित्यनुदाहरणम् । वियत्पवनयोर्ब्रह्मणश्च विभक्तत्वाविभक्तत्वाभ्यां कारणभावाभावाभ्यां च वैषम्यम् । कारणत्वलिङ्गास्याप्रामाणिकानवस्था । तर्केणापि बाधमाह—न च विकारेभ्य इत्यादिना । कारणस्यानभ्युपगमे यदृच्छावादप्रसङ्गः, अनादिकारणा-

भवितुमर्हतीति, मूलप्रकृत्यनभ्युपगमेऽनवस्थाप्रसङ्गात् । या मूलप्रकृतिरभ्युपगम्यते तदेव च नो ब्रह्मेत्यविरोधः ॥ ९ ॥

४ तेजोऽधिकरणम् । सू० १०

ब्रह्मणो जायते वह्निर्वार्योर्वा ब्रह्मसंयुतात् । तत्तेजोऽसृजतेत्युक्तेर्ब्रह्मणो जायतेऽनलः ॥
वायोरग्निरिति श्रुत्या पूर्वश्रुत्येकवाक्यतः । ब्रह्मणो वायुरूपत्वमापन्नादग्निसंभवः ॥

तेजोऽतस्तथाह्याह ॥ १० ॥

छान्दोग्ये सन्मूलत्वं तेजसः श्रावितं, तैत्तिरीयके तु वायुमूलत्वं, तत्र तेजोयोनिं प्रति श्रुतिविप्रतिपत्तौ सत्यां प्राप्तं तावद्ब्रह्मयोनिं तेज इति । कुतः ? 'सदेव' इत्युपक्रम्य 'तत्तेजोऽसृजत' इत्युपदेशात्, सर्वविज्ञानप्रतिज्ञायाश्च ब्रह्मप्रभवत्वे सर्वस्य सम्भवात्, 'तज्जलान्' (छां० ८।७।१) इति चाविशेषश्रुतेः, 'एतस्माज्जायते प्राणः' (मुण्ड० २।१।३) इति चोपक्रम्य श्रुत्यन्तरे सर्वस्याविशेषेण ब्रह्मजत्वोपदेशात् । तैत्तिरीयके च 'स तपस्तप्त्वा, इदं सर्वमसृजत, यदिदं किञ्च' (तै० ३।६।१) इत्यविशेषश्रवणात् । तस्मात् 'वायोरग्निः' इति क्रमोपदेशो द्रष्टव्यो वायोरनन्तरमग्निः सम्भूत इति ।

एवं प्राप्ते उच्यते । तेजोऽतो मातरिश्वनो जायत इति । कस्मात् ?

नभ्युपगमेऽनवस्थाप्रसङ्गः, तदभ्युपगमे ब्रह्मवादप्रसङ्गः, कारणान्तरस्य प्रधानादेर्निरासादिति भावः ॥ ९ ॥ (३) ।

तेजोऽतस्तथाह्याह । "तत्तेजोऽसृजत" (छां० ६।२।३) इति "वायोरग्निः" (तैत्ति० २।१।२) इति च श्रुत्योर्विरोधोऽस्ति न वेति सन्देहे सामान्यात् सामान्योत्पत्त्यसम्भवेऽपि ब्रह्मवाक्योः सामान्ययोस्तेजोरूपविशेषोपादानत्वसम्भवात्तुल्यबलतया स्ति विरोध इति प्रत्युदाहरणेन पूर्वपक्षः । सर्वत्राध्यायसमाप्तेरेकवाक्यतासम्भवसम्भवौ संशयबीजं, पूर्वपक्षे श्रुतीनां विरोधादप्रामाण्यं फलं, सिद्धान्ते प्रामाण्यमित्युक्तं न विस्मर्तव्यम् । एवं पूर्वपक्षे कार्यमात्रस्य विवर्तत्वात् कल्पितस्य वायोस्तेजःकल्पनाधिष्ठानत्वायोगाद् ब्रह्मैव तेजस उपादानं, सर्वकार्याणां ब्रह्मैवोपादानमित्यर्थं श्रुतीनां भूयस्त्वाच्च, तदुरोधाद्वायोरिति क्रमायां पञ्चमीत्यविरोध इत्येकदेशिसिद्धान्तं प्रापयति—प्राप्तं तावद्ब्रह्मयोनिं तेज इत्यादिना । श्रुतीनां विरोधमात्रोपन्यासेन पूर्वपक्षः अपसिद्धान्तेनाविरोधोत्तावदेकदेशिपक्ष इति ज्ञेयम् । तदुभयमपि मुख्यसिद्धान्तापेक्षया पूर्वपक्षत्वेन व्यवहियते ।

सिद्धान्तयति—एवं प्राप्त इति, । कदार्थिता बाधितार्थेति यावत् । वायो-

तथाह्याह—‘वायोरग्निः’ इति । अव्यवहिते हि तेजसो ब्रह्मजत्वे सत्यसति वायुजत्वे वायोरग्निरित्यं श्रुतिः कदर्थिता स्यात् । ननु क्रमार्थेषा भविष्यतीत्युक्तम्, नेति ब्रूमः । ‘तस्माद्वा एतस्मादात्मन आकाशः सम्भूतः’ (तै० २।१।१) इति पुरस्तात्सम्भवत्यपादानस्यात्मनः पञ्चमीनिर्देशात्, तस्यैव च सम्भवतेरिहाधिकारात्, परस्तादपि च तदधिकारे ‘पृथिव्या ओषधयः’ (तै० २।१।१) इत्यपादानपञ्चमीदर्शनाद्वायोरग्निरित्यपादानपञ्चम्येवैषेति गम्यते । अपि च वायो रूध्वमाग्निः सम्भूत इति कल्प्य उपपदार्थयोगः, बलस्तु कारकार्थयोगो वायोरग्निः सम्भूत इति । तस्मादेषा श्रुतिर्वायुयोनित्वं तेजसोऽवगमयति । नन्वितरापि श्रुतिर्ब्रह्मयोनित्वं तेजसोऽवगमयति ‘तत्तेजोऽसृजत’ इति । न । तस्याः पारम्पर्यजत्वेऽप्यविरोधात् । यदापि ह्याकाशं वायुं च सृष्ट्वा वायुभावापन्नं ब्रह्म तेजोऽसृजतेति कल्प्यते, तदापि ब्रह्मजत्वं तेजसो न विरुध्यते । यथा ‘तस्याः शृतं दधि तस्या आमिक्षे’ त्यादि । दर्शयति च ब्रह्मणो विकारात्मनावस्थानं ‘तदात्मानं स्वयमकुरुत’ (तै० २।७।१) इति । तथाचैश्वरस्मरणं भवति—‘बुद्धिर्ज्ञानमस-

स्तेजःप्रकृतित्वं पञ्चमीश्रुत्या निर्धारितम्, न च कल्पितस्योपादानत्वासम्भवः, अधिष्ठानत्वासम्भवेऽपि सृष्टादिवत्परिणामित्वसम्भवात्, सतस्तु ब्रह्मणः छान्दोग्ये स्रष्टृत्वमात्रं श्रुतं, नोपादानत्वम् । न च “बहु स्याम्” (तै० उ० २।६।२-छां० ६।२।३) इति कार्याभेदेक्षणलिङ्गादुपादानत्वसिद्धिः, लिङ्गात् श्रुतेर्बलीयस्त्वेन श्रुत्यविरोधेन लिङ्गस्य नेयत्वात् । नयनं चेत्थम् वायोर्ब्रह्मानन्यत्वाद्वायुजस्यापि तेजसो ब्रह्मप्रकृतिकत्वमविरुद्धमिति सिद्धान्तग्रन्थाशयः । इहाधिकारादिति । वायोरग्निः सम्भूत इति वाक्ये सम्बन्धादित्यर्थः । तदधिकारे सम्भूत्यधिकारे, निरपेक्षकारकविभक्तेरुपपदसापेक्षविभक्त्यपेक्षया प्रबलत्वाच्च न क्रमार्था पञ्चमीत्याह—अपि चेति । ऊर्ध्वमनन्तरमिति वोपपदं विना पञ्चमीमात्रात् क्रमो न भातीति कल्प्य उपपदार्थप्रयोगः, प्रकृत्याख्याऽपादानकारकं तु निरपेक्षपञ्चम्या भाति । विशेषतोऽत्र प्रकरणादपादानार्थत्वं पञ्चम्याः क्लृप्तम्, क्लृप्तेन च कल्प्यं सति विरोधे बाध्यमिति स्थितिरित्यर्थः । पारम्पर्यजत्वमेवाह—यदापीति । तस्याः धेनोः शृतं तप्तं क्षीरं साक्षात् कार्यम्, दध्यादिकं तु पारम्पर्यजमित्यर्थः । दधिसंसृष्टम् कठिनक्षीरम् आमिक्षा । ब्रह्मणो वायुभावे मानमाह—दर्शयति चेति । पारम्पर्यजस्यापि तज्जत्वव्यपदेशे स्मृतिमाह—तथाचेति । अन्तःकरणादिभ्यो जायमानबुद्ध्यादीनां “मत्त एव” इत्यवधारणं कथमि-

‘मोहः’ (भ०गी०१०।४) इत्याद्यनुक्रम्य ‘भवन्ति भावा भूतानां मत एव पृथग्विधाः’ (भ०गी०१०।५) इति । यद्यपि बुद्ध्यादयः स्वकारणेभ्यः प्रत्यक्षं भवन्तो दृश्यन्ते तथापि सर्वस्य भावजातस्य साक्षात्प्रणाड्या वेश्वरवंश्यत्वात् । एतेनाक्रमवत्सृष्टि(१)वादिन्यः श्रुतयो व्याख्याताः, तासां सर्वथोपपत्तेः । क्रमवत्सृष्टिवादिनीनां त्वन्यथानुपपत्तेः प्रतिज्ञापि सन्दृश्यत्वमात्रमपेक्षते नाव्यवहितजन्यत्वमित्यविरोधः ॥ १० ॥

५ अबधिकरणम् । सु०-११

ब्रह्मणोऽपां जन्म किंवा वह्नेर्नाग्नेर्जलोद्भवः । विरुद्धत्वान्नीरजन्म ब्रह्मणः सर्वकारणात् ॥ अग्नेराप इति श्रुत्या ब्रह्मणो वह्न्युपाधिकात् । अपां जनिर्विराधस्तु सूक्ष्मयोर्नाग्निनीरयोः ॥

आपः ॥ ११ ॥

‘अतस्तथाह्याह’ इत्यनुवर्तते । आपोऽतस्तेजसो जायन्ते, कस्मात्? तथाह्याह—‘तदपोऽसृजत’ इति ‘अग्नेरापः’ इति च । सति वचने नास्ति संशयः । तेजसस्तु सृष्टिं व्याख्याय पृथिव्या व्याख्यास्यन्न पोऽन्तर्यामीत्याप इति सूत्रयाम्बभूव ॥ ११ ॥

त्याशङ्क्याह—यद्यपीत्यादिना । प्रणाड्या परम्परया ईश्वरवंश्यत्वात् तज्जत्वात् परमकारणान्तरनिरासार्थमवधारणम् युक्तमिति शेषः । एतत्पदार्थमाह—तासामिति । “तज्जलान्” (छा०३।१४।१) इत्याद्युक्तश्रुतीनां साक्षात् प्रणाड्या वा ब्रह्मजत्वमात्रेणोपपत्तेरित्यर्थः । अक्रमश्रुतीनां बलवत्क्रमश्रुत्यनुसारेणैकवाक्यत्वाद्विद्यद्वायुद्वारा तेजःकारणे ब्रह्मणि समन्वय इति सिद्धम् ॥ १० ॥ (४) ।

आपः । अतिदेशोऽयम्, तथाहि—आथर्वणे मुण्डकग्रन्थे (२।१।३)

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापः पृथिवी विश्वस्य धारिणी ॥

इति मन्त्रे अपां ब्रह्मजत्वं श्रुतम् । “अग्नेरापः” (तैत्ति०२।१।२) इति श्रुत्या तस्य विरोधोऽस्ति न वेति सन्देहे तुल्यत्वादस्ति विरोध इति पूर्वपक्षे अपामग्निदाह्यत्वेन विरोधादग्निजत्वासम्भवात् क्रमार्था पञ्चमीत्यविरोध इत्यधिकाशङ्कायामुक्ततेजोन्यायमितिदिश्य व्याचष्टे—अत इति । प्रत्यक्षविरोधे कथमपामग्निजत्वनिर्णयः, तत्राह—सति वचन इति । त्रिवृत्कृतयोस्तेजसोर्विरोधेऽपि “अग्नेरापः” इति वचनादतीन्द्रियोस्तयोर्नास्ति विरोध इति निर्णायत इत्यर्थः । न केवलं श्रुत्यविरोधज्ञानायायमतिदेशः, किन्तु पञ्चभूतोत्पत्तिक्रमनिर्णयार्थं चेत्याह—तेजसस्त्विति । तस्मान्तेजोभावापञ्चे ब्रह्मणि श्रुतिसमन्वय इति सिद्धम् ॥ ११ ॥ (५) ।

द्वितीयाध्याये ३ पा० पृथिव्यधिकाराधिकरणभाष्यम् । ५९७

६ पृथिव्यधिकाराधिकरणम् । सू०-१२

ता अन्नमसृजन्तेति श्रुतमन्नं यवादिकम् । पृथिवी वा यवाद्येव लोकेऽन्नत्वप्रसिद्धितः ॥
भूताधिकारात् कृष्णस्य रूपस्य भवणादापि । तथाऽद्भ्यः पृथिवीत्युक्तेरन्नं पृथ्व्यन्नहेतुतः ॥

पृथिव्यधिकाररूपशब्दान्तरेभ्यः ॥ १२ ॥

‘ता आप ऐक्षन्त बह्वयः स्याम प्रजायेमहीति ता अन्नमसृजन्त’
(छां० ६।२।४) इति श्रूयते । तत्र संशयः—किमनेनान्नशब्देन ब्रीहि-
यवाद्यभ्यवहार्यं बौदनाद्युच्यते किं वा पृथिवीति । तत्र प्राप्तं तावद्ब्रीहि-
यवाद्योदनादि वा परिग्रहीतव्यमिति, तत्र ह्यन्नशब्दः प्रसिद्धो लोके,
वाक्यशेषोऽप्येतमर्थमुपोद्ब्रलयति ‘तस्माद्यत्र कच वर्षति तदेव भूयि-
ष्ठमन्नं भवतीति’ । ब्रीहियवाद्येव हि सति वर्षणे बहु भवति न पृथिवीति ।

एवं प्राप्ते ब्रूमः । पृथिव्येवेयमन्नशब्देनाद्भ्यो जायमाना विवक्ष्यत
इति । कस्मात्? अधिकाराद्रूपाच्छब्दान्तराच्च । अधिकारस्तावत् ‘तत्तेजोऽसृ-
जत’ ‘तदपोऽसृजत’ इति महाभूतविषयो वर्तते । तत्र क्रमप्राप्तां पृथिवीं
महाभूतं(?) विलङ्घ्य नाकस्माद्ब्रीह्यादिपरिग्रहो न्याय्यः । तथा रूपमपि
वाक्यशेषे पृथिव्यनुगुणं दृश्यते ‘यत्कृष्णं तदन्नस्य’ इति, न ह्योदनादेर-
भ्यवहार्यस्य कृष्णत्वनियमोऽस्ति, नापि ब्रीह्यादीनाम् । ननु पृथिव्या
अपि नैव कृष्णत्वनियमोऽस्ति, पयःपाण्डुरस्याङ्गारोहितस्य च क्षेत्रस्य
दर्शनात् । नायं दोषः । बाहुल्यापेक्षत्वात् । भूयिष्ठं हि पृथिव्याः कृष्णं
रूपं न तथा श्वेतरोहिते । पौराणिका अपि पृथिवीच्छायां शर्वरीमुपदि-
शन्ति, सा च कृष्णाभासेत्यतः कृष्णं रूपं पृथिव्या इति श्लिष्यते ।

पृथिवीति । विषयमुक्तवान्नशब्दमहाभूतप्रकरणाभ्यां संशयमाह—ता इति ।
अभ्यवहार्यं भक्ष्यम्, अत्र श्रुतौ यदि अन्नमोदनादिकम्, तदा “अद्भ्यः पृथि-
वी” (तैत्ति० २।१।२) इति श्रुत्या विरोधः, यदि पृथिवी, तदा न विरोध इति
फलं बोध्यम् । अपूपृथिव्योः कार्यकारणभावाद् अधिकरणसङ्गतिः । अन्नश्रुतिवृष्टि-
भवत्वलिङ्गाभ्यां पूर्वपक्षः । तदेव तत्रैवेति श्रुत्यर्थः । तथा च कचिदन्नम् क्वचि-
दद्भ्यः पृथिवी ततोऽन्नमिति विरोधान्नैकवाक्यता ।

इति प्राप्ते सिद्धान्तयति—एवं प्राप्त इति । अधिकारः प्रकरणम् । रूपं लिङ्ग-
म् । पयःक्षीरम् तद्वत् पाण्डुरं श्वेतम् । अङ्गारवद् रोहितं रक्तम् । शब्दान्तरशब्दितं

श्रुत्यन्तरमपि समानाधिकारमद्भ्यः पृथिवीति भवति, 'तद्यद्वापं शर
आसीत्तत्समहन्यत सा पृथिव्यभवत्' (वृ० १।२।२) इति च ।
पृथिव्यास्तु ब्रीह्यादेरुत्पत्तिं दर्शयति—'पृथिव्या ओषधय ओषधीभ्यो-
ऽन्नम्' इति च । एवमधिकारादिषु पृथिव्याः प्रतिपादकेषु सत्सु कुतो
ब्रीह्यादिप्रतिपत्तिः । प्रसिद्धिरप्यधिकारादिभिरेव बाध्यते । वाक्यशेषोऽपि
पार्थिवत्वादन्नाद्यस्य तद्वारेण पृथिव्या एवाद्वयः प्रभवत्वं सूचयतीति द्रष्ट-
व्यम् । तस्मात्पृथिवीयमन्नशब्देति ॥ १२ ॥

७ तदभिध्यानाधिकरणम् । सू० १३

व्योमाद्याः कार्यकर्तारो ब्रह्म वा तदुपाधिकम् । व्योम्नो वायुर्वायुतोऽग्निरित्युक्तेः खादिकर्तृतां ।
ईश्वरोन्तर्धमयतीत्युक्तेर्व्योमाद्युपाधिकम् । ब्रह्म वाय्वादिवेतुः स्यात्तेजसादीन्नादापि ॥

तदभिध्यानादेव तु तल्लिङ्गात्सः ॥ १३ ॥

किमिमानि वियदादीनि भूतानि स्वयमेव स्वविकारान्सृजन्त्याहोस्वित्प-
रमेश्वर एव तेन तेनात्मनावतिष्ठमानोऽभिध्यायंस्तं तं विकारं सृजतीति
सन्देहे सति प्राप्तं तावत्स्वयमेव सृजन्तीति । कुतः ? 'आकाशाद्वायुर्वायो-

स्थानं व्याचष्टे—श्रुत्यन्तरमपीति । अवानन्तर्यं पृथिव्याः स्थानम्, श्रुत्यन्तरसि-
द्धान्तेनाप्यन्नस्य पृथिवीत्वमित्यर्थः । तत् तत्र सृष्टिकाले यद्वापं शरः यो मण्डवद्
घनीभाव आसीत्, स एव समहन्यत कठिनः संघातोऽभूत्, सा अपां कठिना
परिणतिः पृथिव्यभवदिति श्रुत्यर्थः । ब्रीह्याद्यन्नसर्गः कस्मिन् स्थान इति विवक्षाया-
माह—पृथिव्यास्त्विति । पञ्चमीयम् । वृष्टिभक्तवल्लिङ्गसहितान्नश्रुतेः कथं प्रकरण-
लिङ्गस्थानैर्बाध इत्याशङ्क्याह—वाक्यशेषोऽपीति । प्रबलदुर्बलप्रमाणसन्निपाते
बहूनां दुर्बलानामत्यन्तबाधाद्वरं प्रबलप्रमाणस्याऽल्पबाधेन कथञ्चिन्नयनमिति न्यायेन
श्रुतिलिङ्गयोरन्नमात्रनिष्ठत्वं बाधित्वान्नानन्नाऽऽत्मकपृथिवीनिष्ठत्वं नीयते ताभ्यामन्नमा-
त्रग्रहे प्रकरणादीनां पृथिवीमात्रविषयाणामत्यन्तबाधापत्तेरिति भावः । अन्नस्य वृष्टिज-
त्वोक्तिद्वारा पृथिव्या अब्रजन्त्यत्वं सूच्यते । पृथिवी अब्रजा पृथिवीत्वादन्नवदित्यनु-
मानादित्यक्षार्थः । एवं तित्तिरिश्रुत्यनुसारेण छन्दोगश्रुतेर्नयनादविरुद्धो भूतसृष्टिश्रु-
तीनां ब्रह्मणि समन्वय इति सिद्धम् ॥ १२ ॥ (६) ।

सम्प्रति तानि भूतान्याश्रित्याश्रयाश्रयिभावसङ्गत्या तेषां स्वातन्त्र्यमाशङ्क्य
निषेधति—तदभिध्यानादेव तु तल्लिङ्गात्सः । उक्तभूतान्याश्रित्य संशयपूर्वपक्षौ
दर्शयति—किमिमानोऽन्यादिना । संशयबीजानुक्तौ पूर्वोत्तरपक्षयुक्तयो बीजमिति
ज्ञेयम् । नन्वत्र भूतानां किं स्वातन्त्र्येणोपादानत्वमाशङ्क्यते, कर्तृत्वं वा ? नाद्यः,

द्वितीयाध्याये ३ पा० तदभिध्यानाधिकरणभाष्यम् । ५९९

रग्निः' इत्यादिस्वातन्त्र्यश्रवणात् । नन्वचेतनानां स्वतन्त्राणां प्रवृत्तिः प्रति-
षिद्धा । नैष दोषः । 'तत्तेज ऐक्षत ता आप ऐक्षन्त' (छा० ६।२।४) इति
च भूतानामपि चेतनत्वश्रवणादिति ।

एवं प्राप्तेऽभिधीयते । स एव परमेश्वरस्तेन तेनात्मनावतिष्ठमानो-
ऽभिध्यायंस्तं तं विकारं सृजतीति । कुतः ? तल्लिङ्गात् । तथाहि शास्त्रम्—
'यः पृथिव्यां तिष्ठन् पृथिव्यां अन्तरो यं पृथिवी न वेद यस्य पृथिवी
शरीरं यः पृथिवीमन्तरो यमयति' (बृ० ३।७।३) इत्येवंजातीयकं साध्य-
क्षाणामेव भूतानां प्रवृत्तिं दर्शयति । तथा 'सोऽकामयत बहु स्यां
प्रजायेय' इति प्रस्तुत्य 'सच्च त्यच्चाभवत् , तदात्मानं स्वयमकुरुत' (तै०-
२।६।१) इति च तस्यैव च सर्वात्मभावं दर्शयति । यत्स्वीक्षणश्रवणम-

“रचनानुपपत्तेः” इत्यादिन्यायविरोधादिति शङ्कते—नन्विति । न द्वितीयः, अचे-
तनत्वादिति भावः । यथा मनुष्यादिशब्दैस्तत्तद्देहाभिमानिनो जीवा उच्यन्ते, तथा
“आकाशाद्वायुः” (तै० उ० २।१।२) इत्यादिश्रुतौ आकाशादिशब्दैः तत्तद्भूता-
भिमानिदेवता उच्यन्ते, तासां स्वकार्ये वाय्वादौ कर्तृत्वसम्भवाच्चिरपेक्षनिमित्तत्वं
पञ्चम्यर्थः । एवं “तदात्मानं स्वयमकुरुत” (तै० उ० २।७।१) इति श्रुतौ स्वयमिति
विशेषणाद्ब्रह्मणोऽन्यानपेक्षं सर्वकर्तृत्वं श्रुतम् । तथा च मिथो निरपेक्षेश्वरभूतकर्तृत्वो-
र्विरोधान्न ब्रह्मणि समन्वय इति सफलं पूर्वपक्षमाह—नैष दोष इति । भूतानां
तदभिमानिदेवतानामित्यर्थः । यथा आकाशादिभावापन्नब्रह्मणः सर्वोपादानत्वं तथा-
तदभिमानिदेवताजीवभावमापन्नब्रह्मणः कर्तृत्वमिति परम्परया ईश्वरकर्तृत्वश्रुत्यविरोधः ।
स्वयमिति विशेषणम् ईश्वरान्तरनिरासार्थं न जीवभावापेक्षानिरासार्थमित्येकदेशिसि-
द्धान्त ऊहनीयः ।

मुख्यसिद्धान्तमाह—एवं प्राप्त इति । आकाशादिशब्दैर्न देवतालक्षणा मुख्याथे
बाधकाभावात्, पञ्चम्यश्च प्रकृतित्वार्थाः तत्र रूढतरत्वात्, तथा चाचेतनानां भू-
तानां कर्तृत्वमेव नास्ति, कुतः ? ईश्वरानपेक्षकर्तृत्वम् । यद्यपि देवतानां कर्तृत्वं स-
म्भवति, तथापीश्वरनियम्यत्वश्रवणाच्चेतनानामपि न स्वातन्त्र्यमिति मत्वोक्तम्—
तल्लिङ्गादिति । तत्तदचेतनात्मनावस्थितस्य ब्रह्मणः उपादानत्वेऽपि जीवव्यावृत्ते-
रत्वाकारेणैव साक्षात् सर्वकर्तृत्वं न जीवत्वद्वारा, तस्य सर्वनियन्तृत्वलिङ्गादित्यर्थः ।
प्रकरणाच्च साक्षात् सर्वकर्तृत्वमित्याह—तथेति । पूर्वोक्तमनूय निरस्यति—यन्त्विति ।
परमेश्वरस्याऽन्तर्यामिभावेनाऽऽवेशः सम्बन्धः । तद्वशाद्भूतेष्वीक्षणश्रवणम्, नैता-
वता तेषां चेतनत्वं स्वातन्त्र्यं वेत्यर्थः । अनेन तदभिध्यानादिति पदं व्याख्यातम् ।

सेजसोस्तत्परमेश्वरावेशवशदेव द्रष्टव्यम् 'नान्योऽतोऽस्ति द्रष्टा' (बृ० ३।-
७।२३) इतीक्षित्रन्तरप्रतिषेधात्, प्रकृतत्वाच्च सत ईक्षितुः 'तदैक्षत बहु
स्यां प्रजायेय' इत्यत्र ॥ १३ ॥

८ विपर्ययाधिकरणम् । सू० १४

सृष्टिक्रमो लये ज्ञेयो विपरीतक्रमोऽथवा । क्लृप्तं कल्प्याद्वरं तेन लये सृष्टिक्रमो भवेत् ॥
हेतावसति कार्यस्य न सत्त्वं युज्यते ततः । पृथिव्याप्तिवति चोक्तत्वाद्विपरीतक्रमो लये ॥

विपर्ययेण तु क्रमोऽत उपपद्यते च ॥ १४ ॥

भूतानामुत्पत्तिक्रमश्चिन्तितः, अथेदानीमप्ययक्रमश्चिन्त्यते, किम-
नियतेन क्रमेणाप्यय उत्पत्तिक्रमेणाथवा तद्विपरीतेनेति । त्रयोऽपि चो-
त्पत्तिस्थितिप्रलया भूतानां ब्रह्मायत्ताः श्रूयन्ते—'यतो वा इमानि भूतानि
जायन्ते, येन जातानि जीवन्ति, यत्प्रयन्त्यमिसंविशन्ति' (तै० ३।१।१)
इति । तत्रानियमोऽविशेषादिति प्राप्तम् । अथवोत्पत्तेः क्रमस्य श्रुतत्वात्प्र-
लयस्यापि क्रमाकाङ्क्षिणः स एव क्रमः स्यादिति ।

इत्थं सूत्रयोजना । सः ईश्वरस्तत्तदात्मना स्थितोऽपि साक्षादेव सर्वकर्ता तस्या-
न्तर्यामित्वलिङ्गाज्जीवत्वद्वारा कर्तृत्वं नाम जीवस्यैव कर्तृत्वमित्यन्तर्यामिणः कर्तृत्वासि-
द्धेरन्तर्यामित्वायोगात्, तदभिध्यानादीश्वरक्षणादेव भूतेषु श्रुतेक्षणोपपत्तेश्चेति । "तत्ते-
ज ऐक्षत" [छा० ६।२।३] इति श्रुत ईक्षिता परमात्मैवेत्यत्र श्रुत्यन्तरं प्रकरणं चाह—
नान्य इति । तस्मादीश्वरपदार्थलोपप्रसङ्गेनेश्वरादन्यस्य स्वातन्त्र्याभावान्नेश्वरकर्तृ-
श्रुतेर्भूतश्रुत्या विरोध इति सिद्धम् ॥ १३ ॥ (७) ॥

विपर्ययेण त्विति । यद्यप्यत्र श्रुतिविरोधो न परिह्रियत इत्यसङ्गतिः तथा-
प्युत्पत्तिक्रमे निरूपिते लयक्रमो बुद्धिस्थो विचार्यत इति प्रासङ्गिक्यावेव पादावा-
न्तरसङ्गतोऽस्ति मत्वाह-भूतानामिति । अत्रोत्पत्तिक्रमाद्विपरीतक्रमनिर्णयात् सि-
द्धान्ते भूतानां प्रातिलोम्येन लयध्यानपूर्वकं प्रत्यग्ब्रह्मणि मनःसमाधानं फलं, पूर्वपक्षे
तु कारणनाशे सति कार्यनाश इति सर्वलयाधारब्रह्मासिद्धेरुक्तसमाध्यसिद्धिरिति भेदः ।
सति भूतानां लये क्रमचिन्ता, स एव नास्तीति केचित् । तान् प्रत्याह-त्रयोऽपीति ।
अनियम इत्यनास्थयोक्तम्, श्रौतस्य प्रलयस्य क्रमाकांक्षायां श्रौत उत्पत्तिक्रम एव
ग्राह्यः, श्रौतत्वेनान्तरङ्गत्वादित्येवं पूर्वपक्षः ।

सति कारणे कार्यं नश्यतीति लोके दृश्यते । तथा च श्रौतोऽप्युत्पत्तिक्रमो लये न
गृह्यते, किन्तु लौकिकक्रम एव गृह्यते, श्रुतेर्लोकदृष्टपदार्थबोधाधीनत्वेन श्रौतादपि लौकि-
कस्यान्तरङ्गत्वाद्योग्यत्वाच्च, कारणमेव हि कार्यस्य रूपमिति तदन्यत्वन्यायेन स्थापि-
तम्, न हि स्वरूपनाशे कार्यस्य क्षणमपि स्थितिर्युक्ता, तस्मादयोग्य उत्पत्तिक्रमो लयस्य

द्वितीयाध्याये ३ पा० अन्तराविज्ञानाधिकरणभाष्यम् । ६०१

एवं प्राप्तं ततो ब्रूमः—विपर्ययेण तु प्रलयक्रमोऽत उत्पत्तिक्रमाद्भवितुमर्हति । तथाहि—लोके दृश्यते येन क्रमेण सोपानमारूढस्ततो विपरीतेन क्रमेणावरोहतीति, अपि च दृश्यते मृदो जात घटशरावाद्यप्ययकाले मृद्धावमप्येत्यद्भ्यश्च जातं हिमकरकाद्यन्भावमप्येतीति । अतश्चोपपद्यत एतत् यत्पृथिव्यद्भ्यो जाता सती स्थितिकालव्यतिक्रान्तावपोऽपीयादापश्च तेजसो जाताः सत्यस्तेजोऽपीयुः, एवं क्रमेण सूक्ष्मं सूक्ष्मतरं चानन्तरमनन्तरतरं कारणमपीत्य सर्वं कार्यजातं परमकारण परमसूक्ष्मं च ब्रह्माप्येतीति वेदितव्यम् । न हि स्वकारणव्यातक्रमेण कारणकारणे कार्याप्ययो न्याय्यः । स्मृतावप्युत्पत्तिक्रमाविपर्ययेणैवाप्ययक्रमस्तत्र तत्र दर्शितः—

जगत्प्रतिष्ठा देवर्षे ! पृथिव्यप्सु प्रलीयते ।

ज्योतिष्यापः प्रलीयन्ते ज्यातर्वायौ प्रलीयते ॥ इत्येवमादौ ।

उत्पत्तिक्रमस्तूत्पत्तावेव श्रुतत्वान्नाप्यये भवितुमर्हति, न चासावयोग्यत्वादप्ययेनाकाङ्क्ष्यते, न हि कार्ये ध्रियमाणे कारणस्याप्ययो युक्तः कारणाप्यये कार्यस्यावस्थानानुपपत्तेः । कार्याप्यये तु कारणस्यावस्थानं युक्तं मृदादिष्वेवं दृष्टत्वात् ॥ १४ ॥

९ अन्तराविज्ञानाधिकरणम् । सू० १५

किमुक्तक्रमभङ्गोऽस्ति प्राणाद्यैर्नास्ति वास्ति हि । प्राणान्नमनसां ब्रह्माविद्यतोर्मध्य ईरणात् ॥ प्राणाद्या भौतिका भूतेष्वन्तर्भूताः पृथक् क्रमम् । नेच्छन्त्यतो न भङ्गोऽस्ति प्राणादौ न क्रमः श्रुतः ॥

अन्तरा विज्ञानमनसा क्रमेण तल्लिङ्गादिति

चेन्नाविशेषात् ॥ १५ ॥

भूतानामुत्पत्तिप्रलयावनुलोमप्रातिलोमक्रमाभ्यां भवत इत्युक्तम्, आत्मादिरुत्पत्तिः प्रलयश्चात्मान्त इत्यप्युक्तम्, सेन्द्रियस्य तु मनसो बुद्धेश्च

न ग्राह्यः, लौकिकक्रमावरोधेन निराकाङ्क्षत्वादिति सिद्धान्तयति-ततो ब्रूम इत्यादिना । क्रमेण परम्परया सर्वकार्यलयाधारत्वं ब्रह्मणः किमित्याश्रीयते, साक्षादेव तत् किं न स्यादित्यत आह—न हि स्वकारणव्यतिक्रमेणेति । घटनाशे मृदनुपलब्धिप्रसंगादित्यर्थः । “वायुश्च लीयते व्योम्नि तच्चाव्यक्ते प्रलीयते” [विष्णु० पु०] इति स्मृतिशेषः आदिपदार्थः । योग्यताधीनः सम्बन्ध इति न्यायादयोग्यक्रमबाध इति सिद्धम् १४(८)

अन्तरा-ऽविशेषात् । उक्तभूतोत्पत्तिप्रलयक्रममुपजीव्य स किं करणोत्पत्तिक्रमेण

सद्भावः प्रसिद्धः श्रुतिसृष्टयोः, 'बुद्धिं तु सारथिं विद्धि मनः प्रग्रहमेव च, इन्द्रियाणि हयानाहुः' (कठ०३।३) इत्यादिलिङ्गेभ्यः । तयोरपि कस्मिंश्चिदन्तराले क्रमेणोत्पत्तिप्रलयवुपसंग्राह्यौ, सर्वस्य वस्तुजातस्य ब्रह्म-जत्वाभ्युपगमात् । अपि चाथर्वणे उत्पत्तिप्रकरणे भूतानामात्मनश्चान्तराले करणान्यनुक्रम्यन्ते—

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापः पृथिवी विश्वस्य धारिणी ॥ (मुण्ड०२।१।३) इति ।

तस्मात्पूर्वोक्तोत्पत्तिप्रलयक्रमभङ्गप्रसङ्गो भूतानामिति चेत् ।

न । अविशेषात् । यदि तावद्भौतिकानि करणानि ततो भूतोत्पत्तिप्रल-याभ्यामेवैषामुत्पत्तिप्रलयौ भवत इति नैतयोः क्रमान्तरं मृग्यम् । भवति च भौतिकत्वे लिङ्गं करणानाम् 'अन्नमयं हि सोम्य मन आपोमयः प्राण-

विरुध्यते न वेति करणानामभौतिकत्वभौतिकत्वाभ्यां सन्देहे वृत्तानुवादपूर्वकपूर्वपक्ष-माह—भूतानामित्यादिना । करणान्येव न सन्तीति वदन्तं प्रत्याह—सेन्द्रियस्ये-ति । "मनस्तु परा बुद्धिर्यो बुद्धेः परस्तु सः । श्रोत्रादीनीन्द्रियाण्यन्ये" (भग० गी०३।४२) इति स्मृतिर्दृष्टव्या । अन्यपराः शब्दाः लिङ्गानीत्युच्यन्ते । करणानां क्रमाकांक्षामाह—तयोरपीति । आकांक्षायां श्रुतिसिद्धः क्रमो ग्राह्य इत्याह—अपि चेति । विज्ञायतेऽनेनेति विज्ञानं सेन्द्रिया बुद्धिः । आत्मनो भूतानां चान्तरा मध्ये तल्लिङ्गात् सृष्टिवाक्याद् "एतस्माज्जायते प्राणो मनः" इत्यादिरूपाद्विज्ञानमनसी अनुक्रम्येते, तथा च करणक्रमेण पूर्वोक्तक्रमभङ्ग इति शङ्कासूत्रांशार्थः । न च करणा-नां भौतिकत्वाद्भूतानन्तर्यमिति वाच्यम् । तेषां भौतिकत्वे मानाभावात् । तथा चा-त्मनः प्रथममाकाशस्य जन्म पश्चाद्वायोरित्युक्तक्रमस्य आत्मनः करणानि ततो भूता-नीति क्रमेण विरोध इति तित्तिर्यथर्वश्रुत्योर्विरोधान्न ब्रह्मणि समन्वय इति पूर्वप-क्षफलम् ।

सिद्धान्तयति—नेति । "आत्मन आकाशः" [तैत्ति०उ०२।१।२] इत्या-दितित्तिरिश्रुतौ पञ्चम्याः कार्यकारणभावेनार्थतः क्रमो भाति, न तस्याथर्वणपा-ठेन बाधः । अर्थक्रमविरोधिक्रमविशेषस्याश्रुतेः पाठमात्रस्यार्थक्रमधीशेषस्य शेषि-बाधकत्वाद्योगात्, अतः श्रुतार्थक्रमाविरोधेन पाठस्य नेयत्वाद्भूतानन्तर्यं करणाना-मित्यर्थः । किञ्च भौतिकत्वात् तेषां तदानन्तर्यमित्याह—यदीति । न च प्राण-स्याधिकारत्वाद्योगादन्नमयमित्यादिमयतो न विकारार्थेति वाच्यम् । करणानां विभ-क्तत्वेन कार्यतया कारणाकांक्षायाम् "अन्नमयम्" [छां०६।१।४।(तै०उ०२।८।१)]

द्वितीयाध्याये ३ पा० चराचरव्यपाश्रयाधिकरणभाष्यम् । ६०३

स्तेजोमयी वाक्' (छां० ६।५।४) इत्येवंजातीयकम् । व्यपदेशोऽपि कचि-
द्रूतानां करणानां च ब्राह्मणपरित्राजकन्यायेन नेतव्यः । अथ त्वभौतिका-
नि करणानि तथापि भूतोत्पत्तिक्रमो न करणैर्विशेष्यते प्रथमं करणान्युत्प-
द्यन्ते चरमं भूतानि प्रथमं वा भूतान्युत्पद्यन्ते चरमं वा करणानीति ।
आथर्वणे तु समाम्नायक्रममात्रं करणानां भूतानां च न तत्रोत्पत्तिक्रम-
उच्यते । तथान्यत्रापि पृथगेव भूतक्रमात्करणक्रम आम्नायते—'प्रजाप-
तिर्वा इदमग्र आसीत्स आत्मानमैक्षत स मनोऽसृजत तन्मन एवासी-
त्तदात्मानमैक्षत तद्वाचमसृजत' इत्यादिना । तस्मान्नास्ति भूतोत्पत्तिक्रम-
स्य भङ्गः ॥ १५ ॥

१० चराचरव्यपाश्रयाधिकरणम् । सू० १६

जीवस्य जन्ममरणे वपुषो वात्मनो हि ते । जातो मे पुत्र इत्युक्तेर्जातिकर्मादितस्तथा ॥
मुख्ये ते वपुषो भाक्ते जीवस्यैते अपेक्ष्य हि । जातकर्म च लोकोक्तिर्जीवपेतेति शास्त्रतः ॥

चराचरव्यपाश्रयस्तु स्यात्तद्व्यपदेशो

भाक्तस्तद्भावभावित्वात् ॥ १६ ॥

स्तो जीवस्याप्युत्पत्तिप्रलयौ, जातो देवदत्तो मृतो देवदत्त इत्येवंजाती-

इत्यादिश्रुतेराकांक्षितोक्त्यर्थमसति बाधके मयतो विकारार्थताया युक्तत्वात् । प्राचुर्या-
र्थत्वे त्वनाकांक्षितोक्तिप्रसंगाच्छ्रुत्यैव तेजोऽब्रह्मप्राशने वाक्प्राणमनसां वृद्धिः, तदभावे
तन्नाशः, इति विकारत्वस्य दर्शितत्वान्न विवादावसरः । यद्वा स्थूलभूताधीना तेषां
वृद्धिः विकारो मयडर्थः श्रूयमाणो भौतिकत्वे लिंगम्, प्राणेन्द्रियमनांसि भौति-
कानि भूताधीनवृद्धिमत्त्वाद्देहवदिति भावः । ननु तेषां भौतिकत्वे कथमाथर्वणे पृथ-
ग्जन्मकथनं, भूतजन्मोक्त्यैव तज्जन्मसिद्धेरित्यत आह—व्यपदेशोऽपीति । प्रौढवा-
देन तेषामभौतिकत्वमुपेत्यापि श्रुत्यविरोधमाह—अथ त्विति । करणानां भूतानां
च पूर्वापरत्वे मानाभावात् नोक्तभूतक्रमभंगः । न चाऽऽथर्वणवाक्यं मानम्, पाठ-
मात्रत्वादित्यर्थः । तर्हि कथं क्रमनिर्णयः, तत्राह—तथेति । इदं स्थूलम् उत्पत्तेः
प्राक् प्रजापतिः सूत्रात्मा आसीत् । अत्र सूक्ष्मभूतात्मकप्रजापतिसर्गः प्रथमः, ततो
मनआदिसर्ग इति क्रमो भातीति भावः । एवं च भूतकरणोत्पत्तिश्रुत्योरविरोधाद्
ब्रह्मणि समन्वयसिद्धिरिति सिद्धान्तफलं निगमयति—तस्मादिति ॥ १५ ॥

चराचरव्यपाश्रयस्तु । एवं तावत् तत्पदवाच्यकारणनिर्णयाय भूतश्रुतीनां
विरोधो निरस्तः, इदानीमापादसमाप्तेस्त्वंपदार्थशुद्धयै जीवश्रुतीनां विरोधो निरस्यते ।
इह जीवो “न जायते म्रियते” [कठ० २।१।७] इत्यादिश्रुतेः जातेष्टिआदशाखेण

यकालौकिकव्यपदेशात् जातकर्मादिसंस्कारविधानाच्चेति स्यात्कस्यचिद्भा-
न्तिस्तामपनुदामः । न जीवस्योत्पत्तिप्रलयौ स्तः, शास्त्रफलसंबन्धोपप-
त्तेः । शरीरानुविनाशिनि हि जीवे शरीरान्तरगतेष्टानिष्टप्राप्तिपरिहारार्थौ
विधिप्रतिषेधावनर्थकौ स्याताम् । श्रूयते च—जीवोपेतं वाव किलेदं
‘अप्रियते न जीवो अप्रियते’ (छां० ६।१।३) इति । ननु लौकिको जन्म-
मरणव्यपदेशो जीवस्य दर्शितः । सत्यं दर्शितः । भाक्तस्त्वेष जीवस्य
जन्ममरणव्यपदेशः । किमाश्रयः पुनरयं मुख्यो यदपेक्षया भाक्त इति ।
उच्यते । चराचरव्यपाश्रयः । स्थावरजङ्गमशरीरविषयौ जन्ममरणशब्दौ ।
स्थावरजङ्गमानि हि भूतानि जायन्ते च अप्रियन्ते चातस्तद्विषयौ जन्ममर-
णशब्दौ मुख्यौ सन्तौ तत्स्थे जीवात्मन्युपचर्येते, तद्भावभावित्वात् । शरी-
रप्रादुर्भावतिरोभावयोर्हि सतोर्जन्ममरणशब्दौ भवतो नासतोः । नहि
शरीरसंबन्धादन्यत्र जीवो जातो मृतो वा केनचिल्लक्ष्यते । ‘स वा अयं
पुरुषो जायमानः शरीरमभिसंपद्यमानः स उत्क्रामन् अप्रियमाणः’ (बृ० ४।
३।८) इति च शरीरसंयोगवियोगनिमित्तावेव जन्ममरणशब्दौ दर्शयति ।
जातकर्मादिविधानमपि देहप्रादुर्भावापेक्षमेव द्रष्टव्यम् । अभावाज्जीवप्रादु-
र्भावस्य । जीवस्य परस्मादात्मन उत्पत्तिर्वियदादीनामिवास्ति नास्ति

विरोधोऽस्ति न वेति सन्देहे विरोधोऽस्तीति प्राप्ते लौकिकजन्मादिव्यपदेशसहायाज्जा-
तेष्ट्यादिशास्त्रेण जीवाऽजत्वादिश्रुतिर्बाध्यत इति पूर्वपक्षयति—स्त इति । तथा च
करणोत्पत्तिक्रमेण भूतक्रमस्य बाधाभावेऽपि जीवोत्पत्तिक्रमेण बाधः स्यादिति प्रत्यु-
दाहरणसंगतिः । पूर्वपक्षे जीवब्रह्मैक्यासिद्धिः सिद्धान्ते तत्सिद्धिरिति भेदः ।
चेतनजन्माद्युद्देशेन चेतनस्य तस्य जन्मान्तरीयफलसाधनं जातकर्मादिसंस्कारो विधी-
यते, तथा चोद्देश्यविधेययोर्मिथोविरोधे सति विधेयाविरोधेनोद्देश्यं नेयमिति न्यायात्
जन्मादिकं देहोपाधिकं, न स्वत इति सिद्धान्तयति—तामित्यादिना । जीवापेतं
जीवेन त्यक्तम् । इदं शरीरम् । जन्मादिव्यपदेशश्चराचरदेहविषयो मुख्यः, जीवे तु
भाक्तः गौणः औपाधिकजन्मादिविषयः स्यात् । उपाधिकजन्मभावे भावादसत्यभा-
वादिति सूत्रार्थः । जीवस्यौपाधिकजन्ममृत्योः श्रुतिमग्न्याह—स वा इति । जाय-
मानपदार्थमाह—शरीरमिति । अप्रियमाणत्वं व्याचष्टे—उत्क्रामन्निति । ननूत्तरत्र
जीवस्य जन्मादि निरस्यते, अत्रापि तन्निरासे पुनरुक्तिरित्याशंक्याह—जीवस्येति ।

द्वितीयाध्याये ३ पा० आत्माधिकरणभाष्यम् । ६०६

वेत्येतदुत्तरेण सूत्रेण वक्ष्यति । देहाश्रयौ तावज्जीवस्य स्थूलावुत्पत्तिप्रलयौ न स्त इत्येतदनेन सूत्रेणावोचत् ॥ १६ ॥

११ आत्माधिकरणम् । सू० १७

कल्पादो ब्रह्मणो जीवो विद्यद्ब्रज्जायते न वा । सृष्टेः प्रागद्वयत्वोक्तेर्जायते विस्फुलिङ्गवत् ॥ ब्रह्माद्वयं जातबुद्धौ जीवत्वेन विशेष्यम् । औपाधिकं जीवजन्म नित्यत्वं वस्तुतः श्रुतम् ॥

नात्माऽश्रुतेर्नित्यत्वाच्च ताभ्यः ॥ १७ ॥

अस्त्यात्मा जीवाख्यः शरीरेन्द्रियपञ्चराध्यक्षः कर्मफलसंबन्धी । स किं व्योमादिवदुत्पद्यते ब्रह्मण आहोस्विद्ब्रह्मवदेव नोत्पद्यत इति श्रुतिविप्रतिपत्तेर्विषयः । कासुचिच्छ्रुतिष्वग्निविस्फुलिङ्गादिनिदर्शनैर्जीवात्मनः परस्माद्ब्रह्मण उत्पत्तिराम्नायते, कासुचित्त्वविकृतस्यैव परस्य ब्रह्मणः कार्यप्रवेशेन जीवभावो विज्ञायते न चोत्पत्तिराम्नायत इति । तत्र प्राप्तं तावदुत्पद्यते जीव इति । कुतः ? प्रतिज्ञानुपरोधादेव (१) । ‘एकस्मिन्विदिते सर्वमिदं विदितम्’ इतीयं प्रतिज्ञा सर्वस्य वस्तुजातस्य ब्रह्मप्रभवत्वे सति नोपरुध्येत, तत्त्वान्तरत्वे तु जीवस्य प्रतिज्ञेयमुपरुध्येत । न चाविकृतः परमात्मैव जीव इति शक्यते विज्ञातुं, लक्षणभेदात् । अपहतपाप्मत्वादिधर्मको हि परमात्मा, तद्विपरीतो हि जीवः, विभागाच्चास्य विकारत्वसिद्धिः । यावान्हाकाशादः प्रविभक्तः स सर्वो विकारस्तस्य चाकाशादरुत्पत्तिः समाधगता, जीवात्मापि पुण्यापुण्यकर्मा सुखदुःखयुक्प्रनिगरीरं प्रविभक्त इति तस्यापि प्रपञ्चात्पत्त्यवसर उत्पत्तिर्भावितुमर्हात् । अपि च ‘यथाऽग्निः क्षुद्रा विस्फुलिङ्गा व्युच्चगन्त्यवमेवास्मादात्मनः सर्वे प्राणाः’ (बृ० २।१।२०)

तदेवं जातेष्टयादिशास्त्रस्यौपाधिकजन्मादिविषयत्वाच्च जीवाद्यनन्तत्वश्रुतिविरोध इति सिद्धम् ॥ १६ ॥

नात्माऽश्रुतेर्नित्यत्वाच्च ताभ्यः । “अग्नेर्विस्फुलिङ्गवदेतस्मात्परमात्मनः सर्वे जीवात्मानो व्युच्चरन्ति” इत्यादिजीवोत्पत्तिश्रुतीनां “स एष इह प्रविष्ट आ नखाग्नेभ्यः अज आत्मा” [बृ० १।१।४।] इत्याद्यनुत्पत्तिश्रुतीनां च मिथोविरोधात् संशये, मा भूतां देहजन्मनाशयोर्जीवजन्मनाशौ, देहान्तरभोग्यस्वर्गादिहेतुविध्याद्यसम्भवात्, कल्पाद्यन्तयोर्नभस इव जीवस्य तौ किं न स्यातां, तत्सम्भवादिति प्रत्युदाहरणेन पूर्वपक्षमाह—तत्र प्राप्तं तावदिनि । फलं पूर्ववत् । उपरोधो बाधः । नन्वविकृतब्रह्मै-

इति प्राणादेर्भोग्यजातस्य सृष्टिं शिष्टा 'सर्व एव आत्मानो व्युच्चरन्ति' इति भोक्तृणामात्मनां पृथक्सृष्टिं शास्ति । 'यथा सुदीप्तात्पावकाद्विस्फुलिङ्गाः सहस्रशः प्रभवन्ते सरूपाः । तथाऽक्षराद्विविधाः सोम्य भावाः प्रजायन्ते तत्र चैवापियन्ति' (मुण्ड० २।१।१) इति च जीवात्मनामुत्पत्तिप्रलयावुच्येते । सरूपवचनात् । जीवात्मानो हि परमात्मना सरूपा भवन्ति चैतन्ययोगात् । न च कचिदश्रवणमन्यत्र श्रुतं वारयितुमर्हति । श्रुत्यन्तरगतस्याप्यविरुद्धस्याधिकस्यार्थस्य सर्वत्रोपसंहर्तव्यत्वात् । प्रवेशश्रुतिरप्येवं सति विकारभावापत्त्यैव व्याख्यातव्या, 'तदात्मानं स्वयमकुरुत' इत्यादिवत् । तस्मादुत्पद्यते जीव इति ।

एवं प्राप्ते ब्रूमः—नात्मा जीव उत्पद्यत इति । कस्मात् ? अश्रुतेः । न ह्यस्योत्पत्तिप्रकरणे श्रवणमस्ति भूयःसु प्रदेशेषु । ननु कचिदश्रवणमन्यत्र श्रुतं न वारयतीत्युक्तम् । सत्यमुक्तम् । उत्पत्तिरेव त्वस्य न संभवतीति वदामः । कस्मात् ? नित्यत्वाच्च ताभ्यः । चशब्दादजत्वादिभ्यश्च । नित्यत्वं ह्यस्य श्रुतिभ्योऽवगम्यते, तथाजत्वमविकारित्वमविकृतस्यैव ब्रह्मणो जीवात्मनावस्थानं ब्रह्मात्मना चेति । न चैवंरूपस्योत्पत्तिरुपपद्यते । ताः काः श्रुतयः ? 'न जीवो म्रियते' (छां० ६।१।३), 'स वा एष महानज आत्माऽजरोऽमरोऽमृतोऽमयो ब्रह्म' (बृ० ४।४।२२), 'न जायते म्रियते वा विपश्चित्' (कठ० २।१८), 'अजो नित्यः शाश्वतोऽयं पुराणः' (कठ० २।१८), तत्सृष्ट्वा तदेवानुप्राविशत्' (तै० २।६।१), 'अनेन जीवेनात्मनानुप्रविश्य नाम-

वात्र प्रविष्टं जीवः न तत्त्वान्तरमिति प्रतिज्ञासिद्धिः, तत्राह न चेति । जीवः परस्माद्भिन्नः विरुद्धधर्मवत्त्वाद्भिन्नस्याविकारत्वे प्रतिज्ञाबाध इति तर्कोपेतविभक्तत्वलिङ्गानुगृहीतोत्पत्तिश्रुतेर्वैलीयस्त्वात् प्रवेशश्रुतिर्जीवरूपविकारात्मना प्रतिष्ठित ईश्वर इति व्याख्येयेति समुदायार्थः । "सरूपाः" इति दृष्टान्तश्रुतेः भावा जीवा इति निश्चीयते । ननु "आत्मन आकाशः सम्भूतः" [तैत्ति० ३।२।१२] इत्यादौ जीवस्योत्पत्त्यश्रवणादनुत्पत्तिः, तत्राह—न चेति । एवं विकारत्वे सति विकारप्रपञ्चात्मना स्वात्मानमकुरुतेतिवद्विकारजीवात्मना प्रवेश इत्यर्थः ।

"अजत्वात्" इति श्रुतिः कल्पमध्ये जीवस्यानुत्पत्त्यादिविषया । "तत्त्वमसि" इति श्रुतिश्च श्रुद्धट इत्यभेदवाक्यवद्व्याख्येयेति प्राप्ते सिद्धान्तयति—एवमिति । धर्मि-

रूपे व्याकरवाणि' (छां० ६।३।२), 'स एष इह प्रविष्ट आ नखाग्रेभ्यः' (बृ० १।४।७), 'तत्त्वमसि' (छां० ६।८।७), 'अहं ब्रह्मास्मि' (बृ० १।४।१०), 'अयमात्मा ब्रह्म सर्वानुभूः' (बृ० २।५।१९) इत्येवमाद्या नित्य-
त्ववादिन्यः सत्यो जीवस्योत्पत्तिं प्रतिबध्नन्ति । ननु प्रविभक्तत्वाद्विकारो
विकारत्वाच्चोत्पद्यत इत्युक्तम् । अत्रोच्यते । नास्य प्रविभागः स्वतोऽस्ति,
'एको देवः सर्वभूतेषु गूढः सर्वव्यापी सर्वभूतान्तरात्मा' (श्वे० ६।११)
इति श्रुतेः । बुद्ध्याद्युपाधिनिमित्तं त्वस्य प्रविभागप्रतिमानमाकाशस्येव घटा-
दिसंबन्धनिमित्तम् । तथाच शास्त्रम्—'स वा अयमात्मा ब्रह्म विज्ञानम-
यो मनोमयः प्राणमयश्चक्षुर्मयः श्रोत्रमयः' (बृ० ४।४।५) इत्येवमादि ब्र-
ह्मण एवाविकृतस्य सतोऽस्यैकस्यानेकबुद्ध्यादिमयत्वं दर्शयति । तन्मयत्वं
चास्य तद्विविक्तस्वरूपानभिव्यक्त्या तदुपरक्तस्वरूपत्वं स्त्रीमयो जालम् इ-
त्यादिवद्ब्रष्टव्यम् । यदपि कचिदस्योत्पत्तिप्रलयश्रवणं तदप्यत एवोपाधिसं-
बन्धान्नेतव्यम् । उपाध्युत्पत्त्यास्योत्पत्तिस्तत्प्रलयेन च प्रलय इति । तथा-
च दर्शयति—'प्रज्ञानघन एवैतेभ्यो भूतेभ्यः समुत्थाय तान्यवानु विन-
श्यति न प्रेत्य संज्ञाऽस्ति' (बृ० ४।५।१३) इति । तथोपाधिप्रलय एवा-
यं नात्मविलय इत्येतदप्यत्रैव 'मा भगवान्मोहान्तमापीपदन्न वा अहमिमं
विजानामि न प्रेत्य संज्ञास्ति' इति प्रश्नपूर्वकं प्रतिपादयति—'न वा
वत् सत्यो विभागो हेतुरौपाधिको वा ? नाद्यः । असिद्धेरित्याह—अत्रोच्यते
नास्येति । द्वितीये जीवस्य न स्वतो विकारत्वसिद्धिः अप्रयोजकत्वादित्याह—
बुद्ध्यादाविति । औपाधिकभेदे मानमाह—तथा चेति । मयतो विकारार्थत्वमा-
शंक्याह—तन्मयत्वं चेति । जालम् कामजडः स्त्रीपरतन्त्रः स्त्रीमयः इतिवजी-
वस्य स्वरूपाज्ञानाद्बुद्ध्यादिपरतन्त्रत्वेन भेदकर्तृत्वादिभाक्त्वात् प्राचुर्यार्थमयत्प्रयोग
इत्यर्थः । लिङ्गं निरस्य तदनुग्राह्यश्रुतेर्गतिमाह—यदपीति । जीवस्यौपाधिकजन्म-
नाशयोः श्रुतिमाह—तथेति । एतेभ्यः देहात्मना परिणतेभ्यो भूतेभ्यः समुत्थाय
जन्तिवा तान्येव लीयमानानि अनु पश्चाद्विनश्यति प्रेत्यौपाधिकमरणानन्तरं सञ्ज्ञा
नास्तीत्यर्थः । ननु प्रज्ञानघनः सञ्ज्ञा नास्तीति च विरुद्धमित्यत आह—तथेति ।
उपाधिलयाद्विशेषज्ञानाभावः । एवं सञ्ज्ञाऽभावो नात्मस्वरूपविज्ञानाभाव इत्युत्तरं
प्रतिपादयति श्रुतिरित्यन्यथः । अत्रैवात्मविज्ञानघने प्रेत्य सञ्ज्ञा नास्तीत्युक्त्या मां
मोहान्तं मोहमध्यं भ्रान्तिम् आपीपदत् आपादितवान् इममर्थं न जानामि

अरेऽहं मोहं ब्रवीम्यविनाशी वा अरेऽयमात्माऽनुच्छित्तिधर्मा मात्राऽसं-
 र्गस्त्वस्य भवति' (बृ० ४।५।१४) इति । प्रतिज्ञानुपरोधोऽप्यविकृतस्यैव
 ब्रह्मणो जीवभावाभ्युपगमात् । लक्षणभेदोऽप्यनयोरुपाधिनिमित्त एव ।
 'अत ऊर्ध्वं विमोक्षायैव ब्रूहि' (बृ० ४।३।१५) इति च प्रकृतस्यैव वि-
 ज्ञानमयस्यात्मनः सर्वसंसारधर्मप्रत्याख्यानानेन परमात्मभावप्रतिपादनात् । त-
 स्मान्नैवात्मोत्पद्यते प्रविलीयते चेति ॥ १७ ॥

१२ ज्ञाधिकरणम् । सू० १८

अचिद्रूपोऽयं चिद्रूपो जीवोचिद्रूप इष्यते । चेदभावात्सुषुप्त्यादौ जाग्रच्चिन्मनसाकृता ॥
 ब्रह्मत्वादेव चिद्रूपश्चित्सुषुप्तौ न लभ्यते । द्वैतादृष्टिर्द्वैतलोपान्नहि द्रष्टुरिति श्रुतेः ॥

ज्ञोऽत एव ॥ १८ ॥

स किं कणभुजानामिवागन्तुकचैतन्यः स्वतोऽचेतन आहोस्वित्सां-
 ख्यानामिव नित्यचैतन्यस्वरूप एवेति वादिविप्रतिपत्तेः संशयः । किं ताव-
 त्प्राप्तम् । आगन्तुकमात्मनश्चैतन्यमात्ममनःसयोगजमग्निघटसंयोगजरोहि-
 तादिगुणवदिति प्राप्तम् । नित्यचैतन्यत्वे हि सुप्तमूर्च्छितग्रहाविष्टानामपि चै-
 तन्यं स्यात् । ते पृष्टाः सन्तो न किञ्चिद्व्ययमचेतयामहीति जरूपान्ति स्व-
 ब्रूहि त्वदुक्तेरर्थमिति मैत्रेयीप्रश्नार्थः । मुनिराह—न वा इति । मोहं मोहकरं वाक्यम्
 उच्छित्तिः पूर्वावस्थानाशः धर्माऽस्येति उच्छित्तिधर्मा परिणामी स नेत्यनुच्छित्ति-
 धर्माऽपरिणामी । तस्मादविनाशीत्यर्थः । तर्हि न प्रेत्य सञ्ज्ञेति कथमुक्तं तत्राह—
 मात्रेति । मात्राभिर्विषयैरसंसर्गात् तथोक्तमित्यर्थः । बिम्बप्रतिबिम्बयोरिव विरुद्ध-
 धर्मभेदोऽध्यस्त इत्यत्र हेतुमाह—अत ऊर्ध्वमिति । जीवस्य विकारित्वे मुक्त्ययोगात्
 "तत्त्वमसि" इति वाक्यमखण्डार्थमिति वक्तव्यम्, तथा च फलवत्प्रधानवाक्यापेक्षित-
 जीवनित्यत्वश्रुतीनां बलवत्त्वादुत्पत्त्यादिकमध्यस्तमनुवदन्ति उत्पत्त्यादिश्रुतय इत्यवि-
 रोध इति सिद्धम् ॥ १७ ॥ (११) ॥

ज्ञोऽत एव । "आत्मैवास्य ज्योतिः" (बृ० ४।३।६) इत्याद्यात्मस्वप्रकाशत्व-
 श्रुतीनां "पश्यंश्चक्षुः शृण्वंश्चोत्रम्" (बृ० १।४।७) इत्यनित्यज्ञानवत्त्वश्रुतिभिर्विरोधो-
 ऽत्र निरस्यते । अस्य लोकस्य चक्षुर्द्रष्टा, श्रोत्रं श्रोतव्यर्थः । प्रागुक्तजीवानुत्पत्तिहेतु-
 सादाय स्वप्रकाशत्वसाधनाद्धेतुसाध्यभावः संगतिः । अनुत्पत्तौ हि स्वप्रकाशं ब्रह्मैव,
 उपहितं जीवः, इति जीवस्य स्वप्रकाशता सिध्यति । न चैवं गतार्थता । अनुत्पन्न-
 स्याऽपि जीवस्य स्वप्रकाशत्वे ज्ञानसाधनवैयर्थ्यमिति तर्कसहिता नित्यज्ञानश्रुतिबलेन
 स्वप्रकाशत्वश्रुतेर्बाध्यतया ब्रह्मान्यत्वशङ्कायां तदैक्ययोग्यतायै स्वप्रकाशत्वस्यात्र साध-

स्थाश्च चेतयमाना दृश्यन्ते । अतः कादाचित्कचैतन्यत्वादागन्तुकचैतन्य आत्मेति ।

एवं प्राप्तेऽभिधीयते । ज्ञो नित्यचैतन्योऽयमात्मा एव यस्मादेव नोत्पद्यते परमेव ब्रह्माविकृतमुपाधिसंपर्काज्जीवभावेनावतिष्ठते । परस्य हि ब्रह्मणश्चैतन्यस्वरूपत्वमाप्नोति—‘विज्ञानमानन्दं ब्रह्म’ (बृ०३।१।२८), ‘सत्यं ज्ञानमनन्तं ब्रह्म’ (तै०२।१।१), ‘अनन्तरोऽबाह्यः कृत्स्नः प्रज्ञानघन एव’ (बृ०४।५।१३), इत्यादिषु श्रुतिषु । तदेव चेत्परं ब्रह्म जीवस्तस्माज्जीवस्यापि नित्यचैतन्यस्वरूपत्वमन्यौष्ण्यप्रकाशवदिति गम्यते । विज्ञानमयप्रक्रियायां च श्रुतयो भवन्ति—‘असुप्तः सुप्तानभिचाकशीति’ (बृ०४।३।११) ‘अत्रायं पुरुषः स्वयंज्योर्तिभवाति’ (बृ०४।३।९) ‘नहि विज्ञातुर्विज्ञातेर्विपरिलोपो विद्यते’ (बृ०४।३।३०) इत्येवंरूपाः । ‘अथ यो वेदेदं जिघ्राणी’ति ‘स आत्मा’ (छा०८।१२।४) इति च सर्वैः करणद्वारैरिदं वेदेदं वेदेति विज्ञानेनानुसंधानात्तद्रूपत्वासिद्धिः । नित्यस्वरूपचैतन्यत्वे प्राणाद्यानर्थक्यमिति चेन्न । गन्धादिविषयविशेषपरिच्छेदार्थत्वात्, तथाहि दर्शयति—‘गन्धाय प्राणम्’ इत्यादि । यत्तु सुप्तादयो न चेतयन्त इति तस्य श्रुत्यैव परिहारोऽभिहितः । सुषुप्तं

नात् । तथा च पूर्वपक्षे जीवस्य ब्रह्मैक्यायोग्यता सिद्धान्ते तद्योग्यतेत्यापादसमाप्तेः फलमवगन्तव्यम् । इष्टापत्तिं निराचष्टे—ते पृष्टा इति । साधनाधीनज्ञानत्वाच्च स्वप्रकाशो जीवो व्यतिरेकेणेश्वरवदित्याह—अतः कादाचित्केति ।

यथाश्रुते भाष्ये हेतोः साध्याविशेष इति मन्तव्यम् । अतो जीवस्य स्वप्रकाशश्रुतिर्वाध्येति प्राप्ते सिद्धान्तयति—एवमिति । चेच्छब्दो निश्चयार्थः । न केवं स्वप्रकाशब्रह्माभेदाजीवस्य स्वप्रकाशता, किन्तु श्रुतितोऽपीत्याह—विज्ञानमयेति । योऽयं विज्ञानमय इति प्रकरणमित्यर्थः । असुप्तः स्वयं भासमान एवात्मा सुप्तान् लुप्तव्यापारान् वागादीनभिलक्ष्य चाकशीति, सुप्तार्थान् पश्यतीति यावत् । अत्र स्वप्ने विज्ञातुर्बुद्धिसत्त्वस्य साक्षिणो विज्ञातेर्विनाशो नास्तीत्यर्थः । प्राणादिजन्यगन्धादिज्ञानानुसन्धानसिद्धये आत्मनो ज्ञानरूपत्वं वाच्यमिति श्रुत्यन्तरेणाह—अथेति । आत्मनो नित्यचिद्रूपत्वेऽपि स्वतोऽसंगतया गन्धाद्यसम्बन्धात् तत्सम्बन्धघटनात्मकवृत्त्यर्थानि ज्ञानसाधनानीति न तेषां वैयर्थ्यमित्याह—न गन्धेति । परिच्छेदः वृत्तिः । गन्धाय तद्वोचरान्तःकरणवृत्त्ये इत्यर्थः । सुप्ताद्यवस्थास्वात्मसत्त्वेऽपि चैतन्याभावा-

प्रकृत्य 'यद्वै तन्न पश्यति पश्यन्वै तन्न पश्यति, नहि द्रष्टुर्दृष्टेर्विपरि-
लोपो विद्यतेऽविनाशित्वान्न तु तद्वितीयमास्ति ततोऽन्यद्विभक्तं यत्पश्येत्'
(वृ० ४।३।२३) इत्यादिना । एतदुक्तं भवति । विषयाभावादियमचेत-
यमानता न चेतन्याभावादिति । यथा वियदाश्रयस्व प्रकाशस्य प्रकाश्या-
भावादनभिव्यक्तिर्न स्वरूपाभावात्तद्वत् । वैशेषिकादितर्कश्च श्रुतिविरोधे आ-
भासीभवति । तस्मान्नित्यचैतन्यस्वरूप एवास्मेति निश्चिनुमः ॥ १८ ॥

१३ उत्क्रान्तिगत्याधिकरणम् । सू० १९-३२

जीवोऽणुः सर्वगो वा स्यादेषोऽणुरिति वाक्यतः । उत्क्रान्तिगत्यागमनश्रवणाच्चाणुरेव सः ॥
साभासबुध्याणुत्वेन तदुपाधित्वतोऽणुता । जीवस्य सर्वगत्वं तु स्वतो ब्रह्मत्वतः श्रुतम् ॥

उत्क्रान्तिगत्यागतीनाम् ॥ १९ ॥

इदानीं तु किंपरिमाणो जीव इति चिन्त्यते, किमणुपरिमाण उत
मध्यमपरिमाण आहोस्विन्महापरिमाण इति । ननु नात्मतपद्यते नि-
त्यचैतन्यश्चायमित्युक्तम्, अतश्च पर एवात्मा जीव इत्यापतति परस्य चा-
त्मनोऽनन्तत्वमाज्ञातं, तत्र कुतो जीवस्य परिमाणचिन्तावतार इति । उच्य-
ते । सत्यमेतत् । उत्क्रान्तिगत्यागतिश्रवणानि तु जीवस्य परिच्छेदं प्राप-

न्नात्मा चिद्रूप इत्युक्तं दूषयति—यत्त्विति । तत् तदा सप्तौ, न पश्यतीति यत्
तत्पश्यन्नेवालुप्तज्ञान एव सन्न पश्यतीत्यत्र हेतुः । न हीति । नाशायोग्यत्वा-
दित्यर्थः । किमिति न पश्यतीत्यत आह—न त्विति । वृत्तेः साधनाधीनत्वोक्त्या
स्वरूपज्ञानस्य साधनाधीनत्वं हेतुरसिद्ध इत्युक्तम् । साधनवैयर्थ्यतर्कोऽपि निरस्तः ।
शृण्वन्नित्याद्यनित्यज्ञानश्रुतीनां वृत्तिविषयत्वं व्याख्यातम् । आत्मा न ज्ञानं द्रव्यत्वादि-
त्यादितर्काश्चागमबाधिताः फलवत्प्रधानवाक्यापेक्षितस्वप्रकाशत्वागमस्य बलवत्वात् ।
किञ्च निरवयवात्मनो मनस्संयोगायोगान्नानित्यज्ञानगुणता । समवायाभावाच्च न स्व-
समवेतज्ञानवेद्यता, कर्मकर्तृत्वविरोधाच्च । किञ्च ज्ञानत्वस्यैकवृत्तित्वे लाघवादात्मैव
ज्ञानम् । वृत्तेश्च मनःपरिणामत्वश्रुत्या कामः सङ्कल्प इत्याद्यया जडत्वान्नास्माकं ज्ञा-
नद्वैविध्यगौरवमित्यनवद्यमात्मनः स्वप्रकाशत्वमिति सिद्धम् ॥ १८ ॥ (१२) ।

स्वप्रकाशत्वादात्मस्वरूपादीषद्बहिष्ठं परिमाणमेवाश्रिताश्रयत्वेनान्तर्दहिर्भावेन वा
सङ्कृत्या विचारयति—उत्क्रान्तिगत्यागतीनाम् । विषयसंशयो दर्शयति—इदानी-
मिति । 'नात्माऽश्रुतेः'—(व्या० सू० २।३।१७) इत्यादिना गतार्थत्वमस्यासङ्कृत्याऽ-
त्माणत्वश्रुतीनां महत्त्वश्रुतीनां चाविरोधकथनार्थमस्याधिकरणस्यारम्भ इत्याह—न-
न्वित्यादिना । न केवलं श्रुतोत्क्रान्त्याद्यनुपपत्त्याऽऽत्मनोऽणुत्वं, किन्त्वेवोऽणुरास्मेति

द्वितीयाध्याये ३ पा० उत्क्रान्तिगत्याधिकरणभाष्यम् । ६०११

यन्ति । स्वशब्देन चास्य कचिदणुपरिमाणत्वमाम्नायते । तस्य सर्वस्या-
नाकुलत्वोपपादनायामारम्भः । तत्र प्राप्तं तावदुत्क्रान्तिगत्यागतीनां श्रव-
णात्परिच्छिन्नोऽणुपरिमाणो जीव इति । उत्क्रान्तिस्तावत्—‘स यदास्मा-
च्छरीरादुत्क्रामति सहैवैतैः सर्वैरुत्क्रामति’ (कौषीत० ३।३) इति । गति-
रपि ‘ये वै के चास्माल्लोकात्प्रयन्ति चन्द्रमसमेव ते सर्वे गच्छन्ति (कौ-
षीत० १।२) इति । आगतिरपि ‘तस्माल्लोकात्पुनरेत्यस्मै लोकाय कर्मणे’
(वृ० ४।४।६) इति । आसामुत्क्रान्तिगत्यागतीनां श्रवणात्परिच्छिन्नस्ताव-
ज्जीव इति प्राप्नोति । न हि विभोश्चलनमवकल्पत इति । सति च परि-
च्छेदे शरीरपरिमाणत्वस्यार्हतपरीक्षायां निरस्तत्वादणुगत्मेति गम्यते ॥ १९ ॥

स्वात्मना चोत्तरयोः ॥ २० ॥

उत्क्रान्तिः कदाचिदचलतोऽपि ग्रामस्वाम्यनिवृत्तिवद्देहस्वाम्यनिवृत्त्या
कर्मक्षयेणावकल्पते । उत्तरे तु गत्यागती नाचलतः संभवतः । स्वात्मना हि त-
योः संबन्धो भवति, गमेः कर्तृस्थक्रियात्वात् । अमध्यमपरिमाणस्य च गत्या-
गती अणुत्व एव संभवतः । सत्योश्च गत्यागत्योऽुत्क्रान्तिरप्यपसृप्तिरेव देहा-
दिति प्रतीयते, न ह्यनपसृप्तस्य देहाद्गत्यागती स्याताम्, देहप्रदेशानां चा-
त्क्रान्तावपादानत्ववचनात् ‘चक्षुषो वा मूर्ध्नी वा वान्येभ्यो वा शरीरदे-

श्रुत्यापीत्याह—स्वशब्देनेति । पूर्वपक्षे जीवस्याणुत्वात् ब्रह्मैक्यासिद्धिः, सिद्धान्ते
तत्सिद्धिरिति मत्वा सूत्रं व्याकुर्वन् पूर्वपक्षमाह—तत्र प्राप्तमित्यादिना । “श्रुतेः”
“अणुः” इति उत्तरसूत्रादाकृष्य सूत्रं पूरितम् । उत्क्रान्तिः—भूयत इति शेषः । सः
सुमुर्षुः जीवः । एतैः बुद्ध्यादिभिः । तस्मात् चन्द्रलोकादिमं लोकं प्रति कर्म कर्तु-
मायातीत्यर्थः ॥ १९ ॥

उत्क्रान्तिरात्मनो देहान्निर्गमो न भवति येनाणुत्वं स्यात्, किन्तु स्वामित्वनि-
वृत्तिरिति केचित् । तदङ्गीकृत्याप्यणुत्वमावश्यकमित्याह—स्वात्मनेति । उत्क्रा-
न्तेरुत्तरयोरगत्यागत्योः स्वात्मना कर्त्रा सम्बन्धादणुत्वमिति सूत्रयोजना । पाकाना-
श्रयस्य पक्तृत्ववद्गत्यागत्याश्रयस्याऽपि गन्तृत्वोक्तिः किं न स्यादित्यत आह—गमेरिति ।
गमनस्य कर्त्तरि संयोगविभागरूपातिशयहेतुत्वात् कर्त्राश्रितत्वं लोकसिद्धमित्यर्थः ।
जीवः अणुः अमध्यमपरिमाणत्वे सति गतिमत्त्वात् परमाणुवदित्याह—अमध्य-
मेति । अङ्गीकारं त्यजति सत्योश्चेति । न स्वाम्यनिवृत्तिमात्रमुत्क्रान्तिरित्यर्थः ।
देहान्निर्गम एवोत्क्रान्तिरित्यत्र लिङ्गान्तरमाह—देहप्रदेशानामिति । अपादान-

शेभ्यः' (वृ०४।४।२) इति । 'स एतास्तेजोमात्राः समभ्याददानो हृद-
यमेवान्ववक्रामति' (वृ०४।४।१), 'शुक्रमादाय पुनरैति स्थानम्' (वृ०
४।३।११) इति चान्तरेऽपि शरीरे शारीरस्य गत्यागती भवतः । तस्मा-
दप्यस्याणुत्वसिद्धिः ॥ २० ॥

नाणुरतच्छुनेरिति चेन्नेतराधिकारात् ॥ २१ ॥

अथापि स्यान्नाणुरयमात्मा । कस्मात् ? अतच्छुनेः । अणुत्वविपरीत-
परिमाणश्रवणादित्यर्थः । 'स वा एष महानज आत्मा योऽयं विज्ञानमयः
प्राणेषु' (वृ०४।४।१२), 'आकाशवत्सर्वगतश्च नित्यः', 'सत्यं ज्ञानमन-
न्तं ब्रह्म' (तै०२।१।१) इत्येवंजातायका हि श्रुतिरात्मनोऽणुत्वे विप्रति-
षिध्येतेति चेत् ।

नैष दोषः । कस्मात् ? इतराधिकारात् । परस्य ह्यात्म-
नः प्रक्रियायामेषा परिमाणान्तरश्रुतिः, परस्यैवात्मनः प्रधान्येन वेदान्तेषु
वेदितव्यत्वेन प्रकृतत्वात् । विरजः पर आकाशादित्येवंविधाच्च परस्यैवा-
त्मनस्तत्र तत्र विशेषाधिकारात् । ननु 'योऽयं विज्ञानमयः प्राणेषु'
(वृ०४।४।२२) इति शरीर एव महत्त्वसंबन्धित्वेन प्रतिनिर्दिश्यते । शा-
स्त्रदृष्ट्या त्वेष निर्देशो वामदेववद्द्रष्टव्यः । तस्मात्प्राज्ञविषयत्वात्परिमाणा-
न्तरश्रवणस्य न जीवस्याणुत्वं विरुध्यते ॥ २१ ॥

स्वशब्दोन्मानाभ्यां च ॥ २१ ॥

त्वम् अवधित्वम् । अन्येभ्यो वा मुखादिभ्यः । एष आत्मा निष्क्रामतीति शेषः ।
किंच देहमध्येऽपि जीवस्य गत्यागतिश्रुतेरणुत्वमित्याह—स इति । इन्द्रियाणि गृ-
ह्णन् स्वापादौ हृदयं स जीवो गच्छति शुक्रं प्रकाशकमिन्द्रियग्राममादाय पुनर्जाग-
रितस्थानमागच्छतीत्यर्थः ॥ २० ॥

इतराधिकाराद्ब्रह्मप्रकरणात् । ननु महत्त्वश्रुतेः कथं परप्रकरणस्थत्वमित्यत
आह—परस्यैवेति । या वेदान्तश्रुतिः सा परप्रकरणस्थेत्युत्सर्गात् तस्यास्तत्स्थत्वं
ब्रह्मारभ्याधीतत्वाच्चेत्याह—विरज इति । निर्दोष इत्यर्थः । विज्ञानमयश्रुत्या प्रक-
रणं बाध्यमिति शङ्कते—नन्विति । अणोर्जीवस्य ब्रह्मणा भेदाभेदाङ्गीकाराच्छास्त्रीया-
भेददृष्ट्या महत्त्वोक्तिः यथा वामदेवस्याहं मनुरिति सर्वात्मत्वोक्तिरित्यविरोधमाह—
शास्त्रेति ॥ २१ ॥

एवमुत्क्रान्त्यादिश्रुत्याऽणुत्वमनुमितम् तत्र श्रुतिमप्याह—स्वशब्देति । वाला-

इतश्चाणुरात्मा यतः साक्षादेवास्याणुत्ववाची शब्दः श्रूयते—‘ए-
षोऽणुरात्मा चेतसा वेदितव्यो यस्मिन्प्राणः पञ्चधा संविवेश’ (मुण्ड० ३।
१।९) इति । प्राणसंबन्धाच्च जीव एवायमणुरभिहित इति गम्यते ।
तथोन्मानमपि जीवस्याणिमानं गमयति—‘वालाग्रशतभागस्य शतधा क-
ल्पितस्य च । भागो जीवः स विज्ञेयः’ (श्वे० ८।८) इति । ‘आराग्र-
मात्रो ह्यवरोऽपि दृष्टः’ (श्वे० ५।८) इति चोन्मानान्तरम् ॥ २२ ॥

नन्वणुत्वे सत्येकदेशस्थस्य सकलदेहगतोपलब्धिर्विरुध्यते, दृश्य-
ते च जाह्नवीहृदनिमग्नानां सर्वाङ्गशैत्योपलब्धिर्निदाघसमये च सकलश-
रीरपरितापोपलब्धिरिति, अत उत्तरं पठति—

अविरोधश्चन्दनवत् ॥ २३ ॥

यथाहि हरिचन्दनविन्दुः शरीरैकदेशसम्बद्धोऽपि सन्सकलदेहव्या-
पिनमाह्लादं करोत्येवमात्मापि देहैकदेशस्थः सकलदेहव्यापिनीमुपलब्धिं क-
रिष्यति । त्वक्सम्बन्धाच्चास्य सकलशरीरगता वेदना न विरुध्यते, त्व-
गात्मनोर्हि सम्बन्धः कृत्स्नायां त्वचि वर्तते, त्वक्च कृत्स्नशरीरव्यापिनीति २३
अवस्थितिवैशेष्यादिति चेन्नाभ्युपगमादधृदि हि ॥ २४ ॥

अत्राह—यदुक्तमविरोधश्चन्दनवत्—इति, तदयुक्तं दृष्टान्तदार्ष्टान्तिक-
योरतुल्यत्वात् । सिद्धे ह्यात्मनो देहैकदेशस्थत्वे चन्दनदृष्टान्तो भवति, प्रत्य-
क्षं तु चन्दनस्यावस्थितिवैशेष्यमेकदेशस्थत्वं सकलदेहाह्लादनं च, आत्म-
नः पुनः सकलदेहोपलब्धिमात्रं प्रत्यक्षं नैकदेशवर्तित्वम् । अनुमेयं तु
ग्रादुद्धृतः शततमो भागः तस्मादप्युद्धृतः शततमो भागो जीव इति उद्धृत्य
मानमुन्मानम्, अत्यन्तालपत्वमित्यर्थः । चालः केशः, तोत्रप्रोतायःशालाकायम्
आराग्रम्, तस्मादुद्धृता मात्रा मानं यस्य स जीवः तथा ॥ २२ ॥

आत्मसंयुक्तायास्त्वचो देहव्यापिस्पर्शोपलब्धिकरणस्य महिम्नाऽऽत्मनो व्यापिका-
र्यकारित्वमविरुद्धम् । त्वगात्मनोरिति । सम्बन्धस्य त्वगवयविनिष्ठत्वादवयविन-
श्रैकत्वादात्मसंयोगस्य कृत्स्नत्वङ्निष्ठतेत्यर्थः ॥ २३ ॥

सिद्धे हीति । न तु सिद्धमित्यतुल्यतेत्यर्थः । विशेष एव वैशेष्यम्, चन्द-
नविन्दोरलपत्वस्य प्रत्यक्षत्वात् त्वगव्याप्त्या व्यापिकार्यकारित्वकल्पना युक्ता, जीवस्य
त्वणुत्वे सन्देहाद्व्यापिकार्यदृष्ट्या व्यापित्वकल्पनमेव युक्तम् । व्यापिकार्याश्रयो व्या-
पीत्युत्सर्गादिति सूत्रशंकाभागार्थः । आत्मा अल्पः व्यापिकार्यकारित्वाच्चन्दनवि-

तदिति यदप्युच्येत । न चात्रानुमानं सम्भवति । किमात्मनः सकलशरीर-
गता वेदना त्वगिन्द्रियस्येव सकलदेहव्यापिनः सतः किंवा विभोर्नभस
इवाहोस्विच्चन्दनबिन्दोरिवाणोरेकदेशस्थस्येति संशयानतिवृत्तेरिति ।

अत्रोच्यते नायं दोषः । कस्मात् ? अभ्युपगमात् । अभ्युपगम्यते
ह्यात्मनोऽपि चन्दनस्येव देहैकदेशवृत्तित्वमवस्थितिर्वैशेष्यम् । कथमित्युच्य-
ते । हृदि ह्येष आत्मा पठ्यते वेदान्तेषु—‘हृदि ह्येष आत्मा’ (प्रश्न० ३।६),
‘स वा एष आत्मा हृदि’ (छा० ८।३।३), ‘कतम आत्मेति योऽयं विज्ञा-
नमयः प्राणेषु ह्यनन्तर्ज्योतिः पुरुषः’ (वृ० ४।३।७) इत्याद्युपदेशेभ्यः ।
तस्माद्दृष्टान्तदार्ष्टान्तिकयोरवैषम्याद्युक्तमेवैतदविरोधश्चन्दनवदिति ॥ २४ ॥

गुणाद्वा लोकवत् ॥ २५ ॥

चैतन्यगुणव्याप्तेर्वाऽणोरपि सतो जीवस्य सकलदेहव्यापि कार्यं न
विरुध्यते । यथा लोके मणिप्रदीपप्रभृतीनामपवरकैकदेशवर्तिनामपि प्रभा-
ऽपवरकव्यापिनी सती कृत्स्नेऽपवरके कार्यं करोति तद्वत् । स्यात्कदाचि-
च्चन्दनस्य सावयवत्वात्सूक्ष्मावयवविसर्पणेनापि सकलदेहे आह्लादयितृत्वं न
त्वणार्जीवस्यावयवाः सन्ति यैरयं सकलदेहं विप्रसर्पेदित्याशङ्क्य गुणाद्वा
लोकवदित्युक्तम् ॥ २५ ॥

कथं पुनर्गुणो गुणिव्यतिरेकेणान्यत्र वर्तेत, नहि पटस्य शुक्लो गु-
णः पटव्यतिरेकेणान्यत्र वर्तमानो दृश्यते । प्रदीपप्रभावद्ववेदिति चेत् ।
न । तस्या अपि द्रव्यत्वाभ्युपगमात् । निबिडावयवं हि तेजोद्रव्यं प्रदी-
पः, प्रविरलावयवं तु तेजोद्रव्यमेव प्रभेति । अत उत्तरं पठति—

न्दुवदित्यनुमानमयुक्तम् त्वगादौ व्यभिचारादित्याह—न चात्रानुमानमिति । प-
र्वोक्तश्रुतिभिर्जीवस्याणुत्वनिश्चयाद्भृदिस्थत्वश्रुतिभिरेकदेशस्थत्वनिश्चयाच्च न दृष्टान्तवैष-
म्यमिति परिहारभागार्थमाह अत्रोच्यत इति ॥ २६ ॥

आत्मवत्तन्मर्मज्ञानस्याप्यणुत्वं स्वतः, कादाचित्कं तु देहपरिमाणत्वमित्युक्त्वा
स्वत एव व्यापित्वमिति मतान्तरमाह—गुणाद्धेति । वाशब्देन चन्दनदृष्टान्तापरितोषः
सूचितः, तमाह—स्यादिति ॥ २५ ॥

उत्तरसूत्रव्यावर्त्यं शङ्कते—कथमिति । ज्ञानं न गुणिव्यतिरिक्तदेशव्यापि गुणत्वा-
द्रूपवत् । न च प्रभायां व्यभिचारः । तस्या अपि द्रव्यत्वादिति प्राप्ते गन्धे व्यभिचा-
रमाह—अत उत्तरमिति । गुणस्य द्रव्यव्यतिरेकः आश्रयविवक्षेयः । ननु विश्लिष्टा-

व्यतिरेको गन्धवत् ॥ २६ ॥

यथा गुणस्यापि सतो गन्धस्य गन्धवद्द्रव्यतिरेकेण वृत्तिर्भवति । अ-
प्राप्तेष्वपि कुसुमादिषु गन्धवत्सु कुसुमगन्धोपलब्धेः, एवमणोरपि सतो
जीवस्य चैतन्यगुणव्यतिरेको भविष्यति, अतश्चानैकान्तिकमेतद्गुणत्वाद्-
पादिवदाश्रयविश्लेषानुपपत्तिरिति, गुणस्यैव सतो गन्धस्याश्रयविल्लेषदर्श-
नात्(१) । गन्धस्यापि सहैवाश्रयेण विश्लेष इति चेत् । न । यस्मान्मूलद्र-
व्याद्विश्लेषस्तस्य क्षयप्रसङ्गात् । अक्षीयमाणमपि तत्पूर्वावस्थातो गम्यते,
अन्यथा तत्पूर्वावस्थैर्गुरुत्वादिभिर्हीयेत । स्यादेतत् । गन्धाश्रयाणां विश्लि-
ष्टानामवयवानामल्पत्वात्सन्नपि विशेषो नोपलक्ष्यते, सूक्ष्मा हि गन्धपर-
माणवः सर्वतो विप्रसृता गन्धबुद्धिमुत्पादयन्ति नासिकापुटमनुप्रविशन्त
इति चेत् । न । अतीन्द्रियत्वात्परमाणूनां, स्फुटगन्धोपलब्धेश्च नागकेस-
रादिषु । न च लोके प्रतीतिर्गन्धवद्द्रव्यमाघ्रातमिति, गन्ध एवाघ्रात इति
तु लौकिकाः प्रतियन्ति । रूपादिष्वश्रयव्यतिरेकानुपलब्धेर्गन्धस्याप्ययुक्त-
आश्रयव्यतिरेक इति चेत् । न । प्रत्यक्षत्वादनुमानाप्रवृत्तेः । तस्माद्यद्य-
था लोके दृष्टं तत्तथैवानुमन्तव्यं निरूपकैर्नान्यथा । नहि रसो गुणो जि-
ह्वोपलभ्यत इत्यतो रूपादयोऽपि गुणा जिह्वैवोपलभ्येरन्निति नियन्तुं
शक्यते ॥ २६ ॥

तथाच दर्शयति ॥ २७ ॥

वयवानामल्पत्वाद् द्रव्यक्षयो न भवतीत्यत आह—अक्षीयमाणमपीति । अपिरवधा-
रणे । पूर्वावस्थालिङ्गेन—अक्षीयमाणमेव तद् द्रव्यमनुमीयत इत्यर्थः । विमतम् अवि-
श्लिष्टावयवं पूर्वावस्थातो गुरुत्वाद्यपचयहीनत्वात् संमतवदिति भावः । शङ्कते—स्यादेत-
दिति । विश्लिष्टानामल्पत्वादित्युपलक्षम् । अवयवान्तराणां प्रवेशादित्यापि द्रष्टव्यम् ।
विशेषोऽवयवानां विश्लेषप्रवेशरूपः—सन्नपि न ज्ञायते(२) । तथा च गुरुत्वापचयो न भ-
वतीति हेतोरन्यथासिद्धिरिति शङ्कार्थः । आगच्छन्तोऽवयवाः परमाणवस्त्रसरेणो वा १
नाद्यः, तद्गतरूपवद्गन्धस्याप्यनुपलब्धिप्रसङ्गादिति परिहरति—नेति । द्वितीयं
प्रत्याह—स्फुटेति । त्रसरेणुगन्धश्चेत् स्फुटो न स्यादित्यर्थः । अतो गन्धस्य पुष्पा-
दिस्थस्यैव गुणिव्यतिरेको वाच्य इति भावः । गन्धः न गुणिविश्लिष्टः गुणत्वाद्
रूपवदिति शङ्कते—रूपेति । विश्लेषस्य प्रत्यक्षत्वाद्बाध इत्याह—नेति ॥ २६ ॥

(१) 'इति' इत्यधिकं प्रा० मु० पु० ।

(२) 'अवयवानो विश्लेषः प्रवेशश्च सन्नपि न ज्ञायते' इति पाठान्तरम् ।

हृदयायतनत्वमणुपरिमाणत्वं चात्मनोऽभिधाय तस्यैव 'आ लोमभ्य आ नखाभ्यः' (छा० ८।८।१) इति चैतन्येन गुणेन समस्तशरीरव्यापित्वं दर्शयति ॥ २७ ॥

पृथगुपदेशात् ॥ २८ ॥

'प्रज्ञया शरीरं समारूढ' (कौषी० ३।६) इति चात्मप्रज्ञयोः कर्तृकरणभावेन पृथगुपदेशाच्चैतन्यगुणेनैवास्य शरीरव्यापिता गम्यते । 'तदेषां प्राणानां विज्ञानेन विज्ञानमादाय' (बृ० ३।१।१७) इति च कर्तुः शरीरात्पृथग्विज्ञानस्योपदेश एतमेवाभिप्रायमुपोह्यत्यति तस्मादणुगत्मेति ॥ २८ ॥
एवं प्राप्ते ब्रूमः—

तद्गुणसारत्वाच्च तद्व्यपदेशः प्राज्ञवत् ॥ २९ ॥

तुशब्दः पक्षं व्यावर्तयति । नैतदस्यणुरात्मेति । उत्पत्त्यश्रवणाद्वि(१) परस्यैव तु ब्रह्मणः प्रवेशश्रवणात्तादात्म्योपदेशाच्च परमेव ब्रह्म जीव इत्युक्तम् । परमेव चेद्ब्रह्म जीवस्तस्माद्यावत्परं ब्रह्म तावानेव जीवो भवितुमर्हति, परस्य च ब्रह्मणो विभुत्वमाप्नातम्, तस्माद्विभुर्जीवः । तथाच 'स वा एष महानज आत्मा योऽयं विज्ञानमयः प्राणेषु' (बृ० ४।४।२२) इत्येवंजातीयका जीवविषया विभुत्वादाः श्रौताः स्मार्ताश्च समर्थिता भ-

आत्मनश्चैतन्यगुणेनैव देहव्याप्तिरित्यत्र श्रुतिमाह सूत्रकारः—तथा च दर्शयतीति । तद्व्याचष्टे—हृदयेति ॥ २७ ॥

तत्रैव श्रुत्यन्तरार्थं सूत्रम्—पृथगिति । विज्ञानम् इन्द्रियाणां ज्ञानशक्तिम् विज्ञानेन चैतन्यगुणेनाऽऽश्रय्य शेत इत्यर्थः । एतच्चैतन्यगुणव्याप्तिगोचरमभिप्रायम् ॥ २८ ॥

तत्रात्मानुत्त्वविभुत्वश्रुतीनां विरोधादप्रामाण्यप्राप्तावणुत्वं जीवस्य विभुत्वमीश्वरस्येत्यविरोध इत्येकदेशिपक्षो दर्शितः, तं दूषयन् सिद्धान्तसूत्रं व्याचष्टे—तुशब्द इत्यादिना । तस्माद्ब्रह्माभिन्नत्वात् विभुः जीवः ब्रह्मवदित्यनुमानानुगृहीते श्रुतिस्मृती आह—तथा च स वा एष इति । "नित्यः सर्वगतः स्थाणुः" [भग० गी० २।२४] इत्याद्याः स्मार्तवादाः । एतेन जीवस्य ब्रह्माभेदज्ञानेऽणुत्वाभावधीः तस्यां तदित्यन्योन्याश्रय इति निरस्तम् । प्रधानमहावाक्यानुगुणश्रुतिस्मृतिभिरणुत्वाभावनिश्रयानन्तरमभेदज्ञानाच्च प्रधानवाक्यविरोधे गुणभूताणुत्वश्रुतीनामौपाधिकाणुत्वविषयकल्पनाद् "गुणे त्वन्यायकल्पना" इति न्यायादिति भावः । किञ्च सर्वदेहव्यापिशैत्यानुभवान्यथानुपपत्त्याऽणुत्वश्रुत-

द्वितीयाध्याये ३ पा० उत्क्रान्तिगत्यधिकरणभाष्यम् । ६१७

वन्ति । न चाणोर्जीवस्य सकलशरीरगता वेदनोपपद्यते । त्वक्सम्बन्धात्स्यादिति चेत् । न । त्वक्कण्टकतोदनेऽपि सकलशरीरगतैव वेदना प्रसज्येत, त्वक्कण्टकयोर्हि संयोगः कृत्स्नायां त्वचि वर्तते त्वक्च कृत्स्नशरीरव्यापिनीति । पादतल एव तु कण्टकतुन्ना वेदनां प्रतिलभन्ते(१) । न चाणोर्गुणव्याप्तिरुपपद्यते, गुणस्य गुणिदेशत्वात् । गुणत्वमेव हि गुणिनमनाश्रित्य गुणस्य हीयते । प्रदीपप्रभायाश्च द्रव्यान्तरत्वं व्याख्यातम् । गन्धोऽपि गुणत्वाभ्युपगमात्साश्रय एव सञ्चरितुमर्हति, अन्यथा गुणत्वहानिप्रसङ्गात् । तथाचोक्तं द्वैपायनेन—

उपलभ्याप्सु चेद्गन्धं केचिद्ब्रूयुरनैपुणाः ।

पृथिव्यामेव तं विद्यादपो वायुं च संश्रितम् ॥ इति ॥

यदि च चैतन्यं जीवस्य समस्तं शरीरं व्याप्नुयान्नाणुर्जीवः स्यात् ।

चैतन्यमेव ह्यस्य स्वरूपमग्नेरिवौष्ण्यप्रकाशौ, नात्र गुणगुणिविभागो विद्यत योऽध्यस्ताणुत्वविषयत्वेन कथञ्चिदर्थवादा नेयाः, लौकिकन्यायादपि तेषां दुर्बलत्वादिति मत्वाह—न चाणोरिति । शङ्कते—त्वगिति । यद्यण्वात्मसम्बन्धस्य त्वगव्याप्त्या देहव्यापिनी वेदना स्यात्, तर्ह्यतिप्रसङ्ग इति दूषयति—नेति । प्रसङ्गस्येष्टत्वं निरस्यति—पादतल एवेति । तस्मादल्पमहतोः संयोगो न सहद्वयापी कण्टकसंयोगस्य देहव्याप्त्यदर्शनात्, तथा चाण्वात्मसंयोगस्तत्रगोकेदेशस्थ एवेति देहव्यापिवेदनानुपपत्तिः । न च सिद्धान्ते त्वगात्मसम्बन्धस्य व्यापित्वात् कण्टकसम्बन्धे देहव्यापिवेदनाप्रसङ्ग इति वाच्यम् । यावती विषयसम्बद्धा त्वक् तावद्व्याप्यात्मसम्बन्धस्तावद्व्यापिवेदनाहेतुरिति नियमात् । न चैवं विषयत्वक्सम्बन्ध एव तद्धेतुर्गन्तु किमात्मव्याप्त्येति वाच्यम् । वेदना हि सुखं दुःखं तदनुभवश्च । न चषां व्यापकानां कार्याणामल्पमुपादानं सम्भवति कार्यस्योपादानाद्विश्लेषानुपपत्तेः । न चैषां व्यापकत्वमसिद्धम्, सूर्यतप्तस्य गङ्गानिमग्नस्य सर्वाङ्गव्यापिदुःखसुखानुभवस्य दुरपह्नवत्वात् । यदुक्तं गुणस्यापि गुणिविश्लेषो गन्धवदिति । तन्नेत्याह—न चाणोरिति । गन्धः नाश्रयाद्विश्लिष्टः गुणत्वादूपवदित्यत्रागममाह—तथा चोक्तमिति । न च प्रत्यक्षबाधः । गन्धस्य प्रत्यक्षत्वेऽपि निराश्रयत्वस्याप्रत्यक्षत्वात् । महतां त्रसरेणुनामुद्भूतस्पर्शानामुद्भूतगन्धानामागमनात् स्फुटगन्धोपलम्भसम्भवः, अवयवान्तरप्रवेशान्न सहसा मूलद्रव्यक्षय इति भावः । पूर्वं चैतन्यस्य गुणत्वमुपेत्य तद्व्याप्त्या गुण्यात्माणुत्वं निरस्तम्, सम्प्रति तस्य गुणत्वमसिद्धमित्याह—यदि च चैतन्यमिति । उत्सृजं विभुत्वं प्रसाध्याणुत्वाद्युक्तैर्गतिप्रदर्शनार्थं सूत्रं

इति । शरीरपरिमाणत्वं च प्रत्याख्यातम् । परिशेषाद्विभुर्जीवः । कथं तर्ह्य-
णुत्वादिव्यपदेश इत्यत आह -तद्गुणसारत्वात्तु तद्व्यपदेशः—इति । तस्या बु-
द्धेर्गुणास्तद्गुणा इच्छा द्वेषः सुखं दुःखमित्येवमादयस्तद्गुणाः सारः प्रधानं
यस्यात्मनः संसारित्वे सम्भवति स तद्गुणसारस्तस्य भावस्तद्गुणसारत्वम् ।
नहि बुद्धेर्गुणैर्विना केवलस्यात्मनः संसारित्वमस्ति, बुद्ध्युपाधिधर्मा-
ध्यासनिमित्तं हि कर्तृत्वभोक्तृत्वादिलक्षणं संसारित्वमकर्तृभोक्तृत्वासांसा-
रिणो नित्यमुक्तस्य सत आत्मनः, तस्मात्तद्गुणसारत्वादबुद्धिपरिमाणेना-
स्य परिमाणव्यपदेशः । तदुत्क्रान्त्यादिभिश्चास्यात्क्रान्त्यादिव्यपदेशो न
स्वतः । तथाच—

वालाग्रशतभागस्य शतधा कल्पितस्य च ।

भागो जीवः स विज्ञेयः स चानन्त्याय कल्पते ॥ (श्वे० ५।९)

इत्यणुत्वं जीवस्योक्त्वा तस्यैव पुनरानन्त्यमाह । तच्चैवमेव समञ्जसं
स्याद्यद्यौपचारिकमणुत्वं जीवस्य भवेत्पारमार्थिकं चानन्त्यम् । नह्युभयं सु-
ख्यमवकल्पेत । न चानन्त्यमौपचारिकमिति शक्यं विज्ञातुं, सर्वोपनिषत्सु
ब्रह्मात्मभावस्य प्रतिपिपादयिषितत्वात् । तथेतरस्मिन्नप्युन्माने 'बुद्धेर्गुणे-
नात्मगुणेन चैव आराग्रमात्रो ह्यवरोऽपि दृष्टः' (श्वे० ६।८) इति च
बुद्धिगुणसम्बन्धेनैवाराग्रमात्रतां शास्ति न स्वेनैवात्मना । 'एषोऽणु-
रात्मा चेतसा वेदितव्यः' (मुण्ड० ३।१।९) इत्यत्रापि न जीवस्या-

व्याचष्टे—कथमित्यादिना । “अन्तरा विज्ञानमनसो” [व्या० सू० २।३।१७]
“हृदि हि” [व्या० सू० २।३।२६] इति च च प्रकृता बुद्धिर्योग्यत्वात् तच्छब्देन
परामृश्यते । बुद्धिगुणानामात्मन्यध्यासादणुत्वाद्युक्तिः न स्वतः, आनन्त्यश्रुतिविरोधा-
दित्याह—तथा चेति । अकार्यकारणद्रव्यसमानाधिकरणतया 'तत्त्वमसि' [छां० ६।
८।१३] इति वाक्यस्य सोऽयमिति वाक्यवदखण्डाभेदार्थत्वादानन्त्यं सत्यमणुत्वम-
ध्यस्तमित्यर्थः । उक्तञ्चैतद्बुद्ध्याधिकरणे—“प्रतिपाद्यविरुद्धमुद्देश्यगतविशेषणमवि-
वक्षितम्” इति वालाग्रवाक्यमाराग्रवाक्यं चेत्युन्मानद्वयमुक्तम्, तत्र ग्राह्यं निरस्य
द्वितीयं निरस्यति—तथेतरस्मिन्नपीति । बुद्धेर्गुणेन तन्निमित्तेनात्मन्यध्यस्तो
गुणो भवति, तेनात्मगुणेनाध्यस्तेनैवाऽऽराग्रपरिमाणोऽपकृष्टश्च जीवो दृष्टः स्वत-
स्त्वनन्त एवेत्यर्थः । “न चक्षुषा गृह्यते नापि वाचा नान्यैर्देवैस्तपसा कर्मणा वा ।
ज्ञानप्रसादेन विशुद्धसत्त्वस्ततस्तु तं पश्यति निष्कलं ध्यायमानः” इत्युक्त्वा “एषोऽणु-
रात्मा” [मुण्ड० ३।१।९] इत्युक्तः पर एव यदि जीवः, तथाप्यध्यस्ताणुत्वमणुश-

द्वितीयाध्याये ३ पा० उत्क्रान्तिगत्याधिकरणभाष्यम् । ६१९

गुणपरिमाणत्वं शिष्यते, परस्यैवात्मनश्चक्षुराद्यनवप्राप्तत्वेन ज्ञानप्रसादग-
म्यत्वेन च प्रकृतत्वात् । जीवस्यापि च मुख्याणुपरिमाणत्वानुप-
पत्तेः । तस्माद्दुर्ज्ञानत्वाभिप्रायमिदमणुत्ववचनमुपाध्यभिप्रायं वा द्रष्ट-
व्यम् । तथा 'प्रज्ञया शरीरं समारुह्य' (कौषी० ३।६) इत्येवंजातीयके-
ष्वपि भेदोपदेशेषु बुद्ध्यैवोपाधिभूतया जीवः शरीरं समारुह्येत्येवंयोजयित-
व्यम् । व्यपदेशमात्रं वा(१), शिलापुत्रकस्य शरीरमित्यादिवत् । नह्यत्र
गुणगुणिविभागोऽपि विद्यत इत्युक्तम् । हृदयायतनत्ववचनमपि बुद्धेरेव त-
दायतनत्वात् । तथोत्क्रान्त्यादीनामप्युपाध्यायत्ततां दर्शयति—'कस्मिन्न-
हमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति'
(प्रश्न० ६।३) 'स प्राणमसृजत' (प्र० ६।४) इति । उत्क्रान्त्यभावे हि
गत्यागत्योरप्यभावो विज्ञायते, नह्यनपसृप्तस्य देहाद्रत्यागती स्याताम् ।
एवमुपाधिगुणसारत्वाज्जीवस्याणुत्वादिव्यपदेशः प्राज्ञवत्, यथा प्राज्ञस्य
परमात्मनः सगुणेषूपसनेषूपधिगुणसारत्वादणीयस्त्वादिव्यपदेशः—'अ-
णीयान्त्रीहेर्वा यवाद्वा' (छा० ३।१।१४।२) 'मनोमयः प्राणशरीरः सर्वग-
न्धः सर्वरसः सत्यकामः सत्यसंकरूपः' (छा० ३।१।४।२) इत्येवंप्रकार-
स्तद्वत् ॥ २९ ॥

स्यादेतद्यदि बुद्धिगुणसारत्वादात्मनः संसारित्वं कल्प्येत, ततो
बुद्ध्यात्मनोभिन्नयोः संयोगावसानमवश्यंभावीत्यतो बुद्धिवियोगे सत्यात्मनो
विभक्तस्यानालक्ष्यत्वादसत्त्वमसंसारित्वं वा प्रसज्येतेति अत उत्तरं पठति -

यावदात्मभावित्वाच्च न दोषस्तद्दर्शनात् ॥ ३० ॥

नेयमनन्तरनिर्दिष्टदोषप्राप्तिराशङ्कनीया । कस्मात् ? यावदात्मभावि-
त्वाद्बुद्धिसंयोगस्य । यावदयमात्मा संसारी भवति, यावदस्य सम्यग्दर्श-

ब्दार्थ इत्याह—जीवस्यापीति । यदुक्तं पृथगुपदेशाच्चैतन्यगुणेनैवात्मनो देहन्या-
सिरिति, तत्राह—तथा प्रज्ञयेति । बुद्धिप्रज्ञयेत्यर्थः । यदि चैतन्यं प्रज्ञा तदा
भेदोपचार इत्याह—व्यपदेशमात्रं चेति । ननु चैतन्यं गुण इति भेदो मुख्योऽस्तु
नेत्याह—न ह्यत्रेति । निर्गुणत्वश्रुतेरित्यर्थः । अन्यदपि पूर्वोक्तं बुद्ध्याद्युपाधिकमि-
त्याह—हृदयेत्यादिना । सौत्रं दृष्टान्तं विवृणोति—यथेति ॥ २९ ॥

असत्त्वमिति आपाततः । असंसारित्वम् । आपाद्यम् । शेषं संबोधम् ।

नेन संसारित्वं न निवर्तते, तावदस्य बुद्ध्या संयोगो न शाम्यति । याव-
 दव चायं बुद्ध्युपाधिसंबन्धस्तावज्जीवस्य जीवत्वं संसारित्वं च । परमा-
 र्थतस्तु न जीवो नाम बुद्ध्युपाधिसंबन्धपरिकल्पितस्वरूपव्यतिरेकेणास्ति ।
 नहि नित्यमुक्तस्वरूपात्सर्वज्ञादीश्वरादन्यश्चेतनो धातुर्द्वितीयो वेदान्तार्थ-
 निरूपणायामुपलभ्यते 'नान्योऽतोऽस्ति द्रष्टा श्रोता मन्ता विज्ञाता'
 (बृ० ३।७।२३), 'नान्यदतोऽस्ति द्रष्टृ श्रोतृ मन्तृ विज्ञातृ' (छा०
 ६।८।७), 'तत्त्वमसि' (छा० ६।१।६), 'अहं ब्रह्मास्मि' (बृ० १।४।७)
 इत्यादिश्रुतिशतेभ्यः । कथं पुनरवगम्यते—यावदात्मभावी बुद्धिसंयोग-इ-
 ति । तदर्शनादित्याह । तथाहि शास्त्रं दर्शयति—'योऽयं विज्ञानमयः प्राणेषु
 हृद्यन्तर्ज्योतिः पुरुषः स समानः सन्नुभौ लोकावनुसंचरति ध्यायतीव
 लेलायतीव' (बृ० ४।३।४) इत्यादि । तत्र विज्ञानमय इति बुद्धिमय इ-
 त्येतदुक्तं भवति । प्रदेशान्तरे 'विज्ञानमयो मनोमयः प्राणमयश्चक्षुर्मयः
 श्रोत्रमयः' इति विज्ञानमयस्य मनआदिभिः सह पाठात् । बुद्धिमयत्वं च
 तद्गुणसारत्वमेवाभिप्रेयते, यथा लोके स्त्रीमयो देवदत्त इति स्त्रीरागा-
 दिप्रधानोऽभिधीयते तद्वत् । 'स समानः सन्नुभौ लोकावनुसंचरति' इति
 च लोकान्तरगमनेऽप्यवियोगं बुद्ध्या दर्शयति, केन समानस्तयैव बुद्धे-
 ति गम्यते संनिधानात् । तच्च दर्शयति—'ध्यायतीव लेलायतीव'
 (बृ० ४।३।७) इति । एतदुक्तं भवति—नायं स्वतो ध्यायति,
 नापि चलति, ध्यायन्त्यां बुद्धौ ध्यायतीव चलन्त्यां बुद्धौ चलतीवेति ।
 अपि च मिथ्याज्ञानपुरःसरोऽयमात्मनो बुद्ध्युपाधिसंबन्धः । न च मि-
 थ्याज्ञानस्य सम्यग्ज्ञानादन्यत्र निवृत्तिरस्तीत्यतो यावद्ब्रह्मात्मतानवबो-
 धस्तावदयं बुद्ध्युपाधिसंबन्धो न शाम्यति । दर्शयति च—'वेदाह-
 ननु स्वतः संसारित्वमस्तु किं बुद्ध्युपाधिनेत्यत आह—यावदेव चायमिति । समा-
 नः बुद्धितादात्म्यापन्नः सन् । (१) ननु विज्ञानं ब्रह्म तन्मयः—विकारः अणुरित्यर्थः
 किं न स्यादित्यत आह—प्रदेशान्तर इति । विज्ञानमयः बुद्धिप्रचुर इत्यर्थः ।
 केन समान इत्याकांक्षायामिति शेषः । श्रुतिबलाद्बुद्धेर्यावत्संसार्यात्मभावविविक्तम्,
 सति मूले कार्यस्य वियोगासम्भवाच्चेति युक्त्याप्याह—अपि च मिथ्येति ।
 सम्यग्ज्ञानादेव बुद्ध्युपाधिसंबन्धोऽयं इत्यत्र श्रुतिमाह—दर्शयतीति । मृत्युमत्येता-

द्वितीयाध्याये ३ पा० उत्क्रान्तिगत्याधिकरणभाष्यम् । ६२१

मेतं पुरुषं महान्तमादित्यवर्णं तमसः परस्तात् । तमेव विदित्वातिमृत्युमे-
ति नान्यः पन्था विद्यतेऽयनाय' (श्वेता० ३।८) इति ॥ ३० ॥

ननु सुषुप्तप्रलययोर्न शक्यते बुद्धिसम्बन्ध आत्मनोऽभ्युपगन्तुम्
'सता सोम्य तदा संपन्नो भवति स्वमपीतो भवति' (छा० ६।८।१)
इति वचनात्, कृत्स्नविकारप्रलयाभ्युपगमाच्च । तत्कथं यावदात्मभावि-
त्वं बुद्धिसंबन्धस्येत्यत्रोच्यते—

पुंस्त्वादिवत्तस्य सतोऽभिव्यक्तियोगात् ॥ ३१ ॥

यथा लोके पुंस्त्वादीनि बीजात्मना विद्यमानान्येव बाल्यादिष्वनुप-
लभ्यमानान्यविद्यमानवदभिप्रेयमाणानि यौवनादिष्वाविर्भवन्ति, नाविद्य-
मानान्युत्पद्यन्ते षण्ढादीनामपि तदुत्पत्तिप्रसङ्गात्, एवमयमपि बुद्धिसं-
बन्धः शक्यात्मना विद्यमान एव सुषुप्तप्रलययोः पुनः प्रबोधप्रसवयो-
राविर्भवति । एवं ह्येतद्युज्यते, नह्याकस्मिकी कस्यचिदुत्पत्तिः संभव-
ति, अतिप्रसङ्गात् । दर्शयति च सुषुप्तादुत्थानमविद्यात्मकबीजसद्भावका-
रितम्—'सति संपद्य न विदुः सति संपद्यामह' इति, 'त इह व्याघ्रा
वा सिंहो वा' (छा० ६।९।३) इत्यादिना । तस्मात्सिद्धमेतद्यावदात्मभा-
वी बुद्ध्याद्युपाधिसंबन्ध इति ॥ ३१ ॥

नित्योपलब्ध्यनुपलब्धिप्रसङ्गोऽन्यतरनियमो वाऽन्यथा ३२

तच्चात्मन उपाधिभूतमन्तःकरणं मनो बुद्धिर्विज्ञानं चित्तमिति चाने-

त्यन्वयः । आदित्यवर्णं स्वप्रकाशम् । तमसः परस्तात् अज्ञानास्पृष्टमि-
त्यर्थः ॥ ३० ॥

यावदात्मभावित्वस्यासिद्धिं शङ्कते—नन्विति । सुषुप्तौ बुद्धिसत्त्वे ब्रह्मसम्पत्तिर्न
स्यात्, प्रलये तत्सत्त्वे प्रलयव्याहतिरित्यर्थः । स्थूलसूक्ष्मात्मना बुद्ध्यौवादात्मभावि-
त्वमस्त्येति—पुंस्त्वेति । पुंस्त्वं रेतः । आदिपदेन इमश्चादिग्रहः । अस्य
बुद्धिसम्बन्धस्येत्यर्थः । स्वापे बीजात्मना सतो बुद्ध्यादेः प्रबोधेऽभिव्यक्तिरित्यत्र
श्रुतिमाह—दर्शयतीति । न विदुरिति अविद्यात्मकबीजसद्भावोक्तिः । ते व्याघ्रादयः
पुनराभवन्तीत्यभिव्यक्तिनिर्देशः ॥ ३१ ॥

बुद्धिसद्भावे मानमाह सूत्रकारः—नित्येति । "मनसा ह्येव पश्यति" [बृ० १।९।]
"बुद्धिश्च न विचेष्टते" [कठ० ६।१०] "विज्ञानं यज्ञं तनुते" [तै० उ० २।९।१]
"चेतसा वेदितव्यः" [मुण्डक० १।१९] "चित्तं च चेतयितव्यं च" [प्रश्न० ४।८]

कथा तत्र तत्राभिलष्यते । क्वचिच्च वृत्तिविभागेन संशयादिवृत्तिकं मन-
इत्युच्यते, निश्चयादिवृत्तिकं बुद्धिरिति । तच्चैवंभूतमन्तःकरणमवश्यमस्ती-
त्यभ्युपगन्तव्यम् । अन्यथा ह्यनभ्युपगम्यमाने तस्मिन्नित्योपलब्ध्यनुपल-
ब्धिप्रसङ्गः स्यात्, आत्मेन्द्रियविषयाणामुपलब्धिसाधनानां संनिधाने सति
नित्यमेवोपलब्धिः प्रसज्येत । अथ सत्यपि हेतुसमवधाने फलाभावस्त-
तो नित्यमेवानुपलब्धिः प्रसज्येत, नचैवं दृश्यते । अथवान्यतरस्या-
त्मन इन्द्रियस्य वा शक्तिप्रतिबन्धोऽभ्युपगन्तव्यः । नचात्मनः शक्तिप्रति-
बन्धः संभवति, अविक्रियत्वात् । नापीन्द्रियस्य, नहि तस्य पूर्वोत्तरयोः
क्षणयोरप्रतिबद्धशक्तिकस्य सतोऽकस्माच्छक्तिः प्रतिबध्येत, तस्माद्यस्या-
वधानानवधानाभ्यामुपलब्ध्यनुपलब्धी भवतस्तन्मनः । तथाच श्रुतिः—
'अन्यत्रमना अभूवं नादर्शमन्यत्रमना अभूवं नाश्रौषम्' (बृ० १।५।३)

इति तत्रतत्र श्रुतिषु मनआदिपदवाच्यं तावद् बुद्धिद्रव्यं प्रसिद्धमित्यर्थः । कथमेक-
स्यानेकधोक्तिस्तत्राह—क्वचिच्चचेति । गर्ववृत्तिकोऽहङ्कारः विज्ञानम्, चित्प्रधानं
स्मृतिप्रधानं वा चित्तम् इत्यपि द्रष्टव्यम् । यद्यपि साक्षिप्रत्यक्षसिद्धमन्तःकरणं,
श्रुत्यनूदितं च तथापि प्रत्यक्षश्रुत्योर्विषयदानं प्रति व्यासङ्गानुपपत्त्या तत्साधयति—
तच्चेत्यादिना । सूत्रं योजयति—अन्यथेति । पञ्चेन्द्रियाणां पञ्चविषयसम्बन्धे
सति नित्यं युगपत् पञ्चोपलब्धयः स्युः, मनोऽतिरिक्तसामग्र्याः सत्त्वात् । यदि
सत्यामपि सामग्र्यामुपलब्ध्यभावः, तर्हि सदैव अनुपलब्धिप्रसङ्गादित्यर्थः । अतः
कादाचित्कोपलब्धिनियामकं मन द्रष्टव्यमिति भावः । ननु सत्यपि कराग्निसंयोगे
दाहकादाचित्कत्ववदुपलब्धिकादाचित्कत्वमस्तु, किं मनसेत्याशङ्क्याऽन्यतरनियमो
वेत्येतद्व्याचष्टे अथ वेति । सत्यां सामग्र्यां नित्योपलब्धिर्वाङ्गीकार्या, अन्यतरस्य
कारणस्य केनचिच्छक्तिप्रतिबन्धनियमो वाङ्गीकार्यः । यथा मणिनाऽग्निशक्तिप्र-
तिबन्ध इति वाकारार्थः । अस्तु प्रतिबन्ध इत्यत आह—न चेति । न चेन्द्रिय-
स्यैवास्तु शक्तिप्रतिबन्ध इति वाच्यम् । प्रतिबन्धकाभावात् । न च दृष्टसामग्र्यां
सत्यामदृष्टं प्रतिबन्धकमिति युक्तम्, अतिप्रसङ्गात् । न च व्यासङ्गः, प्रतिबन्धकम-
नोऽसत्त्वे तस्यासम्भवात् । तथाहि रसादीनां सहोपलब्धिप्राप्तौ रसबुभुत्सारूपो
व्यासङ्गो रूपाद्युपलब्धिप्रतिबन्धको वाच्यः, स च गुणत्वाद्वूपवद्गुण्याश्रयः, तत्रा-
त्मनोऽसङ्गनिर्गुणकूटस्थस्य गुणित्वायोगान्मन एव गुणित्वेनैष्टव्यमिति व्यासङ्गानुपप-
त्त्या मनःसिद्धिः । एतदभिप्रेत्योपसंहरति—तस्मादिति । अवधानं बुभुत्सा ।
न चानिच्छतोऽपि दुर्गन्धाद्युपलम्भान्न बुभुत्सोपलब्धिनिधामिकेति वाच्यम् ।
अनेकविषयसन्निधौ क्वचिदेव तस्या नियामकत्वाङ्गीकारात् । येषां मते पुनरिच्छा-
दीनामात्मधर्मत्वं, तेषां मन एव दुर्लभमिति मन्तव्यम् । इच्छादिधर्मिणैवाऽऽत्मना

इति, 'मनसा ह्येव पश्यति मनसा शृणोति' (बृ० १।५।३) इति । कामादयश्चास्य वृत्तय इति दर्शयति 'कामः संकल्पो विचिकित्सा श्रद्धाऽश्रद्धा धृतिरधृतिर्हर्षीर्भीर्भीरित्येतत्सर्वं मन एव' (बृ० १।५।३) इति । तस्माद्युक्तमेतत् 'तद्गुणसारत्वात्तद्व्यपदेशः' इति ॥ ३२ ॥

१४ कर्त्रधिकरणम् । सू० ३३—४०

जीवोऽकर्तोऽथवा कर्ता धियः कर्तृत्वसम्भवात् । जीवकर्तृतया किं स्यादित्याहुः सांख्यमानिनः । करणत्वात् धीः कर्त्री यागश्रवणलौकिकाः । व्यापारा न विना कर्त्रा तस्माज्जीवस्य कर्तृता ॥

कर्ता शास्त्रार्थवत्त्वात् ॥ ३३ ॥

तद्गुणसारत्वाधिकारेणैवापरोऽपि जीवधर्मः प्रपञ्च्यते । कर्ता चायं जीवः स्यात् । कस्मात् ? शास्त्रार्थवत्त्वात् । एवञ्च 'यजेत' 'जुहुयात्' 'दद्यात्' इत्येवंविधं विधिशास्त्रमर्थवद्भवति । अन्यथा तदनर्थकं स्यात् । तद्वि कर्तुः सतः कर्तव्यविशेषमुपदिशति । नचाऽसति कर्तृत्वं तदुपपद्यते । तथेदमपि शास्त्रमर्थवद्भवति 'एष हि द्रष्टा श्रोता मन्ता बोद्धा कर्ता विज्ञानात्मा पुरुषः' (प्र० ५।९) इति ॥ ३३ ॥

विहारोपदेशात् ॥ ३४ ॥

व्यासंगोपपत्तेः । सम्प्रति व्यासंगस्य मानसत्वे श्रुतिमाह—तथा चेति । न केवलं व्यासंगात् मनःसिद्धिः, किन्तु कामाद्याश्रयत्वेनापात्त्याह—कामादयश्चेति । बुद्धेः प्रामाणिकत्वोक्तिफलमाह—तस्मादिति ॥ ३२ ॥

एवमात्मन्यणुत्वाध्यासोक्त्या स्वाभाविकं महत्त्वं स्थापितम्, सम्प्रति ततो बहिर्दृष्टं कर्तृत्वं साधयति—कर्त्ता शास्त्रार्थवत्त्वात् । स नित्यचिद्रूपो महानात्मा कर्त्ता न वेत्यसंगत्वश्रुतीनां विध्यादिश्रुतीनां च विप्रतिपत्त्या संशये बुद्धिकर्तृत्वेनैव विध्यादिशास्त्रोपपत्तेरकर्त्ताऽऽस्मेति सांख्यपक्षप्राप्तौ सिद्धान्तयन्नेव तद्गुणसारत्वोक्त्याऽऽस्मिन् कर्तृत्वाध्यासस्यापि सिद्धत्वात् पुनरुक्तिमाशङ्क्य सांख्यपक्षनिरासार्थमात्मनि कर्तृत्वाध्यासप्रपञ्चनान्न पुन किरित्याह—तद्गुणेति । अधिकारः प्रसङ्गः, यस्तुतोऽसङ्गत्वमविद्यातः कर्तृत्वमित्यसङ्गत्वकर्तृत्वश्रुतीनामविरोधोक्तेः कर्तृत्वविचारात्मकाधिकरणत्रयस्य पादसङ्गतिः । श्रुतीनां मिथो विरोधाविरोधौ पूर्वोत्तरपक्षयोः फलम् । यद्वात्र पूर्वपक्षे बन्धाभावाच्छास्त्रवैयर्थ्यं फलं, सिद्धान्ते कर्तृत्वादिसम्बन्धसत्त्वाच्छास्त्रार्थवत्तेति भेदः । ननु बुद्धिकर्तृत्वेन शास्त्रार्थवत्ताऽस्तु किं जीवकर्तृत्वेन तत्राह—तद्वि कर्तुः सत इति । मयेदं कर्तव्यमिति बोधसमर्थस्य चेतनस्यैव कर्तृत्वं वाच्यं न त्वचेतनाया बुद्धेः । किञ्च भोक्तुरात्मन एव कर्तृता वाच्या 'शास्त्रफलं प्रयोक्तरीति भावः ॥ ३३ ॥

विहारोपदेशात् । सन्ध्यं स्थानं—स्वप्नः, अमृतः स आत्मा यथेष्टम् ईयते

इतश्च जीवस्य कर्तृत्वं, यज्जीवप्रक्रियायां संध्ये स्थाने विहारमुपदिशति—‘स ईयतेऽमृतो यत्र कामम्’ (बृ० ४।३।१२) इति, ‘स्वे शरीरे यथाकामं परिवर्तते’ (बृ० २।१।१९) इति च ॥ ३४ ॥

उपादानात् ॥ ३५ ॥

इतश्चास्य कर्तृत्वं, यज्जीवप्रक्रियायामेव करणानामुपादानं संकीर्तयति—‘तदेषां प्राणानां विज्ञानेन विज्ञानमादाय’ (बृ० २।१।१७) इति, ‘प्राणान्गृहीत्वा’ (बृ० २।१।१८) इति च ॥ ३५ ॥

व्यपदेशाच्च क्रियायां न चेन्निर्देशविपर्ययः ॥ ३६ ॥

इतश्च जीवस्य कर्तृत्वं, यदस्य लौकिकीषु वैदिकीषु च क्रियासु कर्तृत्वं व्यपदिशति शास्त्रम्—‘विज्ञानं यज्ञं तनुते कर्माणि तनुतेऽपि च’ (तै० २।५।१) इति । ननु विज्ञानशब्दो बुद्धौ समाधिगतः कथमनेन जीवस्य कर्तृत्वं सूच्यत इति । नेत्युच्यते । जीवस्यैवैष निर्देशो न बुद्धेः । न चेज्जीवस्य स्यान्निर्देशविपर्ययः स्यात् , विज्ञानेनेत्येवं निरदेक्ष्यत् । तथा ह्यन्यत्र बुद्धिविवक्षायां विज्ञानशब्दस्य करणविभाक्तिनिर्देशो दृश्यते ‘तदेषां प्राणानां विज्ञानेन विज्ञानमादाय’ (बृ० २।१।१७) इति । इह तु ‘विज्ञानं यज्ञं तनुते’ (तै० २।५।१) इति कर्तृसामानाधिकरण्यनिर्देशाद्बुद्धिव्यतिरिक्तस्यैवात्मनः कर्तृत्वं सूच्यत इत्यदोषः ॥ ३६ ॥

अत्राह—यदि बुद्धिव्यतिरिक्तो जीवः कर्ता स्यात्स स्वतन्त्रः सन्निप्रयं हितं चैवात्मनो नियमेन सम्पादयेन्न विपरीतम् । विपरीतमपि तु संपादयन्नुपलभ्यते । नच स्वतन्त्रस्यात्मन ईदृशी प्रवृत्तिरनियमेनोपपद्यत इति ।

गच्छतीति विहारोपदेशादात्मा ॥ ३४ ॥

उपादानात् । कर्ता प्राणानां मध्ये ज्ञानेन बुद्ध्या विज्ञानसमर्थमिन्द्रियजातम् आदाय शेते इति प्राणान् गृहीत्वा परिवर्तत इति उपादानकर्तृत्वमात्मनः । अकर्तृत्वे उपादानानुपपत्तेरिति भावः ॥ ३५ ॥

व्यपदेशाच्च क्रियायां—विज्ञानशब्दो जीवस्य निर्देशो न चेत्, तदा प्रथमानिर्देशाद्विपर्ययः करणद्योतिनृतीयया निर्देशः स्यात् । तस्मादिह श्रुतौ तनुत इत्याख्यातेन कर्तृत्वादिना विज्ञानपदस्य सामानाधिकरण्यनिर्देशात् क्रियायामात्मनः कर्तृत्वं सूच्यत इति सूत्रभाष्ययोरर्थः ॥ ३६ ॥

सूत्रान्तरमवतारयति—अत्राहेति । जीवः स्वतन्त्रश्चेद् इष्टमेव कुर्यात्, अस्वतन्त्र-

अत उत्तरं पठति—

उपलब्धिवदनियमः ॥ ३७ ॥

यथायमात्मोपलब्धिं प्रति स्वतन्त्रोऽप्यनियमेनेष्टमनिष्टं चोपलभत ए-
वमनियमेनैवेष्टमनिष्टं च संपादयिष्यति । उपलब्धावप्यस्वातन्त्र्यमुपलब्धि-
हेतूपादानोपलम्भादिति चेत् । न । विषयप्रकरूपनामात्रप्रयोजनत्वादुप-
लब्धिहेतूनाम् । उपलब्धौ त्वनन्यापेक्षत्वमात्मनश्चैतन्ययोगात् । अपि चा-
र्थक्रियायामपि नात्यन्तमात्मनः स्वातन्त्र्यमस्ति देशकालनिमित्तविशेषापेक्ष-
त्वात् । न च सहायापेक्षस्य कर्तुः कर्तृत्वं निवर्तते । भवति ह्येषोदकाद्य-
पेक्षस्यापि पक्वतुः पक्वत्वम् । सहकारिवैचित्र्याचेष्टानिष्टार्थक्रियायामनिय-
मेन प्रवृत्तिरात्मनो न विरुध्यते ॥ ३७ ॥

शक्तिविपर्ययात् ॥ ३८ ॥

इतश्च विज्ञानव्यतिरिक्तो जीवः कर्ता भवितुमर्हति । यदि पुनर्वि-
ज्ञानशब्दवाच्या बुद्धिरेव कर्त्री स्यात्ततः शक्तिविपर्ययः स्यात् । करण-
शक्तिबुद्धेर्हीयेत कर्तृशक्तिश्चापद्येत । सत्यां च बुद्धेः कर्तृशक्तौ तस्या
एवाहंप्रत्ययविषयत्वमभ्युपगन्तव्यम् । अहङ्कारपूर्विकाया एव प्रवृत्तेः सर्वत्र
दर्शनात्, अहं गच्छाम्यहमागच्छाम्यहं भुञ्जेऽहं पिबामीति च । तस्याश्च
कर्तृशक्तियुक्तायाः सर्वार्थकारि करणमन्यत्करूपयितव्यम्, शक्तोऽपि हि

इचेत् न कर्ता “स्वतन्त्रःकर्ता” (पा०सू० १।४।५४) इति न्यायादित्यर्थः । सत्यपि
स्वातन्त्र्ये कारकवैचित्र्यादनियता प्रवृत्तिरिति सूत्रेण परिहरति—यथेति । दृष्टान्तास-
म्प्रतिपत्त्या शङ्कते—उपलब्धावपीति । चक्षुरादीनां चैतन्येन विषयसम्बन्धार्थत्वात्
स्वसम्बन्धोपलब्धौ चात्मनश्चैतन्यस्वभावत्वेन स्वातन्त्र्याद् दृष्टान्तसिद्धिरित्याह—
नेति । नन्वात्मा विषयसम्बन्धाय करणान्यपेक्षते चेत्, कथं स्वतन्त्र इत्याशङ्क्याह—
अपि चेति । स्वातन्त्र्यं नाम न स्वान्यानपेक्षत्वम्, ईश्वरस्यापि प्राणिकर्मापेक्ष-
त्वेनाऽस्वातन्त्र्यप्रसङ्गात् । किन्तु स्वेतरकारकप्रयोक्तृत्वे सति कारकाप्रेर्यत्वं स्वात-
न्त्र्यम्—तेन स्वतन्त्रोऽपि जीवः इष्टसाधनत्वभ्रान्त्याऽनिष्टसाधनमप्यनुतिष्ठतीत्यनियता
प्रवृत्तिः स्वातन्त्र्यं चेत्यविरुद्धमित्यर्थः ॥ ३७ ॥

जीवस्य कर्तृत्वे हेतुत्तरार्थं सूत्रम्—शक्तीति । बुद्धेः करणशक्तिविपरीता कर्तृ-
शक्तिः स्यादित्यर्थः । ततः किं तत्राह—सत्यां च बुद्धेरिति । योऽहंभीगम्यः

सन्कर्ता करणमुपादाय क्रियासु प्रवर्तमानो दृश्यत इति । ततश्च संज्ञा-
मात्रे विवादः स्यान्न वस्तुभेदः कश्चित्, करणव्यतिरिक्तस्य कर्तृत्वाभ्यु-
पगमात् ॥ ३८ ॥

समाध्यभावाच्च ॥ ३९ ॥

योऽप्ययमौपनिषदात्मप्रतिपत्तिप्रयोजनः समाधिरुपदिष्टो वेदान्तेषु—
'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः सोऽन्वे-
ष्टव्यः स विजिज्ञासितव्यः' (बृ० २।४।५), 'ओमित्येवं ध्यायथ आ-
त्मानम्' (मुण्ड० २।२।६) इत्येवंलक्षणः, सोऽप्यसत्यात्मनः कर्तृत्वे-
नोपपद्येत, तस्मादप्यस्य कर्तृत्वसिद्धिः ॥ ३९ ॥

१५ तक्षाधिकरणम् । सू० ४०

कर्तृत्वं वास्तवं किं वा कल्पितं वास्तवं भवेत् । यज्जेतेत्यादिशास्त्रेण सिद्धस्याबाधितत्वतः ।
असङ्गो हीति तद्वाधात्स्फटिके रक्तेव तत् । अर्ध्यस्ते धीचक्षुरादिकरणोपाधिसंविधेः ॥

यथा च तक्षोभयथा ॥ ४० ॥

एवं तावच्छास्त्रार्थवत्त्वादिभिर्हेतुभिः कर्तृत्वं शरीरस्य प्रदर्शितं,
तत्पुनः स्वाभाविकं वा स्यादुपाधिनिमित्तं वेति चिन्त्यते । तत्रैतैरेव
शास्त्रार्थवत्त्वादिभिर्हेतुभिः स्वाभाविकं कर्तृत्वमपवादहेत्वभावादिति । एवं
प्राप्ते ब्रूमः । न स्वाभाविकं कर्तृत्वमात्मनः संभवति, अनिमोक्षप्रसङ्गात् ।
कर्तृत्वस्वभावत्वे ह्यात्मनो न कर्तृत्वानिमोक्षः संभवति, अग्रेरिवौष्ण्यात् ।

स कर्त्ता स एव जीवः, यत् तदपेक्षितं करणं तन्मन इति जीवकर्तृत्वसिद्धिरिति
भावः ॥ ३८ ॥

ज्ञानसाधनविध्यन्यथानुपपत्त्याप्यात्मनः कर्तृत्वं वाच्यमित्याह—समाधीति ।
मुक्तिफलभोक्तुरेव तदुपायसमाधिकर्तृत्वं युक्तम्, अन्यथाऽऽत्मनोऽकर्तृत्वे बुद्धेरपि अ-
भोक्तव्याः कर्तृत्वायोगात् समाध्यभावप्रसङ्ग इत्यर्थः ॥ ३९ ॥

यथा च तक्षोभयथा । उक्तमात्मनः कर्तृत्वमुपजीव्य संशयपूर्वपक्षावाह—
एवं तावदित्यादिना । सांख्यनिरासेनाऽऽत्मनः कर्तृत्वे साधिते बाधकाभावात्
तत्सत्यमिति मीमांसकादिपक्षः प्राप्तः । न चासङ्गत्वागमेन बाधः, अहं कर्तेत्य-
नुभवसहितकर्तृत्वश्रुतिबलेन तस्याऽऽगमस्य स्तावकत्वादिति प्राप्ते उत्सृज्यमेव सिद्धा-
न्तयति—न स्वाभाविकमिति । यदुक्तं—बाधकाभावादिति—तदसिद्धमित्याह—
अनिर्मोक्षेति । ननु कर्तृत्वं नाम क्रियाशक्तिमुक्तावप्यस्ति तत्रापि शक्तिकार्यस्य

न च कर्तृत्वादनिरुक्तस्यास्ति पुरुषार्थसिद्धिः, कर्तृत्वस्य दुःखरूपत्वात् । ननु स्थितायामपि कर्तृत्वशक्तौ कर्तृत्वकार्यपरिहारात्पुरुषार्थः सेत्स्यति, तत्परिहारश्च निमित्तपरिहारात्, यथाग्नेर्देहनशक्तियुक्तस्यापि काष्ठवियोगाद्देहनकार्याभावस्तद्वत् । न । निमित्तानामपि शक्तिलक्षणेन सम्बन्धेन सम्बन्धानामत्यन्तपरिहारासम्भवात् । ननु मोक्षसाधनविधानान्मोक्षः सेत्स्यति । न । साधनायत्तस्यानित्यत्वात् । अपि च नित्यशुद्धबुद्धमुक्तात्मप्रतिपादनान्मोक्षसिद्धिरभिमत । तादृगात्मप्रतिपादनं च न स्वाभाविके कर्तृत्वेऽवकल्पेत, तस्मादुपाधिधर्माध्यासेनैवात्मनः कर्तृत्वं न स्वाभाविकम् । तथाच श्रुतिः—‘ध्यायतीव लेलायतीव’ (बृ० ४।३।७) इति । ‘आत्मेन्द्रियमनोयुक्तं भोक्त्याहुर्मनीषिणः’ (कण्ठ० ३।४) इति चोपाधि(१)संपृक्तस्यैवात्मनो भोक्तृत्वादिविशेषलाभं दर्शयति । नहि विवेकिनां परस्मादन्यो जीवो नाम कर्ता भोक्ता वा विद्यते । ‘नान्योऽतोऽस्ति द्रष्टा’

क्रियारूपशक्यस्याभावान्मुक्तेः पुरुषार्थत्वसिद्धिरिति शङ्कते—ननु स्थितायामिति । सत्यां शक्तौ कथं कार्यपरिहारः, तत्राह—तत्परिहारश्चेति । मुक्तौ शक्तिसत्त्वे कार्यमपि स्यात्, शक्याभावे शक्त्ययोगात् । अस्ति हि प्रलयेऽपि कार्यं पुनरुद्भवयोग्यं सुक्ष्मं शक्यम्, तथा च शक्त्या धर्मादिनिमित्तैः सहितकार्याक्षेपान्मुक्तिलोप इति परिहरति—न निमित्तानामपीति । निमित्तस्य कार्यस्य शक्यत्वेन शक्त्या सम्बन्धान्निमित्तानामपि परम्परया शक्तिसम्बन्धत्वमुक्तं मन्तव्यम् । सम्बन्धेन सम्बन्धिनेत्यर्थः । यद्वा शक्तिः लक्षणमाक्षेपकं यस्य कार्यस्य तेन कार्येण यः सम्बन्धः, तेनेति व्यधिकरणे तृतीया । ननु नरस्य कर्मणा देवत्ववच्छास्त्रबलात् कर्तुरेवाकर्तृतासिद्धिरिति शङ्कते—नन्विति । ज्ञानादकर्तृत्वाख्यमोक्षश्चेत् कर्तृत्वमाविद्यकं स्यात् यतो ज्ञानमज्ञानस्यैव निवर्तकम् । यदि कर्मणा मोक्षः, तत्राह—नेति । आत्मनः स्वाभाविकं कर्तृत्वमभ्युपगम्यानिर्मोक्ष उक्तः, सम्प्रत्यसङ्गनिर्विकारत्वानेकश्रुतिव्याकोपात्तञ्च स्वाभाविकमित्याह—अपि चेति । न चाभ्यस्तानेकश्रुतीनां स्तावकत्वकल्पनं युक्तम्, न चाहं कर्तृत्यनुभवो विरुध्यते तस्य सत्यमिथ्योदासीनकर्तृत्वावगाहिनोऽध्यासत्वेनाप्युपपत्तेरित्यर्थः । कर्तृत्वस्याध्यस्तत्वे श्रुतिमाह—तथा चिति । विद्वदनुभवबाधितं च कर्तृत्वमित्याह—न हीति । बुद्ध्यादिसंघाताद्व्यतिरिक्तो यदि परस्मादन्यश्चेतनो न स्यात्, तदा पर एव संसारी प्रसज्येत, तच्चा-

(बृ० ४।३।२३) इत्यादिश्रवणात् । पर एव तर्हि संसारी कर्ता भोक्ता च प्रसज्येत, परस्मादन्यश्चेच्चितिमाज्जीवः कर्ता बुद्ध्यादिसङ्घातव्यतिरिक्तो न स्यात् । न । अविद्याप्रत्युपस्थापितत्वात्कर्तृत्वभोक्तृत्वयोः । तथाच शास्त्रम्—‘यत्र हि द्वैतमिव भवति तदितर इतरं पश्यति’ (बृ० २।४।१४) इत्यविद्यावस्थायां कर्तृत्वभोक्तृत्वे दर्शयित्वा विद्यावस्थायां ते एव कर्तृत्व-भोक्तृत्वे निवारयति—‘यत्र त्वस्य सर्वमात्मैवामूक्तत्वेन कं पश्येत्’ (बृ० २।४।१४) इति । तथा स्वप्नजागरितयोरात्मन उपाधिसम्पर्ककृतं श्रमं श्येनस्येवाकाशे विपरिपततः श्रावयित्वा तदभावं सुषुप्तौ प्राज्ञेनात्मना संपरिष्वक्तस्य श्रावयति—‘तद्वा अस्यैतदाप्तकाममात्मकाममकामं रूपं शोकान्तरम्’ (बृ० ४।३।२१) इत्यारभ्य ‘एषास्य परमा गतिरेषास्य परमा सम्पदेषोऽस्य परमो लोक एषोऽस्य परम आनन्दः’ (बृ० ४।३।३२) इत्युपसंहारात् । तदेतदाहाचार्यः—यथा च तक्षोभयथा—इति । त्वर्थे चायं चः पठितः । नैवं मन्तव्यं—स्वाभाविकमेवात्मनः कर्तृत्वमग्रेरिवौ-ष्ण्यम्—इति । यथा तु तक्षा लोके वास्यादिकरणहस्तः कर्ता दुःखी भवति स एव स्वगृहं प्राप्तो वियुक्तवास्यादिकरणः स्वस्थो निर्वृतो निर्व्यापारः

निष्टम्, परस्य नित्यमुक्तत्वव्याघातादिति शङ्कते—पर एवेति । न वयं शुद्धस्य चिद्धातोः परस्य बन्धं वदामः, किन्तु तस्यैवाविद्याबुद्ध्यादिप्रतिबिम्बितस्याऽविद्यया भिन्नस्य जीवत्वं प्राप्तस्य बन्धमोक्षाविति ब्रूमः । कल्पितभेदोऽपि लोके बिम्बप्रति-बिम्बयोर्धर्मव्यवस्थापको दृष्ट इति परिहरति—नाविद्येति । अविद्योपहिते बन्धः न शुद्धात्मनीत्यत्र श्रुतिमाह—तथा चेति । कर्तृत्वस्य बुद्ध्युपाध्यन्वयव्यतिरेकानु-विधायित्वाच्छ्रुतेः न स्वाभाविकत्वमित्याह—तथा स्वप्नेति । आत्मैव काम्यते आनन्दत्वादिति आत्मकामं स्वरूपं स्वातिरिक्तकाम्यासत्त्वादकामम्, आत्मकाम-त्वादकामत्वाच्चासकामं विशोक्तत्वाच्चेत्याह—शोकेति । शोकान्तरम् दुःखास्पृ-ष्टमित्यर्थः । तस्यैव सुषुप्तात्मात्मरूपस्य परमपुरुषार्थतामाह—एष इति । गतिः प्राप्य-म्, सम्पत् ऐश्वर्यं, लोकः भोग्यसुखं चैतस्मादन्यन्नास्तीत्यर्थः । आत्मा स्वतो-ऽकर्ता, बुद्ध्याद्युपाधिना तु कर्तृत्युभयथा भावः उक्तः, तत्रार्थं सूत्रं योजयति—तदेतदाहेत्यादि । सम्प्रसादः सुषुप्तिः । यथा स्फटिकस्य लौहित्यं कुष्ठमाद्युपा-धिकं, तथाऽऽत्मनः कर्तृत्वं बुद्ध्याद्युपाधिकमन्वयव्यतिरेकाम्यां सिद्धम् । न च तौ बुद्धेरात्मकर्तृत्वे कारणत्वविषयौ, नोपादानत्वविषयाविति युक्तम्, कारणत्वात् कार्या-

सुखी भवत्येवमविद्याप्रत्युपस्थापितद्वैतसंपृक्त आत्मा स्वप्नजागरितावस्थयोः कर्ता दुःखी भवति, स तच्छ्रुमापनुत्तये स्वमात्मानं परं ब्रह्म प्रविश्य विमुक्त-
कार्यकरणसङ्घातोऽकर्ता सुखी भवति सम्प्रसादावस्थायाम् । तथा मुक्त्यवस्था-
यामप्यविद्याध्वान्तं विद्याप्रदीपेन विधूयात्मैव केवलो निर्वृतः सुखी भवति ।
तक्षदृष्टान्तश्चैतावतांऽशेन द्रष्टव्यः । तक्षा हि विशिष्टेषु तक्षणादिव्यापारे-
ष्वपेक्ष्यैव प्रतिनियतानि करणानि वास्यादानि कर्ता भवति, स्वशरीरेण
त्वकर्तैव । एवमयमात्मा सर्वव्यापारेष्वपेक्ष्यैव मनआदीनि करणानि कर्ता
भवति, स्वात्मना त्वकर्तैवेति, न त्वात्मनस्तक्षण इवावयवाः सन्ति यैर्ह-
स्तादिभिरिव वास्यादीनि तक्षा मनआदीनि करणान्यात्मोपाददीत
न्यस्येद्वा । यत्तूक्तं—शास्त्रार्थवत्त्वादिभिर्हेतुभिः स्वाभाविकमात्मनः कर्तृ-
त्वम्—इति । तन्न । विधिशास्त्रं तावद्यथाप्राप्तं कर्तृत्वमुपादाय कर्तव्यविशेष-
मुपदिशति न कर्तृत्वमात्मनः प्रतिपादयति । न च स्वाभाविकमस्य कर्तृ-
त्वमस्ति ब्रह्मात्मत्वोपदेशादित्यवोचाम । तस्मादविद्याकृतं कर्तृत्वमुपादाय
विधिशास्त्रं प्रवर्तिष्यते । ‘कर्ता विज्ञानात्मा पुरुष’ इत्येवंजातीयकमपि
शास्त्रमनुवादरूपत्वाद्यथाप्राप्तमेवाविद्याकृतं कर्तृत्वमनुवदिष्यति । एतेन
विहारोपादाने परिहृते, तयोरप्यनुवादरूपत्वात् । ननु संध्ये स्थाने प्र-
सुप्तेषु करणेषु स्वे शरीरे यथाकामं परिवर्तते इति विहार उपदिश्यमानः
केवलस्यात्मनः कर्तृत्वमावहति । तथोपादानेऽपि ‘तदेषां प्राणानां विज्ञा-
नेन विज्ञानमादाय’ इति करणेषु कर्मकरणाविभक्ती श्रूयमाणे केवलस्या-

न्वय्युपादानत्वस्यान्तरङ्गतया चित्सम्बलितबुद्धेस्ताभ्यामुपादानत्वस्यैव सिद्धेः ।
एवं चिदभेदेनाध्यस्तबुद्ध्याख्याहङ्कारस्य कर्तृत्वोपादानत्वे महावाक्यसम्मतिरचेति
भावः । ननु तक्षा स्वहस्तादिना वास्यादिप्रेरणशक्तत्वात् स्वतः कर्ता आत्मा तु
निरवयवत्वादशक्त इति दृष्टान्तवैषम्यमाशङ्क्यौपाधिककर्तृत्वांशेन विवक्षितेन साम्य-
माह—तत्तद्दृष्टान्तश्चेति । शास्त्रेणानुद्यमानं कर्तृत्वं स्वाभाविकमेव किं न स्यादि-
त्यत आह—न च स्वाभाविकमिति । उपाध्यभावकाले श्रुतं कर्तृत्वं स्वाभाविक-
मेवेति शङ्कते—ननु सन्ध्य इति । किञ्च करणैर्विशिष्टस्य कर्तृत्वे तेषां कर्त्रन्तर्भावा-
न्तेष्वपि कर्तृविभक्तिः स्यात्, न चैवमस्ति, ततः केवलात्मनः कर्तृत्वमित्याह—

त्मनः कर्तृत्वं गमयत इति । अत्रोच्यते । न तावत्संध्ये स्थानेऽत्यन्तमा-
त्मनः करणविरमणमस्ति, 'सधीः स्वप्नो भूत्वेमं लोकमतिक्रामति' (बृ०
४।३।७) इति तत्रापि धीसम्बन्धश्रवणात् । तथाच स्मरन्ति—

इन्द्रियाणामुपरमे मनोऽनुपरते यदि ।

सेवते विषयानेव तद्विद्यात्स्वप्नदर्शनम् ॥ इति ।

'कामादयश्च मनसो वृत्तयः' इति श्रुतिः, ताश्च स्वप्ने दृश्यन्ते,
तस्मात्समना एव स्वप्ने विहरति । विहारोऽपि च तत्रत्यो वासनामय
एव न तु पारमार्थिकोऽस्ति । तथाच श्रुतिरिवाकारानुबद्धमेव स्वप्नव्यापारं
वर्णयति—'उतेव स्त्रीभिः सह मोदमानो जक्षदुतेवापि भयानि पश्यन्'
(बृ० ४।३।१३) इति । लौकिका अपि तथैव स्वप्नं कथयन्ति—आरु-
रुक्षमिव गिरिशृङ्गमद्राक्षमिव वनराजिम्—इति । तथोपादानेऽपि यद्यपि करणे-
षु कर्मकरणविभक्तिनिर्देशस्तथापि तत्संपृक्तस्यैवात्मनः कर्तृत्वं द्रष्टव्यम्,
केवले कर्तृत्वासम्भवस्य दर्शितत्वात् । भवति च लोकेऽनेकप्रकारा विव-
क्षा—योधा युध्यन्ते योधै राजा युध्यते—इति । अपि चास्मिन्नुपादाने करण-
व्यापारोपरममात्रं विवक्ष्यते न स्वातन्त्र्यं कस्यचिदबुद्धिपूर्वकस्यापि स्वापे
करणव्यापारोपरमस्य दृष्टत्वात् । यस्त्वयं व्यपदेशो दर्शितः 'विज्ञानं यज्ञं
तनुते' इति, स बुद्धेरेव कर्तृत्वं प्रापयति, विज्ञानशब्दस्य तत्र प्रसिद्ध-

तथेति । स्वप्नविहारे तावदुपाध्यभावोऽसिद्ध इत्याह—न तावत्सन्ध्य इति ।
विहारस्य मिथ्यात्वात् तत्कर्तृत्वमपि मिथ्येत्याह—विहारोऽपीति । जज्ञत्
सुञ्जान इव । करणविशिष्टस्य कर्तृत्वे करणेषु कर्तृविभक्तिः स्यात्, न करणविभ-
क्तिरित्युक्तं प्रत्याह—भवति च लोक इति । कर्तृत्वापि करणविभक्तिर्न विरुध्यते
दृष्टत्वात्, अस्ति च कर्तृप्रयोगः 'विज्ञानं यज्ञं तनुते' इत्यादाविति भावः । उपा-
दानस्य सकर्तृकत्वमङ्गीकृत्य केवलात्मनः कर्तृत्वं निरस्तम्, इदानीं तस्याक्रियात्वात्
न कर्त्रपेक्षेत्याह—अपि चति । पूर्वं विज्ञानं जीव इत्यङ्गीकृत्य जीवस्य कर्तृत्वे 'त-
नुते' इति श्रुतिरुक्ता, सम्प्रति तथा श्रुत्याऽनुपहितात्मनः कर्तृत्वमिति प्राप्तौ, विज्ञा-
नं बुद्धिरेव, तस्या एवात्र कर्तृत्वमुच्यते, तदुपहितात्मनः कर्तृत्वसिद्धये इत्यभि-
प्रेत्याह—यस्त्विति । "योऽयं विज्ञानमयः" (बृ ४।३।७—४।२२) इत्यादिश्रु-
तिषु विज्ञानशब्दस्य बुद्धौ प्रसिद्धत्वाद्वात्र च मनोमयकोशानन्तरं पठितत्वात् श्रद्धा-

त्वात्, मनोऽनन्तरं पाठाच्च । 'तस्य श्रद्धैव शिरः' (तै० २।४) इति च विज्ञानमयस्यात्मनः श्रद्धाद्यवयवत्वसङ्कीर्तनात्, श्रद्धादीनां च बुद्धि-धर्मत्वप्रसिद्धेः, 'विज्ञानं देवाः सर्वे ब्रह्म ज्येष्ठमुपासते' (तै० २।५।१) इति च वाक्यशेषात्, ज्येष्ठत्वस्य च प्रथमजत्वस्य बुद्धौ प्रसिद्धत्वात् । 'स एष वाचश्चित्तस्योत्तरोत्तरक्रमो यद्यज्ञः' इति च श्रुत्यन्तरे यज्ञस्य वा-ग्बुद्धिसाध्यत्वावधारणात् । न च बुद्धेः शक्तिविपर्ययः करणानां कर्तृत्वा-भ्युपगमे भवति । सर्वकारकाणामिव स्वस्वव्यापारेषु कर्तृत्वस्यावश्यंभावि-त्वात् । उपलब्ध्यपेक्षं त्वेषां करणानां करणत्वं, सा चात्मनः । न च तस्या-मप्यस्य कर्तृत्वमस्ति, नित्योपलब्धिस्वरूपत्वात् । अहङ्कारपूर्वकमपि क-र्तृत्वं नोपलब्धुर्भवितुमर्हति, अहङ्कारस्याप्युपलभ्यमानत्वात् । नचैवं सति

दिलिङ्गाच्च बुद्धिरेव विज्ञानमित्यर्थः । तत्रैव लिङ्गान्तरमाह—विज्ञानं देवा इति । "महद्यक्षं प्रथमजम्" (बृ ५।४।१) इत्यादिश्रुतौ हिरण्यगर्भब्रह्मात्मकबुद्धेर्ज्ये-ष्ठत्वोक्तेः अत्र देवैरिन्द्रियैरुपास्यमानं ज्येष्ठं ब्रह्म विज्ञानं बुद्धिरेवेत्यर्थः । यक्ष पूज्यम् । किञ्च श्रुत्यन्तरे यज्ञस्य बुद्धिकार्यत्वोक्तः अत्रापि यज्ञकर्तृ विज्ञानं बुद्धिरि-त्याह—स एष इति । चित्तेन ध्यात्वा वाचा मन्त्रोक्त्या यज्ञो जायते, ततश्चि-त्तस्य वाचः पूर्वोत्तरभावो यज्ञ इत्यर्थः । यच्चोक्तं—बुद्धेः कर्तृत्वे शक्तिवैपरीत्यप्रसङ्ग-इति । तन्न, विच्छिद्यन्ते तण्डुलाः, ज्वलन्ति काष्ठानि, विभर्ति स्थालीति स्वस्वव्या-पारेषु सर्वकारकाणां कर्तृत्वस्वीकारादित्याह—न चेति । तर्हि बुद्ध्यादीनां कर्तृत्वे करणत्ववार्ता तेषु न स्यादित्यत आह—उपलब्धोति । यथा काष्ठानां स्वव्या-पारे कर्तृत्वेऽपि पाकापेक्षया करणत्वं, तथा बुद्ध्यादीनामध्यवसायसङ्कल्पादिक्रियाक-र्तृत्वेऽप्युपलब्ध्यपेक्षया करणत्वमित्यर्थः । ननु तर्ह्युपलब्धिः कस्य व्यापार इत्यत आह—सा चेति । तर्हि तस्यामात्मा केवलः कर्ता स्यात् यस्य यो व्यापारः स तस्य कर्तेति स्थितिरित्यत लाह—न चेति । उपलब्धेः नित्यत्वे बुद्ध्यादीनां कथं करणत्व-मुक्तमिति चेद् । उच्यते । अखण्डसाक्षिचैतन्यं बुद्धिवृत्तिभिर्मिन्नं सद्विषयावच्छि-न्नत्वेन जायते, तथा च विषयावच्छिन्नचैतन्यस्योपलब्धौ बुद्ध्यादीनां करणत्वम्, बुद्ध्याद्युपहितात्मनः कर्तृत्वं न केवलस्य, न च बुद्धेरेव तत्कर्तृत्वम्, चैतन्यस्य जडव्यापारत्वायोगादिति भावः । यच्चोक्तं—बुद्धेः कर्तृत्वे स एवाहंभीगम्यो जीव इति, तस्य करणान्तरं कल्पनीयम् । तथा च नाममात्रे विवाद-इति । तत्र केवलात्मनः कर्तृ-त्वमुक्तमिति भ्रान्तिं निरस्यति—अहङ्कारेति । सांख्यनिरासार्थं बुद्धयभेदेनाध्यस्त-चिदात्मकाहङ्कारगतं कर्तृत्वं यदुक्तं, तदहंभीगम्यस्य बुद्धिविशिष्टात्मन एव, न केवलस्य

करणान्तरकल्पनाप्रसङ्गः, बुद्धेः करणत्वाभ्युपगमात् । समाध्यभावस्तु शास्त्रार्थवत्त्वेनैव परिहृतः, यथाप्राप्तमेव कर्तृत्वमुपादाय समाधिविधानात् । तस्मात्कर्तृत्वमप्यात्मन उपाधिनिमित्तमेवेति स्थितम् ॥ ४० ॥

१६ परावृत्ताधिकरणम् सू० ४१—४२

प्रवर्तकोऽस्य रागादिरीशो वा रागतः कृषौ । दृष्टा प्रवृत्तिर्वैषम्यमीशस्य प्रेरणे भवेत् ॥
सस्येषु वृष्टिवज्जीवैष्वीशस्याविषयत्वंतः । रागोन्तर्याम्यधीनोऽत ईश्वरोऽस्य प्रवर्तकः ॥

परात्तु तच्छ्रुतेः ॥ ४१ ॥

यदिदमविद्यावस्थायामुपाधिनिबन्धनं कर्तृत्वं जीवस्याभिहितं, तत्किमनपेक्ष्येश्वरं भवत्याहोस्विदीश्वरापेक्षमिति भवति विचारणा । तत्र प्राप्तं तावन्नेश्वरमपेक्षते जीवः कर्तृत्वं इति । कस्मात् ? अपेक्षाप्रयोजनाभावात् । अयं हि जीवः स्वयमेव रागद्वेषादिदोषप्रयुक्तः कारकान्तरसामग्रीसम्पन्नः कर्तृत्वमनुभवितुं शक्नोति । तस्य किमीश्वरः करिष्यति । न च लोके प्रसिद्धिरस्ति कृष्यादिकासु क्रियास्वनडुहादिवदीश्वरोऽपेक्षितव्य इति । क्लेशात्मकेन च कर्तृत्वेन जन्तुसंसृजत ईश्वरस्य नैर्घृण्यं प्रसज्येत । विषमफलं चैषां कर्तृत्वं विदधतो वैषम्यम् । ननु 'वैषम्यनैर्घृण्ये न सापेक्ष-

साक्षिणो भवितुमर्हति, दृश्यधर्मस्य साक्षिस्त्वभावत्वायोगात् । एवं विशिष्टात्मनः कर्तृत्वे विशेषणीभूताया जडबुद्धेरेव करणत्वोपपत्तेर्न करणान्तरकल्पनाप्रसङ्गः । अध्यासं विना केवलबुद्धिकर्तृत्ववादिनस्तु करणान्तरप्रसङ्गो दुर्बार इत्यर्थः । एवं शास्त्रार्थवत्त्वादिहेतूनामात्मनः कर्तृत्वमात्रसाधकत्वेऽपि स्वाभाविककर्तृत्वसाधनसामर्थ्याभावादध्यस्तमेव कर्तृत्वं विध्यादिकर्तृत्वश्रुतीनामुपजीव्यम् । तस्मादसङ्गत्वविध्यादिकर्तृत्वश्रुतीनामविरोध इति सिद्धम् ॥ ४० ॥

परात्तु तच्छ्रुतेः । यथा स्फटिके लौहित्याध्यासे लोहितद्रव्यं करणम्, ते नायं स्फटिको लोहित इत्यनुभवात्, तथा कामादिपरिणामिबुद्धिरात्मनि कर्तृत्वाध्यासे करणमित्युक्तम्, तदध्यस्तं कर्तृत्वमुपजीव्य जीवस्य कारकसम्पन्नत्वादीश्वरस्य कारयितृत्वश्रुतेश्च संशयमाह—यदिदमिति । अत्र “एष ह्येव” (कौषी० ३।८) इत्यादिश्रुतीनां कर्तृत्वातन्त्र्यद्योतकविध्यादिश्रुतिभिर्विशोधसमाधानात् पादसंगतिः । कर्ममीमांसकमतेन पूर्वपक्षयति—तत्रेत्यादिना । बुद्ध्यादिकारकसम्पत्तावीश्वरव्यतिरेके कर्तृत्वव्यतिरेकानुपलब्धेर्नैश्वरः प्रयोजकः । किञ्च प्रयोजकत्वे नैर्घृण्यादिप्रसङ्ग इत्याह—क्लेशात्मकेन चेति । दत्तोत्तरमिदं चोद्यमिति शङ्कते—नन्विति ।

त्वात्' (ब्र० १।४।१७) इत्युक्तम् । सत्यमुक्तं सति त्वीश्वरस्य सापेक्ष-
त्वसम्भवे । सापेक्षत्वं चेद्वरस्य सम्भवति सतोर्जन्तूनां धर्माधर्मयोः, तयोश्च
सद्भावः सति जीवस्य कर्तृत्वे । तदेव चेत्कर्तृत्वमीश्वरापेक्षं स्यात्किंविषय-
मीश्वरस्य सापेक्षत्वमुच्येत । अकृताभ्यागमश्चैवं जीवस्य प्रसज्येत । त-
स्मात्स्वत एवास्य कर्तृत्वमिति । एतां प्राप्तिं तु शब्देन व्यावर्त्य प्रतिजा-
नीते—'परात्' इति । अविद्यावस्थायां कार्यकरणसङ्घाताविवेकदर्शिनो जी-
वस्याविद्यातिमिरान्धस्य सतः परस्मादात्मनः कर्माध्यक्षात्सर्वभूताधिवासा-
त्साक्षिणश्चेतयितुरीश्वरात्तदनुज्ञया कर्तृत्वभोक्तृत्वलक्षणस्य संसारस्य सिद्धिः,
तदनुग्रहहेतुकेनैव च विज्ञानेन मोक्षसिद्धिर्भवितुमर्हति । कुतः? तच्छ्रुतेः ।
यद्यपि रागादि(१)दोषप्रयुक्तः सामग्रीसंपन्नश्च जीवः, यद्यपि च लोके
कृष्यादिषु कर्मसु नेश्वरकारणत्वं प्रसिद्धं, तथापि सर्वास्वेव पृथक्पृथक्श्वरो
हेतुर्कतेति श्रुतेरवसीयते । तथाहि श्रुतिर्भवति—'एष ह्येव साधु कर्म का-
रयति तं यमेभ्यो लोकेभ्य उन्निनीषते, एष ह्येवासाधु कर्म कारयति तं
यमघो निनीषते' (कौषी० ३।८) इति, 'य आत्मनि तिष्ठन्नात्मानम-
न्तरो यमयति' इति चैवंजातीयका ॥ ४१ ॥

पूर्वं जीवस्य धर्माधर्मवत्त्वं सिद्धवत्कृत्य तत्सापेक्षत्वाद् विषमजगत्कर्तृत्वमविरुद्धमि-
त्युक्तम्, सम्प्रति ईश्वराधीनत्वे जीवस्य कर्तृत्वे सिद्धे धर्माधर्मवत्त्वसिद्धिः, तद्वत्त्व-
सिद्धौ तत्सापेक्षकारयितृत्वसिद्धिः ईश्वरस्य कारयितृत्वे सिद्धे जीवस्य कर्तृत्वसिद्धिरिति
चक्रकापत्तेः कर्मसापेक्षत्वं न सम्भवतीत्युच्यत इत्याह—सत्यमिति । अस्तु कर्मा-
नपेक्षस्य प्रवर्तकत्वं तत्राह—अकृतेति । अनपेक्षस्य प्रवर्तकत्वे धर्मवतो नरान् दुःखेन
अधर्मवतः सुखेन योजयेत्, कारुणिकत्वे वा सर्वे सुखेन एकरूपाः स्युरिति जगद्वैचि-
त्र्यं विध्यादिशास्त्रं च न स्यात् । तस्माद्विध्यादिशास्त्रार्थवत्त्वाय रागद्वेषायत्तं स्वत एव
जीवस्य कर्तृत्वं वाच्यम्, तथा च कारयितृत्वश्रुतिविरोधः, ईश्वरस्ताविका वा सा
श्रुतिरिति प्राप्तं सिद्धान्तयति—एतामिति । यथा चन्दनादिसामग्र्यां सत्यां धर्म-
व्यतिरेके सुखव्यतिरेकग्रहाभावेऽपि "पुण्यो वै पुण्येन कर्मणा भवति" (वृ० ३।२।१३)
इत्यादिशास्त्रप्रामाण्यादेव धर्मस्य हेतुत्वसिद्धिः, एवमीश्वरस्याऽपि शास्त्रबलात् कार-
यितृत्वसिद्धिरिति भावः ॥ ४१ ॥

नन्वेवमीश्वरस्य कारयितृत्वे सति वैषम्यनैर्घृण्ये स्यातामकृताभ्याग-
मश्च जीवस्येति, नेत्युच्यते—

कृतप्रयत्नापेक्षस्तु विहितप्रतिषिद्धावैयर्थ्यादिभ्यः॥ ४२ ॥

तुशब्दश्चोदितदोषव्यावर्तनार्थः । कृतो यः प्रयत्नो जीवस्य धर्मा-
धर्मलक्षणस्तदपेक्ष एवैनमीश्वरः कारयति । ततश्चैते चोदिता दोषा न
प्रसज्यन्ते । जीवकृतधर्माधर्मवैषम्यापेक्ष एव तत्तत्फलानि विषमं विभजते
पर्जन्यवदीश्वरो निमित्तत्वमात्रेण । यथा लोके नानाविधानां गुच्छगुल्मा-
दीनां ब्रीहियवादीनां चासाधारणेभ्यः स्वस्वबीजेभ्यो जायमानानां साधा-
रणं निमित्तं भवति पर्जन्यः, न ह्यसति पर्जन्ये रसपुष्पपलाशादिवैषम्यं
तेषां जायते, नाप्यसत्सु स्वस्वबीजेषु, एवं जीवकृतप्रयत्नापेक्ष ईश्वरस्तेषां
शुभाशुभं विदध्यादिति श्लिष्यते । ननु कृतप्रयत्नापेक्षत्वमेव जीवस्य परा-
यत्ते कर्तृत्वे नोपपद्यते । नैष दोषः । परायत्तेऽपि हि कर्तृत्वे करोत्येव
जीवः, कुर्वन्तं हि तमीश्वरः कारयति । अपि च पूर्वप्रयत्नमपेक्षयेदानीं
कारयति पूर्वतरं च प्रयत्नमपेक्ष्य पूर्वमकारयदित्यनादित्वात्संसारस्येत्यन-
वद्यम् । कथं पुनरवगम्यते कृतप्रयत्नापेक्ष ईश्वर इति ? विहितप्रतिषिद्धा-
वैयर्थ्यादिभ्य इत्याह । एवं हि 'स्वर्गकामो यजेत' 'ब्राह्मणो न हन्तव्यः'
इत्येवंजातीयकस्य विहितस्य प्रतिषिद्धस्य चावैयर्थ्यं भवति, अन्यथा

धर्माधर्माभ्यामेव फलवैषम्यसिद्धेरलमीश्वरेणेत्याशङ्क्य बीजैरेवाङ्कुरवैषम्यसिद्धेः प-
र्जन्यवैयर्थ्यं स्यात् । यदि विशेषहेतूनां साधारणहेत्वपेक्षत्वान्न वैयर्थ्यं, तर्हि ईश्वर-
स्याऽपि साधारणहेतुत्वान्न वैयर्थ्यमित्याह—पर्जन्यवदिति । दृष्टान्तं विवृणोति—
यथेति । अतिदीर्घवल्लीग्रन्थयो गुच्छाः पुष्पस्तवका वा, गुल्मास्तु ह्रस्ववल्लय
इति भेदः । किमीश्वरस्य कारयितृत्वे जीवस्य कर्तृत्वं न स्यादित्यापाद्यते उत चक्र-
काषत्तिर्वा ? नाद्य इत्याह—नैष दोष इति । अध्यापकाधीनस्य बयोर्मुख्याध्ययनक-
र्तृत्वदर्शनादिति भावः । चक्रकं निरस्यति—अपि चेति । अनवद्यं जीवस्य
कर्तृत्वम् ईश्वरस्य कारयितृत्वं चेति शेषः । ईश्वरस्य सापेक्षत्वे विध्यादिशास्त्रप्राप्ता-
प्यान्यथानुपपत्तिं प्रमाणयति—कथमित्यादिना । एवं सापेक्षत्वे सत्यवैयर्थ्यं

तदनर्थकं स्यात्, ईश्वर एव विधिप्रतिषेधयोर्नियुज्येत, अत्यन्तपरतन्त्र-
त्वाज्जीवस्य । तथा विहितकारिणमप्यनर्थेन संसृजेत्प्रतिषिद्धकारिणमप्य-
र्थेन, ततश्च प्रामाण्यं वेदस्यास्तमियात् । ईश्वस्य चात्यन्तानपेक्षत्वे लौ-
किकस्यापि पुरुषकारस्य वैयर्थ्यं, तथा देशकालनिमित्तानां, पूर्वोक्तदोषप्र-
सङ्गश्चेत्येवंजातीयकं दोषजातमादिग्रहणेन दर्शयति ॥ ४२ ॥

१७ अंशाधिकरणम् । सू० ४३-५३

किं जीवेश्वरसांकर्यं व्यवस्था वा श्रुतिद्वयात् । अभेदभेदविषयात्सांकर्यं न निवार्यते ।
अंशोऽवच्छिन्न आभास इत्योपाधिकल्पनैः । जीवेशयोर्व्यवस्था स्याज्जीवानां च परस्परम् ॥

अंशो नानाव्यपदेशादन्यथा चापि
दाशकितवादित्वमधीयत एके ॥ ४३ ॥

जीवेश्वरयोरुपकार्योपकारकभाव उक्तः । स च सम्बद्धयोरेव लोके
दृष्टो यथा स्वामिभृत्ययोर्यथा वामिविस्फुलिङ्गयोः । ततश्च जीवेश्वरयोर-
प्युपकार्योपकारकभावाभ्युपगमात्किं स्वामिभृत्यवत्सम्बन्ध आहोस्विदग्नि-
विस्फुलिङ्गवदित्यस्यां विचिकित्सायामनियमो वा प्राप्नोति । अथवा
स्वामिभृत्यप्रकारेष्वेवेशित्रीशितव्यभावस्य प्रसिद्धत्वात्तद्विध एव सम्बन्ध

भवति । अन्यथा अनपेक्षत्वे । वैयर्थ्यं प्रपञ्चयति—ईश्वर इति । तयोः स्थाने स
एव नियुज्येत अभिषिच्येत, तयोः कार्यं स एव कुर्यादिति यावत् । यथा च जीवस्य
निरपेक्षेश्वरपरतन्त्रत्वाद्विद्यादिशास्त्रमकिञ्चित्करमनर्थकं स्यादिति सम्बन्धः । आदि-
शब्दार्थमाह—तथेति । पुरुषकारः प्रयत्नः । पूर्वोक्तदोषोऽकृताभ्यागमादिः ।
तस्मात्कर्मसापेक्षेश्वरस्य कारयितृत्वाद् “एष ह्येव” (कौषी० ३।८) इत्यादिश्रुतेर्विध्या-
दिश्रुत्यविरोध इति सिद्धम् ॥ ४२ ॥ (१६) ॥

अंशो नानाव्यपदेशादन्यथा० । ‘एको नित्यः स्वप्रकाशो नाणुरकर्ता जीव’
इति शोधितत्वम्पदार्थस्यात्र ब्रह्मैक्यसाधनेन भेदाभेदश्रुतीनां विरोधसमाधानात् पा-
दसंगतिः । पूर्वपक्षे प्रत्यगभिन्नब्रह्मसिद्धिः, सिद्धान्ते तत्सिद्धिरिति भेदः । पूर्वो-
क्तोपकार्योपकारकभावाक्षिप्तं जीवेशयोः सम्बन्धं विषयीकृत्य द्विविधदृष्टान्तदर्शनात्
संशयमाह—ततश्चेति । प्रसिद्धस्वस्वामित्वसम्बन्धसम्भवाद्यः कश्चित् सम्बन्ध
इत्यनियमो न युक्त इत्यस्वेराह—अथ वेति । अनेन “य आत्मनि तिष्ठन्” इत्या-
दिश्रुतिप्रसिद्धभेदकोटिर्दिशिता । एवं “तत्त्वमसि” (छां० ६।३।१९) इत्यादिश्रुतिसि-
द्धाऽभेदकोटिर्दृष्टव्या । तथा च भेदाऽभेदश्रुतीनां समबलत्वाद्विरोधे सति सम्बन्धाऽनि-
श्चयात् सम्बन्धापेक्षस्य पूर्वोक्तोपकार्योपकारकभावस्यासिद्धिस्त्याक्षेपात् संगतिः ।

इति प्राप्नोति । अतो ब्रवीत्यंश इति । जीव ईश्वरस्यांशो भवितुमर्हति,
 यथाग्नेर्विस्फुलिङ्गः । अंश इवांशो नहि निरवयवस्य मुख्योऽंशः सम्भ-
 वति । कस्मात्पुनर्निरवयवत्वात्स एव न भवति ? नानाव्यपदेशात् ।
 सोऽन्वेष्टव्यः स विजिज्ञासितव्यः' (छा० ८।८।१) 'मृतमेव विदि-
 त्वा मुनिर्भवति' 'य आत्मनि तिष्ठन्नात्मानमन्तरो यमयति' इति चैवं-
 जातीयको भेदनिर्देशो नासति भेदे युज्यते । ननु चायं नानाव्यपदेशः
 सुतरां स्वामिभृत्यसारूप्ये युज्यत इत्यत आह—अन्यथा चापीति । न
 च नानाव्यपदेशादेव केवलदंशत्वप्रतिपत्तिः । किं तर्ह्यन्यथा चापि व्यप-
 देशो भवत्यनानात्वस्य प्रतिपादकः । तथाहि एके शाखिनो दाशकित-
 वादिभावं ब्रह्मण आमनन्त्याथर्वणिका ब्रह्मसूक्ते—'ब्रह्मदाशा ब्रह्मदासा
 ब्रह्मैवेमे कितवाः' इत्यादिना । दाशा य एते कैवर्ताः प्रसिद्धाः, ये चा-
 मी दासाः स्वामिष्वात्मानमुपक्षिपन्ति, ये चान्ये कितवा द्यूतकृतस्ते
 सर्वे ब्रह्मैवेति हीनजन्तूदाहरणेन सर्वेषामेव नामरूपकृतकार्यकरणसङ्घात-
 प्रविष्टानां जीवानां ब्रह्मत्वमाह । तथाऽन्यत्रापि ब्रह्मप्रक्रियायामेवायमर्थः
 प्रपञ्च्यते— त्वं स्त्री त्वं पुमानसि त्वं कुमार उत वा कुमारी ।

त्वं जीर्णो दण्डेन वञ्चसि त्वं जातो भवसि विश्वतोमुखः॥ (श्वे० ४।३) इति ।

सर्वाणि रूपाणि विचित्य धीरो नामानि कृत्वाऽभिवदन्यदास्ते । इति च ।
 'नान्योऽतोऽस्ति द्रष्टा' (बृ० ३।७।२३) इत्यादिश्रुतिभ्यश्चास्यार्थस्य
 सिद्धिः । चैतन्यं चाविशिष्टं जीवेश्वरयोर्यथाऽग्निर्विस्फुलिङ्गयोरौष्ण्यम् ।
 अतो भेदाभेदावगमाभ्यामंशत्वावगमः ॥ ४३ ॥

लोकसिद्धान्तार्थात्मकभेदानुवादित्वेन भेदश्रुतीनां दुर्बलत्वादज्ञातफलवदभेदश्रुत्यनुसारेण
 प्रकल्पितभेदनिबन्धनोऽज्ञांशिभावः सम्बन्ध इति सिद्धान्तयति—अत इत्यादिना ।
 अग्नेः सांशत्वेऽपि निष्कलेश्वरस्य कथं सांशत्वमत आह—अंश इवेति । जीव इत्य-
 नुषङ्गः । भेद एव चेत् स्वस्वामिभावो युक्तः, नांशांशिभाव इति शङ्कते—ननु चे-
 ति । अभेदस्यापि सत्त्वादंशांशिभाव इत्याह—अत इति । वञ्चसि गच्छसि,
 यदास्ते यो नामरूपे निर्माय प्रविश्य व्यवहरन् वर्त्तते तं विद्वानमृतो भवतीति
 श्रुत्यर्थः । श्रुतिसिद्धाभेदे युक्तिमाह—चैतन्यं चेति । जीवः ब्रह्मैव चेतनत्वाद्ब्र-
 ह्मवदित्यर्थः ॥ ४३ ॥

कुतश्चांशत्वावगमः—

मन्त्रवर्णाच्च ॥ ४४ ॥

मन्त्रवर्णश्चैतमर्थमवगमयति 'तावानस्य महिमा ततो ज्यायांश्च पूरुषः । पादोऽस्य सर्वाभूतानि त्रिपादस्यामृतं दिवि' (छां० ३।१२।६) इति । अत्र भूतशब्देन जीवप्रधानानि स्थावरजङ्गमानि निर्दिशति 'अहिंसन् सर्वभूतान्यन्यत्र तीर्थेभ्यः' इति प्रयोगात् । अंशः पादो भाग इत्यनर्थान्तरम् । तस्मादप्यंशत्वावगमः ॥ ४४ ॥

कुतश्चांशत्वावगमः—

अपि च स्मर्यते ॥ ४५ ॥

ईश्वरगीतास्वपि चेश्वरांशत्वं जीवस्य स्मर्यते—'ममैवांशो जीवलोके जीवभूतः सनातनः' (१५।७) इति । तस्मादप्यंशत्वावगमः । यत्तुक्तं—स्वामिभृत्यादिष्वेवेशित्रीशितव्यभावो लोके प्रसिद्ध—इति, यद्यप्येषा लोके प्रसिद्धिस्तथापि शास्त्रात्त्वत्रांशांशित्वमीशित्रीशितव्यभावश्च निश्चीयते । निरतिशयोपाधिसम्पन्नश्चेश्वरो निहीनोपाधिसम्पन्नाञ्जीवान्प्रशस्तीति न किञ्चिद्विप्रतिषिध्यते ॥ ४५ ॥

अत्राह—ननु जीवस्येश्वरांशत्वाभ्युपगमे तदीयेन संसारदुःखोप-

मन्त्रवर्णाच्च । अस्य सहस्रशीर्षपुरुषस्य तावान् प्रपञ्चो महिमा विभूतिः, पूरुषः तस्मात्प्रपञ्चात् ज्यायान् महत्तरः । भूतानि देहिना जीवा इत्यत्र नियामकमाह—अहिंसन्निति । तीर्थानि शास्त्रोक्तकर्माणि, तेभ्योऽन्यत्र सर्वप्राणिहिंसा-मकुर्वन् ब्रह्मलोकमाप्नोतीत्यर्थः । अत्र भूतशब्दस्य प्राणिषु प्रयोगात् सूक्तोक्तमन्त्रेऽपि तथेति भावः । भूतानां पादत्वेऽपि अंशत्वं कुतः, तत्राह—अंशः पाद इति ॥४४॥

जीवस्य पूरुषसूक्तमन्त्रोक्तभगवदंशत्वे भगवद्गीतामुदाहरति सूत्रकारः—अपि चेति । अत्यन्तभिन्ने ईशित्रीशितव्यभावप्रसिद्धेः ईशितव्यजीवस्य कथमीश्वरांशत्वमित्याशङ्क्य कल्पितभेदेनापीशितव्यत्वोपपत्तेः अनन्यथासिद्धाभेदशास्त्रबलादंशत्वमित्याह—यत्त्वित्यादिना । औपाधिके ईश्वरस्य नियन्तृत्वे जीव एव तन्निधन्ता किं न स्यादित्यत आह—निरतिशयेति । नितरां हीनः शरीराद्युपाधिः, आज्ञानिकोपाधितारतम्यादीशेशितव्यव्यवस्था, न वस्तुतः । तदुक्तं सुरेश्वराचार्यैः—ईशेशितव्यसम्बन्धः प्रत्यगज्ञानहेतुजः । सम्यग्ज्ञाने तमोऽवस्तावीश्वराणामपीश्वरः ॥ इति ॥ ४५ ॥

भोगेनांशिन ईश्वरस्यापि दुःखित्वं स्यात् , यथा लोके हस्तपादाद्यन्यतमाङ्गतेन दुःखेनाङ्गिनो देवदत्तस्य दुःखित्वं तद्वत् , ततश्च तत्प्राप्तानां महत्तरं दुःखं प्राप्नुयात् , अतो वरं पूर्वावस्थः संसार एवास्त्विति सम्यग्दर्शनानर्थक्यप्रसङ्गः स्यादिति । अत्रोच्यते—

प्रकाशादिवन्नवं परः ॥ ४३ ॥

यथा जीवः संसारदुःखमनुभवति नैवं पर ईश्वरोऽनुभवतीति प्रतिजानीमहे । जीवो ह्यविद्यावेशवशाद्देहाद्यात्मभावमिव गत्वा तत्कृतेन दुःखेन दुःखरूपमिदं विद्यया कृतं दुःखोपभोगमभिमन्यते, नैवं परमेश्वरस्य देहाद्यात्मभावो दुःखाभिमानो वास्ति । जीवस्याप्यविद्याकृतनामरूपनिर्वृत्तदेहेन्द्रियाद्युपाध्यविवेकभ्रमनिमित्त एव दुःखाभिमानो न तु पारमार्थिकोऽस्ति । यथाच स्वदेहगतदाहच्छेदादिनिमित्तं दुःखं तदभिमानभ्रान्त्यैवानुभवति तथा पुत्रमित्रादिगोचरमपि दुःखं तदभिमानभ्रान्त्यैवानुभवत्यहमेव पुत्रोऽहमेव मित्रमित्येवं स्नेहवशेन पुत्रमित्रादिष्वभिनिविशमानः । ततश्च निश्चितमेतदवगम्यते—मिथ्याभिमानभ्रमनिमित्त एव दुःखानुभव इति । व्यतिरेकदर्शनाच्चैवमवगम्यते । तथाहि—पुत्रमित्रादिमत्सु बहुषूपविष्टेषु तत्सम्बन्धाभिमानिष्वितरेषु च पुत्रो मृतो मित्रं मृतमित्येवमाद्युद्धोषिते येषामेव पुत्रमित्रादिमत्त्वाभिमानस्तेषामेव तन्निमित्तं दुःखमुत्पद्यते नाभिमानहीनानां परिव्राजकादीनाम् । अतश्च लौकिकस्यापि पुंसः सम्यग्दर्शनार्थवत्त्वं दृष्टं, किमुत विषयशून्यादात्मनोऽन्यद्वस्त्वन्तरमपश्यतो

उत्तरसूत्रमवतारयति—अत्राहेति । ईश्वरः स्वांशदुःखैर्दुःखी अंशित्वात् देवदत्तवदित्यर्थः । ततः किं तत्राह—ततश्चेति । ज्ञानात् सर्वांशदुःखसमष्टिप्राप्त्यपेक्षया संसारो वरम्, तत्र स्वदुःखमात्रानुभवादित्यर्थः । नैवं पर इति प्रतिज्ञां विभजते—यथा जीव इति । देवदत्तदृष्टान्ते भ्रान्तिकामकर्मरूपदुःखसामग्रीमत्त्वमुपाधिः तदभावान्नेश्वरस्य दुःखित्वप्राप्तिः । उक्तञ्चेतदभेदेऽपि बिम्बप्रतिबिम्बयोर्धर्मव्यवस्थेति भावः । दुःखस्य भ्रान्तिकृतत्वं प्रपञ्चयति—जीवस्यापीत्यादिना । भ्रान्तौ सत्यां दुःखमित्यन्वयमुक्त्वा भ्रान्त्यभावे दुःखाभावदर्शनाच्च भ्रान्तिकृतं दुःखमिति निश्चीयत इत्याह—व्यतिरेकेति । इतरेष्वभिमानशून्येष्वित्यर्थः । जीवस्याऽपि स्वस्य ज्ञाने दुःखाभावो दृष्टः, किमु वाच्यं नित्यसर्वज्ञेश्वरस्येत्याह—अतश्चेति ।

नित्यचैतन्यमात्रस्वरूपस्येति । तस्मान्नास्ति सम्यग्दर्शनानर्थक्यप्रसङ्गः । प्रकाशादिवदिति निदर्शनोपन्यासः । यथा प्रकाशः सौरश्चान्द्रमसो वा विद्यद्व्याप्यावतिष्ठमानोऽङ्गुल्याद्युपाधिसम्बन्धात्तेष्वृजुवक्रादिभावं प्रतिपद्यमानेषु तत्तद्भावमिव प्रतिपद्यमानोऽपि न परमार्थतस्तद्भावं प्रतिपद्यते । यथा चाकाशो घटादिषु गच्छत्सु गच्छन्नैव विभाव्यमानोऽपि न परमार्थतो गच्छति, यथा चोदशरावादिकम्पनात्तद्गते सूर्यप्रतिबिम्बे कम्पमानेषु न तद्वान्मूर्त्यः कम्पते, एवमविद्याप्रत्युपस्थापिते बुद्ध्याद्युपहिते जीवाख्येऽंशे दुःखायमानेऽपि न तद्वानीश्वरो दुःखायते । जीवस्यापि तु दुःखप्राप्तिरविद्यानिमित्तैवेत्युक्तम् । तथाचाविद्यानिमित्तजीवभावव्युदासेन ब्रह्मभावमेव जीवस्य प्रतिपादयन्ति वेदान्ताः 'तत्त्वमसि' इत्येवमादयः, तस्मान्नास्ति जैवेन दुःखेन परमात्मनो दुःखित्वप्रसङ्गः ॥ ४६ ॥

स्मरन्ति च ॥ ४७ ॥

स्मरन्ति च व्यासादयो यथा जैवेन दुःखेन न परमात्मा दुःखायत इति ।

तत्र यः परमात्मा हि स नित्यो निर्गुणः स्मृतः ।

न लिप्यते फलैश्चापि पद्मपत्रमिवाम्भसा ॥

कर्मात्मा त्वपरो योऽसौ मोक्षबन्धैः स युज्यते ।

स सप्तदशकेनापि राशिना युज्यते पुनः ॥ इति ।

चशब्दात्समामनन्ति चेति वाक्यशेषः । 'तयोरन्यः पिप्पलं स्वाद्व

एवमंशित्वहेतोः सोपाधिकत्वमुक्त्वा योशी स वस्तुतः स्वांशधर्मवानिति व्याप्तिस्थलत्रये व्यभिचारयति—प्रकाशादिवदिति । वस्तुतः स्वांशदुःखित्वसाध्यस्य देवदत्तदृष्टान्ते वैकल्यमप्याह—जीवस्येति । कल्पितदुःखित्वसाध्यं तु भ्रान्त्याद्यभावादीश्वरे नास्तीत्युक्तम्, किञ्च जीवस्येश्वरस्य वा वस्तुतो दुःखित्वानुमानं न युक्तम् आगमबाधादित्याह—तथाचेति । दुःखित्वे तन्नावोपदेशो न स्यादित्यर्थः ॥ ४६ ।

स्मृत्याप्यनुमानं बाध्यमित्याह—स्मरन्ति चेति । सूत्रं व्याचष्टे—स्मरन्तीति । तत्र जीवपरयोर्मध्ये । कर्मात्मा कर्माश्रयो जीवः । दशेन्द्रियाणि पञ्च प्राणाः मनो बुद्धिश्चेति सप्तदशलंख्याको राशिः लिङ्गम् । सूत्रे चशब्दः श्रुतिसमुच्चयार्थ इत्याह—चशब्दादिति । यथाऽऽदित्यः प्रकाश्यदोषैर्न लिप्यते, तथेत्यर्थः ।

न्यनश्नन्नन्यो अभिचाकशीति' (श्वे० ४।६) इति । 'एकस्तथा सर्व-
भूतान्तरात्मा न लिप्यते लोकदुःखेन बाह्यः' (कठ० ५।११) इति च ।

अत्राह—यदि तर्ह्येक एव सर्वेषां भूतानामन्तरात्मा स्यात्कथमनु-
ज्ञापरिहारौ स्यातां लौकिकौ वैदिकौ चेति । ननु चांशो जीव ईश्वरस्यै-
त्युक्तम् , तद्भेदाच्चानुज्ञापरिहारौ तदाश्रयावच्छतिकीर्णावुपपद्येते किमत्र
चोद्यत इति । उच्यते- नैतदेवम् । अनंशत्वमपि हि जीवस्याभेदवादिन्यः
श्रुतयः प्रतिपादयन्ति—'तत्सृष्ट्वा तदेवानुप्राविशत्' (तै० २।६।१), 'नान्योऽ-
तोऽस्ति द्रष्टा' (वृ० ३।७।२३), 'मृत्योः स मृत्युमाप्नोति य इह नानेक
पश्यति' (वृ० ४।४।१९), 'तत्त्वमसि' (छ० ६।८।७) 'अहं ब्रह्मास्मि'
(वृ० १।४।१०) इत्येवंजातीयकाः । ननु भेदाभेदावगमाभ्यामनंशत्वं सि-
द्ध्यतीत्युक्तम् । स्यादेतदेवं यद्युभावपि भेदाभेदौ प्रतिपिपादयिषितौ स्या-
ताम्, अभेद एव त्वत्र प्रतिपिपादयिषितो ब्रह्मात्मत्वप्रतिपत्तौ पुरुषार्थ-
सिद्धेः । स्वभावप्राप्तस्तु भेदोऽनूद्यते । न च निरवयवस्य ब्रह्मणो मुख्यो-
शो जीवः संभवतीत्युक्तम् । तस्मात्पर एवैकः सर्वेषां भूतानामन्तरात्मा
जीवभावेनावस्थित इत्यतो वक्तव्याऽनुज्ञापरिहारोपपत्तिः ॥ ४७ ॥

तां ब्रूमः—

अनुज्ञापरिहारौ देहसम्बन्धाज्ज्योतिरादिवत् ॥४८॥

'ऋतौ भार्यामुपेयात्' इत्यनुज्ञा । 'गुर्वङ्गनां नोपगच्छेत्' इति प
रिहारः । तथा 'अग्नीषोमीयं पशु संज्ञपयेत्' इत्युज्ञा । 'मा हिंस्यात्सर्वा
यतो वाह्यः असङ्गः, तस्मात् न लिप्यते ।

एवमंशित्वकृतमाश्वरे दोषं निरस्यांश इत्युक्तं जीवस्यांशत्वं देहाद्युपाधिकमिति
स्फुटयितुमत्यन्तस्वरूपैक्यमादायाक्षिपति—अत्राहेत्यादिना । कथं तर्हि इत्यन्वयः ।
तद्भेदाद् अंशभेदात् । निरवयवब्रह्मणो मुख्यांशो न सम्भवतीति वदतां
सिद्धान्तिना भेदो नास्तीत्युक्तं भवति, भेदाभावे चांशांशित्वाभावादनुज्ञादिभेदव्यव-
हारानुपपत्तिरित्याक्षेपाभिप्रायः ॥ ४७ ॥

न वयं भेदस्यासत्त्वं नरश्चङ्गवत् ब्रूमः, किन्तु मिथ्यात्वं वदामः । तथा च देहा-
द्युपाधिभेदेनांशजीवानामाब्रह्मबोधात् कल्पितभेदाद्भेदव्यवहारोपपत्तिरिति सूत्रेण समा-
धत्ते—तामित्यादिना । ननु भ्रान्तेः कुतश्चिन्निवृत्तौ व्यवहारविच्छेदः स्यादित्यतः

भूतानि' इति परिहारः । एवं लोकेऽपि 'मित्रमुपसेवितव्यमि'त्यनुज्ञा । 'शत्रुः परिहर्तव्य' इति परिहारः । एवं प्रकारावनुज्ञापरिहारावेकत्वेऽप्यात्मनो देह-सम्बन्धात्स्याताम् । देहैः सम्बन्धो देहसम्बन्धः । कः पुनर्देहसम्बन्धः ? देहादिरयं संघातोऽहमेवेत्यात्मनि विपरीतप्रत्ययोत्पत्तिः । दृष्टा च सा सर्वप्राणिनामहं गच्छाम्यहमागच्छाम्यहमन्धोऽहमनन्धोऽहं मूढोऽहममूढ इतीत्येवमात्मिका । न ह्यस्याः सम्यग्दर्शनादन्यान्निवारकमस्ति । प्राक्तु सम्यग्दर्शनात्प्रततैषा भ्रान्तिः सर्वजन्तुषु । तदेवमविद्यानिमित्तदेहाद्युपाधिसम्बन्धकृताद्विशेषादैकात्म्याभ्युपगमेऽप्यनुज्ञापरिहारावकरूप्येते । सम्यग्दर्शिनस्तर्ह्यनुज्ञापरिहारानर्थक्यं प्राप्तम् । न । तस्य कृतार्थत्वान्नियोज्यत्वानुपपत्तेः । हेयोपादेययोर्हि नियोज्यो नियोक्तव्यः स्यात् । आत्मनस्त्वतिरिक्तं हेयमुपादेयं वा वस्त्वपश्यन्कथं नियुज्येत । न चात्मात्मन्येव नियोज्यः स्यात् । शरीरव्यतिरेकदर्शिन एव नियोज्यत्वमिति चेत् । न । तत्संहतत्वाभिमानात् । सत्यं व्यतिरेकदर्शिनो नियोज्यत्वं तथापि व्योमादिवदेहाद्यसंहतत्वमपश्यत एवात्मनो नियोज्यत्वाभिमानः । नहि देहाद्यसंहतत्वदर्शिनः कस्यचिदपि नियोगो दृष्टः । किमुतैकात्म्यदर्शिनः । न च नियोगाभावात्सम्यग्दर्शिनो यथेष्टचेष्टाप्रसङ्गः । सर्वत्राभिमानस्यैव प्र-

आह—न ह्यस्या इत्यादिना । प्रतता सन्तता, विशेषः भेदः, अनियोज्यत्वादब्रह्मविदः शास्त्रानर्थक्यमिष्टमित्याह—न तस्येति । नियोगविषयद्वैताभावादात्मन्यसाध्ये नियोगानुपपत्तेर्न ब्रह्मविन्नियोज्य इत्यर्थः । नन्वामुष्मिकफलेहेतुके कर्मणि देहभिन्नात्मविवेकिन एवाधिकारो वाच्यः, तथा च ब्रह्मवित् नियोज्यः विवेकित्वात् कर्माधिकारिवदिति शङ्कते—शरीरव्यतिरेकेति । परोक्षविवेकस्यापरोक्षभ्रमाविरोधित्वात् कर्मिणो देहाभेदभ्रमोऽस्ति, तथा च भ्रमउपाधिरिति परिहरति—नेत्यादिना । यथा व्योम देहाङ्गिन्नं तद्ब्रह्ममित्यपश्यतः भ्रान्तस्येत्यर्थः । ब्रह्मवित् न नियोज्यः अभ्रान्तत्वात् सुषुप्तवदित्याह—न हीति । देहादिष्वसंहतत्वदर्शिनः—संहतत्वदर्शनशून्यस्य—भेदभ्रान्तिरहितस्य, सुषुप्तस्येति यावत् । अज्ञस्यापि भ्रान्त्यभावकाले नियोज्यत्वं न दृष्टम् किमु वाच्यमात्मविद इत्यर्थः । अनियोज्यत्वे बाधकमाशङ्क्य परिहरति—नचेति । विषयवैराग्यस्य ज्ञानार्थमभ्यस्तस्य ज्ञानानन्तरमनुबुद्ध्या विषयेषु प्रवर्तकरागनिवृत्तेर्नातिप्रसङ्ग इत्यर्थः । तदुक्तं भगवता "रसोऽप्यस्य परं दृष्ट्वा निवर्तते" (भग० ग० २।१९) इति । एवमनुज्ञादिप्रसङ्गेनानियोज्यत्वं विदुष उक्त्वा

वर्तकत्वादभिमानाभावाच्च सम्यग्दर्शिनः । तस्माद्देहसम्बन्धादेवानुज्ञापरि-
हारौ । ज्योतिरादिवत् । यथा ज्योतिष एकत्वेऽप्यग्निः क्रव्यात्परिह्रियते
नेतरः । यथाच प्रकाश एकस्यापि सवितुरमेध्यदेशसम्बद्धः परिह्रियते
नेतरः शुचिभूमिष्ठः । (१) यथा भौमाः प्रदेशा वज्रवैदूर्यादय उपादीयन्ते,
भौमा अपि सन्तो नरकेलवरादयः परिह्रियन्ते । यथा मूत्रपुरीषं गवां
पवित्रतया परिगृह्यते, तदेव जात्यन्तरे परिवर्ज्यते तद्वत् ॥ ४८ ॥

असन्ततेश्चाव्यतिकरः ॥ ४९ ॥

स्यातां नामानुज्ञापरिहारावेकस्याप्यात्मनो देहविशेषयोगात् । य-
स्त्वयं कर्मफलसम्बन्धः स चैकात्म्याभ्युपगमे व्यतिकीर्येत स्वाभ्येकत्वादि-
ति चेत् । नैतदेवम् । असन्ततेः । नहि कर्तुर्भोक्तृश्चात्मनः सन्ततः सर्वैः
शरीरैः सम्बन्धोऽस्ति । उपाधितन्त्रो हि जीव इत्युक्तम् । उपाध्यसन्ता-
नाच्च नास्ति जीवसन्तानः । ततश्च कर्मव्यतिकरः फलव्यतिकरो वा न भ-
विष्यति ॥ ४९ ॥

आभास एव च ॥ ५० ॥

प्रकृतमुपसंहरति—तस्मादिति । एकस्याप्युपाधिभेदाद् अनुज्ञापरिहारयोर्दृष्टान्त-
माह—ज्योतिरिति । क्रव्यं मांसमत्तीति क्रव्याद् अशुचिः श्मशानाग्निरि-
त्यर्थः ॥ ४८ ॥

शंकोत्तरत्वेन सूत्रं व्याचष्टे—स्यातामित्यादिना । यद्यपि स्थूलदेहसम्ब-
न्धादुपादानपरित्यागौ स्याताम्, तथाप्यन्यकृतकर्मफलमितरेणापि भुज्येतेति कर्म-
फलव्यतिकरः सांकर्यं स्यात्, इह विशिष्टस्य स्वर्गादिभोगायोगेनाविशिष्टात्मन एक-
स्यैव भोक्तृत्वात् । तस्मात्स्वर्गा नरकी चेति व्यवस्थसिद्धये आत्मस्वरूपभेदो वाच्य-
इति शङ्कार्थः । भवेत् तदा साङ्ख्यं, यद्यनुपहितात्मन एव भोक्तृत्वं स्यात्, न
त्वेतदस्ति । “तद्गुणसारत्वाच्च”—(व्या० सू० २।३।३०) इत्यत्र मोक्षस्यापि,
बुद्ध्युपहितस्यैव कर्तृत्वादिसंस्थापनात्, तथा च बुद्धेः परदेहासम्बन्धात् तदुपहित-
जीवस्य नास्ति परदेहसम्बन्ध इति बुद्धिभेदेन भोक्तृभेदान्न कर्मादिसाङ्ख्यमिति स-
माधानार्थः ॥ ४९ ॥

अंशेत्याद्यसूत्रे जीवस्यांशत्वं घटाकादाश्वेवोपाध्यवच्छेदबुद्धयोक्तम्, सम्प्रति
एवकारेणावच्छेदपक्षार्थं सूचयन् “रूपंरूपं प्रतिरूपो बभूव” (बृ० २।५।१९) इत्या-
दिश्रुतिसिद्धं प्रतिबिम्बपक्षमुपन्यस्यति भगवान् सूत्रकारः—आभास एव चेति ।

आभास एव चैष जीवः परस्यात्मनो जलसूर्यकादिवत्प्रतिपत्तव्यः । न स एव साक्षात् । नापि वस्त्वन्तरम् । अतश्च यथा नैकस्मिञ्जलसूर्यके कम्पमाने जलसूर्यकान्तरं कम्पते, एवं नैकस्मिञ्जीवे कर्मफलसम्बन्धिनि जीवान्तरस्य तत्संबन्धः । एवमप्य(१)व्यतिकर एव कर्मफलयोः । आभासस्य चाविद्याकृतत्वात्तदाश्रयस्य संसारस्याविद्याकृतत्वोपपत्तिरिति, तद्व्युदासेन च पारमार्थिकस्य ब्रह्मात्मभावस्योपदेशोपपत्तिः । येषां तु बहव आत्मानस्ते च सर्वे सर्वगतास्तेषामेवैष व्यतिकरः प्राप्नोति । कथम् ? बहवो विभवश्चात्मानश्चैतन्यमात्रस्वरूपा निर्गुणा निरतिशयाश्च तदर्थं साधारणं प्रधानं तन्निमित्तैषां भोगापवर्गसिद्धिरिति सांख्याः । सति बहुत्वे विभुत्वे च घटकुड्यादिसमाना द्रव्यमात्रस्वरूपाः स्वतोऽचेतना आत्मानस्तदुपकरणानि चाणूनि मनांस्यचेतनानि । तत्रात्मद्रव्याणां मनोद्रव्याणां च संयोगान्नवेच्छादयो वैशेषिका आत्मगुणा उत्पद्यन्ते । ते चाव्यतिकरेण प्रत्येकमात्मसु समवयन्ति स संसारः । तेषां नवानामात्मगुणानामत्यन्तानुत्पादो मोक्ष इति काणादाः । तत्र सांख्यानां तावच्चैतन्यस्वरूपत्वात्सर्वा-

स परमात्मैवानुपहितो, जीवो न भवति उपाध्यनुभवात् । नापि ततो भिन्नः, “स एष इह प्रविष्टः” (बृ० १।४।७) इत्याद्यभेदश्रुतिस्मृतिविरोधात्, तस्मादविद्यातत्कार्यदुद्ध्यादिप्रतिबिम्ब एव जीव इत्यर्थः । अस्मिन् पक्षे बुद्धिप्रतिबिम्बभेदात् स्वर्गा नाकीत्यादिव्यवस्था, जीवस्याविद्यकत्वाद्विद्यया मोक्षश्चेत्युपपद्यत इत्याह—अतश्चेत्यादिना । यस्त्वयं भास्करस्य प्रलापः—प्रतिबिम्बस्य नोपाधिसंस्पृष्टतया कल्पितत्वं, किन्तु स्वरूपेणैव, अतः कल्पितप्रतिबिम्बस्य मुक्तौ स्थित्ययोगात् न जीवत्वम्—इति स सिद्धान्तरहस्याज्ञानकृत इत्युपेक्षणीयः । यदि दर्पणे मुखं शुक्तौ रजतवत् कल्पितं स्यात्, तदा नेदं रजतमिति स्वरूपबाधवन्नेदं मुखमिति बाध्यं स्यात्, अतो नास्ति दर्पणे मुखमिति संसर्गमात्रबाधान्मदीयं मुखमेवेदमित्यबाधितमुखाऽभेदानुभवात् संस्पृष्टत्वेनैव कल्पितत्वम् । प्रवेशवाक्यैश्चाविकृतब्रह्मण एव प्रतिबिम्बभावाख्यप्रवेशोक्तेर्न स्वरूपकल्पना । पराक्रान्तं चात्र दर्पणटीकायामाचार्यैरित्युपरम्यते । एवं स्वमते स्वरूपैक्येऽप्युपहितजीवभेदादसांकर्यमुक्तम्, सम्प्रति सूत्रे चकारसूचितं परेषां सांकर्यं वक्तुमुपक्रमते—येषामित्यादिना । बुद्धिबलदुःखेच्छाद्वेषप्रयत्नधर्माधर्मभावनाः नव आत्मविशेषगुणाः । सन्निधानादो-

त्मनां संनिधानाद्यविशेषाच्चैकस्य सुखदुःखसम्बन्धे सर्वेषां सुखदुःखसंबन्धः प्राप्नोति । स्यादेतत् । प्रधानप्रवृत्तेः पुरुषकैवल्यार्थत्वाद्व्यवस्था भविष्यति । अन्यथा हि स्वविभूतिरूपानार्था प्रधानप्रवृत्तिः स्यात् । तथाचानिमोक्षः प्रसज्येतेति । नैतत्सारम् । नह्यभिलषितसिद्धिनिबन्धना व्यवस्था शक्या विज्ञातुम्, उपपत्त्या तु कयाचिद्व्यवस्थोच्येत । अस्यां पुनरुपपत्तौ कामं मा भूदभिलषितं पुरुषकैवल्यं, प्राप्नोति तु व्यवस्थाहेत्वभावाद्व्यतिकरः । काणादानामपि यदैकेनात्मना मनः संयुज्यते तदात्मान्तरैरपि नान्तरीयकः संयोगः स्यात्संनिधानाद्यविशेषात् । ततश्च हेत्वविशेषात्फलाविशेष इत्येकस्यात्मनः सुखदुःखयोगे सर्वात्मनामपि समानं सुखदुःखित्वं प्रसज्येत ॥ ५० ॥

स्यादेतत्, अदृष्टनिमित्तो नियमो भविष्यतीति, नेत्याह—

अदृष्टानियमात् ॥ ५१ ॥

बहुष्वात्मस्वाकाशवत्सर्वगतेषु प्रतिशरीरं बाह्याभ्यन्तराविशेषेण संनिहितेषु मनोवाक्कायैर्धर्माधर्मलक्षणमदृष्टमुपाज्यते । सांख्यानां तावत्तदनात्मसमवायिप्रधानवर्तिप्रधानसाधारण्यान्न प्रत्यात्मं सुखदुःखोपभोगस्य नियामकमुपपद्यते । काणादानामपि पूर्ववत्साधारणेनात्ममनःसंयोगेन निर्वर्तितस्यादृष्टस्याप्यस्यैवात्मन इदमदृष्टमिति नियमे हेत्वभावादेव एव दोषः ॥ ५१ ॥

त्यादिपदादौदासीन्यमुक्तम् । सांख्यः स्वाभिप्रायं शङ्कते—स्यादेतदिति । सर्वेषां पुंसां प्रकृतिसान्निध्याद्यविशेषेऽपि प्रकृतिरेव प्रतिपुरुषं नियमेन भोगापवर्गार्थं प्रवर्तते, तथा चोद्देश्यपुरुषार्थनियता प्रधानप्रवृत्तिरिति भोगादिव्यवस्था । अन्यथा—नियमप्रवृत्त्यनङ्गीकारे, स्वमाहात्म्यरूपानार्था प्रधानस्य प्रवृत्तिरित्युद्देश्यविघातः स्यादित्यर्थः । जडप्रधानस्योद्देश्यविवेकाभावात् पुरुषार्थस्याप्यनागतस्याचेतनस्याऽनियामकत्वान्न व्यवस्था मानयुक्तिशून्यत्वादित्याह—नैतदिति । यो हि नियामकाभावेनोद्देश्यविघातमापादयति तं प्रति तस्यैवापादनमिष्टमिति भावः । तार्किकमतेऽपि भोगादिसाङ्क्यमित्याह—काणादानामिति । हेतुः मनःसंयोगः, फलं सुखादि ॥ ५० ॥

यदात्मादृष्टकृतो यो मनःसंयोगः स तदात्मन एव सुखादिहेतुरिति व्यवस्थां शङ्कते—स्यादेतदिति । सूत्रेण परिहरति—नेत्याहेति । पूर्ववत्—मनःसंयोगवत्,

स्यादेतत् , अहमिदं फलं प्राप्नवानीदं परिहराणीत्थं प्रयते इत्थं करवाणीत्येवंविधा अभिसंध्यादयः प्रत्यात्मं प्रवर्तमाना अदृष्टस्यात्मनां च स्वस्वाभिभावं नियंस्थन्तीति, नेत्याह—

अभिसन्ध्यादिष्वपि चैवम् ॥ ५२ ॥

अभिसन्ध्यादीनामपि साधारणेनैवात्ममनःसंयोगेन सर्वात्मसंनिधौ क्रियमाणानां नियमहेतुत्वानुपपत्तेरुक्तदोषानुषङ्ग एव ॥ ५२ ॥

प्रदेशादिति चेन्नान्तर्भावात् ॥ ५३ ॥

अथोच्येत—विभुत्वेऽप्यात्मनः शरीरप्रतिष्ठेन मनसा संयोगः शरीरावच्छिन्न एवात्मप्रदेशे भविष्यति, अतः प्रदेशकृता व्यवस्थाऽभिसंध्यादीनामदृष्टस्य सुखदुःखयोश्च भविष्यतीति । तदपि नोपपद्यते । कस्मात् ? अन्तर्भावात् । विभुत्वाविशेषाद्धि सर्व एवात्मानः सर्वशरीरेष्वन्तर्भवन्ति । तत्र न वैशेषिकैः शरीरावच्छिन्नोऽप्यात्मनः प्रदेशः कल्पयितुं शक्यः । कल्प्यमानोऽप्ययं निष्प्रदेशस्यात्मनः प्रदेशः काल्पनिकत्वादेव न पारमार्थिकं कार्यं नियन्तुं शक्नोति । शरीरमपि सर्वात्मसंनिधौवृत्तमानमस्यैवात्मनो नेतरेषामिति न नियन्तुं शक्यम् । प्रदेशविशेषाभ्युपगमेऽपि च द्वयोरात्मनोः समानसुखदुःखभाजोः कदाचिदेकैव तावच्छरीरेणोपभोगसिद्धिः स्यात् । समानप्रदेशस्यापि द्वयोरात्मनोरदृष्टस्य संभवात् । तथाहि—देव-

अदृष्टस्याऽपि सर्वात्मसाधारणत्वात् न व्यवस्थेत्यर्थः ॥ ५१ ॥

रागादिनियमात्तज्जादृष्टनियम इत्याशङ्कोत्तरत्वेन सूत्रं गृह्णाति—स्यादेतदित्यादिना । अनियम उक्तदोषः ॥ ५२ ॥

आत्मान्तरप्रदेशस्य परदेहे अनन्तर्भावाद्व्यवस्थेति शङ्कार्थः । किं मनसा संयुक्तात्मैवात्मनः प्रदेशः, उत कल्पितः ? आद्ये सर्वात्मनां सर्वदेहेषु अन्तर्भाव इति (१) अव्यवस्था । द्वितीयं दूषयति—तत्र न वैशेषिकैरिति । सर्वात्मसांनिध्ये सति कस्यचिदेव प्रदेशः कल्पयितुमशक्यः नियमकाभावादित्यर्थः । प्रदेशकल्पनामङ्गीकृत्याप्याह—कल्पयेति । कार्यमभिसंध्यादिकम् । यस्यात्मनो यच्छरीरं तत्र तस्यैव भोग इति व्यवस्थामाशङ्क्याह—शरीरमपीति । प्रदेशपक्षे दोषान्तरमाह—प्रदेशेति । यस्मिन्नात्मप्रदेशेऽदृष्टोत्पत्तिः स किं चलः स्थिरः वा ? नाद्यः, अव-

दत्तो यस्मिन्प्रदेशे सुखदुःखमन्वभूतस्मात्प्रदेशादपक्रान्ते तच्छरीरे यज्ञद-
त्तशरीरे च तं प्रदेशमनुप्राप्ते तस्यापीतरेण समानः सुखदुःखानुभवो दृ-
श्यते स न स्याद्यदि देवदत्तयज्ञदत्तयोः समानप्रदेशमदृष्टं न स्यात् । स्व-
र्गाद्यनुपभोगप्रसङ्गश्च प्रदेशवादिनः स्यात् । ब्राह्मणादिशरीरप्रदेशेष्वदृष्टनि-
ष्पत्तेः प्रदेशान्तरवर्तित्वाच्च स्वर्गाद्यनुपभोगस्य । सर्वगतत्वानुपपत्तिश्च बहू-
नामात्मनां, दृष्टान्ताभावात् । वद तावत्त्वं के बहवः समानप्रदेशाश्चेति ।
रूपादय इति चेत् । न । तेषामपि धर्म्यशेनाभेदाल्लक्षणभेदाच्च । न तु
बहूनामात्मनां लक्षणभेदोऽस्ति । अन्त्यविशेषवशाद्भेदोपपत्तिरिति चेत् ।

लौशिन्यंशस्य चलनविभागयोरसंभवादण्वात्मवादापाताच्च । द्वितीये तस्मिन्नेव प्रदेशे
परस्यापि भोगदर्शनाददृष्टमस्तीत्येकेनापि शरीरेण द्वयोरात्मनोर्भोगप्रसङ्गः । यद्या-
त्मभेदात्प्रदेशयोर्भेदस्तदपि तयोरेकदेहान्तर्भावाद्भोगसांकर्यं तदवस्थं सावयवात्मवा-
दप्रसङ्गश्च । किञ्च यत्र यत्रात्मनः प्रदेशे शरीरादिसंयोगाददृष्टमुत्पन्नं तत्तत्रैवाच-
लप्रदेशे स्थितमिति स्वर्गादिशरीरावच्छिन्नात्मन्यदृष्टाभावाद्भोगो न स्यादतः प्रदेश-
भेदो न व्यवस्थापकः । यत्त्वत्रोत्पन्नमदृष्टं स्वाश्रये यत्र क्वचिद्भोगहेतुरिति स्वर्गादिभो-
गसिद्धिरिति । तन्न । भोगशरीराद् दूरस्थादृष्टे मानाभावादिति भावः । यदपि
केचिदाहुः—मनस एकत्वेऽप्यात्मनां भेदेन संयोगव्यक्तीनां भेदात्कयाचित्संयोगव्य-
क्त्या कस्मिंश्चिदेवात्मन्यदृष्टादिकमित्यसांकर्यमिति । तन्न । संयोगव्यक्तीनां वैजा-
त्याभावेन सर्वासामेवैकदेहान्तः सर्वात्मस्वदृष्टहेतुत्वापत्तेः । तथा च सर्वात्मनामेक-
स्मिन् देहे भोक्तृत्वं तुवारम् । किञ्च बहूनां विभुत्वमङ्गीकृत्य सांकर्यमुक्तं, सम्प्रति
कर्तृणां विभुत्वमसिद्धमहमिहैवास्मि इत्यल्पत्वानुभवान्मानाभावाच्चेत्याह—सर्व-
गतत्वानुपपत्तिश्चेति । किञ्च बहूनां विभुत्वे समानदेशत्वं वाच्यं, तच्चा-
युक्तमदृष्टत्वादित्याह—वदेति । ननु रूपसादीनामेकघटस्थत्वं दृष्टमिति चेत्,
नायमस्मत्संसृतो दृष्टान्तः । रूपस्य तेजोमात्रत्वाद्रूपस्य जलमात्रत्वाद्बन्धस्य पृथिवी-
मात्रत्वादित्येवं तत्तद्गुणस्य स्वस्वधर्म्यशेनाभेदात्तेजआदिधर्म्यतिरिक्तघटाभावात् ।
किञ्चात्मनां बहुत्वमप्यसिद्धम्, आत्मत्वरूपलक्षणस्याभेदात्, तथा च देवदत्तात्मा
यज्ञदत्तात्मनो न भिन्नः आत्मत्वात् यज्ञदत्तात्मवत् । अत्र वैशेषिकः शङ्कते—
अन्त्यविशेषेति । नित्यद्रव्यमात्रवृत्तयो विशेषाः, ते च स्वयं स्वाश्रयव्यावर्तका एव
न स्वेषां व्यावर्तकमपेक्षन्त इत्यन्त्या उच्यन्ते । तथा च विशेषरूपलक्षणभेदाद्भवत्या-
त्मभेद इत्यर्थः । न तावदात्मन्यात्मनः सकाशाद्भेदज्ञानार्था विशेषकल्पना, आत्म-
त्वादेवानात्मभेदसिद्धेः । नाप्यात्मनां मिथो भेदज्ञानार्थं तत्कल्पना, आत्मभेदस्या-
द्याप्यसिद्धेः । न च विशेषभेदकल्पनादेवात्मभेदकल्पना युक्ता, आत्मभेदज्ञावात्मसु

द्वितीयाध्याये ४ पा० प्राणोत्पत्त्यधिकरणभाष्यम् । ६४७

न । भेदकल्पनाया अन्यविशेषकल्पनायाश्चतरेतराश्रयत्वात् । आकाशा-
दीनामपि विभुत्वं ब्रह्मवादिनोऽसिद्धं कार्यत्वाभ्युपगमात् । तस्मादात्मै-
कत्वपक्ष एव सर्वदोषाभाव इति सिद्धम् ॥ ५३ ॥

इति श्रीगोविन्दभगवत्पूज्यपादशिष्यश्रीमच्छङ्करभगवत्पूज्यापदकृतौ श्रीशारी-
रकमीमांसाभाष्ये द्वितीयाध्यायस्य तृतीयः पादः सामाप्तः ॥ ३ ॥

द्वितीयाध्याये चतुर्थः पादः ।

[अत्र पादे लिङ्गशरीरश्रुतीनां विरोधपरिहारः]

१ प्राणोत्पत्त्यधिकरणम् । सू० १—४

किमिन्द्रियाण्यनादीनि सृज्यन्ते वा परात्मना । सृष्टः प्रागृषिनाम्नेषां सङ्गावोक्तिरनादिता ॥
एकबुद्ध्या सर्वबुद्धेर्भौतिकत्वाज्जनिभुतेः । उत्पद्यन्तेऽथ सङ्गावः प्रागवान्तरसृष्टितः ॥

तथा प्राणाः ॥ १ ॥

वियदादिविषयः श्रुतिविप्रतिषेधस्तृतीयेन पादेन परिहृतः । चतुर्थेने-
दानीं प्राणविषयः परिह्रियते । तत्र तावत् 'तत्तेजोऽसृजत' (छन्दो०
विशेषभेदसिद्धिस्तत्तिसिद्धौ तज्जसि(१)रित्यन्योन्याश्रयादिति परिहारार्थः । यस्तु बहूनां
विभुत्वे आकाशदिककालदृष्टान्त इति सोऽप्यसम्मत इत्याह—आकाशादीना-
मिति । विभुत्वस्यैकवृत्तित्वे लाघवान्न विभुभेदः । यथैकस्मिन्नाकाशे भेरीवीणा-
दिभेदेन तारमन्दादि(२)शब्दव्यवस्था एवमेकस्मिन्नप्यात्मनि बुद्धयुपाधिभेदेन सुखा-
दिव्यवस्थोपपत्तेरात्मभेदेऽपि व्यवस्थानुपपत्तेरुक्तत्वान्मुधा भेदकल्पनेत्युपसंहरति—
तस्मादिति । एवंभूतभोक्तृश्रुतीनां विरोधाभावादब्रह्मण्यद्वये समन्वय इति सि-
द्धम् ॥ ५३ ॥ (१७) ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीगोविन्दा-
नन्दभगवत्पादकृतौ शारीरकमीमांसादर्शनभाष्यव्याख्यायां (भाष्य) रत्नप्र-
भायां द्वितीयाध्यायस्य तृतीयः पादः ॥ २ ॥ ३ ॥

पूर्वाधिकरणे कर्तुः स्वरूपं विचार्य तदुपकरणानामिन्द्रियाणामुत्पत्तिं साधयति—
तथा प्राणाः । भूतभोक्तृविचारानन्तरं भौतिकप्राणविचार इति हेतुहेतुमद्भावं पा-
दयोः संगतिमाह—वियदादीति । तमेव विप्रतिषेधमाह—तत्रेत्यादिना । यद्यपि

६।२।३) इति, 'तस्माद्वा एतस्मादात्मन आकाशः संभूतः' (तैत्ति० २।१।१) इति चैवमादिषूत्पत्तिप्रकरणेषु प्राणानामुत्पत्तिर्नाम्नायते । क्वचिच्चानुत्पत्तिरैवैषामाम्नायते 'असद्वा इदमग्र आसीत्' (तै० २।७) 'तदाहुः किं तदसदासीदित्यूषयो वाव तेऽग्रेऽसदासीत्, तदाहुः के ते ऋषय इति, प्राणा वाव ऋषयः' इत्यत्र प्रागुत्पत्तेः प्राणानां सद्भावश्रवणात् । अन्यत्र तु प्राणानामप्युत्पत्तिः पठ्यते — 'यथाग्रेज्वलतः क्षुद्रा विस्फुलिङ्गा व्युच्चरन्त्येवमेवैतस्मादात्मनः सर्वे प्राणाः' इति, 'एतस्माज्जायते प्राणो मनः सर्वेन्द्रियाणि च' (मुण्ड० २।१।३) इति, 'सप्त प्राणाः प्रभवन्ति तस्मात्' (मु० २।१।८) इति, 'स प्राणममृजत प्राणाच्छ्रद्धां खं वायुज्योतिरापः पृथिवीन्द्रियं मनोऽन्नम्' (प्र० ६।४) इति चैवमादिप्रदेशेषु । तत्र तत्र श्रुतिविप्रतिषेधादन्यतरनिर्धारणकारणानिरूपणाच्च प्रतिपत्तिः प्राप्नोति । अथवा प्रागुत्पत्तेः सद्भावश्रवणाद् गौणी प्राणानामुत्पत्तिश्चुतिरिति प्राप्नोति । अत उत्तरमिदं पठति — 'तथा प्राणाः' इति । कथं पुनरत्र तथेत्यक्षरानुलोम्यम्, प्रकृतोपमानाभावात् । सर्वगतस्त्वबहुत्वादिदूषणमतीतानन्तरपादान्ते प्रकृतं तत्तावन्नोपमानं संभवति, सादृश्याभावात् । सादृश्ये हि सत्युपमानं स्यात् — यथा सिंहस्तथा बलवर्मेति । अदृष्टसाम्यप्रतिपादनार्थमिति यद्युच्येत, यथाऽदृष्टस्य सर्वात्मसंनिधावुत्पद्यमानस्यानियतत्वमेवं प्राणानामपि सर्वात्मनः प्रत्यनियतत्वमिति । तदपि देहानियमेनैवोक्तत्वात्पुनरुक्तं भवेत् । न च जीवेन प्राणा उपमीयेरन्सिद्धान्तप्राणानामनुत्पत्तौ एकविज्ञानप्रतिज्ञानुपपत्तेर्विषयधिकरणन्यायात्तेषामुत्पत्तिः सिध्यति, तथापि प्रलये प्राणसद्भावश्रुतेर्गतिकथनार्थमेतदधिकरणमित्यपौनरुक्त्यम् । अत्र प्राणा विषयाः । ते किमुत्पद्यन्ते न वेति श्रुतीनां विप्रतिपत्त्या संशये तासां समबलत्वादनिर्णय इत्यप्रामाण्यमिति पूर्वपक्षफलं, तत्र गौणवादिसमाधानमाह — अथ वेति । प्राणानां प्रलये सद्भावश्रुतेर्निर्वकाशत्वेन बलीयस्त्वादुत्पत्तिश्चुतिर्जावोत्पत्तिश्चुतिवद्गौणीत्यविरोध इत्यर्थः । अप्रमाणपक्षवद्गौणपक्षोऽपि मुख्यसिद्धान्तिनः पूर्वपक्ष एवेति ज्ञापनार्थमथवेत्युक्तम् । मुख्यसिद्धान्त्याह — अत इति । तथाशब्दमाक्षिपति — कथमिति । आनुलोम्यमाज्ञस्यमित्यर्थः । साम्यम् स्फुटयति — यथाऽदृष्टस्येति । दूषणवत्प्राणा इत्यनन्वितम् ।

विरोधात् । जीवस्य ह्यनुत्पात्तिराख्याता, प्राणानां तूत्पत्तिर्व्याचिख्यासि-
ता । तस्मात्तथेत्यसंबद्धमिव प्रतिभाति । न । उदाहरणोपात्तेनाप्युपमा-
नेन सम्बधोपपत्तेः । अत्र प्राणोत्पत्तिवादिवाक्यजातमुदाहरणम्—‘एत-
स्मादात्मनः सर्वे प्राणाः सर्वे लोकाः सर्वे देवास्सर्वाणि भूतानि व्युच्चर-
न्ति’ (बृ० २।१।२०) इत्येवंजातीयकम् । तत्र यथा लोकादयः पर-
स्माद्ब्रह्मण उत्पद्यन्ते तथा प्राणा अपीत्यर्थः । तथा—

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापः पृथिवी विश्वस्य धारिणी ॥ (मुण्ड० २।१।३)

इत्येवमादिष्वपि खादिवत्प्राणानामुत्पत्तिरिति द्रष्टव्यम् । अथवा
‘पानव्यापच्च तद्वत्’ (जै० अ० ३।४।१५) इत्येवमादिषु व्यवहितोपमा-

यद्यप्यदृष्टवत्प्राणा अप्यनियता इति सूत्रमन्वेति तथापि पुनरुक्तम्, जीववत्प्राणा
नोत्पद्यन्त इति सूत्रार्थश्चेदपसिद्धान्त इत्याक्षेपार्थः । समाधत्ते—न उदाहरणेति ।
दृष्टान्तो दाष्टान्तिकसंनिहितो वाच्य इत्यङ्गोक्त्यैकवाक्यस्थत्वेन सांनिध्यमुक्तम्,
संप्रति नायं नियमः, जैमिनिना भगवता व्यवहितदृष्टान्तस्याश्रितत्वादित्याह—
अथ वेति ॥ अस्ति तृतीयाध्यायेऽथप्रतिग्रहेष्टयधिकरणं, तस्येदं विषयवाक्यं,—‘या
वतोऽश्वान्प्रतिगृह्णीयात्तावतो वारुणांश्चतुष्कपालान्निर्वपेत्’ इति, तदुत्तराधिकरणे कि-
मियं वारुणीष्टिर्दातुस्तु प्रतिग्रहीतुरिति विशये ‘प्रतिगृह्णीयात्’ इति श्रुतेः प्रतिग्रहीतुरि-
त्याशंक्य ‘प्रजापतिर्वरुणायाश्चमनयत्’ इत्युपक्रमे दातृकीर्तनाल्लिङ्गादश्वदातुरेवेति
स्थास्यति, अतः प्रतिगृह्णीयादित्यस्य पदस्याऽश्वान् यः प्रतिग्राहयेदित्यर्थः । दद्या-
दिति यावत् । “योऽश्वदाता स वारुणीमिष्टिं कुर्यात्” इति वाक्यार्थे स्थिते चिन्ता-
अश्वदाननिमित्तेयमिष्टिः किं लौकिकेऽश्वदाने वैदिके वेति । तत्र “न केसरिणो ददा-
ति” इति निषिद्धलौकिकाश्वदाने दोषसंभवात्तन्निरासार्थेयमिष्टिरिति “दोषाच्चिष्टिलौ-
किके स्यात्” इति सूत्रेण प्राप्ते सिद्धान्तः—“अत्र हि वरुणो वा एतं गृह्णाति योऽश्वं
प्रतिगृह्णाति” इति दातृदोषं संकीर्त्येष्टिर्विहिता । वरुणशब्दो जलोदराख्यरोगे रुढः ।
न च लौकिकेऽश्वदानेऽयं रोगो भवति इति प्रसिद्धम् । न चानेनैव वाक्येन प्रसि-
द्धिः । दाने दोषस्तन्निरासार्था चेष्टिरिति वदतोऽर्थभेदे वाक्यभेदात् । न च वृषोतीति
व्युत्पत्त्या वरुणशब्दो निषेधातिक्रमकृतदोषानुवादक इति युक्तं, रुढित्यागापातात् ।
तस्यागे च वैदिकेऽपि दानेऽश्वत्यागजन्यदुःखं प्राप्तमुक्तव्युत्पत्त्या शक्नोत्यनुवदितुं,
तस्मात्प्रासानुवादार्थवादोऽयमिति यज्ञसंबन्धिन्यश्वदाने इयमिष्टिरित्येवं विचार्योक्तम्—
पानव्यापच्च तद्वदिति ॥ सोमपाने क्रियमाणे व्यापद्वमनं यदि स्यात्तदा “एतं सौमे-

नसम्बन्धस्याप्याश्रितत्वात् । यथाऽतीतानन्तरपादाद्युक्ता वियदादयः परस्य ब्रह्मणो विकाराः समधिगतास्तथा प्राणा अपि परस्य ब्रह्मणो विकारा इति योजयितव्यम् । कः पुनः प्राणानां विकारत्वे हेतुः ! श्रुतत्वमेव । ननु केषुचित्प्रदेशेषु न प्राणानामुत्पत्तिः श्रूयत इत्युक्तम् । तदयुक्तम्, प्रदेशान्तरेषु श्रवणात् । नहि कचिदश्रवणमन्यत्र श्रुतं निवारयितुमुत्सहते । तस्माच्छ्रुतत्वाविशेषादाकाशादिवत्प्राणा अप्युत्पद्यन्ते इति सूक्तम् ॥ १ ॥

गौण्यसम्भवात् ॥ २ ॥

यत्पुनरुक्तं—प्रागुत्पत्तेः सद्भावश्रवणादौणी प्राणानामुत्पत्तिश्रुतिः—इति तत्प्रत्याह—गौण्यसम्भवादिति । गौण्या असम्भवो गौण्यसम्भवः । नहि प्राणानामुत्पत्तिश्रुतिर्गौणी सम्भवति, प्रतिज्ञाहानिप्रसङ्गात् । ‘कस्मिन्नु भगवो विज्ञाते सर्वमिदं विज्ञातं भवति’ (मुण्ड० १।१।३) इति हेक्क-विज्ञानेन सर्वविज्ञानं प्रतिज्ञाय तत्साधनायेदमाप्नायते—‘एतस्माज्जायते प्राणः’ (मुण्ड० २।१।३) इत्यादि । सा च प्रतिज्ञा प्राणादेः समस्तस्य जगतो ब्रह्मविकारत्वे सति प्रकृतिव्यतिरेकेण विकाराभावात्सिद्ध्यति । गौण्यां तु प्राणानामुत्पत्तिश्रुतौ प्रतिज्ञेयं हीयेत । तथाच प्रतिज्ञातार्थमुपसंहरति—‘पुरुष एवेदं विश्वं कर्म तपो ब्रह्म परामृतम्’ (मुण्ड० २।१।१०) इति, ‘ब्रह्मैवेदं विश्वमिदं वरिष्ठम्’ (मुण्ड० २।२।११) इति च । तथा ‘आत्मनो वा अरे दर्शनेन श्रवणेन मत्या विज्ञानेनेदं सर्वं विदितम्’ इ-

न्द्रं द्यामाकं चरुं निर्वपेत्” इति श्रूयते । तन्नाड्यप्रतिग्रहेष्टयधिकरणपूर्वपक्षन्यायो बहुसूत्रव्यवहितस्तद्वदिति परामृश्यते, तद्वह्नौकिके धातुसाम्यार्थं पीतसोमस्य वमनेऽयं चरुः स्याद्वमननिमित्तेन्द्रियशोषाख्यदोषस्य दृष्टस्य “इन्द्रियेण वीर्येण व्यृध्यते यः सोमं वमति” इत्यनुवादादिति पूर्वपक्षसूत्रार्थः । वैदिके तु सोमपाने शेषप्रतिपत्तेर्जातत्वाद्वमनेऽपि न दोष इति प्राप्ते सिद्धान्तः । लोके वमनकृतेन्द्रियशोषस्य धातुसाम्यकरत्वेन गुणत्वाच्च दोषता । वेदे तु ‘मा मे वाङ्माभिमतिगाः’ इति सम्यग्जरणार्थमन्त्रलिङ्गा-द्वमने कर्मवैगुण्याच्चस्य दोषता । तस्माद्वैदिकसोमवमने सौमेन्द्रश्चरति स्थितमित्येव-सादिषु सूत्रेष्वित्यर्थः ॥ १ ॥

ननु प्रतिज्ञापि गौणी किं न स्यादित्यत आह—तथा च प्रतिज्ञातार्थमिति ॥ उपक्रमोपसंहाराभ्यां प्रतिपिपादयिषिताद्वितीयत्वप्रतिज्ञानुगोचरेण प्राणोत्पत्तिर्मुख्यैवेति

द्वितीयाध्याये ३ पा० प्राणोत्पत्त्यधिकरणमाध्यम् । ६५१

त्येवंजातीयकासु श्रुतिष्वेवैव प्रतिज्ञा योजयितव्या । कथं पुनः प्रागुत्पत्तेः प्राणानां सद्भावश्रवणम् । नैतन्मूलप्रकृतिविषयम् । ‘अप्राणो ह्यमनाः शुभ्रो ह्यक्षरात्परतः परः’ (मुण्ड० २।१।२) इति मूलप्रकृतेः प्राणादिसमस्तविशेषरहितत्वावधारणात् । अवान्तरप्रकृतिविषयं त्वेतत्स्वविकारापेक्षं प्रागुत्पत्तेः प्राणानां सद्भाववधारणमिति द्रष्टव्यम् । व्याकृतविषयाणामपि भूयसीनामवस्थानां श्रुतिस्मृत्योः प्रकृतिविकारभावप्रसिद्धेः । विद्यदधिकरणे हि ‘गौण्यसम्भवात्’ इति पूर्वपक्षसूत्रत्वादौघाणि जन्मश्रुतिरसम्भवादिति व्याख्यातम् । प्रतिज्ञाहान्या च तत्र सिद्धान्तोऽभिहितः । इह तु सिद्धान्तसूत्रत्वादौघाण्या जन्मश्रुतेरसम्भवादिति व्याख्यातम् । तदनुरोधेन त्विहापि गौणी जन्मश्रुतिरसम्भवादिति व्याचक्षाणैः प्रतिज्ञाहानिरूपेक्षिता स्यात् ॥ २ ॥

तत्प्राक्श्रुतेश्च ॥ ३ ॥

इतश्चाकाशादीनामिव प्राणानामपि मुख्यैव जन्मश्रुतिः । यज्जायत इत्येकं जन्मवाचिपदं प्राणेषु प्राक्श्रुतं सदुत्तरेष्वप्याकाशादिष्वनुवर्तते । ‘एतस्माज्जायते प्राणः’ (मु० २।१।३) इत्यत्राकाशादिषु मुख्यं जन्मेति

भावः । मुण्डकवच्छ्रुत्यन्तरेऽपि प्रतिज्ञादर्शनात्सा मुख्येत्याह—तथेति । एषा प्रतिज्ञा प्राणोत्पत्तिमुख्यत्वे हेतुत्वेन द्रष्टव्येत्यर्थः । इदानीं प्रलये प्राणसत्त्वश्रुतेर्गतिं प्रश्नपूर्वकमाह—कथमित्यादिना ॥ नेदं वाक्यं महाप्रलये परमकारणस्य ब्रह्मणः प्राणवत्त्वपरं किन्त्ववान्तरप्रलये हिरण्यगर्भाख्यावान्तरप्रकृतिरूपप्राणसद्भावपरमित्यर्थः । ननु हिरण्यगर्भरूपविकारस्य सत्त्वे कथं तदा विकारसत्त्वकथनं, तत्राह—स्वविकारेति ॥ स्वस्य कार्यब्रह्मणो यत्कार्यं स्थूलं तस्योत्पत्तिरित्यर्थः । ननु यथाश्रुति महाप्रलये प्राणसद्भावरूपं लिङ्गं प्राणानुत्पत्तिसाधकं किमित्यवान्तरप्रलयपरतया नीयत इति चेत् “एतस्माज्जायते प्राणः” इत्यादिप्रबलजन्मश्रुतिबलादिति वदामः ॥ ननु विकारस्य ब्रह्मणः कथं प्रकृतित्वमित्यत आह—व्याकृतेति ॥ “हिरण्यगर्भः समवर्तताग्रे” इत्यादिश्रुतौ “आदिकर्ता स भूतानाम्” इत्यादिस्मृतौ च विकारात्मनामपि मूलकारणावस्थारूपाणां ब्रह्मविराडादीनां प्रकृतिविकारभावेन प्रसिद्धिरस्ति । पूर्वापेक्षया विकारस्याप्युत्तरापेक्षया प्रकृतित्वमित्यर्थः । केचिद्विद्यदधिकरणानुरोधेनेदं सूत्रं व्याचक्षते तान्दूषयति—विद्यदिति ॥ २ ॥

तस्य जायत इति पदस्याकाशादिषु मुख्यस्य पाठापेक्षया प्राचीनेषु प्राणेषु श्रुतेर्मुख्यं

प्रतिष्ठापितं तत्सामान्यात्प्राणेष्वपि मुख्यमेव जन्म भवितुमर्हति । नह्येकस्मिन्प्रकरणे एकस्मिन् वाक्ये एकः शब्दः सकृदुच्चरितो बहुभिः संबध्यमानः कचिन्मुख्यः कचिद्गौण इत्यध्यवसातुं शक्यम् । वैरूप्यप्रसङ्गात् । तथा 'स प्राणमसृजत प्राणाच्छ्रद्धाम्' (प्रश्न० ६।४) इत्यत्रापि प्राणेषु श्रुतः सृजतिः परेष्वप्युत्पत्तिमत्सु श्रद्धादिष्वनुषज्यते । यत्रापि पश्चाच्छ्रुत उत्पत्तिवचनः शब्दः पूर्वैः सम्बध्यते तत्राप्येष एव न्यायः । यथा 'सर्वाणि भूतानि व्युच्चरन्ति' इत्ययमन्ते पठितो व्युच्चरन्तिशब्दः पूर्वैरपि प्राणादिभिः सम्बध्यते ॥ ३ ॥

तत्पूर्वकत्वाद्वाचः ॥ ४ ॥

यद्यपि 'तत्तेजोऽसृजत' (छा० ६:२।३) इत्येतस्मिन्प्रकरणे प्राणानामुत्पत्तिर्न पठ्यते, तेजोब्रह्मनामेव च त्रयाणां भूतानामुत्पत्तिश्रवणात् । तथापि ब्रह्मप्रकृतिकतेजोब्रह्मपूर्वकत्वाभिधानाद्वाक्प्राणमनसां तत्सामान्याच्च सर्वेषामेव प्राणानां ब्रह्मप्रभवत्वं सिद्धं भवति । तथाहि—अस्मिन्नेव प्रकरणे तेजोब्रह्मपूर्वकत्वं वाक्प्राणमनसामाम्नायते—'अन्नमयं हि सोम्य मन आपोमयः प्राणस्तेजोमयी वाक्' (छा० ६।५।४) इति । तत्र यदि तावन्मुख्यमेवैषामन्नादिमयत्वं ततो वर्तत एव ब्रह्मप्रभवत्वम् । अथ भाक्तं तथापि ब्रह्मकर्तृकायां नामरूपव्याक्रियायां श्रवणात् 'येनाश्रुतं श्रुतं भवति' (छा० ६।१।३) इति चोपक्रमात् 'एतदात्म्यमिदं सर्वम्' (छा

जन्मेति सूत्रयोजना—तत्सामान्यादिति ॥ तेनाकाशादिजन्मना सामान्यमेकशब्दोक्तत्वं तस्मादित्यर्थः । एकस्मिन्वाक्ये एकस्य शब्दस्य कचिन्मुख्यत्वं कचिद्गौणत्वमिति वैरूप्यं न युक्तमिति न्यायमन्यत्राप्यतिदिशति—यत्रापि पश्चाच्छ्रुत इति ॥ ३ ॥

यच्चोक्तं छान्दोग्येऽपि प्राणानामुत्पत्तिर्न श्रूयत इति, तत्राह—तत्पूर्वकत्वाद्वाच इति ॥ अत्र सूत्रे वाक्पदं प्राणमनसरूपलक्षणम् । वाक्प्राणमनसां तेजोब्रह्मपूर्वकत्वोक्तेरश्रवणमसिद्धमिति योजना । तैर्वागादिभिश्चक्षुरादीनां सामान्यं करणत्वं तत्सामान्यादित्यर्थः । अत्र मयद्विवारे मुख्य इति पक्षे वर्तत एव प्राणानां ब्रह्मकार्यत्वं तेजोब्रह्मनां ब्रह्मविकारत्वात् । यदि प्राणस्य वायोर्जलविकारत्वायोगात्तदधीनस्थितिकत्वमात्रेण भाक्तस्तथापि प्राणानां विकारत्वे भूताधीनस्थितिकत्वं लिङ्गं मयदोक्तमिति सिद्धं ब्रह्मकार्यत्वं 'स प्राणमसृजत' इत्यादिश्रुत्यन्तरे स्पष्टं, ब्रह्मकार्यत्वोक्तेश्च । तस्मा-

द्वितीयाध्याये ३ पा० सप्तगत्यधिकरणभाष्यम् । ६५३

६।८।७) इति चोपसंहाराच्छ्रुत्यन्तरप्रसिद्धेश्च ब्रह्मकार्यत्वप्रपञ्चनार्थमेव मनआदीनामन्नादिमयत्ववचनमिति गम्यते । तस्मादपि प्राणानां ब्रह्म-
विकारत्वसिद्धिः ॥ ४ ॥

२ सप्तगत्यधिकरणम् । सू० ५-६

सप्तैकादश वाऽऽद्याणि सप्त प्राणा इति श्रुतेः । सप्त स्युर्मूर्धनिष्ठेषु छिद्रेषु च विशेषणात् ।
अशीर्षण्यस्य हस्तादेरपि वेदे समीरणात् । ज्ञेयान्येकादशाद्याणि तत्तत्कार्यानुसारतः ॥

सप्त गतेर्विशेषितत्वाच्च ॥ ५ ॥

उत्पत्तिविषयः श्रुतिविप्रतिषेधः प्राणानां परिहृतः । संख्याविषय इ-
दानीं परिह्रियते । तत्र मुख्यं प्राणमुपरिष्ठाद्वक्ष्यति । संप्रति तु कर्तृतरे
प्राणा इति संप्रधारयति । श्रुतिविप्रतिपत्तेश्चात्र विशयः । कचित्सप्तप्रा-
णाः सङ्कीर्त्यन्ते—‘सप्त प्राणाः प्रभवन्ति तस्मात् ’ (मुण्ड० २।१।८)
इति । कचिच्चाष्टौ प्राणा ग्रहत्वेन गुणेन सङ्कीर्त्यन्ते—‘अष्टौ ग्रहा अष्टा-
वतिग्रहाः’ (बृ० ३।२।१) इति । कचिन्नव—‘सप्त वै शीर्षण्याः प्राणा
द्वाववाञ्चौ’ (तै० सं० ५।१।७।१) इति । कचिद्दश—‘नव वै पुरुषे प्रा-
णा नाभिर्दशमी’ इति । कचिदेकादश—‘दशमे पुरुषे प्राणा आत्मैकादशः’
(बृ० ३।९।४) इति । कचिद्द्वादश—‘सर्वेषां स्पर्शानां त्वगेकायनम्’
(बृ० २।४।११) इत्यत्र । कचित्रयोदश—‘चक्षुश्च द्रष्टव्यं च’ (बृ० ४।
८) इत्यत्र । एवं हि विप्रतिपन्नाः प्राणेत्यां प्रति श्रुतयः । किं ताव-
त्प्राप्तम् ? सप्तैव प्राणा इति । कुतः ? गतेः । यतस्तावन्तोऽवगम्यन्ते—‘सप्त

त्प्राणानामुत्पत्तिश्रुतीनां सद्भावश्रुत्यविरोधात्कारणे ब्रह्मणि समन्वय इति सिद्धम् ।
लिङ्गशरीरविचारात्मकाधिकरणानां लिङ्गात्त्वंपदार्थभेदधीः फलमिति द्रष्टव्यम् ॥४॥(१)

एवं जन्मलब्धसत्ताकानां प्राणानामुपजीवकत्वसंगत्या संख्यां निर्णेतुं श्रुतीनां वि-
रोधात्संशये पूर्वपक्षयति—सप्तगतेर्विशेषितत्वाच्च । विशयः संशयः । इन्द्रियाण्यत्र
विषयः । पञ्च धीन्द्रियाणि वाङ्मनश्चेति सप्त प्राणा एत एव हस्तेन सहाष्टौ । ग्रहत्वं
बन्धकत्वम् । गृह्णन्ति बध्नन्तीति ग्रहा इन्द्रियाणि, तेषां बन्धकत्वं विषयाधीनमित्यति-
ग्रहाः । ग्रहानतिक्रान्ता विषया इत्यर्थः । द्वे श्रोत्रे द्वे चक्षुषी द्वे घ्राणे वाक्चेति सप्त शी-
र्ष्णि भवाः प्राणा द्वाववाञ्चौ पायूपस्थौ चेति नव, ज्ञानकर्मेन्द्रियाणि दशमे पुरुषे
देहे प्राणाः आत्मा मन एकादश प्राणा इति सिद्धान्तकोटिरुक्ता । एत एव हृदयाख्य-
या बुद्ध्या सह द्वादश । अहंकारेण सह त्रयोदश । श्रुतितः सप्तत्वावगतैर्षीर्षण्याः

प्राणाः प्रभवन्ति तस्मात्' (मुण्ड० २।१।८) इत्येवंविधासु श्रुतिषु । विशेषिताश्चैते 'सप्त वै शीर्षण्याः प्राणाः' इत्यत्र । ननु 'प्राणा गुहाश-
या निहिताः सप्त सप्त' (मुण्ड० २।१।८) इति वीप्सा श्रूयते, सा स-
प्तभ्योऽतिरिक्तान्प्राणान्गमयतीति । नैष दोषः । पुरुषभेदाभिप्रायेयं वीप्सा
प्रतिपुरुषं सप्त सप्त प्राणा इति, न तत्त्वभेदाभिप्राया सप्त सप्तान्येऽन्ये
प्राणा इति । नन्वष्टत्वादिकापि संख्या प्राणेषूदाहृता कथं सप्तैव स्युः ।
सत्यमुदाहृता । विरोधाच्चन्यतमा संख्याध्यवसातव्या । तत्र स्तोकक-
ल्पनानुरोधात्सप्तसंख्याध्यवसानम् । वृत्तिभेदापेक्षं च संख्यान्तरश्रवण-
मिति मन्यते ॥ ५ ॥

अत्रोच्यते—

हस्तादयस्तु स्थितेऽतो नैवम् ॥ ६ ॥

हस्तादयस्त्वपरे सप्तभ्योऽतिरिक्ताः प्राणाः श्रूयन्ते—'हस्तौ वै ग्रहः
स कर्मणाऽतिग्रहेण गृहीतो हस्ताभ्यां हि कर्म करोति' (बृ० ३।२।८)
इत्येवमाद्यासु श्रुतिषु । स्थिते च सप्तत्वातिरेके सप्तत्वमन्तर्भावाच्छक्यते
सम्भावयितुम् । हीनाधिकसंख्याविप्रतिपत्तौ ह्यधिका संख्या सङ्ग्राह्या भ-
वति तस्यां हीनान्तर्भवति नतु हीनायामधिका । अतश्च नैवं मन्तव्यं-
स्तोककल्पनानुरोधात्सप्तैव प्राणाः स्युरिति । उत्तरसंख्यानुरोधात्त्वेकाद-

सप्त ते प्राणा इति शीर्षण्योद्देशेन प्राणत्वविशेषणाद्वा शीर्षण्यानां प्राणशब्दिते-
न्द्रियत्वपरिसंख्यया सप्तैव प्राणा इति सूत्रयोजना ॥ सप्तत्वं वीप्साविरुद्धमिति
वाङ्मते—नन्विति ॥ गुहायां हृदये शेरत इति गुहाशयाः स्वस्थानेषु निहिता नि-
क्षिप्ता इत्यर्थः । चित्तेन चतुर्दशत्वं मन्तव्यम् ॥ पूर्वपक्षो परिहरति—नैष
दोष इति ॥ ५ ॥

सिद्धान्तिनाप्येकादशसु मनोवृत्तिभेदान्निश्चयात्मिका बुद्धिः, गर्वात्मकोऽहंकारः,
स्मरणात्मकं चित्तमिति द्वादशादिसंख्यान्तर्भावनीया । ततो वरं प्राथमिकसप्तत्वेऽन्त-
र्भावः लाघवादिति प्राप्ते सिद्धान्तयति—अत्रेति ॥ आदानेन कर्मणा गृहीतः सं-
बद्धः ॥ संबन्धमेवाह—हस्ताभ्यामिति ॥ अतोऽधिकसंख्यायाः न्यूनायामन्तर्भावा-
योगात्सप्तैव प्राणाः स्युर्लाघवानुरोधादित्येवं न मन्तव्यमित्यन्वयः ॥ तर्हि कतीन्द्रि-
याणीत्याकांक्षायामाह—उत्तरेति ॥ "श्रुतीनां मिथो विरोधे सति मानान्तरानुगृही-

शैव ते प्राणाः स्युः । तथा चोदाहृता श्रुतिः—‘दशमे पुरुषे प्राणा आत्मैकादशः’ (बृ० ३।९।४) इति । आत्मशब्देन चात्रान्तःकरणं परिगृह्यते, करणाधिकारात् । नन्वेकादशत्वादप्यधिके द्वादशत्रयोदशत्वे उदाहृते । सत्यमुदाहृते । नत्वेकादशभ्यः कार्यजातेभ्योऽधिकं कार्यजातमास्ति यदर्थमाधिकं करणं कल्प्येत । शब्दस्पर्शरूपरसगन्धविषयाः पञ्च बुद्धिभेदास्तदर्थानि पञ्च बुद्धीन्द्रियाणि । वचनादानविहरणोत्सर्गानन्दाः पञ्च कर्मभेदास्तदर्थानि च पञ्च कर्मेन्द्रियाणि । सर्वार्थविषयं त्रैकाल्यवृत्तिं मनस्त्वेकमनेकवृत्तिकम् । तदेवं वृत्तिभेदात् कचिद्विन्नवद्व्यपदिश्यते—‘मनो बुद्धिरहंकारश्चित्तं च’ इति । तथाच श्रुतिः कामाद्या नानाविधा वृत्तीरनुक्रम्याह—‘एतत्सर्वं मन एव’ (बृ० १।५।३) इति । अपिच सप्तैव शीर्षण्यान्प्राणानभिमान्यमानस्य चत्वार एव प्राणा अभिमताः स्युः । स्थानभेदाच्चेते चत्वारः सन्तः सप्त गण्यन्ते ‘द्वे श्रोत्रे द्वे चक्षुषी द्वे नासिके एका वाक्’ इति । नच तावतामेव वृत्तिभेदा इतरे प्राणा इति शक्यते वक्तुम्, हस्तादिवृत्तीनामत्यन्तविजातीयत्वात् । तथा ‘नववै पुरुषे प्राणा नाभिर्दशमी’ इत्यत्रापि देहच्छिद्रभेदाभिप्रायेणैव दश प्राणा उच्यन्ते न प्राणतत्त्वभेदाभिप्रायेण । नाभिर्दशमीति वचनात् । नहि नाभिर्नाम कश्चित्प्राणः प्रसिद्धोऽस्ति । मुख्यस्य तु प्राणस्य भवति नाभिरप्येकं विशेषायतनमित्यतो नाभिर्दशमीत्युच्यते । कचिदुपासनार्थं कतिचित्प्राणा गण्यन्ते कचिदप्रदर्शनार्थम् । तदेवं विचित्रे प्राणयत्ताज्ञाने सति क किं परमा-

ता श्रुतिर्वलीयसगृही” इति न्यायेन कार्यलिङ्गानुमानानुतैकादशप्राणश्रुत्यनुसारेणान्याः श्रुतयो नेया इत्यभिसंधायाह—सत्यमिति ॥ एकादशकार्यलिङ्गान्याह—शब्देति ॥ त्रयः कालाद्यैकाल्यं तद्विषया वृत्तिर्यस्य तत्त्रैकाल्यवृत्तिः । इन्द्रियान्तराणां वर्तमानमात्रग्राहित्वादतीतादिज्ञानाय मनोऽङ्गीकार्यमित्यर्थः ॥ विशेषितत्वादित्युक्तं निरस्यति—अपि च सप्तेति ॥ न च तावतामिति । आदानादीनां श्रोत्रादिभ्योऽत्यन्तवैजात्यादित्यर्थः । तेषां तद्वृत्तित्वे बधिरादीनामादानादि न स्यादिति भावः । कथं तर्हि छिद्रे प्राणशब्द इत्याशंक्य लक्षणयेत्याह—मुख्यस्य त्विति ॥ “सप्त प्राणाः प्रभवन्ति” इत्युपासनार्थम् । “अष्टौ ग्रहाः” इति श्रुतिस्तूपलक्षणार्था ।

ज्ञानमिति विवेक्तव्यम् । कार्यजातवशात्त्वेकादशत्वाभ्यां प्राणविषयं प्रमाणमिति स्थितम् ।

इयमपरा सूत्रद्वययोजना । सप्तैव प्राणाः स्युर्यतः सप्तानामेव गतिः श्रूयते—‘तमुत्क्रामन्तं प्राणोऽनुत्क्रामति प्राणमनूत्क्रामन्तं सर्वे प्राणा अनुत्क्रामन्ति’ (बृ० ४।४।२) इत्यत्र । ननु सर्वशब्दोऽप्यत्र पठ्यते, तत्कथं सप्तानामेव गतिः प्रतिज्ञायत इति । विशेषितत्वादित्याह । सप्तैव हि प्राणाश्चक्षुरादयस्त्वक्पर्यन्ता विशेषिता इह प्रकृताः ‘स यत्रैष चाक्षुषः पुरुषः पराङ्पर्यावर्ततेऽथारूपज्ञो भवति’ (बृ० ४।४।१) ‘एकीभवति न पश्यतीत्याहुः’ (बृ० ४।४।२) इत्येवमादिनानुक्रमेण । प्रकृतगामी च सर्वशब्दो भवति यथा सर्वे ब्राह्मणा भोजयितव्या इति ये निमन्त्रिताः प्रकृता ब्राह्मणास्त एव सर्वशब्देनोच्यन्ते नान्ये । एवमिहापि ये प्रकृताः सप्त प्राणास्त एव सर्वशब्देनोच्यन्ते नान्य इति । नन्वत्र विज्ञानमष्टममनुक्रान्तं, कथं सप्तानामेवानुक्रमणम् । नैष दोषः । मनोविज्ञानयोस्तत्त्वाभेदाद्भृत्तिभेदेऽपि सप्तत्वोपपत्तेः । तस्मात्सप्तैव प्राणा इति ।

एवंप्राप्ते ब्रूमः—हस्तादयस्त्वपरे सप्तभ्योऽतिरिक्ताः प्राणाः

पायूपस्थपादानामपि बन्धकत्वाविशेषादिति विवेक्तव्यम् ॥

नन्विदं सूत्रव्याख्यानं संगतं, पञ्चधीन्द्रियवाङ्मनसां सप्तत्वावगतिः शीर्षणानां चतुर्णां विशेषितत्वमिति हेतोर्वैयधिकरण्यात्, उक्तपरिसंख्या दोषाच्चेत्यस्त्वेराह—इयमपरेति ॥ इन्द्रियाणि कतीति संदेहे पूर्वपक्षसूत्रं योजयति—सप्तेति ॥ तं जीवात्मानं ये प्राणाः सह गच्छन्ति तेषामेव भोगहेतुत्वादिन्द्रियत्वमित्यर्थः । विपन्नावस्थायामेष चाक्षुषश्चक्षुषि स्थितोऽनुग्राहकसूर्यांशरूपः पुरुषः पराङ् पर्यावर्तते बहिर्देशात्स्वांशिनं सूर्यं प्रतिगच्छति । अथ तदानीमयं सुमूर्तरूपज्ञो भवति । देवांशे देवं प्रविष्टे लिङ्गांशश्चक्षुर्हृदये मनसैकीभवति तदायं न पश्यतीति पार्श्वस्था आहुरित्यर्थः । आदिपदात् “न जिघ्रति, न वदति, न रसयते न शृणोति, न मनुते, न स्पृशति, न विजानाति” इति गृह्यते ॥ सप्तानामेव जीवेन सह गतिरित्यसिद्धं, ग्रहत्वश्रुत्या हस्तादीनामपि गतिप्रतीतेरिति सिद्धान्तयति—एवमित्यादिना ॥ हस्तादिबन्धस्य प्राङ् मोक्षात्सहगतौ स्मृति-

द्वितीयाध्याये ३ पा० सप्तम्यधिकरणभाष्यम् । ६५७

प्रतीयन्ते—‘हस्तो वै ग्रहः’ (बृ० ३।२।८) इत्यादिश्रुतिषु । ग्रहत्वं च बन्धनभावो गृह्यते, बध्यते क्षेत्रज्ञोऽनेन ग्रहसंज्ञकेन बन्धनेनेति । स च क्षेत्रज्ञो नैकस्मिन्नेव शरीरे बध्यते, शरीरान्तरेष्वपि तुल्यत्वाद्बन्धनस्य । तस्माच्छरीरान्तरसंचारीदं ग्रहसंज्ञकं बन्धनमित्यर्थादुक्तं भवति । तथाच स्मृतिः—

पुर्यष्टकेन लिङ्गेन प्राणाद्येन स युज्यते ।

तेन बद्धस्य वै बन्धो मोक्षो मुक्तस्य तेन च ॥

इति प्राङ्मोक्षाद्ग्रहसंज्ञकेनानेन बन्धनेनावियोगं दर्शयति । आथर्वणे च विषयेन्द्रियानुक्रमणे ‘चक्षुश्च द्रष्टव्यं च’ इत्यत्र तुल्यवद्ग्रहादीनीन्द्रियाणि सविषयाण्यनुक्रामति—‘हस्तौ चादातव्यं चोपस्थश्चानन्दायितव्यं च पादौ च गन्तव्यं च’ (प्र० ४।८) इति । पायुश्च विसर्जयितव्यं च तथा ‘दशमे पुरुषे प्राणा आत्मैकादशस्ते यदास्माच्छरीरान्मर्त्यादुत्क्रामन्त्यथ रोदयन्ति’ (बृ० ३।९।४) इत्येकादशानां प्राणानामुत्क्रान्तिं दर्शयति । सर्वशब्दोऽपि च प्राणशब्देन सम्बध्यमानोऽशेषान्प्राणानभिदधानो न प्रकरणवशेन सप्तस्वेवावस्थापयितुं शक्यते, प्रकरणाच्छब्दस्य बलीयस्त्वात् । सर्वे ब्राह्मणा भोजयितव्या इत्यत्रापि सर्वेषामेवावनिवर्तिनां ब्राह्मणानां ग्रहणं न्याय्यं, सर्वशब्दसामर्थ्यात् । सर्वभोजनासम्भवात् तत्र निमित्ततमात्रविषया सर्वशब्दस्य वृत्तिराश्रिता । इह तु न किञ्चित्सर्वशब्दार्थसंकोचने कारणमस्ति । तस्मात्सर्वशब्देनात्राशेषाणां ब्राह्मणानां परिग्रहः । प्रदर्शनार्थं च सप्तानामनुक्रमणमित्यनवद्यम् । तस्मादेकादशैव प्राणाः शब्दतः कार्यतश्चेति सिद्धम् ॥ ६ ॥

माह—पुर्यष्टकेनेति ॥ प्राणादिपञ्चकं भूतसूक्ष्मपञ्चकं ज्ञानेन्द्रियपञ्चकं कर्मेन्द्रियपञ्चकमन्तःकरणचतुष्टयमविद्या कामः कर्म चेति पुर्यष्टकमात्मनो ज्ञापकत्वालिङ्गं, सति संभवे सर्वश्रुतिसंकोचो न युक्त इत्याह—सर्वशब्दोऽपीति ॥ तस्मात्संख्याश्रुतीनामविरोधादेकादशेन्द्रियकारणे ब्रह्मणि समन्वय इति सिद्धम् ॥ ६ ॥ (२) ॥

३ प्राणाणुत्वाधिकरणम् । सू० ७

व्यापिन्यणूनि वाञ्छाणि सांख्या व्यापित्वमूचिरे । वृत्तिलाभस्तत्र तत्र देहे कर्मवशाद्भवेत् ।
देहस्यवृत्तिमङ्गलैर्वैवाच्यत्वं समाप्यताम् । उक्ताभ्यादिश्रुतस्तानि ह्यणूनि स्युरदर्शनात् ॥

अणवश्च ॥ ७ ॥

अधुना प्राणानामेव स्वभावान्तरमभ्युच्चिनोति । अणवश्चैते प्रकृताः
प्राणाः प्रतिपत्तव्याः । अणुत्वं चैषां सौक्ष्म्यपरिच्छेदौ न परमाणुतुल्यत्वं,
कृत्स्नदेहव्यापिकार्यानुपपत्तिप्रसङ्गात् । सूक्ष्मा एते प्राणाः स्थूलाश्चेत्स्युर्म-
रणकाले शरीरान्निर्गच्छन्तो विलादहिरिवोपलभ्येरन्म्रियमाणस्य पार्श्वस्थैः ।
परिच्छिन्नाश्चैते प्राणाः सर्वगताश्चेत्स्युरुत्क्रान्तिगत्यागतिश्रुतिव्याकोपः
स्यात् । तद्गुणसारत्वं च जीवस्य न सिध्येत् । सर्वगतानामपि वृत्तिला-
भः शरीरदेशे स्यादिति चेत् । न । वृत्तिमात्रस्य करणत्वोपपत्तेः । यदेव
ह्युपलब्धिसाधनं वृत्तिरन्यद्वा तस्यैव नः करणत्वं संज्ञामात्रे विवाद इति
करणानां व्यापित्वकल्पना निरर्थिका । तस्मात्सूक्ष्माः परिच्छिन्नाश्च प्रा-
णा इत्यध्यवस्यामः ॥ ७ ॥

४ प्राणश्रैष्ठ्याधिकरणम् ।

मुख्यः प्राणः स्यादनादिर्जायते वा न जायते । आनीदिति प्राणचेष्टा प्राक्सेष्टेः श्रूयते यतः ।
आनीदिति ब्रह्मतत्त्वं प्रोक्तं वातनिषेधनात् । एतस्माज्जायते प्राण इत्युक्तेरेव जायते ॥

श्रेष्ठश्च ॥ ८ ॥

मुख्यश्च प्राण इतरप्राणवद्ब्रह्मविकार इत्यतिदिशति । तच्चाविशेषे-
णैव सर्वप्राणानां ब्रह्मविकारत्वमाख्यातम् । 'एतस्माज्जायते प्राणो मनः स-

अणवश्च । "प्राणाः सर्वेऽनन्ताः" इति श्रुतेरिन्द्रियाणां विभुत्वात्तेषामुत्क्रान्ति-
रसिद्धा, किन्तु तत्तद्देहे तेषामभिव्यक्तिरूपाः प्रादेशिक्यो वृत्तयः सन्ति न तासामुत्क्रा-
न्त्यादिरिति सांख्यानामाक्षेपः; तत्संगत्या प्राणाः किंपरिमाणा इति संदेहे सिद्धा-
न्त्यति—अधुनेत्यादिना ॥ उत्पत्तिसंख्यानिर्णयानन्तरं परिमाणं निरूप्यत इत्यर्थः ॥
अनुद्भूतरूपस्पर्शत्वं सूक्ष्मत्वम् । परिच्छेदोऽल्पत्वम् ॥ बुद्ध्यादीनां विभुत्वे तदु-
पाधिकमात्मनोऽणुत्वादिकं न सिद्ध्येदित्युक्तन्यायविरोधमाह—तद्गुणसारत्वमि-
ति ॥ उक्ताक्षेपमनूद्य निरस्यति—सर्वगतानामिति ॥ आनन्त्यश्रुतेरुपासनार्थत्वा-
ज्जोत्क्रान्त्यादिश्रुतीनां तथा विरोध इति सिद्धम् ॥ ७ ॥ (३) ॥

श्रेष्ठश्च । अतिदेशत्वाच्च संगत्याद्यपेक्षा । "तथा प्राणाः" इत्युक्तन्यायोऽत्राति-
दिश्यते ॥ ननु प्राणो जायते न वेति संशयाभावादतिदेशो न युक्त इत्याक्षिपति—

वेन्द्रियाणि च' (मुण्ड० २।१।३) इति सेन्द्रियमनोव्यतिरेकेण प्राणस्यो-
त्पत्तिश्रवणात् । 'स प्राणममृजत' (प्र० ६।४) इत्यादिश्रवणेभ्यश्च ।
किमर्थः पुनरतिदेशः ? अधिकाशङ्कापाकरणार्थः । नासदासीये हि ब्रह्मप्र-
धाने सूक्ते मन्त्रवर्णो भवति 'न मृत्युरासीदमृतं न तर्हि न रात्र्या अह
आसीत्प्रकेतः । आनीदवातं स्वधया तदेकं तस्माद्ब्रह्मणः परः किञ्चनास'
(ऋ० सं० ८।७।१७) इति । आनीदिति प्राणकर्मोपादानात्प्रागुत्प-
त्तेः सन्तमिव प्राणं सूचयति । तस्मादजः प्राण इति जायते कस्यचिन्म-
तिः । तामतिदेशेनापनुदति । आनीच्छब्दोऽपि न प्रागुत्पत्तेः प्राणसद्भावं
सूचयति । अवातमिति विशेषणात् । 'अप्राणो ह्यमनाः शुभ्रः' इति च
मूलप्रकृतेः प्राणादिसमस्तविशेषरहितत्वस्य दर्शितत्वात् । तस्मात्कारणस-
द्भावप्रदर्शनार्थ एवायमानीच्छब्द इति । श्रेष्ठ इति च मुख्यं प्राणमभि-
दधाति—'प्राणो वाव ज्येष्ठश्च श्रेष्ठश्च' (छा० ५।१।१) इति श्रुतिनि-
र्देशात् । ज्येष्ठश्च प्राणः शुक्रनिषेककालादारभ्य तस्य वृत्तिलाभात् । न
चेत्तस्य तदानीं वृत्तिलाभः स्याद्येनौ निषेक्तं शुक्रं पूयेत न सम्भवेद्वा ।
श्रोत्रादीनां तु कर्णशष्कुल्यादिस्थानविभागनिष्पत्तौ वृत्तिलाभान्न ज्येष्ठ-
त्वम् । श्रेष्ठश्च प्राणो गुणाधिक्यात्, 'न वै शक्ष्यामस्त्वदृते जीवितुम्'
(बृ० ६।१।१३) इति श्रुतेः ॥ ८ ॥

किमर्थ इति ॥ निश्चितमहाप्रलये प्राणसद्भावश्रुत्याऽधिकां बाङ्गमाह—नासदासीये
हीति ॥ "नासदासीत्" इत्यारभ्याधीत इत्यर्थः । तर्हि तदा प्रलयकाले मृत्युर्मास्को
मृत्युमत्कार्यं वा नासीत् अमृतं च देवभोग्यं नासीत्, रात्र्याः प्रकेतश्चिह्नरूपश्च-
न्द्रः अहः प्रकेतः सूर्यश्च नास्तां, स्वधया सहैत्यन्वयः । पितृभ्यो देयमन्नं स्वधा ।
यद्वा स्वेन धृता माया स्वधा, तथा सह तदेकं ब्रह्मानीदासीदिति परमार्थः ॥
अत्रानीदिति तच्छेषां कृतवदिति पूर्वपक्षार्थः । तस्माद्ब्रह्मणः परः परमुत्कृष्टमन्यच्च
किमपि न बभूवेत्यर्थः । परिहारः सुबोधः ॥ ननु श्रेष्ठशब्दस्य प्राणे प्रसिद्ध्यभावा-
त्कथं सूत्रमिति, तत्राह—श्रेष्ठ इति चेति ॥ श्रुतिं व्याचष्टे—ज्येष्ठश्च प्रा-
ण इत्यादिना । पूयेत पूयं भवेत् । न सम्भवेद्ब्रह्मो न भवेदित्यर्थः । वागादिजी-
वनहेतुत्वं प्राणस्य गुणः । एवमानीच्छ्रुत्यविरोधात्प्राणोत्पत्तिश्रुतीनां ब्रह्मणि समन्वय
इति सिद्धम् ॥ ८ ॥ ४ ॥

५ वायुक्रियाधिकरणम् । सू० ९—१२

वायुर्वाक्क्रिया वान्यो वा प्राणः श्रुतितोऽनिलः । सामान्येन्द्रियवृत्तिर्वा सांख्येरेवमुदीरणात् ।
भाति प्राणो वायुनेति भेदोक्तेरेकताश्रुतिः । वायुजत्वेन सामान्यवृत्तिर्नास्त्वतोऽन्यता ॥

न वायुक्रिये पृथगुपदेशात् ॥ ९ ॥

स पुनर्मुखः प्राणः किंस्वरूप इतीदानीं जिज्ञास्यते । तत्र प्राप्तं
तावच्छ्रुतेर्वायुः प्राण इति । एवं हि श्रूयते—‘यः प्राणः स वायुः स
एष वायुः पञ्चविधः प्राणोऽपानो व्यान उदानः समानः’ इति । अथवा
तन्त्रान्तरीयाभिप्रायात्समस्तकरणवृत्तिः प्राण इति प्राप्तम् । एवं हि तन्त्रा-
न्तरीया आचक्षते—‘सामान्या करणवृत्तिः प्राणाद्या वायवः पञ्चे’ति ।

अत्रोच्यते—न वायुः प्राणो नापि करणव्यापारः । कुतः ? पृथगुप-
देशात् । वायोस्तावत्प्राणस्य पृथगुपदेशो भवति—‘प्राण एव ब्रह्मणश्च-
तुर्थः पादः स वायुना ज्योतिषा भाति च तपति च’ (छान्दो०
३।१।८।४) इति । नहि वायुरेव सन् वायोः पृथगुपदिश्यते । तथा क-
रणवृत्तेरपि पृथगुपदेशो भवति, वागादीनि करणान्यनुक्रम्य तत्र तत्र
पृथक्प्राणस्यानुक्रमणात् । वृत्तिवृत्तिमतोश्चाभेदात् । नहि करणव्यापार एव
सन् करणेभ्यः पृथगुपदिश्यते । तथा ‘एतस्माज्जायते प्राणो मनः सर्वे-
न्द्रियाणि च । खं वायुः’ (मु० २।१।३) इत्येवमादयोऽपि वायोः
करणेभ्यश्च प्राणस्य पृथगुपदेशा अनुसर्तव्याः । नच समस्तानां करणा-
नामेका वृत्तिः संभवति, प्रत्येकमेकैकवृत्तित्वात्समुदायस्य चाकारकत्वात् ।

इन्द्रियाणि विचार्य तद्व्यापारात्प्राणं पृथक्कर्तुमुत्पत्तिरितिदिष्टा । संप्रत्युत्पन्नप्रा-
णस्वरूपं पृथक्करोति—न वायुक्रिये पृथगुपदेशात् ॥ मुख्यः प्राणः किं वायुमा-
त्रम्, उत करणानां साधारणव्यापारः, आहोस्वित् तत्त्वान्तरम्, इति वायुप्राणयो-
र्भेदाभेदश्रुतीनां मिथोविरोधात्संशये पूर्वपक्षमाह—तत्रेति ॥ द्वितीयं सांख्यपूर्वपक्षमाह—
अथ वेति ॥

सिद्धान्तत्वेन सूत्रमादत्ते—अत्रोच्यत इति ॥ मनोरूपब्रह्मणो वाक्प्रा-
णचक्षुःक्षेत्रज्ञेतुष्टात्त्वं श्रुतावुक्तं, तत्र प्राणो वायुनाधिदैविकेन भात्यभिव्यज्यते अभिव्यक्तः
संस्तपति । कार्यक्षमो भवतीत्यर्थः । श्रुतिषु तत्रतत्र प्राणस्य वागादीनां च मिथःसंवा-
दलिङ्गेन पृथगुत्पत्तिलिङ्गेन चेन्द्रियतदभिन्नव्यापारेभ्योऽपि भिन्नत्वमित्याह—तथेति ॥
प्राणस्येन्द्रियवृत्तित्वं श्रुत्या निरस्य युक्त्यापि निरस्यति—न च समस्तानामिति ॥

द्वितीयाध्याये ३ पा० वायुक्रियाधिकरणभाष्यम् । ६६१

ननु पञ्जरचालनन्यायेनैतद्विष्यति, यथैकपञ्जरवर्तिन एकादशपक्षिणः प्रत्येकं प्रतिनियतव्यापाराः सन्तः संभूयैकं पञ्जरं चालयन्ति, एवमेकशरीरवर्तिन एकादश प्राणाः प्रत्येकं प्रतिनियतवृत्तयः सन्तः संभूयैकां प्राणारूपां वृत्तिं प्रतिलप्स्यन्त इति । नेत्युच्यते । युक्तं तत्र प्रत्येकवृत्तिभिरवान्तरव्यापारैः पञ्जरचालनानुरूपैरोपेताः पक्षिणः संभूयैकं पञ्जरं चालयेयुरिति, तथा दृष्टत्वात् । इह तु श्रवणाद्यवान्तरव्यापारोपेताः प्राणा न संभूय प्राण्युरिति युक्तम्, प्रमाणाभावात् । अत्यन्तविजातीयत्वाच्च श्रवणादिभ्यः प्राणनस्य । तथा प्राणस्य श्रेष्ठत्वाद्युद्धोषणं गुणभावोपगमश्च तं प्रति वागादीनां, न करणवृत्तिमात्रे प्राणोऽवकल्पते, तस्मादन्यो वायुक्रियाभ्यां प्राणः । कथं तर्हि श्रुतिः 'यः प्राणः स वायुः' इति । उच्यते—वायुरेवायमध्यात्ममापन्नः पञ्चव्यूहो विशेषात्मनावतिष्ठमानः प्राणो नाम भण्यते न तत्त्वान्तरं नापि वायुमात्रम्, अतश्चोभे अपि भेदाभेदश्रुती न विरुध्येते ॥ ९ ॥

स्यादेतत् । प्राणोऽपि तर्हि जीववदस्मिञ्शरीरे स्वातन्त्र्यं प्राप्नोति, श्रेष्ठत्वाद्गुणभावोपगमाच्च तं प्रति वागादीनामिन्द्रियाणाम् । तथाह्यनेकविधा विभूतिः प्राणस्य श्राव्यते—'सुप्तेषु वागादिषु प्राणः (१) एको हि जागर्ति प्राण एको मृत्युनाऽनासः प्राणः संवर्गो वागादीन्संवृङ्के प्राण इतरान्प्राणान् रक्षति मा-

या चक्षुःसाध्या वृत्तिः सैव न श्रोत्रादिसाध्या, करणानां प्रत्येकमेकैकरूपग्रहादिवृत्तावेव हेतुत्वात् । न च समुदायस्य वृत्तिः संभवति तस्यासत्त्वादित्यर्थः ॥ प्रमाणाभावादिति । श्रोत्रादीनामेकप्राणनाख्यवृत्त्यनुकूलपरिस्पन्देषु मानाभावात्, श्रवणादीनामपरिस्पन्दत्वेन विजातीयत्वात्, परिस्पन्दरूपप्राणनाननुकूलत्वादवान्तरव्यापाराभावान्न समस्तकरणवृत्तिः प्राण इत्यर्थः ॥ किञ्च प्राणस्य करणवृत्तित्वे वागादीनामेव प्राधान्यं वाच्यं, नैतदस्तीत्याह— तथा प्राणस्येति ॥ यथा मृदो घटो न वस्त्वन्तरं नापि मृन्मात्रं तद्विकारत्वात्, तथा वायोर्विकारः प्राण इत्यभेदश्रुतेर्गतिमाह—उच्यते इति ॥ देहं प्रासः पञ्चावस्थो विकारात्मना स्थितो वायुरेव प्राण इत्यर्थः ॥ ९ ॥

प्राणस्य करणवृत्तित्वाभावे जीववद्भोक्तृत्वं स्यादिति शङ्कते—स्यादेतदिति ॥

तेव पुत्रान्' इति । तस्मात्प्राणस्यापि जीववत्स्वातन्त्र्यप्रसङ्गः । तं परिहरति —

चक्षुरादिवत्तु तत्सहाशिष्यादिभ्यः ॥ १० ॥

तुशब्दः प्राणस्य जीववत्स्वातन्त्र्यं व्यावर्तयति । यथा चक्षुरादीनि राजप्रकृतिवज्जीवस्य कर्तृत्वं भोक्तृत्वं च प्रत्युपकरणानि न स्वतन्त्राणि, तथा मुख्योऽपि प्राणो राजमन्त्रिवज्जीवस्य सर्वार्थकरत्वेनोपकरणभूतो न स्वतन्त्रः । कुतः ? तत्सहाशिष्यादिभ्यः । तैश्चक्षुरादिभिः सहैव प्राणः शिष्यते प्राणसंवादादिषु, समानधर्माणां च सह शासनं युक्तं बृहद्रथन्तरादिवत् । आदिशब्देन संहतत्वाचेतनत्वादीन्प्राणस्य स्वातन्त्र्यनिराकरणहेतून्दर्शयति ॥ १० ॥

स्यादेतत् । यदि चक्षुरादिवत्प्राणस्य जीवं प्रति करणभावोऽभ्युपगम्येत, विषयान्तरं रूपादिवत्प्रसज्येत, रूपाद्यालोचनादिभिर्वृत्तिभिर्निर्यासं चक्षुरादीनां जीवं प्रति करणभावो भवति । अपि चैकादशैव कार्यजातानि रूपालोचनादीनि परिगणितानि यदर्थमेकादश प्राणाः संगृहीताः नतु द्वादशमपरं कार्यजातमाधिगम्यते यदर्थमयं द्वादशः प्राणः प्रतिज्ञायतेति । अत उत्तरं पठति —

अकरणत्वाच्च न दोषस्तथाहि दर्शयति ॥ ११ ॥

न तावद्विषयान्तरप्रसङ्गो दोषः, अकरत्वात्प्राणस्य । नहि चक्षुरादिवत्प्राणस्य विषयपरिच्छेदेन करणत्वमभ्युपगम्यते । न चास्यैतावता कार्याभाव एव । कस्मात् ? तथाहि श्रुतिः प्राणान्तरेष्वसंभाव्यमानं मुख्य-

प्राणो न भोक्ता भोगोपकरणत्वात् चक्षुरादिवदिति सूत्रार्थमाह-तुशब्द इत्यादिना ॥ यथा बृहद्रथन्तरयोः सर्वत्र सहप्रयुज्यमानत्वेन सामत्वेन वा साम्यात्सहपाठस्तथा करणैः सहोपकरणत्वेन साम्यात्प्राणस्य पाठ इति न हेत्वसिद्धिरित्यर्थः । किञ्च प्राणो न भोक्ता सावयवत्वात् जडत्वाद्भौतिकत्वाच्च देहवत् ॥ १० ॥

ननु यन्नोपकरणं तत्सविषयं दृष्टं यथा चक्षुरादिकं, प्राणस्य तु निर्विषयत्वादसाधारणकार्याभावाच्च नोपकरणत्वमिति शङ्कते—स्यादेतदिति ॥ उक्त्याहः शरीरे व्यभिचाराद्देहेन्द्रियधारणोत्क्रान्त्याद्यसाधारणकार्यसत्त्वाच्च निर्विषयस्यापि प्राणस्य शरीरवज्जोपकरणत्वमक्षतं, न तु चक्षुरादिवज्ज्ञानकर्मकरणत्वमस्ति येन सविषयत्वं स्यादिति परिहरति—न तावदित्यादिना ॥ अहं श्रेयसि स्वस्य श्रेष्ठतानिमित्तम् ।

प्राणस्य वैशेषिकं कार्यं दर्शयति प्राणसंवादादिषु —‘अथ ह प्राणा अहं-
श्रेयसि (१) व्यूदिरे’ इत्युपक्रम्य ‘यस्मिन्व उत्क्रान्त इदं शरीरं पापिष्ठतरमिव
दृश्यते स वः श्रेष्ठः’ (छा० ५।१६, ७) इति चोपन्यस्य प्रत्येकं वागाद्यु-
त्क्रमणेन तद्वृत्तिमात्रहीनं यथापूर्वं जीवनं दर्शयित्वा प्राणोच्चिक्रमिषायां
वागादिशैथिल्यापत्तिं शरीरपातप्रसङ्गं च दर्शयन्ती श्रुतिः प्राणनिमित्तां श-
रीरेन्द्रियस्थितिं दर्शयति —‘तान्वरिष्ठः प्राण उवाच मा मोहमापद्यथाहमे-
वैतत्पञ्चधात्मानं प्रविभज्यैतद्वाणमवष्टभ्य विधारयामि’ इति च । एतमेवार्थं
श्रुतिराह —‘प्राणेन रक्षन्नवरं कुलायम्’ (बृ० ४।३।१२) इति च सुप्तेषु
चक्षुरादिषु प्राणनिमित्तां शरीररक्षां दर्शयति । ‘यस्मात्कस्माच्चाङ्गात्प्राण
उत्क्रामति तदैव तच्छुष्यति’ (बृ० १।३।१९) । ‘तेन यदश्नाति यत्पि-
बति तेनेतरान्प्राणानवति’ इति च प्राणनिमित्तां शरीरेन्द्रियपुष्टिं दर्शयति ।
‘कस्मिन्वहमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्या-
मि’ इति, ‘स प्राणमसृजत’ इति च प्राणनिमित्ते जीवस्योत्क्रान्तिप्रतिष्ठे
दर्शयति ॥ ११ ॥

पञ्चवृत्तिर्मनोवद्व्यपदिश्यते ॥ १२ ॥

इतश्चास्ति मुख्यस्य प्राणस्य वैशेषिकं कार्यं, यत्कारणं पञ्चवृत्तिरयं
व्यपदिश्यते श्रुतिषु ‘प्राणोऽपानो व्यान उदानः समानः’ (बृ० १।५।३)
इति । वृत्तिभेदश्चायं कार्यभेदापेक्षः । प्राणः प्राग्वृत्तिरुच्छ्वासादिकर्मा ।
अपानोऽर्वा(२) ग्वृत्तिर्निश्वासादिकर्मा । व्यानस्तयोः संधौ वर्तमानो वीर्यवत्क-
र्महेतुः । उदान ऊर्ध्ववृत्तिरुत्क्रान्त्यादिहेतुः । समानः समं सर्वेष्वङ्गेषु यो-

व्यूदिरे विवादं चक्रे ॥ तद्वृत्तिमात्रहीनमिति । मूकादिभावेन स्थितमित्य-
र्थः । अवरं नीचं, कुलायं देहाख्यं गृहं, प्राणेन रक्षन्जीवः स्वपितृत्यर्थः ॥ तदैव
तदानीमेव । तेन प्राणेन यदश्नाति जीवस्तेन प्राणकृताशनेनेति यावत् ॥ ११ ॥

एवं श्रुतेः प्राणस्यासाधारणं कार्यमस्तीत्युक्तम् तत्रैव हेत्वन्तरार्थं सुत्रं व्याचष्टे—
इतश्चेत्यादिना ॥ वृत्तिरवस्था । अस्मिन्मन्यनादिकं वीर्यवत्कर्म । कामादिवृत्ति-

(१) श्रेयसे इति प्रा. पु. पाठो मूले टीकायां च बोध्यः ।

(२) अवगिति पाठान्तरम् ।

ऽन्तरसान्नयतीति । एवं पञ्चवृत्तिः प्राणो मनोवत् , यथा मनसः पञ्चवृत्तयः एवं प्राणस्यापीत्यर्थः । श्रोत्रादिनिमित्ताः शब्दादिविषया मनसः पञ्चवृत्तयः प्रसिद्धाः, नतु कामः संकल्प इत्याद्याः परिपाठिताः परिगृह्येरन् , पञ्चसंख्यातिरेकात् । नन्वत्रापि श्रोत्रादिनिरोपेक्षा भूतभविष्यदादिविषयाऽपरा मनसो वृत्तिरस्तीति समानः पञ्चसंख्यातिरेकः । एवं तर्हि 'परमतमप्रतिषिद्धमनुमतं भवति' इति न्यायादिहापि योगशास्त्रप्रसिद्धा मनसः पञ्चवृत्तयः परिगृह्यन्ते 'प्रमाणविपर्ययविकल्पानिद्रास्मृतयः' (पात० योग० सू० १।१।६) नाम । बहुवृत्तित्वमात्रेण वा मनः प्राणस्य निदर्शनमिति द्रष्टव्यम् । जीवोपकरणत्वमपि प्राणस्य पञ्चवृत्तित्वान्मनोवदिति योजयितव्यम् ॥ १२ ॥

६ श्रेष्ठानुत्वाधिकरणम् । सू० १३

प्राणोऽयं विभुरल्पो वा विभुः स्यात्प्लुष्युपक्रमे । हिरण्यगर्भपर्यन्ते सर्वदेहे समोक्तितः ॥ समष्टिव्यष्टिरूपेण विभुरेवाधिदैविकः । आध्यात्मिकोऽल्पः प्राणः स्याददृश्यश्च यथेन्द्रियम् ॥

अणुश्च ॥ १३ ॥

अणुश्चायं मुख्यः प्राणः प्रत्येतव्य इतरप्राणवत् । अणुत्वं चेहापि सौक्ष्म्यपरिच्छेदौ न परमाणुतुल्यत्वम् । पञ्चभिर्वृत्तिभिः कृत्स्नशरीरव्यापित्वात् । सूक्ष्मः प्राण उत्क्रान्तौ पार्श्वस्थेनानुपलभ्यमानत्वात् , परिच्छिन्नश्चोत्क्रान्तिगत्यागतिश्रुतिभ्यः । ननु विभुत्वमपि प्राणस्य सामाना-यते—'समः प्लुषिणा समो मशकेन समो नागेन सम एभिस्त्रिभिर्लोकैः

वज्रज्ञानेऽपि पञ्चत्वनियमो नास्तीत्यहर्चि स्वयमेवोद्भाव्य पक्षान्तरं गृह्णाति—नन्वत्रापि प्राणोऽप्यदिना ॥ प्रमाणं प्रमितिः, विपर्ययो भ्रमः, त्रयविषाणादिज्ञानविकल्पः, तामसी वृत्तिर्निद्रा, स्मृतिः प्रसिद्धा । भ्रमनिद्रयोरविद्यावृत्तित्वान्न मनोवृत्तित्वमित्यस्य स्वमतमाह—बह्विति ॥ सूत्रास्यार्थान्तरमाह—जीवेति ॥ तदेवं प्राणवायोभेदाभेदश्रुत्योरविरोध इति सिद्धम् ॥ १२ ॥

एवं मुख्यप्राणस्योत्पत्तिस्वरूपं चोक्त्वा परिमाणसंदेहेऽणुत्वमुपदिशति—अणुश्चेति ॥ अधिकाशङ्कामाह—ननु विभुत्वमपीति ॥ प्लुषिर्मशकादपि सूक्ष्मो जन्तुः पुत्तिकेत्युच्यते । नागो हस्ती । प्राण उत्क्रामतीति श्रुत्याल्पत्वं प्राणस्य भाति, समोऽनेन सर्वेणेति श्रुत्या विभुत्वमिति विरोधे आध्यात्मिकप्राणस्याल्पत्वम् , आधि-

समोऽनेन सर्वेण' (बृ० १।३।२२) इत्येवमादिप्रदेशेषु । तदुच्यते-आ-
धिदैविकेन समष्टिव्यष्टिरूपेण हैरण्यगर्भेण प्राणात्मनैवैताद्विभुत्वमाम्नायते
नाध्यात्मिकेन । अपिच समः प्लुषिणेत्यादिना साम्यवचनेन प्रतिप्राणि-
वर्तिनः प्राणस्य परिच्छेद एव प्रदर्श्यते तस्माददोषः ॥ १३ ॥

७ ज्योतिराद्यधिकरणम् । सू १४-१६

स्वतन्त्रा देवतन्त्रा वा वागाद्याः स्युः स्वतन्त्रता । नोचेद्वागादिजो भोगो देवानां स्यात्तत्र चात्मनः ॥
श्रुतमग्न्यादितन्त्रत्वं भोगोऽग्न्यादेस्तु नोचितः । देवदेहेषु सिद्धत्वाज्जीवो भुङ्क्ते स्वकर्मणा ॥

ज्योतिराद्यधिष्ठानं तु तदामननात् ॥ १४ ॥

ते पुनः प्रकृताः प्राणाः किं स्वमहिम्नैव स्वस्मै स्वस्मै कार्याय प्रभ-
वन्त्याहोस्विदैवताधिष्ठिताः प्रभवन्तीति विचार्यते । तत्र प्राप्तं तावद्यथास्वं
कार्यं (१) शक्तियोगात्स्वमहिम्नैव प्राणाः प्रवर्तेरन्निति । अपि च देवताधिष्-
तानां प्राणानां प्रवृत्तावभ्युपगम्यमानायां तासामेवाधिष्ठात्रीणां देवतानां
भोक्तृत्वप्रसङ्गाच्छरीरस्य भोक्तृत्वं प्रलीयेत, अतः स्वमहिम्नैवैषां प्रवृ-
त्तिरिति ।

दैविकस्य विभुत्वमिति विषयभेदाच्छ्रुत्योरविरोध इति समाधत्ते-तदुच्यत इति ॥
किञ्चोपक्रमे प्राणस्य प्लुष्यादिसमत्वेनाल्पत्वोक्तं सम एभिस्त्रिभिर्लोकैरिति विराड्देह-
साम्यम्, समोऽनेनेति सूत्रात्मत्वमिति विषयव्यवस्था स्रुथेत्याह-अपि चेति ॥
अणवश्चेत्यत्र सर्वेऽनेनता इति इन्द्रियानन्त्यमुपासनार्थमिति समाहितम्, अत्र तु
प्राणविभुत्वमाधिदैविकमिति समाधानान्तरोक्तेरपौनरुक्त्यम् । अन्ये तु प्रसङ्गात्तत्र
सांख्याक्षेपो निरस्तः, अत्र तु श्रुतिविरोधो निरस्त इत्यपौनरुक्त्यमाहुः ॥ १३ ॥ (६) ॥

पूर्वं प्राणस्याध्यात्मिकाधिदैविकविभागेनाप्यणुत्वविभुत्वव्यवस्थोक्ता, तत्प्रसङ्गेना-
ध्यात्मिकानां प्राणानामाधिदैविकाधीनत्वमाह-ज्योतिराद्यधिष्ठानं तु तदामन-
नात् ॥ "वाचा हि नामान्यभिवदति चक्षुषा रूपाणि पश्यति" इति तृतीयाश्रुत्याऽ-
न्वयव्यतिरेकवत्या वागादीनां निरपेक्षसाधनत्वोक्तिविरोधात् 'अग्निर्वाग्भूत्वा'
इत्यादिश्रुतिस्तेषामचेतनाग्न्याद्युपादानकत्वपरा, न तु तेषामधिष्ठातृदेवतापरा ॥ न च
स्वकार्ये शक्तानामपि वागादीनामचेतनत्वादधिष्ठानपेक्षा न विरुध्यत इति वाच्यम्,
जीवस्याधिष्ठातृत्वात् । किञ्च देवतानामधिष्ठातृत्वे जीववद्भोक्तृत्वमस्मिन् देहे
स्यात्, तथा चैकत्रानेकभोक्तृणां विरोधाद्बलस्य जीवस्य भोक्तृत्वं न स्यादिति
पूर्वपक्षार्थः ।

एवं प्राप्त इदमुच्यते—ज्योतिराद्यधिष्ठानं तु इति । तुशब्देन पूर्व-
पक्षो व्यावर्त्यते । ज्योतिरादिभिरग्न्याद्यभिमानिनीभिर्देवताभिरधिष्ठितं वा-
गादिकरणजातं स्वकार्येषु प्रवर्तत इति प्रतिजानीते । हेतुं व्याचष्टे—
तदामननादिति । तथा ह्यामनन्ति—‘अग्निर्वाग्भूत्वा मुखं प्राविशत्’
(ऐत० २।४) इत्यादि । अग्नेश्चायं वाग्भावो मुखप्रवेशश्च देवतात्मनाधि-
ष्ठातृत्वमङ्गीकृत्योच्यते । नहि देवतासम्बन्धं प्रत्याख्यायाग्नेर्वाचि मुखे वा
कश्चिद्विशेषसम्बन्धो दृश्यते । तथा ‘वायुः प्राणो भूत्वा नासिके प्रावि-
शत्’ (एत० २।४) इत्येवमाद्यपि योजयितव्यम् । तथान्यत्रापि ‘वागेव
ब्रह्मणश्चतुर्थः पादः सोऽग्निना ज्योतिषा भाति च तपति च’ (छा० ३।
१८।३) इत्येवमादिना वागादीनामग्न्यादिज्योतिष्प्रवचननैतमेवार्थं द्र-
ढयति । ‘स वै वाचमेव प्रथमामत्यवहत्सा यदा मृत्युमत्यमुच्यत सोऽ-
ग्निरभवत्’ (बृ० १।३।१२) इति चैवमादिना वागादीनामग्न्यादिभावाप-
त्तिवचनेनैतमेवार्थं द्योतयति । सर्वत्र चाध्यात्माधिदैवतविभागेन वागाद्य-
ग्न्याद्यनुक्रमणमनयैव प्रत्यासत्त्या भवति । स्मृतावपि—

वागध्यात्ममिति प्राहुर्ब्राह्मणास्तत्त्वदर्शिनः ।

वक्तव्यमधिभूतं तु वह्निस्तत्राधिदैवतम् ॥

इत्यादिना वागादीनामग्न्यादिदेवताधिष्ठितत्वं सप्रपञ्चं दर्शितम् ।
यदुक्तं स्वकार्यशक्तियोगात् स्वमहिम्नैव प्राणाः प्रवर्तेरन्निति । तदयुक्तम् ।

सिद्धान्तयति—एवं प्राप्त इत्यादिना ॥ अग्निर्वाग्भूत्वादित्यश्चक्षुर्भूत्वेति
च तद्भावोऽत्राग्न्यादिदेवताधिष्ठेयत्वरूप एव सम्बन्धो न तदुपादानकत्वरूपो दूरस्था-
दित्यमण्डलादेर्मुखस्थचक्षुराद्युपादानत्वासंभवादित्याह—तथेति ॥ भाति दीप्यते,
तपति स्वकार्यं करोतीत्यर्थः ॥ एतस्मिन्नधिष्ठानत्रिधिष्ठेयत्वरूपायै लिङ्गान्तरमाह—
स वै वाचमिति ॥ स प्राणो वाचं प्रथमामुद्गीथकर्मणि प्रधानामृतादिपाप्मरूपं
मृत्युमतीत्यावहन्मृत्युना मुक्तां कृत्वा अग्निदेवतात्मत्वं प्रापितवानित्यर्थः । किञ्च
“अमृतस्याग्निं वागप्येति वातं प्राणः, चक्षुरादित्यम्” इत्यादिश्रुतिरप्यधिष्ठानत्रिधिष्ठेयत्व-
संबन्धं द्योतयतीत्याह—सर्वत्रेति ॥ ननु शकटादीनां बलीवर्दादिप्रेरितानां प्रवृत्तिर्दृष्टा,
क्षीरादीनां त्वनधिष्ठितानामपि दध्यादिप्रवृत्तिर्दृश्यते, तथा चोभयथासंभवे कथं निश्चयः,

शक्तानामपि शकटादीनामनडुहाद्यधिष्ठितानां प्रवृत्तिदर्शनात् । उभयथोप-
पत्तौ चागमाद्देवताधिष्ठितत्वमेव निश्चयिते ॥ १४ ॥

यदप्युक्तं देवतानामेवाधिष्ठात्रीणां भोक्तृत्वप्रसङ्गो न शारीरस्येति (१)
तत्परिहिते—

प्राणवता शब्दात् ॥ १५ ॥

सतीष्वपि प्राणानामधिष्ठात्रीषु देवतासु प्राणवता कार्यकरणसंघात-
स्वामिना शारीरेणैवैषां प्राणानां संबन्धः श्रुतेरवगम्यते । तथाहि श्रुतिः—
'अथ यत्रैतदाकाशमनु विषण्णं चक्षुः स चाक्षुषः पुरुषो दर्शनाय चक्षुरथ
यो वेदेदं जिघ्राणीति स आत्मा गन्धाय घ्राणम्' (छा० ८।१२।१४)
इत्येवंजातीयका शारीरेणैव प्राणानां सम्बन्धं श्रावयति । अपि चानेकत्वा-
त्प्रतिकरणमधिष्ठात्रीणां देवतानां न भोक्तृत्वमस्मिञ्शरीरेऽवकल्पते । एको
ह्येव (२) मस्मिञ्शरीरे शारीरो भोक्ता प्रतिसंधानादिसंभवादवगम्यते ॥ १५ ॥

तस्य च नित्यत्वात् ॥ १६ ॥

तस्य च शारीरस्यास्मिञ्शरीरे भोक्तृत्वेन नित्यत्वं पुण्यपापोपलेपसं-
भवात्सुखदुःखोपभोगसंभवाच्च न देवतानाम् । ता हि परस्मिन्नैश्वर्ये पदेऽ-
वतिष्ठमाना न हीनेऽस्मिञ्शरीरे भोक्तृत्वं प्रतिलब्धुमर्हन्ति । श्रुतिश्च

तत्राह—उभयथोपपत्तौ चेति ॥ १४ ॥

उक्तदोषान्तरनिरासाय सूत्रमवतारयति—यदपीति । शारीरेणैवेति । भोक्त्रेति
शेषः । संबन्धो भोक्तृभोग्यभावः । अथ देहे प्राणप्रवेशानन्तरं यत्र गोलके
एतच्छिद्रमनुप्रविष्टं चक्षुरिन्द्रियं तत्र चक्षुष्यभिमानो स आत्मा चाक्षुषः तस्य
रूपदर्शनाय चक्षुः । यद्यप्यात्मा करणान्यपेक्षते, तथापि ज्ञेयज्ञानतदाश्रयाहंका-
रान्यो वेद स आत्मा चिद्रूप एव, करणानि तु गन्धादिप्रवृत्तयेऽपेक्षन्ते, न चैतन्या-
येति श्रुत्यर्थः । किञ्च योऽहं रूपमद्राक्षं स एवाहं शृणोमीति प्रतिसंधानादेकः
शारीर एव भोक्ता न बहवो देवा इत्याह—अपि चेति ॥ १५ ॥

कदाचिद्देवानामत्र भोक्तृत्वं, कदाचिज्जीवस्येत्यनियमोऽस्त्वित्याशङ्क्य स्वकर्माजिते
देहे जीवस्य भोक्तृत्वनियमान्मैवमित्याह सूत्रकारः—तस्य चेति ॥ उत्क्रमणादिषु
जीवस्य प्राणव्यभिचारात्तस्यैव प्राणस्वामित्वं, देवतानां तु परस्वामिकथसारथिवद-

भवति—‘पुण्यमेवासुं गच्छति न ह वै देवान्पापं गच्छति’ (बृ० १। ५।२) इति । शारीरेणैव च नित्यः प्राणानां संबन्धः, उत्क्रान्त्यादिषु तदनुवृत्तिदर्शनात् । ‘तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति’ (बृ० ४।४।२) इत्यादिश्रुतिभ्यः । तस्मात्सतीष्वपि करणानां नियन्त्रीषु देवतासु न शारीरस्य भोक्तृत्वमपगच्छति । करणपक्षस्यैव हि देवता न भोक्तृपक्षस्येति ॥ १६ ॥

प्राणस्य वृत्तयोऽन्नाणि प्राणान्तत्त्वान्तराणि वा । तद्रूपत्वश्रुतेः प्राणानामनोक्तत्वाच्च वृत्तयः ॥ अनाश्रमादिभेदान्केनैव तद्रूपनामनी । आलोचकत्वेनान्यानि प्राणो नेताऽन्नेदेहयोः ॥

< इन्द्रियाधिकरणम् । सू० १७-१६

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

मुख्यश्चैक इतरे चैकादश प्राणा अनुक्रान्ताः । तत्रेदमपरं संदिह्यते किं मुख्यस्यैव प्राणस्य वृत्तिभेदा इतरे प्राणा आहोस्वित्त्वान्तराणीति । किं तावत्प्राप्तं, मुख्यस्यैवेतरे वृत्तिभेदा इति । कुतः ? श्रुतेः । तथाहि श्रुतिर्मुख्यमितरांश्च प्राणान्संनिधाप्य मुख्यात्मतामितरेषां ख्यापयति—‘हन्तास्यैव सर्वे रूपमसामेति त एतस्यैव सर्वे रूपमभवन्’ (बृ० १।५।२)

धिष्ठातृत्वमात्रमिति व्याख्यान्तरमाह—शारीरेणैव च नित्य इति ॥ यथा प्रदीपादिः करणोपकारकतया करणपक्षस्यान्तर्गतस्तथा देवाः करणोपकारिण एव न भोक्ता इत्यर्थः । जीवस्यादृष्टद्वारा करणाधिष्ठातृत्वादथस्वामिवद्भोक्तृत्वं, देवानां तु करणोप(१)-काराभिज्ञतया सारथिवदधिष्ठातृत्वमिति न जीवेनान्यथासिद्धिः । देवानामधिष्ठातृत्वेनास्मिन्देहे भोक्तृत्वानुमानं तु “न ह वै देवान् पापं गच्छति” इत्युक्तश्रुतिबाधितम् । तस्मात् “चक्षुषा हि रूपाणि पश्यति” इति श्रुतेः साधनत्वमात्रबोधित्वादभिवांगभूत्वेत्याद्यधिष्ठातृदेवतापेक्षाबोधकश्रुतिभिरविरोध इति सिद्धम् ॥ १६ ॥ (७) ॥

सत्स्विन्द्रियेषु तदधिष्ठातृदेवताचिन्ता, तान्येव प्राणवृत्तिव्यतिरेकेण न सन्तीत्याक्षेपं प्रत्याह—त इन्द्रियाणि तद्व्यपदेशादन्यत्र श्रेष्ठात् ॥ प्राणादिन्द्रियाणां भेदाभेदश्रुतिभ्यां संशयं वदन् पूर्वपक्षयति—मुख्यश्चेत्यादिना ॥ हन्त इदानीम्, अस्यैव मुख्यप्राणस्य, सर्वे वयं स्वरूपं भवामेति संकल्प्य ते वागादयस्तथाऽभवन्नित्यभेदश्रुत्यर्थः । ते प्राणादभिज्ञाः प्राणपदवाच्यत्वात् प्राणवदित्याह—प्राणेति ॥

इति । प्राणैकशब्दत्वाच्चैकत्वाध्यवसायः । इतरथा ह्यन्याय्यमनेकार्थत्वं प्राणशब्दस्य प्रसज्येत । एकत्र वा मुख्यत्वमितरत्र वा लाक्षणिकत्वमापद्येत । तस्माद्यथैकस्यैव प्राणस्य प्राणाद्याः पञ्च वृत्तय एवं वागाद्या अप्येकादशेति ।

एवं प्राप्ते ब्रूमः—तत्त्वान्तराण्येव प्राणाद्वागादीनीति । कुतः ? व्यपदेशभेदात् । कोऽयं व्यपदेशभेदः ? ते प्रकृताः प्राणाः श्रेष्ठं वर्जयित्वावशिष्टा एकादशेन्द्रियाणीत्युच्यन्ते । श्रुतावेवं व्यपदेशदर्शनात् । ‘एतस्माज्जायते प्राणो मनः सर्वेन्द्रियाणि च’ (मु० २।१।३) इति ह्येवंजातीयकेषु प्रदेशेषु पृथक्प्राणो व्यपदिश्यते पृथक्चेन्द्रियाणि । ननु मनसोऽप्येवंसति वर्जनमिन्द्रियत्वेन प्राणवत्स्यात्, ‘मनः सर्वेन्द्रियाणि च’ इति पृथग्व्यपदेशदर्शनात् । सत्यमेतत् । स्मृतौ त्वेकादशेन्द्रियाणीति मनोऽपीन्द्रियत्वेन श्रोत्रादिवत्संगृह्यते, प्राणस्य त्विन्द्रियत्वं न श्रुतौ स्मृतौ वा प्रसिद्धमस्ति । व्यपदेशभेदश्चायं तत्त्वभेदपक्ष उपपद्यते । तत्त्वैकत्वे तु ‘स एवैकः सन्प्राण इन्द्रियव्यपदेशं लभते न लभते चे’ति विप्रतिषिद्धम् । तस्मात्तत्त्वान्तरभूता मुख्यादितरे ॥ १७ ॥

ते प्राणाः श्रेष्ठादन्यत्र अन्ये इति प्रतिज्ञार्थत्वेन पदत्रयं व्याचष्टे—तत्त्वान्तराण्येवेति ॥ तद्व्यपदेशादित्यत्र तच्छब्दः प्रतिज्ञातान्यत्वं परामृशति । प्राणा इन्द्रियाणीत्यपर्यायशब्दाभ्यामन्यत्वोक्तेरिति हेतूपपादनार्थत्वेन पुनस्तानि सूत्रपदानि योजयति—क इत्यादिना ॥ सूत्रस्य विश्वतोमुखत्वायुभयार्थत्वमलंकार एव न दूषणम् । एतेन प्रतिज्ञाध्याहारः तच्छब्दस्याप्रकृतभेदपरामर्शित्वं चेति दोषद्वयमपास्तम् । शब्दभेदाद्वस्तुभेदसाधनेऽतिप्रसङ्गं बाहुते—नन्विति ॥ प्राणवन्मनसोऽपि इन्द्रियेभ्यो भेदः स्यादित्यर्थः ॥ अपर्यायसंज्ञाभेदात्स्वतन्त्रसंज्ञिवस्तुभेद इत्युत्सर्गः । स च “मनःषष्ठानीन्द्रियाणि” इत्यादिस्मृतिबाधान्मनस्यपोद्यते, प्राणे तु बाधकाभावादुत्सर्गसिद्धिरिति समाधत्ते—सत्यमित्यादिना ॥ मन इन्द्रियाणि वेति भेदोक्तिर्गोबलीवर्दन्यायेन नेया । सिद्धान्ते मनसः प्रथमोपादानत्वादात्मवदिन्द्रियत्वमिष्टं ततो नोत्सर्गबाध इति केचित् ॥ किञ्च “एतस्माज्जायते प्राणो मनः सर्वेन्द्रियाणि च” इति पृथगजन्मव्यपदेशात्स्वतन्त्रवस्तुभेद इत्याह—व्यपदेशभेदश्चायमिति ॥ एकस्मिन् वाक्ये प्राण इन्द्रियशब्दमैक्याल्लभते पुनरुक्तिभयान्न लभते चेति व्याघात इत्यर्थः । एवं भेदेनापर्यायसंज्ञाभ्यामुक्तेः पृथगजन्मोक्तेरिति तद्व्यपदेशादिति हेतुर्गोख्यातः ॥ १७ ॥

कुतश्च तत्त्वान्तरभूताः मुख्यादितरे(१)—

भेदश्रुतेः ॥ १८ ॥

भेदेन वागादिभ्यः प्राणः सर्वत्र श्रूयते—‘ते ह वाचमूचुः’ (बृ० १।३।२) इत्युपक्रम्य वागादीनसुरपाप्मविध्वस्तानुपन्यस्योपसंहृत्य वागादिप्रकरणम् ‘अथ हेममासन्यं प्राणमूचुः’ इत्यसुरविध्वंसिनो मुख्यस्य प्राणस्य पृथगुपक्रमणात् । तथा ‘मनो वाचं प्राणं तान्यात्मनेऽकुरुतं’ इत्येवमाद्या अपि भेदश्रुतय उदाहर्तव्याः । तस्मादपि तत्त्वान्तरभूता मुख्यादितरे ॥ १८ ॥

कुतश्च तत्त्वान्तरभूताः मुख्यादितरे—

वैलक्षण्याच्च ॥ १९ ॥

वैलक्षण्यं च भवति मुख्य(२)स्येतरेषां च । सुषुप्तेषु वागदिषु मुख्य एको जागर्ति स एव चैको मृत्युनाऽनाप्त आप्तास्त्वितरे । तस्यैव च स्थित्युत्क्रान्तिभ्यां(३) देहधारणपतनहेतुत्वं नेन्द्रियाणाम् , विषयालोचनहेतुत्वं

भेदश्रुतेरिति सूत्रेण प्रकरणभेदो हेतुस्तु इति न पौनरुक्त्यम् । ते देवाः शास्त्रीयेन्द्रियमनोवृत्तिरूपा अक्षराणां पापवृत्तिरूपाणां जयार्थमुद्गीथकर्मणि प्रथमं व्यापृतां वाचमूचुस्त्वन्न उद्गायाक्षरनाशार्थमिति तथास्त्वित्यङ्गीकृत्योद्गायन्तीं वाचमनृतादिदोषेण विध्वंसितवन्तोऽक्षराः, इत्येवं क्रमेण सर्वेऽपिन्द्रियेषु पापग्रस्तेषु पश्चादथेति प्रकरणं विच्छिद्य ‘प्रसिद्धमास्ये भवमासन्यं मुख्यं प्राणमूचुस्त्वन्न उद्गायेति तेन प्राणेनोद्गात्रा निर्विषयतया सङ्गदोषशून्येनाक्षरा नष्टाः’ इत्यक्षराणां विध्वंसिनो मुख्यप्राणस्योक्तेर्भेदसिद्धिरित्याह—ते हेति ॥ तानि त्रीण्यन्यान्यात्मने स्वार्थं प्रजापतिः कृतवानित्यर्थः ॥ १८ ॥

विरुद्धधर्मवत्त्वाच्च भेद इत्याह—वैलक्षण्याच्चेति॥मृत्युरासङ्गदोषः । वाग्दध्ने व्रतं(४)धृतवतीत्यर्थः । बहुभिर्भेदलिङ्गैर्विशोधाद्वागादीनां प्राणरूपभवनं प्राणाधीनस्थितिकत्वरूपं व्याख्येयम् । एतदेव प्राणशब्दस्येन्द्रियेषु लक्षणाबीजं श्रुतौ “तस्मादेत

(१) मुख्यादितरे इति नास्ति न० पुस्तके । एवमग्रिमसूत्रेपि

(२) मुख्यप्राणस्येति प्रा० पुस्तके पाठः ।

(३) तस्यैव प्राणस्यावास्थित्युत्क्रान्तिभ्यामिति प्रा० पु० पाठः ।

(४) व्रतमिति नास्ति प्रा० पुस्तके ।

द्वितीयाध्याये ३ पा० संज्ञामूर्तिक्लृप्त्यधिकरणभाष्यम् । ६७१

चोन्द्रियाणां न प्राणस्येत्येवंजातीयको भूयांलक्षणभेदः प्राणेन्द्रियाणाम् । तस्मादप्येषां तत्त्वान्तरभावसिद्धिः । यदुक्तम्—‘त एतस्यैव सर्वे रूप-मभवन्’ (बृ० १।५।२१) इति श्रुतेः प्राण एवेन्द्रियाणि—इति, तदयु-क्तम् । तत्रापि पौर्वापर्यालोचनाद्भेदप्रतीतिः । तथाहि—‘वदिष्याम्येवाह-मिति वाग्दध्रे’ (बृ० १।५।२१) इति वागादीनीन्द्रियाण्यनुक्रम्य ‘तानि मृत्युः श्रमो भूवोपयेमे तस्माच्छ्राम्यत्येव वाक्’ इति च श्रमरूपेण मृत्युना प्रस्तत्त्वं वागादीनामभिधाय ‘अथमेव नाप्नोद्योऽयं मध्यमः प्राणः’ (बृ० १।५।२१) इति पृथक्प्राणं मृत्युनानभिभूतं तमनुक्रामति । ‘अयं वै नः श्रेष्ठः’ (बृ० १।५।२१) इति च श्रेष्ठतामस्यावधारयति । तस्मा-त्तदविरोधेन वागादिषु परिस्पन्दलाभस्य प्राणायत्तत्वं तद्रूपभवनं वागा-दीनामिति मन्तव्यं न तादात्म्यम् । अतएव च प्राणशब्दस्येन्द्रियेषु लाक्षणिकत्वसिद्धिः । तथाच श्रुतिः—‘त एतस्यैव सर्वे रूपमभवन् , तस्मादेत एतेनाख्यायन्ते प्राणाः’ (बृ० २।५।२१) इति मुख्यप्राणवि-षयस्यैव प्राणशब्दस्येन्द्रियेषु लाक्षणिकीं वृत्तिं दर्शयति । तस्मात्तत्त्वान्त-राणि प्राणादीन्द्रियाणीति ॥ १९ ॥

मामरूपव्याकरणो जीवः कर्तायवैश्वरः । अनेन जीवेनेत्युक्तेव्याकर्ता जीव इष्यते । जीवान्वयः प्रवेशेन सन्निधेः सर्वसर्जने । जीवोऽशक्तः शक्त ईश उक्तमोक्तिस्तथेच्छितुः ॥

९ संज्ञामूर्तिक्लृप्त्यधिकरणम् सू० २०-२२

संज्ञामूर्तिक्लृप्तिस्तु त्रिवृत्कुर्वत उपदेशात् ॥ २० ॥

सत्प्रक्रियायांतेजोब्रानां सृष्टिमभिधायोपादिश्यते—‘सेयं देवतैक्षत हन्ताहमिमास्तिस्त्रो देवता अनेन जीवेनात्मनानुप्राविश्य नामरूपे व्याकर-

एतेनाख्यायन्तः’ इति परामृष्टम्, इति न भेदाभेदश्रुत्योर्विरोध इति सिद्धम् १९ (८) ॥

उत्पत्तिरुत्पादनेति च कार्यकर्त्राव्यापारौ प्रसिद्धौ । तत्र जगदुत्पत्तिश्रुतिविरोधः अतोतेन पादद्वयेन निरस्तः, संप्रत्युत्पादनश्रुतिविरोधो निरस्यते । तत्रापि सूक्ष्मभूतो-त्पादनं पारमेश्वरमेवेति श्रुतिष्वविप्रतिपन्नं, स्थूलभूतोत्पादने त्वस्ति श्रुतिविप्रतिपत्ति-रिति तन्निरासार्थमाह—संज्ञामूर्तिक्लृप्तिस्तु त्रिवृत्कुर्वत उपदेशात् ॥ नामरू-पभेदात्कारणभिन्नः प्राण इत्युक्तं तत्प्रसङ्गेन स्थूलनामरूपक्लृप्तिः किंकर्तृकैति चिन्त्यत इत्यवान्तरसंगतिः ॥ प्रक्रिया प्रकरणम् । ईक्षणमेवाह—हन्तेत्यादिना ॥ हन्त

वाणीति, तासां त्रिवृतं त्रिवृतमेकैकां करवाणीति' (छा० ६।३।२) । तत्र संशयः—किं जीवकर्तृकमिदं नामरूपव्याकरणमाहोस्वित्परमेश्वरकर्तृकमिति । तत्र प्राप्तं तावज्जीवकर्तृकमेवेदं नामरूपव्याकरणमिति । कुतः ? 'अनेन जीवेनात्मना' इति विशेषणात् । यथा लोके चारेणाहं परसैन्यमनुप्रविश्य संकलयानीत्येवंजातीयके प्रयोगं चारकर्तृकमेव सत्सैन्यसंकलनं हेतुकर्तृत्वाद्वाजात्मन्यध्यारोपयति संकलयानीत्युत्तमपुरुषप्रयोगेण, एवं जीवकर्तृकमेव सन्नामरूपव्याकरणं हेतुकर्तृत्वादेवतात्मन्यध्यारोपयति व्याकरवाणीत्युत्तमपुरुषप्रयोगेण । अपि च डिस्थडवित्थादिषु नामसु घटशरावादिषु च रूपेषु जीवस्यैव व्याकर्तृत्वं दृष्टम् । तस्माज्जीवकर्तृकमेवेदं नामरूपव्याकरणम् ।

इत्येवं प्राप्तेऽभिधत्ते—'संज्ञामूर्तिक्लृप्तिस्तु' इति । तुशब्देन पक्षं व्यावर्तयति । संज्ञामूर्तिक्लृप्तिरिति नामरूपव्याक्रियेत्येतत् त्रिवृतकुर्वत इति परमेश्वरं लक्षयति, त्रिवृत्करणे तस्य निरपवादकर्तृत्वनिर्देशात् । येयं संज्ञाक्लृप्तिर्मूर्तिक्लृप्तिश्चाग्निरादित्यश्चन्द्रमा विद्युदिति तथा कुशकाशपलाशादिषु पशुमृगमनुष्यादिषु च प्रत्याकृति प्रतिव्यक्ति चानेकप्रकारा, सा खलु परमेश्वरस्यैव तेजोवन्नानां निर्मातुः कृतिर्भवितुमर्हति । कुतः ? उपदेशात् । तथाहि—'सेयं देवतैक्षत' इत्युपक्रम्य 'व्याकरवाणि' इत्युत्तमपुरुषप्रयोगेण परस्यैव ब्रह्मणो व्याकर्तृत्वमिहोपदिश्यते । ननु जीवेनेति विशेषणाज्जीव-

इदानीं देवताः सूक्ष्मा अनुप्रविश्येति संबन्धः । तासां तिसृणां देवतानामेकैकां देवतां तेजोवन्नात्मना त्रयात्मिकां करिष्यामीति श्रुतिः पञ्चीकरणोपलक्षणार्था । छान्दोग्येऽप्याकाशवाय्वोरुपसंहारस्योक्तत्वात् । एवं स्थूलीकृतेषु भूतेषु प्राणिनां व्यवहारः सेत्स्यतीति परदेवतायास्तात्पर्यम् ॥ जीवेनेतिपदस्य व्याकरवाणीत्यनेन संबन्धसंभवासंभवाभ्यां संशयमाह—तत्रेति ॥ पूर्वपक्षे जीवस्यैव भौतिकस्त्रष्टृत्वादब्रह्मणः सर्वस्त्रष्टृत्वासिद्धिः, सिद्धान्ते तत्सिद्धिरिति फलम् । जीवेनेत्यस्य व्याकरवाणीतिप्रधानक्रियापदेन संबन्ध इति पूर्वपक्षमाह—तत्र प्राप्तमिति ॥ परदेवताया अकर्तृत्वे कथमुत्तमपुरुषप्रयोग इत्याशङ्क्य प्रयोजकत्वात्कर्तृत्वोपचार इत्याह—यथा लोक इति ॥

सिद्धान्तयति—तु शब्देनेत्यादिना ॥ प्रत्याकृति प्रतिजातीत्यर्थः । अनेन स्थूलसर्वसमं जीवस्यासामर्थ्यं द्योतितम् । तथा च पदान्वयस्य पदार्थयोरुत्ताधीनत्वाज्जी-

द्वितीयाध्याये ४ पा० संज्ञामूर्तिक्लृप्त्यधिकरणभाष्यम् । ६७३

कर्तृकत्वं व्याकरणस्याध्यवसितम् । नैतदेवम् , जीवेनेत्येतदनुप्रविश्येत्ये-
नेन संबध्यते आनन्तर्यात् , न व्याकरवाणीत्यनेन, तेन हि संबन्धे व्या-
करवाणीत्ययं देवताविषय उत्तमपुरुष औपचारिकः कल्प्येत, नच गिरि-
दीसमुद्रादिषु नानाविधेषु नामरूपेष्वनीश्वरस्य जीवस्य व्याकरणसामर्थ्य-
मस्ति, येष्वपि चास्ति सामर्थ्यं तेष्वपि परमेश्वरायत्तमेव तत् । न च
जीवो नाम परमेश्वरादत्यन्तभिन्नश्चर इव राज्ञः, आत्मनेति विशेषणात् ,
उपाधिमात्रनिबन्धनत्वाच्च जीवभावस्य । तेन तत्कृतमपि नामरूपव्या-
करणं परमेश्वरकृतमेव भवति, परमेश्वर एव च नामरूपयोर्व्याक-
रतेति सर्वोपनिषत्सिद्धान्तः ‘आकाशो ह वै नाम नामरूपयोर्निर्वहिता’
(छा० ८।१४।१) इत्यादिश्रुतिभ्यः । तस्मात्परमेश्वरस्यैव त्रिवृत्कुर्वतः
कर्म नामरूपयोर्व्याकरणम् , त्रिवृत्करणपूर्वकमेवेदमिह नामरूपव्याकरणं
विवक्ष्यते, प्रत्येकं नामरूपव्याकरणस्य तेजोबन्धोत्पत्तिवचनेनैवोक्तत्वात् ।
तच्च त्रिवृत्करणमग्न्यादित्यचन्द्रविद्युत्सु श्रुतिर्दशयति—‘यदग्ने रोहितं रूपं
तेजसस्तद्रूपं यच्छुक्लं तदपां यत्कृष्णं तदन्नस्य’ (छा० ६।४।१) इत्या-
दिना । तत्राग्निरितीदं रूपं व्याक्रियते । सति च रूपव्याकरणे विषयप्रति-
लम्भादाग्निरितीदं नाम व्याक्रियते । एवमेवादित्यचन्द्रविद्युत्स्वपि द्रष्टव्यम् ।

वरूपेण प्रविश्याहमेव व्याकरवाणीत्यन्वयः, न तु जीवेन व्याकरवाणीति ॥ ननु तर्हि
प्रवेशक्रिया जीवकर्तृका व्याकरणमीश्वरकर्तृकमिति कर्तृभेदात् क्त्वाप्रत्ययो न स्यादि-
त्यत आह—न च जीवो नामेति ॥ वस्तुतस्तु सूर्यो जले प्रविष्ट इति प्रतिबिम्ब-
भावाख्यप्रवेशे सूर्यस्येव कर्तृत्वप्रयोगाज्जीवात्मना प्रवेशेऽपीश्वर एव कर्तेति क्त्वाश्रुति-
र्युक्तेति बोध्यम् ॥ नन्वभेदश्चेज्जीव एव व्याकर्ता किं न स्यादित्याशङ्क्य कल्पनया
भिन्नस्य तस्याशक्यत्वाच्छ्रुतिविरोधाच्च सैवमित्याह—परमेश्वरे इति ॥ प्रत्येकं
महाभूतसर्गस्य प्रागुक्तत्वादिह व्याकरणवाक्ये यत्नपूर्वकं स्थूलभौतिकसर्ग उच्यत इति
पाठव्यत्ययेन सूत्रसूचितं श्रुत्यर्थमाह—त्रिवृत्करणपूर्वकमिति ॥ ईश्वरकृतं त्र्यात्म-
त्वमिति क दृष्टमित्यत आह—तच्चेति ॥ इदानीं नामरूपव्याकरणे क्रममाह—त-
त्राग्निरिति ॥ यद्यपि “अतः प्रभवात्” इत्यत्र वेदशब्दपूर्विकार्थसृष्टिरुक्ता, तथा-
प्यव्यक्तात्स्मृताच्छब्दादर्थसृष्टौ सत्यां स्फुटनामसंबन्धाभिव्यक्तिरत्रोक्तेत्यविरोधः ॥
नन्वग्न्यादीनां तैजसानामेव श्रुताबुदाहरणाद्भुजलयोस्त्र्यात्मकत्वं न विवक्षितमित्यत

अनेन चाग्न्याद्युदाहरणेन भौमाभसतैजसेषु त्रिष्वपि द्व्येष्वविशेषेण त्रि-
वृत्करणमुक्तं भवति, उपक्रमोपसंहारयोः साधारणत्वात् । तथाह्यविशेषेणै-
वोपक्रमः—‘इमास्तिस्रो देवतास्त्रिवृदेकैका भवति’ (छा० ६।३।४)
इति । अविशेषेणैव चोपसंहारः—‘यदु रोहितमिवाभूदिति तेजसस्तद्रूपम्’
इत्येवमादिः, ‘यद्विज्ञातमिवाभूदित्येतासामेव देवतानां समास इति’
(छा० ६।४।६।७) एवमन्तः ॥ २० ॥

तासां तिसृणां देवतानां बहिस्त्रिवृत्कृतानां सतीनामध्यात्ममपरं त्रिवृ-
त्करणमुक्तम्—‘इमास्तिस्रो देवताः पुरुषं प्राप्य त्रिवृत्त्रिवृदेकैका भवति’
(छा० ६।४।७) इति । तदिदानीमाचार्यो यथाश्रुत्येवोपदर्शयत्याशङ्कितं
कंचिद्दोषं परिहरिष्यन्—

मांसादि भौमं यथाशब्दमितरयोश्च ॥ २१ ॥

भूमेस्त्रिवृत्कृतायाः पुरुषेणोपभुज्यमानाया मांसादिकार्यं यथाशब्दं
निष्पद्यते । तथाहि श्रुतिः—‘अन्नमशितं त्रेधा विधीयते तस्य यः स्थ-
विष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः’ (छा०
६।५।१) इति । त्रिवृत्कृता भूमिरेवैषा ब्रीहियवाद्यन्नरूपेणाद्यत इत्यभि-
प्रायः । तस्याश्च स्थविष्ठं रूपं पुरीषभावेन बहिर्निर्गच्छति । मध्यममध्यात्मं
मांसं वर्धयति । अणिष्ठं तु मनः । एवमितरयोरप्तेजसोर्यथाशब्दं कार्यम-
वगन्तव्यम् । एवं(१) मूत्रं लोहितं प्राणश्चापां कार्यम् । अस्थि मज्जा वाक्ते-
जस इति ॥ २१ ॥

आह—अनेन चेति ॥ उपक्रमे तासां मध्य इति शेषः । यत्कपोतरूपादिकं कृष्णत्वा-
दिविशेषाकारेणाविज्ञातमिव भवति तद्देवतानां समुदायरूपमित्यर्थः ॥ २० ॥

बाह्यं त्रिवृत्करणमुक्त्वाध्यात्मिकमपरं पूर्वोक्तविलक्षणं वदन्नुत्तरसूत्रमवतारयति—
तासामित्यादिना ॥ पुरुषशरीरं प्राप्यैकैका त्रिवृद्भवति कार्यत्रयात्मना भवती-
त्यर्थः । उत्तरसूत्रेणाशङ्कितं दोषं निरसितुमादौ शङ्काविषयमाध्यात्मिकत्रिवृत्करणं दर्श-
यतीति भाष्यार्थः । नन्वन्नमयं मांसादि कथं भौमित्यत आह—त्रिवृत्कृता भूमि-
रेवेति ॥ प्राणस्य वायोरप्यकार्यत्वमौपचारिकं द्रष्टव्यम् ॥ २१ ॥

(१) एवमिति नास्ति प्रा० पु० ।

द्वितीयाध्याये ४ पा० संज्ञामूर्तिवृत्त्यधिकरणभाष्यम् । ६७५

अत्राह—यदि सर्वमेव त्रिवृत्कृतं भूतभौतिकमविशेषश्रुतेः ‘तासां त्रिवृतं त्रिवृतमेकैकामकरोत्’ इति, किंकृतस्तर्ह्यं विशेषव्यपदेशः ‘इदं तेज इमा आप इदमन्नम्’ इति । (१) तथा ‘अध्यात्ममिदमन्नस्याशितस्य कार्यं मांसादि इदमपां पीतानां कार्यं लोहितादि इदं तेजसोऽशितस्य कार्यमस्थ्यादि’ इति । अत्रोच्यते—

वैशेष्यात्तु तद्वादस्तद्वादः ॥ २२ ॥

तुशब्देन चोदितं दोषमपनुदति । विशेषस्य भावो वैशेष्यम्, भूयस्त्वमिति यावत् । सत्यपि त्रिवृत्करणे कचित्कस्याचिद्भूतधातोर्भूयस्त्वमुपलभ्यते ‘अग्नेस्तेजोभूयस्त्वमुदकस्याब्भूयस्त्वं पृथिव्या अन्नभूयस्त्वम्’ इति । व्यवहारप्रासिद्धयर्थं चेदं त्रिवृत्करणम् । व्यवहारश्च त्रिवृत्कृतरज्जुबेदकत्वापत्तौ सत्यां न भेदेन भूतत्रयगोचरो लोकस्य प्रासिद्धयेत् । तस्मात्सत्यपि त्रिवृत्करणे वैशेष्यादेव तेजोबन्निवेशवादो भूतभौतिकविषय उपपद्यते । तद्वादस्तद्वाद इति पदाभ्यासोऽध्यायपरिसमाप्तिं द्योतयति ॥ २२ ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादकृतौ

शारीरकमीमांसाभाष्ये द्वितीयाध्यायस्य चतुर्थः पादः ॥ ४ ॥

इति श्रीमद्ब्रह्मसूत्रशांकरभाष्येऽविरोधाख्यो द्वितीयोऽध्यायः ॥

एवं विषयमुक्त्वा दोषं शङ्कते—अत्राहेति ॥ तदुत्तरत्वेन सूत्रं व्याचष्टे—तुशब्देनेति ॥ स्वभागाधिक्यं विशेष्यं किमर्थं कृतमित्यत आह—व्यवहारप्रासिद्धयर्थमिति ॥ एवं स्मृतिन्यायमतान्तरश्रुतिभिरविरोधो ब्रह्मणि वेदान्ततात्पर्यस्येति सिद्धम् ॥ २२ ॥ (१) ॥

इति श्रीमद्भोविन्दानन्दकृतौ शारीरकमीमांसाव्याख्यायां रत्नप्रभायां

द्वितीयाध्यायस्य चतुर्थः पादः ॥ २ ॥ ४ ॥

अध्यायश्च समाप्तः ।

अथ तृतीयोऽध्यायः ।

[तृतीये साधनाख्याध्याये प्रथमपादे गत्यागतिचिन्ता-वैराग्यनिरूपणविचारश्च]

[१ तदनन्तरप्रतिपत्त्याधिकरणम् । सू० १-७]

अवेष्टितो वेष्टितो वा भूतसूक्ष्मेः पुमान् ब्रजेत् । भूतानां सुलभत्वेन यात्यवेष्टित एव सः ॥
बीजानां सुलभत्वेन निराधरिन्द्रियागतेः । पञ्चमाहुतियुक्तेष्व जीवस्तैर्याति वेष्टितः ॥

तदनन्तरप्रतिपत्तौ रंहति संपरिष्वक्तः प्रद्वननि-

रूपणाभ्याम् ॥ १ ॥

द्वितीयेऽध्याये स्मृतिन्यायविरोधो वेदान्तविहिते ब्रह्मदर्शने परिहृतः ।
परपक्षाणां चानपेक्षत्वं प्रपञ्चितम् । श्रुतिविप्रतिषेधश्च परिहृतः । तत्र च
जीवव्यतिरिक्तानि तत्त्वानि जीवोपकरणानि ब्रह्मणो जायन्त इत्युक्तम् ।
अथेदानीमुपकरणोपहितस्य जीवस्य संसारगतिप्रकारस्तदवस्थान्तराणि ब्रह्म-
सतत्त्वं विद्याभेदाभेदौ गुणोपसंहारानुपसंहारौ सम्यग्दर्शनात्पुरुषार्थसिद्धिः
सम्यग्दर्शनोपायविधिप्रभेदो मुक्तिफलानियमश्चेत्येतदर्थजातं तृतीयेऽध्याये
निरूपयिष्यते प्रसङ्गागतं च किमप्यन्यत् । तत्र प्रथमे तावत्पादे पञ्चा-
ग्निर्विद्यामाश्रित्य संसारगतिप्रभेदः प्रदर्श्यते वैराग्यहेतोः, 'तस्माज्जुगु-

ॐ ब्रह्मणे नमः ॥

यं हि वैराग्यसम्पन्नास्तत्त्वमर्थविवेकिनः ॥

लभन्ते साधनैर्दान्तास्तं सीतानायकं भजे ॥ १ ॥

वृत्तमन्य तृतीयाध्यायार्थमाह—द्वितीय इत्यादिना ॥ अविबुद्धे वेदान्ताथं
तज्ज्ञानसाधनचिन्तावसर इत्यनयोर्हेतुहेतुमद्भावः । लिङ्गोपाधिसिद्धौ तदुपहित-
जीवसंसारचिन्तेति पादयोरपि तद्भावसंगतिः । अत्र प्रथमपादे वैराग्यं, द्वितीये स्व-
पनाद्यवस्थोक्त्या त्वम्पदार्थो ब्रह्मतत्त्वं चोच्यते । तृतीये वाक्यार्थः, तदर्थमुपासनाश्च
विचार्यन्ते । चतुर्थपादार्थमाह—सम्यग्दर्शनादिति ॥ दर्शनोपायाः-संन्यासादयः ।
मुक्तिरूपफलस्य स्वर्गवत् तारतम्यनियमाभावः, एकरूपत्वमिति यावत् । प्रसंगा-
गतं देहात्मरूपणम् । पञ्चस्य व्युपजन्यपृथिवीपुरुषयोषित्सु अग्नित्वध्यानं—पञ्चाग्नि-
विद्या । यस्मात् कर्मणा गत्यागतिरूपोऽनर्थः, तस्मात् कर्मफले जुगुप्सां घृणां
विरक्तिं कुर्वीतेति पञ्चाग्निविद्योपसंहारे श्रवणाद्वैराग्यार्थं प्रदर्श्यते इत्यन्वयः । शास्त्रा-
दिमूत्रे नित्यानित्यविवेककृतं वैराग्यमुक्तम्, इह तद्वाक्यं गत्यागतिक्लेशभावनाकृतं

प्सेत' इति चान्ते श्रवणात् । जीवो मुख्यप्राणसचिवः सेन्द्रियः समनस्कोऽविद्याकर्मपूर्वप्रज्ञापरिग्रहः पूर्वदेहं विहाय देहान्तरं प्रतिपद्यत इत्येतदवगतम्, 'अथैनमेते प्राणा अभिसमायन्ति' इत्येवमादेः 'अन्यत्रवतरं कल्याणतरं रूपं कुरुते' (बृ० ४।४।१।४) इत्येवमन्तात्संसारप्रकरणस्थाच्छब्दात्, धर्माधर्मफलोपभोगसंभवाच्च । स किं देहः बीजैर्भूतसूक्ष्मैरसंपरिष्वक्तो गच्छत्याहोस्वित्संपरिष्वक्त इति चिन्त्यते । किं तावत्प्राप्तम् ? असंपरिष्वक्त इति । कुतः ? करणोपादानवद्भूतोपादानस्याश्रुतत्वात् । 'स एतास्तेजोमात्राः समभ्याददानः' (बृ० ४।४।१) इति ह्यत्र तेजोमात्राशब्देन करणानामुपादानं संकीर्तयति, वाक्यशेषे चक्षुरादिसंकीर्तनात् । नैवं भूतमात्रोपादानसंकीर्तनमस्ति, सुलभाश्च सर्वत्र भूतमात्राः, यत्रैव देह आरब्धव्यस्तत्रैव सन्ति ततश्च तासां नयनं निष्प्रयोजनम्, तस्मादसंपरिष्वक्तो यातीति ।

एवं प्राप्ते पठत्याचार्यः-तदनन्तरप्रतिपत्तौ रंहति संपरिष्वक्त इति । तदनन्तरप्रतिपत्तौ देहात् देहान्तरप्रतिपत्तौ देहबीजैर्भूतसूक्ष्मैः संपरिष्वक्तो रंहति गच्छतीत्यवगन्तव्यम् । कुतः ? प्रश्ननिरूपणाभ्याम् । तथाहि प्रश्नः—'वेत्थ यथा पञ्चभ्यामाहुतावापः पुरुषवचसो भवन्ति' (छा० ५।३।३) इति । निरूपणं च प्रतिवचनं द्युपर्जन्यपृथिवीपुरुषयोषित्सु पञ्चस्वग्निषु श्रद्धासोमवृ-

तदुच्यत इत्यपौनस्त्यम् ॥ अधिकरणविषयमाह—जीव इति ॥ अविद्या प्रसिद्धा । विद्येति पाठे उपासना ग्राह्या । कर्म धर्माधर्माख्यम् । पूर्वप्रज्ञा जन्मान्तरसंस्कारः । अथ मरणकाले प्राणा हृदये जीवेनैकीभवन्तीत्यर्थः । रूपं शरीरम् । पञ्चीकृतभूतभागाः उत्तरदेहपरिणामिनः—भूतसूक्ष्माः । वेदान्तार्थज्ञानसाधनविचारत्वात् सर्वाधिकरणानां श्रुतिशास्त्राध्यायसङ्गतयः । वैराग्यफलकत्वादेतत्पादसंगतिः ॥ पूर्वाधिकरणे व्यवहारार्थं पञ्चीकरणमुक्तम् । स व्यवहारोऽत्र निरूप्यत इति फलफलिभावोऽवान्तरसंगतिः । अत्र पूर्वपक्षे निराश्रयप्राणगत्यभावात् न वैराग्यं, सिद्धान्ते भूताश्रयप्राणगतेवैराग्यमिति फलभेदः । तेजोमात्राः चक्षुरादयः । न पश्यति न जिघ्रतीति वाक्यशेषात् । आपः पञ्चस्वग्निषु हुताः पञ्चभ्यामाहुतौ हुतायां यथा पुरुषशब्दवाच्याः पुरुषात्मना परिगमन्ते तथा किं त्वं वेत्थेति श्वेतकेतुं प्रति राज्ञः प्रवाहणस्य प्रश्नः । तस्य चोत्तराज्ञाने तत्पितरं प्रति राजोवाच [छां० १।४।१ (बृ० ६।२।९)]—“असौ वाव लोको गौतमाग्निः, तत्र श्रद्धाख्याः आपः आहुतिः पर्ज-

ष्टयन्नरेतोरूपाः पञ्चाहुतीर्दर्शयित्वा 'इति तु पञ्चम्यामाहुतावापः पुरुषव-
चसो भवन्ति' (छा० ५।९।१) इति । तस्मादद्भिः परिवोष्टितो जीवो रंहति
व्रजतीति गम्यते । नन्वन्या श्रुतिर्जलकावत्पूर्वदेहं न मुञ्चति यावन्न दे-
हान्तरमाक्रमतीति दर्शयति—'तद्यथा तृणजलायुका' (बृ० ४।४।३) इति ।
तत्राप्यपरिवोष्टितस्यैव जीवस्य कर्मोपस्थापितप्रतिपत्तव्यदेहविषयभावनानी-
धीभावमात्रं जलकयोपमीयत इत्यविरोधः । एवं श्रुत्युक्ते देहान्तरप्रतिपत्ति-
प्रकारे सति याः पुरुषमतिप्रभवाः कल्पनाः—व्यापिनां करणानामात्मनश्च
देहान्तरप्रतिपत्तौ कर्मवशाद्वृत्तिलाभस्तत्र भवति, केवलस्यैवात्मनो वृत्ति-
लाभस्तत्र भवति, इन्द्रियाणि तु देहवदभिनवान्येव तत्र तत्र भोगस्थान
उत्पद्यन्ते, मन एव वा केवलं भोगस्थानमभिप्रतिष्ठेत, जीव एव वोत्प्लुत्य
देहादेहान्तरं प्रतिपद्यते शुक्र इव वृक्षाद्वृक्षान्तरम्—इत्येवमाद्याः सर्वा ए-
वानादर्तव्याः श्रुतिविरोधात् ॥ १ ॥

न्याग्नौ सोमरूपा, इह खल्वग्निहोत्रे श्रद्धया हुता, दध्यादिरूपा आपो यजमानसं-
लम्नाः स्वर्गं लोकं प्राप्य सोमाख्यदिव्यदेहात्मना स्थिताः, कर्मान्ते हुताः पर्जन्ये ह्वय-
न्ते, ततो वृष्टिरूपाः, पृथिव्यामन्नरूपाः, पुरुषे रेतोरूपाः, योषिति हुताः आपः पुरु-
षशब्दवाच्याः पुमात्मका भवन्ति" इति निरूपणं कृतम् । नन्वेतदेहं त्यक्त्वाऽद्भिः
सह गतस्य पश्चाद्देहान्तरप्राप्तिरित्युक्तम् । यथा—तृणजलायुका(१) तृणान्तरं गृहीत्वा
पूर्वतृणं त्यजति, तथा जीवो देहान्तरं गृहीत्वा पूर्वदेहं त्यजतीति श्रुतिविरोधादिति
शङ्कते—नन्वन्येति ॥ इहैव कर्मायत्तभाविदेहं देवोऽहमित्यादिभावनया गृहीत्वा पूर्व-
देहं त्यजतीति श्रुत्यर्थः । अतो न विरोधः इति समाधत्ते—तत्रापीति ॥ भावनया
दीर्घाभावः(२) भाविदेहविषयत्वम् । घटाकाशवदुपहितो जीवः सूक्ष्मोपाधिगत्या लो-
कान्तरं गच्छतीति पञ्चाग्निश्रुत्युक्तः प्रकारस्तद्विरोधादन्याः कल्पनाः सर्वा अनादर्तव्या
इत्यन्वयः ॥ साङ्ख्यकल्पनामाह—व्यापिनामिति ॥ सुगतकल्पनामाह—केवल-
स्येति ॥ निर्विकल्पकज्ञानसन्तानरूपस्यात्मनो देहान्तरे शब्दादिसविकल्पकज्ञाना-
ख्यवृत्तिलाभो भवतीत्यर्थः ॥ काणादकल्पनामाह—मन इति ॥ देहान्तरं प्रति मनो-
मात्रं गच्छति । इन्द्रियाणि तु नूतनान्येवारभ्यन्ते । दिगम्बरकल्पनामाह—जीव
इति ॥ १ ॥

तृतीयाध्याये १ पा० तदनन्तरप्रतिपक्षधिकरणभाष्यम् । ६७९

ननुदाहृताभ्यां प्रश्नप्रतिवचनाभ्यां केवलाभिरद्भिः संपरिष्वक्तो रंहतीति प्राप्नोति, अपशब्दश्रवणसामर्थ्यात् । तत्र कथं सामान्येन प्र-
तिज्ञायते सर्वैरेव भूतसूक्ष्मैः संपरिष्वक्तो रंहतीति । अत उत्तरं पठति—

ज्यात्मकत्वात् भूयस्त्वात् ॥ २ ॥

तुशब्देन चोदितामाशङ्कामुच्छिनत्ति । ज्यात्मिका ह्यापस्त्रिवृत्करण-
श्रुतेः । तास्वारम्भिकास्वभ्युपगतास्वितरदपि भूतद्वयमवश्यमभ्युपगन्तव्यं
भवति । ज्यात्मकश्च देहस्त्रयाणामपि तेजोबन्तानां तस्मिन्कार्योपलब्धेः,
पुनश्च ज्यात्मकस्त्रिधातुत्वात्त्रिभिर्वातपित्तश्लेष्मभिः । न भूतान्तराणि
स प्रत्याख्याय केवलाभिरद्भिरारब्धुं शक्यते । तस्माद्भूयस्त्वापेक्षोऽयमापः
पुरुषवचस इति । प्रश्नप्रतिवचनयोरपशब्दो न कैवल्यापेक्षः, सर्वदेहेषु
हि रसलोहितादिद्रवद्रव्यभूयस्त्वं दृश्यते । ननु पार्थिवो घातुर्भूयिष्ठो दे-
हेषूपलक्ष्यते । नैष दोषः । इतरापेक्षयाप्यपां बाहुल्यं भविष्यति । दृश्यते
च शुक्रशोणितलक्षणेऽपि देहबीजे द्रवबाहुल्यम् । कर्म च निमित्तकारणं
देहान्तरारम्भे । कर्माणि चाग्निहोत्रादीनि सोमाज्यपयःप्रभृतिद्रवद्रव्यव्यपा-
श्रयाणि । कर्मसमवायिन्यश्चापः श्रद्धाशब्दोदिताः सह कर्मभिर्घुल्लोकारूपे-
ऽग्रौ हूयन्ते इति वक्ष्यति, तस्मादप्यपां बाहुल्यप्रसिद्धिः । बाहुल्याच्चा-
पशब्देन सर्वेषामेव देहबीजानां भूतसूक्ष्माणामुपादानमिति निरवद्यम् ॥ २ ॥

प्राणगतेश्च ॥ ३ ॥

प्राणानां च देहान्तरप्रतिपत्तौ गतिः श्राव्यते—‘तमुत्क्रामन्तं प्रा-

ननु पाकस्वेदगन्धरूपकार्यत्रयोपलब्धेस्तज्यात्मको देह इत्ययुक्तम्, प्राणावकाश-
योरप्युपलब्ध्या देहस्य पञ्चभूतात्मत्वादित्यरुच्या व्याख्यान्तरमाह—पुनश्चेति ॥
देहधारकत्वाद्धातवो वातादयस्तैस्त्रिधातुत्वात्त्रयात्मक इत्यन्वयः ॥ देहस्य केवला-
ब्जत्वे वातं पित्तं च वायव्यं तैजसं न स्यातामिति भावः ॥ पृथिवीतरभूतापेक्षयापां
बाहुल्यम् । किञ्च देहनिमित्तानां कर्मणामब्बाहुल्यात्ताभिर्भूतान्तराण्युपलक्ष्यन्त
इत्याह-कर्म चेत्यादिना ॥ २ ॥

उक्रान्तौ प्राणाः देहबीजपञ्चभूताश्रयाः प्राणत्वाजीवदेहस्यप्राणवदित्याह—
प्राणगतेश्चेति ॥ ३ ॥

णोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति' (बृ०४।४।२)
इत्यादिश्रुतिभिः । सा च प्राणानां गतिर्नाश्रयमन्तरेण संभवतीत्यतः प्रा-
णगतिप्रयुक्ता तदाश्रयभूतानामपामपि भूतान्तरोपसृष्टानां गतिरवगम्यते ।
नहि निराश्रयाः प्राणाः कचिद्गच्छन्ति तिष्ठन्ति वा-जीवतो दर्शनात् ॥३॥

अग्न्यादिगतिश्रुतेरिति चेन्न भाक्तत्वात् ॥ ४ ॥

स्यादेतत् , नैव प्राणा देहान्तरप्रतिपत्तौ सह जीवेन गच्छन्ति अ-
ग्न्यादिगतिश्रुतेः । तथाहि श्रुतिर्मरणकाले वागादयः प्राणा अग्न्यादीन्दे-
वान्गच्छन्तीति दर्शयति—'यत्रास्य पुरुषस्य मृतस्याग्निं वागप्येति वातं
प्राणः' (बृ०३।२।१३) इत्यादिनेति चेत् । न । भाक्तत्वात् । वागादी-
नामग्न्यादिगतिश्रुतिर्गौणी लोमसु केशेषु चादर्शनात् । 'ओषधीर्लोमानि
वनस्पतीन्केशाः' (बृ०३।२।१३) इति हि तत्राम्नायते । नहि लोमानि
केशाश्चोत्प्लुत्यौषधीर्वनस्पतींश्च गच्छन्तीति संभवति । नच जीवस्य प्रा-
णोपाधिप्रत्याख्याने गमनमवकर्ष्यते । नापि प्राणैर्विना देहान्तर उपभोग
उपपद्यते, विस्पष्टं च प्राणानां सह जीवेन गमनमन्यत्र श्रावितम् , अतो
वागाद्यधिष्ठात्रीणामग्न्यादिदेवतानां वागाद्युपकारिणीनां मरणकाल उपका-
रनिवृत्तिमात्रमपेक्ष्य वागादयोऽग्न्यादीन्गच्छन्तीत्युपचर्यते ॥ ४ ॥

प्रथमेऽश्रवणादिति चेन्न ता एव ह्युपपत्तेः ॥ ५ ॥

स्यादेतत् । कथं पुनः 'पञ्चम्यामाहुतावापः पुरुषवचसो भवन्ति'
(छा०५।३।३) इत्येतन्निर्धारयितुं पार्यते, यावता नैव प्रथमेऽम्नावपां श्र-
वणमस्ति । इह हि द्युलोकप्रमृतयः पञ्चाभयः पञ्चानामाहुतीनामाधारत्वे-
नाधीताः, तेषां च प्रमुखे 'असौ वाव लोको गौतमाग्निः' (छा०५।४।१)

प्राणानां गतिरसिद्धेत्याशङ्क्य निषेधति—अग्न्यादीति ॥ अदर्शनादोषधिवनस्प-
तिगमनस्येति शेषः ॥ लोमान्यपियन्तीत्यर्थः । प्राणानामग्न्यादिषु लयस्य मुख्यत्वे
जीवस्य गतिभोगयोरयोगात् "सर्वे प्राणा अनूत्क्रामन्ति" इति विस्पष्टश्रुतेर्लोमादि-
गौणलयपाठाच्च गौणत्वमित्यर्थः ॥ ४ ॥

भूतान्तरयुक्तानामपि गतिमुक्त्वा पुरुषवचस्त्वं तासामाक्षिप्य समाधत्ते—प्रथम
इति ॥ ननु प्रथमपदं व्यर्थम् , उत्तराग्निवप्यपामश्रवणादित्याशङ्क्य सोमवृष्ट्य-

भूता इत्यतः श्रद्धाशब्दाः स्युः, यथा सिंहपराक्रमो नरः सिंहशब्दो भवति । श्रद्धापूर्वककर्मसमवायाच्चाप्सु श्रद्धाशब्द उपपद्यते, मच्चशब्द इव पुरुषेषु । श्रद्धाहेतुत्वाच्च श्रद्धाशब्दोपपत्तिः ‘अपो हास्मै श्रद्धां संनमन्ते पुण्याय कर्मणे’ इति श्रुतेः ॥ ५ ॥

अश्रुतत्वादिति चेन्नेष्टादिकारिणां प्रतीतेः ॥ ६ ॥

अथापि स्यात्प्रतिवचनाभ्यां नामापः (१) श्रद्धादिक्रमेण पञ्चम्यामाहुतौ पुरुषाकारं प्रतिपद्येरन्, नतु तत्संपरिष्वक्ता जीवा रंहेयुः, अश्रुतत्वात् । न ह्यत्रापामिव जीवानां श्रावयिता कश्चिच्छब्दोऽस्ति । तस्माद्रंहति संपरिष्वक्त इत्युक्तमिति चेत् । नैष दोषः । कुतः ? इष्टादिकारिणां प्रतीतेः ‘अथ य इमे ग्राम इष्टापूर्ते दत्तमित्युपासते ते धूममभिसंभवन्ति’ (छा० ५।१०।६) इत्युपक्रम्येष्टादिकारिणां धूमादिना पितृयानेन पथा चन्द्रप्राप्तिं कथयति—‘आकाशाच्चन्द्रमसमेष सोमो राजा’ (छा० ५।१०।४) इति, त एवेहापि प्रतीयन्ते (२) तस्मिन्नेतस्मिन्नग्नौ देवाः श्रद्धां जुहति तस्या आहुतेः सोमो राजा संभवति’ (छा० ५।४।२) इति श्रुतिसामान्यात् । तेषां चाग्निहोत्रदर्शपूर्णमासादिकर्मसाधनभूता दधिपयःप्रभृतयो द्रवद्रव्यभूयस्त्वात्प्रत्यक्षमेवापः सन्ति । ता आहवनीये हुताः सूक्ष्मा आहुत्योऽपूर्वरूपाः सत्यस्तानिष्टादिकारिण आश्रयन्ति । तेषां च शरीरं नैघनेन विधानेनान्त्येऽग्नावृत्तिजो जुहति ‘असौ स्वर्गाय लोकाय स्वाहा’ इति ।

वृत्तिमुक्त्वा लक्षणां वक्तुं श्रद्धाया अग्निरेव कर्मयोगित्वं हेतुत्वं वा सम्बन्धमाह—श्रद्धापूर्वकेति ॥ अस्मै—यजमानाय स्नानार्थमापः श्रद्धां सन्नमन्ते जनयन्तीति श्रुत्यर्थः ॥ ६ ॥

अपां गतिमुपेत्याऽग्निः सह जीवानां गतिमाक्षिप्य समाधत्ते अथापीत्यादिना ॥ ब्रुलोकाग्नौ श्रद्धाहुतेः सोमो राजा सम्भवतीत्युक्त्वा वाक्यशेषे धूमादिमार्गेण आकाशाच्चन्द्रमसं प्राप्ता इष्टादिकारिणः ‘एष सोमो राजे’त्युक्ताः, अतः सोमराजशब्दसामान्यादिष्टादिकारिणां जीवानां श्रद्धाशब्दिताऽग्निः सह गतिरिह श्रद्धाहुतिवाक्ये प्रतीयत इत्यर्थः ॥ तेषां सूक्ष्माभिर्द्रव्याऽपूर्वरूपाभिः पञ्चीकृताभिरग्निः सम्बन्धं वदन्सहगतिं विवृणोति—तेषाञ्चाग्निहोत्रेति ॥ निधनं मरणम् । तन्निमित्तकमन्त्ये-

तृतीयाध्याये १ पा० तदनन्तरप्रतिपत्त्याधिकरणभाष्यम् । ६८३

ततस्ताः श्रद्धापूर्वककर्मसमवायिन्य आहुतिमय्य आपोऽपूर्वरूपाः सत्यस्ता-
निष्ठादिकारिणो जीवान्परिवेष्टयामुं लोकं फलदानाय नयन्तीति यत्तदत्र
जुहोतिनाऽभिधीयते—‘श्रद्धां जुह्वति’ (बृ० ६।२।९) इति । तथाचाग्निहोत्रे
षट्प्रश्नीनिर्वचनरूपेण वाक्यशेषेण ‘ते वा एते आहुती हुते उत्क्रामतः’
इत्येवमादिनाग्निहोत्राहुत्योः फलारम्भाय लोकान्तरप्राप्तिः प्रदर्शिता । त-
स्मादाहुतीमयीभिराद्भिः संपरिष्वक्ता जीवा रंहन्ति स्वकर्मफलोपभोगायेति
श्लिष्यते ॥ ६ ॥

कथं पुनरिदमिष्ठादिकारिणां स्वकर्मफलोपभोगाय रंहणं प्रतिज्ञायते,
यावता तेषां धूमप्रतीकेन वर्त्मना चन्द्रमसमधिरूढानामन्नभावं दर्शयति—
‘एष सोमो राजा तद्देवानामन्नं तं देवा भक्षयन्ति’ (छा० ५।१०।४) इति ।
‘ते चन्द्रं प्राप्यान्नं भवन्ति तांस्तत्र देवा यथा सोमं राजानमाप्यायस्वाप-
क्षीयस्वेत्येवमेतांस्तत्र भक्षयन्ति’ (बृ० ६।२।१६) इति च समानाविषयं
श्रुत्यन्तरम् । नच व्याघ्रादिभिरिव देवैर्भक्ष्यमाणानामुपभोगः संभवतीति ।
अत उत्तरं पठति—

भाक्तं वाऽनात्मवित्त्वात्तथाहि दर्शयति ॥ ७ ॥

वाशब्दश्चोदितदोषव्यावर्तनार्थः । भाक्तमेषामन्नत्वं न मुख्यम् , सु-
ख्ये ह्यन्नत्वे ‘स्वर्गकामो यजेत’ इत्येवंजातीयकाधिकारश्रुतिरुपरुध्येत ।

ष्टिविधानम् । असौ यजमानः, स्वर्गाय गच्छत्विति मन्त्रार्थः ॥ हुतद्रव्यरूपाणामप्यं
गमने श्रुत्यन्तरमाह—तथा चेति ॥ अग्निहोत्रप्रकरणे जनकेन याज्ञवल्क्यं प्रति
“नत्वेवैनयोः सायंप्रातराहुत्योस्त्वमुत्क्रान्तिं न गतिं न प्रतिष्ठां न वृत्तिं न पुनरावृत्तिं न
लोकं प्रत्युत्थायिनं वेत्थ” इति षट् प्रश्नाः कृताः, तेषां (१) निर्वचनमपि “राज्ञैव ते वा
एते आहुती हुते उत्क्रामतः । तेऽन्तरिक्षद्वारा दिवं गच्छतः ते दिवमेवाहवनीयप्रतिष्ठां
कुर्वन्ते ते दिवं तर्पयतः ते ततः पुनरावर्तन्ते ततः पृथिव्यां पुरुषे योषिति च पुरुषरूपे-
णोत्तिष्ठतः” इति वाक्यशेषेण कृतम् ॥ ६ ॥

सम्प्रत्युत्तरसूत्रव्यावर्त्यं शङ्कते—कथमित्यादिना ॥ अत्र सोमाख्यचन्द्रस्यान्नत्व-
मुक्तं नेष्ठादिकारिणामिति भ्रान्तिनिरासार्थं श्रुत्यन्तरमाह— ते चन्द्रमिति ॥ यथा
यज्ञे चमसस्थं सोममृत्विजः आप्यायस्वेति क्रियावृत्तौ लोद्, पुनःपुनराप्याय्य पुनः

चन्द्रमण्डले चेदिष्टादिकारिणामुपभोगो न स्यात्किमर्थमधिकारिण इष्टाद्याया-
सबहुलं कर्म कुर्युः । अन्नशब्दश्चोपभोगहेतुत्वसामान्यादनन्नेऽप्युपचर्यमा-
णो दृश्यते, यथा विशोऽन्नं राज्ञां पशवोऽन्नं विशामिति । तस्मादिष्टस्त्री-
पुत्रमित्रभृत्यादिभिरिव गुणभावोपगतैरिष्टादिकारिभिर्यत्सुखविहरणं देवा-
नां तदेवैषां भक्षणमभिप्रेतं न मोदकादिवच्चर्वणं निगरणं वा । ‘न ह वै
देवा अश्नन्ति न पिबन्त्येतदेवामृतं दृष्ट्वा तृप्यन्ति’ (छा० ३।६।१) इति
च देवानां चर्वणादिव्यापारं वारयति । तेषां चेष्टादिकारिणां देवान्प्रति गु-
णभावोपगतानामप्युपभोग उपपद्यते राजोपजीविनामिव परिजनानाम्, अ-
नात्मवित्त्वाच्चेष्टादिकारिणां देवोपभोग्यभाव उपपद्यते । तथाहि श्रुतिरना-
त्मविदां देवोपभोग्यतां दर्शयति—‘अथ योऽन्यां देवतामुपास्तेऽन्योऽसा-
वन्योऽहमस्मीति न स वेद यथा पशुरेवं स देवानाम्’ (बृ० १।४।१०)
इति । स चास्मिन्नपि लोक इष्टादिभिः कर्मभिः प्रीणयन्पशुवद्देवानामुप-
करोत्यमुष्मिन्नपि लोके तदुपजीवी तदादिष्टं फलमुपभुञ्जानः पशुवद्देवा-
नामुपकरोतीति गम्यते ॥

अनात्मवित्त्वात्तथाहि दर्शयतीत्यस्यापरा व्याख्या—अनात्मविदो
ह्येते केवलकर्मिण इष्टादिकारिणो न ज्ञानकर्मसमुच्चयानुष्ठायिनः ।
पञ्चाग्निविद्यामिहात्मविद्येत्युपचरन्ति प्रकरणात्, पञ्चाग्निविज्ञान(१)वि-
हीनत्वाच्चेदमिष्टादिकारिणां गुणवादेनान्नत्वमुद्भाव्यते पञ्चाग्निवि-
ज्ञानप्रशंसार्थे । पञ्चाग्निविद्या हीह विधित्सिता, वाक्यतात्पर्यावग-
मात् । तथाहि श्रुत्यन्तरं चन्द्रमण्डले भोगसद्भावं दर्शयति—‘स सोम-

पुनरपक्षय्य भक्षयन्ति, एवमेतानिष्टादिकारिणोऽन्नरूपान् भक्षयन्ति देवा इत्यर्थः ।
अधिक्रियते पुरुषो विधिना सम्बध्यतेऽनेनेति अधिकारः फलकामना । शास्त्रानर्थक्य-
वारणाय अन्नत्वं गौणमिति भावः ॥ केन दोषेण तेषां देवभोग्यतेत्यत आह—अनात्म-
वित्त्वाच्चेति ॥ यथा पशुर्भोग्यः, एवमज्ञः सन् भेदघीमान् देवानां भोग्य इत्यर्थः ॥

आत्मशब्दस्य मुख्यत्वबलेन सूत्रांशं व्याख्याय प्रकृतपञ्चाग्नयः सूत्रकृता आ-
त्मत्वेन उपचरिता इति व्याख्यान्तरमाह—अनात्मेत्यादिना ॥ विद्यास्तुत्यर्थमन्न-
त्वं न मुख्यमित्यत्र श्रुत्यन्तरार्थं सूत्रशेषं व्याचष्टे—तथाहोति ॥ एवं गतिपर्यालोच-

लोके विभूतिमनुभूय पुनरावर्तते' (प्र० ५।४) इति । तथान्यदपि श्रुत्यन्तरम् 'अथ ये शतं पितृणां जितलोकानामानन्दाः स एकः कर्मदेवानामानन्दो ये कर्मणा देवत्वमभिसंपद्यन्ते' (बृ० ४।३।३३) इतीष्टादिकारिणां देवैः सह संवसतां भोगप्राप्तिं दर्शयति । एवं भाक्तत्वादन्नभाववचनस्येष्टादिकारिणोऽत्र जीवा रंहन्तीति प्रतीयते । तस्माद्रंहति संपरिष्वक्त इति युक्तमेवोक्तम् ॥ ७ ॥

[२ कृतात्ययाधिकरणम् । सू० ८-११]

स्वर्गावरोही क्षीणानुशयः सानुशयोऽथवा । यावत्संपातवचनात् क्षीणानुशय इष्यते ॥ जातमात्रस्य भोगित्वादिकभवे विरोधतः । चरणश्रुतितः सानुशयः कर्मान्तरैरयम् ॥ १ ॥

कृतात्ययेऽनुशयवान्दष्टस्मृतिभ्यां यथेतमनेवं च ॥ ८ ॥

इष्टादिकारिणां धूमादिना वर्त्मना चन्द्रमण्डलमधिरूढानां भुक्तभोगानां ततः प्रत्यवरोह आम्नायते—'तस्मिन्यावत्संपातमुषित्वाथैतमेवाध्वानं पुनर्निवर्तन्ते यथेतम्' (छा० ५।१०।५) इत्यारभ्य यावत् 'रमणीयचरणा ब्राह्मणादियोनिमापद्यन्ते कपूयचरणाः श्वादियोनिम्' इति । तत्रेदं विचार्यते—किं निरनुशया भुक्तकृत्स्नकर्माणोऽवरोहन्त्याहोस्वित्सानुशया इति । किं तावत्प्राप्तम् ? निरनुशया इति । कुतः ? यावत्संपातमिति विशेषणात् । संपातशब्देनात्र कर्माशय उच्यते—संपतन्त्यनेनास्माल्लोकादमुं लोकं फलोपभोगायेति, यावत्संपातमुषित्वेति च कृत्स्नस्य तस्य कृतस्य तत्रैव भुक्ततां दर्शयति । 'तेषां यदा तत्पर्यवैति' (बृ० ६।२।१६ इति च श्रुत्यन्तरेणैष

नया वैराग्यमिति सिद्धम् ॥ ७ ॥ (१) ॥

इदानीं गत्यन्तरभाविनीमागतिं निरूपयति—कृतात्यय इति । भोक्तव्यकर्मसमाप्त्यानन्तर्यमथशब्दार्थः । यथेतमित्यारभ्य श्वादियोनिमित्यन्तं वाक्यं यावत्तावदाप्नोयत इति योजना ॥ अत्र यावत्संपातमिति विशेषणाद्रमणीयचरणा इति वाक्याच्च संशयमाह—तत्रेति ॥ अनुशयः—कर्म । अत्र पूर्वपक्षे कर्माभावेनागतेरनियमात् वैराग्यादाह्वं, सिद्धान्ते कर्मसत्त्वेनागतिनियमाद्वैराग्यादाह्वमिति भेदः । तेषाम् इष्टादिकारिणां यदा तत् कर्म पर्यवैति विपरिक्षीणं भवति, तदा पुनरावर्तन्त इति श्रुत्यन्तरेणापि कृत्स्नकर्मणश्चन्द्रलोके भुक्तत्वमुच्यते इत्यर्थः ॥ यावत्पदसङ्कोचो न युक्तः श्रुत्यन्तरविरोधादित्याह—नैवमिति ॥ अयं नरः यत्किञ्चिदिह लोके कर्म

एवार्थः प्रदर्श्यते । स्यादेतत् , यावदमुष्मिंल्लोक उपभोक्तव्यं कर्म तावदुपभुङ्क्त इति कल्पयिष्यामीति । नैवं कल्पयितुं शक्यते यत्किंचेत्यन्यत्र परामर्शात् । 'प्राप्यान्तं कर्मणस्तस्य यत्किंचेह करोत्ययम् । तस्माल्लोकात्पुनरेत्यस्मै लोकाय कर्मण' (बृ० ४।४।६) इति ह्यपरा(१) श्रुतिर्यत्किंचेत्याविशेषपरामर्शेन कृत्स्नस्येह कृतस्य कर्मणस्तत्र क्षयितां दर्शयति । अपिच प्रायणमारब्धफलस्य कर्मणोऽभिव्यञ्जकम् , प्राक्प्रायणादारब्धफलेन कर्मणा प्रतिबद्धस्याभिव्यक्त्यनुपपत्तेः । तच्चाविशेषाद्यावत्किंचिदनारब्धफलं तस्य सर्वस्याभिव्यञ्जकम् , नहि साधारणे निमित्ते नैमित्तिकमसाधारणं भवितुमर्हति । न ह्यविशिष्टे प्रदीपसंनिधौ घटोऽभिव्यज्यते न पट इत्युपपद्यते । तस्मान्निरनुशया अवरोहन्तीति ।

एवं प्राप्ते ब्रूमः— कृतात्ययेऽनुशयवानिति । येन कर्मवृन्देन चन्द्रमसारूढाः फलोपभोगाय तस्मिन्नुपभोगेन क्षयिते तेषां यदम्भयं शरीरं चन्द्रमस्युपभोगायारब्धं तदुपभोगक्षयदर्शनशोकाभिसंपर्कात्प्रविलीयते सवितृकिरणसंपर्कादिव हिमकरकाः(२) । हुतभुगार्चिःसंपर्कादिव च घृतकाठिन्यम् । ततः कृतात्यये कृतस्येष्टादेः कर्मणः फलोपभोगेनोपक्षये सति सानुशया एवमवरोहन्ति । केन हेतुना ? दृष्टस्मृतिभ्यामित्याह । तथाहि प्रत्यक्षा श्रुतिः सानुशयानामवरोहं दर्शयति— 'तद्य इह रमणीयचरणा अभ्याशो ह यत्ते रमणीयां योनिमापद्येरन्ब्राह्मणयोनिं वा क्षत्रिययोनिं वा वैश्ययोनिं वाऽथ य इह कपूयचरणा अभ्याशो ह यत्ते कपूयां योनिमापद्येरञ्क्षयोनिं वा सूकरयोनिं वा चण्डालयोनिं वा' (छा० ५।१०।७)

करोति तस्यान्तं फलं परलोके प्राप्य कर्माथं पुनरायातीति श्रुत्यर्थः ॥ कर्माभावे श्रुतिमुक्त्वा युक्तिमाह—अपि चेति ॥ अभिव्यक्तिः—फलोन्मुखता । मरणेनाभिव्यक्तस्य सर्वस्य कर्मणः परलोकभोगस्य अवश्यम्भावात् कर्माभाव इत्यर्थः ॥

चरणाख्यशीलमात्रादवरोह इति प्राप्ते सिद्धान्तप्रतिज्ञां व्याचष्टे—येनेत्यादिना ॥ 'तत्' तत्राऽवरोहतां जीवानां मध्ये ये केचिद् इह कर्मभूमौ रमणीयचरणाः पुण्यकर्माणि पुण्ययोनिभाज इति यद् तत् अभ्याशो ह अवश्यं हीत्यर्थः । कपूर्यं—पापम् । दृष्टान्द-

इति । चरणशब्देनानुशयः सूच्यत इति वर्णयिष्यति(१) । दृष्टञ्चायं जन्म-
नैव प्रतिप्राण्युच्चावचरूप उपभोगः प्रविभज्यमान आकस्मिकत्वासम्भवा-
दनुशयसद्भावं सूचयति, अभ्युदयप्रत्यवाययोः सुकृतदुष्कृतहेतुत्वस्य सा-
मान्यतः शास्त्रेणावगमितत्वात् । स्मृतिरपि 'वर्णा आश्रमाश्च स्वकर्मनिष्ठाः
प्रेत्य कर्मफलमनुभूय ततः शेषेण विशिष्टदेशजातिकुलरूपायुःश्रुतवृत्त-
वित्तसुखमेघसो जन्म प्रतिपद्यन्ते' इति सानुशयानामेवावरोहं दर्शयति ।
कः पुनरनुशयो नामेति । केचित्तावदाहुः—स्वर्गार्थस्य कर्मणो भुक्तफ-
लस्यावशेषः कश्चिदनुशयो नाम भाण्डानुसारिस्नेहवत् । यथाहि स्नेहभा-
ण्डं रिच्यमानं न सर्वात्मना रिच्यते भाण्डानुसार्येव कश्चिस्नेहशेषोऽवति-
ष्ठते तथाऽनुशयोऽपीति । ननु कार्यविरोधित्वाददृष्टस्य न भुक्तफलस्या-
वशेषावस्थानं न्याय्यम् । नायं दोषः । नहि सर्वात्मना भुक्तफलत्वं कर्मणः
प्रतिजानीमहे । ननु निरवशेषकर्मफलोपभोगाय चन्द्रमण्डलमारूढः(२) ।
बाढम् । तथापि स्वरूपकर्मावशेषमात्रेण तत्रावस्थातुं न लभ्यते(३) ।
यथा किल कश्चित्सेवकः सकलैः सेवोपकरणै राजकुलमुपसृतश्चिरप्रवासा-
स्य श्रुतमर्थमुक्त्वार्थान्तरमाह—दूष्टश्चेति ॥ 'पुण्यो वै पुण्येन कर्मणा भवति पापः
पापेन' [वृ० ४ । ४ । ९] इत्यादिशास्त्रेण सुखदुःखयोर्धर्माधर्महेतुकत्वमवगतम् ।
ततश्च जन्मारभ्य दृष्टो भोगः कर्महेतुकः भोगत्वात् स्वर्गभोगवदित्यनुशयसिद्धिः ।
विपक्षे च हेत्वभावाद् भोगस्याऽऽकस्मिकत्वप्रसङ्ग इत्यर्थः । स्मृतौ—आश्रमाः आश्र-
मिणः, प्रेत्य मृत्वा लोकान्तरे कर्मफलं भुक्त्वा ततः शेषेण भुक्तादन्येन कर्मणा अनु-
शयाख्येन पुनः जन्म प्रतिपद्यन्ते इति सम्बन्धः । विशिष्टाः देशादयो मेधान्ताः
दश गुणाः येषु ते तथोक्ताः । श्रुतं ज्ञानम् । वृत्तम् आचारः ॥ स्वाभिमतानुशयं
वक्तुं पृच्छति—कः पुनरिति ॥ कृतस्य कर्मणः स्वर्गे भोगे सति भुक्तस्य कर्मणो
लेशोऽनुशयः, तद्वानवरोहति, भाण्डे स्नेहलेशस्य दृष्टत्वात् । ततः शेषेणेति स्मृतेरव-
त्येकदेशिव्याख्यामाह—केचिदित्यादिना ॥ रिच्यमानं स्नेहेन वियुज्यमानम् ॥
ननु भोगनाशत्वात् कर्मणो लेशो न युक्त इति शङ्कते—नन्विति ॥ कृत्स्नकर्मणो
भोगे जाते नाशः स्यात् न तु भोगो जात इति परिहारार्थः ॥ भोगो न जायत इत्य-
युक्तमिति शङ्कते नन्विति ॥ भोगः सावशेषो जात इति समाधत्ते—बाढमित्या-

(१) वर्णयिष्यते इति प्रा० पु० पाठः । (२) मारूढाः इति प्रा० पु० पाठः ।

(३) शक्यते इति प्रा० पु० पाठः ।

स्परिक्षीणबहूपकरणश्छत्रपादुकादिमात्रावशेषो न राजकुलेऽवस्थातुं शक्नो-
ति, एवमनुशयमात्रपरिग्रहो न चन्द्रमण्डलेऽवस्थातुं शक्नोतीति । नचै-
तद्युक्तमिव, नहि स्वर्गार्थस्य कर्मणो भुक्तफलस्यावशेषानुवृत्तिरुपपद्यते
कार्यविरोधित्वादित्युक्तम् । नन्वेतदप्युक्तम्—न स्वर्गफलस्य कर्मणो नि-
खिलस्य भुक्तफलत्वं भविष्यति—इति । तदेतदपेशलम् । स्वर्गार्थं किल कर्म
स्वर्गस्थस्यैव स्वर्गफलं निखिलं न जनयति स्वर्गच्युतस्यापि कंचित्फल-
लेशं जनयतीति, न शब्दप्रमाणकानामीदृशी कल्पनाऽवकल्पते । स्नेह-
भाण्डे तु स्नेहलेशानुवृत्तिर्दृष्टत्वादुपपद्यते । तथा सेवकस्यापेकरणलेशानु-
वृत्तिश्च दृश्यते, नत्विह तथा स्वर्गफलस्य कर्मणो लेशानुवृत्तिर्दृश्यते । ना-
पि कल्पयितुं शक्यते स्वर्गफलत्वशास्त्राविरोधात् । अवश्यं चैतदेवं विज्ञे-
यम्—न स्वर्गफलस्येष्टादेः कर्मणो भाण्डानुसारिस्नेहवदेकदेशोऽनुवर्तमा-
नोऽनुशय—इति । यदि हि येन सुकृतेन कर्मण्येष्टादिना स्वर्गमन्वभुवंस्तस्यै-
व कश्चिदेकदेशोऽनुशयः कल्प्येत ततो रमणीय एवैकोऽनुशयः स्यान्न वि-
परीतः । तत्रेयमनुशयविभागश्रुतिरुपरुध्येत—‘तद्य इह रमणीयचरणा,
अथ य इह कपूयचरणाः’ (छा० ५।१०।७) इति । तस्मादामुष्मिकफ-
ले कर्मजात उपभुक्तेऽवशिष्टमैहिकफलं कर्मान्तरजातमनुशयस्तद्वन्तोऽव-
रोहन्तीति । यदुक्तं—यत्किंचेत्यविशेषपरामर्शात्सर्वस्येह कृतस्य कर्मणः फ-
लोपभोगेनान्तं प्राप्य निरनुशया अवरोहन्ति—इति । नैतदेवम् । अनुशयस-
द्भावस्यावगमितत्वात्, यत्किंचिदिह कृतमामुष्मिकफलं कर्मारब्धभागं त-
त्सर्वं फलोपभोगेन क्षपयित्वेति गम्यते । यदप्युक्तं—प्रायणमाविशेषादनारब्ध-

दिना ॥ इदमेकदेशिव्याख्यानं दूषयति—न चेति ॥ “स्वर्गकामो यजेत” इत्यादि-
शास्त्रेण स्वर्गभोगार्थं कर्म चोदितम्, तच्छेषस्य मर्त्यभोगहेतुत्वे शास्त्रविरोध इत्यर्थः ॥
किञ्च स्वर्गहेतुकर्मशेषादवरोहे कपूययोन्यापत्तिश्रुतिविरोध इत्याह—अवश्यञ्चेति ॥
स्वाभिमतमनुशयमाह—तस्मादिति ॥ पूर्वपक्षबीजमनूय दूषयति—यदित्यादिना ॥
क्षपयित्वा पुनरागच्छतीति प्राप्यान्तमिति वाक्येन गम्यते इति योजना । जन्मा-
रभ्य दृष्टभोगलिङ्गानुगृहीतया रमणीयकपूयचरणश्रुत्या ऐहिकानुशयाख्यकर्मविशेषपरया
विरोधाद् यत्किञ्चेति यावत्सम्पातमिति च सामान्यशब्दयोरामुष्मिकविषयत्वेन
सङ्कोचो न्याय्य इति भावः ॥ मरणं कृत्स्नकर्माभिव्यञ्जकमित्युक्तम्, उक्तानुशय-

फलं कृत्स्नमेव कर्माभिव्यनक्ति, तत्र केनचित्कर्मणाऽमुष्मिलोके फलमार-
भ्यते केनचिदस्मिन्नित्ययं विभागो न सम्भवति-इति । तदप्यनुशयसद्भाव-
प्रतिपादनेनैव प्रत्युक्तम् । अपिच केन हेतुना प्रायणमनारब्धफलस्य क-
र्मणोऽभिव्यञ्जकं प्रतिज्ञायते इति वक्तव्यम् । आरब्धफलेन कर्मणा प्रति-
बद्धस्येतरस्य वृत्त्युद्भवानुपपत्तस्तदुपशमात्प्रायणकाले वृत्त्युद्भवो भवतीति
यद्युच्यते । तत्र (१) वक्तव्यम् । यथैव तर्हि (२) प्राक्प्रायणादारब्धफलेन कर्मणा
प्रतिबद्धस्येतरस्य वृत्त्युद्भवानुपपत्तिः (३) रित्येवं प्रायणकालेपि विरुद्धफलस्या-
नेकस्य कर्मणो युगपत्फलारम्भासम्भवाद्बलवता प्रतिबद्धस्य वृत्त्युद्भवानुप-
पत्तिरिति । न ह्यनारब्धफलत्वसामान्येन जात्यन्तरोपभोग्यफलमप्यनेकं क-
र्मैकस्मिन्प्रायणे युगपदभिव्यक्तं सदेकां जातिमारभत इति शक्यं वक्तुं, प्र-
तिनियतफलत्वविरोधात् । नापि कस्याचित्कर्मणः प्रायणेऽभिव्यक्तिः कस्य-
चिदुच्छेद इति शक्यते वक्तुम् । ऐकान्तिकफलत्वविरोधात् । नहि प्रा-
यश्चित्तादिभिर्हेतुभिर्विना कर्मणामुच्छेदः संभाव्यते । स्मृतिरपि विरुद्धफ-
लेन कर्मणा प्रतिबद्धस्य कर्मान्तरस्य चिरमवस्थानं दर्शयति—

कदाचित्सुकृतं कर्म कूटस्थमिह तिष्ठति ।

मज्जमानस्य संसारे यावद्दुःखाद्विमुच्यते ॥

इत्येवंजातीयका । यदि च कृत्स्नमनारब्धफलं कर्मैकस्मिन्प्रायणे-

श्रुतिविरोधादित्याह-तदपीति ॥ बलवदनारब्धकर्मप्रतिबन्धाच्च न कृत्स्नकर्माभिव्य-
क्तिरित्याह-अपि चेत्यादिना ॥ तस्य कृत्स्नकर्मव्यञ्जकत्वे हेतुर्नास्तीति भावः ॥
प्रश्नं मत्वोत्तरं शङ्कते-आरब्धेति ॥ आरब्धवदनारब्धस्यापि बलवतः प्रतिबन्ध-
कत्वात् न सर्वकर्मणः फलदानायाऽभिव्यक्तिरिति समाधत्ते-यथेति ॥ अनारब्धफल-
त्वाविशेषात् सर्वकर्मणामभिव्यक्तिमाशङ्क्य मिथोविरुद्धस्वर्गनरकादिदेहफलानामेकदेहा-
रम्भकत्वासम्भव उक्तः, तं विवृणोति-न हीति ॥ अस्तु तर्हि दुर्बलस्य कर्मणो
नाश इत्यत आह-नापीति ॥ “नाशुक्तं क्षीयते कर्म” इति एकान्तः उत्सर्गः,
स च प्रायश्चित्तब्रह्मज्ञानध्यानैर्बाध्यते, न मरणमात्रेणेत्यर्थः ॥ मरणेन दुर्बलकर्मावि-
नाशो मानमाह-स्मृतिरिति ॥ कर्मनाशपक्षं नरस्य प्रकृतकृत्स्नकर्मामभिव्यक्तिपक्षे
दोषान्तरमाह-यदि चति ॥ कृत्स्नकर्मणामेकस्मिन् देवादिजन्मनि भोगेन क्षयात्

ऽभिव्यक्तं सदेकां जातिमारभेत ततः स्वर्गनरकतिर्यग्योनिष्वधिकारानवग-
माद्धर्माधर्मानुत्पत्तौ निमित्ताभावात्नोत्तरा जातिरूपपद्येत । ब्रह्महत्यादीनां
चैकैकस्य कर्मणोऽनेकजन्मनिमित्तत्वं स्मर्यमाणमुपरुध्येत । नच धर्माधर्म-
योः स्वरूपफलसाधनादिसमधिगमे शास्त्रादतिरिक्तं कारणं शक्यं सम्भाव-
यितुम् । नच दृष्टफलस्य कर्मणः कारीर्यादेः प्रायणमभिव्यञ्जकं सम्भवती-
त्यव्यापिकाऽपीयं प्रायणस्याभिव्यञ्जकत्वकल्पना । प्रदीपोपन्यासोऽपि क-
र्मबलाबलप्रदर्शनेनैव प्रतिनीतः । स्थूलसूक्ष्मरूपाभिव्यक्त्यनभिव्यक्तिवच्चेदं
द्रष्टव्यम् । यथाहि प्रदीपः समानेऽपि संनिधाने स्थूलं रूपमभिव्यनक्ति न
सूक्ष्मम् , एवं प्रायणं समानेऽप्यनारब्धफलस्य कर्मजातस्य प्राप्तावसरत्वे
बलवतः कर्मणो वृत्तिमुद्भावयति न दुर्बलस्येति । तस्माच्छ्रुतिस्मृतितन्या-
यविरोधादिश्लिष्टोऽयमशेषकर्माभिव्यक्त्यभ्युपगमः । शेषकर्मसद्भावेऽनिर्माक्ष-
प्रसङ्ग इत्ययमप्यस्थाने संभ्रमः, सम्यग्दर्शनादशेषकर्मक्षयश्रुतेः । तस्मा-
स्थितमेतदेवानुशय(१)वन्तोऽवरोहन्तीति । ते चावरोहन्तो यथेतमनेवं

न जन्मान्तरं स्यात्, ज्ञानाभावात् न मुक्तिरित्यनुदेवस्य कष्टा दशा स्यादित्यर्थः ॥

श्वसूकरखरोष्ट्राणां गोजाविमृगपक्षिणाम् ।

चण्डालपुलकसानां च ब्रह्महा योनिमृच्छति ॥

इत्यादिस्मृतिविरोधाच्च न सर्वकर्मणामेकजन्मारम्भकत्वमित्याह—ब्रह्मेति ॥
नन्वेकस्य कर्मणः कथमनेकजन्मफलकत्वम् अदृष्टत्वादित्यत आह—न चेति ॥
किञ्च व्यञ्जकत्वेपि मरणस्य किं सर्वकर्मव्यञ्जकत्वं कल्प्यते उत यत्किञ्चित्कर्मव्य-
ञ्जकत्वम्? नाद्यः इह कृतकारीर्यादेरप्रैव फलहेतोर्मरणव्यंग्यत्वासंभवादित्याह नचेति ।
द्वितीयं निरस्यन् परोक्तं दृष्टान्तं विघटयति—प्रदीपेति । रूपाणां प्रदीपवत् मरणं
न कस्यचिदपि कर्मणो व्यञ्जकम्, किन्तु प्रबलकर्मप्रतिबन्धाभावे दुर्बलं व्यञ्ज्यत
इत्यर्थः ॥ एवं मरणस्य व्यञ्जकत्वानङ्गीकारेण प्रदीपदृष्टान्तो निरस्तः, अङ्गी-
कारेऽप्यनुकूलो दृष्टान्त इत्याह—स्थूलेति ॥ सूक्ष्ममनुद्भूतरूपमिति, मरणे सर्वकर्मा-
भिव्यक्त्यसिद्धिरिति शेषः ॥ एवं सर्वकर्मसंघः एकजन्मारम्भकः इत्येकभविकः कर्माशय
इति मतनिरासमुपसंहरति तस्मादिति ॥ चरणश्रुत्या ततः शेषेणेत्यादिस्मृत्या
प्रबलप्रतिबन्धादित्युच्यते च अनभिव्यक्तकर्मसद्भावादित्यर्थः ॥ ननु मुक्त्यनुपपत्त्या-
ऽङ्गीकार्य एकभविक इत्यत आह—शेषेति ॥ सूत्रशेषं व्याचष्टे—ते चेत्यादिना ॥

तृतीयाध्याये १ पा० कृतात्ययाधिकरणभाष्यम् । ६९१

चावरोहन्ति । यथेतमिति तथागतमित्यर्थः । अनेवमिति तद्विपर्ययेणेत्यर्थः । धूमाकाशयोः पितृयाणेऽध्वन्युपात्तयोरवरोहे संकीर्तनाद्यथेतंशब्दाच्च यथागतमिति प्रतीयते । रात्र्याद्यसंकीर्तनादभ्राद्युपसंख्यानाच्च विपर्ययोऽपि प्रतीयते ॥ ८ ॥

चरणादिति चेन्नोपलक्षणार्थेति काष्णार्जिनिः ॥ ९ ॥

अथापि स्यात्—या श्रुतिरनुशयसद्भावप्रतिपादनायोदाहृता—‘तद्य इह रमणीयचरणाः’ (छा० ५।१०।७) इति—सा खलु चरणाद्योन्यापत्तिं दर्शयति नानुशयात् । अन्यच्चरणमन्योऽनुशयः, चरणं चारित्रमाचारः शीलमित्यनर्थान्तरम् । अनुशयस्तु भुक्तफलात्कर्मणोऽतिरिक्तं कर्माभिप्रेतम् । श्रुतिश्च कर्मचरणे भेदेन व्यपदिशति—‘यथाकारी यथाचारी तथा भवति’ (बृ० ४।४।५) इति, ‘यान्यनवद्यानि कर्माणि तानि सेवितव्यानि नो इतराणि, यान्यस्माकं सुचरितानि तानि त्वयोपास्यानि’ (तै० १।११।२) इति च । तस्माच्चरणाद्योन्यापत्तिश्रुतेर्नानुशयसिद्धिरिति चेत् । नैष दोषः । यतोऽनुशयोपलक्षणार्थैवैषा चरणश्रुतिरिति काष्णार्जिनिराचार्यो मन्यते ॥९॥

अवरोहमार्ग इत्थं श्रूयते—‘तस्मिन्यावत्सम्पातमुषित्वाऽथैतमेवाध्वानं पुनर्निवर्तन्ते, यथेतमाकाशमाकाशाद्वायुं, वायुर्भूत्वा धूमो भवति धूमोभूत्वाऽग्नं भवति अग्नं भूत्वा मेघो भवति, मेघो भूत्वा प्रवर्षति, त इह ब्रीहियवा, ओषधिवनस्पतयस्तिलमाषा इति जायन्ते, अतो वै खलु दुर्निष्प्रपतरं योयो ह्यन्नमत्ति यो रेतः सिञ्चति तद्भूय एव भवति तत् य इह रमणीयचरणा रमणीयां योनिमापद्यन्ते” [छां० ५।१०।७] इति । धूमाद्यध्वना यथेतं यथागतं तथैतमध्वानं पुनरायान्तोत्सुकत्वा धूमादिरूपपितृमार्गस्य रात्र्यादिकं नोक्तं अधिकं चाऽभ्रादिकमुक्तमिति मत्वा सूत्रकृतोक्तं—यथेतमनेवञ्चेति । अवशिष्टश्रुत्यर्थोऽग्रे स्फुटीभविष्यति ॥ ८ ॥

सम्प्रति श्रुतिस्थचरणशब्दमाक्षेपपूर्वकं सूत्रकृद्ब्रूयाच्चे—चरणादिति चेदिति ॥

अद्रोहः सर्वभूतेषु कर्मणा मनसा गिरा ।

अनुग्रहश्च ज्ञानं च शीलमेतद्विदुर्बुधाः ॥

इति स्मृतावुक्ताः अद्रोहादयः । शास्त्रार्थज्ञानरूपं शीलं सर्वकर्माङ्गमुक्तम् । तद्रोधकं चरणपदमङ्गिनः श्रौतादिकर्मणो लक्षकम् । “कर्मण एवोत्तरावस्था धर्माधर्माख्याऽपुर्वम्” इति कर्मलक्षणयैव तदभिन्नाऽपूर्वाख्यानुशयसिद्धिरिति काष्णार्जिनिमतम् ॥९॥

आनर्थक्यमिति चेन्न तदपेक्षत्वात् ॥ १० ॥

स्यादेतत्, कस्मात्पुनश्चरणशब्देन श्रौतं शीलं विहाय लाक्षणिकोऽनुशयः प्रत्याख्यते । ननु शीलस्यैव तु श्रौतस्य विहितप्रातिषिद्धस्य साध्व-साधुरूपस्य शुभाशुभयोन्यापत्तिः फलं भविष्यति, अवश्यं च शीलस्यापि किञ्चित्फलमभ्युपगतव्यम्, अन्यथा ह्यानर्थक्यमेव शीलस्य प्रसज्येतेति चेत् । नैष दोषः । कुतः ? तदपेक्षत्वात् । इष्टादि हि कर्मजातं चरणपेक्षम् । नहि सदाचारहीनः कश्चिदधिकृतः स्यात्, 'आचारहीनं न पुनन्ति वेदाः' इत्यादिस्मृतभ्यः । पुरुषार्थत्वेऽ(१)प्याचारस्य नानर्थक्यम् । इष्टादौ हि कर्मजाते फलमारभमाणे तदपेक्ष एवाचारस्तत्रैव कञ्चिदतिशयमारप्स्यते । कर्म च सर्वार्थकारीति श्रुतिस्मृतिप्रसिद्धिः, तस्मात्कर्मैव शीलोपलक्षितमनुशयभूतं योन्यापत्तौ कारणमिति कार्णार्जिनेर्मतम् । नहि कर्मणि सम्भवति शीलाद्योन्यापत्तिर्युक्ता । नहि पदभ्यां पलायितुं पारयमाणो जानुभ्यां रहितुमर्हतीति ॥ १० ॥

मुकृतदुष्कृते एवेति तु बादरिः ॥ ११ ॥

तदेव शङ्कासमाधानाभ्यामाह—आनर्थक्यमिति चेदित्यादिना सूत्रेण ॥ चरणशब्दवाच्यस्यैव ग्रहणसम्भवाच्च लक्षणा युक्तेति शङ्कितैव ब्रूते—नन्विति ॥ प्रतिषिद्धं शीलं क्रोधानृतादिरूपम् ॥ किञ्च शीलस्य विफलत्वायोगाच्छ्रुतयोन्यापत्तिः तस्यैव फलं, नानुशयस्येत्याह—अवश्यं चेति ॥ 'वेदास्तदर्थकर्मण्याचारं विनान फलन्ति' इति स्मृत्या शीलस्य कर्माङ्गत्वान्न पृथक्फलापेक्षा, अङ्गिफलेनाऽर्थवत्त्वात् । न चाङ्गमात्राद्योन्यापत्तिः फलमिति वाच्यम् । अङ्गस्य फलासम्भवेन मुख्यार्थस्याऽऽचारस्य ग्रहणायोगाल्लक्षणा युक्तेति समाधानार्थः । यद्याचारस्य स्नानादिवत् पुरुष-संस्कारतया पुरुषार्थत्वं तदाप्यविरोध इत्याह—पुरुषार्थत्वेऽपीति ॥ अङ्गावबद्धोपास्तिवदाचारोऽर्थवानित्यर्थः । अस्तु तर्हि शीलाख्याचारादेव योन्यापत्तिरित्याशङ्क्य 'पुण्यो वै पुण्येन कर्मणा' [बृ० ३ । २ । ३] इत्यादिश्रुत्यादिविरोधान्नैवमित्याह—कर्म चेति ॥ पारयमाणः शक्तः ॥ १० ॥

यद्यप्यक्रोधादिरूपं शीलं साधारणधर्मात्मकं विशेषरूपात् कर्मणो भिन्नम्, तथापि चरणाचारशब्दौ कर्मवाचिनावेव, न शीलवाचकाविति न लक्षणावसर इति बादरिमतम् मुख्यसिद्धान्तमाह—मुकृतेति ॥ चरणशब्दाद्यमुपसंहरति—आचारो-

तृतीयाऽध्याये १ पा० अनिष्टादिकार्यधिकरणभाष्यम् । ६२३

बादरिस्वाचार्यः सुकृतदुष्कृते एव चरणशब्देन प्रत्याख्येते इति मन्यते । चरणमनुष्ठानं कर्मेत्यनर्थान्तरम् । तथाहि—अविशेषेण कर्ममात्रे चरतिः प्रयुज्यमानो दृश्यते । यो हीष्टादिलक्षणं पुण्यं कर्म करोति तं लौकिका आचक्षते धर्मं चरत्येष महात्मेति । आचारोऽपि च धर्मविशेष एव । भेदव्यपदेशस्तु कर्मचरणयोर्ब्राह्मणपरिव्राजकन्यायेनाप्युपपद्यते । तस्माद्रमणीयचरणाः प्रशस्तकर्माणः, कपूयचरणा निन्दितकर्माण इति निर्णयः ॥ ११ ॥

३ अनिष्टादिकार्यधिकरणम् । सु. १२-२१

चन्द्रं याति नवा पापी ते सर्वे इति वाक्यतः । पञ्चमाहुतिलाभार्थं भोगाभावेपि यात्यसौ ॥ भोगार्थमेव गमनमाहुतिर्व्यभिचारिणी । सर्वश्रुतिः सुकृतिनां याम्ये पापिगतिः श्रुता ॥

अनिष्टादिकारिणामपि च श्रुतम् ॥ १२ ॥

इष्टादिकारिणश्चन्द्रमसं गच्छन्तीत्युक्तम् । ये त्वितरेऽनिष्टादिकारिणस्तेऽपि किं चन्द्रमसं गच्छन्त्युत न गच्छन्तीति चिन्त्यते । तत्र तावदाहुः (१)—इष्टादिकारिण एव चन्द्रमसं गच्छन्तीत्येतन्न । कस्मात् ? यतोऽनिष्टादिकारिणामपि चन्द्रमण्डलं गन्तव्यत्वेन श्रुतम् । तथा ह्यविशेषेण कौषीतकिनः समामनन्ति—‘ये वै के चास्माल्लोकात्प्रयान्ति चन्द्रमसमेव

ऽपीति ॥ कर्मण एवाचारत्वे “यथाकारी” [बृ० ४ । ४ । ५] इत्यादिभेदोक्तिः कथमित्यत आह—भेदव्यपदेश इति ॥ निरूपपदाचारशब्दात् सदाचाररूपो विशेषो भवति, अतस्तत्समभिव्याहृतः कर्मसामान्यवाचको यथाकारीति शब्दस्तदितरविशेषपरः, एवम् “अनवद्यानि कर्माणि” [तै० १ । ११ । २] इति सामान्यतः, अस्माकं सृचरितानि” [तै० उ० १।११।२] इति विशेष इति विवेकः ॥ तस्मादनुशयबलादागत्यवश्यम्भावानुसन्धानाद्वैराग्यमिति सिद्धम् ॥ ११ ॥ (२) ॥

एवं पुण्यात्मनां गत्यागतिचिन्तया वैराग्यं निरूप्य पापिनां तच्चिन्तया तज्जिरूपयति—अनिष्टादिकारिणामपि चेति ॥ “ये वैके च” इत्यविशेषश्रुतेः “वैवस्वतं सङ्गमनं जनानाम्” इति श्रुतेश्च संशये प्रथमाधिकरणेन सिद्धनियमाक्षेपसङ्ख्या पूर्वपक्षसूत्रं व्याचष्टे—तथेत्यादिना ॥ यमराजं पापिजनानां सम्यग्गम्यं, हविषा प्रीणयतेति श्रुत्यर्थः ॥ पूर्वपक्षे पुण्यवतामेव चन्द्रगतिरिति नियमाभावात् पुण्यवैयर्थ्यं पापाद्वैराग्यादाव्यञ्जेति फलम्, सिद्धान्ते पापिनां चन्द्रलोकदर्शनमपि

ते सर्वे गच्छन्ति' (कौषी० १।२) इति । देहारम्भोऽपि च पुनर्जायमानानां नान्तरेण चन्द्रप्राप्तिमवकल्पते(१), पञ्चम्यामाहुतावित्याहुतिसंख्या-
नियमात् । तस्मात्सर्व एव चन्द्रमसमासीदेयुः । इष्टादिकारिणामितरेषां च
समानगतित्वं न युक्तमिति चेत् । न । इतरेषां चन्द्रमण्डले भोगाभावात् १२
संयमने त्वनुभूयेतरेषामारोहावरोहौ तद्गति-

दर्शनात् ॥ १३ ॥

तुशब्दः पक्षं व्यावर्तयति । नैतदस्ति सर्वे चन्द्रमसं गच्छन्तीति ।
एतत्कस्मात् । यतो(२) भोगायैव चन्द्ररोहणं न निष्प्रयोजनम् । नापि प्रत्य-
वरोहायैव, यथा कश्चिद्वृक्षमारोहति पुष्पफलोपादानायैव न निष्प्रयोजनं
नापि पतनायैव । भोगश्चानिष्टादिकारिणां चन्द्रमसि नास्तीत्युक्तम्, त-
स्मादिष्टादिकारिण एव चन्द्रमसमारोहन्ति नेतरे । ते तु संयमनं यमाल-
यमवगाह्य स्वदुष्कृतानुरूपा यामीर्यातना अनुभूय पुनरेवेमं लोकं प्रत्यवरो-
हन्ति । एवंभूतौ तेषामारोहावरोहौ भवतः । कुतः ? तद्गतिदर्शनात् । तथाहि
यमवचनस्वरूपा(३) श्रुतिः प्रयतामनिष्टादिकारिणां यमवश्यतां दर्शयति—

न सांपरायः प्रति भाति बालं प्रमाद्यन्तं वित्तमोहेन मूढम् ।

अयं लोको नास्ति पर इति मानी पुनः पुनर्वशमापद्यते मे ॥

(कठ० २।६) इति । 'वैवस्वतं संगमनं जनानाम्' इत्येवंजातीयकं

नास्तीति पुण्यार्थवत्वं वैराग्यदार्ढ्यञ्चेति फलम्, पञ्चमाग्नौ देहारम्भ इति नियमात्
पापिनामपि प्रथमद्युलोकाग्निप्राप्तिर्वाच्येत्याह—देहारम्भ इति ॥ पापिनां स्वर्ग-
भोगाभावेऽपि मार्गान्तराभावाच्चन्द्रगतिरिति भावः ॥ १२ ॥

विद्वान्तसूत्रं व्याचष्टे—तुशब्द इत्यादिना ॥ संयमने यमलोके यमकृताः
यातनाः अनुभूयावरोहन्तीत्येवमारोहावरोहाविति योजना सूत्रस्य ज्ञेया । प्रयतां
मृत्वा गच्छताम् । सम्यक् परस्तात् प्राप्यत इति संपरायः—परलोकः, तदुपायः
साम्परायः, बालम् अज्ञम्, विशेषतो वित्तरागेण मूढं मोहात् प्रमादं कुर्वन्तं
प्रति न भाति । स च बालोऽयं स्त्रीवित्तादिलोकोऽस्ति न परलोकोऽस्त्येति मानी,
स मे मम यमस्य वशमाप्नोतीत्यर्थः ॥ पापिनां यमवश्यतावादिविशेषश्रुतिस्मृतिव-

(१) मवकल्पेत इति प्रा० पु० पाठः ।

(२) एतदिति यत इति च प्रा० पु० नास्ति ।

(३) मरूपेति न पु० पाठः ।

तृतीयाध्याये १ पा० अनिष्टादिकार्यधिकरणभाष्यम् । ६९५

च बह्वेव यमवश्यता प्राप्तिर्लिङ्गं भवति ॥ १३ ॥

स्मरन्ति च ॥ १४ ॥

अपिच मनुष्यासप्रभृतयः शिष्टाः संयमने पुरे यमायत्तं कपूयकर्म-
विपाकं स्मरन्ति नाचिकेतोपाख्यानादिषु ॥ १४ ॥

अपिच सप्त ॥ १५ ॥

अपिच सप्त नरका रौरवप्रमुखा दुष्कृतफलोपभोगभूमित्वेन स्मर्यन्ते
पौराणिकैः , ताननिष्टादिकारिणः प्राप्नुवन्ति । कुतस्ते चन्द्रं प्राप्नुयुरित्य-
भिप्रायः ॥ १५ ॥

ननु विरुद्धमिदं-यमायत्ता यातनाः पापकर्माणोऽनुभवन्ति-इति ।
यावता तेषु रौरवादिष्वन्ये चित्रगुप्तादयो नानाधिष्ठातारः स्मर्यन्त इति ।
नेत्याह—

तत्रापि च तद्व्यापारादविरोधः ॥ १६ ॥

तेष्वपि सप्तसु नरकेषु तस्यैव यमस्याधिष्ठातृत्वव्यापाराभ्युपगमादवि-
रोधः । यमप्रयुक्ता एव हि ते चित्रगुप्तादयोऽधिष्ठातारः स्मर्यन्ते ॥ १६ ॥

विद्याकर्मणोरिति तु प्रकृतत्वात् ॥ १७ ॥

पञ्चाभिविद्यायाम् 'वेत्थ यथासौ लोको न संपूर्यते' (छा० ५।३।३)
इत्यस्य प्रश्नस्य प्रतिवचनावसरे श्रूयते—अथैतयोः पथोर्न कतरेण च न
तानीमानि क्षुद्राण्यसकृदावर्तिनि भूतानि भवन्ति, जायस्व म्रियस्वेत्ये-
तत्तृतीयं स्थानं तेनासौ लोको न संपूर्यते' (छा० ५।१०।८) इति ।

लाट् 'ये वैके च' [कौषी० १।२] इत्यविशेषश्रुतिरिष्टादिकारिविषयत्वेन व्याख्ये-
येति भावः ॥ १३ ॥

सुत्रत्रयस्य भाष्यं सुबोधम् ॥ १४ ॥ १५ ॥ १६ ॥

यदुक्तं मार्गान्तराभावात् पापिनामपि चन्द्रगतिरिति । तन्न । तृतीयमा-
गंश्रुतेरित्याह-विद्याकर्मणोरिति । मार्गद्वितयोक्त्यनन्तरं तृतीयमार्गोक्तिसमा-
रम्भार्थं श्रुतौ अथशब्दः । एतयोर्विद्याकर्मणोः पथिद्वयसाधनयोः अन्यतरेणापि
साधनेन ये नरा न युक्ताः, ते जन्ममरणाऽवृत्तिरूपतृतीयमार्गस्थानि भूतानि भवन्ति ।
क्रियाऽऽवृत्तौ लोट् , तेन पापिनां चन्द्रगत्यभावाच्चन्द्रलोको न संपूर्यत इति श्रुत्यर्थः ॥

तत्रैतयोः पथोरिति विद्याकर्मणोरित्येतत् । कस्मात् ? प्रकृतत्वात् । विद्या-
कर्मणी हि देवयानपितृयाणयोः प्रतिपत्तौ पथोः प्रकृते । ‘तद्य इत्थं विदुः’
इति विद्या तथा प्रतिपत्तव्यो देवयानः पन्थाः प्रकीर्तितः । ‘इष्टापूर्ते
दत्तम्’ (छा० ५।१०।१, ३) इति कर्म तेन प्रतिपत्तव्यः पितृयाणः पन्थाः
प्रकीर्तितः । तत्प्रक्रियायाम्—‘अथैतयोः पथोर्न कतरेणच न’ इति श्रु-
तम् । एतदुक्तं भवति—ये च न विद्यासाधनेन देवयाने पथ्यधिकृता नापि
कर्मणा पितृयाणे तेषामेष क्षुद्रजन्तुलक्षणोऽसकृदावर्ती तृतीयः पन्था भव-
तीति । तस्मादपि नानिष्ठादिकारिभिश्चन्द्रमाः प्राप्यते । स्यादेतत् , तेऽपि
चन्द्रबिम्बमारुह्य ततोऽवरुह्य क्षुद्रजन्तुत्वं प्रतिपत्स्यन्त इति । तदपि
नास्ति । आरोहानर्थक्यात् । अपिच सर्वेषु प्रयत्सु चन्द्रलोकं प्राप्नुव-
त्त्वसौ लोकः प्रयद्भिः संपूर्येत्यतः प्रश्नविरुद्धं प्रतिवचनं प्रसज्येत ।
तथाहि प्रतिवचनं दातव्यं यथाऽसौ लोको न संपूर्यते । अवरोहाभ्युप-
गमादसंपूर्णोपपत्तिरिति चेत् । न अश्रुतत्वात् । सत्यमवरोहादप्यसं-
पूरणमुपपद्यते । श्रुतिस्तु तृतीयस्थानसंकीर्तनेनासंपूरणं दर्शयति—
‘एतत्तृतीयं स्थानं तेनासौ लोको न संपूर्यते’ (छा० ५।१०।८) इति ।
तेनानारोहादेवासंपूरणमिति युक्तम् । अवरोहस्येष्टादिकारिष्वप्यविशिष्टत्वे
सति तृतीयस्थानोक्त्यानर्थक्यप्रसङ्गात् । तुशब्दस्तु शाखान्तरीयवाक्यप्रभ-
वामशेषगमनाशङ्कामुच्छिनत्ति, एवं सत्यधिकृतापेक्षः शाखान्तरीये वाक्ये
सर्वशब्दोऽवतिष्ठते—ये वै कोचिदाधिकृता अस्माल्लोकात्प्रयान्ति चन्द्रमसमेव
ते सर्वे गच्छन्ति—इति ॥ १७ ॥

प्रतिपत्ताविति । प्राप्तिसाधने इत्यर्थः ॥ अपि च पापिनां चन्द्रगतौ “असौ लोकः
सम्पूर्येत, अतश्च न सम्पूर्यते” इत्येतत्प्रतिवचनं विरुद्धं प्रसज्येत्यन्वयः । अ-
वरोहादसंपूरणमश्रुतं न कल्प्यम् , श्रुतहान्यापत्तेरित्याह—नाश्रुतत्वादिति ॥ अव-
रोह एव तृतीयं स्थानं श्रुत्युक्तमित्यत आह—अवरोहस्येति ॥ इममध्वानं पुनर्नि-
वर्तन्त इति इष्टादिकारिणामवरोहोक्तेः अनिष्ठादिकारिणामपि अवरोहस्याऽऽर्षसिद्ध-
त्वात् पुनरुक्तिर्व्यर्थेत्यर्थः । “अथैतयोः” इति मार्गान्तरोपक्रमबाधस्तृतीयशब्दबाध-
श्चेत्यतः स्थानशब्दो मार्गलक्षक इति द्रष्टव्यम् ॥ १७ ॥

तृतीयाध्याये १ पा० अनिष्टादिकार्याधिकरणभाष्यम् । ६९७

यत्पुनरुक्तं—देहलाभोपपत्तये सर्वे चन्द्रमसं गन्तुमर्हन्ति, पञ्चम्यामाहुतावित्याहुतिसंख्यानियमात्—इति, तत्प्रत्युच्यते—

न तृतीये तथोपलब्धेः ॥ १८ ॥

न तृतीये स्थाने देहलाभाय पञ्चसंख्यानियम आहुतीनामादर्तव्यः । कुतः ? तथोपलब्धेः । तथा ह्यन्तरेणैवाहुतिसंख्यानियमं वर्णितेन प्रकारेण तृतीयस्थानप्राप्तिरुपलभ्यते 'जायस्व अयस्वेत्येतत्तृतीयं स्थानम्' (छा० ५।१०-८) इति । अपिच 'पञ्चम्यामाहुतावापः पुरुषवचसो भवन्ति' (छा० ५।३।२) इति मनुष्यशरीरहेतुत्वेनाहुतिसंख्या संकीर्त्यते न कीटपतङ्गादिशरीरहेतुत्वेन, पुरुषशब्दस्य मनुष्यजातिवचनत्वात् । अपिच पञ्चम्यामाहुतावपां पुरुषवचस्त्वमुपदिश्यते नापञ्चम्यामाहुतौ पुरुषवचस्त्वं प्रतिषिध्यते, वाक्यस्य व्यर्थतादोषात् । तत्र येषामारोहावरोहौ संभवतस्तेषां पञ्चम्यामाहुतौ देह उद्भविष्यति, अन्येषां तु विनैवाहुतिसंख्यया भूतान्तरोपसृष्टाभिरङ्घ्रिर्देह आरप्स्यते ॥ १८ ॥

स्मर्यतेऽपि च लोके ॥ १९ ॥

अपिच स्मर्यते लोके द्रोणधृष्टद्युम्नप्रभृतीनां सीताद्रौपदीप्रभृतीनां चायोनिजत्वम् । तत्र द्रोणादीनां योषिद्विषयैकाहुतिर्नास्ति । धुष्टद्युम्नादीनां तु योषित्पुरुषविषये द्वे अप्याहुती न स्तः । यथा च तत्राहुतिसंख्यानादरो भवत्येवमन्यत्रापि भविष्यति । बलाकाप्यन्तरेणैव रेतःसेकं गर्भं धत्त इति लोकरूढिः ॥ १९ ॥

दर्शनाच्च ॥ २० ॥

एवमविशेषश्रुतेर्माणाभावाच्चेति पूर्वपक्षबीजद्वयं निरस्य तृतीयबीजनिरासार्थं सूत्रमादत्ते—यत्पुनरित्यादिना ॥ विद्याकर्मशून्यानां कृमिकीटादिभावेन "जायस्व" [छा० ५।१०।८] इत्यादिश्रुत्या निरन्तरजन्ममरणोपलब्धेनाहुतिसङ्ख्यादर इत्यर्थः ॥ पुरुषशब्दाच्चैवमित्याह—अपि चेति ॥ मनुष्यदेहस्याऽपि नाहुतिसंख्यानियम इत्याह—अपि चेत्यादिना ॥ विधिनिषेधरूपार्थद्वये वाक्यभेदः स्यादित्यर्थः १८

अनियमे स्मृतिसंवादाथ सूत्रम्—स्मर्यतेऽपीति ॥ लोक्यतेऽऽनेनेति लोकः भारतादिरुक्तः ॥ मुख्यार्थमप्याह—बलाकेति ॥ १९ ॥

अपिच चतुर्विधे भूतग्रामे जरायुजाण्डजस्वेदजोद्भिज्जलक्षणे स्वेदजो-
द्भिज्जयोरन्तरेणैव ग्राम्यधर्ममुत्पत्तिदर्शनादाहुतिसंख्यानादरो भवति । एव-
मन्यत्रापि भविष्यति ॥ २० ॥

ननु 'तेषां खल्वेषां भूतानां त्रीण्येव बीजानि भवन्ति आण्डजं जी-
वजमुद्भिज्जम्' (छा० ६।३।१) इति अत्र त्रिविध एव भूतग्रामः श्रूयते
कथं चतुर्विधत्वं भूतग्रामस्य प्रतिज्ञातमिति । अत्रोच्यते—

तृतीयशब्दाचरोधः संशोकजस्य ॥ २१ ॥

'आण्डजं जीवजमुद्भिज्जम्' (छा० ६।३।१) इत्यत्र तृतीयेनोद्भि-
ज्जशब्देनैव स्वेदजोपसंग्रहः कृतः प्रत्येतव्यः । उभयोरपि स्वेदजोद्भिज्ज-
योर्भूम्युदकोद्भेदप्रभवत्वस्य तुल्यत्वात् । स्थावरोद्भेदात्तु विलक्षणो जङ्गमो-
द्भेद इत्यन्यत्र स्वेदजोद्भिज्जयोर्भेदवाद इत्याविरोधः ॥ २१ ॥

[४ साभाव्यापत्त्यधिकरणम् । सू० २२]

वियदादिस्वरूपत्वं तत्साम्यं वावरोहिणः । वायुर्भूत्वेत्यादि वाक्यात् तत्तद्भावं प्रपद्यते ॥
खवत्सूक्ष्मो वायुबयो युक्तो धूमादिभिर्भवत् । अन्यस्यान्यस्वरूपत्वं न मुख्यमुपपद्यते ॥

साभाव्यापत्तिरुपपत्तेः ॥ २२ ॥

इष्टादिकारिणश्चन्द्रमसमारुह्य तस्मिन्यावत्संपातमुषित्वा ततः सानु-
शया अवरोहन्तीत्युक्तम् । अथावरोहप्रकारः परीक्ष्यते । तत्रेयमवरोहश्रु-
तिर्भवति—'अथैतमेवाध्वानं पुनर्निवर्तन्ते यथेतमाकाशमाकाशाद्वायुं वा-

"अण्डजानि च जरायुजानि च स्वेदजानि च उद्भिज्जानि च" [ऐत० ३।१।३]
इतिश्रुत्यवष्टम्भेन सूत्रं व्याचष्टे—अपि चेति ॥ अन्यत्रापि अनिष्टादिकारिण्यित्यर्थः २०
अनया श्रुत्या चातुर्विध्यं कथमुक्तम्, श्रुत्यन्तरे त्रीण्येवेत्यवधारणविरोधादिति
शङ्कोत्तरत्वेन सूत्रमादत्ते—नन्वित्यादिना ॥ जीवजं जरायुजं मनुष्यादि, भूमिमु-
द्भिज्जं जायते वृक्षादिकम्, उदकं मित्वा जायते यूकादिजङ्गममिति भेदः ॥ संशोकः
स्वेदः ॥ २१ ॥

एवं पापिनां गत्यागती विचार्य सम्प्रतीष्टादिकारिणामवरोहे विशेषमाह—सा-
भाव्यापत्तिरुपपत्तेः ॥ "यथेतमनेवं च" इत्युक्तीत्या प्रथागतं धूमाद्यध्वानं पुन-
र्निवर्तन्ते, निवृत्ताश्चानुशयिनः कर्मान्ते द्रुतहेहाः आकाशं गताः आकाशसदृशा भव-
न्ति । आकाशसादृश्यानन्तरं पिण्डीकृतातिसूक्ष्मलिङ्गोपहिताः वायुनेतस्ततश्च नीयमा-

तृतीयाध्याये १ पा० साभाव्यापत्त्याधिकरणभाष्यम् । ६९९

युर्भूत्वा धूमो भवति धूमो भूत्वाऽभ्रं भवत्यभ्रं भूत्वा मेघो भवति मेघो भूत्वा प्रवर्षति' (छा० ५।१०।५) इति । तत्र संशयः—किमाकाशादि-स्वरूपमेवावरोहन्तः प्रतिपद्यन्ते किंवाऽऽकाशादिसाम्यमिति । तत्र प्राप्तं तावदाकाशादिस्वरूपमेव प्रतिपद्यन्त इति । कुतः ? एवं हि श्रुतिर्भवति । इतरथा लक्षणा स्यात् । श्रुतिलक्षणाविशये च श्रुतिर्न्याय्या न लक्षणा । तथाच वायुर्भूत्वा धूमो भवतीत्येवमादीन्यक्षराणि तत्तत्स्वरूपोपपत्तावाञ्छस्ये-नावकल्पन्ते(१) । तस्मादाकाशादिस्वरूपप्रतिपत्तिरिति । एवं प्राप्ते ब्रूमः—आकाशादिसाम्यं प्रतिपद्यन्त इति । चन्द्रमण्डले यदम्भयं शरीरमुपभो-गार्थमारब्धं तदुपभोगक्षये सति प्रविलीयमानं सूक्ष्ममाकाशसमं भवति ततो वायोर्विशमेति ततो धूमादिभिः संपृच्यत इति । तदेतदुच्यते 'यथेतमाकाशमाकाशाद्वायुम्' (छा० ५।१०।५) इत्येवमादिना । कुतः ? एतदुपपत्तेः । एवं ह्येतदुपपद्यते । नह्यन्यस्यान्यभावो मुख्य उपप-द्यते । आकाशस्वरूपप्रतिपत्तौ च वाय्वादिक्रमेणावरोहो नोपपद्यते । वि-भुत्वाच्चाकाशेन नित्यसम्बन्धवत्त्वान्न तत्सादृश्यापत्तेरन्यस्तत्सम्बन्धो घटते । श्रुत्यसम्भवे च लक्षणाश्रयणं न्यायमेव । अत आकाशादितुल्यतापत्तिरे-

ना वायुसमा भवन्ति । सानुशयः सद्यो वायुसमो भूत्वा धूमं गतः तत्समो भवति । धूमसमो भूत्वा अभ्रसमो भवति । अपो विभर्तीत्यभ्रम् । मेहति सिञ्चतीति वृष्टिक-र्ता मेघः तत्समो भूत्वा वर्षधाराद्वारा पृथिवीं प्रविश्य ब्रोह्मिवादिरूपो भवतीति सि-द्धान्तगत्या श्रुत्यर्थः । पूर्वोत्तरयुक्तिद्वयं संशयबीजं मन्तव्यम् । पूर्वत्र मार्गद्वयमु-क्त्वा तृतीयत्वोक्त्युक्तं स्थानशब्दस्य मार्गलक्षकत्वम्, दुरधंतु दधि भवतीत्यादि-प्रयोगे भवतिश्रुते(२)र्विकारस्वरूपापत्तौ मुख्यत्वात् सादृश्यापत्तिलक्षणाबीजं नास्तीति प्रत्युदाहरणसङ्गतिः । श्रुतिमुख्यत्वं फलमिति पूर्वपक्षः ॥ अनुशयिनां पूर्वसिद्धा-काशादिस्वरूपापत्त्ययोगालक्षणेति सिद्धान्तयति—एवमित्यादिना । समानो भावो धर्मो यस्य तद्वन्नः—साभाव्यम्, साम्यमिति सूत्रपदार्थः । एवं ह्येतदिति । एतद् भवनम् । एवं सादृश्यरूपमेवोपपद्यत इत्यर्थः । अनुशयिनामाकाशादिभ्यो निर्गमनान्यथानुपपत्त्यापि सादृश्यलक्षणेत्याह—आकाशस्वरूपेति ॥ संयोगलक्षणा माशङ्क्याह—विभुत्वादिति । भवतिश्रुत्या संयोगलक्षणायामनुवादः स्यादित्यर्थः ।

वात्राकाशादिभाव इत्युपचर्यते ॥ २२ ॥

[५ नातिचिराधिकरणम् । सू० २३]

ब्रीह्यादिः प्राग्विलम्बेन त्वरया वाऽवरोहति । तत्राभिनय एव स्यान्निया कविवर्जनात् ॥
दुःखं ब्रीह्यादिनिर्माणमिति तत्र विशेषितः । विलम्बस्तेन पूर्वत्र त्वरायादवसीयते ॥

नातिचिरेण विशेषात् ॥ २३ ॥

तत्राकाशादिप्रतिपत्तौ प्राग्ब्रीह्यादिप्रतिपत्तेर्भवति विशयः—किं दीर्घं दीर्घं
कालं पूर्वपूर्वसादृश्येनावस्थायोत्तरोत्तरसादृश्यं गच्छन्त्युत्तारूपमरूपमिति ।
तत्रानियमो नियमकारिणः शास्त्रस्याभावादिति । एवं प्राप्त इदमाह—
नातिचिरेणेति । अरूपमरूपं कालमाकाशादिभावेनावस्थाय वर्षधाराभिः
सहेमां भुवमापतन्ति । कुत एतत् ? विशेषदर्शनात् । तथाहि ब्रीह्यादि-
भावापत्तेरनन्तरं विशिनष्टि—‘अतो वै खलु दुर्निष्प्रपत्तरम्’ (छा० ५।
१०।६) इति । तकार एकश्छान्दस्यां प्रक्रियायां लुप्तो मन्तव्यः । दुर्नि-
ष्प्रपत्तरं दुर्निष्क्रमतरं दुःखतरमस्माद्ब्रीह्यादिभावान्निःसरणं भवतीत्यर्थः ।
तदत्र दुःखं निष्प्रपतनं प्रदर्शयन्पूर्वेषु सुखं निष्प्रपतनं दर्शयति । सुख-
दुःखताविशेषश्चायं निष्प्रपतनस्य कालारूपत्वदीर्घत्वानिमित्तः । तस्मि-
न्नवधौ शरीरानिष्पत्तेरुपभोगासम्भवात् । तस्माद्ब्रीह्यादिभावापत्तेः प्रागरूपे-
नैव कालेनावरोहः स्यादिति ॥ २३ ॥

[६ अन्याधिष्ठिताधिकरणम् । सू—२४-२७]

ब्रीह्यादौ जन्म तेषां स्यात्संश्लेषो वा जनिर्भवेत् । जायन्त इति मुख्यत्वात्पशुहिंसादिपापतः
वैधान्न पापसंश्लेषः कर्मन्यापृच्यनुक्तितः । श्वार्वप्रादौ मुख्यजनौ चरणन्यापृतिः भ्रुता ॥ ॥

अन्याधिष्ठितेषु पूर्ववदाभिलापात् ॥ २४ ॥

विविधभूतसाम्यममवरोहे भवतीत्यनुसन्धानाद्वैराग्यमुपसंहरति—अत इति ॥ २२ ॥ (४) ॥

नातिचिरेणेति । उक्तं सादृश्यमुपजीव्य लोके गन्तॄणां चिराचिरगतिदर्शनात्
संशयं वदन् पूर्वपक्षयति—तत्रेत्यादिना ॥ अनियमात् कदाचिद्विलम्बेन योन्यापत्ति-
रिति पूर्वपक्षफलम् । सिद्धान्ते तु ब्रीहियवादिभावादनुशयिनां विलम्बेन निर्गमन-
मिति विशेषात् आकाशादिभावाच्छीघ्रं निर्गम इत्यविलम्बेन योन्यापत्तिरित्य-
नुसन्धानाद्वैराग्यदार्ढ्यमिति विवेकः ॥ नन्वाकाशादिष्वनुशयिनां सुखं, ब्रीहियवा-
दिषु दुःखमिति दुःशब्दाज्जाति, न चिराचिरनिर्गमनमित्यत आह—सुख-दुःखता-
विशेषश्चायमिति ॥ अवधिः—कालः ॥ २३ ॥ (५)

अन्याधिष्ठितेष्विति ॥ श्रुतिकमाद् अर्थक्रमाच्चाधिकरणानां क्रमो बोध्यः ।

तृतीयाध्याये १ पा० अन्याधिष्ठिताधिकरणभाष्यम् । ७०१

तस्मिन्नेवावरोहे प्रवर्षणानन्तरं पठ्यते—‘त इह ब्रीहियवा ओषधि-
वनस्पतयस्तिलमाषा इति जायन्ते’ (छा० ५।१०।६) इति । तत्र संश-
यः—किमस्मिन्नवधौ स्थावरजात्यापन्नाः स्थावरसुखदुःखभाजोऽनुश-
यिनो भवन्त्याहोस्विक्षेत्रज्ञान्तराधिष्ठितेषु स्थावरशरीरेषु संश्लेषमात्रं ग-
च्छन्तीति । किं तावत्प्राप्तम् ? स्थावरजात्यापन्नास्तत्सुखदुःखभाजोऽनुश-
यिनो भवन्तीति । कुत एतत् ? जनेर्मुख्यार्थत्वोपपत्तेः, स्थावरभावस्य च
श्रुतिस्मृत्योरुपभोगस्थानत्वप्रसिद्धेः । पशुर्हिंसादियोगाच्चेष्टादेः कर्मजात-
स्यानिष्टफलत्वोपपत्तेः । तस्मान्मुख्यमेवेदमनुशयिनां ब्रीह्यादिजन्म, श्वा-
दिजन्मवत् । यथा श्वयोनिं वा सूकरयोनिं वा चण्डालयोनिं वेति मुख्य-
मेवानुशयिनां श्वादिजन्म तत्सुखदुःखान्वितं भवति, एवं ब्रीह्यादिजन्मापीति ।

एवं प्राप्ते ब्रूमः—अन्यैर्जीवैराधिष्ठितेषु ब्रीह्यादिषु संसर्गमात्रमनुशयिनः
प्रतिपद्यन्ते न तत्सुखदुःखभाजो भवन्ति, पूर्ववत् । यथा वायुधूमादिभा-
वोऽनुशयिनां तत्संश्लेषमात्रम्, एवं ब्रीह्यादिभावोऽपि जातिस्थावरैः
संश्लेषमात्रम् । कुत एतत् ? तद्वदेवेहाप्यभिलापात् । कोऽभिलापस्य तद्व-
द्भावः ? कर्मव्यापारमन्तरेण संकीर्तनम्, यथाकाशादिषु प्रवर्षणान्तेषु न
कंचित्कर्मव्यापारं परामृशत्येवं ब्रीह्यादिजन्मन्यपि । तस्मान्नास्त्यत्र सुख-

इह भूमौ वर्षधाराद्वारा पतिताः ते—अनुशयिनो ब्रीह्यादिसाम्येन जायन्ते इति श्रु-
त्यर्थः । अत्र जायन्त इति श्रुतेः पूर्वत्राकाशादिवर्षान्तसादृश्योक्तेश्च संशयमाह—तत्रे-
ति ॥ अस्मिन्नवधौ वर्षसादृश्यानन्तरमित्यर्थः ॥ दुर्निष्पत्तेश्च न चिरनिर्गमन-
लक्षणोक्ता न युक्ता दुःखेन निर्गमनमिति मुख्यसम्भवादित्याक्षेपसङ्गत्या पूर्वपक्षयति-
किन्तावदित्यादिना ॥ अत्र पूर्वपक्षे स्थावरत्वनिवृत्तयेऽधिकारिणां यत्नगौरवम् ।
सिद्धान्ते ब्रीह्यादिसंश्लेषमात्रं परिहर्तुं यत्नलाघवं वैराग्यध्नौव्यञ्जेति विवेकः ॥ ननु
देहीत्पन्या जीवानां जन्म स्यान्न स्वतः, ब्रीह्यादेस्तु न देहत्वमित्यत आह—स्थाव-
रभावस्येति ॥ “स्थाणुमन्येऽनुसंयन्ति” [कठ० ५ । ७] इत्याद्या श्रुतिः । “श-
रीरजैः कर्मदोषैर्याति स्थावरतां नरः” इत्याद्या स्मृतिः । ननु स्वर्गिणां पापाभावात्
कथं स्थावरत्वं तत्राह—पश्विति । सोमाद्युच्छिष्टभक्षणसुराग्रहौ—आदिशब्दार्थः ।
क्रत्वर्थर्हिंसादेरपि हिंसात्वादिसामान्येन प्रवृत्तेः ‘न हिंस्यात्’ इत्यादिशास्त्रनिषिद्धत्वा-
कारेण दुरितापूर्वकारित्वमविरुद्धमिति सांख्या आहुः ।

दुःखभाक्त्वमनुशयिनाम् । यत्र तु सुखदुःखभाक्त्वमभिप्रैति परामृशति तत्र कर्मव्यापारं रमणीयचरणाः कपूयचरणा इति च । अपिच मुख्येऽनुशयिनां ब्रह्मादिजन्मनि ब्रह्मादिषु लूयमानेषु कण्ड्यमानेषु भज्यमानेषु (१) पच्यमानेषु भक्ष्यमाणेषु च तदाभिमानिनोऽनुशयिनः प्रवसेयुः । यो हि जिवो यच्छरीरमभिमन्यते स तस्मिन्पीड्यमाने प्रवसतीति प्रसिद्धम् । तत्र ब्रह्मादिभावाद्देतःसिम्भावोऽनुशयिनां नाभिलष्येत । अतः संसर्गमात्रमनुशयिनामन्याधिष्ठितेषु ब्रह्मादिषु भवति । एतेन जनेर्मुख्यार्थत्वं प्रतिब्रूयादुपभोगस्थानत्वं च स्थावरभावस्य । नच वयमुपभोगस्थानत्वं स्थावरभावस्यावजानीमहे । भवत्वन्येषां जन्तूनामपुण्यसामर्थ्येन स्थावरभावमुपगतानामेतदुपभोगस्थानम् । चन्द्रमसस्त्ववरोहन्तोऽनुशयिनो न स्थावरभावमुपभुञ्जत इत्याचक्ष्महे ॥ २४ ॥

अशुद्धमिति चेन्न शब्दात् ॥ २५ ॥

यत्पुनरुक्तं—पशुर्हि सादियोगादशुद्धमाध्वरिकं कर्म तस्यानिष्टमपि फलमवकरूपत इत्यतो मुख्यमेवानुशयिनां ब्रह्मादिजन्मास्तु तत्र गौणी करूपनानर्थिका—इति, तत्परिहियते न, शास्त्रहेतुत्वाद्वर्माधर्मविज्ञानस्य । अयं धर्मोऽयमधर्म इति शास्त्रमेव विज्ञाने कारणम् अतीन्द्रियत्वात्तयोः । अ-

श्रुतोऽत्र ब्रह्मादिभावोऽनुशयिनां न जन्मरूपः कर्मविशेषपरामर्शं विनात्रोक्तत्वात् पूर्वोक्ताकाशादिभाववदिति सिद्धान्तयति—एवं प्राप्त इत्यादिना । पूर्ववदिति पदं दृष्टान्तत्वेन हेतुं शब्देन च व्याख्यातम् ॥ यद्वा प्रकरणे कर्मविशेषपरामर्शपूर्वकमुच्यते, तज्जन्मेति व्यतिरेकदृष्टान्तमप्याह—यत्र त्विति ॥ अपि च “यो यो ह्यजमस्ति यो रेतः सिञ्चति तद्भूयो स्त्रियां भवति” [छां० ५।१०।६] इति वाक्यशेषे ब्रह्मादिषु प्रविष्टस्यानुशयसंघस्याज्ञद्वारा रेतःसिक्पुरुषयोगः श्रुतः, तदन्यथानुपपत्त्यापि जन्मश्रुतिर्न मुख्येत्याह—अपि चेत्यादिना ॥ ब्रह्मादिखरुदेहनाशे देहिनामुत्क्रान्तेरवश्यम्भावोद्देतःसिम्योगो न स्यादित्यर्थः ॥ एतेनेति । उक्तानुमानार्थापत्तिभ्यां जायत इति श्रुतेर्मुख्यार्थत्वमनुशयेभोगायतनत्वं च ब्रह्मादेः प्रतिब्रूयादित्यर्थः ॥ ननु ब्रह्मादेर्भोगायतनत्वानङ्गीकारे पूर्वोक्तश्रुतिस्मृतिप्रवृत्तिबाध इत्यत आह—न चेति ॥ २४ ॥

वैदिकं कर्म अशुद्धं न भवति शास्त्रविहितत्वादिति सूत्रार्थं प्रपञ्चयति—अयं

(१) भज्यमानेषु इति न० पु० नास्ति ।

तृतीयाध्याये १ पा० अन्याधिष्ठिताधिकरणभाष्यम् । ७०३

नियतदेशकालनिमित्तत्वाच्च, यस्मिन्देशे काले निमित्ते च यो धर्मोऽनु-
ष्ठायते स एव देशकालनिमित्तान्तरण्वधर्मो भवति, तेन शास्त्रादृते धर्मा-
धर्मविषयं विज्ञानं न कस्यचिदस्ति । शास्त्राच्च हिंसानुग्रहाद्यात्मको
ज्येतिष्ठोमो धर्म इत्यवधारितं स कथमशुद्ध इति शक्यते वक्तुम् । ननु
'न हिंस्यात्सर्वा भूतानि' इति शास्त्रमेव भूतविषया हिंसामधर्म इत्यवगम-
यति । बाढम् । उत्सर्गस्तु सः । अयञ्चापवादः 'अग्नीषोमीयं पशुमालभेत'
इति । उत्सर्गापवादयोश्च व्यवस्थितविषयत्वम् । तस्माद्विशुद्धं वैदिकं कर्म,
शिष्टैरनुष्ठीयमानत्वादनिन्द्यमानत्वाच्च । तेन न तस्य प्रतिरूपं फलं जाति-
स्थावरत्वम् । नच श्वादिजन्मवदपि ब्रह्मादिजन्म भवितुमर्हति । तद्वि-
कपूयचरणानधिकृत्योच्यते नैवमिह वैशेषिकः कश्चिदधिकारोऽस्ति ।
अतश्चन्द्रमण्डल(१)स्खलितानामनुशयिनां ब्राह्मादिसंश्लेषमात्रं तद्भावं इत्यु-
पचर्यते ॥ २५ ॥

रेतःसिग्योगोऽथ ॥ २६ ॥

इतश्च ब्रह्मादिसंश्लेषमात्रं तद्भावो यत्कारणं ब्रह्मादिभावस्यानन्तर-

धर्म इत्यादिना ॥ शुचौ देशे प्रातः सायंकाले जीवनादिनिमित्तकृतमग्निहोत्रं धर्मो
भवति, स एवाशुचिदेशे मध्यरात्रे मरणादिनिमित्ते कृतः सन्नधर्मो भवतीति निर्णयः
शास्त्रैकसाध्य इत्यर्थः ॥ ततः किं, तत्राह—शास्त्राच्चेति ॥ ननु या हिंसा सोऽधर्म
इत्युत्सर्गस्य विशेषविधिना बाधोऽत्र न युक्तः, "नाभिचरेत्" इति निषिद्धश्चेनस्य
पुरुषार्थत्ववत् निषिद्धहिंसादेरपि क्रतूपकारकत्वाविरोधादिति, तत्राह—उत्सर्गापवा-
दयोरिति ॥ अयमर्थः—काम्ये कर्मणि सर्वत्र करणांशे रागतः प्रवृत्तिः, अङ्गेषु विधित
इति स्थितिः । तथा च श्येनाख्ये कर्मणि निषेधेऽपि रागप्राबल्यात् प्रवृत्तिः स्यात् ।
क्रत्वङ्गहिंसादौ तु विधित एव प्रवृत्तिर्वाच्य ॥ स च विधिर्यद्युत्सर्गप्राप्तमनर्थहेतुत्वं न
बाधेत, तर्हि प्रवर्तको न स्यात् । प्रवर्तकत्वे वा विधिरनर्था स्यात् ॥ अतो निरवि-
काशो विधिः सावकाशमुत्सर्गमविहितहिंसादिषु स्थापयतीति । इदञ्च निषेधशास्त्रस्य
हिंसात्वादिसामान्येन प्रवृत्तिमङ्गीकृत्योक्तम् । वस्तुतस्तस्य रागप्राप्तहिंसाविषयत्वा-
द्वैरहिंसायामप्रवृत्तेर्नाशुद्धत्वशङ्कावसर इति द्रष्टव्यम् । प्रतिरूपं दुःखरूपं तस्य फलं
नेति योजना । इह ब्रह्मादिभावे कश्चिदधिकारः कर्मपरामर्शो नास्तीत्युक्तम् ॥ २६ ॥

अथ ब्रह्मादीभावान्तरं रेतःसिग्भावः श्रुतः । तत्राज्ञस्थानुशयिनो रेतःसेक-

मनुशयिनां रेतःसिग्भाव आम्नायते—‘यो यो ह्यन्नमत्ति यो रेतः सिञ्चति तद्भूय एव भवति’ (छा० ५।१०।६) इति । नचात्र मुख्यो रेतःसिग्भावः सम्भवति । चिरजातो हि प्राप्तयौवनो रेतःसिग्भवति । कथमिवानुपचरिततद्भावमद्यमानान्नानुगतोऽनुशयी प्रतिपद्यते । तत्र तावदवश्यं रेतःसिग्योग एव रेतःसिग्भावोऽभ्युपगन्तव्यः । तद्वद्ब्रीह्यादिभावोऽपि ब्रीह्यादियोग एवेत्याविरोधः ॥ २६ ॥

योनेः शरीरम् ॥ २७ ॥

अथ रेतःसिग्भावस्यान्तरं योनौ निषिक्ते रेतसि योनेरधिशरीरमनुशयिनामनुशयफलोपभोगाय जायत इत्याह शास्त्रम्—‘यद्य इह रमणीयचरणाः’ (छा० ५।१०।७) इत्यादि । तस्मादप्यवगम्यते नावरोहे ब्रीह्यादिभाववत्सरे तच्छरीरमेव सुखदुखान्वितं भवतीति । तस्माद्ब्रीह्यादिसंश्लेषमात्रमनुशयिनां तज्जन्मेति सिद्धम् ॥ २७ ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ

शारीरकमीमांसाभाष्ये तृतीयाध्यायस्य प्रथमः पादः ॥ १ ॥

कर्तृत्वयोगाद्योगमात्रं वाच्यम् तद्वदुपक्रमेऽपि योग एवास्त्येयः, अन्यथोपक्रमोपसंहारयोः विरोधः स्यादिति मत्वोक्तमित्यविरोध इति ॥ २६ ॥

योनेः शरीरश्रुतेर्न ब्रीह्यादिशरीरत्वमनुशयिनामिति सूत्रार्थः ॥ एवं कर्मिणां गत्यागतिसंसारो दुर्वार इत्यनुसन्धानात् कर्मफलाद्वैराग्यं तत्त्वज्ञानसाधनं सिद्धमिति पादार्थमुपसंहरति—इति सिद्धमिति ॥ २७ ॥ (६) ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीमद्गोविन्दान-

न्दभगवत्पादकृतौ शारीरकमीमांसादर्शनभाष्यव्याख्यायां (भाष्य) रत्न-

प्रभायां तृतीयाध्यायस्य प्रथमः पादः समाप्तः ॥ ३ ॥ १ ॥

तृतीयाध्याये द्वितीय पादः ।

[अत्र पादे तत्त्वंपदार्थपरिशोधनविचारः ।]

[१ संध्याधिकरणम् सू-१-६]

सत्या मिथ्याऽथवा स्वप्नश्रुतिः सत्या श्रुतीरणात् । जाग्रदेशविशिष्टत्वादीश्वरेणैव निर्मिता ॥
देशकालाद्यनौचित्याद्वाधितत्वाच्च सा नृपा । अभावोक्तेर्देवतमात्रसाम्याज्जीवानुवादतः ॥

संध्ये सृष्टिराह हि ॥ १ ॥

अतिक्रान्ते पादे पञ्चाग्निविद्यामुदाहृत्य जीवस्य संसारगतिप्रभेदः
प्रपञ्चितः । इदानीं तु तस्यैवावस्थाभेदः प्रपञ्च्यते । इदमामनन्ति—‘स
यत्र प्रस्वपिति’ (बृ० ४।३।९) इत्युपक्रम्य ‘न तत्र रथा न रथयोगा
न पन्थानो भवन्त्यथ रथान् रथयोगान्पथः सृजते’ (बृ० ४।३।१०) इत्या-
दि । तत्र संशयः—किं प्रबोध इव स्वप्नेऽपि पारमार्थिका सृष्टिराहोस्वि-
न्मायामयीति । तत्र तावत्प्रतिपाद्यते संध्ये तथ्यरूपा सृष्टिरिति । संध्य-
मिति स्वप्नस्थानमाचष्टे, वेदे प्रयोगदर्शनात् ‘संध्यं तृतीयं स्वप्नस्थानम्’
(बृ० ४।३।९) इति । द्व्योर्लोकस्थानयोः प्रबोधसंप्रसादस्थानयोर्वा संधौ
भवतीति संध्यम्, तस्मिन्संध्ये स्थाने तथ्यरूपैव सृष्टिर्भवितुमर्हति ।

संध्ये सृष्टि राह हि । उक्तवैराग्यसाध्यः तत्त्वस्पदार्थविवेको वाक्यार्थज्ञानसा-
धनमस्मिन् पादे निरूप्यत इति पादयोर्हेतुसाध्यभावसङ्गतिमाह—अतिक्रान्त इति ॥
साधनविचारत्वादेवास्य पादस्यास्मिन्नध्याये संगतिः । अस्मिन् पादे “न स्थानतोऽपि”
[३।३।११] इत्यतः प्रागुद्देश्यत्वेन प्रथमं जिज्ञासितत्वस्पदार्थोऽवस्थाद्वारा विविच्यते ।
तदारभ्यापादसमाप्तेर्विधेयतत्पदार्थविवेकः । तत्र पूर्वं गत्यागतिचिन्तया जाग्रदवस्था नि-
रूपिता, तदनन्तरभाविनी स्वप्नावस्थां श्रुत्युक्तां विषयीकृत्य तत्र स्वप्ने रथादिसृष्ट्युक्तेः
तदभावोक्तेश्च संशयं वदन् पूर्वपक्षसूत्रं योजयति—तत्र संशय इत्यादिना ॥ स्वप्न-
थादयो जाग्रदथादिवद् व्यावहारिकसत्ताका-उत शुक्तिरजतवत् प्रातीतिका इति
संशयार्थः । आरम्भाधिकरणे प्रपञ्चस्य परमार्थिकत्वनिषेधादिति मन्तव्यम् । अत्र
पूर्वपक्षे जाग्रद्वत् स्वप्नाजीवस्य विवेकासिद्धिः, सिद्धान्ते प्रातीतिकदृश्यसाक्षितया
विवेकात् स्वयंज्योतिष्टृप्तिरिति फलम् । सुमूर्षाः सर्वेन्द्रियोपसंहारादेतल्लोकाननुभवे
सति वासनामात्रेण इमं लोकं स्मरतः कर्मबलाद्दृष्टये मनसा परलोकस्फूर्तिरूपः स्वप्नो
भवति । सोऽयं लोकद्वयसन्धौ भवतीति सन्ध्यः स्वप्नः । तथा च श्रुतिः—“तस्मि-

कुतः ? यतः प्रमाणभूता श्रुतिरेवमाह 'अथ रथान् रथयोगान् पथः सृजते' (बृ० ४।३।१०) इत्यादि । स हि कर्तेति चोपसंहारादेवमेवावगम्यते ॥ १॥

निर्मातारं चैके पुत्रादयश्च ॥ २ ॥

अपि चैके शाखिनोऽस्मिन्नेव संध्ये स्थाने कामानां निर्मातारमात्मानमामनन्ति — 'य एष सुप्तेषु जागर्ति कामं कामं पुरुषो निर्मिमाणः' (क० ५।८) इति । पुत्रादयश्च तत्र कामा अभिप्रेयन्ते काम्यन्त इति । ननु कामशब्देनेच्छाविशेषा एवोच्येरन् । न । 'शतायुषः पुत्रपौत्रानवृणीष्व' (क० १।२३) इति प्रकृत्यान्ते 'कामानां त्वा कामभाजं करोमि' (क० १।२४) इति प्रकृतेषु (१) तत्र पुत्रादिषु कामशब्दस्य प्रयुक्तत्वात् । प्राज्ञं चैनं निर्मातारं प्रकरणवाक्यशेषाभ्यां प्रतीमः । प्राज्ञस्य हीदं प्रकरणम् 'अन्यत्र धर्मादन्यत्राधर्मात्' (क० २।१४) इत्यादि, तद्विषय एव च वाक्यशेषोऽपि —

तदेव शुक्रं तद्ब्रह्म तदेवासृतमुच्यते ।

तस्मिँल्लोकाः श्रिताः सर्वे तदु नात्येति कश्चन ॥ (क० ५।८) इति ।

प्राज्ञकर्तृका च सृष्टिस्तथ्यरूपा समधिगता जागरिताश्रया तथा स्वप्नाश्रयापि सृष्टिर्भवितुमर्हति । तथाच श्रुतिः—'अथो खस्वाहुर्जागरितदेश एवास्यैष इति यानि ह्येव जाग्रत्पश्यति तानि सुप्तः' (बृ० ४।३।१४)

सन्ध्ये स्थाने तिष्ठन्नेते उभे स्थाने पश्यतीदञ्च परलोकस्थानञ्च" [बृ० ४।३।९] इति । अयं स्वप्नः कादाचित्क इत्यस्य नित्यस्वप्नस्य प्रबोधसम्प्रसादसन्धिभवत्वमुक्तम् ॥ अन्ये तु मर्त्यचक्षुराद्यजन्यरूपादिसाक्षात्कारवत्त्वं परलोकलक्षणं, देवचक्षुराद्यजन्यतद्ब्रह्मं मर्त्यलोकलक्षणं च स्वप्नेऽस्तीति लक्षणतो लोकद्वयस्पर्शित्वात् नित्यस्वप्नस्यैव लोकद्वयसन्ध्यत्वं ग्रामद्वयस्पर्शिमार्गस्य तत्सन्ध्यत्ववदिति व्याचक्षते ॥ न केवलं श्रुत्या स्वप्नार्थानां व्यावहारिकसत्यत्वं, किन्तु सकर्तृत्वादपीत्याह—सहि कर्तेति ॥ १॥

किञ्च स्वप्नार्थाः सत्याः प्रज्ञानिर्मितत्वाद् आकाशादिवदिति सूत्रार्थमाह—अपि चेत्यादिना ॥ रुढिमाशङ्क्य प्रकरणान्निरस्यति—नन्वित्यादिना ॥ यः सप्तेषु निर्व्यापारेषु करणेषु जागर्ति, तदेव शुक्रं स्वप्रकाशं ब्रह्मेत्यर्थः ॥ स्वप्नस्य जाग्रदर्थः

इति स्वप्नजागरितयोः समानन्यायतां श्रावयति । तस्मात्तथ्यरूपैव संध्ये
सृष्टिरिति ॥ २ ॥

एवं प्राप्ते प्रत्याह—

मायामात्रं तु कात्स्न्येनानभिव्यक्तस्वरूपत्वात् ॥ ३ ॥

तुशब्दः पक्षं व्यावर्तयति । नैतदस्ति यदुक्तं सन्ध्ये सृष्टिः पारमा-
र्थिकीति । मायैव (१) संध्ये सृष्टिर्न परमार्थगन्धोऽप्यस्ति । कुतः ? कात्स्न्ये-
नानभिव्यक्तस्वरूपत्वात् । नहि कात्स्न्येन परमार्थवस्तुधर्मेणाभिव्यक्तस्व-
रूपः स्वप्नः । किं पुनरत्र कात्स्न्यमभिप्रेतं देशकालनिमित्तसंपत्तिरवाधश्च ।
नहि परमार्थवस्तुविषयाणि देशकालनिमित्तान्यवाधश्च स्वप्ने संभाव्यन्ते (२) ।
न तावत्स्वप्ने रथादीनामुचितो देशः संभवति । नहि संवृते (३) देहदेशे
रथादयोऽवकाशं लभेरन् । स्यादेतत् । बहिर्देहात्स्वप्नम् द्रक्ष्यति देशान्त-
रितद्रव्यग्रहणात् । दर्शयति च श्रुतिर्बहिर्देहात्स्वप्नं—‘बहिष्कुलायादमृ-
तश्चरित्वा, स ईयतेऽमृतो यत्र कामम्’ (बृ० ४।३।१२) इति । स्थिति-
गतिप्रत्ययभेदश्च नानिष्कान्ते जन्तौ सामञ्जस्यमश्नुवीतेति । नेत्युच्यते ।
नहि सुप्तस्य जन्तोः क्षणमात्रेण योजनशतान्तरितं देशं पर्येतुं विपर्येतुं च
ततः सामर्थ्यं संभाव्यते । कचिच्च प्रत्यागमनवर्जितं स्वप्नं श्रावयति “कुरुष्व-
हमद्य शयानो निद्रयाऽभिप्लुतः स्वप्ने पञ्चालानभिगतश्चास्मिन्प्रतिबुद्धश्चे”ति
देहाच्चेदपेयात्पञ्चालेष्वेव प्रतिबुध्येत न तानसावभिगत इति कुरुष्वेव तु प्रति-

समानदेशत्वश्रुतेश्च सत्यत्वे तात्पर्यमित्याह—अथो खलवाहुरिति ॥ २ ॥

स्वप्नप्रत्यादयः प्रातीतिकाः जाग्रदथादौ क्लृप्तसामग्रीं विना दृष्टत्वात् शुक्तिरूप्या-
दिवदिति सिद्धान्तयति—तुशब्द इत्यादिना ॥ चिन्मात्रनिष्ठाऽविद्या चिन्वावच्छेदेन
जीवेऽपि स्थिता रथाद्याकारा मायेति सूत्रभाष्ययोक्तृणां मायाऽविद्ययोरभेदज्ञापनाय, मा-
त्रपदेन सति प्रमातर्यबाध्यत्ववरूपस्य व्यावहारिकसत्यत्वस्य निरास उक्तः । कात्स्न्यमत्र
जाग्रति या क्लृप्तसामग्री, तज्जन्यत्वं परमार्थवस्तुनो जाग्रदर्थस्य कार्यस्य धर्मः सत्यत्वव्या-
पकः तदभावं स्वप्ने विवृणोति—न तावदित्यादिना ॥ संवृते सङ्कीर्णं, पर्येतुं गन्तु-
म्, विपर्येतुम् आगन्तुम् । श्रावयति प्रबुद्धो जनः पार्श्वस्थान् प्रतीति शेषः । एतत्

(१) मायामध्येवेति प्रा० पु० पाठो युक्तः ।

(२) सम्भाव्यते इति पाठान्तरम् ।

(३) न तावत् संवृते इति प्रा० पु० पाठः ।

बुध्यते । येन चायं देहेन देशान्तरमश्नुवानो मन्यते तमन्ये पार्श्वस्थाः शयनदेश एव पश्यन्ति । यथाभूतानि चायं देशान्तराणि स्वप्ने पश्यति न तानि तथाभूतान्येव भवन्ति । परिधावैश्वर्येज्जाग्रद्वस्तुभूतमर्थमाकलयेत् । दर्शयति च श्रुतिरन्तरेव देहे स्वप्नम्—‘स यत्रैतत्स्वप्नया चरति’ इत्युपक्रम्य ‘स्वे शरीरे यथाकामं परिवर्तते’ (बृ० २।१।१८) इति । अतश्च श्रुत्युपपत्तिविरोधाद्बहिष्कुलायश्रुतिर्गौणी व्याख्यातव्या बहिरिव कुलायादमृतश्चरित्वेति । यो हि वसन्नपि शरीरे न तेन प्रयोजनं करोति स बहिरिव शरीराद्भवतीति । स्थितिगतिप्रत्ययभेदोऽप्येवंसति विप्रलम्भ एवाभ्युपगन्तव्यः । कालविसंवादोऽपि च स्वप्ने भवति रजन्यां सुसोवासरं भारते वर्षे मन्यते । तथा मुहूर्तमात्रवर्तिनि स्वप्ने कदाचिद्बहुवर्षपूगानतिवाहयति । निमित्तान्यपि च स्वप्ने न बुद्ध्ये कर्मणे बोचितानि विद्यन्ते । करणोपसंहाराद्धि नास्य रथादिग्रहणाय चक्षुरादीनि सन्ति । रथादिनिर्वर्तनेऽपि कुतोऽस्य निमेषमात्रेण सामर्थ्यं दारूणि वा । बाध्यन्ते चैते रथादयः स्वप्नदृष्टाः प्रबोधे । स्वप्न एव चैते सुलभवाधा भवन्ति, आद्यन्तयोर्व्यभिचारदर्शनात् । रथोऽयमिति हि कदाचित्स्वप्ने निर्धारितः क्षणेन मनुष्यः संपद्यते, मनुष्योऽयमिति निर्धारितः क्षणेन वृक्षः । स्पष्टं चाभावं रथादीनां स्वप्ने श्रावयति शास्त्रम्—‘न तत्र रथा न रथयोगा न पन्थानो भवन्ति’ (बृ० ४।३।१०) इत्यादि । तस्मान्मायामात्रं स्वप्नदर्शनम् ॥ ३ ॥

स्वप्नं यथा स्यात् तथा यत्र काले स्वप्नया वृत्त्या चरति तदा यथेष्टं स्वशरीरे चरतीत्यर्थः ॥ बहिरिवेति ॥ कुलायाद् देहात् बहिरिव अमृतः आत्मा चरित्वा यथा कामं (१) यथेष्टम् ईयते विहरतीत्यर्थः ॥ गुणमाह—यो हीति ॥ देहाभिमानहीनत्वगुणेन बहिष्ठवद्देहस्थोऽपि विहरतीत्युक्त इत्यर्थः । एवं सति श्रुतियुक्तिभ्यां अंतरेव स्वप्ने सतीत्यर्थः । विप्रलम्भः विभ्रमः । योग्यदेशाभावमुक्त्वा कालाभावमाह—कालेति ॥ अत्र रात्रिसमयेऽपि केतुमालादिवर्षान्तरे वासरो भवतीति भारते इत्युक्तम् । पूर्वपक्षानुमानानां जाग्रदर्थदृष्टान्ते क्लृप्तसामग्रीजन्यत्वमबाधयोग्यत्वं बोधाधिरिति सूत्रतात्पर्यम् ॥ ३ ॥

सूचकश्च हि श्रुतेराचक्षते च तद्विदः ॥ ४ ॥

मायामात्रत्वात्तर्हि न कश्चित्स्वप्ने परमार्थगन्धोऽस्तीति (१) । नेत्युच्यते । सूचकश्च हि स्वप्नो भवति भविष्यतोः साध्वसाधुनोः । तथाहि श्रूयते—
‘यदा कर्मसु काम्येषु स्त्रियं स्वप्नेषु पश्यति । समृद्धिं तत्र जानीयात्तस्मिन्स्वप्ननिदर्शने’ (छा० ५।२।९), तथा ‘पुरुषं कृष्णं कृष्णदन्तं पश्यति स एनं हन्ति’ इत्येवमादिभिः स्वप्नैरचिरजीवित्वमावेद्यते इति श्रावयति । आचक्षते च स्वप्नाध्यायाविदः—‘कुञ्जरारोहणादीनि स्वप्ने घन्यानि खरयानादीन्यघन्यानि’ इति । मन्त्रदेवताद्रव्यविशेषनिमित्ताश्च केचित्स्वप्नाः सत्यार्थगन्धिनो भवन्तीति मन्यन्ते । तत्रापि भवतु नाम सूच्यमानस्य वस्तुनः सत्यत्वं, सूचकस्य तु स्वीदर्शनादेर्भवत्येव वैतथ्यं बाध्यमानत्वादित्यभिप्रायः । तस्मादुपपन्नं स्वप्नस्य मायामात्रत्वम् । यदुक्तम् ‘आह हि’ इति, तदेवं सति भाक्तं व्याख्यातव्यम् । यथा लाङ्गलं गवादीनुद्वहतीति निमित्तमात्रत्वादेवमुच्यते, नतु प्रत्यक्षमेव लाङ्गलं गवादीनुद्वहति, एवं निमित्तमात्रत्वात्सुप्तो रथादीन्सृजते स हि कर्तेति चोच्यते, नतु प्रत्यक्षमेव सुप्तो रथादीन्सृजति । निमित्तत्वं त्वस्य रथादिप्रतिभाननिमित्तभेदत्रासादिदर्शनात्तन्निमित्तभूतयोः सुकृतदुष्कृतयोः कर्तृत्वेनेति वक्तव्यम् । अपिच जागरिते विषयेन्द्रियसंयोगादादित्यादिज्योतिर्व्यतिकराच्चात्मनः स्वयंज्योतिष्ट्वं दुर्विवेचनामिति तद्विवेचनाय स्वप्न उपन्यस्तः, तत्र यदि रथादिसृष्टिवचनं श्रुत्या नीयेत तदा स्वयंज्योतिष्ट्वं न निर्णयितं स्यात् ।

स्वप्नस्य भ्रान्तिमात्रत्वे तत्सूचितोऽप्यर्थः सत्यो न स्यादिति शङ्कोत्तरत्वेन सूत्रान्तरं व्याचष्टे—मायेत्यादिना ॥ मन्त्रेण देवतानुग्रहेणौषधिलेखना वा स्वप्नाः सत्यसूचकाश्चेत सत्याः स्युरित्यत आह—तत्रापि भवतु नामेति ॥ सत्यहर्षदेतोरपि शुक्तिरूप्यस्य सत्यत्वाददर्शनादिति भावः । यथा कृषिद्वारा लाङ्गलस्य गवादिजीवननिमित्तत्वं, तथा स्वप्नभोक्तुरदृष्टद्वारा स्वप्नसृष्टिनिमित्तत्वं, न तु कुम्भं प्रति कुम्भकारस्येव साक्षात् स्वप्नकर्तृत्वं सामान्यभावबाधयोरुक्तत्वादित्याह—यदुक्तमित्यादिना ॥ तथा च स्वप्नस्य सकर्तृकत्वं मुख्यं नास्तीति हेत्वसिद्धिरिति भावः ॥ श्रुतितात्पर्यविरोधाच्च न स्वप्नसत्यतेत्याह—अपि चेति ॥ व्यतिकरः—सङ्करः । श्रुत्या तत्पर-

(१) अस्तीति नास्ति प्रा. पुस्तके ।

तस्माद्रथाद्यभाववचनं श्रुत्या रथादिसृष्टिवचनं तु भक्त्येति व्याख्येयम् । एते-
न निर्माणश्रवणं व्याख्यातम् । यदप्युक्तम्—‘प्राज्ञमेनं निर्मातारमाम-
नन्ति’ इति । तदप्यसत् । श्रुत्यन्तरे ‘स्वयं विहृत्य स्वयं निर्माय स्वेन
भासा स्वेन ज्योतिषा प्रस्वपिति’ (बृ० ४।३।९) इति जीवव्यापारश्रव-
णात् । इहापि ‘य एष सुप्तेषु जागर्त’ (क० ५।८) इति प्रसिद्धानुवादा-
ज्जीव एवायं कामानां निर्माता संकीर्त्यते । तस्य तु वाक्यशेषेण तदेव शुक्रं
तद्ब्रह्मेति जीवभावं व्यावर्त्य ब्रह्मभाव उपदिश्यते ‘तत्त्वमसि’ (छा०
६।९।४) इत्यादिवदिति न ब्रह्मप्रकरणं विरुध्यते । नचास्माभिः स्वप्नेऽपि
प्राज्ञव्यवहारः प्रतिषिध्यते तस्य सर्वेश्वरत्वात्सर्वास्वप्यवस्थास्वप्तिष्ठातृत्वोप-
पत्तेः । पारमार्थिकस्तु नायं संध्याश्रयः सर्गो वियदादिसर्गवदित्येतावत्प्र-
तिपाद्यते । नच वियदादिसर्गस्याप्यात्यान्तिकं सत्यत्वमस्ति, प्रतिपादितं हि
‘तदनन्यत्वमारम्भणशब्दादिभ्यः’ (ब्र० सू० २।१।१४) इत्यत्र समस्तस्य
प्रपञ्चस्य मायामात्रत्वम् । प्राक्तु ब्रह्मात्मत्वदर्शनाद्वियदादिप्रपञ्चो व्यव-
स्थितरूपो भवति । संध्याश्रयस्तु प्रपञ्चः प्रतिदिनं बाध्यत इति, अतो
वैशेषिकमिदं संध्यस्य मायामात्रत्वमुदितम् ॥ ४ ॥

पराभिध्यानान्तु तिरोहितं ततो ह्यस्य बन्धविपर्ययौ ॥५॥

तयेत्यर्थः । जागरिताद्विशेषादिति भावः ॥ फलितमाह—तस्मादिति ॥ एतेनेति ।
भाक्तत्वेनेत्यर्थः ॥ द्वितीयसूत्रोक्तप्राज्ञकर्तृकत्वहेतुरपि स्वप्नस्य किं श्रुतिसिद्धः, उत
प्राज्ञस्य सर्वेश्वरत्वात्सिद्धः ? नाद्यः इत्याह—यदप्युक्तमित्यादिना ॥ स्वयं
विहृत्य जाग्रदेहं निश्चेष्टं कृत्वा, स्वयं वासनया देहं निर्माय, स्वेन भासा स्वीयबु-
द्धिवृत्त्या, स्वेन ज्योतिषा स्वरूपचैतन्येन च स्वप्नमनुभवतीत्यर्थः ॥ न केवलं
बृहदारण्यके जीवस्य स्वप्रकर्तृत्वं श्रुतं, किन्तु काठकेऽप्येत्याह—इहापीति ॥ जीवोक्तौ
ब्रह्मप्रकरणविरोध इत्यत आह—तस्य त्विति ॥ एवं हेतोः श्रुतिसिद्धत्वं निरस्य द्विती-
यमङ्गीकरोति—न चास्माभिरिति ॥ तर्हि हेतुसिद्धेः स्वप्नस्य सत्यत्वमित्याशं-
क्य सत्यत्वं व्यावहारिकं परमार्थिकं वेति विकल्प्य व्यवहारकाले बाधदर्शनात्
नाद्यः इत्याह—परमार्थिकस्त्विति ॥ द्वितीये दृष्टान्तस्य साध्यवैकल्यमित्याह—
न चेति ॥ कस्तर्हि स्वप्नस्य जाग्रतो विज्ञेयोऽत्र कथ्यत इत्याशंक्य प्रातिभासि-
कत्वमिवाह—प्रागिति ॥ ४ ॥

अथापि स्यात्परस्यैव तावदात्मनोऽशो जीवोऽग्नेरिव विस्फुलिङ्गः, तत्रैवं सति यथाभिविस्फुलिङ्गयोः समाने दहनप्रकाशनशक्ती भवत एवं जीवेश्वरयोरपि ज्ञानैश्वर्यशक्ती, ततश्च जीवस्य ज्ञानैश्वर्यवशात्सांकल्पिकी स्वप्ने रथादिसृष्टिर्भविष्यतीति । अत्रोच्यते । सत्यपि जीवेश्वयोरंशांशि-भावे प्रत्यक्षमेव जीवस्येश्वरविपरीतधर्मत्वम् । किं पुनर्जीवस्येश्वरसमानध-र्मत्वं नास्त्येव । न नास्त्येव(१) । विद्यमानमपि तत्तिरोहितमविद्यादिव्यव-धानात् । तत्पुनस्तिरोहितं सत्परमेश्वरमभिध्यायतो यतमानस्य जन्तोर्विधु तध्वान्तस्य तिमिरतिरस्कृतेव दृक्शक्तिरौषधवीर्यादीश्वरप्रसादात्संसिद्धस्य कस्यचिदेवाविर्भवति न स्वभावत एव सर्वेषां जन्तूनाम् । कुतः ? ततो हीश्वराद्धेतोरस्य जीवस्य बन्धमोक्षौ भवतः । ईश्वरस्वरूपापरिज्ञानाद्बन्धस्तत्स्वरूपपरिज्ञानात्तु मोक्षः । तथाच श्रुतिः—

ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः ।
तस्याभिध्यानात्तृतीयं देहभेदे विश्वैश्वर्यं केवल आप्तकामः ॥
(श्वे० १।११) इत्येवमाद्या ॥ ५ ॥

देहयोगाद्वा सोऽपि ॥ ६ ॥

पूर्वं क्लृप्तसामग्यभावात् स्वप्नो मायेत्युक्तमयुक्तम्, सत्यसङ्कल्पमात्रेणापि सत्य-सृष्टिसम्भवादिति शङ्कां कृत्वा परिहरन् सूत्रं व्याचष्टे—अथापि स्यादित्यादिना ॥ सत्यसङ्कल्पस्य हि सङ्कल्पात् सृष्टिः सत्या भवति । जीवस्य त्वसत्यसङ्कल्पत्वं प्रत्यक्ष-मिति परिहारार्थः । तर्हि विरुद्धधर्मवत्त्वाज्जीवस्येश्वरत्वं नास्त्येवेति शङ्कते—कि-मिति ॥ नास्तीति न, किन्त्वावृत्तमस्ति, तत्पुनरीश्वरप्रसादात् कस्यचिद् व्यज्यत इत्याह—न नास्तीति ॥ विधूतध्वान्तस्य निष्पापस्य, संसिद्धस्य अणिमादि-विशिष्टस्वेत्यर्थः । ब्रह्मैवाहमिति देवं ज्ञात्वा साक्षात्कृत्य सर्वपाशानामविद्यादि-क्लेशानामपहानिरपक्षयस्तद्रूपो भवति । क्षीणैश्च क्लेशैस्तत्कार्यजन्ममरणात्मकबन्ध-ध्वंस इति निर्गुणविद्याफलमुक्तम् । सगुणविद्याफलमाह—तस्येति ॥ परस्याभिमु-स्येनाहंप्रहेण ध्यानाद्बन्धमोक्षापेक्षया, मन्त्रोक्तहानिद्वयापेक्षया वा, तृतीयं विश्वैश्व-र्यमणिमादिरूपं मर्त्यदेहपाते सति सिद्धे देहे भवति तद्भोगानन्तरमात्मज्ञानात् केवलः द्वैतशून्यः आप्तकामः प्राप्तस्वयञ्ज्योतिरानन्दो भवतीति क्रममुक्तिरित्यर्थः ॥ ५ ॥

कस्मात्पुनर्जीवः परमात्मांश एव संस्तिरस्कृतज्ञानैश्वर्यो भवति, युक्तं तु ज्ञानैश्वर्ययोरतिरस्कृतत्वं विस्फुलिङ्गस्येव दहनप्रकाशनयोरिति । उच्यते सत्यमेवैतत् , सोऽपि तु जीवस्य ज्ञानैश्वर्यतिरोभावो देहयोगा-
 देहेन्द्रियमनोबुद्धिविषयवेदनादियोगाद्भवति । अस्ति चात्रोपमा यथाग्नेर्द-
 हनप्रकाशनसम्पन्नस्याप्यरणिगतस्य दहनप्रकाशने तिरोहिते भवतो यथा (१)
 वा भस्मच्छन्नस्य, एवमविद्याप्रत्युपस्थापितनामरूपकृतदेहाद्युपाधियोगा-
 त्तदविवेकभ्रमकृतो जीवस्य ज्ञानैश्वर्यतिरोभावः । वाशब्दो जीवश्चरयो-
 रन्यत्वाशङ्काव्यावृत्त्यर्थः । नन्वन्य एव जीव ईश्वरादस्तु तिरस्कृतज्ञानै-
 श्वर्यत्वात्किं देहयोगकरूपनया । नेत्युच्यते, नह्यन्यत्वं जीवस्येश्वरादुप-
 पद्यते 'संयं देवतैक्षत' (छा० ६।३।२) इत्युपक्रम्य 'अनेन जीवेनात्म-
 नाऽनुप्रविश्य' (छा० ६।३।२) इत्यात्मशब्देन जीवस्य परामर्शात् ।
 'तत्सत्यं स आत्मा तत्त्वमसि श्वेतकेतो' (छा० ६।९।४) इति च जीवा-
 योपादिशतीश्वरात्मत्वम् , अतोऽनन्य एवश्चरोजीवः सन् देहयोगात्तिरोहित-
 ज्ञानैश्वर्यो भवति , अतश्च न सांकल्पिकी जीवस्य स्वप्ने रथादिसृष्टिर्घट-
 ते । यदि च सांकल्पिकी स्वप्ने रथादिसृष्टिः स्यान्नैवानिष्टं कश्चित्स्वप्नं
 पश्येत् । नहि कश्चिदनिष्टं संकल्पयते । यत्पुनरुक्तं—जागर्तिदेशश्रुतिः स्व-
 प्नस्य सत्यत्वं स्थापयतीति—इति, न तत्साम्यवचनं सत्यत्वाभिप्रायं स्वयंज्यो-
 तिष्ट्विविरोधात् । श्रुत्यैव च स्वप्ने रथाद्यभावस्य दर्शितत्वात् , जागरित-
 प्रभववासनानिर्मितत्वात् स्वप्नस्य तत्तुल्यनिर्भासत्वाभिप्रायं तत् । तस्मा-
 दुपपन्नं स्वप्नस्य मायामात्रत्वम् ॥ ६ ॥

उक्तैश्वर्यतिरोभावे देहाभिमानो हेतुरिति कथनार्थं सूत्रम्, तन्निरस्याशङ्कामाह—
 कस्मादिति ॥ सत्यावरणं नास्तीत्यङ्गीकृत्य कल्पितावरणं साधयति—उच्यते
 इत्यादिना ॥ जीवस्येश्वरत्वमङ्गीकृत्याऽऽवरणकल्पनातो वरमन्यत्वकल्पनेत्याशङ्का-
 मुद्भाव्य श्रुत्या निरस्यति—नन्वित्यादिना ॥ स्वप्नेऽप्यलोकादेः सत्यत्वे जाग्रतीव
 आत्मनः स्वप्रकाशात्मस्फुटं स्यात् , प्रातिभासिकत्वे त्वालोकेन्द्रियासत्त्वेऽपि अर्थादा-
 परोक्ष्यमात्मज्योतिष एवेति स्फुटं सिध्यति ॥ तस्माद्देशादिसाम्यवचनं स्वप्नस्य
 जाग्रत्तुल्यभानाभिप्रायमित्यर्थः ॥ ६ ॥ (१) ॥

[२ तदभावाधिकरणम् । सू०-७-८]

नाडीपुरीतद्ब्रह्माणि विकल्प्यन्ते सुषुप्तये । संसृष्टितानि वैकार्थ्या द्विकल्प्यन्ते यवाविवत् ॥
संसृष्टितानि नाडीभिरुपसृत्य पुरीतति । हस्ये ब्रह्मणि यात्यैक्यं विकल्पे त्वष्टदोषता ॥

तदभावो नाडीषु तच्छुतेरात्मनि च ॥ ७ ॥

स्वप्नावस्था परीक्षिता सुषुप्तावस्थेदानीं परीक्ष्यते । तत्रैताः सुषुप्ति-
विषयाः श्रुतयो भवन्ति । कचिच्छ्रूयते—‘तद्यत्रैतत्सुप्तः समस्तः संप्रसन्नः
स्वप्नं न विजानात्यासु तदा नाडीषु सृप्तो भवति’ (छा० ८।६।३) इति ।
अन्यत्र तु नाडीरेवानुक्रम्य श्रूयते—‘ताभिः प्रत्यवसृप्य पुरीतति शेते’
(बृ० २।१।१९) इति । तथान्यत्र (१) नाडीरेवानुक्रम्य ‘तासु तदा भवति
यदा सुप्तः स्वप्नं न कंचन पश्यत्यथास्मिन्प्राण एवैकधा भवति’ (कौषी०
४।१९) इति । तथान्यत्र ‘सता सोम्य तदा संपन्नो भवति स्वमपीतो
भवति’ (छा० ६।८।१) इति । तथा ‘प्राज्ञेनात्मना सम्परिष्वक्तो न बाह्यं
किंचन वेद नान्तरम्’ (बृ० ४।३।२१) इति च । तत्र संशयः—किमेतानि
नाड्यादीनि परस्परनिरपेक्षाणि भिन्नानि सुषुप्तिस्थानान्याहोस्वित्परस्परा-
पेक्षयैकं सुषुप्तिस्थानमिति । किं तावत्प्राप्तं भिन्नानीति । कुतः ? एकार्थ-
त्वात् । नह्येकार्थानां काचित्परस्परापेक्षत्वं दृश्यते ब्रीहियवादीनाम् । ना-
ड्यादीनां चैकार्थता सुषुप्तौ दृश्यते—‘नाडीषु सृप्तो भवति’ (छा० ८।६।३)

एवं बाह्यकरणोपरमे सति मनोवासनोद्दीपिताविद्याविलासात्मकं स्वप्नमात्मनः
साक्षिणः स्वयञ्ज्योतिष्पार्थं विचार्य प्रतियोग्यनुयोगिभावसङ्कत्या स्वप्नावस्थमनो-
लयात्मिकां सुषुप्तिं विचारयति—तदभावो नाडीषु तच्छुतेरात्मनि च ॥ तदेतत्
स्वप्नं यथा स्यात् तथा यत्र काले सुप्तः सुप्तः समस्तः निरस्तबाह्यकरणो मनोल्यात्
सम्यक् प्रसन्न इत्यर्थः ॥ स्वापे नाडीस्थानमुक्त्वा नाडीपुरीततोनाडीपरमात्मनोश्च
समुच्चयश्रुती आह—अन्यत्रेति ॥ परमात्ममात्रश्रुतीराह—तथान्यत्रेत्यादिना ॥
नाडीपुरीतद्ब्रह्मसप्तमीश्रुतेः समुच्चयश्रुतेश्च संशयमाह—तत्रेति ॥ पूर्वपक्षे स्था-
नविकल्पाज्जीवस्य ब्रह्मैक्यानिर्णयः, सिद्धान्ते नाडीभिः पुरीतत्वं गत्वान्तर्हृदि ब्रह्म-
ण्येव शेते इति समुच्चयात् तन्निर्णय इति विवेकः ॥ एकपुरोडाशार्थत्वं ब्रीहियवयोर्दृष्टं
नाड्यादीनामेकस्मिन् स्वरूपकार्थे निरपेक्षस्थानवत्त्वं तु कुत इत्यत आह—नाड्या-

‘पुरीतति शेते’ (बृ० २।१।१९) इति च तत्र तत्र सप्तमीनिर्देशस्य तु-
ल्यत्वात् । ननु नैवं सति सप्तमीनिर्देशो दृश्यते—‘सता सोम्य तदा सम्पन्नो
भवति’ (छा० ६।१।८।१) इति । नैष दोषः, तत्रापि सप्तम्यर्थस्य गम्य-
मानत्वात् । वाक्यशेषे (१) हि ‘तत्रायतनैषी जीवः सदुपसर्पती’त्याह ।
‘अन्यत्रायतनमलब्ध्वा प्राणमेवाश्रयते’ (छा० ६।८।२) इति प्राणशब्देन
च तत्र प्रकृतस्य सत उपादानात् । आयतनं च सप्तम्यर्थः । सप्तमीनिर्देशोऽ-
पि तत्र वाक्यशेषे दृश्यते—‘सति संपद्य न विदुः सति सम्पद्यामहे’
(छा० ६।९।२) इति । सर्वत्र च विशेषविज्ञानोपरमलक्षणं सुषुप्तं न
विशिष्यते । तस्मादेकार्थत्वान्नाड्यादीनां विकल्पेन कदाचित्किंचित्स्थानं
स्वापायोपसर्पतीति ।

एवं प्राप्ते प्रतिपाद्यते—तदभावो नाडीष्वात्मनि चेति । तदभाव
इति तस्य प्रकृतस्य स्वप्नदर्शनस्याभावः सुषुप्तमित्यर्थः । नाडीष्वात्मनि
चेति समुच्चयेनैतानि नाड्यादीनि स्वापायोपैति न विकल्पेनेत्यर्थः । कुतः ?
तच्छ्रुतेः । तथाहि—सर्वेषामेव (२) नाड्यादीनां तत्र तत्र सुषुप्तिस्थानत्वं
श्रूयते तच्च समुच्चये संगृहीतं भवति, विकल्पे ह्येषां पक्षे बाधः स्यात् ।
नन्वेकार्थत्वाद्विकल्पो नाड्यादीनां ग्रीहियवादिवादित्युक्तम् । नेत्युच्यते ।
नह्येकविभक्तिनिर्देशमात्रेणैकार्थत्वं विकल्पश्चापतति । नानार्थत्वसमुच्चययो-
रप्येकविभक्तिनिर्देशदर्शनात्प्रासादे शेते पर्यङ्के शेते इत्येवमादिषु, तथेहापि
दीनां चेति ॥ सति ब्रह्मणि, ततोयाश्रुतेर्न सप्तमीति शङ्कार्थः ॥ आयतनशब्दात्
सप्तम्यर्थः आधारत्वं गम्यत इत्याह—नैष दोष इति ॥ अन्यत्र अवस्थाद्वये श्रान्तो
जीवो विश्रान्तिस्थानं प्राणाख्यं सद्ब्रह्मोपसर्पति सुषुप्तावित्यर्थः । सप्तमीश्रुत्या निर-
पेक्षाधारत्वभानाद्विकल्प आस्थेयः, कदाचित् समुच्चित्यापि नाड्यादीनां स्थानत्व-
मिति न समुच्चयश्रुतिविरोध इति पूर्वपक्षार्थः ॥

सिद्धान्तयति—एवं प्राप्त इति ॥ सूत्रे चकारः पुरीतत्समुच्चयार्थः ॥ यदा
नाड्यः सुषुप्तिस्थानं, तदा पुरीतत्स्थानं न भवतीति श्रुतस्थानत्वस्य पक्षे बाधः स्यात्
स न युक्त इत्याह—विकल्पे ह्येषामिति ॥ ग्रीहियवयोस्त्वगत्या विकल्प इति
भावः ॥ यत्तु सप्तमीश्रुत्या नाड्यादीनामेकफलकत्वमिति, तन्नेत्याह—न ह्येकेति ॥

नाडीषु पुरीतति ब्रह्मणि च स्वपितित्येतदुपपद्यते समुच्चयः । तथाच श्रुतिः—‘तासु तदा भवति यदा सुप्तः स्वप्नं न कंचन पश्यत्यथास्मिन्प्राण एवैकधा भवति’ (कौषी० ४।१९) इति समुच्चयं नाडीनां प्राणस्य च सुषुप्तौ श्रावयत्येकवाक्योपादानात् । प्राणस्य च ब्रह्मत्वं समधिगतम्—‘प्राणस्तथानुगमात्’ (ब्र० सू० १।१।२८) इत्यत्र । यत्रापि निरपेक्षा इव नाडीः सुप्तिस्थानत्वेन श्रावयति—‘आसु तदा नाडीषु सृप्तो भवति’ (छा० ८।६।३) इति, तत्रापि प्रदेशान्तरप्रसिद्धस्य ब्रह्मणोऽप्रतिषेधान्नाडीद्वारेणैव (१) ब्रह्मण्येवावतिष्ठत इति प्रतीयते । नचैवमपि नाडीषु सप्तमी विरुध्यते, नाडीद्वारापि ब्रह्मोपसर्गसृष्ट एव नाडीषु भवति । यो हि गङ्गाया सागरं गच्छति गत एव स सङ्गायां भवति । अपि चात्र रश्मिनाडीद्वारात्मकस्य ब्रह्मलोकमार्गस्य विवक्षितत्वान्नाडीस्तुत्यर्थं सृप्तिसंकीर्तनम् । ‘नाडीषु सृप्तो भवति’ (छा० ८।६।३ इत्युक्त्वा ‘अतस्तं (२) न कश्चन पाप्मा स्पृशति’ (छा० ८।६।३) इति ब्रुवन्नाडीः प्रशंसति । ब्रवीति च पाप्मस्पर्शाभावे हेतुम्—‘तेजसा हि तदा संपन्नो भवति’ (छा० ८।६।३) इति । तेजसा नाडीगतेन पित्ताख्येनाभिव्याप्तकरणो न बाह्यान्विषयानीक्षत इत्यर्थः । अथवा तेजसेति ब्रह्मण एवायं निर्देशः श्रुत्यन्तरे—‘ब्रह्मैव तेज एव’ (बृ० ४।४।७) इति तेजःशब्दस्य ब्रह्मणि प्रयुक्तत्वात् । ब्रह्मणि हि तदा संपन्नो भवति नाडीद्वारेणातस्तं न कश्चन पाप्मा स्पृशतित्यर्थः । ब्रह्मसंपत्तिश्च

प्रासादस्य पर्यङ्कधारणमर्थः, पर्यङ्कस्य तु शयनमिति फलभेदेऽप्येकविभक्तिर्दृश्यते, व्यवधानाव्यवधानाभ्यां शयनसाधनत्वात् समुच्चयश्च, तथेहापि नाडीपुरीततोर्जीवस्य सञ्चारद्वारा ब्रह्मण्येव सृप्तिरिति समुच्चय इत्यर्थः ॥ नाडीनां प्राणस्य च—एकेन वाक्येनोपादानान्मिथः समुच्चय इत्याह—एकवाक्येति ॥ आधारत्वमात्रं सप्तम्यर्थः, न निरपेक्षत्वम् अतो न समुच्चयस्य सप्तम्या बाध इत्याह—न चैवमपीति ॥ समुच्चयेऽपीत्यर्थः । अत्र नाडीश्रुतौ नाडीषु भोक्तुः सृप्तिर्न विवक्षिता, रश्मिसम्बन्धनाडीरूपमार्गस्तुत्यर्थत्वादित्याह—अपि चेति ॥ पित्तेन विषयेक्षणाभावे सुखदुःखयोरभावात् तद्धेतुधर्माधर्मात्मकपाप्मास्पर्शा इत्यर्थः, अपहतपाप्मब्रह्मसम्पत्त्या वा पाप्मास्पर्शा इत्याह—अथवेति ॥ अस्मिन् व्याख्याने लाभमाह—एवञ्च स-

पाप्मस्पर्शाभावे हेतुः समधिगतः—‘सर्वे पाप्मानोऽतो निवर्तन्तेऽपह-
तपाप्मा ह्येष ब्रह्मलोकः’ (छा० ८।४।२) इत्यादिश्रुतिभ्यः । एवञ्च
सति प्रदेशान्तरप्रसिद्धेन ब्रह्मणा सुषुप्तिस्थानेनानुगतो नाडीनां समुच्चयः
समाधिगतो भवति । तथा पुरीततोऽपि ब्रह्मप्रक्रियायां संकीर्तनात्तदनुगुण-
मेव सुप्तिस्थानत्वं विज्ञायते—‘य एषोऽन्तर्हृदय आकाशस्तस्मिञ्छेते’
(बृ० २।१।१७) इति हृदयाकाशे सुप्तिस्थाने प्रकृते इदमुच्यते ‘पुरीतति-
शेते’ (बृ० २।१।१९) इति । पुरीतदिति हृदयपरिवेष्टनमुच्यते । तदन्त-
र्वर्तिन्यपि हृदयाकाशे शयानः शक्यते पुरीतति शेते इति वक्तुम् । प्राकार-
परिक्षिप्तेऽपि हि पुरे वर्तमानः प्राकारे वर्तते इत्युच्यते । हृदयाकाशस्य च ब्रह्मत्वं
समाधिगतम्—‘दहर उत्तरेभ्यः’ (ब्र० सू० १।३।१४) इत्यत्र । तथा नाडी-
पुरीतत्समुच्चयोऽपि—‘ताभिः प्रत्यवसृप्य पुरीतति शेते’ (बृ० २।१।१९) इत्ये-
कवाक्योपादानादवगम्यते । सत्प्राज्ञयोश्च प्रसिद्धमेव ब्रह्मत्वमेतासु (१)
श्रुतिषु ‘त्रीण्येव सुषुप्तिस्थानानि संकीर्तितानि नाड्यः पुरीतद्ब्रह्म चेति’ तत्रा-
पि च द्वारमात्रं नाड्यः पुरीतच्च ब्रह्मैव त्वेकं सुषुप्तिस्थानम् । अपिच नाड्यः
पुरीतद्वा जीवस्योपाध्याधार एव भवति तत्रास्य कारणानि वर्तन्त इति ।
ननुपाधिसम्बन्धमन्तरेण स्वत एव जीवस्याधारः कश्चित्सम्भवति, ब्र-

तीति ॥ “ताद्य तदा भवत्यथास्मिन् प्राण एवैकधा भवति” (कौषी० ३।३)
इति श्रुतेः समुच्चय आश्रितो भवतीत्यर्थः ॥ नाडीब्रह्मणोर्गुणप्रधानभावेन सप्तौ समु-
च्चयवत् पुरीतद्ब्रह्मणोरपीत्याह तथेत्यादिना ॥ आकाशे ब्रह्मणि शेते इत्युपक्रम्य
“ताभिः प्रत्यवसृप्य पुरीतति शेते” (बृ० २।१।१९) इत्युक्तम्, तथा च
नाडीद्वारा पुरीतत्वं गत्वा ब्रह्मणि शेते इति समुच्चयः सिद्ध इत्याह—तथा नाडी-
ति ॥ सत्ता सम्पन्नो भवति, प्राज्ञेन सम्परिष्वक्तः—इति सत्प्राज्ञयोः श्रुतेः पञ्च सुप्ति-
स्थानानीत्यत आह—सत्प्राज्ञयोरिति ॥ किञ्च प्रकृतदशादिसाधनैकपुरोडाशानिष्पत्तौ
मियोऽनपेक्षतया समर्थत्वाद्युक्तो वीहियवयोर्विकल्पः । नाड्यादीनां तु ब्रह्मनिरपेक्षतया
सुषुप्तजीवाधारत्वासामर्थ्यात् न विकल्प इत्याह—अपि च नाड्य इति ॥ उपाधि-
लिङ्गाश्रयनाडीपुरीततोरुपहितजीवाश्रयत्वं परम्परया वाच्यम्, तदपि सुषुप्तौ न सम्भ-
वति उपाधिलयादित्यर्थः । ननु ब्रह्मापि जीवस्य न मुख्यं स्थानम्, अभेदादित्यत

(१) एवमेतास्त्विति न० पु० पाठो, त्रीण्येवेत्यादि न श्रुत्याकारेण गृहीतः ।

ह्याव्यतिरेकेण स्वमहिमप्रतिष्ठितत्वात् । ब्रह्माधारत्वमप्यस्य सुषुप्ते नैवा-
धाराधेयभेदाभिप्रायेणोच्यते ? कथं तर्हि तादात्म्याभिप्रायेण । यत आह —
'सता सोम्य तदा सम्पन्नो भवति स्वमपीतो भवति' (छा० ६।८।१)
इति । स्वशब्देनात्माभिलप्यते, स्वरूपमापन्नः सुषुप्तो भवतीत्यर्थः । अपि
च न कदाचिज्जीवस्य ब्रह्मणा संपत्तिर्नास्ति स्वरूपस्यानपायित्वात् ,
स्वप्नजागरितयोस्तुपाधिसंपर्कवशात्पररूपापत्तिमिवापेक्ष्य तदुपशमात्सुषुप्ते
स्वरूपापत्तिर्विवक्ष्यते । अतश्च सुषुप्तावस्थायां कदाचित्सता संपद्यते कदाचिन्न
सम्पद्यत इत्ययुक्तम् । अपिच स्थानविकल्पाभ्युपगमेऽपि विशेषविज्ञानो-
पशमलक्षणं तावत्सुषुप्तं न कचिद्विशिष्यते , तत्र सति सम्पन्नस्तावत्तदेक-
त्वान्न विजानातीति युक्तम् । 'तत्केन कं विजानीयात् । (बृ० २।४।१४)
इति श्रुतेः । नाडीषु पुरीतति च शयानस्य न किंचिदविज्ञाने कारणं श-
क्यं विज्ञातुं, भेदविषयत्वात् , 'यत्र वाऽन्यदिव स्यात्तत्रान्योऽन्यत्पश्येत्'
(बृ० ४।३।३१) इति श्रुतेः । ननु भेदविषयस्याप्यतिदूरादि कारणम-
विज्ञाने स्यात् । बाढम् एवं स्याद्यदि जीवः स्वतः परिच्छिन्नोऽभ्युप-
गम्येत, यथा विष्णुमित्रः प्रवासी स्वगृहं न पश्यतीति, नतु जीवस्योपा-
धिव्यतिरेकेण परिच्छेदो विद्यते । उपाधिगतमेवातिदूरादि कारणमविज्ञान
इति यद्युच्येत तथाप्युपाधेरुपशान्तत्वात्सत्येव सम्पन्नो न विजानातीति

आह—ब्रह्माधारत्वमिति ॥ जीवस्य ब्रह्मण्यभेदेनावस्थानम् , नाडीपुरीततोस्तु ली-
जोपाधेर्जीवस्य स्थितिरेव न सम्भवतीत्येकार्थसामर्थ्याभावात् न विकल्प इत्यर्थः ॥
सुषुप्तौ जीवस्य भेदकोपाधिलयाच्चौत्सर्गिकब्रह्माभेदस्य विकल्पो न युक्त इत्याह
अपि चेति ॥ किञ्च नाड्यादीनामन्यतमस्थाने क्वचित्सुप्तिवादिनापि सुषुप्तं न
विशिष्यत इति वक्तव्यम् , तच्च वक्तुं न शक्यत इत्याह—अपि च स्थानेति ॥
भेदाभावो हि भेदज्ञानाभावे हेतुः , नाडीपुरीतद्वतस्य तु जीवस्य भेदवत्त्वात् भेदा-
विज्ञाने कारणं नास्तीत्यर्थः ॥ द्वैतावस्थस्यापि द्वैताज्ञाने हेतुं शङ्कते—ननु भेदेति ॥
ऋषदुर्बुद्ध्याद् दूरस्थत्वं स्वाभाविकमौपाधिकं वा ? तत्र आद्यं सदृष्टान्तमनूद्य प्रत्याह—
बाढमित्यादिना ॥ द्वितीयम् अनूद्य दूषयति—उपाधिगतमेवेति ॥ उपाधिभि-
न्नस्यैव नाड्यादौ स्वापे कतिपयसन्निकृष्टार्थज्ञानप्रसङ्गात् सुषुप्तिव्याघातः स्यात् । उपा-
धिलये त्वन्यत्र जीवस्य स्थित्ययोगात् ब्रह्मण्येव स्वापः आस्थेय इत्यर्थः ॥ एवं वि-

युक्तम् । नच वयमिह तुल्यवन्नाड्यादिसमुच्चयं प्रतिपादयामः । नहि ना-
ड्यः सुप्तिस्थानं पुरीतचेत्यनेन विज्ञानेन किञ्चित्प्रयोजनमस्ति, नद्येतद्वि-
ज्ञानप्रतिबद्धं किञ्चित्फलं श्रूयते । नाप्येतद्विज्ञानं फलवतः कस्यचिदङ्ग-
मुपदिश्यते । ब्रह्म त्वनपायि सुप्तिस्थानमित्येतत्प्रतिपादयामः । तेन तु
विज्ञानेन प्रयोजनमस्ति जीवस्य ब्रह्मात्मत्वावधारणं स्वप्नजागरितव्यवहार-
विमुक्तत्वावधारणं च । तस्मादात्मैव तु सुप्तिस्थानम् ॥ ७ ॥

अतः प्रबोधोऽस्मात् ॥ ८ ॥

यस्माच्चात्मैव सुप्तिस्थानमत एव च कारणान्नित्यवदेवास्मादात्मनः
प्रबोधः स्वापाधिकारे शिष्यते—‘कुत एतदागात्’ (वृ० २।१।१६)
इत्यस्य प्रश्नस्य प्रतिवचनावसरे ‘यथाग्नेः क्षुद्रा विस्फुलिङ्गा व्युच्चरन्त्ये-
वमेवैतस्मादात्मनः सर्वे प्राणा’ (वृ० २।१।२०) इत्यादिना । ‘सत(१)
आगम्य न विदुः सत आगच्छामहे’ (छा० ६।१०।२) इति च ।
विकल्प्यमानेषु तु सुषुप्तिस्थानेषु कदाचिन्नाडीभ्यः प्रतिबुध्यते कदा-
चित्पुरीततः कदाचिदात्मन इत्यशासिष्यत् । तस्मादप्यात्मैव सुप्तिस्था-
नमिति ॥ ८ ॥

[३ कर्मानुस्मृतिशब्दविधिधिकरणम् । सू० ९]

यः कोप्यानिद्यमेनात्र बुध्यते सुप्त एव वा । उदबिन्दुरिवाशक्तोर्नियन्तुं कोपि बुध्यते ॥
कर्माविद्यापरिच्छेदादुदबिन्दुविलक्षणः । स एव बुध्यते शास्त्रात्तदुपाधेः पुनर्भवात् ॥

स एव तु कर्मानुस्मृतिशब्दविधिभ्यः ॥ ९ ॥

कल्पे निरस्य नाडीपुरीततोर्ब्रह्मणा सह तुल्यवत्समुच्चयं फलत्वेन दूषयन् गुणप्रधानत्वेन
समुच्चयमुपसंहरति—न च वयमित्यादिना ॥ ७ ॥

किञ्च ब्रह्मणः सकाशाज्जीवस्योत्थानश्रुतेर्ब्रह्मैव सुषुप्तिस्थानमित्याह सूत्रकारः—
अतः प्रबोध इति ॥ नाडीपुरीततोः काप्युत्थानाऽपादानत्वाश्रवणात् न सुप्तिस्थान-
मित्यर्थः ॥ तस्मादुपाधिलये जीवस्य ब्रह्माभेदादौपाधिक एव भेद इति विवेकाद्वाक्या-
र्थाभेदसिद्धिरिति स्थितम् ॥ ८ ॥ (२) ॥

स एव तु कर्मानुस्मृतिशब्दविधिभ्यः ॥ सुषुप्तौ उपाधिनाशात् कर्मानुस्मृ-
त्यादेर्दर्शनाच्च संशये सति अस्माद् ब्रह्मणो जीवस्योत्थानश्रुतेर्ब्रह्मैव सुषुप्तिस्थानमि-

तृतीयाऽध्याये २ पा० कर्मानुस्मृतिशब्दविध्याधिकरणम् । ७१९

तस्याः पुनः सत्संपत्तेः प्रतिबुध्यमानः किं य एव सत्संपन्नः स एव प्रतिबुध्यते उत स वाऽन्यो वेति चिन्त्यते । तत्र प्राप्तं तावदनियम इति । कुतः ? यदा हि जलराशौ कश्चिज्जलबिन्दुः प्रक्षिप्यते जलराशिरेव स तदा भवति पुनरुद्धरणे च स एव (१) जलबिन्दुर्भवतीति दुःसंपाद-
म्, तद्वत्सुप्तः परेणैकत्वमापन्नः सम्प्रसीदतीति न स एव पुनरुत्थातुमर्हति, तस्मात्स एवेश्वरो वाऽन्यो वा जीवः प्रतिबुध्यत इति ।

एवं प्राप्त इदमाह स एव तु जीवः सुप्तः स्वास्थ्यं गतः पुनरु-
त्तिष्ठति नान्यः । कस्मात् ? कर्मानुस्मृतिशब्दविधिभ्यः । विभज्य
हेतुं (२) दर्शयिष्यामि । कर्मशेषानुष्ठानदर्शनात्तावत्स एवोत्थातुमर्हति
नान्यः । तथाहि—पूर्वेद्युरनुष्ठितस्य कर्मणोऽपरेद्युः शेषमनुत्तिष्ठन्त्यते,
नचान्येन सामिकृतस्य कर्मणोऽन्यः शेषक्रियायां प्रवर्तितुमर्हति,
अतिप्रसङ्गात् । तस्मादेक एव पूर्वेद्युरपरेद्युश्चैकस्य कर्मणः कर्तेति
गम्यते । इतश्च स एवोत्तिष्ठति यत्कारणमतीतेऽहन्यहमदोऽद्राक्ष-
मिति पूर्वानुभूतस्य पश्चात्स्मरणमन्यस्योत्थाने नोपपद्यते, नह्यन्यदृष्ट-
मन्योऽनुस्मर्तुमर्हति । सोऽहमस्मीति चात्मानुस्मरणमात्मान्तरोत्थाने
नावकरुपते । शब्देभ्यश्च तस्यैवोत्थानमवगम्यते । तथाहि—‘पुनः
प्रतिन्यायं प्रतियोन्याद्ववति बुद्धान्तायैव’ (बृ० ४।३।१६) ‘इमाः सर्वाः प्रजा
अहरहर्गच्छन्त्य एतं ब्रह्मलोकं न विन्दन्ति’ (छा० ८।३।२) ‘त इह व्याघ्रो

त्युक्तमयुक्तम् । एसादन्यस्याप्युत्थानसम्भवेन सुप्तस्य नाड्यादिस्थानत्वसम्भवादि-
त्याक्षेपसङ्गत्या नियामकाभावादनियम इति पूर्वपक्षमाह—तस्याः पुनरित्यादिना ॥
पूर्वपक्षे ज्ञानवैयर्थ्यम् सुप्त्यैवापुनरावृत्तिरूपमुक्तिसिद्धेः, सिद्धान्ते तु अज्ञातब्रह्मा-
त्मना स्थितस्य अज्ञानबलेन पुनस्तस्यैवोत्थानावश्यम्भावादज्ञाननाशाय ज्ञानापेक्षेति
फलम् ईश्वरो वेत्यनियमदाढ्यायोक्तम् ‘स वान्यो वा’ इत्येव पूर्वपक्षः । ज्ञानं विना
बुद्ध्याद्युपाधेरत्यन्तनाशाभावाद्यया बुद्धयोपहितो जीवः सुप्तौ कारणात्मना स्थितस्त-
यैव नानाकर्मानुभवसंस्कारवत्योपहित उत्तिष्ठतीति सिद्धान्तयति—स एव त्वित्या-
दिना ॥ सामिकृतस्य अर्धकृतस्य एकस्यैव ज्योतिष्टोमादेरनेकयजमानकत्वापातः

वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तत्तदा भवन्ति' (छा० ६।९।३) इत्येवमादयः शब्दाः स्वाप-
प्रबोधाधिकारे पठिता नात्मान्तरोत्थाने सामञ्जस्यमीयुः । कर्मविद्याविधिभ्य-
श्चैवमेवावगम्यते (१) । अन्यथा हि कर्मविद्याविधयोऽनर्थकाः स्युः । अन्यो-
त्थानपक्षे हि सुप्तमात्रो मुच्यत इत्यापद्येत । एवं चेत्स्याद्वद किं काला-
न्तरफलेन कर्मणा विद्यया वा कृतं स्यात् । अपि चान्योत्थानपक्षे यदि
तावच्छरीरान्तरे व्यवहरमाणो जीव उत्तिष्ठेत्तत्रत्यव्यवहारलोपप्रसङ्गः स्यात् ।
अथ तत्र सुप्त उत्तिष्ठेत्कल्पनानर्थक्यं स्यात् । यो हि यस्मिञ्शरीरे सुप्तः
स तस्मिन्नोत्तिष्ठत्यन्यस्मिञ्शरीरे सुप्तोऽन्यस्मिन्नुत्तिष्ठतीति कोऽस्यां कल्प-
नायां लाभः स्यात् । अथ मुक्तं उत्तिष्ठेदन्तवान्मोक्ष आपद्येत । निवृत्ता-
विद्यस्य च पुनरुत्थानमनुपपन्नम् । एतेनेश्वरस्योत्थानं प्रत्युक्तम् , नित्य-
निवृत्ताविद्यत्वात् । अकृताभ्यागमकृतविप्रणाशौ च दुर्निवारावन्योत्थानपक्षे
स्याताम् , तस्मात्स एवोत्तिष्ठति नान्य इति । यत्पुनरुक्तं-यथा जलराशौ
प्रक्षिप्तो जलबिन्दुर्नोद्धर्तुं शक्यत एवं सति सम्पन्नो जीवो नोत्पतितुमर्ह-
तीति, तत्परिह्रियते । युक्तं तत्र विवेककारणाभावाज्जलबिन्दोरनुद्धरणम् ,
इह तु विद्यते विवेककारणं कर्म चाविद्या चेति वैषम्यम् । दृश्यते च दुर्बि-
वेचनयोरप्यस्मज्जातीयैः क्षीरोदकयोः संस्पृष्टयोर्हृत्सेन विवेचनम् । अपिच न
जीवो नाम कश्चित्परस्मादन्यो विद्यते यो जलबिन्दुरिव जलराशेः सतो

अतिप्रसङ्गः ॥ स्मृतिमुक्त्वानुशब्दसूचितां प्रत्यभिज्ञामाह—सोऽहमिति ॥ अयनं
गमनम्—आयः । योनिः तत्तदिन्द्रियस्थानं प्रति नियतं गमनं यथा भवति, तथा
प्रतियोनि-आगच्छति जागरणायेति श्रुत्यर्थः ॥ न विन्दन्तीति अज्ञानसत्त्वात्
सुप्तस्योत्थाननियम उक्तः, इह पूर्वप्रबोधे ये भवन्ति ते एव तदा उत्तरप्रबोधे भव-
न्तीत्यर्थः ॥ विधिं व्याचष्टे—कर्मिति ॥ स एवोत्तिष्ठतीति निश्चीयते इत्यर्थः ॥ अत्रै-
वोत्सृज्य युक्त्यन्तरमाह—अपि चेत्यादिना ॥ अन्योत्थाने सुखादेर्न पूर्वकर्मकार्यते-
त्यकृतसुखाद्यागमः पूर्वसुप्तजीवकृतकर्मनाशश्चेत्यर्थः ॥ पूर्वपक्षयुक्तं दृष्टान्तं वैषम्येण
दूषयति—यत्पुनरित्यादिना ॥ अस्मदाद्यशक्यमपि विवेचनं प्राण्यदृष्टापेक्षः ईश्वरः
करोतीति मत्वा दृष्टान्तमाह—दृश्यते चेति ॥ ब्रह्माभेदाच्च जीवस्य जलबिन्दुवैष-

तृतीयाध्याये २ पा० मुग्धेऽर्धसम्पत्त्यधिकरणभाष्यम् । ७२१

विविच्येत, सदेव तूपाधिसम्पर्काजीव इत्युपचर्यत इत्यसकृत्प्रपञ्चितम् । एवं सति यावदेकोपाधिगता बन्धानुवृत्तिस्तावदेकजीवव्यवहारः, उपाध्यन्तरगतायां तु बन्धानुवृत्तौ जिवान्तरव्यवहारः । स एवायमुपाधिः स्वप्नप्रबोधयोर्बीजाङ्कुरन्यायेनेत्यतः स एव जीवः प्रतिबुध्यत इति युक्तम् ॥९॥

[४ मुग्धेऽर्धसंपत्त्यधिकरणम् । सू० १०]

किं मूर्च्छंका जाग्रदादौ किं वाऽवस्थान्तरं भवेत् । अन्यावस्था न प्रसिद्धा तेनैका जाग्रदादिषु ॥ न जाग्रत्स्वप्नयोरेका द्वैताभावान्न सुप्रता । सुखादिविकृतेस्तेनाऽवस्थान्या लोकसम्मता ॥

मुग्धेऽर्धसंपत्तिः परिशेषात् ॥ १० ॥

अस्ति मुग्धो नाम यं मूर्च्छित इति लौकिकाः कथयन्ति, स तु किमवस्थ इति परीक्षायामुच्यते—तिस्रस्तावदवस्थाः शरीरस्थस्य जीवस्य प्रसिद्धा—जागरितं स्वप्नः सुषुप्तमिति । चतुर्थी शरीरादपसृप्तिः, न तु पञ्चमी काचिदवस्था जीवस्य श्रुतौ स्मृतौ वा प्रसिद्धास्ति । तस्माच्चतसृणामेवावस्थानामन्यतमावस्था मूर्च्छेति ।

एवं प्राप्ते ब्रूमः—न तावन्मुग्धो जागरितावस्थो भवितुमर्हति । न ह्ययमिन्द्रियैर्विषयानीक्षते । स्यादेतत्, इषुकारन्यायेन मुग्धो भविष्यति यथेषुकारो जाग्रदपीष्वासक्तमनस्तया नान्यान्विषयानीक्षत एवं मुग्धो मुसलसंपातादिजनितदुःखानुभवव्यग्रमनस्तया जाग्रदपि नान्यान्विषयानीक्षत इति । न । अचेतयमानत्वात् । इषुकारो हि व्यापृतमना ब्रवीतीषु-

म्यमित्याह—अपि चेति ॥ अभेदे 'स वान्यो वोत्तिष्ठती'ति चिन्तानवकाश इत्याशङ्क्य बुद्धिभेदेन जीवभेदाच्चिन्तयेत्याह—एवं सतीति ॥ सुषुप्तौ बुद्धिनाशेन प्रत्यहं बुद्ध्युपाधिभेदादेकजीवव्यवहारो न स्यादित्यत आह—स एवायमिति ॥ स्थूलसूक्ष्मात्मना तिष्ठत्येकोपाधिरित्यर्थः ॥ ९ ॥ (३)

अवस्थान्नयादात्मानं विवच्य मूर्च्छातो विवेचयति—मुग्धेऽर्धसंपत्तिः परिशेषात् ॥ मूर्च्छा प्रसिद्धाऽवस्थान्तर्गता वा पञ्चमावस्था वेति अवस्थाचतुष्टयप्रसिद्धेर्मुग्धस्य तद्वैलक्षण्याच्च संशये सोऽहमिति प्रत्यभिज्ञयोत्थितस्य सुप्ताभेदवद्विशेषज्ञानाभावाविशेषेण लिङ्गेन सुषुप्तिरेव मूर्च्छेति प्रत्यभिज्ञानात् सुषुप्त्यन्तर्गता मूर्च्छेति दृष्टान्तसङ्गत्या पूर्वपक्षमाह—तिस्रस्तावदिति ॥ पूर्वपक्षे प्रसिद्धावस्थातः पृथगात्मनो मूर्च्छातो विवेकायं यत्नासिद्धिः फलं, सिद्धान्ते पृथग्यत्नप्रौढ्यमिति भेदः ॥ परिशेषं दर्शयन् सिद्धान्तयति—न तावदित्यादिना । जाग्रदपि जागरावस्थोऽपी-

मेवाहमेतावन्तं कालमुपलभमानोऽभूवमिति । मुग्धस्तु लब्धसंज्ञो ब्रवीत्यन्धे-
 तमस्यहमेतावन्तं कालं प्राक्षितोऽभूवं न किञ्चिन्मया चेतितमिति । जाग्रत-
 श्चैकविषयविषक्तः (१) चेतसोऽपि देहो विध्रियते मुग्धस्य तु देहो धरण्यां पत-
 ति । तस्मान्न जागर्ति नापि स्वप्नान्पश्यति निःसंज्ञः (क)त्वात् । नापि मृतः
 प्राणोष्मणोर्भावात् । मुग्धे हि जन्तौ मृतोऽयं स्यान्न वा मृत इति संशयाना
 ऊष्मास्ति नास्तीति हृदयदेशमालभन्ते निश्चयार्थं, प्राणोऽस्ति नास्तीति च
 नासिकादेशम् । यदि प्राणोष्मणोरस्तित्वं नावगच्छन्ति ततो मृतोऽयमित्य-
 ध्यवसाय दहनायारण्यं नयन्ति, अथ तु प्राणमूष्माणं वा प्रतिपद्यन्ते
 ततो नायं मृत इत्यध्यवसाय संज्ञालाभाय भिषज्यन्ति । पुनरुत्थानाच्च न
 दिष्टं गतः, नहि यमराष्ट्रात्प्रत्यागच्छति । अस्तु तर्हि सुषुप्तो निःसंज्ञ-
 त्वादमृतत्वाच्च । न । वैलक्षण्यात् । मुग्धः कदाचिच्चिरमपि नोच्छ्वाससि-
 सेपेपथुरस्य देहो भवति भयानकं च वदनं विस्फारिते नेत्रे । सुषुप्तस्तु
 प्रसन्नवदनस्तुल्यकालं पुनः पुनरुच्छ्वाससि निमीलिते अस्य नेत्रे भवतः,
 नचास्य देहो वेपते, पाणिपेषणमात्रेण च सुषुप्तमुत्थापयन्ति नतु मुग्धं
 मुद्गरघातेनापि । निमित्तभेदश्च भवति मोहस्वापयोः । सुसलसंपातादिनि-
 मित्तत्वान्मोहस्य, श्रमादिनिमित्तत्वाच्च स्वापस्य । नच लोकेऽस्ति प्रसिद्धिः
 मुग्धः सुप्त इति । परिशेषादर्धसंपत्तिर्मुग्धतेत्यवगच्छामः । निःसंज्ञत्वात्संप-
 न्न इतरस्माच्च वैलक्षण्यादसंपन्न इति । कथं पुनरर्धसंपत्तिर्मुग्धतेति शक्यते

त्यर्थः । ऐन्द्रियकमर्थज्ञानं देहधारणं च तस्यास्ति, न मुग्धस्येति वैषम्योक्त्या दूषयति-
 नेत्यादिना ॥ मूर्च्छायां जागराद्भेदमुक्त्वा स्वप्नमृतिभ्यां भेदमाह—नापीत्यादि-
 ना ॥ आलभन्ते स्पृशन्ति । दिष्टं मरणम् ॥ सुषुप्तिमूर्च्छयोः किञ्चित्सारूप्येऽपि
 बहुवैलक्षण्याद्भेद इत्याह—नेति ॥ लक्षणभेदमुक्त्वा निमित्तभेदमाह—निमित्तेति ॥
 प्रत्यभिज्ञाप्यसिद्धेत्याह—न चेति ॥ उक्तसारूप्यवैरूप्याभ्यामर्धसंपत्तिः सर्वैः सुषु-
 प्तिधर्मैरसम्पन्नः मुग्धः सुप्तो न भवति, सर्वैर्मरणावस्थाधर्मैरसम्पत्तेर्मृतोऽपि न,
 किन्तु अवस्थान्तरं गत इति सूत्रार्थः ॥ अत्र सूत्रे जीवस्य ब्रह्मणार्धसम्पत्तिरुक्तेति
 भ्रान्तः शङ्कते—कथमिति ॥ यत्सुषुप्तं प्रति सत्सम्पन्नत्वं श्रुतं तदुपाध्यभावामिप्रा-
 यम् । उपाध्यभावश्च मुग्धस्यापि सम इति यतः, तस्मात् कृत्स्नसम्पत्तिरेवेत्यर्थः ।

भवतुम् , यावता सुप्तं प्रति तावदुक्तं श्रुत्या—‘सता सोम्य तदा संपन्नो भवति’ (छा० ६।८।१) इति, ‘अत्र स्तेनोऽस्तेनो भवति’ (बृ० ४।३।२२) ‘नैतं सेतुमहोरात्रे तरतो न जरा न मृत्युर्न शोको न सुकृतं न दुष्कृतम्’ (छा० ८।४।१) इत्यादि । जीवे हि सुकृतदुष्कृतयोः प्राप्तिः सुखित्वदुःखित्वप्रत्ययोत्पादनेन भवति । नच सुखित्वप्रत्ययो दुःखित्वप्रत्ययो वा सुषुप्ते विद्यते, मुग्धेऽपि तौ प्रत्ययौ नैव विद्येते । तस्मादुपाध्युपशमात्सुषुप्तवन्मुग्धेऽपि कृत्स्नसंपत्तिरेव भवितुमर्हति नार्धसंपत्तिरिति । अत्रोच्यते । न ब्रूमो मुग्धेऽर्धसंपत्तिर्जीवस्य ब्रह्मणा भवतीति । किं तर्ह्यर्धेन सुषुप्तपक्षस्य भवति मुग्धत्वमर्धेनावस्थास्तरपक्षस्येति ब्रूमः । दर्शिते च मोहस्य स्वापेन साम्यवैषम्ये । द्वारं चैतन्मरणस्य । यदास्य सावशेषं कर्म भवति तदा बाह्यनसे प्रत्यागच्छतः, यदा तु निरवशेषं कर्म भवति तदा प्राणोष्माणावपगच्छतः, तस्मादर्धसंपत्तिं ब्रह्मविद इच्छन्ति । यत्तूक्तं—न पञ्चमी काचिदवस्था प्रसिद्धास्ति—इति । नैष दोषः । कादाचित्कीयमवस्थेति न प्रसिद्धा स्यात् । प्रसिद्धा चैषा लोकायुर्वेदयोः । अर्धसंपत्त्यभ्युपगमाच्च न पञ्चमी गण्यत इत्यनवद्यम् ॥ १० ॥

[५ उभयलिङ्गाधिकरणम् । सू० ११-२१]

ब्रह्म किं रूपं वारूपि भवेन्निरूपमेव वा । द्विविधश्रुतिसङ्गात्तद्ब्रह्म स्यादुभयात्मकम् ॥ निरूपमेव वेदान्तैः प्रतिपाद्यमपूर्वतः । रूपं त्वनृद्यते भ्रान्तमुभयत्वं विरुध्यते ॥

न स्थानतोऽपि परस्योभयलिङ्गं सर्वत्र हि ॥ ११ ॥

सुषुप्तकाले कर्मासम्बन्धे पुनस्तथानं कथमित्याशङ्क्य तत्कार्याभावात्तदसम्बन्धोक्तिरित्याह—जीवे हीति ॥ ब्रह्मणा कृत्स्नसम्पत्तिमङ्गीकृत्य परिहरति—न ब्रूम इति ॥ मुग्धत्वं हि सुषुप्तस्य अर्धेन निःसंज्ञत्वादिधर्मेण साम्येन सम्पन्नं भवति, मरणस्यार्धेन कम्पादिना सम्पन्नमित्यर्धसम्पत्तिरित्यर्थः । इतोऽपि सुषुप्तवैषम्यमित्याह—द्वारद्वयेति ॥ अप्रसिद्धिमङ्गीकृत्योक्तम्, प्रसिद्धिरप्यस्तीत्याह—प्रसिद्धा चेति ॥ आयुर्वेदः वैद्यशास्त्रम् । प्रसिद्धौ कथं विवाद इत्याशङ्क्य पञ्चमत्वेनाऽप्रसिद्धेरित्याह—अर्थेति ॥ सुषुप्तिमृतिधर्माधसम्पत्त्या तदन्तर्भावबुद्धिर्लोकानामित्यर्थः ॥ १० ॥ (४)

सर्वाभिरवस्थामिरलिसत्त्वमर्थ इति विचार्य आपादसमाप्तेस्तत्पदार्थं निरूपयितुकामः प्रथमं तस्य निर्विशेषत्वमाह—न स्थानतोऽपि परस्योभयलिङ्गं सर्वत्र हि ॥ उद्देश्य—त्वंपदार्थजिज्ञासोपरमानन्तरं तत्स्वरूपब्रह्मविचारस्यावसरसंगति-

येन ब्रह्मणा सुषुप्त्यादिषु जीव उपाध्युपशमात्संपद्यते तस्येदानीं स्वरूपं श्रुतिवशेन निर्धार्यते । सन्त्युभयलिङ्गाः श्रुतयो ब्रह्मविषयाः 'सर्वकर्मो सर्वकामः सर्वगन्धः सर्वरसः' (छा० ३।१४।२) इत्येवमाद्याः सविशेषलिङ्गाः, 'अस्थूलमनण्वहस्वमदीर्घम्' (वृ० ३।८।८) इत्येवमाद्याश्च निर्विशेषलिङ्गाः । किमासु श्रुतिषूभयलिङ्गं ब्रह्म प्रतिपत्तव्यमुतान्यतरलिङ्गम् । यदाप्यन्यतरलिङ्गं तदापि किं सविशेषमुत निर्विशेषमिति मीमांस्यते । तत्रोभयलिङ्गश्रुत्यनुग्रहादुभयलिङ्गमेव ब्रह्मेति ।

एवं प्राप्ते ब्रूमः—न तावत्स्वत एव परस्य ब्रह्मण उभयलिङ्गत्वमुपपद्यते । नह्येकं वस्तु स्वत एव रूपादिविशेषोपेतं तद्विपरीतं चेत्यवधारयितुं शक्यं विरोधात् । अस्तु तर्हि स्थानतः पृथिव्याद्युपाधियोगादिति । तदपि नोपपद्यते । नह्युपाधियोगादप्यन्यादृशस्य वस्तुनोऽन्यादृशः स्वभावः संभवति । नहि स्वच्छः सन्स्फटिकोऽलक्तकाद्युपाधियोगादस्वच्छो भवति भ्रममात्रत्वादस्वच्छताभिनिवेशस्य, उपाधीनां चाविद्याप्रत्युपस्थापितत्वात् । अतश्चान्यतरलिङ्गपरिग्रहेऽपि समस्तविशेषरहितं निर्विकल्पकमेव ब्रह्म प्रतिपत्तव्यं न तद्विपरीतम् । सर्वत्र हि ब्रह्मस्वरूपप्रतिपादनपरेषु वाक्येषु 'अशब्दमस्पर्शमरूपमव्ययम्' (क० ३।१।५) मुक्तिको० २।७२) इत्येवमादिष्वपास्तसमस्तविशेषमेव ब्रह्मोपदिश्यते ॥११॥

माह—येनेति ॥ सविशेषत्वं निर्विशेषत्वं चेत्युभयं लिङ्गयते ज्ञाप्यते याभिः ता उभयलिङ्गाः श्रुतयः संशयबीजत्वेन सन्तीत्यर्थः । यथा विरुद्धसुषुप्तिमरणोभयरूपत्वं सुषुप्तत्वं, तथा श्रुतिप्रामाण्यादुभयरूपं ब्रह्म ध्येयमिति दृष्टान्तेन पूर्वपक्षः ॥

निर्विशेषमेकरूपमेव ज्ञेयमिति सिद्धान्तयति—एवमिति ॥ किमुभयरूपत्वं स्वतः उत स्वतो निर्गुणस्य सर्वगन्धत्वादिविशेषः उपाधितः सत्यः आहोस्वित् स्वतः सविशेषमेव ब्रह्मेति । तत्र आद्यं निरस्य द्वितीयम् अनूद्य दूषयति अस्तु तर्हीति ॥ स्थानम् उपाधिः । ब्रह्मणि विशेषः कल्पितः औपाधिकत्वात् स्फटिकलोहित्यवदित्यर्थः ॥ उपाधेः सत्यत्वेऽपि तत्कृतं मिथ्येति दृष्टम्, ब्रह्मणि त्वाधीनां मिथ्यात्वात् तत्कृतो विशेषो मिथ्येति किमु वाच्यमित्याह—उपाधीनामिति ॥ तृतीयं निरस्यति—अतश्चेति ॥ सर्वस्य विशेषस्य कल्पितत्वादेवेत्यर्थः ॥ निषेधश्रुतेश्चैवमित्याह—सर्वत्र हीति ॥११॥

न भेदादिति चन्ने प्रत्येकमतद्वचनात् ॥ १२ ॥

अथापि स्याद्यदुक्तं निर्विकल्पमेव ब्रह्म नास्य स्वतः स्थानतो बोध-
यलिङ्गत्वमिति । तन्नोपपद्यते । कस्मात् ? भेदात् । भिन्ना हि प्रातिविधं
ब्रह्मण आकारा उपदिश्यन्ते । चतुष्पाद्ब्रह्म षोडशकलं ब्रह्म वामनीत्वादित्य-
लक्षणं ब्रह्म त्रैलोक्यशरीरवैश्वानरशब्दोदितं ब्रह्मेत्येवंजातीयकाः, तस्मा-
त्सविशेषत्वमपि ब्रह्मणोऽभ्युपगन्तव्यम् । ननूक्तं नोभयलिङ्गत्वं ब्रह्मणः
संभवतीति । अयमप्यविरोधः । उपाधिकृतत्वादाकारभेदस्य । अन्यथा हि
निर्विषयमेव भेदशास्त्रं प्रसज्येतेति चेत् । नेति ब्रूमः । कस्मात् ? प्रत्येक-
मतद्वचनात् । प्रत्युपाधिभेदं ह्यभेदमेव ब्रह्मणः श्रावयति शास्त्रम्—‘य-
श्चायमस्यां पृथिव्यां तेजोमयोऽमृतमयः पुरुषो यश्चायमध्यात्मं शारीरस्ते-
जोमयोऽमृतमयः पुरुषोऽयमेव स योऽयमात्मा’ (बृ० २।५।१) इत्यादि ।
अतश्च न भिन्नाकारयोगो ब्रह्मणः शास्त्रीय इति शक्यते वक्तुम् । भेद-
स्योपासनार्थत्वाद्भेदे तात्पर्यात् ॥ १२ ॥

अपिचैवमेके ॥ १३ ॥

अपि चैवं भेददर्शननिन्दापूर्वकमभेददर्शनमेवैके शास्त्रिनः समा-
मनन्ति—

मनसैवेदमाप्तव्यं नेह नानास्ति किञ्चन ।

मृत्योः स मृत्युमाप्नोति य इह नानेव पश्यति ॥ (क० ४।११) इति ।

तथान्येपि ‘भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्म मे-
तत्’—(श्वे० १।१२) इति समस्तस्य भोग्यभोक्तृनियन्तृलक्षणस्य प्रपञ्चस्य

न भेदादिति ॥ भिद्यत इति भेदः—विशेषः । निर्विशेषश्रुतावपि विशेष-
स्यापि श्रुतेरुभयरूपत्वं स्यादिति ब्रह्मं व्याचष्टे—अथापि स्यादिति ॥ पूर्वोक्तं
विरोधं स्मारयति—ननूक्तमिति ॥ भेदश्रुतिप्रामाण्यार्थमौपाधिकरूपभेदस्वीकाराद-
विरोध इति समाध्यर्थः ॥ किमुपाधिगत एव रूपभेदो ब्रह्मण्युपचर्यते ध्यानार्थम्
उत उपाधियोगात् सत्यविरुद्धरूपवत्तया ब्रह्मणो भेदो भवतीति । आद्येऽस्मद्विद्वत्सिद्धिः
द्वितीयमभेदश्रुत्या दूषयति—नेति ब्रूम इति ॥ १२ ॥

द्वैतनिन्दापूर्वकमद्वैतोक्तं च निर्विशेषं तत्त्वमिति सूत्रार्थमाह—अपि चेति ॥
भोक्ता जीवः भोग्यं शब्दादि, तयोः प्रेरिताम् ईश्वरं च मत्वा विचार्य मे मम प्रोक्तं

ब्रह्मैकस्वभावतामधीयते ॥ १३ ॥

कथं पुनराकारवदुपदेशिनीष्वनाकारोपदेशिनीषु च ब्रह्मविषयासु श्रुतिषु सतीष्वनाकारमेव ब्रह्मावधार्यते न पुनर्विपरीतमिति । अत उत्तरं पठति—

अरूपवदेव हि तत्प्रधानत्वात् ॥ १४ ॥

रूपाद्याकाररहितमेव ब्रह्मावधारयितव्यं न रूपादिमत् । कस्मात् ? तत्प्रधानत्वात् । ‘अस्थूलमनण्वहस्वमदीर्घम्’ (बृ० ३।१।८) ‘अशब्दमस्पर्शमरूपमव्ययम्’ (कठ० ३।१।५।मुक्ति० २।७२) ‘आकाशो वै नाम नामरूपयोर्निर्वहिता ते यदन्तरा तद्ब्रह्म’ (छा० ८।१।४।१) ‘दिव्यो ह्यमूर्तः पुरुषः सबाह्याभ्यन्तरो ह्यजः’ (मुण्ड० २।१।२), ‘तदेतद्ब्रह्मापूर्वमनपरमन्तरमबाह्यमयमात्मा ब्रह्म सर्वानुभूः’ (बृ० २।५।१२) इत्येवमादीनि वाक्यानि निष्प्रपञ्चब्रह्मात्मतत्त्वप्रधानानि नार्थान्तरप्रधानानित्येतत्प्रातिष्ठापितं ‘तत्तु समन्वयात्’ (ब्र० सू० १।१।४) इत्यत्र । तस्मादेवंजातीयकेषु वाक्येषु यथाश्रुतं निराकारमेव ब्रह्मावधारयितव्यम् । इतराणि त्वाकारवद्ब्रह्मविषयाणि वाक्यानि न तत्प्रधानानि । उपासनाविधिप्रधानानि हि तानि, तेष्वसति विरोधे यथाश्रुतमाश्रयितव्यम् । सति तु विरोधे तत्प्रधानान्यतत्प्रधानेभ्यो बलीयांसि भवन्तीति । एष विनियमनायां हेतुः, येनोभयीष्वपि श्रुतिषु सतीष्वनाकारमेव ब्रह्मावधार्यते न पुनर्विपरीतमिति ॥ १४ ॥

का तर्ह्यकारवद्विषयाणां श्रुतीनां गतिरित्यत आह—

प्रकाशवच्चावैयर्थ्यात् ॥ १५ ॥

यथा प्रकाशः सौरश्चान्द्रमसा वा वियज्याप्यावतिष्ठमानोऽङ्गुल्याद्युपा-

तत्सर्वं त्रिविधं ब्रह्मैवेति जानीयादित्यर्थः ॥ १३ ॥

द्विविधश्रुतिषु सतीषु निर्विशेषत्वे किं नियामकमिति शङ्कते—कथं पुनरिति ॥ “तत्परास्तत्परविरोधे तत्परं बलवद्” इति न्यायो नियामक इत्याह—अरूपवदेवेति ॥ उपासनापरवाक्येषु आकारे तात्पर्याभावेऽपि देवताविग्रहादिवदाकारसिद्धिमाशङ्क्य निष्प्रपञ्चपरश्रुतिविरोधात् मैवमित्याह—तेष्वसतीति ॥ १४ ॥

कल्पितद्वैते सावकाशत्वाच्च सप्रपञ्चत्वश्रुतयो दुर्बला इत्याह—प्रकाशवच्चेति ॥

धिसंबन्धात्तेष्वनुवक्रादिभावं प्रतिपद्यमानेषु तद्भावमिव प्रतिपद्यते, एवं ब्रह्मापि पृथिव्याद्युपाधिसंबन्धात्तदाकारतामिव प्रतिपद्यते, तदालम्बनो ब्रह्मण आकारविशेषोपदेश उपासनार्थो न विरुध्यते । एवमवैयर्थ्यमाकारवद्ब्रह्मविषयाणामपि वाक्यानां भविष्यति, नहि वेदवाक्यानां कस्याचिदर्थवत्त्वं कस्यचिदनर्थवत्त्वमिति युक्तं प्रतिपत्तुं प्रमाणत्वाविशेषात् । नन्वेवमपि यत्पुरस्तात्प्रतिज्ञातं—नोपाधियोगादप्युभयलिङ्गत्वं ब्रह्मणोऽस्तीति—तद्विरुध्यते, नेति ब्रूमः । उपाधिनिमित्तस्य वस्तुधर्मत्वानुपपत्तेः । उपाधीनां चाविद्याप्रत्युपस्थापितत्वात् । सत्यामेव च नैसर्गिक्यामविद्यायां लोकवेद व्यवहारावतार इति तत्र तत्रावोचाम ॥ १५ ॥

आह च तन्मात्रम् ॥ १६ ॥

आह च श्रुतिश्चैतन्यमात्रं विलक्षणरूपान्तररहितं निर्विशेषं ब्रह्म — ‘स यथा सैन्धवघनोऽनन्तरोऽबाह्यः कृत्स्नो रसघन एवैवं वा अरेऽयमात्मानन्तरोऽबाह्यः कृत्स्नः प्रज्ञानघन एव’ (बृ० ४) ५१३ इति । एतदुक्तं भवति । नास्यात्मनोऽन्तर्बहिर्वा चैतन्यादन्यद्रूपमस्ति चैतन्यमेव तु निरन्तरमस्य स्वरूपम्, यथा सैन्धवघनस्यान्तर्बहिश्च लवणरस एव निरन्तरो भवति न रसान्तरं तथैवेति (१) ॥ १६ ॥

दर्शयति चाथो अपि स्मर्यते ॥ १७ ॥

नन्वाकारवाक्यानामुपाधिकल्पितसर्वगन्धत्वादिनाऽर्थवत्त्वं किमिति वर्ण्यते, वैयर्थ्यमेवोच्यतां, तत्राह—न हि वेदवाक्यानामिति ॥ नन्वेवमपीति । उक्तरीत्योभयरूपत्वाङ्गीकारेण श्रुतीनां व्यवस्थितत्वेपीत्यर्थः ॥ उपाधीनां कल्पितत्वादौपाधिकस्य सत्यत्वानुपपत्तेर्न सत्यमुभयरूपत्वमिति पूर्वमुक्तम्, सम्प्रति सत्यं निर्विशेषत्वं मिथ्या सविशेषत्वमित्युच्यते इत्युभयरूपत्वाङ्गीकारेऽपि न पूर्वापरविरोध इत्याह—नेति ब्रूम इति ॥ द्वैतस्य मिथ्यात्वे ज्ञानेन बाधादुपासनादिव्यवहारो न स्यादित्याशङ्क्य बाधात्प्रागेव स इत्याह—सत्यामिति ॥ १७ ॥

यतः श्रुतिश्चिन्मात्रमाह, अतश्च विशेषो मिथ्येति सूत्रार्थमाह—आह चेति ॥ सैन्धवघनः लवणपिण्डः ॥ १६ ॥

किञ्च श्रुतिस्मृत्योः परप्रतिषेधेन ब्रह्मोपदेशात् निष्प्रपञ्चं ब्रह्मेत्याह—दर्शयति

दर्शयति च श्रुतिः पररूपप्रतिषेधेनैव ब्रह्म निर्विशेषत्वात् (१) — ‘अथा त आदेशो नेति नेति’ (बृ० २।३।६) इति, ‘अन्यदेव तद्विदितादथो अ- विदितादधि’ (के० १।३) इति, ‘यतो वाचो निवर्तन्ते अप्राप्य मनसा सह’ (तै० २।४।१) इत्येवमाद्या । वाष्कलिना च बाध्वः पृष्ठः सन्नवचनेनैव ब्रह्म प्रोवाचेति श्रूयते—‘स होवाचाधीहि भगवो (२) ब्रह्म इति स तूष्णीं- बभूव तं ह द्वितीये वा तृतीये वा वचन उवाच ब्रूमः खलु त्वं तु न विजानासि, उपशान्तोऽयमात्मा’ इति । तथा स्मृतिष्वपि परप्रतिषेधेनैवोप- दिश्यते—

ज्ञेयं यत्तत्प्रवक्ष्यामि यज्ज्ञात्वाऽस्मृतमश्नुते ।

अनादिमत्परं ब्रह्म न सत्तन्नासदुच्यते । (१३।१२) इत्येवमाद्यासु ।

तथा विश्वरूपधरो नारायणो नारदमुवाचेति स्मर्यते—

माया ह्येषा मया सृष्टा यन्मां पश्यसि नारद ! ।

सर्वभूतगुणैर्युक्तं नैवं मां ज्ञातुमर्हसि ॥ इति ॥ १७ ॥

अत एव चोपमा सूर्यकादिवत् ॥ १८ ॥

यत एव चायमात्मा चैतन्यरूपो निर्विशेषो वाङ्मनसार्तातः परप्रतिषे- धोपदेश्योऽत एव चास्योपाधिनिमित्तमपारमार्थिकीं विशेषवत्तामभिप्रेत्य जलसूर्यकादिवदित्युपमोपादीयते मोक्षशास्त्रेषु—

यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् ।

चेति ॥ अथ द्वैतोक्त्यनन्तरं ज्ञानहेतुत्वात् “नेति नेति” उपदेशः क्रियत इत्यर्थः । अधि अन्यत् । पुनः पुनरधीहि भो इति निर्वन्धकारिणं तं द्वितीये च प्रज्ञे तूष्णींभावं त्यक्त्वा उवाच । उपशान्तः निरस्तद्वैतः । अतस्तस्य तूष्णींभाव एवोत्तरमिति । सौत्रश्चाऽथोशब्दः—तथार्थकः । आदिमत्कार्यं तन्न भवतीति अनादिमत् । सद् इन्द्रियवेद्यम् । असत् परोक्षं च न स्वप्रकाशत्वादित्यर्थः । सर्वभूतगुणै- र्दिव्यगन्धादिभिर्युक्तं मां मूर्तिमन्तं पश्यसीति यत्, सा माया । अत एव सदैवो- भगवानिति मां द्रष्टुं नार्हसि । वस्तुतो द्वैतातीतत्वादित्यर्थः ॥ १७ ॥

किञ्च यथा ललाटुपाधिकल्पितः सूर्यचन्द्रादेर्भेदचलनादिः धर्मः, एवमात्मन इति दृष्टान्तश्रुतेश्च निर्विशेषं तत्त्वमित्याह—अत एव चोपमेति ॥ जलस्थप्रतिबि-

तृतीयाध्याये २ पा० उभयलिङ्गाधिकरणभाष्यम् । ७२९

उपाधिना क्रियते भेदरूपो देवः क्षेत्रेष्वेवमजोऽयमात्मा ॥ इति ।

एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥ (ब्र० विं १२) इत्येवमादिषु ॥ १८ ॥

अत्र प्रत्यवस्थीयते—

अम्बुवदग्रहणान्तु न तथात्वम् ॥ १९ ॥

न जलसूर्यकादितुल्यत्वमिहोपपद्यते तद्वदग्रहणात् । सूर्यादिभ्यो हि मूर्तेभ्यः पृथग्भूतं विप्रकृष्टदेशं मूर्तं जलं गृह्यते तत्र युक्तः सूर्यादिप्रतिबिम्बोदयः । न त्वात्मा मूर्तो न चास्मात्पृथग्भूता विप्रकृष्टदेशाश्चोपाधयः, सर्वगतत्वात्सर्वानन्यत्वाच्च । तस्मादयुक्तोऽयं दृष्टान्त इति ॥ १९ ॥

अत्र प्रतिविधीयते—

वृद्धिहासभाक्त्वमन्तर्भावादुभयसामञ्जस्यादेवम् ॥ २० ॥

युक्त एव त्वयं दृष्टान्तो विवक्षितांशसंभवात्, नहि दृष्टान्तदार्ष्टान्तिकयोः कचित्कंचिद्विवक्षितांशं (१) मुक्त्वा सर्वसारूप्यं केनचिदर्शयितुं शक्यते । सर्वसारूप्ये हि दृष्टान्तदार्ष्टान्तिकभावोच्छेद एव स्यात् । नचेदं स्वमनो-
षया जलसूर्यकादिदृष्टान्तप्रणयनम् । शास्त्रप्रणीतस्य त्वस्य प्रयोजनमात्रमु-
पन्यस्यते । किं पुनरत्र विवक्षितं सारूप्यमिति । तदुच्यते । वृद्धिहासभा-
क्त्वमिति । जलगतं हि सूर्यप्रतिबिम्बं जलवृद्धौ वर्धते जलहासे हसति जल-

म्बत्वाकारेण सूर्यस्याऽऽभासत्वद्योतनाय सूर्यकेति कप्रत्ययः । यथा अयं ज्योतिर्मयो विवस्वान् स्वत एकोऽपि घटभेदेन भिन्नाः अपोऽनुगच्छन् बहुधा क्रियते, एवमजोऽ-
यमात्मा देवः स्वप्रकाश एकोऽप्युपाधिना मायया क्षेत्रेष्वनुगच्छन् भेदरूपः क्रियत इति योजना ॥ १८ ॥

इहात्मन्युक्तदृष्टान्तवैषम्यशङ्कासूत्रम्—अम्बुवदिति ॥ आत्मनो नीरूपत्वाद्-
दूरस्थोपाध्यभावाच्च, मायया बुद्ध्यादिषु प्रतिबिम्बभेदो न युक्त इत्यर्थः ॥ १९ ॥

उपाध्यन्तर्भावेण तत्कल्पितधर्मवत्त्वमत्र विवक्षितांशः, तेन साम्येन समाधान-
सूत्रम्—वृद्धिहासेति ॥ दृष्टान्तसाम्येऽपि नीरूपात्मनः प्रतिबिम्बः स्वबुद्ध्या कथं
कल्प्यत इत्याह—न चेदमिति ॥ श्रूयते, न कल्प्यत इत्यर्थः ॥ श्रुतदृष्टान्तस्य “सूर्य-

(१) किञ्चिद्विवक्षितमंश इति प्रा० पु० पाठः ।

चलने चलति जलभेदे भिद्यते इत्येवं जलधर्मानुयायि भवति, नतु परमार्थतः सूर्यस्य तथात्वमस्ति । एवं परमार्थतोऽविकृतमेकरूपमपि सद्ब्रह्म देहाद्युपा-
ध्यन्तर्भावाद्भजत इवोपाधिधर्मान्वृद्धिहासादीन्, एवमुभयोर्दृष्टान्तदार्ष्टान्ति-
कयोः सामञ्जस्यादविरोधः ॥ २० ॥

दर्शनाच्च ॥ २१ ॥

दर्शयति च श्रुतिः परस्यैव ब्रह्मणो देहादिषूपाधिष्वन्तरनुप्रवेशम्—
पुरश्चक्रे द्विपदः पुरश्चक्रे चतुष्पदः ।

पुरः स पक्षी भूत्वा पुरः पुरुष आविशत् ॥ (बृ० २।५।१८) इति ।

‘अनेन जीवेनात्मनानुप्रविश्य’ (छा० ६।३।२) इति च । तस्मा-
द्युक्तमेतत्—‘अतएव चोपमा सूर्यकादिवत्’ (ब्र० सू० ३।२।१८)
इति । तस्मान्निर्विकल्पकैकलिङ्गमेव ब्रह्म नोभयलिङ्गं विपरीतलिङ्गं चेति
सिद्धम् । अत्र केचिद्वे अधिकरणे कल्पयन्ति । प्रथमं तावत्—किं
प्रत्यस्तमिताशेषप्रपञ्चमेकाकारं ब्रह्मोत प्रपञ्चवदनेकाकारोपेतमिति ।
द्वितीयं तु—स्थिते प्रत्यस्तमितप्रपञ्चत्वे किं सल्लक्षणं ब्रह्मोत बोध-

कादिवद्’ [व्या० सू० ३।२।१८] इत्युपन्यासेन किं फलमित्यत आह—
शास्त्रेति ॥ आत्मनो निर्विशेषत्वं फलमित्यर्थः ॥ अविरोध इति । न वैषम्यमि-
त्यर्थः । आत्मा प्रतिबिम्बशून्यः नीरूपद्रव्यत्वाद् वायुवदित्यनुमाने आकाशो
व्यभिचारः अल्पजले विदूराकाशप्रतिबिम्बदर्शनादुपाधिदूरस्थत्वमपि कचिदनपेक्षित-
मिति भावः ॥ २० ॥

प्रवेशश्रुतेश्चोक्तानुमानबाध इत्याह सूत्रकारः—दर्शनाच्चेति ॥ द्विपदः पुरः
मनुष्यादिदेहांश्वक्रे । चतुष्पदः पुरः पशून् कृत्वा पुरः चक्षुराद्यभिव्यक्तेः पुरस्तात्
सः ईश्वरः पक्षी लिङ्गशरीरो भूत्वा पुर उक्तानि शरीराणि आविशत्, स च प्रवि-
ष्टोऽपि पुरुषः पूर्ण एवेत्यर्थः । तैत्तिरीयके लिङ्गस्य पक्षाद्युक्तेः पक्षित्वं मन्तव्यम् ॥
एवं प्रतिबिम्बभावेन भेदादेः कल्पितत्वात् निर्विशेषं ब्रह्मेति स्वमतमुपसंहरति—तस्मा-
दिति ॥ एकदेशिव्याख्यामुत्थापयति—अत्रेति ॥ “न स्थानतोऽपि” [व्या० सू०
३।२।११] इत्यादि एकमधिकरणम् । तत्र ब्रह्मणो निःप्रपञ्चत्वे स्थिते किंलक्षणं
ब्रह्मेति सन्देहे “प्रकाशवच्च” [व्या० सू० ३।२।१५] इत्यादिद्वितीयमधिकरणं
प्रवृत्तम् । न सद्रूपमेव ब्रह्म, किन्तु प्रकाशवच्च चिद्रूपं च । कुतः ? अवैयर्थ्यात् ।
“सत्यं ज्ञानम्” [तै० उ० २।१।१] “सदेव सोम्य” इत्यभयश्रुतेर्द्विरूपे ब्रह्म-

लक्षणमुतोभयलक्षणमिति । अत्र वयं वदामः—सर्वथाप्यानर्थक्यमधिकरणान्तरारम्भस्येति । यदि तावदेनेकलिङ्गत्वं परस्य ब्रह्मणो निराकर्तव्यमित्ययं प्रयासस्तत्पूर्वैणैव 'न स्थानतोऽपि' इत्यनेनाधिकरणेन निराकृतमित्युत्तरमधिकरणं 'प्रकाशवच्च' एतद्व्यर्थमेव भवेत् । न च सलक्षणमेव ब्रह्म न बोधलक्षणमिति शक्यं वक्तुम् , विज्ञानघन एवेत्यादिश्रुतिवैयर्थ्यप्रसङ्गात् । कथं वा निरस्तचेतन्यं ब्रह्म चेतनस्य जीवस्यात्मत्वेनोपदिश्येत । नापि बोधलक्षणमेव ब्रह्म न सलक्षणमिति शक्यं वक्तुम् 'अस्तीत्येवोपलब्धव्यः' (फ० ६।१३) इत्यादिश्रुतिवैयर्थ्यप्रसङ्गात् । कथं वा निरस्तसत्ताको बोधोऽभ्युपगम्येत । नाप्युभयलक्षणमेव ब्रह्मेति शक्यं वक्तुम् , पूर्वाभ्युपगमविरोधप्रसङ्गात् । सत्ताव्यावृत्तेन च बोधेन बोधव्यावृत्तया च सत्तयोपेतं ब्रह्म प्रतिजानानस्य तदेव पूर्वाधिकरणप्रतिषिद्धं सप्रपञ्चत्वं ब्रह्मणः प्रसज्येत । श्रुतत्वाददोष इति चेत् । न । एकस्यानेकस्वभावत्वानुपपत्तेः । अथ—सत्तैव बोधो बोध एव च सत्ता नानयोः परस्परव्यावृत्तिरस्तीति—यद्युच्येत, तथापि किं सलक्षणं ब्रह्मेति बोधल-

णि अर्थवत्त्वादिति पूर्वपक्षे सिद्धान्तः । "आह च तन्मात्रम्" [व्या० सू० ३ । २ । १६] सन्मात्रं ब्रह्म श्रुतिराह, ज्ञानस्य सत्तानतिरेकादिति । इदं द्वितीयाधिकरणं दूषयति—अत्र वयमिति ॥ द्वितीयाधिकरणस्य किं ब्रह्मणोऽनेकरूपत्वनिरासः फलम्, उत बोधरूपत्वनिरासः, आहोस्वित् सत्तानिरास इति विकल्प्य सर्वथाप्यानर्थक्यं प्रपञ्चयन् आद्ये गतार्थतामाह—यदि तावदिति ॥ न द्वितीयः इत्याह न चेति ॥ ब्रह्मणो बोधरूपत्वनिरासे जडत्वाजीवाभेदश्रुतिबाधश्च स्यादित्याह—कथं वेति ॥ न तृतीय इत्याह—नापीति ॥ सत्तानिरासे बोधस्य तुच्छत्वं च स्यादित्याह—कथमिति ॥ न च बोधस्य सत्तानतिरेकान्न तुच्छतेति वाच्यम् । सद्बोधपदयोर्वाच्यनतिरेके पर्यायत्वप्रसङ्गात् ॥ एवं सिद्धान्तं फलाभावेन दूषयित्वा पूर्वपक्षं दूषयति—नापीति ॥ प्रसङ्गमेयाह—सत्तेति ॥ व्यावृत्तत्वं भिन्नत्वम् । निष्प्रपञ्चैकरूपत्वसिद्धान्तविरोधात् भिन्नोभयरूपत्वपूर्वपक्षानुत्थानमित्यर्थः ॥ उभयश्रुतिबलानुत्थानमिति शङ्कते—श्रुतत्वादिति ॥ मेरुविन्ध्यवद् परस्परं भिन्नसत्ताबोधयोरेकब्रह्माभेदशङ्का श्रुतिशतेनापि न युक्तेत्वाह—नेति ॥ सद्बोधयोर्भेदोऽस्ति न वा ? आद्ये श्रुतेरपि विरुद्धार्थत्वानुपपत्तेर्न पूर्वपक्षोत्थानमित्युक्तम् । सम्प्रति द्वितीयम् शङ्कते—अथ सत्तैवेति ॥ सद्बोधपदयोर्वाच्यभेदेऽपि लक्ष्यैक्योपपत्तिः । अखण्डार्थस्वीकारादित्यर्थः । अखण्डार्थस्य पूर्वपक्षत्वं न स्यात् सिद्धान्तत्वात् ॥ किञ्चात्र संशयोऽप्यु-

क्षणमुतोभयलक्षणमित्ययं विकल्पो निरालम्बन एव स्यात् । सूत्राणि त्वेकाधिकरणत्वेनैवास्माभिर्नीतानि । अपिच ब्रह्मविषयासु श्रुतिष्वाकारवदनाकारप्रतिपादनेन विप्रतिपन्नास्वनाकारे ब्रह्मणि परिगृहीतेऽवश्यं वक्तव्येतरासां श्रुतीनां गतिः । तादर्थ्येन प्रकाशवच्चेत्यादीनि सूत्राण्यर्थवत्तराणि संपद्यन्ते । यदप्याहुराकारवादिन्योऽपि श्रुतयः प्रपञ्चप्रविलयमुखेनानाकारप्रतिपत्त्यर्था एव न पृथगर्था इति, तदपि न समीचीनमिव लक्ष्यते । कथम् ? ये हि परिबिद्याधिकारे केचित्प्रपञ्चा उच्यन्ते यथा 'युक्ता ह्यस्य हरयः शता दशेत्ययं वै हरयोऽयं वै दश च सहस्राणि बहूनि चानन्तानि च' (बृ० २।५।१९) इत्येवमादयस्ते भवन्ति प्रविलयार्थाः 'तदेतद्ब्रह्मापूर्वमनपरमनन्तरमबाह्यम्' (बृ० २।५।१९) इत्युपसंहारात् । ये पुनरुपासनाधिकारे प्रपञ्चा उच्यन्ते यथा 'मनोमयः प्राणशरीरो भारूपः' (छा० ३।१४।२।) इत्येवमादयो न तेषां प्रविलयार्थत्वं न्याय्यम् । 'स क्रतुं कुर्वीत' (छा० ३।१४।१) इत्येवंजातीयकेन प्रकृतेनैवोपासनविधिना तेषां संबन्धात् । श्रुत्या चैवंजातीयकानां गुणानामुपासनार्थत्वेऽवकल्प्यमाने न लक्षणया प्र-

क्त इत्याह—तथापीति ॥ एकाधिकरणपक्षे सूत्राणि कथं नेयानीत्यत आह—सूत्राणीति ॥ स्वपक्षे सूत्रसामञ्जस्यं चेत्याह—अपि चेति ॥ अवश्यापेक्षितगत्यर्थत्वेनोत्तरसूत्राणां पूर्वैकवाक्यत्वान्नाधिकरण भेद इति भावः । आकारश्रुतीनां कल्पिताकारो गतिरिति स्वमतमुक्तम् । प्रपञ्चविलयवादिनस्तु "मनोमयः प्राणशरीरः सत्यकामः" [छा० ३।१४।२] इत्याद्याकारश्रुतीनां तदितराकारप्रविलयो गतिरित्याहुः ॥ मनोमयइति—कोऽर्थः । मनोऽतिरिक्तोपाधिगुण इत्यर्थः । एवं प्राणशरीरपदेन प्राणातिरिक्तोपाधिनिषेधान्मनसोऽप्यभावसिद्धिः । एवं सर्वे शब्दा अनाकारब्रह्मपरा एवेति तन्मतमनूय दूषयति—यदपीत्यादिना ॥ किं ज्ञेयब्रह्मप्रकरणस्थानामाकारशब्दानां निषेधपरत्वम् उत उपासनाप्रकरणस्थानामपि । तत्र आद्यम् अङ्गीकरोति—ये हीति ॥ अस्य जीवभावं प्राप्तस्येदवरस्य । दश हरयः विषयाहरणाद्दोषेन्द्रियाणि, प्राणिभेदापेक्षया शतानि सहस्राणि च, तेषामीश्वराद्भेदमाशङ्क्याह—अयमिति ॥ ईश्वर एव हरय इत्यर्थः ॥ द्वितीयं—दूषयति—ये पुनरिति ॥ मनोमयादिशब्दानां मुख्यवृत्त्या गुणपरत्वसम्भवे निषेधलक्षणापि न युक्तेत्याह—श्रुत्या चेति ॥ किञ्चाकारानाकारश्रुतिद्विविधे सति ब्रह्मानाकारमेवेत्यत्र किं विनिगमकमिति शङ्कोत्थानादस्थूलोद्दिश्रुतीनां निराकारतात्पर्यं नियामकमिति कथनार्थमिदं सूत्रमर्थवद् भवति ।

तृतीयाऽध्याये २ पा० उभयलिङ्गाधिकरणभाष्यम् । ७३३

विलयार्थत्वमवकरूपते । सर्वेषां च साधारणे प्रविलयार्थत्वे सति 'अरूपव-
देव हि तत्प्रधानत्वात्' (ब्र० सू० ३।२।१४) इति विनिगमनकारणवच-
नमनवकाशं स्यात् । फलमप्येषां यथोपदेशं कचिद्दुरितक्षयः कचिदैश्व-
र्यप्राप्तिः कचित्क्रममुक्तिरित्यवगम्यत एवेत्यतः पार्थगर्थमेवोपासनावाक्या-
नां ब्रह्मवाक्यानां च न्याय्यं नैकवाक्यत्वम् । कथं चैषामेकवाक्यतोत्प्रेक्ष्यत
इति वक्तव्यम् । एकनियोगप्रतीतेः प्रयाजदर्शपूर्णमासवाक्यवादिति चेत् ।
न । ब्रह्मवाक्येषु नियोगाभावात् । वस्तुमात्रपर्यवसायीनि हि ब्रह्मवाक्यानि
न नियोगोपदेशीनीत्येतद्विस्तरेण प्रतिष्ठापितं 'तत्तु समन्वयात्' (ब्र० सू०
१।१।४) इत्यत्र । किंविषयश्चात्र नियोगोऽभिप्रेयत इति वक्तव्यम् । पुरु-
षो हि नियुज्यमानः कुर्विति स्वव्यापारे कस्मिंश्चिन्नियुज्यते । ननु द्वैत-
प्रपञ्चप्रविलयो न योगविषयो भविष्यति । अप्रविलापिते हि द्वैतप्रपञ्चे ब्रह्म-
तत्त्वावबोधो न भवत्यतो ब्रह्मतत्त्वावबोधप्रत्यनीकभूतो द्वैतप्रपञ्चः प्रविला-
प्यः , यथा स्वर्गकामस्य यागोऽनुष्ठातव्य उपदिश्यत एवमपवर्गकामस्य
प्रपञ्चप्रविलयः, यथाच तमसि व्यवस्थितं घटादितत्त्वमवबुभुत्समानेन
तत्प्रत्यनीकभूतं तमः प्रविलाप्यते, एवं ब्रह्मतत्त्वमवबुभुत्समानेन तत्प्रत्यनी-
कभूतः प्रपञ्चः प्रविलापयितव्यः । ब्रह्मस्वभावो हि प्रपञ्चो न प्रपञ्चस्व-
भावं ब्रह्म, तेन नामरूपप्रपञ्चप्रविलापनेन ब्रह्मतत्त्वावबोधो भवतीति । अ-
त्र वयं पृच्छामः—कोऽयं प्रपञ्चप्रविलयो नाम । किमग्निप्रतापसंपर्काद्-
घृतकाठिन्यप्रविलय इव प्रपञ्चप्रविलयः कर्तव्य आहोस्विदेकस्मिंश्चन्द्रे ति-

सर्वश्रुतीनां निषेधार्थत्वे तु शङ्कानुत्थानात् नियामकसूत्रं व्यर्थं स्यादित्याह—सर्वेषा-
ञ्चेति ॥ ननुपासनार्थवाक्यानां स्वायं फलाभावात् सफलनिषेधवाक्यशेषत्वमित्या-
शङ्क्य तस्य श्रुतत्वान्नान्यशेषतेत्याह—फलमपीति ॥ अर्थैक्याभावाच्च नैकवाक्यते-
त्याह—कथञ्चेति ॥ अर्थैक्यं शङ्कते—एकेति ॥ यथा फलवत्परमापूर्वाख्यनियोगै-
क्यादङ्गप्रधानवाक्यानामेकवाक्यता, तथा तत्त्वावबोधकामस्य प्रपञ्चप्रविलयविषयक
एको नियोगरूपोऽर्थोऽस्तीत्याकारानाकारवाक्यानां सर्वेषामेकवाक्यतेत्यर्थः ॥ नियो-
गासिद्ध्या दूषयति—नेति ॥ विषयं शङ्कते—ननु द्वैतेति ॥ प्रत्यनीकं प्रतिबन्ध-
कम् ॥ ननु प्रपञ्चविलये ब्रह्मलयः स्यादभेदादित्यत आह—ब्रह्मस्वभावो हि प्रपञ्च
इति ॥ कारणं हि कार्यस्य स्वरूपम् , अतः कार्यनाशेऽपि कारणस्य न लयः घट-

मिरकृतोनकचन्द्रप्रपञ्चवदविद्याकृतो ब्रह्मणि नामरूपप्रपञ्चो विद्यया प्रवि-
लापयितव्य इति । तत्र यदि तावद्विद्यमानोऽयं प्रपञ्चो देहादिलक्षण आ-
ध्यात्मिको बाह्यश्च पृथिव्यादिलक्षणः प्रविलापयितव्य इत्युच्यते स पुरुष-
मात्रेणाशक्यः प्रविलापयितुमिति तत्प्रविलयोपदेशोऽशक्यविषय एव स्यात् ।
एकेन चादिमुक्तेन पृथिव्यादिप्रविलयः कृत इती(१)दानीं पृथिव्यादिशून्यं
जगदभविष्यत् । अथाविद्याध्यस्तो ब्रह्मण्येकस्मिन्नयं प्रपञ्चो विद्यया प्रविला-
प्यत इति ब्रूयात्, ततो ब्रह्मैवाविद्याध्यस्तप्रपञ्चप्रत्याख्याननावेदयितव्यम्
'एकमेवाद्वितीयं ब्रह्म, तत्सत्यं स आत्मा तत्त्वमसि' (छा० ६।८।७) इति ।
तस्मिन्नावेदिते(२)विद्या स्वयमेवोत्पद्यते तथा चाविद्या बाध्यते, ततश्चाविद्या-
ध्यस्तः सकलोऽयं नामरूपप्रपञ्चः स्वप्नप्रपञ्चवत्प्रविलीयते । अनावेदिते तु
ब्रह्मणि ब्रह्मविज्ञानं कुरु प्रपञ्चप्रविलयं चेति शतकृत्वोऽप्युक्ते, न ब्रह्मवि-
ज्ञानं प्रपञ्चप्रविलयो वा जायते । नन्वावेदिते ब्रह्मणि तद्विज्ञानविषयः
प्रपञ्चविलयविषयो वा नियोगः स्यात् । न । निष्प्रपञ्चब्रह्मात्मतत्त्व(३)वदनै-
वोभयसिद्धेः । रज्जुस्वरूपप्रकाशनेनैव हि तत्स्वरूपविज्ञानमविद्याध्यस्तस-
र्पादिप्रपञ्चप्रविलयश्च भवति । नच कृतमेव पुनः क्रियते । नियोज्योऽपि
च प्रपञ्चावस्थायां योऽवगम्यते जीवो नाम स प्रपञ्चपक्षस्यैव वा स्याद्ब्रह्मपक्ष-
स्यैव वा । प्रथमे विकल्पे निष्प्रपञ्चब्रह्मतत्त्वप्रतिपादनेन पृथिव्यादिवज्जीवस्या-

नाशेऽपि मृद्दर्शनादित्यर्थः ॥ प्रपञ्चस्य सत्यस्य कल्पितस्य वा लये विधिरिति वि-
कल्प्य—आद्यं दूषयति—तत्र यदि तावदिति ॥ सत्यस्य ज्ञानादध्वस्तैर्मुसला-
दिना च कृत्स्नद्वैतध्वंसायोगात् नभोग्रसनविधिवदशक्यविषयोऽयं विधिः, किञ्च
शुकादिमुक्त्या सर्वमुक्तिः स्यादित्यर्थः ॥ द्वितीयम् अनूद्य दूषयति—अथेत्यादिना ॥
उपदेशजन्यज्ञानादेवाविद्यातज्जन्यप्रपञ्चलयसिद्धेर्नियोगो वृथेत्यर्थः ॥ किञ्च ब्रह्मज्ञा-
नादौ विधिः किं ब्रह्मण्यज्ञाते ज्ञाते वा ? नाद्यः अशक्यत्वादित्याह—अनावेदिते
त्विति ॥ द्वितीयं बाहुते—नन्विति ॥ उपदेशादेव ज्ञाते ब्रह्मणि साक्षात्कारद्वैतबा-
ध्योः सिद्धेर्विधिवैयर्थ्यम्, सिद्धस्य विधिना कर्तुर्मयोगादित्याह—नेति ॥ एवं विष-
याभावात् नियोगाभावमुक्त्वा नियोज्याभावात् तदभावमाह—नियोज्योऽपि चेति ॥

(१) 'इति' पदं नास्ति प्रा० पुस्तके ।

(२) 'एतमावेदिते तस्मिन्' इति प्रा० पु० पाठः ।

(३) 'ब्रह्मात्मत्व' इति न० पु० पाठः ।

पि प्रविलापितत्वात्कस्य प्रपञ्चप्रविलये नियोग उच्येत कस्य वा नियोग-
निष्ठतया मोक्षोऽवाप्तव्य उच्येत । द्वितीयेऽपि ब्रह्मैवानियोज्यस्वभावं जी-
वस्य स्वरूपं जीवत्वं त्वविद्याकृतमेवेति प्रतिपादिते ब्रह्मणि नियोज्याभा-
वान्नियोगाभाव एव । द्रष्टव्यादिशब्दा अपि परविद्याधिकारपठितास्तत्त्वा-
भिमुखीकरणप्रधाना न तत्त्वावबोधविधिप्रधाना भवन्ति । लोकेऽपीदं प-
श्येदमाकर्णयेति चैवंजातीयकेषु निर्देशेषु प्राणिधानमात्रं कुर्वित्युच्यते न
साक्षाज्ज्ञानमेव कुर्विति । ज्ञेयाभिमुखस्यापि ज्ञानं कदाचिज्जायते कदाचि-
न्न जायते तस्मात्तं प्रति ज्ञानविषय एव दर्शयितव्यो ज्ञापयितुकामेन । त-
स्मिन्दर्शिते स्वयमेव यथाविषयं यथाप्रमाणं च ज्ञानमुत्पद्यते । न च प्रमा-
णान्तरेणान्यथाप्रसिद्धेऽर्थेऽन्यथाज्ञानं नियुक्तस्याप्युपपद्यते । यदि पुनर्नियु-
क्तोऽहमित्यन्यथाज्ञानं कुर्यान्न तु तज्ज्ञानं किं तर्हि मानसी सा क्रिया
स्वयमेव चेदन्यथोत्पद्येत भ्रान्तिरेव स्यात् । ज्ञानं तु प्रमाणजन्यं यथाभूत-
विषयं च न तन्नियोगशतेनापि कारयितुं शक्यते । न च प्रतिषेधशतेनापि
वारयितुं शक्यते । नहि तत्पुरुषतन्त्रं, वस्तुतन्त्रमेव हि तत् । अतोऽपि
नियोगाभावः, किंचान्यन्नियोगानिष्ठतयैव पर्यवस्यत्याम्नाये यदभ्युपगतमनि-

प्रपञ्चान्तर्भूतो, ब्रह्म वेत्यर्थः ॥ आद्यो जीवनाशाद्विध्ययोगः, द्वितीये नि-
योज्यासिद्धिः । तर्हि ज्ञाने विधिप्रत्ययानां का गतिरित्यत आह—द्रष्टव्यादिशब्दा
इति ॥ ननु श्रुतं ज्ञानं त्यक्त्वा तत्साधनव्यापारविधिः किमिति कल्प्यत इत्याशंक्य
ज्ञानस्य पुरुषकृत्यसाध्यत्वादित्याह—ज्ञेयाभिमुखस्यापीति ॥ किञ्च ज्ञानविधि-
वादिना ज्ञेयं ब्रह्मावबोधं वेदान्तैर्ज्ञापनीयम्, विषयानवबोधे विधिविधायोगात् । तथा
च वेदान्तैरेव ज्ञानोत्पत्तेर्विध्यानार्थक्यमित्याह—तस्मादिति । तं ज्ञानार्थिनं प्रतीत्यर्थः ॥
ननुत्पन्नं ज्ञानमन्यथाकर्तुं विधिरथैवानिति, नेत्याह—न चोति ॥ ननु “अनगिनर्थो-
षिद्” इति प्रत्यक्षप्रमाणादुत्पन्नमपि ज्ञानं “तामर्गिनं ध्यायेद्” इति विधिना अन्यथा
कृतं दृश्यत आह—यदीति ॥ अन्यथाधीः कृतिसाध्या चेत् क्रियैव, कृतिं विनैव
चेद् भ्रान्तिरेव, अतो मानं विना विधितो ज्ञानासिद्धेर्मानवस्तुतन्त्रे ज्ञाने विधिमृषे-
त्यर्थः ॥ वेदान्तेषु विधिवादिनोऽन्यच्च दूषणमस्तीत्याह—किञ्चान्यदिति ॥ ब्रह्मा-
त्मैक्ये नियोगे च वेदान्तवाक्यस्य प्रामाण्यमाशङ्क्यार्थभेदाद्वाक्यभेदो विरुद्धार्थत्वा-
दप्रामाण्यं चेति दूषयति—अथेत्यादिना ॥ किञ्च श्रुतं ब्रह्म, न श्रुतो विधिवेदा-
न्तेषु, तत्कल्पने च कर्मजन्यत्वान्मोक्षस्यानित्यत्वसात्तिशयत्वादिप्रसङ्ग इत्याह—

योज्यब्रह्मात्मत्वं जीवस्य तदप्रमाणकमेव स्यात् । अथ शास्त्रमेवानियोज्य-
ब्रह्मात्मत्वमप्याचक्षीत तदवबोधे च पुरुषं नियुञ्जीत ततो ब्रह्मशास्त्रस्यैकस्य
व्यर्थपरता विरुद्धार्थपरता च प्रसज्येयाताम् । नियोगपरतायां च श्रुतहानि-
रश्रुतकल्पना कर्मफलवन्मोक्षफलस्यादृष्टफलत्वमनित्यत्वं चेत्येवमादयो दोषा
न केनचित्परिहर्तुं शक्याः । तस्मादवगतिनिष्ठान्येव ब्रह्मवाक्यानि न नि-
योगनिष्ठानि । अतश्चैकनियोगप्रतीतिरेकवाक्यतेत्युक्तम् । अभ्युपगम्य-
मानेऽपि च ब्रह्मवाक्येषु नियोगसद्भावे तदेकत्वं निष्प्रपञ्चोपदेशेषु सप्रपञ्चो-
पदेशेषु चासिद्धम् । नहि शब्दान्तरादिभिः प्रमाणैर्नियोगभेदेऽवगम्यमाने
सर्वत्रैको नियोग इति शक्यमाश्रयितुम् । प्रयाजदर्शपूर्णमासवाक्येषु त्व-
धिकाराशेनाभेदाद्युक्तमेकत्वम् , नत्विह सगुणनिर्गुणचोदनासु कश्चिदेक-
त्वाधिकाराशोऽस्ति । नहि भारूपत्वादयो गुणाः प्रपञ्चप्रविलयोपकारि-
णः, नापि प्रपञ्चप्रविलयो भारूपत्वादिगुणोपकारी, परस्परविरोधित्वात् ।
नहि कृत्स्नप्रपञ्चप्रविलापनं प्रपञ्चैकदेशापेक्षणं चैकस्मिन्धर्मिणि युक्तं
समावेशयितुम् । तस्मादस्मदुक्त एव विभाग आकारावदनाकारोपदेशानां
युक्ततर इति ॥ २१ ॥

नियोगपरतायां चेति ॥ फलितमाह—अतश्चेति ॥ इदानीं प्रौढवादेन नियोग-
मंगीकृत्य तदेकत्वं खण्डयति—अभ्युपगम्यमानेऽपीति ॥ भिन्नक्रियावाचिशब्दः
शब्दान्तरं यथा यजति ददातीति, यथेहापि वेदोपासीतेति शब्दभेदः, निर्गुणसगुण-
रूपभेदः, प्रकरणभेदः, मुक्त्यभ्युदयफलभेदः, इत्येतैः प्रमाणैर्निर्गुणज्ञानसगुणोपासनाविषय-
कनियोगभेद इत्यर्थः ॥ कथं तर्ह्यङ्गाङ्गिवाक्येषु नियोगैक्यं तत्राह—प्रयाजेति ॥ ए-
कस्यैव स्वर्गकामस्य साङ्गप्रधानाधिकारात् तत्साध्यफलापूर्वैक्यादेकवाक्यतेत्यर्थः ॥ इहा-
पि निर्गुणसगुणविद्ययोरैकाधिकारात् नियोगैक्यमस्तु, नेत्याह—न त्विहेति ॥ मुक्त्य-
भ्युदयार्थिभेदान्मयो विरुद्धार्थविद्ययोरङ्गांगित्वायोगाच्च न नियोगैक्यम् । न च
निर्गुणविद्यानियोग एक एव सगुणविद्यानङ्गीकारादिति वाच्यम् । अहो विपरीतं
पाण्डित्यमायुष्मतः, विध्ययोग्याविद्यायां विधिर्योग्यायामविधिरिति । तस्मात्साका-
रवाक्यानामाकारलयद्वारा निर्गुणवाक्यैकवाक्यतागतिरसद्गततिरेव, किन्तु तेषां कल्पि-
ताकारो गतिस्तदुपासनयाभ्युदयसिद्धेः, निर्गुणवाक्यानां तु परमार्थालम्बनत्वमित्यस्म-
दुक्त एव विभागः साधोयानित्युपसंहरति—तस्मादिति ॥ २१ ॥ (५)

तृतीयाध्याये २ पा० प्रकृतैतावत्त्वाधिकरणभाष्यम् । ७३७

६ प्रकृतैतावत्त्वाधिकरणम् । सू० २२-३०

ब्रह्मापि नेति नेतीति निषिद्धमयवा नहि । द्विरुक्त्या ब्रह्मजगती निषिध्येत उभे अपि ॥
वीप्स्येतीमीतशब्दोक्ता सर्वदृश्यानिषिद्धये । अनिदं सत्यसत्यं च ब्रह्मेकं शिष्यतेऽवधिः ॥१॥

प्रकृतैतावत्त्वं हि प्रतिषेधति ततो ब्रवीति च भूयः ॥२२॥

‘द्वे वाव ब्रह्मणो रूपे मूर्ते चैवामूर्ते च’ मर्त्यं चामर्त्यं च स्थितं
च यच्च सच्चत्यच्च(१) (बृ० २।३।१) इत्युपक्रम्य पञ्चमहा-
भूतानि द्वैराशयेन प्रविभज्यामूर्तरसस्य च पुरुषशब्दोदितस्य माहा-
रजनादीनि रूपाणि दर्शयित्वा पुनः पठ्यते—‘अथात आदेशो नेति नेति
नह्येतस्मादिति नेत्यन्यत्परमस्ति’ (बृ० २।३।६) इति । तत्र कोऽस्य प्रति-
षेधस्य विषय इति जिज्ञासामहे । नह्यत्रेदं तदिति विशेषितं किञ्चित्प्रति-
षेध्यमुपलभ्यते । इतिशब्देन त्वत्र प्रतिषेध्यं किमपि समर्प्यते नेति नेती-
तिपरत्वाच्चप्रयोगस्य(२) । इतिशब्दश्चायं संनिहितालम्बन एव शब्दसमान
वृत्तिः प्रयुज्यमानो दृश्यते ‘इति ह स्मोपाध्यायः कथयति’ इत्येमादिषु ।
संनिहितं चात्र प्रकरणसामर्थ्याद्रूपद्वयं सप्रपञ्चं ब्रह्मणः, तच्च ब्रह्म यस्य ते
द्वे रूपे, तत्र नः संशय उपजायते—किमयं प्रतिषेधो रूपे रूपवच्चोभय-
मपि प्रतिषेधत्याहोस्विदेकतरम् । यदाप्येकतरं तदापि किं ब्रह्म प्रतिषेध-

ब्रह्मणो निर्विशेषचिन्मात्रत्वमुक्त्वा सर्वनिषेधावधित्वेन सद्रूपत्वमाह—प्रकृतैता-
वत्त्वं हि प्रतिषेधति ततो ब्रवीति च भूय इति ॥ पृथिव्यसेजोभूतत्रयं मूर्तं,
वायवाकाशद्वयममूर्तमिति राशिद्वयमुक्त्वा भूतद्वयस्यामूर्तस्य सारः “करणात्मा हिर-
ण्यगर्भो य एष एतस्मिन् सूर्यमण्डले पुरुषो यश्चायं दक्षिणेऽक्षिणि पुरुषः” इत्युक्तः,
तस्य वासनामयानि स्वरूपाणि “तद्यथा माहारजनं वासो यथा पाण्ड्वाविकं यथे-
न्द्रगोपः” [बृ० २ । ३ । ६] इत्युपमाभिरुक्तानि विचित्राणि । तत्र महारजनं
हरिद्रा तयालिसं वस्त्रं माहाराजनम् । पाण्ड्वाविकमिति धवलं कम्बलादि ।
केचित्तु श्रुतिमुपलक्षणं कृत्वा सूक्ष्मपञ्चभूतान्यमूर्तानि, पञ्चोक्तानि मूर्तानि, ततश्चा-
मूर्तरसत्वोक्त्या करणानां पाञ्चभौतिकत्वसिद्धिरिति व्याचक्षते । अथ सत्पदात्मक-
प्रपञ्चोक्त्यनन्तरम्, अतः उक्तारोपस्य निषेधार्थत्वात् नेति नेतीति निषेधेनोपदेशः
क्रियत इत्यर्थः ॥ नेतिशब्दार्थमाह—न हीति ॥ एतस्मादात्मनोन्यज्ञास्तीति नेती-

(१) चामूर्ते चेत्यन्त एव पाठो नवीनपुस्तकेषु दृश्यते ।

(२) नेतिनेतीतिशब्दपरत्वाच्चप्रयोगस्येति प्रा० पु० पाठः ।

ति रूपे परिशिनष्ट्याहोस्विद्रूपे प्रतिषेधति ब्रह्म परिशिनष्टीति । तत्र प्र-
कृतत्वाविशेषादुभयमपि प्रतिषेधतीत्याशङ्कामहे । द्वौ चैतौ प्रतिषेधौ द्वि-
नेतिशब्दप्रयोगात् । तयोरेकेन सप्रपञ्चं ब्रह्मणो रूपं प्रतिषिध्यतेऽपरेण
रूपवद्ब्रह्मेति भवति मतिः । अथवा ब्रह्मैव रूपवत्प्रतिषिध्यते ताद्धि वाङ्मन-
सातीतत्वादसंभाव्यमानसद्भावं प्रतिषेधार्हम् , नतु रूपप्रपञ्चः प्रत्यक्षादि-
गोचरत्वात्प्रतिषेधार्हः । अभ्यासस्त्वादरार्थ इति ।

एवं प्राप्ते ब्रूमः— न तावदुभयप्रतिषेध उपपद्यते शून्यवादप्रसङ्गात् ।
किञ्चिद्धि परमार्थमालम्ब्यापरमार्थः प्रतिषिध्यते यथा रज्ज्वादिषु सर्पादयः ।
तच्च परिशिष्यमाणे कस्मिंश्चिद्भावेऽवकल्प्यते । कृत्स्न(१)प्रतिषेधे तु
कोऽन्यो भावः परिशिष्येत् । अपरिशिष्यमाणे चान्यस्मिन्य इतरः प्रतिषे-
द्धुमारभ्यते प्रतिषेद्धुमशक्यत्वात्तस्यैव परमार्थत्वापत्तेः प्रतिषेधानुपपत्तिः ।
नापि ब्रह्मप्रतिषेध उपपद्यते 'ब्रह्म ते ब्रवाणि' (बृ० २।१।१) इत्याद्युप-
क्रमविरोधात् । 'असन्नेव स भवति, असद्ब्रह्मेति वेद चेत्' (तैत्ति० २।६।१)
इत्यादिनिन्दाविरोधात् , 'अस्तीत्येवोपलब्धव्यः' (कठ० ६।१३) इत्यव-

त्युच्यत इत्यर्थः ॥ शून्यतानिरासार्थं परं ब्रह्मास्तीति सिद्धान्तरीत्या श्रुत्यर्थः ॥ अत्र
निषेधविशेषानुपलम्भात् संशयमाह—तत्र कोऽस्येत्यादिना ॥ नञ्प्रयोगस्य नका-
रस्येतिशब्दोपस्थापितवस्तुनिषेधकत्वादित्यर्थः । इतिशब्दात् निषेधसामान्यसमर्पणे
विशेषाकांक्षायां प्रकरणाद्रूपद्वयस्य रूपब्रह्मणश्च निषेधत्वभानात् संशयमुक्त्वा पूर्वोक्तं
निविशेधं ब्रह्म नास्तीत्याक्षेपसंगत्या पूर्वपक्षयति—तत्र प्रकृतत्वेति ॥ पूर्वपक्षे तत्प-
दार्थाभावाद्वाक्यार्थाभेदासिद्धिः, सिद्धान्ते तत्सिद्धिरिति फलम् ॥ निरधिष्ठाननिषे-
धादर्शनात् सर्वनिषेधो न युक्त इत्यरुच्या प्रपञ्चे ब्रह्मनिषेध इत्याह—अथ वेति ॥
एवब्रह्मण एव निषेधे नकारद्वयस्य पौनरुक्त्यमित्यत आह—अभ्यासस्त्विति ॥

उत्सृज्यमेव तावत् सिद्धान्तमुपक्रमते—एवमिति ॥ शून्यप्रसङ्ग इष्ट इति वदन्तं
प्रत्याह—कञ्चिद्धीति ॥ तच्चेति । प्रतिषेधनमित्यर्थः । अधिष्ठानानवशेषे तत्प्रमा-
रूपहेत्वभावात् निषेधवाक्यार्थप्रमा न स्यात् । इदमत्र नास्तीति लोके निषेधस्य
साधिष्ठानस्यैव प्रमितिदर्शनादित्यर्थः । किञ्च यद्भाति तत्सदित्युत्सर्गस्य भातार्था-
भावाधिष्ठानप्रमितिरपवादः । तथा पूर्वभानस्य भ्रमत्वनिश्चयेनार्थसत्त्वापलापात् ।
अपवादंनगीकारे तत्सर्गतः प्रपञ्चस्य सत्यत्वापत्तेः निषेधानुपपत्तिरित्याह—अपरि-

धारणविरोधात् , सर्ववेदान्तव्याकोपप्रसङ्गाच्च । बाह्यनसातीतत्वमपि
ब्रह्मणो नाभावमिप्रायेणाभिधीयते, नहि महता परिकरवन्धेन 'ब्रह्मवि-
दाप्नोति परम्' (तै० २।१।१) 'सत्यं ज्ञानमनन्तं ब्रह्म' (तै० २।१।१।१)
इत्येवमादिना वेदान्तेषु ब्रह्म प्रतिपाद्य तस्यैव पुनरभावोऽभिलष्येत । 'प्र-
क्षालनाद्धि पङ्क्तस्य दूरादस्पर्शनं वरम्' इति हि न्यायः । प्रतिपादनप्रक्रिया
त्वेष्टा 'यतो वाचो निर्वतन्ते अप्राप्य मनसा सह' (तै० २।४।१) इति ।
एतदुक्तं भवति-बाह्यनसातीतमविषयान्तःपातिप्रत्यगात्मभूतं नित्यशुद्ध-
बुद्धमुक्तस्वभावं ब्रह्मेति । तस्माद्ब्रह्मणो रूपप्रपञ्चं प्रतिषेधति परिशिनष्टि
ब्रह्मेत्यभ्युपगन्तव्यम् । तदेतदुच्यते प्रकृतैतात्त्वं हि प्रतिषेधतीति । प्रकृ-
तं यदेतावदियत्तापरिच्छिन्नं मूर्तामूर्तलक्षणं ब्रह्मणो रूपं तदेष शब्दः प्रति-
षेधति । ताद्धि प्रकृतं प्रपञ्चितं च पूर्वस्मिन्ग्रन्थेऽधिदैवतमध्यात्मं च, तज्ज-
नितमेव च वासनालक्षणमपरं रूपममूर्तरसभूतं पुरुषशब्दोदितं लिङ्गात्मव्यपा-
श्रयं माहारजनाद्युपमाभिर्दार्ढ्यम् । अमूर्तरसस्य पुरुषस्य चक्षुर्ग्राह्यरूपयोगि-
त्वानुपपत्तेः । तदेतत्सप्रपञ्चं ब्रह्मणो रूपं संनिहितालम्बनेनेतिकरणेन प्र-
तिषेधकनञं प्रत्युपनयित इति गम्यते । ब्रह्म तु रूपविशेषणत्वेन षष्ठ्या
निर्दिष्टं पूर्वस्मिन्ग्रन्थे न स्वप्रधानत्वेन । प्रपञ्चिते च तदीये रूपद्वये रूपव-

शिष्यमाणे चेति ॥ अधिष्ठानसत्त्वं विना आन्तिनिषेधयोरयोगात् शून्यवादो न युक्त
इत्युक्त्वा पूर्ववादिनः पक्षान्तरं दूषयति-नापीति ॥ देहात्माभिमानवलौकिकमा-
नप्रासद्वैतस्य निषेधो युक्तः न वेदान्तप्रमितब्रह्मण इति भावः ॥ यदुक्तं बाह्यनसाती-
तत्वात् निषेधाहं ब्रह्मेति, तत्राह-वाङ्मनसेति ॥ ब्रह्मणो बागाद्यतीतत्वं निषेधार्थं
न चेत् किमर्थं तदुक्तिरित्यत आह-प्रतिपादनेति ॥ उक्तार्थं सूत्रं योजयति-तदेत-
दित्यादिना ॥ "द्वे वाव ब्रह्मणो रूपे" इति रूपद्वयस्यैव प्राधान्येन प्रकृतत्वाच्चेती-
ति निषेध इत्यर्थः ॥ नन्वादित्यमण्डले पुरुष इति ब्रह्माप्यत्र प्राधान्येनोक्तमित्याश-
ङ्क्य पुरुषो लिङ्गात्मा, अमूर्तरसत्वश्रुत्या भूतजनितत्वभानात्, स्वप्ररूपवत्त्वश्रुतेश्चे-
त्याह-तज्जनितमेवेति ॥ रूपरूपिणोरभेद उक्तः ॥ ननु वासनामयं रूपमेव किमि-
त्युपमीयते, प्रसिद्धरूपमेव किं न स्यादित्यत आह-अमूर्तरसस्येति ॥ रूपद्वयस्यैव
प्राधान्येन प्रकृतत्वे फलितमाह-तदिति ॥ प्रतियोगित्वेन समर्थं इत्यर्थः । न
चार्थतः प्राधान्याद् ब्रह्मणो निषेधः राज्ञो भृत्यो नास्तीत्यत्र राजनिषेधप्रसङ्गादिति
भावः ॥ किञ्चात्र ब्रह्मणः प्रतिपाद्यत्वात् न निषेध इत्याह-प्रपञ्चिते चेति ॥ ननु

तः स्वरूपजिज्ञासायामिदमुपक्रान्तम् 'अथात आदेशो नेति नेति' (बृ० २।३।६) इति । तत्र कल्पितरूपप्रत्याख्यानान्न ब्रह्मणः स्वरूपावेदनमिदमिति निर्णयते । तदास्पदं हीदं समस्तं कार्यं नेति नेतीति प्रतिषिद्धम् । युक्तं च कार्यस्य वाचारम्भणशब्दादिभ्योऽसत्त्वमिति नेति नेतीति प्रतिषेधनं नतु ब्रह्मणः, सर्वकल्पनामूलत्वात् । नचात्रेयमाशङ्का कर्तव्या— कथं हि शास्त्रं स्वयमेव ब्रह्मणो रूपद्वयं दर्शयित्वा स्वयमेव पुनः प्रतिषेधति—'प्रक्षालनाद्धि पङ्कस्य दूरादस्पर्शनं वरम्' इति, यतो नेदं शास्त्रं प्रतिपाद्यत्वेन ब्रह्मणो रूपद्वयं निर्दिशति, लोकप्रसिद्धं त्विदं रूपद्वयं ब्रह्मणि कल्पितं परामृशति प्रतिषेध्यत्वाय शुद्धब्रह्मस्वरूपप्रतिपादनाय चेति निरवधम् । द्वौ चैतौ प्रतिषेधौ यथासंख्यन्यायेन द्वे अपि मूर्तामूर्ते प्रतिषेधतः । यद्वा पूर्वः प्रतिषेधो भूतराशिं प्रतिषेधत्युत्तरो वासनाराशिम् प्रतिषेधति । अथवा 'नेति नेति' (बृ० २।३।६) इति वीप्सेयमितीति यावत्किंचिदुत्प्रेक्ष्यते तत्सर्वं न भवतीत्यर्थः । परिगणितप्रतिषेधे हि क्रियमाणे यदि नैतद्ब्रह्म किमन्यद्ब्रह्म भवेदिति जिज्ञासा स्यात्, वीप्सायां तु सत्यां समस्तस्य विषयजातस्य प्रतिषेधादविषयः प्रत्यगात्मा ब्रह्मेति जिज्ञासा निवर्तते । तस्मात्प्रपञ्चमेव ब्रह्मणि कल्पितं प्रतिषेधति परिशिनष्टि ब्रह्मेति निर्णयः । इतश्चैष एव निर्णयः । यतस्ततः प्रतिषेधाद्भूयो ब्रवीति 'अन्यत्परमस्ति' (बृ० २३।६) इति । अभावावसाने हि प्रतिषेधे क्रियमाणे किमन्यत्परमस्तीति त्रयात् । तत्रैषा-

ब्रह्मणि निषिद्धस्याप्यन्यत्र स्थितिसम्भवात् कथं कल्पितत्वमित्यत आह—तदास्पदमिति ॥ उपादाने निषिद्धस्यान्यत्र न स्थितिरित्यर्थः । यत्तु द्वैतनिषेधे प्रत्यक्षादिविरोध इति, तत्राह—युक्तं चेति ॥ स्थापितं हि आरम्भणाधिकरणे प्रत्यक्षादेर्व्यावहारिकं प्रामाण्यं, न तत्त्वावेदकमिति, अतस्तत्त्वतो निषेधान्न विरोध इति भावः ॥ ननु वस्तुत्वाद् द्वैतवद् ब्रह्मणोऽपि निषेधोऽस्तु, नेत्याह—न त्विति ॥ द्वैतभावाभावसाक्षित्वादशक्यो निषेध इत्यर्थः । न चेत्यादिरूपद्वयार्थम् ॥ यच्चोक्तं निषेधाभ्यां रूपं रूपि ब्रह्म च निषिध्यते इति, तत्राह—द्वौ चैताविति ॥ उद्देश्यविषेयार्थानां सङ्ख्यासाम्ये यथाक्रमं सम्बन्ध इति न्यायः—“यथासङ्ख्यमनुदेशः समानाम्” [१।३।१०] इति पाणिनिसूत्रसिद्धः, तेनात्र रूपद्वयोद्देशेन निषेधद्वयविधिरित्यर्थः ॥ वीप्सापक्षे सर्वदृश्यनिषेधाजिज्ञासाशान्तिरिति विशेषमाह—परिगणितेति ॥ मूर्तं न, अमूर्तं

तृतीयाध्याये २ पा० प्रकृतैतावत्त्वाधिकरणभाष्यम् । ७४१

क्षरयोजना—नेति नेतीति ब्रह्मादिश्य तमेवादेशं पुनर्निर्वक्ति, नेति नेती-
त्यस्य कोऽर्थः, न ह्येतस्माद्ब्रह्मणो व्यतिरिक्तमस्तीत्यतो नेति नेतीत्युच्यते न
पुनः स्वयमेव नास्तीत्यर्थः । तच्च दर्शयति ‘अन्यत्परमप्रतिषिद्धं ब्रह्मास्ती’ति ।
यदा पुनरेवमक्षराणि योज्यन्ते न ह्येतस्मादिति नेति नेति, नहि प्रपञ्चप्रति-
षेधरूपादादेशनादन्यत्परमादेशनं ब्रह्मणोऽस्तीति । तदा ततो ब्रवीति च
भूय इत्येतन्नामधेयविषयं योजयितव्यम् । अथ नामधेयम्—‘सत्यस्य
सत्यमिति प्राणा वै सत्यं तेषामेष सत्यम् इति हि ब्रवीति’ (बृ० २।१।२०)
इति । तच्च ब्रह्मावसाने प्रतिषेधे समञ्जसं भवति, अभावावसाने तु
प्रतिषेधे किं सत्यस्य सत्यमित्युच्येत । तस्माद्ब्रह्मावसानोऽयं प्रतिषेधो
नाभावावसान इत्यध्यवस्यामः ॥ २२ ॥

तदव्यक्तमाह हि ॥ २३ ॥

यत्प्रतिषिद्धात्प्रपञ्चजातादन्यत्परं ब्रह्म तदस्ति चेत्कस्मान्न गृह्यत इति ।
उच्यते—तदव्यक्तमनिन्द्रियग्राह्यं सर्वदृश्यसाक्षित्वात्, आह ह्येवं श्रुतिः—
‘न चक्षुषा गृह्यते नापि वाचा नान्यैर्देवैस्तपसा कर्मणा वा’ (मुण्ड० ३।१।८)
‘स एष नेति नेत्यात्माऽगृह्यो नहि गृह्यते’ (बृ० ३।९।२६) ‘यत्तदद्रे-
श्यमग्राह्यम्’ (मुण्ड० १।१।६) ‘यदा ह्येष एतस्मिन्नदृश्येऽनात्म्येऽ-
निरुक्तेऽनिलयने’ (तै० २।७।१) इत्याद्या । स्मृतिरपि—‘अव्यक्तोऽयम-
चिन्त्योऽयमविकार्योऽयमुच्यते’ (भ० गी० २।२५) इत्याद्या ॥ २३ ॥

अपि च संराधने प्रत्यक्षानुमानाभ्याम् ॥ २४ ॥

अपि चैनमात्मानं निरस्तसमस्तप्रपञ्चमव्यक्तं संराधनकाले पश्यन्ति
योगिनः । संराधनं च भक्तिध्यानप्रणिधानाद्यनुष्ठानम् । कथं पुनरवग-
नेत्येवं विनिश्चय निषेधे जिज्ञासा न शाम्यतीत्यर्थः ॥ सूत्रशेषं व्याचष्टे—इतश्चेति ॥
प्रतिषेधानुपपत्त्या ब्रह्मास्तीत्यवगतम्, भूयः पुनः, “परमस्ति” इति श्रुतिः साक्षादपि
ब्रवीतीत्यर्थः ॥ तच्चेति ॥ अवशिष्टं ब्रह्मेत्यर्थः । स्पष्टमन्यत् ॥ २२ ॥

नन्वग्राह्यत्वाद् ब्रह्म नास्तीति शङ्कानिरासार्थं सूत्रं व्याचष्टे—यत्प्रतिषिद्धादिति ॥
रूपाद्यभावादव्यक्तमिन्द्रियाग्राह्यं, न त्वसत्त्वादित्यर्थः । अन्यैर्देवैः इन्द्रियान्तरैर्न
गृह्यत इत्यन्वयः ॥ २३ ॥

अपि च संराधने ॥ तर्हि कदा ग्राह्यमिति शङ्कोत्तरं सूत्रं व्याख्याति—अपि

म्यते संराधनकाले पश्यन्तीति । प्रत्यक्षानुमानाभ्यां श्रुतिस्मृतिभ्यामित्यर्थः ।
तथाहि श्रुतिः—

पराञ्च खानि व्यतृणास्वयंभूस्तस्मात्पराङ्पश्यति नान्तरात्मन् ।

कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन् ॥ (क० ४।१) इति ।

ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः
(मु० ३।१।८) इति चैवमाद्या । स्मृतिरपि—

यं विनिद्रा जितश्वासाः संतुष्टाः संयतेन्द्रियाः ।

उयोतिः पश्यन्ति युञ्जानास्तस्मै योगात्मने नमः ॥

योगिनस्तं प्रपश्यन्ति भगवन्तं सनातनम् ॥ इति चैवमाद्या ॥ २४ ॥

ननु संराध्यसंराधकभावाद्युपगमात्परेतरात्मनोरन्यत्वं स्यादिति,
नेत्युच्यते—

प्रकाशादिवचावैशेष्यं प्रकाशश्च कर्मण्यभ्यासात् ॥ २५ ॥

यथा प्रकाशाकाशसवितृप्रभृतयोऽङ्गुलिकरकोदकप्रभृतिषु कर्मसूपाधि-
भूतेषु सविशेषा इवावभासन्ते, नच स्वाभाविकीमविशेषात्मतां जहति,
एवमुपाधिनिमित्त एवायमात्मभेदः स्वतस्त्वैकात्म्यमेव । तथाहि—वेदा-
न्तेष्वभ्यासेनासकृज्जीवप्राज्ञयोरभेदः प्रतिपाद्यते ॥ २५ ॥

चैनमिति ॥ चः त्वर्थः । इन्द्रियैर्न गृह्यते, अपि तु संराधनेन शास्त्रसंस्कृतमन-
सेत्यर्थः । भक्तिध्यानाभ्यां प्रत्यगात्मनश्चित्ते प्रकर्षेण निधानं स्थापनं प्रणिधानम् ।
जपनमस्कारादिशब्दार्थः । स्वयम्भूः ईश्वरः । खानि इन्द्रियाणि । पराञ्चि
नात्मग्राहकाणि कृत्वा व्यतृणत् नाशितवान् । स हि तेषां नाशः । यदसमर्थग्राहितया
सर्जनम्, तस्मात् तेषां तथा सृष्टत्वात् सर्वो लोकः परागर्थमेव पश्यति, नान्तरात्मा-
नम् । कश्चित्तु धीरः धीमान् आवृत्तचक्षुः निरुद्धेन्द्रियः शुद्धे चेतसि प्रत्यगात्मानं
शास्त्रेण पश्यति मोक्षार्थात्यर्थः । ततः कर्मणा विशुद्धचित्तो ज्ञानाख्यसत्त्वोत्कर्षेण
ध्यायन्तं निष्कलं पश्यतीत्यर्थः । विनिद्राः वित्तमस्काः । तत्र हेतुर्जितश्वासत्वं—
प्राणायामनिष्ठत्वम्, युञ्जानाः ध्यायिनः । योगलभ्यः आत्मा योगात्मा ॥ २४ ॥

प्रकाशादिवच्चेति ॥ यथा प्रकाशादयः उपाधिषु भिद्यन्ते, न स्वतः, एवं
स्वप्रकाशः विदात्मापि ध्यानादिकर्मण्युपाधौ भिद्यते । स्वतस्त्वस्य आवैशेष्यम् एक-
रस्त्वमेव । “तत्त्वमसि” [छां० ६ । ८ । १६] इत्यभ्यासादिति सूत्रयोजना ॥ २५ ॥

तृतीयाध्याये २ पा० प्रकृतैतावत्त्वाधिकरणभाष्यम् । ७४३

अतोऽनन्तेन तथाहि लिङ्गम् ॥ २६ ॥

अतश्च स्वाभाविकत्वादभेदस्याविद्याकृतत्वाच्च भेदस्य विद्ययाऽविद्यां विधूय जीवः परेणानन्तेन प्राज्ञेनात्मनैकतां गच्छति । तथाहि लिङ्गम्—
'स यो ह वै तत्परमं ब्रह्म वेद ब्रह्मैव भवति' (मु० ३।२।९) 'ब्रह्मैव सन्नब्रह्माप्येति' (बृ० ४।४।६) इत्यादि ॥ २६ ॥

उभयव्यपदेशात्त्वहिकुण्डलवत् ॥ २७ ॥

तस्मिन्नेव संराध्यसंराधकभावे मतान्तरमुपन्यस्यति स्वमतविशुद्धये ।
क्वचिज्जीवप्राज्ञयोर्भेदो व्यपदिश्यते 'ततस्तु तं पश्यते निष्कलं ध्यायमानः'
(मुण्ड० ३।१।८) इति ध्यातृध्यातव्यत्वेन द्रष्टृद्रष्टव्यत्वेन च, 'परात्परं पुरुषमुपैति दिव्यम्' (मु० ३।२।८) इति गन्तृगन्तव्यत्वेन, 'यः सर्वाणि भूतान्यन्तरो यमयति' इति नियन्तृनियन्तव्यत्वेन च । क्वचित्तु तयोरेवाभेदो व्यपदिश्यते 'तत्त्वमसि' (छा० ६।८।७) 'अहं ब्रह्मास्मि' (बृ० १।४।१०) 'एष त आत्मा सर्वान्तरः' (बृ० ३।४।१) 'एष त आत्मान्तर्याम्यमृतः' (बृ० ३।७।३) इति । तत्रैवमुभयव्यपदेशे सति यद्यभेद एवैकान्ततो गृह्यते भेदव्यपदेशो निरालम्बन एव स्यात्, अत उभयव्यपदेशदर्शनादहिकुण्डलवदत्र तत्त्वं भवितुमर्हति, यथाहिरित्यभेदः कुण्डलाभोगांशुत्वादीनीति तु भेद(१) एवमिहापीति ॥ २७ ॥

प्रकाशाश्रयवद्वा तेजस्त्वात् ॥ २८ ॥

अथवा प्रकाशाश्रयवेदेतत्प्रतिपत्तव्यम् । यथा प्रकाशः सावित्रस्तदाश्रयश्च सविता नात्यन्तभिन्नावुभयोरपि तेजस्त्वाविशेषात् । अथ च भेद-

ब्रह्मात्मकत्वफलश्रुतिरूपलिङ्गादपि भेद औपाधिक एवेत्याह सूत्रकारः—अतोऽनन्तेनेति ॥ २६ ॥

उभयव्यपदेशा० ॥ भेदाभेदपूर्वपक्षसूत्रद्वयस्य सङ्गतिमाह—तस्मिन्नेवेति ॥
यथा अहित्वेनाभेदः कुण्डलाख्यस्य सर्पावस्थाविशेषस्य, कुण्डलत्वेन भेदः, तथा जीवस्य ब्रह्मत्वेनाभेदो, जीवत्वेन भेदः ॥ यद्वा सूर्यप्रकाशयोरेकतेजस्त्वधर्मावच्छेदेन भेदाभेदवज्जीवपरयोरपि एकेनैवात्मधर्मेण भेदाभेदौ श्रुतिबलात् स्वीकार्याविति सूत्र-

(१) नीति च भेद इति प्रा० पु पाठः ।

व्यपदेशभाजौ भवत एवमिहापीति ॥ २८ ॥

पूर्ववद्वा ॥ २९ ॥

यथा वा पूर्वमुपन्यस्तं प्रकाशादिवचावैशेष्यमिति तथैवैतद्भवितुमर्हति । तथाह्यविद्याकृतत्वाद्बन्धस्य विद्यया मोक्ष उपपद्यते । यदि पुनः परमार्थत एव बद्धः कश्चिदात्माऽहिकुण्डलन्यायेन परस्यात्मनः संस्थानभूतः प्रकाशाश्रयन्यायेन चैकदेशभूतोऽभ्युपगम्येत ततः पारमार्थिकस्य बन्धस्य तिरस्कर्तुमशक्यत्वान्मोक्षशास्त्रवैयर्थ्यं प्रसज्येत, नचात्रोभावपि भेदाभेदौ श्रुतिस्तुल्यवद्व्यपदिशति । अभेदमेव हि प्रतिपाद्यत्वेन निर्दिशति भेदं तु पूर्वप्रसिद्धमेवानुवदत्यर्थान्तरविवक्षया । तस्मात्प्रकाशादिवचावैशेष्यमित्येष एव सिद्धान्तः ॥ २९ ॥

प्रतिषेधाच्च ॥ ३० ॥

इतश्चैष एव सिद्धान्तः । यत्कारणं परस्मादात्मनोऽन्यत् चेतनं प्रतिषेधति शास्त्रम्—‘नान्योऽतोऽस्ति द्रष्टा’ (बृ० ३।२।३३) इत्येवमादि, । ‘अथात आदेशो नेति नेति’ (बृ० २।३।६) ‘तदेतद्ब्रह्मा पूर्वमनपरमनन्तरमबाह्यम्’ (बृ० २।५।१९) इति च ब्रह्मव्यतिरिक्तप्रपञ्चनिराकरणाद्ब्रह्ममात्रपरिशेषाच्चैष एव सिद्धान्त इति गम्यते ॥ ३० ॥

[७ पराधिकरणम् । सू० ३१-३७]

अस्त्यन्यद्ब्रह्मणो नो वा विद्यते ब्रह्मणोऽधिकम् । सेतुत्वं न मानवत्त्वाच्च सम्बन्धाद्भेदवत्त्वतः ॥ चारणात्सेतुतोन्मानमुपास्यै भेदसंगतिः । उपाध्युद्भवनाशाभ्यां नान्यदन्यनिषेधतः ॥ १ ॥

परमतः सेतुन्मानसंबन्धभेदव्यपदेशेभ्यः ॥ ३१ ॥

यदेतन्निरस्तसमस्तप्रपञ्चं ब्रह्म निर्धारितमस्मात्परमन्यत्तत्त्वमस्ति ना-

द्वयार्थः । कुण्डलत्वं—वलयाकारत्वम् । आभोगत्वं—वक्राकारत्वम् । प्रांशुत्वं दीर्घदण्डाकारत्वम्, उद्गतमुखत्वम् आदिशब्दार्थः ॥ २७ ॥ २८ ॥

सिद्धान्तसूत्रम्—पूर्ववद्वेति ॥ धर्मभेदेनैकधर्मेण वा भेदाभेदस्वीकारे भेदस्य सत्यत्वादभेदवदनिवृत्तिः स्यात् । एकत्रैव भेदाभेदस्वीकारे लोके विरोधकयोच्छेद इत्यपि द्रष्टव्यम् ॥ तस्मात् निष्प्रपञ्चं चिदेकरसं ब्रह्म तत्पदलक्ष्यमस्तीति सिद्धम् ॥ २९।३० ॥

यदुक्तं—“नेतिनेति” इत्यादिश्रुतिभिः ब्रह्मातिरिक्तं वस्तु निषिध्यत—इति, तदयुक्तम् । सेत्वादिश्रुतिभिर्वस्त्वन्तरास्तित्वभानादित्याक्षिपति—परमत इति ॥

स्तीति श्रुतिविप्रतिपत्तेः संशयः । कानिचिद्धि वाक्यान्यापातेनैव प्रतिभा-
समानानि ब्रह्मणोऽपि परमन्यत्तत्त्वं प्रतिपादयन्तीति तेषां हि परिहारम-
भिधातुमयमुपक्रमः क्रियते । परमतो ब्रह्मणोऽन्यत्तत्त्वं भवितुमर्हति ।
कुतः ? सेतुव्यपदेशादुन्मानव्यपदेशात्संबन्धव्यपदेशाद्देवव्यपदेशाच्चेति ।
सेतुव्यपदेशस्तावत्—‘अथ य आत्मा स सेतुर्विधृतिः’ (छा० ८।४।१)
इत्यात्मशब्दाभिहितस्य ब्रह्मणः सेतुत्वं संकीर्तयति । सेतुशब्दश्च हि लोके
जलसंतानविच्छेदकरे मृदावादिप्रचये प्रसिद्धः । इह तु सेतुशब्द आत्मनि
प्रयुक्त इति लौकिकसेतोरिवात्मसेतोरन्यस्य वस्तुनोऽस्तित्वं गमयति । ‘सेतुं
तीर्त्वा’ (छा० ८।४।२) इति च तरतिशब्दप्रयोगात् । यथा लौकिकं सेतुं
तीर्त्वा जाङ्गलमसेतुं प्राप्नोतीत्येवमात्मानं सेतुं तीर्त्वाऽनात्मानमसेतुं प्राप्नो-
तीति गम्यते । उन्मानव्यपदेशश्च भवति ‘तदेतद्ब्रह्म चतुष्पादष्टाशफं षोडश-
कलमि’ति । यच्च लोक उन्मितमेतावदिदमिति परिच्छिन्नं कार्षापणादि ततो-
ऽन्यद्वस्त्वस्तीति प्रसिद्धम्, तथा ब्रह्मणोऽप्युन्मानात्ततोऽन्येन वस्तुना भवि-
तव्यमिति गम्यते । तथा सम्बन्धव्यपदेशोऽपि भवति—‘सता सोम्य तदा
संपन्नो भवति’ (छा० ६।८।१) इति, ‘शारीर आत्मा’ (तै० २।३।१) ‘प्रा-
ज्ञेनात्मना संपरिष्वक्तः’ (बृ० ४।३।२) इति च । मितानां च
मितेन संबन्धो दृष्टो यथा नराणां नगरेण । जीवानां च ब्रह्मणा संबन्धं

यद्यपि द्युभ्वाद्यधिकरणे सेतुशब्दो विधारकत्वेन गौणो व्याख्यातः, तथाप्युन्माना-
दिश्रुतीनां गनिमजानतोऽयं पूर्वपक्षः । तन्नोन्मानादिश्रुतीनां मुख्यत्वात् सद्द्वयं ब्रह्मे-
ति फलं, सिद्धान्ते तूक्ताऽद्वितीयतत्पदलक्ष्यसिद्धिरिति विवेकः ॥ ब्रह्म सद्द्वयं सेतु-
त्वात् लौकिकसेतुवत् तीर्णत्वश्रुतेश्चेत्याह—सेतुं तीर्त्वेति ॥ “जांगलं वातभूयि-
ष्ठम्” इति दैद्योक्तेः वातप्रचुरो देशः जांगलम्, इह तु देशमात्रं ग्राह्यम् । दिशश्च-
तस्रः कलाः प्रकाशवान्नाम पादः, पृथिव्यन्तरिक्षं द्यौः समुद्र इत्यनन्तवान्नाम पादः,
अग्निः सूर्यश्चन्द्रो विद्युदिति ज्योतिष्मान्नाम पादः, चक्षुः श्रोत्रं वाङ् मन इत्यायतन-
वान्नाम पाद इति—चतुष्पाद्ब्रह्मेति, पादानामर्धानि अष्टौ शफाः अस्येति अष्टा-
शफम् । पादेषु चतुर्षु प्रत्येकं चतस्रः कला इति षोडशकलमित्यर्थः । षोडशपणपरिमि-
तं तान्नं कार्षापणसंज्ञं भवति, तद्वत् सद्द्वयं ब्रह्म परिमितत्वादित्यर्थः । सम्ब-
न्धित्वाच्च नगरवदित्याह—तथा सम्बन्धेति ॥ अन्यदमितमिति । अखण्डव्यातमि-

व्यपदिशति सुषुप्तौ । अतस्ततः परमन्यदमितमस्तीति गम्यते । भेदव्यपदेशश्चैतमेवार्थं गमयति । तथाहि—‘अथ य एषोऽन्तरादित्ये हिरण्मयः पुरुषो दृश्यते’ (छा० १।६।६) इत्यादित्याधारमीश्वरं व्यपदिश्य ततो भेदेनाक्ष्याधारमीश्वरं व्यपदिशति—‘अथ य एषोऽन्तरक्षिणि पुरुषो दृश्यते’ (छा० १।७।५) इति । आतिदेशं चास्यामुना रूपादिषु करोति—‘तस्यैतस्य तदेव रूपं यदमुष्य रूपं यावमुष्य गैष्णौ तौ गेष्णौ यन्नाम तन्नाम’ (छा० १।७।५) इति । सावधिकं चेश्वरत्वमुभयोर्व्यपदिशति—‘ये चामुष्मात्पराञ्चो लोकास्तेषां चेष्टे देवकामानां च’ (छा० १।६।८) इत्येकस्य, ‘ये चैतस्मादर्वाञ्चो लोकास्तेषां चेष्टे मनुष्यकामानां च’ (छा० १।७।३) इत्येकस्य । यथेदं मागधस्य राज्यमिदं वैदेहस्येति ॥ ३१ ॥

एवमेतेभ्यः सेत्वादिव्यपदेशेभ्यो ब्रह्मणः परमस्तीत्येवं प्राप्ते प्रतिपाद्यते—

सामान्यात् ॥ ३२ ॥

तुशब्देन प्रदर्शितां प्राप्तिं निरुणद्धि । न ब्रह्मणोऽन्यत्किंचिद्विवृतुमर्हति प्रमाणाभावात् । न ह्यन्यस्यास्तित्वे किञ्चित्प्रमाणमुपलभामहे । सर्वस्य हि जनिमतो वस्तुजातस्य जन्मादि ब्रह्मणो भवतीति निर्धारितम्, अन्यत्वं च कारणात्कार्यस्य । नच ब्रह्मव्यतिरिक्तं किञ्चिदजं संभवति ‘सदेव सोम्येदमग्र आसीदेकमेवाद्वितीयम्’ (छा० ६।२।१) इत्यवधारणात् । एकविज्ञानेन च सर्वविज्ञानप्रतिज्ञानान्न ब्रह्मव्यतिरिक्तवस्त्वस्तित्वमवकल्पते । ननु सेत्वादिव्यपदेशाः ब्रह्मव्यतिरिक्तं सत्त्वं सूचयन्तीत्युक्तम् । नेत्युच्यते । सेतुव्यपदेशस्तावन्न ब्रह्मणो बाह्यस्य सद्भावं प्रतिपादयितुं क्षमते ‘सेतुरास्मेति ह्याह न पुनस्ततः परमस्ती’ति । तत्र परस्मिन्नसति सेतुत्वं नावकल्पत

त्यर्थः । अन्यरूपज्ञे अल्पत्वेन मितत्वनियमादिति मन्तव्यम् । भेदेनोक्तत्वाच्च घटवदित्याह—भेदव्यपदेशश्चेति ॥ अस्य अक्षिस्थस्य अमुना आदित्यस्येन सहेति चावत् । आधारतोऽतिदेशतश्च भेदमुक्त्वाऽवधितोऽपि तमाह—सावधिकं चेति ॥ ३१ ॥

सिद्धान्तसूत्रं व्याचष्टे—तुशब्देनेत्यादिना ॥ यदन्यत्, तत् किं साधनादिवा न साधनादिवान् वा ? नाद्यः मानाभावात्, कार्यस्य ब्रह्मानन्यत्वनिर्णयाच्चेत्युक्त्वा न द्वितीयः प्रागुत्पत्तेरद्वयत्वावधारणादित्याह—न च ब्रह्मव्यतिरिक्तमिति ॥ उक्तानुमानानामागमबाध इति भावः ॥ उक्तं स्मारयित्वा हेतूनामसिद्धिमाह—ननु सेत्वि-

इति परं किमपि कल्प्येत, नचैतन्न्याय्यं दृष्टो ह्यप्रसिद्धकल्पना । अपिच सेतुव्यपदेशादात्मनो लौकिकसेतुनिदर्शनेन सेतुबाह्यवस्तुतां प्रसङ्गयता मृदारुमयतापि प्रासङ्ग्येत(१) । नचैतन्न्याय्यम्, अजत्वादिश्रुतिविरोधात् । सेतुसामान्यात् सेतुशब्द आत्मनि प्रयुक्त इति श्लिष्यते, जगतस्तन्मर्यादानां च विधारकत्वं सेतुसामान्यमात्मनः, अतः सेतुरिव सेतुरिति प्रकृत आत्मा स्तूयते । सेतुं तीर्वेत्यपि तरतेरतिक्रमासम्भवात्प्राप्नोत्यर्थ एव वर्तते, यथा व्याकरणं तीर्णं इति प्राप्त इत्युच्यते नातिक्रान्तस्तद्वत् ॥ ३२ ॥

बुद्ध्यर्थः पादवत् ॥ ३३ ॥

यदप्युक्तमुन्मानव्यपदेशादस्ति परमिति, तत्राभिधीयते — उन्मानव्यपदेशोऽपि न ब्रह्मव्यतिरिक्तवस्त्वस्तिव्यतिपत्त्यर्थः । किमर्थस्तर्हि बुद्ध्यर्थः, उपासनार्थ इति यावत् । चतुष्पादष्टाशफं षोडशकलमित्येवंरूपा बुद्धिः कथं नु नाम ब्रह्मणि स्थिरा स्यादिति विकारद्वारेण ब्रह्मण उन्मानकल्पनैव क्रियते । नह्यविकारेऽनन्ते ब्रह्मणि सर्वैः पुंभिः शक्या बुद्धिः स्थापयितुं मन्दमध्यमोत्तमबुद्धित्वात्पुंसामिति । पादवत् । यथा मनआकाशयोरध्यात्ममधिदैवतं च ब्रह्मप्रतीकयोरास्मात्तयोश्चत्वारो वागादयो मनःसंबन्धिनः पादाः कल्प्यन्ते, चत्वारश्चाग्न्यादय आकाशसम्बन्धिनः आध्यानाय तद्वत् । अथवा पादवदिति, यथा कार्षापणे पादविभागो व्यवहारप्राचुर्याय कल्प्यते, नहि सकलेनैव कार्षापणेन सर्वदा सर्वे जना व्यवहर्तुमीशते क्रयविक्रये परिमाणानियमात्तद्वदित्यर्थः ॥ ३३ ॥

त्यादिना ॥ किं सेतुश्रुत्या परसिद्धिरथाह ? नाद्यः इत्युक्त्वा, द्वितीयं शङ्कते—तत्र परस्मिन्निति ॥ सेतुत्वलिङ्गेनाद्वितीयत्वश्रुतिबाधनमन्याय्यमित्याह—न चेति ॥ लिङ्गं चासिद्धमित्याह—अपि चेति ॥ विधारकत्वं तु कल्पितद्वितीयापेक्षयापि युज्यत इति भावः । तीर्वत्वं हेतुरप्यसिद्ध इत्याह—सेतुं तीर्वेति ॥ ३२ ॥

परमितत्वमप्यसिद्धमित्याह—बुद्ध्यर्थ इति ॥ वाक्प्राणचक्षुःश्रोत्राणि-मनसः पादाः, अग्निवाय्वादित्यदिशः आकाशस्य पादाः, ध्यानार्थं कल्पिताः तद्वत् ब्रह्मण उन्मानमित्यर्थः । लौकिकं दृष्टान्तमाह—अथ वेति ॥ पादकल्पनां विनापि व्यवहारः किं न स्यादित्यत आह—न हीति ॥ कार्षापणस्य व्यवहाराय पादकल्प-

स्थानविशेषात्प्रकाशादिवत् ॥ ३४ ॥

इह सूत्रे द्वयोरपि सम्बन्धभेदव्यपदेशयोः परिहारो विधीयते । यद-
प्युक्तं—सम्बन्धव्यपदेशाद्भेदव्यपदेशाच्च परमतः स्यात्—इति, तदप्यसत् । यत्
एकस्यापि स्थानविशेषापेक्षयैतो व्यपदेशावुपपद्येते । सम्बन्धव्यपदेशे ता-
वदयमर्थः बुद्ध्याद्युपाधिस्थानविशेषयोगादुद्भुतस्य विशेषविज्ञानस्योपा-
ध्युपशमे य उपशमः स परमात्मना सम्बन्ध इत्युपाध्यपेक्षयैवोपचर्यते न
परिमितत्वापेक्षया । तथा भेदव्यपदेशोऽपि ब्रह्मण उपाधिभेदापेक्षयोपच-
र्यते न स्वरूपभेदापेक्षया । प्रकाशादिवादित्युपमोपादानम् । यथैकस्य प्रका-
शस्य सौर्यस्य चान्द्रमसस्य वोपाधियोगादुपजातविशेषस्योपाध्युपशमात्स-
म्बन्धव्यपदेशो भवत्युपाधिभेदाच्च भेदव्यपदेशः । यथावा सूचीपाशाकाशा-
दिषूपाध्यपेक्षयैवैतौ सम्बन्धभेदव्यपदेशौ भवतस्तद्वत् ॥ ३४ ॥

उपपत्तेश्च ॥ ३५ ॥

उपपद्यते चात्रेदं एव सम्बन्धो नान्यादृशः । यथा ‘स्वमपीतो भवति’
(छा० ६।८।१) इति हि स्वरूपसम्बन्धमेनमामनन्ति, स्वरूपस्य चानपा-
यित्वात् । न नरनगरन्यायेन सम्बन्धो घटते, उपाधिकृतस्वरूपतिरोभा-
वात्—‘स्वमपीतो भवति’ (छा० ६।८।१) इत्युपपद्यते । तथा भेदोऽपि
नान्यादृशः सम्भवति । बहुतरश्रुतिप्रसिद्धैकेश्वरत्वविरोधात् । तथाच श्रु-
तिरेकस्याप्याकाशस्य स्थानकृतं भेदव्यपदेशमुपपादयति—‘योऽयं बाहिर्धा
पुरुषादाकाशः’ (छा० ३।१२।७), ‘योऽयमन्तः पुरुष आकाशः’ (छा०
३।१२।८), ‘योऽयमन्तर्हृदय आकाशः’ (छा० ३।१२।९) इति च ३५

तथान्यप्रतिषेधात् ॥ ३६ ॥

एवं सेत्वादिव्यपदेशान्परपक्षहेतून्मध्य सम्प्रति स्वपक्षं हेत्वन्तरेणो-

नावत्, मन्दधियां ध्यानव्यवहाराय ब्रह्मण उन्मानकल्पनेत्यर्थः ॥ ३३ ॥

सम्बन्धभेदौ कल्पितौ न सत्यद्वितीयसाधकौ इत्याह—स्थानेति । स्थानम्
उपाधिबुद्ध्यादिः एकस्यैवोपाधिना भिन्नस्योपाधिशान्तौ सत्यां सम्बन्ध उपचर्यते ।
यथा सौरालोकादेरङ्गुल्याद्युपाधिना भिन्नस्योपाधिवियोगे महाऽऽलोकाद्यात्मना सम्ब-
न्धोपचारः तद्वत्, तथाऽऽदित्यचक्षुषोः स्थानयोर्भेदाद्विरणमयपुरुषभेदकल्पनेत्यर्थः ३४
मुख्यावेव सम्बन्धभेदौ किं न स्यातामित्यत्र सूत्रम्—उपपत्तेश्चेति ॥ स्वरूपेण

पसंहरति । तथान्यप्रतिषेधादपि न ब्रह्मणः परं वस्त्वन्तरमस्तीति गम्यते ।
तथाहि—‘स एवाधस्तात्’ (छा० ७।२।५।२), ‘अहमेवाधस्तात्’ (छा०
७।२।५।१), ‘आत्मैवाधस्तात्’ (छा० ७।२।५।२), ‘सर्वं तं परादाद्योऽ-
न्यत्रात्मनः सर्वं वेद’ (बृ० २।४।६), ‘ब्रह्मैवेदं सर्वम्’ ‘आत्मैवेदं सर्वम्’
(छा० ७।२।५।२), ‘नेह नानास्ति किञ्चन’ (बृ० ४।४।१९), ‘यस्मात्परं
नापरमस्ति किञ्चित्’ (श्वे० ३।९), ‘तदेतद्ब्रह्मापूर्वमनपरमनन्तरमबाह्यम्’
(बृ० २।५।१९) इत्येवमादिवाक्यानि स्वप्रकरणस्थान्यन्यार्थत्वेन परिणे-
तुमशक्यानि ब्रह्मव्यतिरिक्तं वस्त्वन्तरं वारयन्ति । सर्वान्तरश्रुतेश्च न पर-
मात्मनोऽन्योऽन्तरात्मास्तीत्यवधार्यते (१) ॥ ३६ ॥

अनेन सर्वगतत्वमायामशब्दादिभ्यः ॥ ३७ ॥

अनेन सेत्वादिव्यपदेशनिराकरणेनान्यप्रतिषेधसमाश्रयणेन च सर्वग-
तत्वमप्यात्मनः सिद्धं भवति । अन्यथा हि तन्न सिद्धयेत् । सेत्वादिव्यपदे-
शेषु हि मुख्येष्वङ्गीक्रियमाणेषु परिच्छेद आत्मनः प्रसज्येत, सेत्वादीना-
मेवमात्मकत्वात् । तथान्यप्रतिषेधेऽप्यसति वस्तु वस्त्वन्तराद्व्यवर्तत इति
परिच्छेद एवात्मनः प्रसज्येत । सर्वगतत्वं चास्यायामशब्दादिभ्यो विज्ञा-
यते (२) । आयामशब्दो व्याप्तिवचनः शब्दः, यावान्वाऽयमाकाशस्तावाने-
षोऽन्तर्हृदये आकाशः’ (छा० ८।१।३) ‘आकाशवत्सर्वगतश्च नित्यः’
‘ज्यायान्दिवः’ (छा० ३।१।४३) ‘ज्यायानाकाशात्’ ‘नित्यः सर्वगतः
स्थाणुरचलोऽयं सनातनः’ (भ. गी. २।२।४) इत्येवमादयो हि श्रुतिस्मृ-
तिन्यायाः सर्वगतत्वमात्मनोऽवबोधयन्ति ॥ ३७ ॥

ब्रह्मणा जीवस्य सम्बन्धो भेदनिवृत्तिरूपो युज्यते, न मुख्यः संयोगादिः, वस्तुद्वया-
सत्त्वात् । तथा भेदोऽपि न स्वतः, एकत्वश्रुतेरित्यर्थः ॥ ३५ ॥ ३६ ॥

ननु द्वितीयोभावे सर्वगतत्वश्रुतिविरोध इत्यत आह—अनेन सर्वगतत्वमि-
ति ॥ द्वितीयं सत्यं चेत्, सेत्वादिवद् ब्रह्मणोऽल्पता स्यात्, “यत्रान्यत्पश्यति
तदल्पम्” [छा० ७।२।४।१] इति श्रुतेः । किञ्च निरवयवासङ्गब्रह्मणः सत्यप्रपञ्चस-
म्बन्धायोगात् तवैव सर्वगतत्वश्रुतिविरोध इति भावः । अधिष्ठानेनाध्यस्तं जगद्व्याप्त-

[फलाधिकरणम् । सु० ३८—४१]

कर्मैव फलदं यद्वा कर्मारहित ईश्वरः । अपूर्वान्तरद्वारा कर्मणः फलदातृता ॥
अचेतनात्फलासृतेः शास्त्रीयात्पूजितेश्वरात् । कालान्तरे फलोत्पत्तेर्नापूर्वपरिकल्पना ॥१॥

फलमत उपपत्तेः ॥ ३८ ॥

तस्यैवं ब्रह्मणो व्यावहारिक्यामीशित्रीशितव्यविभागावस्थायामयमन्यः
स्वभावो वर्ण्यते । यदेतदिष्टानिष्टव्यामिश्रलक्षणं कर्मफलं संसारगोचरं त्रिविधं
प्रसिद्धं जन्तूनां किमेतत्कर्मणो भवत्याहोस्विदीश्वरादिति भवति विचारणा ।
तत्र तावत्प्रतिपाद्यते फलमत ईश्वराद्धवितुर्हति । कुतः ? उपपत्तेः । स
हि सर्वाध्यक्षः सृष्टिस्थितिसंहारान्विचित्रान्विदधद्देशकालविशेषाभिज्ञत्वा-
त्कर्मिणां कर्मानुरूपं फलं सम्पादयतीत्युपपद्यते, कर्मणस्त्वनुक्षणविनाशि-
नः कालान्तरभावि फलं भवतीत्यनुपपन्नम्, अभावाद्वावानुत्पत्तेः । स्या-
देतत् कर्म विनश्यत्स्वकालमेव स्वानुरूपं फलं जनायेत्वा विनश्यति तत्फलं
कालान्तरितं कर्त्रा भोक्ष्यत इति । तदपि न परिशुध्यति, प्राग्भोक्तृसम्बन्धा-
त्फलत्वानुपपत्तेः । यत्कालं हि यत्सुखं दुःखं वात्मना भुज्येत तस्यैव लोके
फलत्वं प्रसिद्धम् । नह्यसम्बद्धस्यात्मना सुखस्य दुःखस्य वा फलत्वं प्रति-

मध्यस्तत्वात् रज्ज्वा व्याससर्पवदिति न्वायः ॥ ३७ ॥ (७) ॥

एवं तत्पदलभ्यं संशोध्य वाच्यार्थमाह—फलमत उपपत्तेः ॥ निर्विशेषत्वाद्
अन्यः स्वभावः फलहेतुत्वाख्यः । इष्टं—सुखं देवादीनाम् । अनिष्टं—दुःखं नार-
किणाम् । व्यामिश्रं मनुष्याणाम् । संसारो—जन्ममृतिप्रवाहः गोचरः आश्रयो
यस्य तत्संसारगोचरम् ॥ अत्र कर्मेश्वरयोः फलहेतुत्वश्रुतेः संशयमाह—किमिति ॥
अत्र पूर्वपक्षे फलदातुरीश्वरस्य तत्पदवाच्यस्यासिद्धेर्लक्ष्यासिद्धिः, सिद्धान्ते तत्सिद्धि-
रिति फलभेदः । पूर्वोक्तनिर्विशेषत्वमुपजीव्य फलदातृत्वमप्रीश्वरस्य नास्तीति पूर्वोपक्षो-
त्थानात् संगतिः ॥ यद्यपि सर्वगतत्ववत् फलदातृत्वं व्यवहारदशायां सिध्यति,
तथापि कर्मण एव फलदातृत्वमिति शङ्कानिरासेनोक्तलक्ष्यार्थनिर्णयार्थमस्याधिकरण-
स्यारम्भ इति मत्वा सिद्धान्तं तावदाह—तत्र तावदिति ॥ स्वर्गादिकं विशिष्टदे-
शकालकर्माभिज्ञदातृकं कर्मफलत्वात् सेवाफलवदित्युपपत्तिः ॥ यागादिक्रियाख्यं
कर्म तावत् क्षणिकम्, तत् किं स्वनाशात् फलं उत्पाद्य नश्यति, आहोस्विदु अ-
पूर्वात् फलसिद्धिः । नाद्यः इत्याह—अभावादिति ॥ द्वितीयं शङ्कते—स्यादिति ॥
कर्मानाशक्षणमारभ्य अनभिव्यक्तस्वर्गसुखादिसत्त्वे मानं नास्तीति दूषयति—तदपी-
त्यादीना ॥ तृतीयं शङ्कते—अथेति ॥ अपूर्वं किं स्वन्तन्त्रमेव फलदानाय प्रवर्तते,

यन्ति लौकिकाः । अथोच्यते-मा भूत्कर्मानन्तरं फलोत्पादः, कर्मकार्या-
दपूर्वाफलमुत्पत्स्यत-इति । तदपि नोपपद्यते । अपूर्वस्याचेतनस्य काष्ठ-
लोष्टसमस्यं चेतनेनाप्रवर्तितस्य प्रवृत्त्यनुपपत्तेः । तदास्तित्वे च प्रमाणाभा-
वात् । अर्थापत्तिः प्रमाणमिति चेत् । न । ईश्वरसिद्धेरर्थापत्तिक्षयात् ॥ ३८ ॥

श्रुतत्वाच्च ॥ ३९ ॥

न केवलमुपपत्तेरेवेश्वरं फलहेतुं कल्पयामः, किं तर्हि ? श्रुतत्वादपीश्वर-
मेव फलहेतुं मन्यामहे । तथाच श्रुतिर्भवति-‘स वा एष महानज आत्मा-
न्नादो वसुदानः’ (बृ० ४:४।२४) इत्येवंजातीयका ॥ ३९ ॥

धर्मं जैमिनिरत एव ॥ ४० ॥

जैमिनिस्त्वाचार्यो धर्मं फलस्य दातारं मन्यते । अत एव हेतोः श्रुते-
रुपपत्तेश्च । श्रूयते तावदयमर्थः ‘स्वर्गकामो यजेत’ इत्येवमादिषु वाक्येषु ।
तत्र च विधिश्रुतेर्विषयभावोपगमाद्यागः स्वर्गस्योत्पादक इति गम्यते,
अन्यथा ह्यननुष्ठातृको याग आपद्येत तत्रास्योपदेशवैयर्थ्यं स्यात् । नन्व-
नुक्षणविनाशिनः कर्मणः फलं नोपपद्यत इति परित्यक्तोऽयं पक्षः । नैष
दोषः, श्रुतिप्रामाण्यात् । श्रुतिश्चेत्प्रमाणं यथाऽयं कर्मफलसम्बन्धः श्रुत
उपपद्यते तथा कल्पयितव्यः, नचानुत्पाद्य किमप्यपूर्वं कर्म विनश्यत्का-
लान्तरितं फलं दातुं शक्नोति । अतः कर्मणो वा सूक्ष्मा काचिदुत्तरावस्था

चेनाधिष्ठितं वा ? नाद्यः इत्याह-तदपीति ॥ द्वितीये त्वदृष्टानभिज्ञजीवस्याधिष्ठा-
तृत्वायोगाद् ईश्वरस्याधिष्ठातृत्वसिद्धिरिति भावः ॥ प्रौढवादेनापूर्वं नास्तीत्याह-त-
दस्तित्व इति ॥ क्षणिकयागादेः श्रुतस्वर्गादिहेतुत्वानुपपत्त्या स्थाय्यपूर्वसिद्धिरिति
चेत् । न । कर्मभिराराधितादीश्वरादेव स्थायिनः फलसिद्धेरित्यर्थः । न केवलतर्केण
अपूर्वं सिध्यतीति भावः ॥ ३८ ॥

“कृतात्ययेऽनुशयवान्” [व्या० सू० ३।१।८] इत्यत्रोदाहृताभिः “य इह
रमणीयचरणाः” [छां० ६।१।१०।६] इत्यादिश्रुतिस्मृतिभिरपूर्वसिद्धिश्चेत्, ताभि-
राश्वरस्यापि फलदातृत्वं स्वीकार्यमित्याह-श्रुतत्वाच्चेति सूत्रकारः ॥ अन्नमासम-
न्तात् प्राणिभ्यो ददातीति अन्नादः । वसुदानः धनदाता । कर्मणोऽपूर्वस्य वा जड-
त्वेनोपकरणमात्रत्वात् स्वतन्त्र ईश्वर एव फलदातेति सिद्धान्तो दर्शितः ॥ ३९ ॥

हृदानीं पूर्वपक्षयति-धर्ममिति ॥ विधिश्रुतिः विध्यर्थः । तस्य लिङ्गर्थस्थ

फलस्य वा पूर्वावस्थाऽपूर्वं नामास्तीति तर्क्यते । उपपद्यते चायमर्थ उक्तेन प्रकारेण । ईश्वरस्तु फलं ददातीत्यनुपपन्नम् । अविचित्रस्य कारणस्य विचित्रकार्यानुपपत्तेर्वैषम्यनैर्घृण्यप्रसङ्गादनुष्ठानवैयर्थ्यापत्तेश्च । तस्माद्धर्मादेव फलमिति ॥ ४० ॥

पूर्वं तु बादरायणो हेतुव्यपदेशात् ॥ ४१ ॥

बादरायणस्वाचार्यः पूर्वोक्तमेवेश्वरं फलहेतुं मन्यते । केवलात्कर्मणोऽपूर्वाद्वा केवलात्फलमित्ययं पक्षस्तुशब्देन व्यावर्त्यते । कर्मापेक्षादपूर्वापेक्षाद्वा यथा तथास्त्वीश्वरात्फलमिति सिद्धान्तः । कुतः ? हेतुव्यपदेशात् । धर्माधर्मयोरपि हि कारयितृत्वेनेश्वरो हेतुर्व्यपदिश्यते फलस्य च दातृत्वेन 'एष ह्येव साधु कारयति तु यमेभ्यो लोकेभ्य उन्निनीषते । एष उ एवासाधुकर्म कारयति तं यमघो निनीषते' इति । स्मर्यते चायमर्थो भगवद्गीतासु—

यो यो यां यां तनुं भक्तः श्रद्धयार्चितुमिच्छति ।

तस्य तस्याचलां श्रद्धां तामेव विदधाम्यहम् ॥

स तथा श्रद्धया युक्तस्तस्याराधनमीहते ।

लभते च ततः कामान्मयैव विहितान्हि तान् ॥ (७।२१) इति ।

सर्ववेदान्तेषु चेश्वरहेतुका एव सृष्टयो व्यपदिश्यन्ते । तदेव चेश्वरस्य फलहेतुत्वं यत्स्वकर्मानुरूपः प्रजाः सृजतीति(१) । विचित्रकार्या-

प्रेरणात्मनो यागो विषयः । तद्वावावगमात् यागः स्वर्गसाधनमिति गम्यते । यागस्येष्टसाधनत्वाभावे प्रेरणानुपपत्तेरित्यर्थः । अपूर्वद्वारा कर्मणः फलमुपपद्यत इत्युक्त्वा सिद्धान्तं दूषयति—ईश्वरस्त्विति ॥ ईश्वरः किं कर्मानपेक्षः फलं ददाति तत्सापेक्षो वा ? आद्ये आह—अविचित्रस्येत्यादिना ॥ द्वितीये संवेष्टनसंस्कारमात्रात् कटादौ वेष्टनवत् कर्मापूर्वादेव फलसिद्धेः किमीश्वरेणेति भावः ॥ ४० ॥

अत्र वयं वदामः—चन्दनकण्टकादिदृष्टसम्पत्त्यैव सुखादिसम्भवे कृतं धर्माधर्माभ्यामिति श्रुतिस्मृतिबलात् तदपेक्षायामाश्वरेण किमपराद्धम् । अतः ईश्वरानपेक्षात् केवलात् कर्मणः फलमित्ययुक्तमिति सिद्धान्तयति—पूर्वं त्विति ॥ अचेतनस्य कर्मणः स्वतः प्रवृत्त्ययोगात् सेवादिदृष्टान्तानुसारिश्रुतेर्बलीयस्त्वात् सर्ववेदान्ते-

तृतीयाऽध्याये ३ पा० सर्ववेदान्तप्रत्ययाधिकरणभाष्यम् । ७८३

नुपपत्त्यादयोऽपि दोषाः कृतप्रयत्नापेक्षत्वादीश्वरस्य न प्रसज्यन्ते ॥४१॥

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ श्रीमच्छारी-
रकमीमांसाभाष्ये तृतीयाध्यायस्य द्वितीयः पादः ॥ २ ॥

तृतीयाध्याये तृतीयः पादः ।

[अत्र परापराब्रह्मविद्यागुणोपसंहारविवरणम्]

[१ सर्ववेदान्तप्रत्ययाधिकरणम् । सू० १-४]

सर्ववेदेष्वनेकत्वमुपास्तेरथवैकता । अनेकत्वं कौशुमादिनामधर्मविभेदतः ।

विधिरूपफलेकत्वादेकत्वं नाम न श्रुतम् । शिरोत्रताख्यधर्मस्तु स्वाध्याये स्यान्न वेदने ॥१॥

सर्ववेदान्तप्रत्ययं चोदनाद्यविशेषात् ॥ १ ॥

व्याख्यातं विज्ञेयस्य ब्रह्मणस्तत्त्वम् इदानीं तु प्रतिवेदान्तं विज्ञाना-
नि भिद्यन्ते न वेति विचार्यते । ननु विज्ञेयं ब्रह्म पूर्वापरादिभेदरहित-
मेकरसं सैन्धवधनवदवधारितं, तत्र कुतो विज्ञानभेदाभेदचिन्तावतारः । नहि

श्वीश्वरस्य जगद्धेतुत्वश्रुतेश्चेद्वराधिष्ठितात् कर्मणो जगदन्तःपातिफलसिद्धिरिति समु-
दायार्थः ॥ ३ ॥ २ ॥ ४१ ॥ (८) ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीगोविन्दानन्द-
भगवत्पादकृतौ शारीरकमीमांसादर्शनभाष्यव्याख्यायां (भाष्य) रत्नप्रभायां
तृतीयस्याध्यायस्य द्वितीयः पादः समाप्तः ॥ ३ ॥ २ ॥

ॐ विघ्नविनाशनाय नमः ॥

मार्तण्डं ध्वान्तनाशाय त्रिलोकस्वामिनं मुदे ॥

विघ्नेशं विघ्नविघ्नस्त्यै प्रणमामि मुहुर्मुहुः ॥ १ ॥

ब्रह्मस्वरूपं निधाय तज्ज्ञानसाधनोपासनास्वरूपमाह—सर्ववेदान्तप्रत्ययं
चोदनाद्यविशेषादिति ॥ पादसङ्गतिमाह—व्याख्यातमिति ॥ पूर्वपादे तत्त्वम्-
दार्थविवेकः कृतः, इह तत्फलं वाक्यार्थज्ञानम् “आनन्दादयः प्रधानस्य” [व्या०
सू० ३।३।११] इति सूत्रेणापुनरुक्तापेक्षिततत्पदतद्वाक्यार्थोपसंहारेण निधायित इति
फलफलभावः संगतिः । सगुणवाक्यार्थविद्याचिन्ता तु तद्विद्यानां चित्तैकाग्र्यद्वारा
निर्गुणज्ञानसाधनत्वात् क्रियत इति मन्तव्यम् । सम्प्रति निर्गुणज्ञानं भेदाभेदविचार-
विषयत्वेनोक्तमिति मन्वान आक्षिपति—नन्विति ॥ वेद्यभेदे विद्याभेदचिन्ता स्यात्

कर्मबहुत्वब्रह्मबहुत्वमपि वेदान्तेषु प्रतिपिपादयिषितमिति शक्यं वक्तुम् ।
 ब्रह्मण एकत्वादेकरूपत्वाच्च । न चैकरूपे ब्रह्मण्यनेकरूपाणि विज्ञानानि
 सम्भवन्ति, न ह्यन्यथार्थोऽन्यथा ज्ञानमित्यभ्रान्तं भवति । यदि पुनरेक-
 स्मिन्ब्रह्मणि बहूनि विज्ञानानि वेदान्तान्तरेषु प्रतिपिपादयिषितानि तेषामे-
 कमभ्रान्तं भ्रान्तानातिराणीत्यनाश्वासप्रसङ्गो वेदान्तेषु । तस्मान्न तावत्प्र-
 तिवेदान्तं ब्रह्मविज्ञानभेद आशङ्कितुं शक्यते । नाप्यस्य चोदनाद्यविशेषा-
 दभेद उच्येत, ब्रह्मविज्ञानस्याचोदनालक्षणत्वात् । अविधिप्रधानैर्हि वस्तु-
 पर्यवसायिभिर्ब्रह्मवाक्यैर्ब्रह्मविज्ञानं जन्यत इत्यवोचदाचार्यः 'तत्तु समन्वयात्'
 (ब्र० सू० १।१।४) इत्यत्र । तत्कथमिमां भेदाभेदचिन्तामारभत इति ।
 तदुच्यते—सगुणब्रह्मविषया प्राणादिविषया चेयं विज्ञानभेदचिन्तेत्यदोषः ।
 अत्र हि कर्मवदुपासनानां भेदाभेदौ संभवतः कर्मवदेव चोपासनानि दृष्ट-
 फलान्यदृष्टफलानि चोच्यन्ते, कममुक्तिफलानि च कानिचित्सम्यग्ज्ञानो-
 त्पत्तिद्वारेण । तेष्वेषा चिन्ता संभवति—किं प्रतिवेदान्तं विज्ञानभेद आहो-
 स्विन्न'इति । तत्र पूर्वपक्षहेतवस्तावदुपन्यस्यन्ते । नाम्नस्तावद्भेदप्रतिपत्ति-
 हेतुत्वं प्रसिद्धं ज्योतिरादिषु । अस्ति चात्र वेदान्तान्तरविहितेषु विज्ञानेष्व-

ब्रह्मणस्तु वेद्यस्यैक्यात् न चिन्तावसर इत्यर्थः ॥ ब्रह्मैक्येऽपि धर्मभेदाच्चिन्तेत्यत आह—
 एकरूपत्वाच्चेति ॥ निर्धर्मत्वादित्यर्थः ॥ एकरूपेऽपि ब्रह्मणि अनेकप्रकारसम्भवा-
 ज्ञेदशंकेत्यत आह—न चेत्यादिना ॥ पूर्वपक्षे ज्ञानभेदशंकानुपपत्तिमुक्त्वा चोदना-
 द्यभेदाज्ज्ञानभेद इति, सिद्धान्तोऽप्ययुक्त इत्याह—नाप्यस्येति ॥ एवं पादारम्भ-
 माक्षिप्य समाधत्ते—तदुच्यत इति ॥ सगुणविद्यास्वेव भेदाभेदचिन्ता क्रियते, निर्गु-
 णविद्यायां त्वैक्यं सिद्धमिति वाच्यार्थरूपगुणोपसंहारमात्रं क्रियते वाक्यार्थनिर्णयायेति
 भावः । पञ्चाग्निप्राणदहरशाण्डिल्यवैश्वानरादिविद्या मिथो भिन्ना इति "नाना शब्दा-
 दिभेदाद्" [व्या० सू० १३३।१८।] इत्यत्र वक्ष्यते । अत्र तु मिथो भिन्नास्ताः किं
 प्रतिशाखं भिद्यन्ते न वा इति नामादिभेदाच्चोदनाद्यविशेषाच्च संशयः । पूर्व-
 पक्षे विद्याभेदाद्गुणानुपसंहारः, सिद्धान्ते त्वभेदादुपसंहार इति भेदः । पूर्वतन्त्रे
 शाखान्तराधिकरणपूर्वपक्षसूत्रं "नामरूपधर्मविशेषपुनरुक्तिनिन्दाऽशक्तिसमाप्तिवचनप्राय-
 श्चित्तान्यार्थदर्शनाच्छाखान्तरे कर्मभेदः स्याद्" [जै० सू० १।२।४।८] इति । तत्रो-
 क्ता हेतवः—नामादयो विद्याभेदार्थमिहोच्यन्ते—"अथैष ज्योतिरथैष सर्वज्यो-
 त्तिरेतेन सहस्रदक्षिणेन यजेत" इत्यत्र प्रकृतज्योतिष्टोमानुवादेन सहस्रदक्षिणाख्यगुणवि-

तृतीयाध्याये ३ पा० सर्ववेदान्तप्रत्ययाधिकरणभाष्यम् । ७२१

न्यदन्यन्नाम तैत्तिरीयकं वाजसनेयकं कौथुमकं शाखायनकमित्येवमादि ।
तथा रूपभेदोऽपि कर्मभेदस्य प्रतिपादकः प्रसिद्धः 'वैश्वदेव्यामिक्षा वा-
जिभ्यो वाजिनम्' इत्येवमादिषु । अस्ति चात्र रूपभेदः, तद्यथा—केचि-
च्छाखिनः पञ्चाग्निविद्यायां षष्ठमपरमग्निमामनन्त्यपरे पुनः पञ्चैव पठन्ति
तथा प्राणसंवादादिषु केचिद्वान्वागादीनामनन्ति केचिदधिकान् । तथा
धर्मविशेषोऽपि कर्मभेदस्य प्रतिपादक आशङ्कितः कारीर्यादिषु । अस्ति
चात्र धर्मविशेषः, यथाऽऽथर्वणिकानां शिरोव्रतमिति । एवं पुनरुक्त्यादयो-
ऽपि भेद(१)हेतवो यथासम्भवं वेदान्तान्तरेषु योजयितव्याः । तस्मात्प्रति-
वेदान्तं विज्ञानभेद इति ।

धिमाशंक्य ज्योतिरितिपदस्य कर्मान्तरनामत्वसम्भवे ज्योतिष्टोमलक्षकत्वायोगादथेति
प्रकरणविच्छेदाच्च ज्योतिष्टोमात् कर्मान्तरं विशिष्टदक्षिणाकं विधीयत इति नाम्नः कर्म-
भेदकत्वमुक्तम् । ज्योतिरादिष्विति—आदिपदेनाऽऽध्वर्यवं हौत्रमिति संज्ञाभेदात्
कर्मभेदो ग्राह्यः । तसं क्षीरं दधना कठिनम् आमिक्षा, तत्र द्रवं जलरूपं वाजिन-
मिति भेदः, "तस्ये पयसि दध्यानयति सा वैश्वदेव्यामिक्षा वाजिभ्यो वाजिनम्"
इत्यत्र वैश्वदेवे आमिक्षायागे वाजिनाख्यगुणविधिः, वाजिभ्य इति विश्वेदेवानुवादा-
दित्याशंक्यामिक्षां प्रत्युपसर्जनत्वेनोक्तविश्वेदेवेनां वाजिभ्य इत्यनुवादायोगादुत्पत्तिशि-
ष्टामिक्षावरुद्धे कर्मणि वाजिनद्रव्यस्यानाकांक्षितस्य विध्ययोगाद्वाजिदेवताको वाजिन-
यागः कर्मान्तरमिति द्रव्यदेवताख्यरूपभेदात् कर्मभेदः सिद्धान्तितः । आदिपदाद्
"ऐन्द्रं दधि" "ऐन्द्रं पय" इति द्रव्यभेदाद् यागभेदो ग्राह्यः, एवमिहापि पञ्चाग्नि-
षडग्निरूपभेदाद् विद्याभेदो वाजिच्छन्दोगयोः, तथा रेतोन्यूना बागादयः
छान्दोग्ये, तत्सहिता वाजिनामिति प्राणविद्याभेदः, कारीरिवाक्याध्ययने तैत्तिरीय-
काणां भूमौ भोजनं धर्मविशेषः नान्येषाम्, अग्न्यध्ययने केषाञ्चिदुपाध्यायार्थमुद्-
काहरणं धर्मः, नान्येषाम्, अश्वमेधाध्ययनेऽश्वघासानयनं केषाञ्चिदेव, नान्येषाम्,
न च तान्येव कारीर्यादीनि कर्माणि धर्मविशेषमपेक्षन्ते, नापेक्षन्ते चेति युक्तम्,
अतो धर्मविशेषाच्छाखान्तरे कर्मभेदः शङ्कितः, तथात्रापि मुण्डकाध्ययने केषाञ्चि-
देव शिरस्यङ्गारपात्रधारणरूपं व्रतं, नान्येषामिति विद्याभेदः स्यात् । पुनरुक्तिः—
अभ्यासः । यथा "समिधो यजति तनूनवातं यजति" इति यजत्यभ्यासात् प्रयाजानां
भेद उक्तः, तथा शाखान्तरेऽभ्यासाद्विद्याभेदः । आदिपदाज्जिन्दादिग्रहः । "प्रातः
प्रातरवृत्ते ते वदन्ति पुरोद्याज्जुह्वति येऽग्निहोत्रम्" इत्यनुदितहोमस्य, "यदुदिते

(१) पुनरुक्तादयो भेदेति प्रा० पु० पाठः

एवं प्राप्ते ब्रूमः—सर्ववेदान्तप्रत्ययानि विज्ञानानि तस्मिन्स्तस्मिन्वेदान्ते तानि तान्येव भवितुमर्हन्ति । कुतः ? चोदनाद्यविशेषात् । आदिग्रहणेन शाखान्तराधिकरणासिद्धान्तसूत्रोदिता अभेदहेतव इहाकूप्यन्ते, संयोगरूपचोदनाख्याविशेषादित्यर्थः । यथैकस्मिन्नग्निहोत्रे शाखाभेदेऽपि पुरुषप्रयत्नस्तादृश एव चोद्यते जुहुयादिति । एवं ‘यो ह वै ज्येष्ठं च श्रेष्ठं च वेद’ (बृ० ६।१।१ छा० ५।१।१) इति वाजसनेयिनां छन्दोगानां च तादृश्येव चोदना । प्रयोजनसंयोगोऽप्यविशिष्ट एव ‘ज्येष्ठश्च श्रेष्ठश्च स्वानां भवति’ (बृ० ६।१।१) इति । रूपमप्युभयत्र तदेव विज्ञानस्य यदुत ज्येष्ठश्रेष्ठादिगुणविशेषणान्वितं प्राणतत्त्वम् । यथा च द्रव्यदेवते याग-

सूर्ये प्रातर्जुहुयात् तथातिथये प्रदुताय शून्यायावसथायाह्वयं हरन्ति तादृगेव तद्” इत्युदितहोमस्य च निन्दाश्रुतेर्भेदः । एकस्यैवोदितेऽनुदिते चानुष्ठानायोगात्, तथोदितानुदितहोमातिक्रमकृतप्रायश्चित्तादप्यग्निहोत्रभेदः शङ्कितः । एते निन्दाप्रायश्चित्ते वेदान्तविद्याद्य न विद्येते इति नोदाह्रियेते, यथा—सर्वशाखाविहितस्य कर्मणो ज्ञातुं कर्तुं चाऽऽशक्तेर्भेदः, तथा सर्ववेदान्ताध्ययनज्ञानाद्यशक्तेस्तत्तद्वेदान्तविद्याभेदः स्यात्, तथा—शाखानां सर्वासामेकरूपा समासिर्नोच्यते, किन्तु कस्याश्चित् कचित् कर्मणि समासिः, अतः समासिवचनभेदात् प्रतिशाखं कर्मभेदः शङ्कितः । तथा कस्यचिद्वेदान्तस्योङ्कारसार्वात्म्ये समासिः, कस्यचिदन्यत्रेति विद्याभेदः । अन्यार्थदर्शनमर्थवादः, तस्मैदात् कर्मभेदवद्विद्याभेद इति पूर्वपक्षसूत्रोक्ता हेतवो दर्शिताः, ते केचित् सिद्धान्ते पूर्वपक्षे चात्रोपयुज्यन्त इति । तथा शब्दान्तराभ्याससंख्यागुणप्रक्रियानामुपेयानि कर्मभेदकानि । तत्र नामधेयं गुणो, रूपमध्यासश्चेति त्रयं व्याख्यातम् । यजेत्, दद्यात्, जुहुयादिति प्रकृतिशब्दभेदेन धात्वर्थभेदात् तदवच्छिन्नभावनाख्यकर्मभेदः उक्तः, तथाऽत्र वेदोपास्तइत्यादिशब्दभेदाद् विद्याभेदः । “तिस्र आहुतीर्जुहोति” इति संख्यया कर्मभेदवद्वायुप्राणौ “द्वौ संवर्गौ” [छा० ४।३।४] इति द्वित्वसंख्यया संवर्गविद्याभेदः स्यात्, नित्याग्निहोत्रप्रकरणात्, प्रकरणान्तरे कुण्डपायिनामयने “मासमग्निहोत्रं जुह्वति” इति” इति श्रुतमग्निहोत्रं प्रकरणान्तरस्थत्वात् कर्मान्तरमिति सिद्धान्तितम् । तथात्र वेदान्तभेदे प्रकरणभेदादुपास्तिभेद इति पूर्वापक्षः ॥ सिद्धान्तयति—एवमिति ॥ सर्ववेदान्तैः प्रतीयन्त इति सर्ववेदान्तप्रत्ययानि तैर्विहितानीत्यर्थः ॥ उक्तनामादिभिरग्निहोत्रादिकर्मणां प्रतिशाखं भेदे प्राप्ते शाखान्तराधिकरणसिद्धान्तसूत्रम्—“एकं वा संयोगरूपचोदनाख्याविशेषाद्” [जै० सू २।४।९] इति ॥ तत्र चोदना विधायकः शब्दश्चोदितः प्रयत्नो वा, तस्याः अविशेषमाह—यथैकस्मिन्निति ॥ एकधात्वर्थहोमावच्छिन्नप्रयत्नैक्यवदुपास्तिप्रयत्नैक्यमित्यर्थः ।

तृतीयाध्याये ३ पा० सर्ववेदान्तप्रत्ययाधिकरणभाष्यम् । ७५७

स्य रूपमेवं विज्ञेयरूपं विज्ञानस्य तेन हि तद्रूप्यते । समाख्याऽपि सैव प्राण-
विद्येति । तस्मात्सर्ववेदान्तप्रत्ययत्वं विज्ञानानाम् । एवं पञ्चाग्निविद्यावैश्वा-
नरविद्याशाण्डिल्यविद्येत्येवमादिषु योजयितव्यम् । ये तु नामरूपादयो
भेदहेत्वाभासास्ते प्रमथ एव काण्डे 'न नाम्ना स्यादचोदनाभिधानत्वात्'
इत्यारभ्य परिहृताः ॥ १ ॥

इहापि कञ्चिद्विशेषमाशङ्क्य परिहरति—

भेदान्नेति चेन्नैकस्यामपि ॥ २ ॥

स्यादेतत् । सर्ववेदान्तप्रत्ययत्वं विज्ञानानां गुणभेदान्नोपपद्यते । तथा-
हि वाजसनेयिनः पञ्चाग्निविद्यां प्रस्तुत्य षष्ठमपरमग्निमामनन्ति—'तस्या-
ग्निरेवाग्निर्भवति' (वृ० ६।२।१४) इत्यादिना । छन्दोगास्तु तं नामन-
न्ति पञ्चसंख्ययैव च त उपसंहरन्ति 'अथ ह य एतानेव पञ्चाग्नीन्वेद'
(छा० ५।१०।१०) इति । येषां च स गुणोऽस्ति येषां च नास्ति कथमुभ-

यथा ज्येष्ठत्वादिगुणकप्राणविद्या सर्वशाखास्वेका, तथा पञ्चाग्निविद्याप्येका, फलसं-
योगाद्यविशेषात्, तथाऽन्यापि विद्याऽभिज्ञेत्याह—एवं पञ्चाग्नीति ॥ पूर्वपक्षहेतुन्निरा-
चष्टे ये त्विति ॥ काठकमित्यादिनाम्ना कर्मभेदो न युक्तः कुतः ? अचोदनाभिधानत्वा-
त्, काठकादिशब्दानां ग्रन्थनामतया कर्मवाचित्वाभावात्, अतो भिन्ननामकशाखाग्रन्थ-
भेदोऽपि तद्विहितं कर्मैकमेव, अलपरूपभेदोऽपि न कर्मैक्यविरोधो, धर्मविशेषस्त्वध्यय-
नाङ्गं, न कर्माङ्गम्, अतो न कर्मभेदकः । शाखाभेदे पुनरुक्तिरसिद्धा, निन्दान्यार्थदर्शन-
योरपि न भेदकत्वम्, तत्तद्विधिस्तुतिमात्रत्वात् बहुशाखाध्ययनाशक्तावपि स्वशा-
खानुक्तविशेषस्यापेक्षितस्यान्यतो ग्रहसम्भवाद्वाक्तिरभेदिका, एकस्मिन्नपि कर्मण्यङ्गलो-
पादिना प्रायश्चित्तं सम्भवति । एवं समासिवचनभेदोऽप्यप्रयोजक इत्येवं कर्माभेदप्रमा-
णप्राबल्ये भेदहेतवः परिहृता इत्यर्थः ॥ १ ॥

तर्हि शाखान्तरन्यायेनैव कर्मैक्यवद्विधैक्यसिद्धेः पुनरुक्तिरित्यत आह—इहापीति ।
रूपस्योत्पत्तिशिष्टत्वं विशेषः । "पञ्चाग्नीन् वेद" इत्याद्युपासनोत्पत्तिविधिस्थपञ्चा-
ग्यादिरूपभेदादुपासनाभेदः स्यात् आग्निवाजिनरूपभेदात् कर्मभेदवदित्यधिकाश-
ङ्कानिरासार्थत्वात् न पौनरुक्त्यमस्याधिकरणस्येति मत्वा शङ्कां व्याचष्टे—स्यादित्या-
दिना । अस्य पृथक्शास्त्रत्वात् कर्मन्यायानां मानसविद्यासु विना सूत्रं दुर्योज-
त्वाच्च पुनरुक्तिगन्धोऽपि नास्तीति मन्तव्यम् ॥ तन्तु तस्य स्मृतस्य दाहार्थमग्नि-
रन्त्येष्टिगतः षष्ठो यः प्रसिद्धवद्वाजिभिर्भुक्तः, स छान्दोग्ये उपसंहार्य इति न रूप-

येषामेका विद्योपपद्येत । नचात्र गुणोपसंहारः शक्यते प्रत्येतुं, पञ्चसंख्या-
विरोधात् । तथा प्राणसंवादे श्रेष्ठादन्यांश्चतुरः प्राणान्वाक्चक्षुःश्रोत्र-
मनांसि छन्दोगा आमनन्ति । वाजसनेयिनस्तु पञ्चममप्यामनन्ति 'रेतो-
वै प्रजापतिः प्रजायते ह प्रजया पशुभिर्य एवं वेद' (वृ० ६।१।६) इति ।
आवापोद्वापभेदाच्च वेद्यभेदो भवति । वेद्यभेदाच्च विद्याभेदो द्रव्यदेवताभेदा-
दिव यागस्येति चेत् । नैष दोषः । यत एकस्यामपि विद्यायामेवंजातीय-
को गुणभेद उपपद्यते । षष्ठस्याग्नेरुपसंहारो न सम्भवति तथापि द्युप्रभृ-
तीनां पञ्चानामग्नीनामुभयत्र प्रत्यभिज्ञायमानत्वाच्च विद्याभेदो भवितुमर्हति,
नहि षोडशग्रहणाग्रहणयोरतिरात्रो भिद्यते । पठ्यतेऽपि च षष्ठोऽग्निश्छ-
न्दोगैः—'तं प्रेतं दिष्टमितोऽग्नय एवं हरन्ति' (छा० ५।६।२) इति । वाज-
सनेयिनस्तु सांपादिकेषु पञ्चस्वप्निष्वनुवृत्तायाः समिद्धमादिकल्पनाया निवृ-
त्तये 'तस्याग्निरेवाग्निर्भवति समित्समित्' वृ० ६।२।१४) इत्यादि समा-
मनन्ति स नित्यानुवादः । अथाप्युपासनार्थ एष वादस्तथापि स गुणः
शक्यते छन्दोगैरप्युपसंहरतुम् । नचात्र पञ्चसंख्याविरोध आशङ्क्यः, सांपा-
दिकाग्न्यभिप्राया खेषा पञ्चसङ्ख्या नित्यानुवादभूता न विधिसमवायिनी-
त्यदोषः । एवं प्राणसंवादादिष्वप्यधिकस्य गुणस्येतरत्रोपसंहारो न विरुध्य-
ते । नचावापोद्वापभेदाद्वेद्यभेदो विद्याभेदश्चाशङ्क्यः, कस्यचिद्वेद्यांशस्यावा-
वापोद्वापयोरपि भूयसो वेद्यराशेरभेदावगमात् । तस्मादैकविद्यमेव ॥ २ ॥

भेदः, तत्राह—न चात्रेति ॥ अस्तु प्रजननगुणवतो रेतसो वाजिनामावापः, छन्दो-
गानां च तस्योद्वापः, ततः किमित्यत आह—आवापेति ॥ छन्दोग्ये षष्ठाग्न्यभा-
वमङ्गीकृत्य अल्परूपभेदो न विधैक्यविरोधीति परिहरति—नैष इत्यादिना ॥ अङ्गीकारं
त्यजति—पठ्यतेऽपीति ॥ इतः अस्माह्लोकाद् दिष्टं लोकान्तरं प्रेतं गतं ज्ञातयः
अग्नये हरन्तीत्यर्थः ॥ ननु छन्दोग्येऽग्निमानं श्रुतं, वाजिमित्तु समिदादिविशेषः
पठ्यते इति रूपभेदस्तदवस्थः तत्राह—वासनेयिनश्चित्त्वति ॥ षष्ठाग्नेस्तद्विशेषस्य
चानुवादमात्रत्वेनानुपास्यत्वात् पञ्चाग्नय एवोपास्याः उभयत्रेति न रूपभेद इत्यर्थः ॥
सविशेषस्य षष्ठाग्नेरुपास्यत्वेन रूपभेद इत्याह—अथापीति ॥ द्युलोकादीनां पञ्चा-
नामग्नीनामग्नित्वसम्पत्तिविधिनैव अर्थात् पञ्चत्वं सम्पत्तिकल्पिताग्नीनां सिद्धमनु-
द्यते, न ध्येयत्वेन विधीयत इत्यर्थः । छन्दोगैर्वाजिशाखाख्यं रेतः उपसंहरतव्यमित्यु-

तृतीयाऽध्याये ३ पा० सर्ववेदान्तप्रत्ययाधिकरणभाष्यम् । ७५९

स्वाध्यायस्य तथात्वेन हि समाचारेऽधिकाराच्च

सबवच्च तन्नियमः ॥ ३ ॥

यदप्युक्तम्—आथर्वणिकानां विद्यां प्रति शिरोव्रताद्यपेक्षणादन्येषां च तद-
नपेक्षणाद्विद्याभेद- इति, तत्प्रत्युच्यते । स्वाध्यायस्यैष धर्मो न विद्यायाः । कथ-
मिदमवगम्यते ? यतस्तथात्वेन स्वाध्यायधर्मत्वेन समाचारे वेदव्रतोपदेशपरे
अन्ये आथर्वणिका इदमपि वेदव्रतत्वेन व्याख्यातमिति समामनन्ति ।
'नैतदर्चाव्रतोऽधीत' (मु० ३।२।११) इति चाधिकृतविषयादेतच्छब्दा-
दध्ययनशब्दाच्च स्वोपनिषदध्ययनधर्म एवैष इति निर्धार्यते । ननु च 'तेषा-
मेवैतां ब्रह्माविद्यां वदेच्छिरोव्रतं विधिवद्यैस्तु चीर्णम्' (मु० ३।२।१०) इति
ब्रह्माविद्यासंयोगश्रवणादेकैव सर्वत्र ब्रह्माविद्येति संकीर्यतेष धर्मः । न । त-
त्राप्येतामिति प्रकृतपरामर्शात् । प्रकृतत्वं च ब्रह्माविद्याया अन्धविशेषा-
पेक्षामिति अन्धविशेषसंयोग्येवैष धर्मः । सबवच्च तन्नियम इति निदर्शन-
निर्देशः । यथाच सवाः सप्त सौर्यादयः शतौदनपर्यन्ता वेदान्तरोदितत्रे-
ताग्न्यनभिसम्बन्धादाथर्वणोदितैकाग्न्यभिसम्बन्धाच्चथर्वणिकानामेव नियम्य-
न्ते तथैवायमपि धर्मः स्वाध्यायविशेषसम्बन्धात्तत्रैव नियम्यते । तस्मादप्य-
नवद्यं विद्यैकत्वम् ॥ ३ ॥

दर्शयति च ॥ ४ ॥

क्त्वाऽनुपसंहारेऽपि न विद्याभेद इत्याह—न चावापेति ॥ २ ॥

एवं रूपभेदो न विद्याभेद इत्युक्त्वा धर्मविशेषोऽपि न भेद इत्याह—स्वाध्या-
यस्येति ॥ गोदानवदध्ययनांगत्वेन शिरोव्रतमाथर्वणिकानां सूत्रे विहितं, न विद्यांग-
मित्यर्थः ॥ “अधिकाराच्च” इति व्याचष्टे—नैतदिति ॥ एतत् प्रकृतं मुण्डकमननु-
ष्ठितशिरोव्रतो नरो नाधीत इति श्रुतेर्मुण्डकाध्ययनांगमेव शिरोव्रतमित्यर्थः ॥ ननु
विद्याङ्गत्वेनापि इदं व्रतं श्रुतमिति शङ्कते—नन्विति ॥ सर्वशाखास्तु ब्रह्माविद्यैकैव चेद्वि-
द्यासंयुक्तं व्रतमपि सर्वत्र सम्बध्येत, न च सम्बध्यत इति विद्याभेद इत्यर्थः ॥ प्रकृ-
तग्रन्थवाच्येतच्छब्दबलाद्ब्रह्मप्रकाशकग्रन्थपरो ब्रह्माविद्याशब्द इति परिहरति—नेति ॥
तस्य शिरोव्रतस्य मुण्डकाध्ययने नियम इत्यत्र “सबवच्” इति निदर्शननिर्देशः ।
सवाः—होमाः । आथर्वणैः स्वसूत्रे उदित एकोऽग्निरेकर्विसंज्ञया प्रसिद्धः, तस्मि-
न्नग्नौ कार्या इति यथा नियम्यन्ते, तथेत्यर्थः ॥ ३ ॥

किञ्च वेद्यैक्येन निर्गुणब्रह्माविद्यैक्यं तावच्छ्रुतिर्दर्शयति, तत्सन्निधिपाठात् सगु-

दर्शयति च वेदोऽपि विद्यैकत्वं सर्ववेदान्तेषु वेद्यैकत्वोपदेशात् 'सर्वे वेदा यत्पदमामनन्ति' (क० २।१५) इति, तथा 'एतमेव बह्वृचा महत्युक्थे मीमांसन्त एतमग्नावध्वर्यव एतं महाव्रते छन्दोगाः' इति च । तथा 'महद्भयं वज्रमुद्यतम्' (क ६।२) इति काठके उक्तस्येश्वरगुणस्य भयहेतुत्वस्य तैत्तिरीयके भेददर्शननिन्दायै परामर्शो दृश्यते 'यदा ह्येवैष एतस्मिन्नुदरमन्तरं कुरुते, अथ तस्य भयं भवति' 'तत्त्वेव भयं विदुषोऽमन्वानस्य' (त० २।७।१) इति । तथा वाजसनेयके प्रादेशमात्रसंपादितस्य वैश्वानरस्य छान्दोग्ये सिद्धवदुपादानम् 'यस्त्वेतमेव प्रादेशमात्रमभिविमानमात्मानं वैश्वानरमुपास्ते' (छा० ५।१८।१) इति । तथा सर्ववेदान्तप्रत्ययत्वेनाऽन्यत्र विहितानामुक्थादीनामन्यत्रोपासनविधानाद्योपादानात्प्रायदर्शनन्यायेनोपासनानामपि सर्ववेदान्तप्रत्ययत्वसिद्धिः ॥ ४ ॥

[२ उपसंहाराधिकरणम् । सू ५]

एकोपास्तावानाहार्या आहार्या वा गुणाः भुक्तौ । अनुक्तत्वादानाहार्या उपकारः भुक्तेषुणैः ॥ भुक्तत्वादन्वशाखायामाहार्या अग्निहोत्रवत् । विशिष्टाविद्योपकारः स्वशाखोक्तगुणैः समः ॥ १ ॥

उपसंहारोऽर्थाभेदाद्विधिशेषवत्समाने च ॥ ५ ॥

इदं प्रयोजनसूत्रम् । स्थिते चैवं सर्ववेदान्तप्रत्ययत्वे सर्वविज्ञानानामन्यत्रोदितानां विज्ञानगुणानामन्यत्रापि समाने विज्ञान उपसंहारो भवति,

णविद्यानामपि सर्वशाखास्वैक्यसिद्धिरित्याह सूत्रकारः—दर्शयति चेति ॥ सगुणमप्येकं वेदत्रयवेद्यं दर्शयतीत्याह—तथेति ॥ किञ्च शाखान्तरोक्तपदार्थस्य शाखान्तरे सिद्धवत्परामर्शो विद्यैक्यं दर्शयतीत्याह—तथा महद्भयमित्यादिना ॥ एष नर एतस्मिन् अद्वये अल्पमपि अन्तरं भेदं यदा पश्यति, अथ तदा तस्य संसारभयं भवति, एवं तस्माद् विदुषः नरस्य भेददर्शिनः तदेव ब्रह्म भयङ्करं भवति । ब्रह्मैवाहमित्यमन्वानस्येत्यर्थः । "प्रादेशमात्रम् उपास्ते" इति सिद्धवदुपादानं वैश्वानरविद्यैक्यं दर्शयतीत्याह तथेति ॥ किञ्च सर्वेषु वेदान्तेषूक्थादीनां प्रतीयमानत्वेन हेतुनैतदवगम्यते—अन्यत्रोक्तानां तेषामन्यत्रोपास्त्यर्थमुपादानमिति । ततस्तदुपास्तीनामपि सर्ववेदान्तप्रमाणकत्वेनैक्यं बाहुल्येन सिध्यतीत्याह—तथेति ॥ ब्रह्मविद्यैक्यवदुक्थादिविद्यैक्यमित्यर्थः ॥ ४ ॥ (१) ॥

सर्वशाखास्तु विद्यैक्यचिन्तायाः फलमाह—उपसंहार इति ॥ शाखाभेदे समा-

अर्थभेदात् । य एव हि तेषां गुणानामेकत्रार्थो विशिष्टविज्ञानोपकारकः स एवान्यत्रापि, उभयत्रापि हि तदेवैकं विज्ञानं तस्मादुपसंहारः विधिशेषवत्, यथाहि विधिशेषाणामभिहोत्रादिधर्माणां तदेवैकमभिहोत्रादि कर्म सर्वत्रेत्यर्थभेदादुपसंहार एवमिहापि । यदि हि विज्ञानभेदो भवेत्ततो विज्ञानान्तरनिबद्धत्वाद्गुणानां प्रकृतिविकृतिभावाभावाच्च न स्यादुपसंहारः । विज्ञानैकत्वे तु नैवमिति, अस्यैव तु प्रयोजनसूत्रस्य प्रपञ्चः सर्वाभेदादित्यारभ्य भविष्यति ॥ ५ ॥

[३ अन्यथात्वाधिकरणम् । सू० ६-८]

एका मित्रायवोऽरीयविद्या छान्दोग्यकायवयोः । एका स्यान्नामसामान्यात्संप्रामादिसमत्वतः ॥ उद्गीथावयवोकार उद्गातेत्युभयोर्भेदा । वेद्यभेदेऽर्थवादादिसाम्यमत्राप्रयोजकम् ॥

अन्यथात्वं शब्दादिति चेन्नाविशेषात् ॥ ६ ॥

वाजसनेयके 'ते ह देवा ऊचुर्हन्तासुरान्यज्ञ उद्गीथेनात्ययामेति' (बृ० १।३।१) 'ते ह वाचमूचुस्त्वं न उद्गायेति तथा' (बृ० १।३।२) इति प्रक्रम्य (१) वागादीन्प्राणानसुरपाप्मविद्धत्वेन निन्दित्वा मुख्यप्राणपरिग्रहः पठ्यते—अथ हेममासन्यं प्राणमूचुस्त्वं न उद्गायेति तथेति तेभ्य एष प्रा-

जविद्यायां श्रुता गुणाः यथाश्रुति व्यवस्थिताः उत एकत्राश्रुताः इतरशाखातः उपसंहर्तव्या इति सन्देहे विद्यैक्येपि तत्रतत्रोक्तैरेव गुणैर्विद्योपकारसिद्धेः शाखाभेदेन गुणाः व्यवस्थिता इति पूर्वपक्षः । तत्र प्रकृतविद्यैक्यचिन्तानैष्फल्यमिति फलम् । सिद्धान्तत्वेन सूत्रं व्याचष्टे—इत्येते चेत्यादिना ॥ गुणानां गुण्यविनाभावादेतच्छाखास्था विद्या शाखान्तरोक्तद्विद्यागुणवती तदभिन्नत्वात् तद्विद्यावदित्यनुमानाद्विद्यैक्ये गुणोपसंहारसिद्धिरित्यर्थः । प्रधानैक्ये तदुपकारकाणामंगानामुपसंहारे दृष्टान्तमाह—विधिशेषवदिति ॥ उक्तमेव व्यतिरेकमुखेनाह—यदि हीति ॥ नन्वाग्नेययागावरुद्धानां गुणानां ततो भिन्ने सौथे प्राप्तिवद्विद्यान्तरस्थगुणानां विद्यान्तरप्राप्तिः किं न स्यादित्यत आह—प्रकृतीति ॥ प्रकृतिगुणानां विकारे प्राप्तिर्युक्ता, विद्यानां तु प्रकृतिविकृतिभावासिद्धेर्न तत्प्राप्तिरित्यर्थः ॥ नैवमिति । गुणानुपसंहारो नेत्यर्थः ॥ उत्तरसूत्राणामनेन सूत्रेण पौनरुक्त्यं वारयति—अस्यैवेति ॥ ६ ॥ (२) ॥

पूर्वं चोदनाद्यविशेषादुत्सर्गतो विद्यैक्यमुक्तम्, तस्यापवादं वक्तुमाह—अन्यथात्वमिति ॥ अत्र वाजिनामुद्गीथब्राह्मणं, छन्दोगानामुद्गीथाध्यायं च विषयमाह—

(१) उद्गायेति प्रक्रम्येति प्रा० पु० पाठः ।

ण उदगायत' (बृ० १।३।७) इति । तथा छान्दोग्येपि—'तद्ध देवा उद्गीथमाजहुरनेनैनानभिभविष्यामः' (छा० १।२।१) इति प्रक्रम्येतरा-
न्प्राणानसुरपाप्मविद्धत्वेन निन्दित्वा तथैव मुख्यप्राणपरिग्रहः पठ्यते—
'अथ ह य एवायं मुख्यः प्राणस्तमुद्गीथमुपासांचक्रिरे' (छा० १।२।७)
इति । उभयत्रापि च प्राणप्रशंसया प्राणविद्याविधिरध्यवसीयते । तत्र सं-
शयः—किमत्र विद्याभेदः स्यादाहोस्विद्विद्यैकत्वमिति । किं तावत्प्राणं ?
पूर्वेण न्यायेन विद्यैकत्वमिति । ननु न युक्तं विद्यैकत्वं प्रक्रमभेदात्,
अन्यथा हि प्रक्रमन्ते वाजसनेयिनोऽन्यथा छन्दोगाः 'त्वं न उद्गाय' (बृ०
१।३।२) इति वाजसनेयिन उद्गीथस्य कर्तृत्वेन प्राणमामनन्ति, छन्दो-
गास्तुद्गीथत्वेन 'तमुद्गीथमुपासांचक्रिरे' (छा० १।२।७) इति, तत्कथं वि-
द्यैकत्वं स्यादिति चेत् । नैष दोषः । न ह्येतावता विशेषेण विद्यैकत्वमपग-
च्छति अविशेषस्यापि बहुतरस्य प्रतीयमानत्वात् । तथाहि—देवासुर-
संग्रामोपक्रमत्वमसुरात्ययाभिप्राय उद्गीथोपन्यासो वागादिसंकीर्तनं तन्निन्द-

वाजेत्यादिना ॥ ते ह देवाः सात्त्विकवृत्तयः प्राणा अन्योन्यमूचुः—हन्त इदानीम-
स्मिन्यज्ञे उद्गीथेन औद्गात्रेण कर्मणा रजस्तमोवृत्तिरूपान् असुरान् अतीत्य देवत्वं
गच्छामः—इति । ते चैवं निर्दोषमुद्गीथकर्तारमुपास्यं निर्धारयितुं कृतसंवादाः प्रथमं
वाचः परीक्षितवन्तः—त्वमौद्गात्रं नः अस्माकं कुर्विति । तथा अतृप्तं कृतम् । तथा
प्राणचक्षुःश्रोत्रमनांस्यपि कामेनासुरपाप्मना ग्रस्तानीति निन्दित्वा आसन्यम् आस्ये
भवं मुखमध्यस्थं प्राणम् उपास्यं निर्धारितवन्तः । तत् तत्रान्योन्याभिभवात्मके युद्धे
प्रवृत्ते देवाः पूर्ववदुद्गीथमाहृतवन्तः । अनेनोद्गीथेनैनानसुरान् जयेमेत्यर्थः ॥ भेदाभेदमा-
नाभ्यां संशयमाह—तत्रेति ॥ अत्र पूर्वाधिकरणसिद्धान्तन्यायेनोद्गीथविद्येति संज्ञैक्येन
विद्यैक्यमिति पूर्वपक्षे मिथोगुणोपसंहारः फलं, सिद्धान्ते संज्ञैक्येऽपि विद्यैक्याप-
वादादनुपसंहार इति । एवं यत्र पूर्वन्यायेन पूर्वपक्षः, तत्रापवादिकी सङ्गति-
रिति मन्तव्यम् ॥ सूत्रस्थसिद्धान्तिशङ्काभागं व्याचष्टे—ननु न युक्तमिति ॥
संपूर्णोद्गीथकर्मकर्ता प्राणे वाजिनामुपास्यः, उद्गायेति कर्तृशब्दात् । छन्दोगानां तूद्गी-
थावयव उँकारः प्राणदृष्टयोपास्यः । "उँमित्येतदक्षरमुद्गीथम्" [छां० १।१।१]
इत्युपक्रम्य प्राणमुद्गीथमिति कर्मरूपत्वशब्दात् । तथा च कर्तृकर्मणोरुपास्ययोर्भेदा-
द्विद्ययोरन्यथात्वं भेद इति शङ्कार्थः ॥ उद्गीथत्वेनेति । उँकारत्वेनेत्यर्थः ॥ अल्प-
रूपभेदो न विद्यैक्यविरोधीत्युक्तन्यायेन पूर्वपक्षी परिहरति—नैष इति ॥ असुरा-

तृतीयाध्याये ३ पा० अन्यथात्वाधिकरणभाष्यम् । ७६३

या मुख्यप्राणव्यपाश्रयस्तद्वीर्याच्चासुरविध्वंसनमश्मसृष्टोष्टनिदर्शनेनेत्येवं बह-
वोऽर्था उभयत्राप्यविशिष्टाः प्रतीयन्ते । वाजसनेयकेऽपि चोद्गीथसामाना-
धिकरण्यं प्राणस्य श्रुतम्—‘एष उ वा उद्गीथः’ (बृ० १।३।२३) इति ।
तस्माच्छान्दोग्येऽपि कर्तृत्वं लक्षयितव्यम् । तस्माच्च विधैकत्वमिति ॥ ६ ॥

न वा प्रकरणभेदात्परोवरीयस्त्वादिवत् ॥ ७ ॥

न वा विधैकत्वमत्र न्याय्यं विद्याभेद एवात्र न्याय्यः । कस्मात् ?
प्रकरणभेदादिति । प्रक्रमभेदादित्यर्थः । तथाहि—इह प्रक्रमभेदो दृश्यते
छान्दोग्ये तावत् ‘ओमित्येतदक्षरमुद्गीथमुपासीत’ (छा० १।१।१) इत्ये-
वमुद्गीथावयवस्योकारस्योपास्यत्वं प्रस्तुत्य रसतमादिगुणोपव्याख्यानं च
तत्र कृत्वा ‘अथ खल्वेतस्यैवाक्षरस्योपव्याख्यानं भवति’ (छा० १।१।१०)
इति, पुनरपि तमेवोद्गीथावयवमोकारमनुवर्त्य देवासुराख्यायिकाद्वारेण
‘तं प्राणमुद्गीथमुपासांचकिरे’ (छा० १।२।२) इत्याह । तत्र यद्युद्गीथशब्देन
सकला भक्तिरभिप्रेयेत तस्याश्च कर्तोद्गातृत्वात् उपक्रमश्चोपरुध्येत, लक्ष-
णा च प्रसज्येत । उपक्रमानुरोधेन (१) चैकस्मिन्वाक्ये उपसंहारेण भवित-

त्ययाभिप्रायः—असुरजयार्थसंवादः । यथा अश्मानं प्राप्य लोष्टो विध्वंसते, तथा
प्राणं हन्तुमागताः असुराः तस्य वीर्येण स्वयमेव ध्वस्ता इति श्रुतमुभयत्रेत्यर्थः ॥
अल्परूपभेदमंगीकृत्यापि विधैक्यमुक्तम्, सोऽपि नास्तीत्याह—चाजेति । उद्गीथ
रूपत्वेन प्राणस्योभयत्र श्रुतत्वादेकत्र श्रुतं कर्तृत्वमप्युभयत्र द्रष्टव्यमित्यर्थः ॥ ६ ॥

बहुविरुद्धरूपभेदाद् न विधैक्यमिति सिद्धान्तयति-न वेति ॥ अक्षरं विशि-
नष्टि—उद्गीथमिति ॥ तदवयवमित्यर्थः ॥ “पृथिव्यादिरसानां रसतम ओंकारः,
आसिः समृद्धिः” इति गुणानुक्त्वा गुणवत्योङ्कारे प्राणदृष्टिविधानायाख्यायिका प्रस्तु-
तेत्याह—रसतमेति । ननु वाजिवाक्यैकवाक्यत्वार्थं छान्दोग्योपक्रमस्यमुद्गीथपदं
संपूर्णसामभक्तिपरमस्तु, “प्राणमुद्गीथम्” इत्यत्राप्युद्गीथकर्ता प्राण उपास्य इति व्याख्या-
यतामित्यत आह—तत्र यद्युद्गीथेति ॥ ओंकारोपास्त्युपक्रमभङ्गः, उद्गीथपदे कर्तृलक्षणा
चेति दोषद्वयं स्यादित्यर्थः ॥ ननु सिद्धान्तेऽपि तत्पदेऽवयवलक्षणा स्वीकार्या ततो वरं
कर्तृलक्षणा, श्रुत्यन्तरानुग्रहात्, तथा चोपसंहारे कर्तृप्राणोपास्तनिश्चयादुपक्रमेऽपि
तन्निश्चय इत्यत आह—उपक्रमेति ॥ सन्दिग्धोपक्रमो हि वाक्यशेषात् निश्चीयते ।
यथा “अक्ताः शर्कराः” इत्यत्राञ्जनद्रव्यसन्देहे “तेजो घृतम्” इति शेषान्निश्चयः, इह

व्यम् । तस्मादत्र तावदुद्गीथावयवे ओंकारे प्राणदृष्टिरुपदिश्यते । वाजस-
नेयके तूद्गीथशब्देनावयवग्रहणे कारणाभावात्सकलैव भक्तिरवेद्यते, 'त्वं
न उद्गाय' (बृ० १।३।२) इत्यपि तस्याः कर्तोद्गातात्त्विक्प्राणत्वेन
निरूप्यत इति प्रस्थानान्तरम् । यदपि तत्रोद्गीथसामानाधिकरण्यं प्राणस्य
तदप्युद्गातृत्वेनैव दिदर्शयिषितस्य प्राणस्य सर्वात्मत्वप्रतिपादनार्थमिति न
विद्यैकत्वमावहति, सकलभक्तिविषय एव च तत्राप्युद्गीथशब्द इति वै-
षम्यम् । नच प्राणस्योद्गातृत्वमसंभवेन हेतुना परित्यज्यत उद्गीथभाववदु-
द्गातृभावस्याप्युपासनार्थत्वेनोपदिश्यमानत्वात् । प्राणवीर्येणैव चोद्गातौद्गात्रं
कर्म करोतीति नास्त्यसंभवः । तथाच तत्रैव श्रावितम्—'वाचा च ह्येव स प्रा-
णेन चोदगायत्' (बृ० १।३।२४) इति । नच विवक्षितार्थभेदेऽवगम्यमाने
वाक्यच्छायानुकारमात्रेण समानार्थत्वमध्यवसातुं युक्तम्, तथाह्मभ्युदय-
वाक्ये पशुकामवाक्ये च—'त्रेधा तण्डुलान्विभजेद्ये मध्यमाः स्युस्तानग्नये
दात्रे पुरोडाशमष्टाकपालं कुर्यात्' इत्यादिनिर्देशसाम्येऽप्युपक्रमभेदादभ्यु-
दयवाक्ये देवतापनयोऽध्यवसितः, पशुकामवाक्ये तु यागविधिः, तथे-

तूपक्रमेऽक्षरस्योपास्यत्वं निश्चितम्, तत्समानाधिकरणोद्गाथपदस्यावयवत्वज्ञाना वि-
निश्चितेति "प्राणमुद्गीथम्" इत्युपसंहारस्तदेकार्थतया नेय इत्यर्थः ॥ एवं छान्दोग्ये
उंकार उपास्य उक्तः, इतरत्र तु प्राण इत्युपास्यभेदाद्विद्याभेद इत्याह—वाजेति ॥
यदुक्तं वाजिश्रुतावपि प्राणस्योद्गीथरूपत्वश्रुतेरुपास्यैक्यमिति, तदूच्यति—यदपी-
त्यादिना ॥ तत्रोद्गीथ उपास्यतया नोक्तः, किंतु प्राणस्योपास्यस्य गुणतयेत्यर्थः ॥ किं-
चोद्गीथः ओंकारश्छान्दोग्ये, अत्र तु भक्तिरित्युपास्यभेद इत्याह—सकलेति ॥
प्राणस्य जडत्वान्नोद्गातृत्वम्, किन्तुद्गीथत्वमेव वाजिभिरपि ग्राह्यमित्यैक्यमाशङ्क्याह—
न चेति ॥ सः उद्गाता । वाग्विशिष्टप्राणेनौद्गात्रं कृतवानिति श्रुतेरसम्भवोपि नेत्यर्थः ।
यदुक्तं बहुतरार्थविशेषाद्धि विद्वयैक्यमिति, तत्राह—न चेति ॥ एकत्रोद्गाता प्राणः
उपास्यः, अन्यत्रोद्गात्र इत्यन्तरङ्गोपास्यरूपभेदे स्पष्टे सति बहिरङ्गाथवादसाम्यमात्रेण
नोपासनैक्यं युक्तमित्यर्थः ॥ वाक्यसाम्यमात्रेणार्थैक्यं नास्तीत्यत्र दृष्टान्तमाह—तथा-
हीति ॥ "विवा एतं प्रजया पशुभिरर्द्धयति वर्द्धयत्यस्य भ्रातृत्वं यस्य हविर्निरुतं
पुरस्ताच्चन्द्रमा अभ्युदेति त्रेधा तण्डुलान् विभजेद् ये मध्यमाः स्युस्तानग्नये दात्रे
पुरोडाशमष्टाकपालं कुर्याद्यो स्थविष्ठास्तानिन्द्राय प्रदात्रे दधंश्चरं येऽणिष्ठास्तान्
विष्णवे शिपिविष्टाय शृते चरम्" इत्यभ्युदयवाक्यम् । अस्यार्थः ॥ यस्य

हाप्युपक्रमभेदाद्विद्याभेदः, परोवरीयस्त्वादिवत् । यथा परमात्मदृष्ट्यध्या-
ससाम्येऽपि 'आकाशो ह्यैवैभ्यो ज्यायानाकाशः परायणम्' (छा० १।२।१)
'स एष परोवरीयानुद्गीथः स एषोऽनन्तः' (छा० १।२।९) इति परोवरी-
यस्त्वादिगुणविशिष्टमुद्गीथोपासनमक्षयादित्यादि(१)गतहिरण्यश्मश्रुत्वादिगु-
णविशिष्टोद्गीथोपासनाद्विन्नम्, नचेतरेतरगुणोपसंहार एकस्यामपि शाखायां
तद्वच्छाखान्तरस्थेष्वप्येवंजातीयकेषूपासनेष्विति ॥ ७ ॥

संज्ञातश्चेत्तदुक्तमास्ति तु तदपि ॥ ८ ॥

यजमानस्य चतुर्दश्यामेवाभावस्याभ्रान्त्या दर्शकमार्थं प्रवृत्तस्य पुरस्तात् पूर्वं हविः तण्डुलदधिपयोरूपं निरूपतं दर्शदेवताभ्योऽग्न्यादिभ्यः सङ्कल्पितं चन्द्रमाश्च पश्चाद्भ्युदेति तम् एतं यजमानं कालव्यत्ययापराधात् तदेव निरुप्तं हविः प्रजादिना अर्द्धयति वियोजयति, शत्रुं चास्य वर्द्धयति, यस्मात् कालभ्रान्तिमान् यजमानः, ये मध्यमादिभावेन त्रेधा भूतास्तण्डुलाः दध्यादिसहिताः निरुप्ताः, तान् विभजेद् अग्न्यादिभ्यो वियोजयेद्वियोज्य च दातृत्वादिगुणकाग्न्यादिभ्यो दर्श-देवभिन्नेभ्यो निर्वपेदिति दधन् दधनि स्थविष्ठतण्डुलचरं श्रुते दुग्धेऽणिष्ठचरमि-त्यर्थः । अत्र कालापराधे देवान्तरयुक्तं प्रायश्चित्तरूपं दर्शान्नित्तनं कर्म विधीयत इति प्राप्ते तण्डुलत्रेधात्वाद्यनुवादेन विभजेदिति हविषः प्रकृतदेववियोगेन तस्मिन्नेव दर्श-कर्मणि देवतान्तरसम्बन्धमात्रविधानं, न कर्मान्तरमिति सिद्धान्तितम् । एवमभ्युद-यवाक्ये कालापराधेनोपक्रमादर्शकर्मण्येव हविषः पूर्वदेवताभ्योऽपनयो वियोगोऽध्यव-सितः, पशुकामवाक्ये तु यद्यपि “ये स्थविष्ठास्तानग्नये प्रणयते(२)ऽष्टाकपालं निर्व-पेद्ये मध्यमास्तान् विष्णवे शिपिविष्टाय श्रुते चरं ये क्षोदिष्ठास्तानिन्द्राय प्रदान्ने दधंश्च-रम्” इति निर्देशोऽभ्युदयवाक्यसमोऽस्ति, तथापि यः पशुकामः स्यात् सोऽमावा-स्यामिष्ट्वा वत्सानपाकुर्यादिति नित्यं दर्शकर्म समाप्य पुनर्दोहाय वत्सापकरणविध्यु-पक्रमात् पशुकामस्य यागान्तरविधिरेव, नाभ्युदयवाक्येनाथैक्यमिति, तथा प्रकृतेऽपि निर्देशसामर्थ्यं न विद्यैक्यप्रयोजकमित्यर्थः । वत्सानपाकुर्यान्मातृदेशादेशान्तरं नयेदि-त्यर्थः । सूत्रोक्तं दृष्टान्तं व्याचष्टे—परोवरीयस्यादिवदिति॥ पर इति सकारान्तं परस्तात् परश्चासौ वराच्च वरतर इति परोवरीयानित्येकं पदम् । अनन्तश्च आ-काशोऽख्यः परमात्मा तदृष्ट्यालम्बनत्वादुद्गीथस्तथोक्त इत्यर्थः । आकाशात्मना हिरण्यश्मभ्रपुरुषात्मना चोद्गीथोपास्तिसाम्येऽपि विद्याभेदवदिहापि भेद इत्यर्थः ॥७॥

संज्ञैक्यं पूर्वपक्षबीजमुद्भाव्य दूषयति—संज्ञात इति ॥ उपास्यरूपभेदाद्विद्याना-

मिथ्याबुद्धौ निश्चितायां पश्चादुपजायमाना यथार्था बुद्धिः पूर्वनिविष्टाया
मिथ्याबुद्धेर्निवर्तिका भवति, यथा देहेन्द्रियसंघाते आत्मबुद्धिरात्मन्येवात्मबु-
द्ध्या पश्चाद्भाविन्या 'तत्त्वमसि' (छा० ६।८।७) इत्यनया यथार्थबुद्ध्या निवर्त-
ते, यथा वा दिग्भ्रान्तिबुद्धिर्दिग्वाथात्म्यबुद्ध्या निवर्त्यते, एवमिहाप्यक्षरबुद्धौ-
द्गीथबुद्धिर्निवर्त्यते उद्गीथबुद्ध्या वाक्षरबुद्धिरिति । एकत्वं त्वक्षरोद्गीथशब्दयोर-
तिरिक्तार्थवृत्तित्वम्, यथा द्विजोत्तमो ब्राह्मणो भूमिदेव इति । विशेषणं पु-
नः सर्ववेदव्यापिन ओमित्येतस्याक्षरस्य ग्रहणप्रसङ्गे औद्गात्रविषयस्य सम-
र्पणम्, यथा नालं यदुत्पलं तदानयेति । एवमिहाप्युद्गीथो य ॐकारस्तमुपा-
सीतेति । एवमेतस्मिन्सामानाधिकरण्यवाक्ये विमृश्यमाने एते पक्षाः प्र-
तिभ्रान्ति । तत्रान्यतमनिर्धारणकारणाभावादनियार्णप्राप्ताविदमुच्यते-व्या-
प्तेश्च समञ्जसमिति । चशब्दोऽयं तुशब्दस्थाननिवेशी पक्षत्रयव्यावर्तनप्रयोज-
नः । तदिह त्रयः पक्षः सावद्या इति पर्युदस्यन्ते, विशेषणपक्ष एवैको निर-
वध्य इत्युपादीयते । तत्राध्यासे तावद्या बुद्धिरितरत्राध्यस्यते तच्छब्दस्य
लक्षणावृत्तित्वं प्रसज्येत तत्फलं च कल्पयेत् । श्रूयत एव फलम् 'आप-
यिता ह वै कामानां भवति' (छा० १।१।७) इत्यादीति चेत् । न ।
तस्यान्यफलत्वात् । आप्त्यादिद्वष्टिफलं हि तन्नोद्गीथाध्यासफलम् । अपवा-
देऽपि समानः फलाभावः । मिथ्याज्ञाननिवृत्तिः फलमिति चेत् । न ।

भेदारोपः अध्यासः, बाधः अपवादः, एकत्वं वास्तवाभेदः, विशेषणं
व्यावर्तकमिति विवेकः । पूर्वमुद्गातृकर्मात्मकोद्गीथावयवत्वमोङ्कारस्य ध्येयस्य विशे-
षणं सिद्धवत्कृत्य ध्येयभेदाद्विद्याभेदः सिद्धान्तितः, स न युक्त इत्याक्षेपसङ्गत्या पूर्वपक्ष-
यति—तत्रेति ॥ अत्र पूर्वपक्षे पूर्वोक्तसिद्धान्तसिद्धिः फलं, सिद्धान्ते तत्सिद्धि-
रिति मत्वा सिद्धान्तसूत्रं व्याचष्टे—चशब्द इत्यादिना । पक्षत्रयस्य दुष्टत्वं प्रति-
ज्ञायाध्यासपक्षे दोषमाह—तत्राध्यास इति । यस्योद्गीथस्य बुद्धिरोङ्कारेऽध्यस्यते,
तद्वाचकोद्गीथशब्दस्योङ्कारे लक्षणा स्यात्, तद्बुद्धिर्विषयत्वगुणपरत्वात् । तथा सम्ब-
न्धोऽप्यसिद्धः कल्पनीयः, प्रतीकोपास्तेः फलञ्च कल्पयमिति गौरवं स्यादित्यर्थः ॥ फलं
न कल्पयमिति शङ्कते—श्रूयत इति ॥ आप्त्यादीति ॥ ॐकारः आसिःसमृद्धिरिति
'य उपास्ते स कामानाप्नोति' इति श्रुतं फलं, नाध्यासस्येत्यर्थः । उद्गीथोङ्कारयोरन्यतर-
बुद्ध्याऽन्यतरबुद्धयपवादमङ्गीकृत्य अन्यतरमिथ्याबुद्धिर्निवृत्तिवैफल्यमुक्तम्, सम्प्रत्यन्य-

पुरुषार्थोपयोगानवगमात् । नच कदाचिदप्योकारादोकारबुद्धिर्निवर्तते उ-
द्गीथाद्बोद्धविबुद्धिः । नचेदं वाक्यं वस्तुतत्त्वप्रतिपादनपरम्, उपासन-
विधिपरत्वात् । नाप्येकत्वपक्षः संगच्छते, निष्प्रयोजनं हि तदा शब्दद्व-
योच्चारणं स्यात् एकेनैव विवक्षितार्थसमर्पणात् । नच हौत्रविषये बाधव्यववि-
षये वाऽक्षरे ओंकारशब्दवाच्ये उद्गीथशब्दप्रसिद्धिरस्ति । नापि सकलायां
साम्ना द्वितीयायां भक्ताबुद्दीथशब्दवाच्यायामोकारशब्दप्रसिद्धिर्येनानतिरि-
क्तार्थता स्यात् । परिशेषाद्विशेषणपक्षः परिगृह्यते, व्याप्तेः सर्ववेदसाधार-
ण्यात् । सर्वव्याप्यक्षरमिह मा प्रसज्जीत्यत उद्गीथशब्देनाक्षरं विशेष्यते
कथं नामोद्गीथावयवभूत ओंकारो गृह्यतेति । नन्वास्मिन्नपि पक्षे समाना
लक्षणा, उद्गीथशब्दस्यावयवलक्षणार्थत्वात् । सत्यमेवमेतत्, लक्षणाया-
मपि तु संनिकर्षविप्रकर्षौ भवत एव, अध्यासपक्षे ह्यर्थान्तरबुद्धिरर्थान्तरे
निक्षिप्यत इति विप्रकृष्टा लक्षणा, विशेषणपक्षे त्ववयविवचनेन शब्देनाव-
यवः समर्प्यत इति संनिकृष्टा लक्षणा । समुदायेषु हि प्रवृत्ताः शब्दा अव-
यवेष्वपि प्रवर्तमाना दृष्टाः पटग्रामादिषु । अतश्च व्याप्तेर्हेतोरमित्येतदक्षर-
मित्येतस्योद्गीथमित्येतद्विशेषणमिति समञ्जसमेतन्निरवयवमित्यर्थः ॥ ९ ॥

तरबुद्धेरभ्रान्तिवत्त्वात्तापवाद इत्याह-न च कदाचिदपीति ॥ भ्रान्तिश्चेत् निवर्तत, न तु
निवर्तत इत्यभ्रान्तिरित्यर्थः । किञ्च तत्त्वबोधकाद्वाक्याद्भ्रान्त्यपवादो भवति, नेह
वाक्यं तत्त्वपरमित्याह-न चेति ॥ घटकुम्भशब्दयोरिव ओंकारोद्गीथशब्दयोः पर्याय-
त्वपक्षं दृषयति-नापीति ॥ पर्यायत्वमपि नास्तोत्याह-नचेति ॥ परिशिष्टविशेष-
णपक्षे सूत्रं योजयति-व्याप्तेरिति ॥ ओमित्यक्षरमुपासीत इत्युक्ते सर्ववेदव्याप्यो-
कारः इहोपास्तौ प्रसज्येत, तन्निरासार्थमुद्गीथावयवत्वं विशेषणं समञ्जसमित्यर्थः ॥
अध्यासपक्षे तद्बुद्धिर्विषयत्वगुणयोगरूपः सम्बन्धः कल्प्य इति विप्रकृष्टा लक्षणा,
अवयवलक्षणा तु सन्निकृष्टा, अवयवावयविसम्बन्धस्य क्लृप्तत्वात्, पटावयवे दग्धे
पटो दग्ध इति लोके प्रयोगाच्च । नामादौ ब्रह्मशब्दस्य तु अगत्या ब्रह्मबुद्धिप्राप्त्य-
गुणलक्षणाऽऽश्रिता, तत्र प्रतीकोपास्तेर्विवक्षितत्वात्, इह तु प्रतीकोपास्तविधिक-
ल्पने आप्त्यादिगुणकोङ्कारे प्राणदृष्टिविधाने च वाक्यभेदः स्यात् । अतः सर्ववेदव्या-
प्योङ्कारनिरासेन ओंकारे प्राणदृष्टिविधानार्थं विशेषणमेव समञ्जसम्, कल्पनालाघवा-
दिति सिद्धम् ॥ ९ ॥ (४) ॥

[१ सर्वाभेदाधिकरणम् । सु० १०]

वसिष्ठत्वाद्यनाहार्यमाहार्यं वैवमित्यतः । उक्तस्यैव परामर्शादिनाहार्यमनुक्तिः ॥
प्राणद्वारेण बुद्धिस्थं वसिष्ठत्वादि नेतरत् । एवंशब्दपरामर्शयोग्यमाहार्यमिष्यते ॥

सर्वाभेदादन्यत्रेमे ॥ १० ॥

वाजसनेयिनां छन्दोगानां च प्राणसंवादे श्रैष्ठ्यगुणान्वितस्य प्राणस्योपा-
स्यत्वमुक्तम्, वागादयोऽपि हि तत्र वसिष्ठत्वादिगुणान्विता उक्ताः, ते च
गुणाः प्राणे पुनः प्रत्यर्पिताः—‘यद्वा अहं वसिष्ठोऽस्मि त्वं तद्वसिष्ठोऽसि’
(बृ०।६।१।१४) इत्यादिना । अन्येषामपि तु शाखिनां कौषीतकिप्रभृतीनां
प्राणसंवादिषु ‘अथातो निःश्रेयसादानम्’, ‘एता ह वै देवता अहंश्रेयसे
विवदमानाः’ (कौ० २।१४) इत्येवंजातीयकेषु प्राणस्य श्रैष्ठ्यमुक्तं न त्विमे
वसिष्ठत्वादयोऽपि गुणा उक्ताः । तत्र संशयः—किमिमे(१) वसिष्ठत्वादयो
गुणाः कचिदुक्ता अन्यत्राप्यस्येरन्नुत नास्येरन्निति । तत्र प्राप्तं तावन्ना-
स्येरन्निति । कुतः ? एवंशब्दसंयोगात् । ‘अथो य एवैवं विद्वान्प्राणे निः-
श्रेयसं विदित्वा’ इति तत्रतत्रैवंशब्देन वेद्यं वस्तु निवेद्यते । एवंशब्दश्च
संनिहितावलम्बनो न शाखान्तरपरिपाठितमेवंजातीयकं गुणजातं शक्नोति
निवेदयितुम्, तस्मात्स्वप्रकरणस्थैरेव गुणैर्निराकाङ्क्षत्वमिति ।

सर्वाभेदादन्यत्रेमे ॥ विषयं वक्तुं सम्मतमर्थमाह—वाजसनेयिनामिति ॥
वाचो वसिष्ठत्वं गुणः वाग्मिनः सुखवासदर्शनात्, चक्षुषः प्रतिष्ठा गुणः चक्षु-
ष्मतः पादप्रतिष्ठादर्शनात् । श्रोत्रं सम्पत्तुगुणकम् श्रवणात् सर्वार्थसम्पत्तेः । मन
आयतनत्वगुणम् तस्य वृत्तिद्वारा सर्वभोग्याश्रयत्वात् । ते च गुणाः प्राणस्य श्रैष्ठ्यं
निश्चित्य वागादिभिस्तस्मिन्नर्पिता इति शाखाद्वयसम्मतोऽर्थः ॥ विषयमाह—अन्ये-
षामित्यादिना ॥ निःश्रेयसस्य श्रैष्ठ्यस्य आदानं निर्धारणम् प्रस्तूयत इत्यर्थः ।
देवता वागादयः अहंश्रेयसे स्वश्रैष्ठ्यायेत्यर्थः । एवंशब्दाच्छ्रैष्ठ्यगुणकप्राणप्र-
त्यभिज्ञानाच्च संशयमाह—तत्रेति ॥ गुणानामनुपसंहारोपसंहारावेव पूर्वोत्तरपक्षयोः
फलम् । उद्गीथत्वविशेषणादोङ्कारस्य सर्ववैद्यासिध्यावृत्तिवत् प्रकृतगुणमात्रप्राहकैद-
म्बन्दाच्छाखान्तरगुणव्यावृत्तिरिति दृष्टान्तेन पूर्वपक्षयति—तत्र प्राप्तमिति ॥ यथा
वागादिभ्यः प्राणश्रैष्ठ्यं सिद्धम् अथो तथा य एवं श्रैष्ठ्यगुणं विद्वानुपास्ते स प्राणे
श्रैष्ठ्यं विदित्वा ध्यात्वा श्रेष्ठो भवतीति श्रुत्यर्थः ॥

(१) ‘किमेते’ इति प्रा० पु० पाठः ।

एवं प्राप्ते प्रत्याह—अस्येरन्निमे गुणाः कचिदुक्ता वसिष्ठत्वादयोऽ-
न्यत्रापि । कुतः ? सर्वाभेदात् । सर्वत्रैव हि तदेवैकं प्राणविज्ञानमभिन्नं
प्रत्यभिज्ञायते । प्राणसंवादादिसारूप्यात् । अभेदे च विज्ञानस्य कथमिमे
गुणाः कचिदुक्ता अन्यत्र नास्येरन् । नन्वेवंशब्दस्तत्र तत्र भेदेनैवजातीयकं
गुणजातं वेद्यत्वाय समर्पयतीत्युक्तम् । अत्रोच्यते । यद्यपि कौपीतकिब्राह्मण-
गतेनैवंशब्देन वाजसनेयिब्राह्मणगतं गुणजातमसंशब्दितमसंनिहितत्वा-
त्तथापि तस्मिन्नेव विज्ञाने वाजसनेयिब्राह्मणगतेनैवंशब्देन तत्संशब्दितमिति
न परशाखागतमप्यभिन्नविज्ञानावबद्धं गुणजातं स्वशाखागताद्विशिष्यते ।
नचैवं सति श्रुतहानिरश्रुतकरूपना वा भवति । एकस्यामपि हि शाखायां
श्रुता गुणाः श्रुता एव सर्वत्र भवन्ति गुणवतो भेदाभावात् । नहि देवदत्तः
शौर्यादिगुणत्वेन स्वदेशे प्रसिद्धो देशान्तरं गतस्तद्देश्यैरविभावितशौर्यादि-
गुणोऽप्यतद्गुणो भवति । यथाच तत्र परिचयविशेषाद्देशान्तरेऽपि देव-
दत्तगुणा विभाव्यन्ते, एवमभियोगविशेषाच्छाखान्तरेऽप्युपास्या गुणाः
शाखान्तरेऽप्यस्येरन् । तस्मादेकप्रधानसंबद्धा धर्मा एकत्राप्युच्यमानाः
सर्वत्रैवोपसंहर्तव्या इति ॥ १० ॥

६ आनन्दाद्यधिकरणम् । सू० ११—१३

नाहार्या उत वाहार्या आनन्दाद्या अनाद्विः । वामनीसत्यकामादिरिवैतेषां व्यवस्थितेः ॥

विधीयमानधर्माणां व्यवस्था स्याद्यथाविधि ॥ प्रतिपत्तिफलानां तु सर्वशाखास्तु संहतिः ॥

आनन्दादयः प्रधानस्य ॥ ११ ॥

एवजातीयकविद्यैक्यात् प्राप्तमार्थिकम् वसिष्ठत्वादिगुणजातमेवंशब्दो न गृह्णा-
ति श्रुतावलम्बित्वादिति प्राप्ते सिद्धान्तयति—अस्येरन्निति ॥ वाजसनेयिब्राह्मणे
तावदेवंशब्देन वसिष्ठत्वादिगुणजातस्य प्राणविद्यासम्बन्धः सिद्धः, सैव विद्या कौपीत-
किश्रुतौ प्रत्यभिज्ञायते, तथा च गुणानां गुण्यविनाभावेन अर्थतः प्राप्तानामपि श्रुतगु-
णैरविरोधात् सहैव श्रुतमार्थं च गुणजातम् श्रुत्यर्थाभ्यां सन्निहितत्वाविशेषात् कौपीत-
किगतेनैवंशब्देन परामृश्यत इत्याह—तथापीति ॥ कौपीतकिश्रुतिस्थः प्राणः वसिष्ठ-
त्वादिगुणकः श्रेष्ठप्राणत्वात् वाजिश्रुतिस्थप्राणवदित्यश्रुतगुणानुमाने सति श्रुतहानिर्ना-
स्ति अवरोधादित्युक्तम् स्पष्टयति—न चैवंसतीति ॥ अपरिगणिता अपि गुणाः श्रुता
एवेत्यत्र दृष्टान्तमाह—न हीति ॥ फलितमाह—तस्मादिति ॥ १० ॥ (९)

आनन्दादयः प्रधानस्य ॥ ब्रह्मणो ज्ञेयस्यैक्यात् निर्विशेषत्वाच्च संशयमाह—

तृतीयाऽध्याये ३ पा० आनन्दाद्यधिकरणभाष्यम् । ७७१

ब्रह्मस्वरूपप्रतिपादनपरासु श्रुतिष्वानन्दरूपत्वं विज्ञानघनत्वं सर्वग-
त्तत्वं सर्वात्मत्वमित्येवंजातीयका ब्रह्मणो धर्माः कचित्केचिच्छ्रूयन्ते । तेषु
संशयः किमानन्दादयो ब्रह्मधर्मा यत्र यावन्तः श्रूयन्ते तावन्त एव तत्र
प्रतिपत्तव्याः किंवा सर्वे सर्वत्रेति । तत्र यथाश्रुतिविभागं धर्मप्रतिपत्तौ
प्राप्तायामिदमुच्यते—आनन्दादयः प्रधानस्य ब्रह्मणो धर्माः सर्वे सर्वत्र
प्रतिपत्तव्याः । कस्मात् ? सर्वाभेदादेव । सर्वत्र हि तदेवैकं प्रधानं विशे-
ष्यं ब्रह्म न भिद्यते । तस्मात्सर्वत्रिकत्वं ब्रह्मधर्माणां तेनैव पूर्वाधिकरणो-
दितेन देवदत्तशौर्यादिनिदर्शनेन ॥ ११ ॥

नन्वेवं सति प्रियशिरस्त्वादयोऽपि धर्माः सर्वे सर्वत्र संकीर्येरन् ,
तथाहि—तैत्तिरीयक आनन्दमयमात्मानं प्रकम्यान्नायते—‘तस्य प्रिय-
मेव शिरः, मोदो दक्षिणः पक्षः, प्रमोद उत्तरः पक्षः, आनन्द आ-
त्मा, ब्रह्म पुच्छं प्रतिष्ठा’ (तै० २।५) इति । अत उत्तरं पठति—

प्रियशिरस्त्वाद्यप्राप्तिरूपचयापचयौ हि भेदे ॥ १२ ॥

तेषु संशय इति ॥ पूर्वपक्षे सत्यादिपदानुपसंहारादर्थानवधारणं, सिद्धान्ते त्ववधार-
णमिति फलम् । प्राणस्य सविशेषत्वाद्युक्तः शाखान्तरीयवसिष्ठत्वाद्युपसंहारः, ब्रह्मण-
स्तु निर्विशेषत्वात् स्वशाखागतपदैरेव प्रमितिसिद्धेर्वर्थः पदान्तरोपसंहार इति प्रत्यु-
दाहरणेन पूर्वपक्षः ॥

सिद्धान्तमाह—इदमिति ॥ आनन्दत्वसत्यत्वज्ञानत्वादिसामान्यानि ब्रह्मणि क-
ल्पितधर्माः । तेषां सर्वशाखासु उपसंहारो नाम—तद्वाचकानन्दादिपदानामेकवाक्य-
तयोच्चारणम्, आनन्दः सत्यं ज्ञानमनन्तं ब्रह्म, शुद्धमद्वयमात्मेति, तानि च समाना-
धिकरणानि पदानि विरुद्धधर्मत्यागेन सर्वाधिष्ठानभूतामेकामखण्डव्यक्तिं लक्षयन्ति । न
चैकेनैव पदेन लक्ष्यसिद्धेः पदान्तरं व्यर्थमिति वाच्यम् । एकस्मिन् पदे विरोधाभावेन
लक्षणानवतारात् ॥ यद्यपि पदद्वयेऽपि लक्षणाऽवतरति । तथापि “आनन्दो ब्रह्म”
इत्युक्ते दुःखत्वात्पत्वभ्रान्तिनिरासेऽप्यसत्त्वजडत्वादिभ्रमो भवेत्, अतस्तन्निरासार्थं
सत्यज्ञानादिपदानि प्रयोक्तव्यानि । न च भ्रमस्यानवधित्वाद्वाक्यमपर्यवसितं स्या-
दिति वाच्यम् । सच्चिदानन्दात्मकं सर्वधर्मशून्यमद्वयमविकल्पं ब्रह्माहमिति विशेष-
दर्शनं सर्वभ्रमनिरासात् । तच्च विशेषदर्शनं यावद्भिः पदैर्भवति, तावन्ति पदान्युप-
संहर्तव्यानीति भावः ॥ ११ ॥

ब्रह्मैक्याच्चेदानन्दत्वादिधर्माणां सर्वत्र प्राप्तिः, तर्हि सगुणब्रह्मवेद्यागतधर्मप्राप्ति-

प्रियशिरस्त्वादीनां धर्माणां तैत्तिरीयक आम्नातानां नास्त्यन्यत्र प्राप्तिः । यत्कारणं प्रियं मोदः प्रमोद आनन्द इत्येते परस्परापेक्षया भोक्त्रन्तरापेक्षया चोपचितापचितरूपा उपलभ्यन्ते । उपचयापचयौ च सति भेदे सम्भवतः । निर्भेदं तु ब्रह्म 'एकमेवाद्वितीयम्' (छा० ६।२।१) इत्यादिश्रुतिभ्यः । नचैते प्रियशिरस्त्वादयो ब्रह्मधर्माः, कोशधर्मास्त्वेत इत्युपदिष्टमस्माभिः 'आनन्दमयोऽभ्यासात्' (ब्र०सू० १।१।१२) इत्यत्र । अपिच परस्मिन्ब्रह्मणि चित्तावतारोपायमात्रत्वेनैते परिकल्प्यन्ते न द्रष्टव्यत्वेन । एवमपि सुतरामन्यत्राप्राप्तिः प्रियशिरस्त्वादीनाम् । ब्रह्मधर्मास्त्वेतान्कृत्वा न्यायमात्रमिदमाचार्येण प्रदर्शितं प्रियशिरस्त्वाद्यप्राप्तिरिति । स च न्यायोऽन्येषु निश्चितेषु ब्रह्मधर्मेषूपासनायोपदिश्यमानेषु नेतव्यः संयद्ग्रामादिषु सत्यकामादिषु च । तेषु हि सत्यप्युपास्यस्य ब्रह्मण एकत्वे प्रक्रमभेदादुपासनाभेदे सति नान्योन्यधर्माणामन्योन्यत्र प्राप्तिः । यथा च द्वे नार्यावेकं नृपतिमुपासाते छत्रेणैका चामरेणान्या(१) तत्रोपास्यैकत्वेऽप्युपासनाभेदो धर्मव्यवस्था च भवत्येवमिहापीति । उपचितापचितगुणत्वं हि सति भेदव्यवहारे सगुणे ब्रह्मण्युपपद्यते न निर्गुणे परस्मिन्ब्रह्मणि । अतो न सत्यकामत्वादीनां धर्माणां कचिच्छ्रुतानां सर्वत्र प्राप्तिरित्यर्थः ॥ १२ ॥

इतरे त्वर्थसामान्यात् ॥ १३ ॥

रपि स्यादिति शङ्कानिरासार्थं सूत्रं व्याचष्टे-प्रियेति ॥ पुत्रदर्शनसुखं प्रियं, तद्वार्तादिना मोदः, तस्य विद्याद्यतिशये प्रमोद इत्येवं तारतम्यवन्तो धर्मास्त्वद्वये ज्ञेये न प्राप्नुवन्ति, तेषामब्रह्मस्वरूपाणां ब्रह्मज्ञानानुपयोगादिति भावः ॥ तेषां ब्रह्मधर्मत्वं चासिद्धमित्याह—न चैत इति ॥ ब्रह्मणि चित्तावतारोपायत्वेऽपि तेषां प्राप्तिः स्यादित्याशङ्क्याह—एवमपीति ॥ अज्ञेयत्वाद्देसां न ज्ञेये ब्रह्मणि प्राप्तिरित्यर्थः ॥ किमर्थं तर्हि सूत्रमित्यत आह—ब्रह्मधर्मास्त्विति ॥ ब्रह्मधर्मानिति कृत्वा चिन्ताफलोमाह—स चेति ॥ ज्ञेये बाह्यधर्माणामनुपयोगादप्राप्तिरिति न्यायात् संयद्ग्रामत्वादीनामप्राप्तिरिति सूत्रं व्याख्येयमित्यर्थः ॥ ज्ञानानुपयोगेऽपि ध्याने तेषां धर्माणामनुपयोगादित्याशङ्क्याह—तेषु हीति ॥ ध्यानविधिपरतन्त्राणां धर्माणां यथाविधि व्यवस्थेत्यर्थः ॥ १२ ॥

संयद्ग्रामत्वादिधर्मभ्यः आनन्दादीनां वैषम्यं ज्ञानोपयोगित्वादित्याह—इतरे

तृतीयाध्याये ३ पा० आध्यानाधिकरणभाष्यम् । ७७३

इतरे त्वानन्दादयो धर्माः ब्रह्मस्वरूपप्रतिपादनायैवोच्यमाना अर्थसामान्याप्रतिपाद्यस्य ब्रह्मणो धर्मिण एकत्वात्सर्वे सर्वत्र प्रतीयेरन्निति वैषम्यं, प्रतिपत्तिमात्रप्रयोजना हि त इति ॥ १३ ॥

७ आध्यानाधिकरणम् । सू० १४-१५

सर्वा परम्पराच्चादेर्ज्ञेया पुरुष एव वा । ज्ञेया सर्वाश्रुतत्वेन वाक्यानि स्युर्बहून्यपि ॥
पुमर्थः पुरुषज्ञानं तत्र यत्नः श्रुतो महान् । तद्वोधाय श्रुतोऽच्चादिवैय एकः पुमांस्ततः ॥

आध्यानाय प्रयोजनाभावात् ॥ १४ ॥

काठके हि पठ्यते—‘इन्द्रियेभ्यः परा ह्यर्था अर्थेभ्यश्च परं मनः । मनसस्तु परा बुद्धिः’ (क० ३।१०) इत्यारभ्य(१) ‘पुरुषान्न परं किञ्चित्सा काष्ठा सा परा गतिः’ (क० ३।११) इति । तत्र संशयः—किमिमे सर्व एवार्थादयस्ततस्ततः परत्वेन प्रतिपाद्यन्ते, उत पुरुष एवैभ्यः सर्वेभ्यः परः प्रतिपाद्यत—इति । तत्र तावत्सर्वेषामेवैषां परत्वेन प्रतिपादनमिति भवति मतिः । तथाहि श्रूयते—‘इदमस्मात्परमिदमस्मात्परम्’ इति । ननु बहुष्वर्थेषु परत्वेन प्रतिपादयिषितेषु वाक्यभेदः स्यात् । नैष दोषः । वाक्यबहुत्वोपपत्तेः । बहून्येव ह्येतानि वाक्यानि प्रभवन्ति बहुविषयान्परत्वो(२)पेतान्प्रतिपादयितुम् । तस्मात्प्रत्येकमेषां परत्वप्रतिपादनमिति ।

एवं प्राप्ते ब्रूमः—पुरुष एव ह्येभ्यः सर्वेभ्यः परः प्रतिपाद्यत इति न युक्तं प्रत्येकमेषां परत्वप्रतिपादनम् । कस्मात् ? प्रयोजनाभावात् । न हीतरेषु परत्वेन प्रतिपन्नेषु किञ्चित्प्रयोजनं दृश्यते श्रूयते वा, पुरुषे त्विन्द्रियादिभ्यः परस्मिन्सर्वानर्थव्रातातीते पतिपन्ने दृश्यते प्रयोजनं मोक्ष-

त्विति ॥ सत्यज्ञानानन्दात्मब्रह्मशब्दाः पञ्च सर्वत्रोपसंहर्तव्या इति सिद्धम् ॥ १३ ॥ (६) ॥

आध्यानाय० ॥ वाक्यभेदाभेदानवधारणात् संशयमाह—तत्रेति ॥ पूर्वपक्षे वाक्यभेदाद्विद्याभेदः, सिद्धान्ते वाक्यैक्याद्विद्यैक्यमिति फलम् । पूर्वत्र ब्रह्मत्वभावानामानन्दादीनामुपसंहार्याणां ब्रह्मज्ञानफलोपायत्वमुक्तम् । अत्र त्वब्रह्मत्वभावस्य अर्थादिपरत्वस्य अनुपसंहार्यस्य तदुपायत्वमुच्यत इत्येकफलकत्वं सङ्गतिः ॥ तत्तत्परत्वविशिष्टत्वेनार्थादीनामपूर्वतया प्रतिपाद्यानां भेदाद् वाक्यभेदो न दोष इति पूर्वपक्षः ।

उत्सूत्रसिद्धान्तं प्रतिज्ञाय सौत्रं हेतुं व्याचष्टे—पुरुष एवेति ॥ फलवत्त्वे सति

सिद्धिः । तथाच श्रुतिः—‘निचाय्य तं मृत्युमुखात्प्रमुच्यते’ (क० ३।१५) इति । अपिच परप्रतिषेधेन काष्ठाशब्देन च पुरुषविषयमादरं दर्शयन्पुरुषप्रतिपत्त्यर्थैव पूर्वापरप्रवाहोक्तिरिति दर्शयति—आध्यानायेति । आध्यानपूर्वकाय सम्यग्दर्शनायेत्यर्थः । सम्यग्दर्शनार्थमेव हीहाध्यानमुपदिश्यते न त्वाध्यानमेव स्वप्रधानम् ॥ १४ ॥

आत्मशब्दाच्च ॥ १५ ॥

इतश्च पुरुषप्रतिपत्त्यर्थैवेयमिन्द्रियादिप्रवाहोक्तिः । यत्कारणम् — एष सर्वेषु भूतेषु गूढोत्मा न प्रकाशते ।

दृश्यते त्वग्न्या बुद्ध्या सूक्ष्मया सूक्ष्मदर्शिभिः ॥ (कठ० ३।१२)—

इति प्रकृतं पुरुषमात्मेत्याह । अतश्चानात्मत्वमितरेषां विवक्षितमिति गम्यते । तस्यैव च दुर्विज्ञानतां संस्कृतमतिगम्यतां च दर्शयति । तद्विज्ञानायैव च ‘यच्छेद्वाङ्मनसी प्राज्ञः’ (कठ० ३।१३) इत्याध्यानं विदधाति । तद्व्याख्यातम् ‘आनुमानिकमप्येकेषाम्’ (ब्र०सू० १।४।१) इत्यत्र । एवमनेकप्रकार आशयातिशयः श्रुतेः पुरुषे लक्ष्यते नेतरेषु । अपिच ‘सोऽध्वनः पारमाप्नोति तद्विष्णोः परमं पदम्’ (क० ३।६) इत्युक्ते किं तदध्वनः पारं विष्णोः परमं पदमित्यस्यामाकाङ्क्षायामिन्द्रियाद्यनुक्रमणात्परमपदप्रतिपत्त्यर्थ एवायमायास इत्यवसीयते ॥ १५ ॥

अपूर्वत्वात् पुरुषस्यैव प्राधान्येन प्रतिपाद्यत्वम्, अफलार्थादीनां परत्वं तु तच्छेषत्वेनोच्यते इत्यर्थः ॥ किञ्च “पुरुषान्न परं किञ्चित् सा काष्ठा” इति वेदः परनिषेधलिङ्गेन सर्वबाधावधित्वलिङ्गेन च पुरुषे तात्पर्यं दर्शयन् पूर्वस्मात्पूर्वस्मादपरस्यापरस्य परत्वोक्तिस्तदर्थेति दर्शयतीत्याह—अपि चेति ॥ अर्थादीनामत्रोक्तिः आध्यानाय तत्तत्परत्वध्यानपूर्वकं पुरुषदर्शनायैव स्वतः प्रयोजनाभावादिति सूत्रं योजयति—आध्यानायेति ॥ १४ ॥

आत्मत्वादिर्लिङ्गैश्च पुरुष एव प्रतिपाद्य इत्याह—आत्मशब्दाच्चेति ॥ किञ्च “तद्विष्णोः परमं पदम्” “पुरुषान्न परं किञ्चित्” इत्युपक्रमोपसंहारयोरैकरूप्यात् क्लृप्तफलवदेकपुरुषपरत्वेनैकवाक्यत्वनिश्चये सति वाक्यभेदफलभेदकल्पना न युक्ता गौरवादित्याह—अपि चेति ॥ १५ ॥ (७)

तृतीयाध्याये ३ पा० आत्मगृहीत्यधिकरणभाष्यम् । ७७५

[८ आत्मगृहीत्यधिकरणम् । सू० १६-१७]

आत्मा वा इदमित्यत्र विराट् स्यादर्थवैश्वरः । भूतासृष्टेर्नैश्वरः स्यादगवाद्यानयनाद्विराट् ॥
भूतोपसंहृतेरीशः स्यादद्वैतावधारणात् । अर्थवादे गवाद्युक्तिर्ब्रह्मात्मत्वं विवक्षितम् ॥

आत्मगृहीतिरितरवदुत्तरात् ॥ १६ ॥

एतरेयके श्रूयते—‘आत्मा वा इदमेक एवाप्र आसीन्नान्यत्किंचन
मिषत्स ईक्षत लोकान्नु सृजा’ इति (ऐ० १।१) ‘स इमांल्लोकानसृज-
ताम्भो मरीचीर्मरपापः’ (ऐ० १।२) इत्यादि । तत्र संशयः किं पर
एवात्मेहात्मशब्देनाभिलप्यत उतान्यः कश्चिदिति । किं तावत्प्राप्तं ? न प-
रमात्मेहात्मशब्दाभिलप्यो भवितुमर्हतीति । कस्मात् ? वाक्यान्वयदर्श-
नात् । ननु वाक्यान्वयः सुतरां परमात्मविषयो दृश्यते प्रागुत्पत्तेरात्मै-
कत्वावधारणात् , ईक्षणपूर्वकस्रष्टृत्ववचनाच्च । नेत्युच्यते । लोकसृष्टि-
वचनात् । परमात्मनि हि स्रष्टरि परिगृह्यमाणे महाभूतसृष्टिरादौ वक्तव्या
लोकसृष्टिस्त्विहादावुच्यते । लोकाश्च महाभूतसंनिवेशविशेषाः । तथा-
चाम्भःप्रभृतील्लोकत्वेनैव निर्ब्रवीति(१)—‘अदोऽम्भः परेण दिवम्’ (ऐ०
१।२) इत्यादिना । लोकसृष्टिश्च परमेश्वराधिष्ठितेनापरेण केनचिदीश्वरेण

आत्मगृहीतिरिति ॥ मिषत् चलद् । लोकानाह—अम्भ इति ॥ अम्भः
स्वर्गः, मरीचयः अन्तरिक्षलोकः, मरः मर्त्यलोकः, आपः पाताललोक
इत्यर्थः ॥ आत्मशब्दस्य ब्रह्मणि सूत्रात्मनि च प्रयोगात् संशयमाह—
नत्रेति ॥ अत्र पूर्वपक्षे वाक्यस्य सूत्रोपास्तिपरत्वात् परब्रह्मधर्माणामा-
नन्दादीनामैतरेयकेऽनुपसंहारः, सिद्धान्ते ब्रह्मपरत्वादुपसंहार इति फलम् । पुरुष-
वाक्याद्भेदप्रसङ्गादर्थोदिववाक्यानां नार्थादिप्रतिपादकत्वमित्युक्तम्, तद्वदिहापि प्रजापते
रेतो देवा इति पूर्वस्मात् प्रजापतिवाक्याद्भेदप्रसङ्गाद् “आत्मा वा” इत्यादिवा-
क्यस्य न ब्रह्मपरत्वमिति दृष्टान्तेन पूर्वपक्षयति—न परमात्मेत्यादिना ॥ वाक्यस्य
प्रजापतौ तात्पर्यदर्शनादित्यर्थः ॥ पूर्वपक्षमाक्षिप्य लोकस्रष्टृत्वलिंगान्न प्रजापतौ वाक्या-
न्वय इत्याह—नन्वित्यादिना ॥ लोका एव महाभूतानीत्यत आह—लोकाश्चेति ॥
लोकशब्दस्य महाभूतेष्वरूढत्वात् भौतिका एव लोकाः, निर्वचनाच्चेत्याह—तथा
चेति ॥ “अम्भो मरीचीर्मरपापः” इति सूत्रयित्वा स्वयमेव श्रुतिव्याचष्टे—परेण
दिवं—दिवः परस्तादिवि प्रतिष्ठितश्चन्द्राऽम्भसा व्यासो यो लोकः, तद्—अम्भः ।

क्रियत इति श्रुतिस्मृत्योरुपलभ्यते । तथाहि श्रुतिर्भवति—‘आत्मैवेदमग्र आसीत्पुरुषविधः’ (बृ० १।४।१) इत्याद्या । स्मृतिरपि

स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माग्रे समवर्तत ॥ इति ।

ऐतरेयिणोऽपि ‘अथातो रेतसः सृष्टिः प्रजापते रेतो देवाः’ इत्यत्र पूर्वस्मिन्प्रकरणे प्रजापतिकर्तृकां विचित्रां सृष्टिमामनन्ति । आत्मशब्दोऽपि तस्मिन्प्रयुज्यमानो दृश्यते—‘आत्मैवेदमग्र आसीत्पुरुषविधः’ (बृ० १।४।१) इत्यत्र । एकत्वावधारणमपि प्रागुत्पत्तेः स्वविकारापेक्षमुपपद्यते । ईक्षणमपि तस्य चेतनत्वाभ्युपगमादुपपन्नम् । अपिच ‘ताभ्यो गामानयत्ताभ्योऽश्वमानयत्ताभ्यः पुरुषमानयत्ता अनुवन्नि’त्येवंजातीयको भूयान्व्यापारविशेषो लौकिकेषु विशेषवत्स्वात्मसु प्रसिद्ध इहानुगम्यते । तस्माद्विशेषवानेव कश्चिदिहात्मा स्यादिति ।

एवं प्राप्ते ब्रूमः—पर एवात्मेहात्मशब्देन गृह्यत इतरवत् । यथेतेरेषु सृष्टिश्रवणेषु ‘तस्माद्वा एतस्मादात्मन आकाशः संभूतः’ (तै० २।१।१) इत्येवमादिषु परस्यात्मनो ग्रहणम्, यथा चेतस्मिंल्लौकिकात्मशब्दप्रयोगे प्रत्यगात्मैव मुख्य आत्मशब्देन गृह्यते तथेहापि भवितुमर्हति । यत्र तु ‘आत्मैवेदमग्र आसीत्’ (बृ० १।४।१) इत्येवमादौ ‘पुरुषविधः’ (बृ० १।४।१) इत्येवमादि वि-

अन्तरिक्षं-मरीचयः । पृथिवी-मरः । याः अधस्तात्ताः-आप इति ॥ ननु लोकसृष्टिरपीश्वरादेवास्तु, नेत्याह-लोकेति ॥ पुरुषविधः नराकारः । आत्मा हिरण्यगर्भः । आ पिपीलिकाभ्यः सर्दमसृजतेत्यर्थः । भूतानां लोकानामित्यर्थः ॥ प्रकरणादपि लोकसृष्टा प्रजापतिरित्याह-ऐतरेयिणोपीति ॥ रेतः कार्यमिति यावत् । ब्रह्मलिङ्गानि प्रजापतौ योजयति-आत्मशब्दोऽपीत्यादिना ॥ किञ्च प्रजाः सृष्ट्वा ताः प्रति भोगार्थं गामानयल्लोकसृष्टा, तथाऽश्वमानयत् तास्तु गवाश्वप्राप्त्या न तृप्ताः, ततः पुरुषशरीरे आनीते ता अनुवन्-तृप्ताः स्म-इति । अयं च व्यवहारो लोकसृष्टुः प्रजापतित्वे लिङ्गमित्याह-अपि चेति ॥

आत्मशब्दस्य चिदात्मनि मुख्यत्वात् मुख्यग्रहे बाधकाभावादुत्तरस्येक्षणादेरनुकूलत्वात् परमात्मग्रहणमिति सिद्धान्तयति-एवं प्राप्त इति ॥ महाभूतसृष्टिपूर्वकं लोका-

तृतीयाध्याये ३ पा० आत्मगृहीतधिकरणभाष्यम् । ७७७

शेषणान्तरं श्रूयते भवेत्तत्र विशेषवत् आत्मनो ग्रहणम् । अत्र पुनः पर-
मात्मग्रहणानुगुणमेव विशेषणमप्युत्तरमुपलभ्यते 'स ईक्षत लोकान्नु सृजै'
इति, (ऐ० १।१) 'स इमांल्लोकान्सृजत' (ऐ० १।२) इत्येवमादि ।
तस्मात्तस्यैव ग्रहणमिति न्याय्यम् ॥ १६ ॥

अन्वयादिति चेत्स्यादवधारणात् ॥ १७ ॥

'वाक्यान्वयदर्शनाच्च परमात्मग्रहण'मिति पुनर्यदुक्तं तत्परिहर्तव्यमिति ।
अत्रोच्यते । स्यादवधारणादिति । भवेदुपपन्नं परमात्मनो ग्रहणम् ।
कस्मात् ? अवधारणात् । परमात्मग्रहणे हि प्रागुत्पत्तेरात्मैकत्वावधारण-
माञ्जसमवकल्पते, अन्यथा ह्यनाञ्जसं तत्परिकल्प्येत । लोकसृष्टिवचनं
तु श्रुत्यन्तरप्रसिद्धमहाभूतसृष्ट्यनन्तरमिति योजयिष्यामि । यथा 'तत्ते-
जोऽसृजत' (छा० ६।२।३) इत्येतच्छ्रुत्यन्तरप्रसिद्धवियद्वायुसृष्ट्यन-
न्तरमित्ययूयुजमेवमिहापि । श्रुत्यन्तरप्रसिद्धो हि समानविषयो विशेषः
श्रुत्यन्तरेषूपसंहर्तव्यो भवति । योऽप्ययं व्यापारविशेषानुगमस्ताभ्यो
गामानयदित्येवमादिः सोऽपि विवक्षितार्थावधारणानुगुण्येनैव ग्रहीतव्यः ।
नह्ययं सकलः कथाप्रबन्धो विवक्षित इति शक्यते वक्तुं, तत्प्रतिपत्तौ
पुरुषार्थाभावात् । ब्रह्मात्मत्वं त्विह विवक्षितम् । तथाह्यम्भःप्रभृतीनां लो-
कानां लोकपालानां चाग्नेयादीनां सृष्टिं शिष्ट्वा करणानि करणायतनं च
शरीरमुपदिश्य स एव स्रष्टा 'कथं न्विदं महते स्यात्' (ऐ० ३।११)

नसृजतेति श्रुतिर्व्याख्येयेति भावः ॥ १६ ॥

पूर्वपक्षबीज(१)मनुष्य दूषयति—अन्वयादिति ॥ "आत्मा वा इदमेक एवाग्र आ-
सीत्" इति "प्रज्ञानं ब्रह्म" इति चोपक्रमोपसंहारस्थात्मब्रह्मश्रुतिभ्यामेकत्वावधार-
णात्प्रवेशादिलिङ्गैश्च लोकस्रष्टृत्वादिलिङ्गवाचेन प्रत्यग्ब्रह्म ग्राह्यमिति भावः । स पर-
मेश्वरः, एतमेव सीमानं मूर्धनः केशविभागावसानं विदार्य छिद्रं कृत्वा एतया ब्रह्म-
रन्ध्राख्यया द्वारा लिङ्गविशिष्टः प्रविष्टवानित्यर्थः ॥ मां विना यदि वागादिभिः
स्वस्वव्यापारः कृतः, अथ तदाऽहं क इति त्वम्पदार्थं विचार्य स्वयम् एतमेव शो-
धितमात्मानं ब्रह्म तत्तमं व्यासतममपश्यत् । तकारलोपः छान्दसः । प्रज्ञा विदात्मा
नेत्रं—नीयतेऽनेनेति—नियामकं यस्य तत्—प्रज्ञानेत्रं चिदात्मनियम्यमित्यर्थः ॥

इति वीक्ष्येदं शरीरं प्रविवेशेति दर्शयति—‘स एतमेव सीमानं विदायै-
तया द्वारा प्रापद्यत’ (ऐ० ३।१२) इति । पुनश्च ‘यदि वाचाभिग्या-
हृतं यदि प्राणेनाभिप्राणितम्’ (ऐ० ३।११) इत्येवमादिना करण-
व्यापारविवेचनपूर्वकम् ‘अथ कोऽहम्’ (ऐ० ३।११) इति वीक्ष्य ‘स
एतमेव पुरुषं ब्रह्मा ततममपश्यत्’ (ऐ० ३।१३) इति ब्रह्मात्मत्वदर्शन-
मवधारयति । तथोपरिष्ठादपि (१) ‘एष ब्रह्मैष इन्द्रः’ (ऐत० ५।३) इत्यादि-
ना समस्तभेदजातं सह महाभूतैरनुक्रम्य ‘सर्वं तत्प्रज्ञानेत्रं प्रज्ञाने प्रतिष्ठितं
प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म’ (ऐत० ५।३) इति ब्रह्मात्म-
त्वदर्शनमेवावधारयति । तस्मादिहात्मगृहीतिरित्यनपवादम् ।

अपरा योजना—आत्मगृहीतिरितरवदुत्तरात् । वाजसनेयके कतम
आत्मेति योऽयं विज्ञानमयः प्राणेषु हृद्यन्तर्ज्योतिः पुरुषः’ (बृ० ४।३।७)
इत्यात्मशब्देनोपक्रम्य तस्यैव सर्वसङ्गविनिर्मुक्तत्वप्रतिपादनेन ब्रह्मात्मतामव-
धारयति । तथाह्युपसंहरति—‘स वा एष महानज आत्माजरोऽमरोऽमृतोऽभयो
ब्रह्म’ (बृ० ४।४।२५) इति । छान्दोग्ये तु ‘सदेव सोम्येदमग्र आसीदेकमेवा
द्वितीयम्’ (छा० ६।२।१) इत्यन्तरेणैवात्मशब्दमुपक्रम्योदके ‘स आत्मा तत्त्व-
मसि’ (छा० ६।८।७) इति तादात्म्यमुपादिशति । तत्र संशयः—तुल्यार्थ-
त्वं किमनयोराज्ञानयोः स्यादतुल्यार्थत्वं वेति । अतुल्यार्थत्वमिति ताव-
त्प्राप्तमतुल्यत्वादात्मनानयोः, न ह्यात्मनवैषम्ये सत्यर्थसाम्यं युक्तं प्रतिपत्तु-
मात्मनतन्त्रत्वादर्थपरिग्रहस्य । वाजसनेयके चात्मशब्दोपक्रमादात्मतत्त्वो-
पदेश इति गम्यते । छान्दोग्ये तूपक्रमविपर्ययादुपदेशविपर्ययः । ननु

उक्तव्याख्याने गुणोपसंहारस्यास्फुटत्वात् न पादसङ्गतिरिति मत्तैव व्याख्यानंतर-
माह—अपरेति ॥ उद्वर्कः—उपसंहारः । सच्छब्दस्य आत्मानात्मसाधारण्यात् संशय-
माह तत्रेति ॥ पूर्वपक्षे सत्तासामान्ये ब्रह्मात्मत्वसम्पदुपास्तिः छान्दोग्ये, वाजिश्रुतौ
निर्गुणविद्येति भेदान्मिथोगुणानुपसंहारः, सिद्धान्ते तूभयत्र निर्गुणविद्यैक्यादुपसंहार इति
फलभेदः ॥ पदानां जातौ शक्तिग्रहात् सच्छब्दोऽपि सत्त्वजातिवाचीत्युपक्रमस्य निश्चि-
तार्थत्वादसंजातविरोध्युपक्रमबलेन तादात्म्योपदेशः सम्पत्तिपरतया नेय इति पूर्वपक्ष-
निष्कर्षः ॥ पूर्वत्र वाक्यैक्यादर्थान्दिपरत्वं त्यक्त्वा विद्यैक्यमुक्तम्, इह तु सदात्मश-

तृतीयाध्याये ३ पा० आत्मगृहीत्यधिकरणभाष्यम् । ७७९

छन्दोगानामप्यस्युदके तादात्म्योपदेश इत्युक्तम् । सत्यमुक्तम् । उपक्रम-
तन्त्रत्वादुपसंहारस्य तादात्म्यसंपत्तिः सेति मन्यते ।

तथा प्राप्तेऽभिधीयते आत्मगृहीतिः 'सदेव सोम्येदमग्र आसीत्' (छा०
६।२।१) इत्यत्र छन्दोगानामपि भवितुमर्हतीतरवत् । यथा 'कतम आत्मा' (बृ०
४।३।७) इत्यत्र वाजसनेयिनामात्मगृहीतिस्तथैव । कस्मात् ? उत्तरात्तादा-
त्म्योपदेशात् । अन्वयादिति चेत्, स्यादवधारणात् । यदुक्तम्—उपक्रमान्व-
यादुपक्रमे चात्मशब्दश्रवणाभावाच्चात्मगृहीतिः—इति तस्य कः परिहार इति
चेत्, सोऽभिधीयते स्यादवधारणादिति । भवेदुपपन्नेहात्मगृहीतिः अवधार-
णात् । तथाहि—'येनाश्रुतं श्रुतं भवत्यमतं मतमविज्ञातं विज्ञातम्' (छा० ६।
१।१) इत्येकविज्ञानेन सर्वविज्ञानमवधार्य तत्संपिपादयिषया 'सदेव' इत्याह ।
तच्चचात्मगृहीतौ सत्यां संपद्यते, अन्यथा हि योऽयं मुख्य आत्मा स न
विज्ञात इति नैव सर्वविज्ञानं संपद्येत, तथा प्रागुत्पत्तेरेकत्वादधारणं जीव-
स्य चात्मशब्देन परामर्शः, स्वापावस्थायां च तत्स्वभावसंपत्तिकथनं परि-
चोदनापूर्वकं च पुनः पुनः 'तत्त्वमसि' (छा० ६।८।७) इत्यवधारण-
मिति च सर्वमेतत्तादात्म्यप्रतिपादनायोमेवावकरूपते न तादात्म्यसंपादना-
याम् । नचात्रोपक्रमतन्त्रतोपन्यासो न्याय्यः । नह्युपक्रम आत्मत्वसंकीर्त-
नमनात्मत्वसंकीर्तनं वास्ति । सामान्योपक्रमश्च न वाक्यशेषगतेन विशेषे-

ब्दाभ्यां जात्यात्मवाचिभ्याम् उपक्रमभेदाद्वाक्यभेदे सति विद्याभेद इति प्रत्युदाहरणसं-
गतिः ॥ न चात्मशब्दः जातिवाचकः आत्मव्यक्त्यैक्याज्जात्यभावात् । किन्तु सर्वान्त-
रवस्तुवाचकः, कल्पितजातिवाचित्वेऽप्युपक्रमभेदः स्फुट एव, सत्तात्मत्वयोर्भेदादिति
मन्तव्यम् ॥

सिद्धान्तयति—तथेत्यादिना ॥ उपक्रमान्वयादिति ॥ उपक्रमाधोनत्वादुपसंहा-
रस्येत्यर्थः । तच्चावधारणं सत्पदेनाऽऽत्मगृहीतौ सत्यां युज्यत इत्याह—तच्चेति ॥ सदेक-
मेवेत्यवधारणम्, 'अनेन जीवेनात्मना' इति सदेवताकर्तृको जीवस्यात्मशब्देन पराम-
र्शः, सुप्तौ जीवः सत्ता सम्पन्नो भवतीति कथनं, भूय एव मा भगवान् विज्ञापयत्विति प-
रिचोदना । सदितिपदेन सत्ताश्रय उच्यते, न जातिमात्रम् कर्तृवाचिशतृपत्ययान्तत्वात् ।
तथा चोपक्रमे सत्ताश्रयसामान्योक्तौ क आश्रय इत्याकांक्षायां वाक्यशेषादात्मेति निश्ची-
यत इत्याह—न चेति ॥ सच्छब्दस्यात्मानात्मसाधारण्यमुपेत्योक्तम्, तदपि नास्ति,
आकाशपदवत् सत्पदस्य व्यक्तिवाचित्वात् । व्यक्तिश्च बाधायोग्या चिदात्मैवेति न वाजि-

षेण विरुध्यते विशेषाकाङ्क्षित्वात्सामान्यस्य । सच्छब्दार्थोऽपि च पर्यालो-
च्यमानो न मुख्यादात्मनोऽन्यः संभवत्यतोऽन्यस्य वस्तुजातस्यारम्भणश-
ब्दादिभ्योऽनृतत्वोपपत्तेः । आम्नानवैषम्यमपि नावश्यमर्थवैषम्यमाव-
हति, आहर पात्रं पात्रमाहरेत्येवमादिष्वर्थसाम्येऽपि तद्दर्शनात् । तस्मा-
देवंजातीयकेषु वाक्येषु प्रतिपादनप्रकारभेदेऽपि प्रतिपाद्यार्थभेद इति
सिद्धम् ॥ १७ ॥

९ कार्याख्यानाधिकरणम् । सू० १८

द्वयोर्विस्त्वन्यदेकं वा काण्वह्छान्दोग्यषष्ठयोः । उभयत्र पृथग्वस्तु सदात्मन्यामुपक्रमात् ॥
साधारणोऽयं सच्छब्दः स आत्मा तत्त्वमित्यतः । वाक्यशेषादान्मवाची तस्माद्वस्त्वेकमेतयोः ॥

कार्याख्यानादपूर्वम् ॥ १८ ॥

छन्दोगा वाजसनेयिनश्च प्राणसंवादे इवादिमर्यादं प्राणस्यान्नमाम्नाय
तस्यैवापो वास आमनन्ति । अनन्तरं च छन्दोगा आमनन्ति—‘तस्माद्वा
एतदशिष्यन्तः पुरस्ताच्चोपरिष्ठाच्चाद्भिः परिदधति’ (छा० ५।२।२)
इति । वाजसनेयिनस्त्वामनन्ति—‘तद्विद्वांसः श्रोत्रिया अशिष्यन्त आचा-
मन्त्यशित्वा चाचामन्त्येतमेव तदनमनगं कुर्वन्तो मन्यन्ते’ (बृ० ६।१।१४)

छन्दोगयोरेकमवैषम्यमित्याह—सच्छब्देति ॥ वैषम्यमुपेत्याप्याह—आम्नानेति ॥
वाजिवाक्ये त्वमर्थस्य तदर्थपर्यन्तस्य लक्ष्यस्य प्रतिपादनम्, छान्दोग्यवाक्ये तु तदर्थस्य
त्वमर्थपर्यन्तस्य प्रतिपादनमिति प्रकारभेदेऽपि वाक्यार्थैक्याद्वैक्यमिति फलितमाह—
तस्मादिति ॥ १७ ॥ (८)

कार्याख्यानादपूर्वम् । ‘मे किमन्नं किं वासः’ इति प्राणेन पृष्टा वागादय ऊचुः—
‘यदिदं किं चाश्वभ्यः आ कृमिभ्यस्तत्तेऽन्नमापो वास’ इति । सर्वप्राणिभिर्भुज्यमानं
यदिदं प्रसिद्धं स्वादिपर्यन्तमन्नं तत् प्राणस्य तवान्नम्, आप आच्छादनमित्युपासकेन
चिन्तानीयमित्यर्थः ॥ शाखाद्वयेऽप्यविशेषश्रुतिमुक्त्वा विशेषश्रुतिभेदमाह—अनन्तरं
चात ॥ तस्माद् अपां प्राणवस्त्रत्वाद् अशिष्यन्तः अशनं कुर्वन्तः श्रोत्रिया
एतत् कुर्वन्ति किं तत् ? भोजनात् पूर्वम् ऊर्ध्वं चाचामन्ति इति यत्
तद्विद्विः प्राणं परिदधति आच्छादयन्तीत्यर्थः ॥ पूर्वोत्तराद्यु अशनसम्बन्धि-
नीषु अप्यु प्राणवासस्त्वचिन्तनरूपमनगताध्यायानं कार्यमिति भावः ॥ तत्
तस्मात्, इति उक्तार्थं यतः पूर्वं विद्वांसोऽशनात् प्राक् ऊर्ध्वं चाचामन्त एतमेव
अन्नं प्राणं तत् तेनाचमनेनानगनम् आच्छादितं कुर्वन्तो मन्यन्ते चिन्तयन्ति ॥
तस्माद् एवविद् इदानीन्तनोऽप्युपासकः एवं कुर्यादिति वाजिश्रुत्यर्थः ॥ अत्रोभयोर-

तृतीयाध्याये ३ पा० कार्याख्यानाधिकरणभाष्यम् । ७८१

‘तस्मादेवंविदशिष्यन्नाचामेदशित्वा चाचामेदतमेव तदनमनग्रं कुरुते’ इति । तत्र त्वाचमनमनग्नताचिन्तनं च प्राणस्य प्रतीयते । तत्किमुभयमपि विधीयत उताचमनमेवोतानग्नताचिन्तनमेवेति विचार्यते । किं तावत्प्राप्तम् ? उभयमपि विधीयते इति । कुतः ? उभयस्याप्यवगम्यमानत्वात् । उभयमपि चैतदपूर्वत्वाद्विध्यहम् । अथवाऽऽचमनमेव विधीयते, विस्पष्टा हि तस्मिन्विधिविभक्तिस्तस्मादेवंविदशिष्यन्नाचामेदशित्वा चाचामेदिति तस्यैव स्तुत्यर्थमनग्नतासंकीर्तनमिति ।

एवं प्राप्ते ब्रूमः—नाचमनस्य विधेयत्वमुपपद्यते कार्याख्यानात् । प्राप्तमेव हीदं कार्यत्वेनाचमनं प्रायत्यर्थं स्मृतिप्रसिद्धमन्वाख्यायते । नन्विचयं श्रुतिस्तस्याः स्मृतेर्मूलं स्यात् । नेत्युच्यते, विषयनानात्वात् । सामान्यविषया हि स्मृतिः पुरुषमात्रसंबद्धं प्रायत्यर्थमाचमनं प्रापयति । श्रुतिस्तु प्राणविद्याप्रकरणपाठिता तद्विषयमेवाचमनं विदधती विदध्यात् । नच भिन्नविषययोः श्रुतिस्मृत्योर्मूलमूलिभावोऽवकल्पते । नचेयं श्रुतिः प्राणविद्यासंयोग्यपूर्वमाचमनं विधास्यतीति शक्यमाश्रयितुम्, पूर्वस्यैव पुरुषमात्रसंयोगिन आचमनस्येह प्रत्यभिज्ञाय-

प्यपूर्वत्वात् संशयमाह—तत्किमिति ॥ सन्दिग्धसदुपक्रमस्य वाक्यशेषात् निर्णयवदाचामन्तीति पदस्य विधित्वसन्देहे आचामेदिति वाक्यशेषाद्विधित्वनिर्णय इति दृष्टान्तसंगत्या पूर्वापक्षमाह—किं तावदिति ॥ ज्ञानसाधनोपासनांगविधिविचारात् पादसंगतिर्बोध्या ॥ पूर्वपक्षे प्राणविद्याङ्गत्वेनापूर्वाचमनं विहितमन्यत्रोपसंहर्तव्यमिति फलं, सिद्धान्ते तस्याविधेयत्वात् नाङ्गत्वेनोपसंहार इति विवेकः ॥ उभयविधाने वाक्यभेदः स्यादित्यरुह्या पक्षान्तरमाह—अथ चेति ॥ प्रशस्तं हीदमाचमनं यस्मादनेन प्राणमनग्नं मन्यन्त इति स्तुतिः ॥

प्रसिद्धानुवादेनाप्रसिद्धं विधेयमिति न्यायेन सिद्धान्तयति—एवमिति ॥ प्रयतस्य प्रयत्नवतो भावः प्रायत्यर्थं शुद्धिः, तदर्थमित्यर्थः ॥ स्मृत्या शुद्ध्यर्थं कार्यत्वेन विहितं सकलकर्माङ्गतया प्राप्ताचमनानुवादेन अपूर्वमनग्नताध्यानमेव विधीयत इति सूत्रार्थः ॥ स्मार्तमाचमनं श्रुत्या नानुद्यते किं त्वनया श्रुत्या विहितं स्मृत्या नूद्यत इति शङ्कते—नन्विति ॥ श्रुतिस्मृत्योरनयोर्न मूलमूलिभावः भिन्नविषयत्वादिति परिहरति—नेति ॥ ‘द्विजो नित्यमुपस्पृशेद्’ इत्याद्या स्मृतिः ॥ आचमनान्तरविधिमुपेत्य मूलमूलित्वं निरस्तम्, सम्प्रति विधिरसिद्ध इत्याह—न चेयं श्रुतिरिति ॥ अत एवेति ॥ आचमन-

मानत्वात् । अतएव च नोभयविधानम् । उभयविधाने च वाक्यं भिद्येत,
तस्मात्प्राप्तमेवाशिशिषतामशितवतां चोभयत आचमनमनुद्य 'एतमेव तद-
नमनग्नं कुर्वन्तो मन्यन्ते' (बृ० ६।१।१४) इति प्राणस्यानग्नताकरण-
संकल्पोऽनेन वाक्येनाचमनीयास्वप्सु प्राणविद्यासंबन्धित्वेनापूर्वं उपदिश्य-
ते । नचायमनग्नतावाद आचमनस्तुत्यर्थ इति न्याय्यम् , आचमनस्या-
विधेयत्वात् , स्वयं चानग्नतासंकल्पस्य विधेयत्वप्रतीतिः । नचैवं सत्येक-
स्याचमनस्योभयार्थताभ्युपगता भवति प्रायत्यार्थता परिधानार्थता चेति,
क्रियान्तरत्वाभ्युपगमात् । क्रियान्तरमेव ह्याचमनं नाम प्रायत्यार्थं पुरुष-
स्याभ्युपगम्यते, तदीयासु त्वप्सु वासःसंकल्पनं नाम क्रियान्तरमेव परि-
धानार्थं प्राणस्याभ्युपगम्यत इत्यनवद्यम् । अपिच 'यदिदं किंचाश्वभ्य
आ कृमिभ्य आ कीटपतंगेभ्यस्तत्तेऽन्नम्' (बृ० ६।१।१४) इत्यत्र
तावन्न सर्वान्नाभ्यवहारश्चोद्यत इति शक्यं वक्तुम् , अशब्दत्वादशक्य-
त्वाच्च । सर्वं तु प्राणस्यान्नमितीयमन्नदृष्टिश्चोद्यते । तत्साहचर्याच्चापोवास-
इत्यत्रापि नापामाचमनं चोद्यते प्रसिद्धास्वेव त्वाचमनीयास्वप्सु परिधान-
दृष्टिश्चोद्यत इति युक्तम् । नहर्धवैशसं सम्भवति । अपि चाचामन्तीति व-
र्तमानापदेशित्वान्नार्थं शब्दो विधिक्षमः । ननु मन्यन्त इत्यत्रापि समानं
वर्तमानापदेशित्वम् । सत्यमेव तत्(१) अवश्यविधेये त्वन्यतरस्मिन्वासःका-
र्याख्यानादपां वासःसंकल्पनमेवापूर्वं विधीयते नाचमनं पूर्ववद्धि तदित्युप-
पादितम् । यदप्युक्तं-विस्पष्टा चाचमने विधिविभाक्तिः-इति, तदपि पूर्ववत्त्वे-

विध्यभावाद्वैत्यर्थः । अप्सु प्राणवासस्त्वध्यानाख्यः सङ्कल्पः प्राणविद्याङ्गत्वेन विधीयत
इत्याह-तस्मादिति । स्वयश्चेति ॥ अपूर्वत्वादित्यर्थः ॥ शुद्ध्यर्थं विनियुक्तस्या-
चमनस्य प्राणाच्छादनार्थत्वं विरुद्धमित्याशङ्क्याह-न चैवं सतीति ॥ आचमनस्या-
च्छादनार्थत्वमसिद्धमित्यर्थः ॥ किञ्च यथा पूर्ववाक्ये प्राणस्यान्नध्यानमग्नं विहितं
तथात्र वासोऽध्यानं विधीयते, अन्यथाचमनविधौपूर्वत्र ध्यानविधिः, उत्तरत्र क्रिया-
विधिरित्यर्धवैशसं स्यादित्याह-अपि चेति ॥ भक्षयेदिति शब्दाभावात् श्वाद्यन्नस्य
सर्वस्य मनुष्येण उपोसाकेन भोक्तुमशक्यत्वाच्च, न पूर्ववाक्ये क्रियाविधिरित्यर्थः ॥
इत्थाचमनमन्नं न विधेयमित्याह-अपि चेति ॥ "अनन्नं मन्यन्ते" इत्यत्र वासस्त्व-

तृतीयाध्याये ३ पा० समानाधिकरणभाष्यम् । ७८३

नैवाचमनस्य प्रत्युक्तम् । अतएवाचमनस्याविधिरस्ति तत्त्वादेतमेव तदनमनश्च
कुर्वन्तो मन्यन्त इत्यत्रैव काण्वाः पर्यवस्यन्ति तस्मादेवंविदित्यादि । तस्मा-
न्माध्यंदिनानामपि पाठे आचमनानुवादेनैवंविस्त्वमेव प्रकृतप्राणवासोविस्त्वं
विधीयते इति प्रतिपत्तव्यम् । योऽप्ययमभ्युपगमः कचिदाचमनं विधीयतां
कचिद्वासोविज्ञानमिति सोऽपि न साधुः । आपो वास इत्यादिकाया वा-
क्यप्रवृत्तेः सर्वत्रैकरूप्यात् । तस्माद्वासोविज्ञानमेवेह विधीयते नाचमनमिति
न्याय्यम् ॥ १८ ॥

[१० समानाधिकरणम् । सू० १९]

अनग्नबुध्याचमने विधेये बुद्धिरेव वा । उभे अपि विधेये ते द्वयोरत्र श्रुतत्वतः ॥
स्मृतेराचमनं प्राप्तं प्रायत्वार्यमनूद्य तत् । अनग्नतामतिः प्राणविदोऽपुर्वा विधीयते ।

समान एवं चाभेदात् ॥ १९ ॥

वाजसनेयिशाखायामग्निरहस्ये शाण्डिल्यनामाङ्किता विद्या विज्ञाता,
तत्र च गुणाः श्रूयन्ते—‘स आत्मानमुपासीत मनोमयं प्राणशरीरं भारूपम्’
इत्येवमादयः । तस्यामेव शाखायां बृहदारण्यके पुनः पठ्यते—मनोमयोऽ-
यं पुरुषो भाः सत्यस्तस्मिन्नन्तर्हृदये यदा ब्रीहिर्वा यवो वा स एषां सर्व-
स्येशानः सर्वस्याधिपतिः सर्वमिदं प्रशास्ति यदिदं किंच’ (बृ० ५।६।१)
इति । तत्र संशयः—किमियमेका विद्याग्निरहस्यबृहदारण्यकयोर्गुणोपसं-
हारश्चेत द्वे इमे विद्ये गुणानुपसंहारश्चेति । किं तावत्प्राप्तम् ? विद्याभेदो

ध्यानमपि न विधेयं, दोषसाम्यादिति शङ्कते—नन्विति ॥ उभयोरण्यनुवादत्वे वैफ-
ल्यादवश्यमेकानुवादेनैकं विधेयम्, तच्च विधेयं वासोध्यानमेव, वासः कार्यस्यानग्न-
त्वस्याख्यानादपूर्वत्वाच्चेति समाधानार्थः ॥ पूर्ववदिति ॥ स्मृत्या प्राप्तमित्यर्थः ॥
आचामेदिति न विधिः किन्तु विष्णुरुपांश्च यष्टव्य इतिवदनुवाद इत्यत्र लिङमाह-
न्नत एवेति ॥ तस्मादेवंविदशिष्यज्ञाचामेदशित्वा चाचामेदिति वाक्यस्याविधित्वे
काण्वैरपठनं लिङमित्यर्थः । तर्हि पाठबलान्माध्यन्दिने आचमनविधिः, काण्वे ध्या-
नविधिरिति कस्यचिन्मतं निराकरोति—योऽपीति ॥ १८ ॥ (९) ॥

समान एवं चाभेदादिति ॥ शाण्डिल्येन दृष्टा तन्नाम्नाङ्किता, अन्तर्हृदये ब्रीह्या-
दिवत् सूक्ष्मं तिष्ठतीत्यर्थः । अभ्यासप्रत्यभिज्ञानाभ्यां संशयमाह—तत्रेति ॥ गुणानु-
पसंहारोपसंहारौ पूर्वोत्तरपक्षयोः फलम् । पूर्वत्र प्रासाचमनानुवादेनानग्नताध्यानविधि-
रुक्तः, इह त्वेकशाखायां विप्रकृष्टदेशस्थवाक्ययोरेकस्य विधित्वमन्यस्यानुवादत्वमि-

गुणव्यवस्था चेति । कुतः ? पौनरुक्त्यप्रसङ्गात् । भिन्नासु हि शाखा-
स्वध्येतृवेदितृभेदात्पौनरुक्त्यपरिहारमालोच्य विद्यैकत्वमध्यवसायैकत्राति-
रिक्ता गुणा इतरत्रोपसंहियन्ते प्राणसंवादादिष्वित्युक्तम् । एकस्यां पुनः
शाखायामध्येतृवेदितृभेदाभावादशक्यपरिहारे पौनरुक्त्ये न विप्रकृष्टदेश-
स्थैका विद्या भवितुमर्हति । नचात्रैकमाप्तानं विद्याविधानार्थमपरं गुण-
विधानार्थमिति विभागः संभवति । तदा ह्यतिरिक्ता एव गुणा इतरत्रेतरत्र
चाम्नायेरन्नसमानाः, समाना अपि तूभयत्राम्नायन्ते मनोमयत्वादयः,
तस्मान्नान्योन्यगुणोपसंहार इति ।

एवं प्राप्ते ब्रूमहे—यथा भिन्नासु शाखासु विद्यैकत्वं गुणोपसं-
हारश्च भवत्येवमेकस्यामपि शाखायां भवितुमर्हति, उपास्याभेदात् ।
तदेव हि ब्रह्म मनोमयत्वादिगुणकमुभयत्राप्युपास्यमभिन्नं प्रत्यभि-
जानीमहे । उपास्यं च रूपं विद्यायाः । नच विद्यमाने रूपामेदे विद्याभेदम-
ध्यवसातुं शक्नुमः । नापि विद्याभेदे गुणव्यवस्थानम् । ननु पौनरुक्त्य-
प्रसङ्गाद्विद्याभेदोऽध्यवसितः । नेत्युच्यते अर्थविभागोपपत्तेः । एकं ह्यज्ञानं
विद्याविधानार्थमपरं गुणविधानार्थमिति न किञ्चिन्नोपपद्यते । नन्वेवं
सति यदपठितमग्निरहस्ये तदेव बृहदारण्यके पाठितव्यम् 'स एष सर्वस्ये-
शानः' इत्यादि । यत्तु पाठितमेव मनोमयं इत्यादि तन्न पठितव्यम् । नैष
दोषः । तद्वलेनैव प्रदेशान्तरपठितविद्याप्रत्यभिज्ञानात् । समानगुणान्ज्ञानेन
हि विप्रकृष्टदेशां शाण्डिल्यविद्यां प्रत्याभिज्ञाप्य तस्यामिज्ञानत्वाद्युपदिश्यते ।

त्यनिश्चयाद् द्वयोरपि विद्याविधित्वमिति प्रत्युदाहरणेन पूर्वपक्षयति—किं तावदिति ॥
यत्पुनरुक्तं तद्विद्यान्तरमिति न व्याप्तिः प्राणपञ्चाग्न्यादिविद्यासु व्यभिचारादित्या-
शङ्क्य शाखाभेदे पुनरुक्तिसिद्धेत्युक्तमित्याह—भिन्नास्त्विति ॥ यथाऽमिहोत्रवाक्ये
कर्मणि विधिः, "दध्ना जुहोति" इति वाक्ये गुणविधिः, तथात्राप्यस्तु, न विद्याभेद-
इत्याशङ्क्याह—न चात्रैकमिति ॥ उक्तगुणानां पुनरुक्तिर्वृथा स्यात्, अतोऽभ्यासा-
द्विद्याभेदः प्रयाजभेदवदिति भावः ॥

उक्तगुणोक्तिर्न वृथा कतिपयगुणविशिष्टोपास्याभेदप्रत्यभिज्ञानार्थत्वात्, अतः
उपास्यरूपाभेदात् भिन्नशाखायामपि विद्यैक्यमिति सिद्धान्तसूत्रं योजयति—यथेति ॥
सौत्रश्चकारोऽप्यर्थो व्याख्यातः, यत्र बहवो गुणाः श्रुताः तत्र प्रधानविधिः,

अन्यथा हि कथं तस्यामयं गुणविधिरभिधीयते। अपि चाप्राप्तांशोपदेशेनार्थव-
ति वाक्ये संजाते प्राप्तांशपरामर्शस्य नित्यानुवादतयाऽप्युपपद्यमानत्वान्न
तद्वहेन प्रत्यभिज्ञोपेक्षितुं शक्यते । तस्मादत्र समानायमपि शाखायां विधैक-
त्वं गुणोपसंहारश्चेत्युपपन्नम् ॥ १६ ॥

[११ सम्बन्धाधिकरणम् । सू० २०—२१]

शाण्डिल्यविद्या काण्वानां द्विविधैकविधाऽथवा । द्विरुक्तेरकशाखायां द्वैविध्यमिति गम्यते ॥
एकं मनोमयत्वादिप्रत्यभिज्ञानतो भवेत् । विद्याया विधिरेकत्र स्यादप्यत्र गुणो विधिः ॥

सम्बन्धादेवमन्यत्रापि ॥ २० ॥

बृहदारण्यके 'सत्यं ब्रह्म' (बृ० ५।३।१) इत्युपक्रम्य 'तद्यत्तत्सत्यमसौ
स आदित्यो य एष एतस्मिन्मण्डले पुरुषो यश्चायं दक्षिणेऽक्षन्पुरुषः' (बृ०
५।५।३) इति तस्यैव सत्यस्य ब्रह्मणोऽधिदैवतमध्यात्मं चायतनविशेषमुप-
दिश्य व्याहृतिशरीरत्वं च संपाद्य द्वे उपनिषदावुपदिश्येते । तस्योपनिष-
दहरित्याधिदैवतम् । तस्योपनिषदहमित्यध्यात्मम् । तत्र संशयः—किमवि-
भागेनैवोभे अप्युपनिषदावुभयत्रानुसंधातव्ये उत विभागेनैकाधिदैवतमेका-
ध्यात्ममिति । तत्र सूत्रेणैवोपक्रमते । यथा शाण्डिल्यविद्यायां विभागेना-
प्यधीतायां गुणोपसंहार उक्त एवमन्यत्राप्येवंजातीयके विषये भवितुमर्ह-
ति एकविद्याभिसम्बन्धात् । एका हीयं सत्यविद्याधिदैवमध्यात्मं चाधी-

अन्यत्र तदनुवादेन गुणविधिरिति निश्चयादग्निरहस्ये प्रधानविधिरुत्तरत्र गुणविधिरिति
भावः ॥ १९ ॥ (१०) ॥

सम्बन्धादेवमन्यत्रापीति ॥ सद्द् भूतत्रयं, त्यद्द् वाय्वाकाशात्मकं,
स्त्यं परोक्षभूतात्मकं हिरण्यगर्भाख्यं ब्रह्मोपक्रम्य तद् उक्तं यत्सत्यं, तत्सः, योऽसा-
वादित्यः । किं मण्डलम् ? न, तत्र स्थाने पुरुषः कणात्मकः स एवाध्यात्मम-
क्षिस्थानस्थ इत्युपदिश्य 'तस्य भूरिति शिरः' 'भुव्रितिः बाहुः' 'स्वरिति पादौ-'
[बृ० ५।५।३] इति व्याहृतिरूपं शारीरकमुक्त्वा द्वे उपनिषदौ रहस्यदेवतानामनो
उपदिश्येते, तस्य आदित्यमण्डलस्थस्य अहरिति नाम प्रकाशकत्वात्, तस्य
अक्षिस्थस्य अहमिति नाम प्रत्यक्त्वादिति इदं नामद्वयं विषयः । तत्र नामिनः
सत्याख्यस्य ब्रह्मण एकत्वात् स्थानभेदोक्तेश्च संशयमाह—तत्रेति ॥ पूर्वपक्षे
प्रतिस्थानं नामद्वयानुष्ठानं, सिद्धान्ते यथाश्रुत्येकैकनामानुष्ठानमिति फलम् । दृष्टान्त-
सङ्गत्या पूर्वपक्षसूत्रं व्याचष्टे—यथेति ॥ यथा—विधैक्यादुपसंहार उक्तः, एवमन्यत्रा-

ता उपक्रमाभेदाद्व्यतिषक्तपाठाच्च । कथं तस्यामुदितो धर्मस्तस्यामेव न स्यात् । यो ह्याचार्ये कश्चिदनुगमनादिराचारश्चादितः स ग्रामगतेऽरण्यगते च तुर्यवदेव भवति । तस्मादुभयोरप्युपनिषदोरुभयत्र प्राप्तिरिति ॥ २० ॥
एवं प्राप्ते प्रतिविधत्ते—

न वा विशेषात् ॥ २१ ॥

न बोभयोरुभयत्र प्राप्तिः । कस्मात् ? विशेषात् , उपासनस्थानविशेषोपनिबन्धादित्यर्थः । कथं स्थानविशेषोपनिबन्ध इत्युच्यते—‘य एष एतस्मिन्मण्डले पुरुषः’ (बृ० ५।५।३) इति ह्याधिदैविकं पुरुषं प्रकृत्य तस्योपनिषदहरिति श्रावयति, ‘योऽयं दक्षिणेऽक्षन्पुरुषः’ (बृ० ५।५।४) इति ह्याध्यात्मिकं पुरुषं प्रकृत्य तस्योपनिषदहमिति । तस्येति चैतत्संनिहिताबलम्बनं सर्वनाम, तस्मादायतनविशेषव्यपश्रयेणैवैते उपनिषदावुपदिश्येते । कुत उभयोरुभयत्र प्राप्तिः । नन्वेक एवायमधिदैवतमध्यात्मं च पुरुषः, एकस्यैव सत्यस्य ब्रह्मण आयतनद्वयप्रतिपादनात् । सत्यमेवमेतत् । एकस्यापि त्ववस्थाविशेषोपादानेनैवोपनिषद्विशेषोपदेशात्तदवस्थस्यैव सा भवितुमर्हति । अस्ति चायं दृष्टान्तः सत्यप्याचार्यस्वरूपानपाये यदाचार्यस्यासीनस्यानुवर्तनमुक्तं न तत्तिष्ठतो भवति, यच्च तिष्ठत उक्तं न

प्येकविद्यायामुपसंहारो भवितुमर्हतीत्यर्थः ॥ “सत्यं ब्रह्म” इत्युपक्रमाभेदः, “तावेतौ” [बृ० ५।५।१] अक्ष्यादित्यपुरुषौ “अन्योन्यस्मिन् प्रतिष्ठितौ” [बृ० ५।५।१] आदित्यरश्मिनां चक्षुषि, चक्षुषश्चादित्ये प्रतिष्ठानादिति । व्यतिषक्तपाठः, मिथः संश्लेषपाठः, ताभ्यां विद्यैक्यसिद्धिः । विद्यैक्येऽपि किं स्यात्, तत्राह—कथमिति ॥ विद्यैक्येऽपि स्थानभेदादुपनिषदोरसङ्करः स्यादित्याशङ्कां दृष्टान्तेन परिहरति—यो हीति ॥ २० ॥

नामैक्यात् नामसङ्करो युक्तः, तथा चाक्षिस्थः अहरिति नामवान् सत्यब्रह्मत्वाद् आदित्यस्थाहरितिनामवदिति प्राप्ते सिद्धान्तसूत्रं योजयति—न वेति ॥ नाम्नोरुपासनस्थानविशिष्टसम्बन्धित्वादित्यर्थः ॥ “तस्योपनिषदहरहम्” [बृ० ५।५।२] इति च वाक्यद्वयेन तच्छब्दपरामृष्टयोः सन्निहितस्थानविशिष्टयोः पुरुषयोर्नामसम्बन्धपरणोपसंहारानुमानं बाधयमिति भावः ॥ विशेष्यैक्यान्नामसंकर इत्याशङ्क्य स्थानभेदेन विशिष्टपुरुषभेदात् नामव्यवस्थामाह—नन्वित्या-

तृतीयाध्याये ३ पा० सम्भृत्यधिकरणमाख्यम् । ७८७

तदासीनस्येति । ग्रामारण्ययोस्त्वाचार्यस्वरूपानपायात्तत्स्वरूपानुबद्धस्य च
धर्मस्य ग्रामारण्यकृतविशेषाभावादुभयत्र तुर्यवद्भाव इत्यदृष्टान्तः सः ।
तस्माद्व्यवस्थाऽनयोरुपनिषदोः ॥ २१ ॥

दर्शयति च ॥ २२ ॥

अपि चैवंजातीयकानां धर्माणां व्यवस्थेति लिङ्गदर्शनं भवति—‘तस्यै-
तस्य तदेव रूपं यदमुष्य रूपं यावमुष्य गेष्णौ तौ गेष्णौ यन्नाम तन्नाम’ (छा०
१।७।५) इति । कथमस्य लिङ्गत्वमिति तदुच्यते । अक्षयादित्यस्थानभेद-
भिन्नान्धर्मानन्योन्यस्मिन्ननुपसंहार्यान्पश्यन्निहातिदेशेनादित्यपुरुषगतान्तरूपा-
दीनाक्षिपुरुष उपसंहरति—‘तस्यैतस्य तदेव रूपम्’ (छा० १।७।५)
इत्यादिना । तस्माद्व्यवस्थिते एवैते उपनिषदाविति निर्णयः ॥ २२ ॥

[१२ सम्भृत्यधिकरणम् । सू० २३]

संहारः स्याद्व्यवस्था वा नाम्नोरहरहं त्विति । विद्यैकत्वेन संहारः स्यादध्यात्मा धिदैवयोः ॥
तस्योपनिषदित्येवंभिन्नस्थानत्वदर्शनात् । स्थितासीनगुरुपास्त्योरिव नाम्नोर्व्यवस्थितिः ॥

संभृतियुव्याप्त्यपि चातः ॥ २३ ॥

ब्रह्मज्येष्ठा वीर्या संभृतानि ब्रह्माग्रे ज्येष्ठं दिवमाततान’ इत्येवं राणा-
यनीयानां खिलेषु वीर्यसंभृतियुनिवेशप्रभृतयो ब्रह्मणो विभूतयः पठ्यन्ते ।
तेषामेव चोपनिषदि शाण्डिल्यविद्याप्रभृतयो ब्रह्मविद्याः पठ्यन्ते । तासु

दिना ॥ विशिष्टसम्बन्धे दृष्टान्तमाह—अस्तीति ॥ प्रतिदृष्टान्तस्य स्वरूपसम्बन्धि-
त्वाद् विशिष्टे ध्येये प्रकृते दृष्टान्तत्वं नास्तीत्याह—ग्रामेति ॥ २१ ॥

उक्तनामव्यवस्थायामतिदेशो लिंगमित्याह—दर्शयति चेति ॥ विद्यैक्यादेवोप-
संहारसिद्धौ अतिदेशो वृथा स्यात्, तस्मादेकविद्यायामपि स्थानभेदेन उक्तगुणानां
विनातिदेशमनुपसंहार इति सिद्धत्वं ॥ २२ ॥ (११) ॥

संभृतियुव्याप्त्यपि चातः ॥ ब्रह्मैव ज्येष्ठं कारणं येषां तानि ब्रह्मज्येष्ठा-
नि, लोपदृष्टान्तसः ॥ वीर्याणि पराक्रमविशेषाः आकाशोत्पादनादयः, तानि च
वीर्याणि संभृतानि निर्विकलं सम्बद्धानि, सर्वनियन्तुः काष्ठं विघ्नकर्तुरसत्त्वात् ।
तच्च ज्येष्ठं ब्रह्म अग्रे देवाद्युत्पत्तेः प्रागेव दिवं स्वर्गम् आततान व्यासवत्, सदा
सर्वव्यापकमित्यर्थः ॥ सर्वप्राथम्यं स्पर्धानर्हत्वमिति वाक्यशेषस्था गुणाः प्रभृतिपद-
ग्राह्याः ॥ खिलेष्विति । विधिनिषेधशून्यवाक्येष्वित्यर्थः ॥ ब्रह्मसम्बन्धाद्विद्याभेदभानाच्च
संशयमाह—तास्त्विति ॥ अनारभ्याधीतब्रह्मविभूतीनां ब्रह्मसम्बन्धेन सर्वब्रह्मविद्या

ब्रह्मविद्यासु ता ब्रह्मविभूतय उपसंहियेरन्न वेति विचारणायां ब्रह्मसम्बन्धा-
 दुपसंहारप्राप्तावेवं(१) पठति—संभृतिद्युव्याप्तिप्रभृतयो विभूतयः शाण्डिल्य-
 विद्याप्रभृतिषु नोपसंहर्तव्याः, अतएव चायतनविशेषयोगात् । तथाहि शा-
 ण्डिल्यविद्यायां हृदयायतनत्वं ब्रह्मण उक्तम्—‘एष म आत्माऽन्तर्हृदये’
 (छा० ४।१४३) इति । तद्वदेव दहरविद्यायामपि ‘दहरं पुण्डरीकं वेश्म
 दहरोऽस्मिन्नन्तराकाशः’ (छा० ८।१।१) इति । उपकोसलविद्यायां त्व-
 क्षयायतनत्वम् ‘य एषोऽक्षिणि पुरुषो दृश्यते’ (छा० ४।१५।१) इति ।
 एवं तत्र तत्र तत्तदाध्यात्मिकमायतनमेतासु विद्यासु प्रतीयते । आधिदै-
 विक्यस्त्वेता विभूतयः संभृतिद्युव्याप्तिप्रभृतयस्तासां कुत एतासु प्राप्तिः ।
 नन्वेतास्वप्याधिदैविक्यो विभूतयः श्रूयन्ते—‘ज्यायान्दिवो ज्यायानेभ्यो
 लोकेभ्यः’ (छा० ३।१४।३) ‘एष उ एव भामनीरेष हि सर्वेषु लोकेषु
 भाति’ (छा० ४।१५।४) ‘यावान्वा अयमाकाशस्ताबानेषोऽन्तर्हृदय आ-
 काश उभे अस्मिन्वावापृथिवी अन्तरेव समाहिते’ (छा० ८।१।३) इत्येव-
 माद्याः । सन्ति चान्या आयतनविशेषहीना अपीह ब्रह्मविद्याः षोडशकला-
 द्याः । सत्यमेवमेतत् । तथाप्यत्र विद्यते विशेषः संभृत्याद्यनुपसंहारहेतुः ।
 समानगुणान्नेन हि प्रत्युपस्थापितासु विप्रकृष्टदेशास्वपि विद्यासु विप्र-
 कृष्टदेशा गुणा उपसंहियेरन्निति युक्तम् । संभृत्यादयस्तु शाण्डिल्यादिवा-
 क्यगोचराश्च मनोमयत्वादयो(२) गुणाः परस्परव्यावृत्तस्वरूपत्वान्न प्रदेशान्तर-

प्रत्यभिज्ञानादुपसंहार इति पूर्वपक्षः ॥

सिद्धान्तमाह—संभृतीति ॥ संभृतिश्च द्युव्याप्तिश्च संभृतिद्युव्याप्ति
 तदपि सर्वत्र नोपसंहर्तव्यम्, उपनिषदोरिव व्यवस्थापकविशेषयोगादिति सूत्रयोज-
 ना ॥ आध्यात्मिकायतनविशेषयुक्तविद्यास्वाधिदैविकविभूतीनां प्रत्यभिज्ञाने हेत्वभा-
 वात् न प्राप्तिरित्युक्ते हेतुं शङ्कते—नन्वेतास्त्विति ॥ आधिदैविकत्वसाम्यादाध्यात्मि-
 कायतनहीनत्वसाम्याद्वा तत्तद्विद्यासु संभृत्यादीनां प्राप्तिरिति शङ्कार्थः ॥ उक्तोत्तुद्वयं
 न गुणप्रापकम्, अधिदैविकविद्यानां शाण्डिल्यदहरादीनामायतनहीनविद्यानां मिथो
 गुणसाङ्ग्यप्रसङ्गात्, तस्मात्कतिपयसमानगुणविशिष्टोपास्यरूपैक्यं विद्यैक्यमावहद्गुण-
 प्राप्तिहेतुः तदभावात् न प्राप्तिरिति परिहरति—सत्यमित्यादिना ॥ स्थानविशिष्ट-

वर्तिविद्याप्रत्युपस्थापनक्षमाः । नच ब्रह्मसंबन्धमात्रेण प्रदेशान्तरवर्तिविद्या-
प्रत्युपस्थापनमित्युच्यते, विद्याभेदेऽपि तदुपपत्तेः । एकमपि हि ब्रह्म विभू-
तिभेदैरेककषोपास्यत इति स्थितिः, परोवरीयस्त्वादिवद्वेददर्शनात् । त-
स्माद्वीर्यसंभृत्यादीनां शाण्डिल्यविद्यादिष्वनुपसंहार इति ॥ २३ ॥

[१३ पुरुषाद्यधिकरणम् । सू० २४]

आहार्या वा नवान तत्र संभृत्यादिविभूतयः । आहार्या ब्रह्मधर्मत्वाच्छाण्डिल्यादाववाराणात् ॥
असाधारणधर्माणां प्रत्यभिज्ञा च नास्त्यतः । अनाहार्या ब्रह्मान्नसम्बन्धोऽतिप्रसङ्गकः ॥

पुरुषविद्यायामिव चेतरेषामनाम्नानात् ॥ २४ ॥

अस्ति ताण्डिनां पैङ्गिनां च रहस्यब्राह्मणे पुरुषविद्या । तत्र पुरुषो
यज्ञः कल्पितः । तदीयमायुस्त्रेधा विभज्य सवनत्रयं कल्पितम् । अशिशि-
षादीनि च दीक्षादिभावेन कल्पितानि, अन्ये च धर्मास्तत्र समाधिगताश्चा-
शीर्मान्प्रयोगादयः । तैत्तिरीयका अपि कांचित्पुरुषयज्ञं कल्पयन्ति — ‘त-

भेदात् नाम्नोर्व्यवस्थावत् सम्भृत्यादिगुणविशिष्टस्य ब्रह्मणः शाण्डिल्यादिविद्योक्तगु-
णविशिष्टब्रह्मणश्च मिथो भेदेन रूपभेदात् सम्भृत्यादीनां नोपसंहार इत्युक्तन्यायाति-
देशत्वादस्य न संगत्याद्यपेक्षा, यथैकस्मिन्नुद्गीथे परोवरीयस्त्वाद्विद्योपास्तेर्हिरण्यदम-
श्रुत्वाद्युपास्तिर्भिद्यते, तथैकस्मिन्नपि ब्रह्मणि विद्याभेदोपपत्तेः ब्रह्मप्रत्यभिज्ञा न गुण-
प्रापिकेत्याह—परोवरीयस्त्वादिवदिति ॥ तस्मात् सम्भृत्यादिगुणविशिष्टविद्या-
न्तरविधिरिति सिद्धम् ॥ २३ ॥

पुरुषविद्यायां छान्दोग्यस्थां विद्यामाह—अस्तीति ॥ “पुरुषो वा यज्ञस्तस्य यानि
चतुर्विंशतिवर्षाणि तत्प्रातःसवनम्” [छां० ३।१६।१] “अथ यानि चतुश्चत्वारिंशद्व-
र्षाणि तन्माध्यन्दिनं सवनम्” [छां० ३।१६।३] “अथ यान्यष्टाचत्वारिंशद्वर्षाणि
तत्तृतीयं सवनम्” [छां० ३।१६।३] इतिप्रसिद्धयज्ञसामर्थ्यं सवनत्रयं कल्पितम् ।
“स यदशिशिषति यत्पिपासति यन्न रमते” ता अस्य दीक्षाः । “अथ यदश्नाति
यत्पिबति यद्रमते” [छां० ३।१६।२] ता उपसदः, “अथ यद्वसति यज्जक्षति यन्मै-
थुनं चरति” [छां० ३।१६।३] तानि स्तुतशस्त्राणि, अथ यत्तपोदानादि “सा अस्य
दक्षिणा(१)” [छां० ३।१६।४] “मरणमेवावश्रुतः” [छां० ३।१६।५] “वस्त्वाद्वि-
रूपा मे प्राणाः इदं सवनत्रयं यावदायुरनुसन्तनुते” इत्याशीः, “अक्षितमस्यच्युत-
मसि प्राणसंक्षितमसि” [छां० ६।१६।६] इति मन्त्रत्रयप्रयोगः । षोडशाधि-
कशतवर्षजीवित्वं फलमिति दर्शितम् । संज्ञायर्थं शाखान्तरीयपुरुषविद्यामाह—तैत्ति-

स्यैव विदुषो यज्ञस्यात्मा यजमानः श्रद्धा पत्नी' (नारा० ८०) इत्येतेनानु-
वाकेन । तत्र संशयः—किं ये(१) इतरत्रोक्ताः पुरुषयज्ञस्य धर्मास्ते तैत्ति-
रीयकेषूपसंहर्तव्याः किंवा नोपसंहर्तव्या इति । पुरुषयज्ञत्वाविशेषादुपसं-
हारप्राप्तावाचक्ष्महे—नोपसंहर्तव्या इति । कस्मात् ? तद्रूपप्रत्यभिज्ञानाभा-
वात् । तदाहाचार्यः—पुरुषविद्यायामिवेति । यथैकेषां शाखिनां ताण्डिनां
पैङ्गिनां च पुरुषविद्यायामाज्ञानं नैवमितरेषां तैत्तिरीयाणामाज्ञानमास्ति ।
तेषां हीतरविलक्षणमेव यज्ञसंपादनं दृश्यते पत्नीयजमानवेदवेदिबर्हिर्यूपोज्य-
पश्वृत्विगाद्यनुक्रमणात् । यदपि सवनसंपादनं तदपीतरविलक्षणमेव 'यत्प्रा-
तर्मध्यंदिनं सायं(२) च तानि सवनानि'(नारा० ८०) इति । यदपि किंचि-
न्मरणावभृथत्वादिसाम्यं(३) तदप्यल्पीयस्त्वादभूयसा वैलक्षण्येनाभिभूयमानं
न प्रत्यभिज्ञापनक्षमम् । नच तैत्तिरीयके पुरुषस्य यज्ञत्वं श्रूयते । विदुषो
यज्ञस्येति हि नचैते समानाधिकरणे षष्ठ्यौ, विद्वानेव यो यज्ञस्तस्येति ।
नहि पुरुषस्य मुख्यं यज्ञत्वमास्ति । व्यधिकरणे त्वेते षष्ठ्यौ विदुषो यो

रीयका इति ॥ अत्र विदुषो यज्ञस्येति षष्ठ्योः सामानाधिकरण्यवैयधिकरण्यानिश्च-
यात् संशयमाह—तत्रेति ॥ उपसंहारानुपसंहारावेव फलम् । पूर्वत्रासाधारणगुणप्रत्यभि-
ज्ञानाभावात् सम्भृत्यादौ विद्याभेद उक्तः ॥ इह त्वसाधारणावभृथगुणविशिष्टपुरुषयज्ञ-
रूपैक्यप्रत्यभिज्ञानाद् विद्यैक्यमिति प्रत्युदाहरणेन प्राप्ते सिद्धान्तयति—नोपसंहर्त-
व्या इति ॥ "तस्यैवं विदुषो यज्ञस्यात्मा यजमानः श्रद्धा पत्नी शरीरमिधमसुरा
वेदिर्लोमानि बर्हिर्वेदः शिखा हृदयं यूपः काम आज्यं मन्युः पशुस्तपोऽग्निर्दमः शम-
यिता दक्षिणा वाग्वोता प्राण उद्गाता चक्षुरध्वर्युर्मनो ब्रह्मा" [तै० उ० ६।१२।१]
इति बहुतरधर्मवैलक्षण्यात् न रूपैक्यप्रत्यभिज्ञेत्यर्थः ॥ वेदः कुशमुष्टिः । शमयिता
दमो दक्षिणेत्यन्वयः ॥ किञ्च छान्दोग्ये त्रिधाविभक्त्यायुषि सवनत्वकल्पना, अत्र
तु सायंकालादाविति वैरूप्यमाह—यदपीति ॥ "यन्मरणं तदवभृथः" [तै० उ० ६।
१२।१] "यद्रमते तदुपसदः" [तै० उ० ६।१२।१] इति तित्तिरिश्चुतौ सारूप्यमपि
भातीत्यत आह—यदपि किञ्चिदिति ॥ गजोष्ट्योश्चतुष्पात्त्वसारूप्यवदिदं सारूप्यं
नैक्यप्रयोजकमित्यर्थः ॥ किञ्च छान्दोग्ये पुरुषयज्ञयोरैक्यं श्रुतम्, अत्र तु भेद इति
वैरूप्यान्तरमाह—न चेति ॥ यद्यपि निषादस्थपतिन्यायेन सामानाधिकरण्यं षष्ठ्यो-

(१) 'ये' इति नास्ति प्रा० पु० ।

(२) यत्सायं प्रातर्मध्यन्दिनमिति प्रा० पु० पाठः ।

(३) 'सामान्यं' इति प्रा० पु० पाठः ।

यज्ञस्तस्येति । भवति हि पुरुषस्य मुख्यो यज्ञसंबन्धः । सत्यां च गतौ मुख्य एवार्थ आश्रयितव्यो न भाक्तः । आत्मा यजमान इति च यजमानत्वं पुरुषस्य निर्वृबन्वैयधिकरण्येनैवास्य यज्ञसंबन्धं दर्शयति । अपिच तस्यैवंविदुष इति सिद्धवदनुवादश्रुतौ सत्यां पुरुषस्य यज्ञभावमात्मादीनां च यजमानादिभावं प्रतिपित्समानस्य वाक्यभेदः स्यात् । अपिच ससंन्यासामात्मविद्यां पुरस्तादुपदिश्यानन्तरं तस्यैवंविदुष इत्याद्यनुक्रमणं पश्यन्तः पूर्वशेष एवैष आज्ञायो न स्वतन्त्र इति प्रतीमः । तथाचैकमेव फलमुभयोरप्यनुवाकयोरुपलभामहे 'ब्रह्मणो महिमानमाप्नोति' इति । इतरेषां त्वनन्यशेषः पुरुषविद्याज्ञायः । आयुरभिवृद्धिफलो ह्यसौ 'एष ह षोडशवर्षशतं जीवति य एवं वेद' (छा० ३।१६।७) इति समभिव्याहारात् । तस्माच्छास्त्रान्तरार्धातानां पुरुषविद्याधर्माणामाशीर्मन्त्रादीनामप्राप्तिस्तैत्तिरीयके ॥ २४ ॥

[१४ वेधाद्यधिकरणम् सू० २५]

पुंविद्यैकाऽयवा मित्रा तैत्तिरीयकताण्डिनोः । मरणावधृयत्वादिसाम्यादेर्कोति गम्यते ॥ बहुना रूपभेदेन किञ्चित्साम्यस्य बाधनात् । न विद्यैक्यं तैत्तिरीये ब्रह्मविद्याप्रशंसनात् ॥

वेधाद्यर्थभेदात् ॥ २५ ॥

अस्त्यार्थवर्णिकानामुपनिषदारम्भे मन्त्रसमाज्ञायः—सर्वं प्रविध्य

युक्तम् तथाप्यप्रसिद्धैक्यकल्पनागौरवाद्यज्ञस्य आत्मेति भेदोक्तैरेकस्यैव यज्ञत्वयजमानत्वविरोधादात्मविदो यो यज्ञः प्रसिद्धः, तस्येति वैयधिकरण्यमेव युक्तम् । किञ्च विद्वत्सम्बन्धियज्ञरूपविशेष्यानुवादेन विद्वदंगैरंगसम्पद्विधावेकवाक्यता प्रतीयते, तस्यां सत्यां विशेष्यस्यांगानां च पृथग्विधादिनस्तव वाक्यभेददोषः स्यादित्यर्थः । किञ्च सत्यादिभ्यो न्यास एवात्परेचयदिति संन्यासमुक्त्वा सर्वैः सर्वमिदं जगदित्येवं तमात्मानं ज्ञात्वा भूयो न मृत्युमुपयाति विद्वानिति संन्याससाध्यामात्मविद्यां पुरस्तात् प्राजापत्यानुवाके उपदिश्य अनन्तरानुवाके तस्यैवंविदुष इत्युक्त्वा आत्मविद्यानुवादेन प्रशंसार्थत्वेन तच्छेषतया यज्ञसम्पत्तिः क्रियते फलैक्यश्रुतेः, छन्दोगानां तु स्वतन्त्रविद्याविधिरित्याह—अपि च ससंन्यासामिति ॥ चिन्ताफलमाह—तस्मादिति ॥ २४ ॥ (१३) ॥

वेधाद्यर्थभेदात् ॥ देवतामभिचारकर्ता प्रार्थयते—सर्वमिति ॥ हे देवते मद्विपोः सर्वम् अंगं प्रविध्य विद्वारय विशेषतश्च हृदयं भिन्नि धमनीः शिराः प्रवृज्य

हृदयं प्रविध्य धमनीः प्रवृज्य शिरोऽभिप्रवृज्य त्रिधा विपृक्तः' इत्यादिः ।
 स ताण्डिनाम्—'देव सवितः प्रसुव यज्ञम्' इत्यादिः । शाठ्यायनिनाम्—
 'श्वेताश्वो हरितनीलोऽसि' इत्यादिः । कठानां तैत्तिरीयकाणां च—'शं नो
 मित्रः शं वरुणः' (तै० १।१।१) इत्यादिः । बाजसनेयिनां तूपनिषदारम्भे
 प्रवर्ग्यब्राह्मणे पठ्यते—'देवा ह वै सत्रं निषेदुः' इत्यादिः । कौषीतकिनाम-
 प्यग्निष्टोमब्राह्मणम्—'ब्रह्म वा अग्निष्टोमो ब्रह्मैव तदहर्ब्रह्मणैव ते ब्रह्मोपयन्ति
 तेऽमृतत्वमाप्नुवन्ति य एतदहरुपयन्ति' इति। किमिमे सर्वे 'प्रविध्य' इत्यादयो
 मन्त्राः प्रवर्ग्यादीनि च कर्माणि विद्यासूपसंहियेरन्किंवा नोपसंहियेरन्निति मी-
 मांसामहे । किं तावन्नः प्रतिभाति । उपसंहार एवेषां विद्यास्त्विति । कुतः ?
 विद्याप्रधानानामुपनिषद्ग्रन्थानां समीपे पाठात् । नन्वेषां विद्यार्थतया विधानं
 नोपलभामहे । बाढम् । अनुपलभमाना अपि त्वनुमास्यामहे संनिधिसाम-
 र्थ्यात् । नहि संनिधेरर्थवत्त्वे संभवत्यकस्मादसावनाश्रयितुं युक्तः । ननु
 नैषां मन्त्राणां विद्याविषयं किंचित्सामर्थ्यं पश्यामः, कथं च प्रवर्ग्यादीनि
 कर्माण्यन्यार्थत्वेनैव विनियुक्तानि सन्ति विद्यार्थत्वेनापि प्रतिपद्येमहीति ।

त्रोटय शिरश्चाभितो नाशय, एवं त्रिधा विपृक्तः विश्लिष्टो भवतु मे शत्रुस्त्वित्यर्थः ।
 हे देव सवितः ! यज्ञं तत्पतिं च प्रसुव निर्वर्तयेत्यर्थः ॥ उच्चैःश्रवाः इवेतोऽश्वो यस्ये-
 न्द्रत्य स त्वं हरितवृणवन्नीलोऽसीत्यर्थः ॥ नः अस्माकं शं सुखकरो भवत्वित्यर्थः ॥
 अग्निष्टोमो ब्रह्मैव स यस्मिन्नहनि क्रियते, तदपि ब्रह्म, तस्माद्य एतदहःसाध्यं
 कर्म उपयन्ति अनुतिष्ठन्ति, ते ब्रह्मणैव साधनेन ब्रह्मोपयन्ति, ते च क्रमेणामृतत्व-
 माप्नुवन्तीति योजना ॥ मन्त्रादिषु तत्तदुपनिषद्द्विद्याशेषत्वे प्रमाणभावाभावाभ्यां
 संशयमाह—किमिति ॥ फलं पूर्ववत् ॥ ननु तेषां शेषत्वे मानाभावान्नोपसंहार इति
 शङ्कते—नन्वेषामिति ॥ मन्त्रादयः तत्तद्विद्याशेषाः फलवद्द्विद्यासन्निहितत्वात्
 तैत्तिरीयकगतपुरुषयज्ञवदिति समाधत्ते—बाढमिति ॥ तथा च दृष्टान्तसंगतिः । सिद्धा-
 न्तिपक्षे सन्निधिवैयर्थ्यं बाधकमाह—न हीति ॥ अफलमन्त्रादीनां फलवच्छेषत्व-
 बोधनं सन्निधेरर्थवत्त्वम् । तत्सम्भवे सति अकस्मादर्थशून्यत्वेनासौ सन्निधिराश्रयितुं
 न हि युक्त इत्यर्थः ॥ ननुपाठे तु अकस्माद् हेतुं विना असौ अर्थो नाश्रयितुं न
 हि युक्त इत्यर्थः ॥ ननु मन्त्राणां विद्यासमवेतार्थप्रकाशनसामर्थ्याभावाच्च विद्याशेष-
 त्वमिति शङ्कते—नन्विति ॥ पुरस्तादुपसदां प्रवर्ग्येण प्रचरन्तीति वाक्येन प्रवर्ग्यस्य
 क्रतुशेषत्वं श्रुतम्, अग्निष्टोमादेश्च तत्तद्वाक्येन स्वर्गार्थत्वम्, अतो न विद्यार्थत्वमि-

नैष दोषः । सामर्थ्यं तावन्मन्त्राणां विद्याविषयमपि किञ्चिच्छक्यं कल्पयितुं हृदयादिसंकीर्तनात् । हृदयादीनि हि प्रायेणोपासनेष्वायतनादिभावेनोपादि-
ष्टानि तद्वारेण च हृदयं प्रविध्येत्येवंजातीयकानां मन्त्राणामुपपन्नमुपास-
नाङ्गत्वम् । दृष्टश्चोपासनेष्वपि मन्त्रविनियोगः ‘भूः प्रपद्येऽमुनामुनामुना’
(छा० ३।१।५।३) इत्येवमादिः । तथा प्रवर्ग्यादीनां कर्मणामन्यत्रापि विनि-
युक्तानां सतामविरुद्धो विद्यासु विनियोगो वाजपेय इव बृहस्पतिसवस्येति ।

त्याह—कथं चेति ॥ मन्त्राणां विद्यासम्भवेतद्द्वयनाड्यादिप्रकाशकत्वमस्तीत्याह—
नैष इति ॥ उपास्तितुं मन्त्रप्रयोगः क्वापि न दृष्ट इत्यत आह—दृष्टश्चेति ॥ पुत्र-
स्य दीर्घायुष्यार्थं छान्दोग्ये त्रैलोक्यस्य कोशत्वेनोपास्तिरुक्ता, तत्र पितुरयं प्रार्थना-
मन्त्रः । तत्र “अमुना” इति पुत्रस्य त्रिनामं गृह्णाति, अमुना पुत्रेण सह भूरितिर्मं
लोकमसुं च प्रपद्ये, न मे पुत्रविद्योगः स्यादित्यर्थः ॥ तत्तद्वाक्येनान्यत्र विनियुक्ता-
नामपि कर्मणां सन्निधिना विद्यासु विनियोगो न विरुध्यत इत्यत्र दृष्टान्तमाह—वा-
जपेय इति ॥ “ब्रह्मवर्चसकामो बृहस्पतिसव्येन यजेत” इति वाक्येन ब्रह्मवर्चसफले
विनियुक्तस्यापि बृहस्पतिसव्यस्य “वाजपेयेनेष्ट्वा बृहस्पतिसव्येन यजेत” इति वाजपेय-
प्रकरणस्थवाक्येन वाजपेयोत्तराङ्गतया विनियोगवदविरोध इत्यर्थः ॥

यद्यप्येकेन वाक्येन प्रकरणान्तरस्थबृहस्पतिसव्यस्य प्रत्यभिज्ञानमङ्गत्वविधानं
च कर्तुमयुक्तम् वाक्यभेदप्रसंगात्, अतो मासाग्निहोत्रवत् कर्मान्तरमेव बृहस्पतिसवा-
ख्यमङ्गतया विधीयत इति न विनियुक्तस्य विनियोग इति भट्टगुरुतन्त्रद्वयसिद्धम्, तथा-
पि यथा नित्याग्निहोत्रस्याश्वमेधप्रकरणे “वारयतस्यैतां रात्रिमग्निहोत्रं जुहोति” इति
नाम्ना प्रत्यभिज्ञा वाक्येन विधानम्, यथा वा दर्शपूर्णमासविकृताष्टौ “आज्यभागौ य-
जति” इत्येकस्मिन् वाक्ये प्रकृतिस्थाज्यभागयोः पदेन प्रत्यभिज्ञा वाक्येन विधानं, तथा-
त्रापि बृहस्पतिसव्यपदेन प्रत्यभिज्ञायां वाक्येनाङ्गताविधानं किं न स्यात् । न च साध्य-
भावार्थविधायकाख्यातपरतन्त्रं नामपदं, न सिद्धकर्मप्रत्यभिज्ञाक्षममिति वाच्यम् । सि-
द्धस्याप्यङ्गतया पुनः साध्यत्वसम्भवेऽन्यथाऽसिद्धाख्यातस्यैव प्रसिद्धार्थकनामपारत-
न्त्रयोपपत्तेः । न चैवं सति कुण्डपायिसत्रेऽप्यङ्गत्वेन नित्याग्निहोत्रस्यैव विधिः स्या-
दिति वाच्यम्, इष्टत्वात् । न च पूर्वतन्त्रविरोधः, उत्तरतन्त्रस्य बलीयस्त्वात् पूर्व-
तन्त्रस्य स्वतन्त्रपरतन्त्रभावनाभेदे तात्पर्याच्च । तस्मादेकस्यैव बृहस्पतिनामकस्य
धात्वर्थस्य ब्रह्मवर्चसै विनियुक्तस्यापि वाजपेयाङ्गतया विनियोग इति भगवत्पादतात्प-
र्यम् । अस्ति च विनियुक्तस्य विनियोगे सर्वस्मत्तमुदाहरणं खादिरत्वादिकम् । तस्य
कृतौ विनियुक्तस्य वीर्यादिफलेऽपि विनियोगात् । तथा मन्त्रकर्मणामन्यत्र विनियुक्ता-

एवं प्राप्ते ब्रूमः— नैषामुपसंहारो विद्यास्विति । कस्मात् ? वेधा-
द्यर्थभेदात् । हृदयं प्रविध्येत्येवंजातीयकानां हि मन्त्राणां येऽर्था हृदयवे-
धादयो भिन्नाः, अनभिसंबन्धास्त उपनिषदुदिताभिर्विद्याभिः, न तेषां ता-
भिः संगन्तुं सामर्थ्यमस्ति । ननु हृदयस्योपासनेष्वप्युपयोगात्तद्द्वारक
उपासनासंबन्ध उपन्यस्तः । नेत्युच्यते, हृदयमात्रसंकीर्तनस्य ह्येवमुप-
योगः (१) कथंचिदुत्प्रेक्ष्येत, नच हृदयमात्रमत्र मन्त्रार्थः । हृदयं प्रविध्य
धमनीः प्रवृज्येत्येवंजातीयको हि न सकलो मन्त्रार्थो विद्याभिरभिसम्बध्यते,
आभिचारिकविषयो ह्येषोऽर्थस्तस्मादाभिचारिकेण कर्मणा सर्वं प्रविध्येत्ये-
तस्य मन्त्रस्याभिसम्बन्धः । तथा 'देव सवितः प्रसुव यज्ञम्' इत्यस्य
यज्ञप्रसवलिङ्गत्वाद्यज्ञेन कर्मणाभिसम्बन्धः । तद्विशेषसंबन्धस्तु प्रमाणान्तरा-
दनुसर्तव्यः । एवमन्येषामपि मन्त्राणां केषांचिल्लिङ्गेन केषांचिद्वचनेन के-
षांचित्प्रमाणान्तरेणेत्येवमर्थान्तरेषु विनियुक्तानां रहस्यपठितानामपि सतां
न सन्निधिमन्त्रेण विद्याशेषत्वोपपत्तिः । दुर्बलो हि सन्निधिः श्रुत्यादिभ्य

नां विद्याशेषत्वमिति प्राप्ते सिद्धान्तयति—नैषामित्यादिना ॥ विद्यास्य हृदयादिस-
म्बन्धेऽपि वेधाद्यर्थानामसम्बन्धात्कृत्स्नमन्त्रार्थानामभिचारादिसम्बन्धलिङ्गेन सन्निधे-
र्दलीयसा अभिचारादावेव मन्त्राणां विनियोग इत्यर्थः । "देव सवितः प्रसुव" इति
"प्रदक्षिणतोऽग्निं पर्युक्षेद्" इति वाक्यादग्निपर्युक्षणे "सावित्रं जुहोति कर्मणः पुरस्तात्
सवनेसवने जुहोति" इति वाक्याद्वाजपेये कर्मविशेषे सम्बन्धोऽस्य मन्त्रस्येत्याह—तद्वि-
शेषेति ॥ उक्तं न्यायं "श्वेताश्व" इत्यादिष्वतिदिशति—एवमन्येषामिति ॥ प्रमा-
णान्तरं प्रकरणादिकम् । ननु लिङ्गादिभिरन्यत्र विनियुक्तानामपि सन्निधिना विद्या-
स्वपि विनियोगोऽस्त्वविरोधादित्युक्तं, तत्राह—दुर्बलो ह्येति ॥ समवाये समानवि-
षयत्वे द्वयोर्विशेषे, परस्य दौर्बल्यम् । कुतः ? अर्थविप्रकर्षात्, स्वार्थबोधने परस्य
पूर्वव्यवधानेन प्रवृत्तेरित्यर्थः । अयमाशयः । एकत्र विनियुक्तस्य निराकांक्ष-
त्वादन्वयत्र विनियोगो विरुद्ध एव, परन्तु विनियोजकप्रमाणयोः सम-
बलत्वेऽन्यतरविनियोगत्यागायोगादगत्या आकांक्षोत्पादनेन विनियुक्तविनि-
योगः स्वीक्रियते, "यथा खादिरो यूपो भवति, खादिरं वीर्यकामस्य यूपं कुर्याद्"
इति वाक्याभ्यां क्रतौ विनियुक्तस्य खादिरत्वस्य वीर्यफले विनियोगः । यत्र तु प्रमा-
णयोरनुल्यत्वं, तत्र न स्वीक्रियते, प्रबलप्रमाणेन दुर्बलविनियोगबाधात् । यथा

इत्युक्तं प्रथमे तन्त्रे 'श्रुतिलिङ्गवाक्यप्रकरणस्थानसमाख्यानां समवाये पा-

“कदाचन स्तरीरसि नेन्द्र सञ्चसि” इत्यस्याः ऋचः “ऐन्द्रया गार्हपत्यमुपतिष्ठते” इति तृतीयाविभक्तिश्रुत्याऽन्यनिरपेक्षया गार्हपत्योपस्थानशेषत्वबोधिकया ऐन्द्रप्रकाशनसामर्थ्यरूपलिङ्गप्राप्तमिन्द्रशेषत्वं बाध्यते । लिङ्गं हि न साक्षाच्छेषत्वं बोधयति, किन्तिवन्द्रप्रकाशनमात्रं करोति । तेन च लिङ्गेनानेन मन्त्रेण इन्द्र उपस्थापयितव्य इति श्रुतिः कल्पनीया । तथा शेषत्वबोध इति श्रुतिव्यवधानेन शेषत्वबोधकं लिङ्गं झटिति स्वार्थबोधकश्रुत्या बाध्यम् । तथा लिङ्गेन वाक्यं बाध्यम्, यथा—“स्योनन्ते सदनं करोमि घृतस्य धारया सशेवं (१) कल्पयामि तस्मिन् सीदामुते प्रतितिष्ठ व्रीहीणां मेघसुमनस्यमानः” इति मन्त्रभागयोः प्रत्येकं सदनकरणे पुरोडाशासादने तत्प्रकाशनसामर्थ्यलिङ्गेन श्रुतिद्वारा विनियोगे सति प्रतीतमेकवाक्यत्वं बाध्यते, तस्य कृत्स्नेऽपि मन्त्रे सदनकरणप्रकाशनसामर्थ्यं, पुरोडाशासादनप्रकाशनसामर्थ्यं च लिङ्गं कल्पयित्वा श्रुतिकल्पनयोभयत्र कृत्स्नमन्त्रविनियोगबोधने द्वाभ्यां लिङ्गश्रुतिभ्यां व्यवधानेन श्रुत्येकव्यवहितकृत्सलिङ्गात् दुर्बलत्वात् । न च सामर्थ्यं न कल्प्यमिति वाच्यम् । असमर्थस्य विनियोगायोगात् । अत एव गङ्गापदस्य तीरबोधविनियोगे लक्षणारूपं सामर्थ्यं कल्प्यते । तथा वाक्येन प्रकरणं बाध्यम्, यथा साह्यप्रकरणान्नातद्वादशोपसदां द्वादशहीनस्येति वाक्येन अहीनाङ्गत्वबोधकेन प्रकरणप्राप्तसाहाङ्गत्वबाधादुत्कर्षः । प्रधानस्य अङ्गाकाङ्कारूपं प्रकरणं तस्याङ्गप्रधानवाक्यैकवाक्यतासामर्थ्यश्रुतिभिः कल्प्यमानाभिः स्वार्थविनियोगप्रमितौ व्यवधानेन अङ्गसामर्थ्यश्रुत्योर्द्वयोः कल्पकवाक्याद्दुर्बलत्वात् । तथा प्रकरणेन सन्निधिर्बाध्यः, यथा राजसूयप्रकरणेन तदन्तगताधिषेचनीयाख्यसोमयागविशेषसन्निधिपाठप्राप्तं शुनःशेषोपाख्यानादेरभिषेचनीयशेषत्वं बाधित्वा कृत्स्नराजसूयशेषत्वमापादितं, सन्निधेः प्रकरणादिकल्पकत्वेन कृत्स्नप्रकरणाद् दुर्बलत्वात् । तथा सन्निधिना समाख्या बाध्यते । तथाहि—पौरोडाशिकसमाख्याके काण्डे आग्नेयपुरोडाशादिकर्मणां क्रमेण मन्त्रा आम्नाताः, तत्र दधिपयोरूपसान्नाय्यसन्निधौ “शुन्धध्वं दैव्याय कर्मणे” इति मन्त्रः आम्नातः । तत्र समाख्याबलेन अस्य मन्त्रस्य पुरोडाशपात्रशुन्धनशेषत्वं प्राप्तं सन्निधिना बाधित्वा सान्नाय्यपात्रशुन्धनशेषत्वमापाद्यते । पुरोडाशसम्बन्धिकाण्डं पौरोडाशिकमिति पौरुषसमाख्यायाः काण्डान्तर्गतमन्त्रस्य पुरोडाशसम्बन्धसामान्यबोधकत्वेऽपि शेषशेषिभावरूपविनियोगबोधकत्वे सन्निध्याद्यपेक्षत्वेन दुर्बलत्वादिति । एवंविरोधे सति श्रुतिर्बाधिकैव । समाख्या बाध्यैव । मध्यस्थानां तु चतुर्णां पूर्वबाध्यत्वं परबाधकत्वं चेति श्रुतिलिङ्गसूत्रार्थः ॥ तस्माल्लिङ्गादिना अन्यत्र विनियुक्तानां मन्त्राणां दुर्बलसन्निधिना न विद्याद्य विनियोग इति सिद्धम् ॥ तथा कर्मणामिति । कर्मणां विद्योपकारकत्वे ताभिः सहैकफलत्वे च मानं किञ्चित्

रदौर्वैल्यमर्थविप्रकर्षात्' (जै०सू०३।३।१३) इत्यत्र । तथा कर्मणामपि प्रवर्ग्यादीनामन्यत्र विनियुक्तानां न विद्याशेषत्वोपपत्तिः, नह्येषां विद्याभिः सहैकार्थ्यं किञ्चिदस्ति । वाजपेये तु बृहस्पतिसवस्य स्पष्टं विनियोगान्तरम्—'वाजपेयेनेष्ट्वा बृहस्पतिसवेन यजेत' इति । अपि चैकोऽयं प्रवर्ग्यः सकृदुत्पन्नो बलीयसा प्रमाणेनान्यत्र विनियुक्तो न दुर्बलेन प्रमाणेनान्यत्रापि विनियोगमर्हति । अगृह्यमाणविशेषत्वे हिप्रमाणयोरेतदेवं स्यान्नतु बलवद्बलवतोः, प्रमाणयोरगृह्यमाणविशेषता संभवति, बलवद्बलवत्त्वविशेषादेव । तस्मादेवंजातीयकानां मन्त्राणां कर्मणां वा न सन्निधिपाठमात्रेण विद्याशेषत्वमाशङ्कितव्यम्, अरण्यानुवचनादिधर्मसामान्यात्तु सन्निधिपाठ इति संतोष्टव्यम् ॥ २५ ॥

[१५ हान्यधिकरणम् । सू० २६]

उपायनमनाहार्यं हानायाद्विद्येतेऽयवा । अश्रुतत्वादनान्तेपाद्विद्याभेदाच्च नाहतिः । विद्याभेदेऽप्यर्थवाद आहार्यः स्तुतिसाम्यतः । हानस्य प्रत्यभिज्ञानादेकविंशादिवादवत् ॥ विधूयनं चालनं स्याद्धानं वा चालनं भवेत् । दौधूयन्ते ध्वजाग्राणीत्यादौ चालनदर्शनात् ॥ हानमेव भवेद्वाक्यशेषेऽन्योपायनश्रवात् । कार्ता न ह्यपरित्यक्तमन्यः स्वीकर्तुमर्हति ॥

हानौ तूपायनशब्दशेषत्वात्कुशाच्छन्दःस्तुत्युपगानवत्तदुक्तम् ॥ २६ ॥

अस्ति ताण्डिनां श्रुतिः—'अथ इव रोमाणि विधूय पापं चन्द्र इव राहोर्मुखात्प्रमुच्य धृत्वा शरीरमकृतं कृतात्मा ब्रह्मलोकमभिसंभवामि'

नास्ति इत्यर्थः । अपि चेति । उक्तार्थम् ॥ ननु तर्हि वेधादिवाक्यानामुपनिषद्भिः सह पाठस्य का गतिस्तामाह—अरण्येति । तस्माद्वेधादिमन्त्रकर्मणां विद्यास्वनुपसंहार इति सिद्धम् ॥ २५ ॥ (१४)

हानौ त्विति ॥ यथाऽश्वो रजोयुक्तानि जीर्णरोमाणि त्यक्त्वा निर्मलो भवति, तथाहमपि पापं विधूय कृतात्मा निर्मलीकृतचित्तः सन्, यथा वा राहुप्रस्तश्चन्द्रो राहुमुखात् प्रमुच्य स्पष्टो भवति, तथा शरीरं धृत्वा त्यक्त्वा देहाभिमानान्मुक्तः सन्नकृतं कृतस्थं ब्रह्मात्मकं लोकमभिप्रत्यक्त्वेन सम्भवामीत्यर्थः । यथा नद्यः समुद्रं प्राप्य नामरूपे त्यजन्ति, तथा विद्वानित्यर्थः । निरञ्जनः शुद्धः, साम्यं ब्रह्म । तस्य मृतस्य विदुषः, दायं धनम् । तत् तेन विद्याबलेन सकृत्तदुत्कृते त्यजतीत्यर्थः । उपायनं ग्रहणम्, तस्य त्यागपूर्वकत्वात् अत्यक्तयोर्ग्रहणायोगाद्यागोऽर्थादायाति । यत्र तु त्याग एव श्रुतः, तत्र हानोपायनयोः सहभावस्यावश्यकत्वानावश्यकत्वाभ्यां

(छा० ८।१३।१) इति । तथाथर्वणिकानाम् 'तथा विद्वान् पुण्यपापे विधू-
य निरञ्जनः परमं साम्यमुपैति' (मुण्ड० ३।२।८) इति । तथा शाठ्याय-
निनः पठन्ति 'तस्य पुत्रा दायमुपयन्ति सुहृदः साधुकृत्यां द्विषन्तः पाप-
कृत्याम्' इति । तथैव कौषीतकिनः 'तत्सुकृतदुष्कृते विधूनुते तस्य प्रि-
याः ज्ञातयः सुकृतमुपन्त्यप्रिया दुष्कृतम्' (कौ० १।४) इति । तदिह क-
चित्सुकृतदुष्कृतयोर्हानं श्रूयते कचित्तयोरेव विभागेन प्रियैरप्रियैश्चोपायनं
कचित्तूभयमपि हानमुपायनं च । तद्यत्रोभयं श्रूयते तत्र तावन्न किंचिद्वक्त-
व्यमस्ति । यत्राप्युपायनमेव श्रूयते न हानं तत्राप्यर्थादेव हानं सन्निप-
तति, अन्यैरात्मीययोः सुकृतदुष्कृतयोरुपेयमानयोरावश्यकत्वात्तद्धानस्य ।
यत्र तु हानमेव श्रूयते नोपायनं तत्रोपायनं(१) संनिपतेद्वा न वेति विचि-
कित्सायामश्रवणादसंनिपातः, विद्यान्तरगोचरत्वाच्च शाखान्तरस्य श्रवण-
स्य । अपि चात्मकर्तृकं सुकृतदुष्कृतयोर्हानं परकर्तृकं तूपायनं तयोरस-
त्यावश्यकभावे कथं हानेनोपायनमाक्षिप्येत । तस्मादसंनिपातो हानानुपा-
यनस्येति ।

अस्यां प्राप्ता पठति—हानौ त्विति । हानौ त्वेतस्यां केवला-
यामपि श्रूयमाणायामुपायनं संनिपतितुमर्हति, तच्छेषत्वात् । हानश-
ब्दशेषो ह्युपायनशब्दः समधिगतः कौषीतकिरहस्ये । तस्मादन्यत्र केव-
लहानशब्दश्रवणेऽप्युपायनानुवृत्तिः । यदुक्तम्—अश्रवणाद्विद्यान्तरगोचरत्वाद-

संशयमाह—यत्र त्विति ॥ अत्र पूर्वपक्षे स्तुतिप्रकर्षासिद्धिः, सिद्धान्ते तत्सि-
द्धिरिति फलम् । यद्यपि ताण्ड्याथर्वणश्रुत्योर्निर्गुणविद्यार्थयोः कर्महानमेव श्रुतं नोपा-
यनम्, तथापि कौषीतकिश्रुतौ पर्यङ्कस्थसगुणब्रह्मविद्यायामुपायनं श्रुतमत्रोपसंहर्तव्यमि-
त्याशङ्क्य विद्याभेदान्नोपसंहार इत्याह—विद्यान्तरेति ॥

किञ्च यथा मन्त्रकर्मणामनावश्यकत्वाद्विद्यास्वनुपसंहार उक्तः, तथा परै-
रूपादानं विनापि हानस्य अनावश्यकत्वान्न प्राप्तिरिति दृष्टान्तसंगत्या प्राप्ते
सिद्धान्तयति—हानौ त्वित्यादिना ॥ उपायनशब्दस्य शेषत्वात् हानशब्दे-
नापेक्षितत्वादिति सूत्रार्थः । अश्वरोमदृष्टान्तेन विधूतयोः पुण्यपापयोः परत्रावस्था-
नसापेक्षत्वात् परैरूपादानं वाच्यमिति भावः । विद्याभेदे गुणानुपसंहार इति व्यव-

नावश्यकत्वाच्चासन्निपात-इति, तदुच्यते । भवेदेषा व्यवस्थोक्तिर्यद्यनुष्ठेयं किञ्चिदन्यत्र श्रुतमन्यत्र निनीष्येत, नत्विह हानमुपायनं वानुष्ठेयत्वेन संकीर्त्यते । विद्यास्तुत्यर्थं त्वनयोः संकीर्तनम्—इत्थं महाभागा विद्या यत्सामर्थ्यादस्य विदुषः सुकृतदुष्कृते संसारकारणभूते विधूयेते, ते चास्य सुहृद्द्विषत्सु निविशेते इति । स्तुत्यर्थे चास्मिन्संकीर्तने हानानन्तरभाविस्त्वेनोपायनस्य कचिच्छ्रुतत्वादन्यत्रापि हानश्रुतावुपायनानुवृत्तिं मन्यते । स्तुतिप्रकर्षलाभाय । प्रसिद्धा चार्थवादान्तरापेक्षाऽर्थवादान्तरप्रवृत्तिः—‘एकविंशो वा इतोऽसावादित्यः’ (छा० २।१०।५) इत्येवमादिषु । कथं हीहैकविंशतादित्यस्याभिधीयेताऽनपेक्ष्यमाणेऽर्थवादान्तरे ‘द्वादश मासाः पञ्चत वस्त्रय इमे लोका असावादित्य एकविंशः’ इत्येतास्मिन् । तथा ‘त्रिष्टुभौ भवतः सेन्द्रियत्वाय’ इत्येवमादिषु वादेष्वपि (१) ‘इन्द्रियं वै त्रिष्टुप्’ (२) इत्येवमाद्यर्थवादान्तरापेक्षा दृश्यते । विद्यास्तुत्यर्थत्वाच्चास्योपायनवादस्य कथमन्यदीये सुकृतदुष्कृते अन्यैरभ्युपेयेते इति नातीवाभिनिवेष्टव्यम् । उपायनशब्दशेषत्वादिति तु शब्दशब्दं समुच्चारयन्स्तुत्यर्थमेव हानावुपायनानु-

स्थाऽनुष्ठानविषया न स्तुतिविषयेत्याह—तदुच्यते इति ॥ मन्यते सूत्रका इत्यर्थः ॥ ननु श्रुतहानार्थवादेनापि स्तुतिसिद्धौ किमर्थमुपायनार्थवाद आनीयते, तत्राह—स्तुतिप्रकर्षलाभायेति ॥ नन्वर्थवादस्य विधिना सम्बन्धः प्रसिद्धः, नार्थवादान्तरेणेत्यत आह—प्रसिद्धा चेति ॥ इतः भूलोकादित्यर्थः । हेमन्तशिशिरयोरेक्यात् पञ्चतवः । यज्ञस्य पुरुषरूपकल्पनया “सेन्द्रियत्वाय त्रिष्टुभौ भवतः” इत्युक्तं बहुवचनब्राह्मणे । तत्र त्रिष्टुभश्चन्द्रोमात्रत्वात् कथमिन्द्रियत्वकल्पनेत्याकांक्षायां यजुर्वाक्यं संबध्यत इत्यर्थः ॥ नन्वमूर्तयोः पुण्यपापयोः उपादानस्यासम्भवादनुपसंहार इत्यत आह—विद्यास्तुत्यर्थत्वाच्चेति ॥ विद्वन्निष्ठयोरेव तयोः फलं परे प्राप्नुवन्ति विद्यासामर्थ्यादित्युपयन्तिपदेनोच्यत इत्यर्थः । नन्वन्यनिष्ठकर्मणोरन्यत्र फलसञ्चारः कथम् । ननु वचनबलादिति चेत् । न । “फलमुपयन्ति” इति श्रुतेः ॥ न च यथा पुत्रकृतश्राद्धस्य पितृषु फलं, तथात्रेति वाच्यम् । यस्य फलमुद्दिश्य यत् कर्म विहितं तस्य तत्फलमितिन्यायेन पितॄणां तृप्त्युद्देशेन कृतकर्मणो व्यधिकरणफलत्वेऽपि विदुषः कर्मकालेऽनुद्दिष्टव्यधिकरणफलायोगात् ॥ किञ्च विदुषो देहपाते कर्मणोऽसत्त्वाद् यावज्जीवं

वृत्तिं सूचयति । गुणोपसंहाराविवक्षायां ह्युपायनार्थस्यैव हानानुवृत्तिं ब्रूया-
त् । तस्माद्गुणोपसंहारविचारप्रसङ्गेन स्तुत्युपसंहारप्रदर्शनार्थमिदं सूत्रम् ।
कुशाच्छन्दःस्तुत्युपगानवदित्युपमोपादानम् । तद्यथा भारुलविनाम्—‘कुशा
वानस्पत्याः स्थ ता मा पात’ इत्येतस्मिन्निगमे कुशानामविशेषेण वनस्पतियो-
नित्वेन श्रवणे(१)शाब्द्यायनिनामौदुम्बराः कुशा इति विशेषवचनादौदुम्बर्यः
कुशा आश्रीयन्ते । यथाच कचिद्देवासुरच्छन्दसामविशेषेण पौर्वापर्यप्रसङ्गे
‘देवच्छन्दांसि पूर्वाणि’ इति पैङ्ग्याम्नानात्प्रतीयते । यथा च षोडशि-
स्तोत्रे केषांचित्कालाविशेषप्राप्तौ ‘समयाध्युषिते सूर्ये’ इत्यार्चश्रुतेः काल-
विशेषप्रतिपत्तिः । यथैव चाविशेषेणोपगानं केचित्समामनन्ति विशेषेण भा-

विद्वत्सेवकस्य, तद्वद्वेषिणो वा फलं न स्यादित्यत आह—नातीवाभिनिवेष्टव्यमिति ॥
विद्वत्सेवाद्वेषाभ्यां विद्वन्निष्ठपुण्यपापतुल्ये पुण्यपापे सेवकद्वेषिणोर्जायते, जातयोः फलतः
स्वीकारः उपायनमिति परिहारस्य सलभत्वादनाग्रह इत्यर्थः । उपायनादेः स्तुतित्वे
लिङ्गमाह—उपायनेति ॥ उपायनविवक्षायां उपायनस्यैवोपसंहारं सूत्रकारो ब्रूयाद्
अतः शब्दस्य तं वदन् स्तुतिं सूचयतीत्यर्थः ॥ विद्याविचारात्मकपादे स्तुति-
विचारस्य का सङ्गतिरित्यत आह—तस्मादिति ॥ शाखान्तरस्थो विशेषः शाखा-
न्तरेऽपि ग्राह्य इत्यत्र दृष्टान्तमाह—कुशेति ॥ कुशाः उद्रातृणां स्तोत्रगणनार्थाः
शलाकाः दारुमध्यः । भोः कुशाः यूयं वानस्पत्याः वनस्थमहावृक्षः वनस्पतिः,
तत्प्रभवाः स्थ, ता इत्थंभूताः यूयं मा पात । मां रक्षतेति यजमानप्रार्थना ।
अत्र “ता” इति स्त्रीलिङ्गनिर्देशादौदुम्बर्य इति भाष्याच्च शलाकाश्च कुशाशब्दस्य
स्त्रीत्वं मन्तव्यम् । ‘अस्त्री कुशमित्यनुशासनात् ॥ छन्दोदृष्टान्तं व्याचष्टे—यथा चेति ॥
“नवाक्षराणि छन्दांसि आसुराण्यन्यानि दैवानि तेषां क्वचिच्छन्दोभिः स्तुवते” इत्य-
त्राविशेषप्राप्तौ पैङ्गिवाक्याद्विशेषग्रह इत्यर्थः । स्तुतिं विवृणोति—यथेति ॥ अति-
रात्रे षोडशिनो ग्रहस्य अङ्गभूतं स्तोत्रं कदेति छन्दोगादीनामाकांक्षायामुद्य-
समयाविष्टे सूर्ये “षोडशिनः स्तोत्रम्” इत्यर्थश्रुतेः कालविशेषग्रह इत्यर्थः । ऋचोऽ-
धीयत इति—आर्चाः ॥ उपगानं विभजते—यथेति ॥ “ऋत्विज उपगायन्ति”
इत्यविशेषश्रुतेः “नाध्वर्युरपगायति” इति श्रुत्यन्तरादध्वर्युभिन्नाः ऋत्विजः उपगाय-
न्तीति विशेषग्रह इत्यर्थः ॥ ननु कुशादिवाक्यानामपि किमिति विशेषश्रुत्यन्तरैक-
वाक्यताऽभ्युपगम्यते, तत्राह—श्रुत्यन्तरकृतं होति ॥ सामान्यविशेषयोरैकवाक्यता-
रूपायां गतौ सत्यां वाक्यभेदं कृत्वा “नाध्वर्युः” इति निषेधादविशेषश्रुतेश्चाध्वर्युरप-

ल्लविनः । यथैतेषु कुशादिषु श्रुत्यन्तरगतविशेषान्वय एवं हानावप्युपाय-
नान्वय इत्यर्थः । श्रुत्यन्तरकृतं हि विशेषं श्रुत्यन्तरेऽनभ्युपगच्छतः सर्वत्रैव
विकल्पः स्यात् । स चान्याय्यः सत्यां गतौ । तदुक्तं द्वादशलक्षणायाम्—
'अपि तु वाक्यशेषत्वादितरपर्युदासः स्यात्प्रतिषेधे विकल्पः स्यात्' इति ।

अथ वैतास्वेव विधूननश्रुतिष्वेतेन सूत्रेणैतच्चिन्तयितव्यम्—किमेनेन वि-
धूननवचनेन सुकृतदुष्कृतयोर्हानमभिधीयते किंवाऽर्थान्तरमिति । तत्र चैवं प्रा-
पयितव्यम् । न हानं विधूननमभिधीयते 'धूञ् कम्पने' इति स्मरणात् ,
दोधूयन्ते ध्वजाप्राणीति च वायुना चाल्यमानेषु ध्वजाग्रेषु प्रयोगदर्शना-
त् । तस्माच्चालनं विधूननमभिधीयते । चालनं तु सुकृतदुष्कृतयोः कं-
चित्कालं फलप्रतिबन्धनादित्येवं प्रापय्य प्रतिवक्तव्यम् ।

गायति, नोपगायति चेत्त्येवं सर्वत्र विकल्पो न युक्तः । ब्रोहियवयोस्त्वगत्या विकल्प
आश्रित इत्यर्थः ॥ विकल्पस्यान्याय्यत्वमष्टदोषदुष्टत्वात् । तथाहि यदि ब्रोहिवा-
क्यमाश्रीयते, तदा (१) यववाक्यस्येष्टप्रामाण्यत्यागः, (२) अनिष्टाप्रामाण्यस्वी-
कारः, (३) कदाचिद् यववाक्याश्रयणे त्यक्तप्रामाण्यस्वीकारः, (४) स्वीकृताप्रामाण्य-
त्यागश्चेत्येकस्मिन् यववाक्ये चत्वारो दोषाः भवन्ति । एवं ब्रोहिवाक्येऽपि (१-२-
३-४) चत्वारो दोषाः इति । एवं दुष्टविकल्पपरिहाराय भिन्नशाखाश्रुत्योरपि एक-
वाक्यता जैमिनिसम्मतेत्याह—तदुक्तमिति ॥ ज्योतिष्टोमप्रकरणे "दीक्षितो न
जुहोति" इति श्रुतम्, "यावज्जीवमग्निहोत्रं जुहुयाद्" इति चान्यत्र श्रुतम् । तत्र यदि
नदीक्षितवाक्यं होमप्रतिषेधकं स्यात्, तदा क्रत्वर्थत्वात् निषेधोऽनुष्ठेयः, यावज्जीव-
विधिना होमो वागुष्ठेयः,—इति विकल्पः स्यात् । स चान्याय्यः । अपि तु यावज्जी-
ववाक्यं प्रति 'नदीक्षित'वाक्यस्य शेषत्वान्नकार इतरपर्युदासार्थकः स्यात् दीक्षितान्यलक्षकः
स्यात्, न होमप्रतिषेधकः । तस्माददीक्षितो यावज्जीवं जुहुयादित्येकवाक्यतेति न-
दीक्षिताधिकरणसिद्धान्तसूत्रार्थः ।

अत्र भगवत्पादैः सूत्रमेव पठितम् । मिश्रैस्तु पर्युदासाधिकरणसिद्धान्त-
सूत्रम् "अपि तु वाक्यशेषः स्यादन्याय्यत्वाद्विकल्पस्य विधीनामेकदेशः स्याद्"
[जै०सू० १०।८।४] इति स्थितम् । अत्रार्थः पठितमित्युक्तम् । तच्चिन्त्यम् ॥
सूत्रार्थस्तु—"यजमाने ये यजामहे इति प्रयोक्तव्यम्" इति श्रुतम्, "नानु-
याजेषु ये यजामहेद्भुरोति इत्यपि श्रुतम् । तत्र नकारस्य निषेधकत्वेऽप्यतिरात्रे पो-
डशियहणाग्रहणयोरिवानुयाजेषु यजत्वाविशेषात् प्रयोक्तव्यं, निषेधात् न प्रयोक्तव्य-
मिति विकल्पः स्यात् । तस्याऽन्याय्यत्वात् ये यजामहविधेरेव नानुयाजवाक्यमेकदेशः

हानावेवैष विधूननशब्दो वर्तितुमर्हति, उपायनशब्दशेषत्वात् । नहि परपरिग्रहभूतयोः सुकृतदुष्कृतयोरप्रहीणयोः परैरुपायनं संभवति । यद्यपीदं परकीययोः सुकृतदुष्कृतयोः परैरुपायनं नाञ्जसं संभाव्यते तथापि तत्संकीर्तनात्तावत्तदानुगुण्येन हानमेव विधूननं नामेति निर्णेतुं शक्यते । कचिदपि चेदं विधूननसंनिधायुपायनं श्रूयमाणं कुशाच्छन्दःस्तुत्युपगानवद्विधूननश्रुत्या सर्वत्राप्यपेक्ष्यमाणं सार्वत्रिकं निर्णयकारणं संपद्यते । नच चालनं ध्वजाग्रवत्सुकृतदुष्कृतयोर्मुख्यं संभवति, अद्रव्यत्वात् । अश्वश्च रोमाणि विधुन्वानस्त्यज-नूरजः सहैव तेन रोमाण्यपि जीर्णानि शातयति 'अश्व इव रोमाणि विधूय

स्यात्, पर्युदासवृत्त्या विधिव्राक्यशेषः स्यादिति यावत् । यथा चालुयाजमिन्नेषु या-गेषु ये यजामह इति प्रयोक्तव्यमित्येकवाक्यतेति वर्णकान्तरमाह—अथ वा इति ॥ पूर्वत्र विधूननकर्महानिरिति सिद्धवत्कृत्य उपायनोपसंहारः उक्तः । अत्र सैव साध्यत इति भेदः । उभयत्र लक्षणासाम्यात् संशयमाह—किमिति ॥ विधूननस्य हि फल-द्वयमश्वरोमादिषु दृष्टं पूर्वस्वभावात् च्युतिः, अन्यत्र संक्रान्तिश्चेति ॥ तत्र संक्रान्तिरूपहानिर्लक्षणीया किं वा च्युतिरिति संशयार्थः । तत्र विधूननशब्दस्य कम्पनं मुख्यार्थ इति तावत् सर्वसम्मतम् । तच्चामूर्तयोः पुण्यपापयोर्न सम्भवति, अतस्त-योर्थः स्वभावः फलदातृत्वशक्तिस्ततश्चालनं विद्यया प्रतिबन्धात् च्युतिः, सा लक्ष-णीया, न हानिः, अमूर्तयोरन्यत्र संक्रान्त्ययोगादन्यसापेक्षत्वाच्चेति पूर्वपक्षार्थः ॥

सिद्धान्तयति—हानावेवेति ॥ यदि च्युतिमात्रं लक्ष्यं, तदोपयन्तीत्यनन्वितं स्यात् । न च यत्र धुनोतेरुपायनशब्दसान्निध्यं तत्र हानिर्लक्ष्यते, न केवलधुनो-तेः, हानिश्चान्यत्र विदुषः सेवकादौ तुल्यकर्मसंक्रान्तिरिति नासम्भव इति वाच्यम् । केवलधुनोतेरपि मुख्यार्थासम्भवेन अन्यत्र लक्ष्यतया बुद्धिस्थहानिलक्षणाया एव युक्त-त्वादिति भावः । उपायनस्यामुख्यत्वान्न क्वापि हानिलक्षणाबीजत्वमिति शङ्कित्वा पुण्यपापयोः फलतः स्वीकारात्मकमुपायनं हानिं विनानुपपन्नं सल्लक्षणा निर्णायकमिति परिहरति—यद्यपीत्यादिना । यथान्यत्र श्रुतम् औदुम्बरत्वादिकं कुशादिनिर्णायकं तथेदमुपायनं विधूननस्य हानत्वनिश्चायकमित्याह—कचिदपीति । विधूननं मुख्यं किमिति नोच्यते, तत्राह—न चेति । तथापि हानं कथं लक्ष्यत इत्याशङ्क्य मुख्य-सम्बन्धादित्याह—अश्वश्चेति । अनुपपत्तिसम्बन्धौ लक्षणाबीजरूपावुक्त्वा लक्षकं पदं निर्दिशति—अश्व इवेति ॥ विधूयेति पदं दृष्टान्ते हानपर्यन्तं सदाद्यान्तिकेऽपि हानलक्षकमित्यर्थः । यद्वा हानवाचकमेवास्तु, न च "धूञ् कम्पने" इति धातु-पाठविरोधः, तस्योपलक्षणत्वार्थत्वादित्याह—अनेकेति ॥ शाखान्तरस्थमुपायनं

पापम्' (छा० ८।१३।१) इति च ब्राह्मणम् । अनेकार्थत्वाभ्युपगमाच्च घातू-
नां न स्मरणविरोधः । तदुक्तमिति व्याख्यातम् ॥ २६ ॥

[१६ सांपरायाधिकरणम् सू० २७—२८]

कर्मत्यागो मार्गमध्ये यदि वा मरणात्पुरा । उत्तीर्य विरजात्यागस्तथा कौषीतकिश्रुतेः ।
कर्मप्राप्यफलाभावान्मध्ये साधनवर्जनात् । ताण्डिभ्रुतेः पुरात्यागो बाध्यः कौषीतकिकर्मः ॥

सांपराये तर्तव्याभावात्तथा ह्यन्ये ॥ २७ ॥

देवयानेन पथा पर्यङ्कस्थं ब्रह्माभिप्रस्थितस्य व्यध्वनि सुकृतदुष्कृत-
योर्वियागं कौषीतकिनः पर्यङ्कविद्यायामामनन्ति 'स एतं देवयानं पन्थान-
मासाद्याभिलोकमागच्छति' (कौ० १।३) इत्युपक्रम्य 'स आगच्छति
विरजां नदीं तां मनसैवात्येति तत्सुकृतदुष्कृते विधूनुते' (कौ० १।४)
इति । तत्किं यथाश्रुतं व्यध्वन्येव वियोगवचनं प्रतिपत्तव्यमाहोस्विदादा-
वेव देहादपसर्पण इति विचारणायां श्रुतिप्रामाण्याद्यथाश्रुति प्रतिपत्तिः (१) प्र-
सक्तौ पठति—सांपराय इति । सांपराये गमन एव देहादपसर्पण इदं
विद्यासामर्थ्यात्सुकृतदुष्कृतहानं भवतीति प्रतिजानीते । हेतुं व्याचष्टे तर्त-
व्यामावादिति । नहि विदुषः संपरेतस्य विद्यया ब्रह्म संप्रेप्सतोऽन्तराले
सुकृतदुष्कृताभ्यां किञ्चित्प्राप्तव्यमस्ति यदर्थं कतिचित्क्षणानक्षीणे ते कल्प्ये-
याताम् , विद्याविरुद्धफलत्वात्तु विद्यासामर्थ्येन तयोः क्षयः, स च यदैव
विधूननस्य हानत्वनिश्चायकमित्यत्र जैमिनिसूत्रं तदुक्तमिति गृहीतम् , पूर्वं व्या-
ख्यातमित्यर्थः । एवं विधूननस्य हानित्वसिद्धेः केवलहानौ उपायनोपसंहार इति
सिद्धम् ॥ २६ ॥ (१९) ॥

सांपराये० अन्ये ॥ व्यध्वनि अर्धमार्गे पूर्वोक्तं विधूननस्य हानत्वमुपजीव्य
हानस्य नदीतरणानन्तर्यश्रुतेः, "अइव इव रोमाणि" [छा० ८।१३।१] इत्यादौ देह-
त्यागात् प्राक्कालत्वश्रुतेश्च,—संशयमाह—तत्किमिति ॥ ब्रह्मलोकमार्गमध्ये विरजा-
त्यनदीमत्येति 'तत् सुकृतदुष्कृते विधूनुते' इत्यत्र तदिति सर्वनामश्रुत्या तेनेत्यर्थ-
तया सन्निहितनदीतरणस्य कर्महानिहेतुत्वोक्तेरर्धपथे कर्मक्षय इति पूर्वपक्षः ॥

तत्र विद्यायाः कर्मक्षयहेतुत्वासिद्धिः पूर्वपक्षे, सिद्धान्ते तत्सिद्धिरिति मत्वा
सिद्धान्तयति—सांपराय इति ॥ मरणात् प्रागित्यर्थः । संपरेतस्य मृतस्य
कञ्चित्कालं कर्मसत्त्वे फलाभावाद्देवयानमार्गप्रवेशायोगाच्च आदावेव क्षय इत्यर्थः ॥
क्षयहेतोः विद्याया मध्ये मार्गमसत्त्वाच्चेत्याह—विद्याविरुद्धेति ॥ नदीतरणानन्तर-

तृतीयाध्याये ३ पा० गतेरर्थवत्त्वाधिकरणभाष्यम् । ८०३

विद्या फलाभिमुखी तदैव भवितुमर्हति । तस्मात्प्रागेव सन्नयं सुकृतदुष्कृतक्षयः पश्चात्पठ्यते । तथा ह्यन्येऽपि शाखिनस्ताण्डिनः शाख्यायनिनश्च प्रागवस्थायामेव सुकृतदुष्कृतहानिमामनन्ति 'अथ इव रोमाणि विधूय पापम्' (छा० ८।१३।१) इति, 'तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्' इति च ॥ २७ ॥

छन्दत उभयाविरोधात् ॥ २८ ॥

यदि च देहादपसृतस्य देवयानेन पथा प्रस्थितस्यार्धपथे सुकृतदुष्कृतक्षयोऽभ्युपगम्येत ततः पतिते देहे यमनियमविद्याभ्यासात्मकस्य सुकृतदुष्कृतक्षयहेतोः पुरुषप्रयत्नस्येच्छातोऽनुष्ठानानुपपत्तेरनुपपत्तिरेव । तद्वेतुकस्य सुकृतदुष्कृतक्षयस्य स्यात्, तस्मात्पूर्वमेव साधकावस्थायां छन्दतोऽनुष्ठानं तस्य स्यात्, तत्पूर्वकं च सुकृतदुष्कृतहानिमिति द्रष्टव्यम् । एवं निमित्तनैमित्तिकयोरुपपत्तिस्ताण्डिशाख्यायनिश्रुत्योश्च संगतिरिति ॥ २८ ॥

१७ गतेरर्थवत्त्वाधिकरणम् । [सू० २९-३०]

उपास्तिबोधयोर्मार्गः समो यद्वा व्यवस्थितः । सम एवोत्तरो मार्ग एतयोः कर्महानिवत् ॥ देशान्तरफलप्राप्त्यै युक्तो मार्ग उपास्तिषु । आरोग्यवद्बोधफलं तेन मार्गो व्यवस्थितः ॥

गतेरर्थवत्त्वमुभयथाऽन्यथा हि विरोधः ॥ २९ ॥

कचित्पुण्यपापहानसंनिधौ देवयानः पन्थाः श्रूयते कचिन्न । तत्र संशयः—किं हानावविशेषणैव देवयानः पन्थाः संनिपतेदुत विभागेन कचित्संनिपतेत् कचिन्नेति । यथा तावद्धानावविशेषणैवोपायनानुवृत्तिरुक्तं

पाठस्तु बाध्यः अर्थविरोधादित्याह—तस्मादिति ॥ तदिति सर्वनाम्नापि प्रकृतविद्यैवोच्यत इति भावः ॥ २७ ॥

किञ्च सृतस्य छन्दतो यथाकामं विद्यानुष्ठानानुपपत्तेरुभयोर्विद्याकर्मक्षययोः श्रुतौ हेतुफलभावो विरुध्यते । किञ्च उति पुष्कलहेतौ न कार्यविलम्ब इति न्यायोपेतताण्ड्यादिश्रुतिविरोधस्तव स्याद् अस्मत्पक्षे त्वविरोध इत्याह—छन्दत इति ॥ तस्मात् कर्महानस्य विद्याफलत्वात् केवलहानानुपायनोपसंहारो विद्यास्तुतय इति सिद्धम् ॥ २८ ॥ (१६) ॥

गतेरर्थवत्त्वम् ० ॥ कचित् सगुणविद्यायां मार्गः श्रूयते निर्गुणविद्यायां न श्रूयते, तत्र हानसंनिधौ मार्गस्य श्रुतत्वादनपेक्षितत्वाच्च संशये दृष्टान्तसंगत्या पूर्वपक्षमाह—यथा तावदिति ॥ उपायनवत् मार्गस्यापि कचित् श्रुतत्वात् सर्वत्रोपसंहार इत्यर्थः ॥

देवयानानुवृत्तिरपि भवितुमर्हतीत्यस्यां प्राप्तावाचक्ष्महे । गतेर्देवयानस्य प-
थोऽर्थवत्त्वमुभयथा विभागेन भवितुमर्हति, कचिदर्थवती गतिः कचिन्नेति ।
नाविशेषण । अन्यथा ह्यविशेषणैवैतस्यां गतावङ्गीक्रियमाणायां विरोधः
स्यात् । 'पुण्यपापे विधूय निरञ्जनः परमं साम्यमुपैति' (मु० ३।१।३)
इत्यस्यां श्रुतौ देशान्तरप्रापणी गतिर्विरुद्ध्येत, कथं हि निरञ्जनोऽगन्ता
देशान्तरं गच्छेत्, गन्तव्यं च परमं साम्यं न देशान्तरप्राप्त्यायत्तमित्या-
नर्थक्यमेवात्र गतेर्मन्यामहे ॥ २९ ॥

उपपन्नस्तल्लक्षणार्थोपलब्धेलोकवत् ॥ ३० ॥

उपपन्नश्चायमुभयथाभावः कचिदर्थवती गतिः कचिन्नेति, तल्लक्षणा-
र्थोपलब्धेः । गतिकारणभूतो ह्यर्थः पर्यङ्कविद्यादिषु सगुणेषूपासनेषूपल-
भ्यते, तत्र हि पर्यङ्कारोहणं पर्यङ्कस्थेन ब्रह्मणा संवदनं विशिष्टगन्धादि-
प्राप्तिश्चेत्येवमादि बहुदेशान्तरप्राप्त्यायत्तं फलं श्रूयते, तत्रार्थवती गतिः,
नहि सम्यग्दर्शने तल्लक्षणार्थोपलब्धिरस्ति । न ह्यात्मैकत्वदर्शिनामाप्तका-
मानामिहैव दग्धाशेषक्लेशबीजानामारब्धभोगकर्माशयक्षपणव्यतिरेकेणापेक्षि-
तव्यं किञ्चिदस्ति तत्रानार्थिका गतिः । लोकवच्चैष विभागो द्रष्टव्यो यथा
लोके ग्रामप्राप्तौ देशान्तरप्रापणः पन्था अपेक्ष्यते नारोग्यप्राप्तावेवमिहापी-
ति । भूयश्चैनं विभागं चतुर्थाध्याये निपुणतरमुपपादयिष्यामः ॥ ३० ॥

१८ अनियमाधिकरणम् । सू० ३१

मार्गः श्रुतस्थलेष्वेव सर्वोपास्तिषु वा भवेत् । श्रुतेष्वेव प्रकरणात् द्विःपाठोऽस्य वृथान्यथा ॥
प्रोक्तो विद्यान्तरे मार्गो ये चेम इति वाक्यतः । तेन बाध्यं प्रकरणं द्विःपाठश्चिन्तनाय हि ॥

अनियमः सर्वासामविरोधः शब्दानुमानाभ्याम् ॥ ३१ ॥

सगुणासु विद्यासु गतिरर्थवती न निर्गुणायां परमात्माविद्यायामित्यु-

अत्र निर्गुणविदोऽपि मुक्त्यर्थं मार्गोपेक्षा पूर्वपक्षे, सिद्धान्ते त्वनपेक्षेति फलम् । देशा-
दिव्यवहितवस्तुप्राप्तौ मार्गस्यापेक्षेतिन्यायानुगृहीतश्रुतिविरोधात् नोपसंहार इति
सिद्धान्तः ॥ निरञ्जनःसङ्गः । साम्यं ब्रह्म ॥ २९ ॥

ननु तर्हि सगुणविद्यायामपि मार्गो व्यर्थ इत्यत आह—उपपन्न इति ॥ सा
गतिलक्षणं कारणं यस्यार्थस्य स तल्लक्षणार्थः ॥ ३० ॥ (१७) ॥

अनियमः सर्वासाम् ॥ अत्राप्यविरोधिमार्ग एव विषयः । तत्र विद्याविरो-

क्तम् । सगुणास्वपि विद्यासु कासुचिद्वतिः श्रूयते यथा पर्यङ्कविद्यायामुप-
कोसलविद्यायां पञ्चाग्निविद्यायां दहरविद्यायामिति, नान्यासु यथा मधु-
विद्यायां शाण्डिल्यविद्यायां षोडशकलविद्यायां वैश्वानरविद्यायामिति । तत्र
संशयः—किं यास्वेवैषा गतिः श्रूयते तास्वेव नियम्येतोतानियमेन सर्वा-
भिरैवैवजातीयकाभिर्विद्याभिरभिसम्बध्येतेति । किं तावत्प्राप्तं नियम इति ।
यत्रैव श्रूयते तत्रैव भवितुमर्हति, प्रकरणस्य नियामकत्वात् । यद्यन्यत्र
श्रूयमाणापि गतिर्विद्यान्तरं गच्छेच्छ्रुत्यादीनां प्रामाण्यं हीयेत सर्वस्य स-
र्वार्थवत्त्वप्रसङ्गात् । अपिचारिणिरादिकैकैव गतिरुपकोसलविद्यायां पञ्चाग्नि-
विद्यायां च तुल्यवत्पठ्यते, तत्सर्वार्थत्वेऽनर्थकं पुनर्वचनं स्यात् । तस्मा-
न्नियम इति ।

एवं प्राप्ते पठति—अनियम इति । सर्वासामेवाभ्युदयप्राप्तिफ-
लानां सगुणानां विद्यानामविशेषणैषा देवयानाख्या गतिर्भवितुमर्हति ।
नन्वनियमाभ्युपपगमे प्रकरणविरोध उक्तः । नैषोऽस्ति विरोधः, शब्दा-
मानाभ्यां श्रुतिस्मृतिभ्यामित्यर्थः । तथाहि श्रुतिः—‘तद्य इत्थं विदुः’
(छा० ५।१०।१) इति पञ्चाग्निविद्यावतां देवयानं पन्थानमवतारयन्ती ‘ये
चेमेऽरण्ये श्रद्धा तप इत्युपासते’ (छा० ५।१०।१) इति विद्यान्तरशीलिना(१)-
मपि पञ्चाग्निविद्याविद्धिः समानमार्गतां गमयति । कथं पुनरवगम्यते विद्या-
न्तरशीलिनामियं गतिश्रुतिरिति(२) । ननु श्रद्धातपःपरायणानामेव स्या-

यप्रकरणादविशेषश्रुतेश्च संशये पूर्वपक्षमाह—किं तावदिति ॥ सगुणनिर्गुणविद्यासु
मार्गस्य भावाभावव्यवस्थावत् सगुणास्वपि व्यवस्थेति दृष्टान्तेन प्राप्तौ सिद्धान्ते
व्यवस्थापवादात् सङ्गतिनियमाऽनियमौ उभयत्र फलम् ॥ नियमे प्रकरणमुक्त्वा पुनरुक्ति-
लिङ्गमाह—अपि चेति ॥ एकत्रोक्तगतेरन्यत्र प्राप्तौ पुनरुक्तिवृथा स्यादित्यर्थः ॥

सिद्धान्तयति—सर्वासामिति ॥ अभ्युदयः ब्रह्मलोकः । अविशेषश्रु-
त्यादिना प्रकरणबाधो न दोष इत्याह—नैष इति ॥ तत् तत्र अधिकृतानां मध्ये ‘ये
इत्थं पञ्चाग्नीन्विदुः’ ‘ये चामो अरण्ये श्रद्धा तप इत्युपासते’ श्रद्धातपउपलक्षितं
ब्रह्म ध्यायन्ति, तेऽर्चिषमभिसम्भवन्तीत्यन्वयः ॥ ननु श्रद्धातपोमात्रश्रुतेस्ताभ्यामेव
अचिरादिगमनं स्यात्, न वैश्वानरादिविद्याशीलानामिति शङ्कते—कथं पुनरिति ॥

तन्मात्रश्रवणात् । नैष दोषः, नहि केवलाभ्यां श्रद्धातपोभ्यामन्तरेण विद्या-
बलमेषा गतिर्लभ्यते

विद्यया तदारोहन्ति यत्र कामाः परागताः ।

न तत्र दाक्षिणा यन्ति नाविद्वांसस्तपस्विनः ॥

इति श्रुत्यन्तरात् । तस्मादिह श्रद्धातपोभ्यां विद्यान्तरो-
पलक्षणम् । वाजसनेयिनस्तु पञ्चाग्निविद्याधिकारेऽधीयते - 'ये एवमे-
तद्विदुर्ये चामी अरण्ये श्रद्धां सत्यमुपासते' (बृ० ६।२।१५) इति,
तत्र श्रद्धालवो ये सत्यं ब्रह्मोपासत इति व्याख्येयम्, सत्यशब्दस्य ब्रह्म-
ण्यसकृत्प्रयुक्तत्वात् । पञ्चाग्निविद्याविदां चेत्थदित्तयैवोपात्तत्वाद्विद्यान्तरप-
रायणानामेवैतदुपादानं (१) न्याय्यम् । 'अथ ये एतौ पन्थानौ न विदुस्ते कीटाः
पतङ्गा यदिदं दन्दशूकम्' (बृ० ६।२।१६) इति च मार्गद्वयभ्रष्टानां कष्टा-
मधोगतिं गमयन्ती श्रुतिर्देवयानपितृयाणयोरेवैनानन्तर्भावयति । तत्रापि
विद्याविशेषादेषां देवयानप्रतिपत्तिः । स्मृतिरपि-

शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्यया वर्तते पुनः ॥ (म.गी. ८।२६) इति ॥

यत्पुनर्देवयानस्य पथोऽर्चिरादेर्द्विराप्नानमुपकोसलविद्यायां पञ्चाग्निवि-

अविदुषां गतिनिषेधाच्छ्रद्धातपःशब्दाभ्यां तत्साध्यब्रह्मविद्यालक्षणेति परिहरति-
नैष दोष इति ॥ तत् ब्रह्मलोकस्थानं, परागताः परावृत्ताः, कामक्रोधदोषा न
सन्तीति यावत् । दाक्षिणाः केवलकर्मिणस्तपस्विनोऽप्यविद्वांसो न गच्छन्तोत्यर्थः ॥
लक्षणादोषहीनं वाक्यमाह-वाजसनेयिनस्त्विति ॥ किञ्च विद्याकर्मलक्षणमार्गद्व-
यभ्रष्टानामधोगतिश्रुतेः वैश्वानराद्युपासकानामर्चिरादिमार्गप्राप्तिरित्याह-अथ य ए-
ताविति ॥ दन्दशूकः सर्पः । किञ्च "अग्निर्ज्योतिरहः शुक्लः षण्मासा उत्तरायणम् ।
तत्र प्रयाता गच्छन्ति ब्रह्म ब्रह्मविदो जनाः" इत्यविशेषणोपासकानामर्चिरादिगतिमु-
क्त्वोपसंहारस्मृतेश्च तेषां तत्प्राप्तिरित्याह-स्मृतिरिति ॥ शुक्ला गतिः अर्चिरादिका,
कृष्णा धूमादिका, जगतः विद्याकर्माधिकृतस्य, शाश्वते ध्रुवे, मते सम्मते, तत्र
एकया शुक्लया पुनरावृत्तिवजं कार्यं ब्रह्म गच्छति । अन्यया स्वर्गे गत्वा पुनरायातीत्यर्थः ॥
पुनरुक्तिदोषं दूषयति-यत्पुनरिति ॥ तत्रतत्र मार्गश्रुतिरन्वहं मार्गचिन्तनार्थम्, प्र-

द्यायां च तदुभयत्राप्यनुचिन्तनार्थम् । तस्मादनियमः ॥ ३१ ॥

[१९ यावदधिकाराधिकरणम् । सू० ३२]

ब्रह्मतत्त्वविदां मुक्तिः पात्तिकी नियताथवा । पात्तिक्यपान्तरतमः प्रभूतजन्मकर्तिनात् ।
नानादेहोपभोक्तव्यमाशीषास्तिफलं बुधाः । भुक्त्वाधिकारिपुरुषा मुच्यन्ते नियता ततः ॥

यावदधिकारमवस्थितिराधिकारिकाणाम् ॥ ३२ ॥

विदुषो वर्तमानदेहपातानन्तरं देहान्तरमुत्पद्यते न वेति चिन्त्यते । ननु विद्यायाः साधनभूतायाः संपत्तौ कैवल्यनिवृत्तिः स्यान्न वेति, नेयं चिन्तोपपद्यते । नहि पाकसाधनसम्पत्तावोदनो भवन्न वेति चिन्ता, संभवति । नापि भुञ्जानस्तुप्येन्न वेति चिन्त्यते । उपपन्ना त्वियं चिन्ता ब्रह्मविदामपि केषांचिदितिहासपुराणयोर्देहान्तरोत्पत्तिदर्शनात् । तथाह्यपान्तरतमाः नाम वेदाचार्यः पुराणर्षिर्विष्णुनियोगात्कलिद्वारपरयोः संधौ कृष्णद्वैपायनः संबभूवेति स्मरन्ति । वसिष्ठश्च ब्रह्मणो मानसः पुत्रः सन्निमिशपादपगतपूर्वदेहः पुनर्ब्रह्मादेशान्मित्रावरुणाभ्यां संबभूवेति । भृगवादीनामपि ब्रह्मण एव मानसपुत्राणां(१) वारुणे यज्ञे पुनरुत्पत्तिः श्रूयते । सनत्कुमारोऽपि ब्रह्मण एव मानसः पुत्रः स्वयं रुद्राय वरप्रदानात्स्कन्दत्वेन प्रादुर्बभूव । एवमेव दक्षनारदप्रभृतीनां भूयसी देहान्तरोत्पत्तिः कथ्यते तेन(२) तेन निमित्तेन स्मृतौ । श्रुतावपि मन्त्रार्थवादयोः प्रायेणोपलभ्यते । ते च केचित्पतिते पू-

करणेन मार्गध्यानस्य विद्याङ्गत्वावगमात् ॥ तथा च वक्ष्यति सुत्रकारः—“तच्छेषगत्य-
नुस्मृतियोगाच्च” [व्या० सू० ४।२।१७] इति ॥ येषां न श्रुतो मार्गः, ते मार्गध्यानं विनापि विद्यासमाध्यात् मार्गं लभन्त इति ज्ञापनार्था पुनरुक्तिरित्यर्थः ॥ तस्मात् सर्वोपासनाद्यु प्रतीकभिन्नास्वर्चिरादिप्राप्तिरिति सिद्धम् ॥ ३१ ॥ (१८) ॥

यावदधिकारमिति ॥ निर्गुणविद्यायां गतिर्व्यर्था मुक्तिफलत्वात्, सगुणविद्यास्य सर्वत्रार्थवती ब्रह्मलोकफलत्वादिति व्यवस्था कृता, सा न युक्ता, तत्त्वज्ञानिनामपि इतिहासादौ पुनर्जन्मदर्शनेन ज्ञानस्य मुक्तिफलत्वाभावादित्याक्षेपात् संगतिः । ज्ञानिनां पुनर्जन्मदर्शनं संशयबीजं भाष्ये दर्शितम् । पूर्वपक्षे ज्ञानान्मुक्तिश्रुतीनां ज्ञानस्तुतिमात्रत्वेन ज्ञानस्य मुक्तिफलत्वाभावे सति ब्रह्मलोकफलत्वाविशेषाद्विश्रुतिमात्रोपसंहारः फलं, सिद्धान्ते तूक्तव्यवस्थसिद्धिरिति विवेकः । श्रुतावपीति ॥ “श्रेयातिथेमेष” इतिमन्त्रे इन्द्रस्य मेषजन्मोपलभ्यते । वसिष्ठ उर्वशीपुत्रो जात इत्येवमर्थो

वदेहे देहान्तरमाददते केचित्तु स्थिते एव तस्मिन्योगैश्वर्यवशादनेकदेहा-
दानन्यायेन । सर्वे चैते समधिगतसकलवेदार्थाः स्मर्यन्ते । तदेतेषां देहा-
न्तरोत्पत्तिदर्शनात्प्राप्तं ब्रह्मविद्यायाः पाक्षिकं मोक्षहेतुत्वमहेतुत्वं वेति ।

अत उत्तरमुच्यते । न, तेषामपान्तरतमःप्रभृतीनां वेदप्रवर्तनादिषु
लोकस्थिति हेतुष्वधिकारेषु नियुक्तानामधिकारतन्त्रत्वास्थितेः । यथासौ भ-
गवान्सविविता सहस्रयुगपर्यन्तं जगतोऽधिकारं चरित्वा तदवसाने उदयास्त-
मयवार्जितं कैवल्यमनुभवति, 'अथ तत ऊर्ध्वं उदेत्य नैवोदेता नास्तमेतैकल
एव मध्ये स्थाता' (छा० ३।१।१) इति श्रुतेः । यथाच वर्तमाना ब्रह्मविदः
प्रारब्ध(१)भोगक्षये कैवल्यमनुभवन्ति, 'तस्य तावदेव चिरं यावन्न विमो-
क्ष्येऽथ संपत्स्ये' (छा० ६।१।४।२) इति श्रुतेः । एवमपान्तरतमःप्रभृतयोऽ-
पीश्वराः परमेश्वरेण तेषु तेष्वधिकारेषु नियुक्ताः सन्तः सत्यपि सम्यग्दर्शने
कैवल्यहेतावक्षीणकर्माणो यावदधिकारमवतिष्ठन्ते, तदवसाने चापवृज्यन्त
इत्यविरुद्धम् । सकृत्प्रवृत्तमेव हि तेऽधिकार(२)फलदानाय कर्माशयमतिवा-
ह्यन्तः स्वातन्त्र्येणैव गृहादिव गृहान्तरमन्यमन्यं देहं संचरन्तः स्वाधिकारनि-
वर्तनायापरिमुषितस्मृतय एव देहेन्द्रियप्रकृतिवशित्वान्निर्माय देहान्युपगत्क-

बह्वृचार्थवादइत्यर्थः ॥

ज्ञानस्य मुक्त्यहेतुत्वं नेति सिद्धान्तयति-नेति ॥ "पाक्षिकम्" इत्या-
पाततः, अहेतुत्वमेवेति पूर्वपक्षः । लोकव्यवस्थासु स्वामित्वम् अधिकारः,
तत्प्रापकं प्रारब्धं यावदस्ति तावत् कालं जीवन्मुक्तत्वेनाधिकारिणामवस्थितिः,
प्रारब्धक्षये प्रतिबन्धकाभावात् विदेहकैवल्यमित्यत्र मानमाह-अथेति ॥ अथ प्रार-
ब्धक्षयानन्तरम् । तत ऊर्ध्वः विलक्षणः केवलः ब्रह्मस्वरूपः सन् उदेत्य उद्गम्य,
देहं त्यक्त्वेति यावत् । एकल एव अद्वितीयः, मध्ये उदासीनात्मस्वरूपे तिष्ठती-
त्यर्थः । ननु ज्ञानिनामपि जन्मान्तरं चेत् कथं मुक्तिरित्यत आह-सकृत्प्रवृत्त-
मेवेति ॥ यदि ज्ञानिनां प्रारब्धातिरिक्तकर्माधीनं जन्मान्तरं स्यात्, तदा ज्ञाना-
न्मुक्त्यभावः स्यात्, नैतदस्ति, किन्तु बहुजन्मफलाय सकृदुद्भूतं प्रारब्धं ते क्षपय-
न्ति, जन्मग्रहणेऽपि ज्ञानयोगबलान्न शोचन्ति, प्रारब्धसमाप्तौ मुच्यन्त इत्यर्थः ॥
ज्ञानिनां जन्मान्तरस्य पूर्वजन्महेतुप्रारब्धाधीनतायामलसस्मृतित्वं हेतुः, यो ह्यजा-
तिस्मरत्वे सति कर्मान्तराधीनजन्मान्तरवान् स लुप्तस्मृतिरिति व्याप्तेः, ज्ञानिषु

तृतीयाध्याये ३ पा० यावदधिकाराधिकरणभाष्यम् । ८०९

मेण बाधितिष्ठन्ति । नचैते जातिस्मरा इत्युच्यन्ते 'त एवैते' इति स्मृ-
तिप्रसिद्धेः । यथाहि 'सुलभा नाम ब्रह्मवादिनी जनकेन विवादितुकामा
व्युदस्य स्वं देहं जानकं देहमाविश्य व्युद्य तेन पश्चात्स्वमेव देहमाविवे-
शे'ति स्मर्यते । यदि ह्युपयुक्ते सकृत्प्रवृत्ते कर्मणि कर्मान्तरं देहान्तरा-
रारम्भकारणमाविर्भवेत्ततोऽन्यदप्यदग्धबीजं कर्मान्तरं तद्वदेव प्रसज्येतेति
ब्रह्मविद्यायाः पाक्षिकं मोक्षहेतुत्वमहेतुत्वं वाऽऽशङ्क्येत, नत्वियमाशङ्का
युक्ता, ज्ञानात्कर्मबीजदाहस्य श्रुतिस्मृतिप्रसिद्धत्वात् । तथाहि श्रुतिः—
भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ (मुण्ड० २।२।८) इति ।

'स्मृतिलम्भे सर्वग्रन्थीनां विप्रमोक्षः' (छा० ७।२६।२) इति चैवमा-

द्या । स्मृतिरपि—

यथैधांसि समिद्धोऽग्निर्भस्मसात्कुरुतेऽर्जुन ! ।

ज्ञानाग्निः सर्वकर्माणि भस्मसात्कुरुते तथा ॥ (भ० गी० ४३।३७) इति ।

बीजान्यग्न्युपदग्धानि न रोहन्ति यथा पुनः ।

ज्ञानदग्धैस्तथा क्लेशैर्नात्मासंपद्यते पुनः ॥ इति चैवमाद्या ।

नचाविद्यादिक्लेशदाहे सति क्लेशबीजस्य कर्माशयस्यैकदे-
शदाह एकदेशप्ररोहश्चेत्युपपद्यते । नह्यग्निदग्धस्य शालिबीजस्यै-
कदेशप्ररोहो दृश्यते । प्रवृत्तफलस्य तु कर्माशयस्य मुक्तेषोरिव वे-

व्यापकाभावाद् विशिष्टव्याप्याभावसिद्धिः ॥ ननु तेषां जातिस्मरत्वादलुप्तस्मृतित्व-
मन्यथासिद्धमित्यत आह—न चैत इति ॥ तथा च तेषामजातिस्मरत्वरूपविशेषणे
सति विशेष्याभावादेव विशिष्टाभावसिद्धिरित्यर्थः ॥ पूर्वदेहनामप्रत्यभिज्ञानहीनाः पर-
तन्त्राः साभिमानाः जातिस्मराः, अधिकारिकास्तु पूर्वनामानः स्वतन्त्रा निर-
भिमाना इति वैषम्यम् । तेन जनकेन सह व्युद्य विवादं कृत्वेत्यर्थः ॥ विदुषः प्रार-
ब्धातिरिक्तकर्माभावाच्च बन्धः निमित्ताभावे नैमित्तिकाभाव इति न्यायानुगृहीतानां
ज्ञानान्मुक्तिश्रुतीनां न स्तुतिमात्रत्वमितीममर्थमुपपादयति—यदि ह्युपयुक्त इत्या-
दिना ॥ श्रुतिस्मृत्युक्तार्थं युक्तिमप्याह न चाविद्येति । विद्यया क्लेशदाहात् तत्का-
र्थकर्मक्षयश्चेत् तर्हि प्रारब्धस्य कथं स्थितिः, तत्राह—प्रवृत्तफलस्येति ॥ विदुषो
देहपातावधि श्रुतेरनुभवाच्च ज्ञानस्यावरकाज्ञानां शनिवर्तकस्य प्रारब्धविक्षेपस्थित्यनुकृ-

गक्षयान्निवृत्तिः । 'तस्य तावदेव चिरम्' (छा० ६।११४।२) इति शरीरपातावाधिक्षेपकरणात् । तस्मादुपपन्ना यावदधिकारमाधिकारिकाणामवस्थितिः । नच ज्ञानफलस्यानैकान्तिकता । तथाच श्रुतिरविशेषेणैव सर्वेषां ज्ञानान्मोक्षं दर्शयति 'तद्यो यो देवानां प्रत्यबुध्यत स एव तदभवत्तथर्षीणां तथा मनुष्याणाम्, (वृ० १।४।१०) इति । ज्ञानान्तरेषु चैश्वर्यादिफलेष्वासक्ताः स्युर्महर्षयः, ते पश्चादैश्वर्यक्षयदर्शनेन निर्विण्णाः परमात्मज्ञाने परिनिष्ठाः कैवल्यं प्रापुः (१) रित्युपपद्यते

ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ॥ इति स्मरणात् ।

प्रत्यक्षफलत्वाच्च ज्ञानस्य फलविरहाशङ्कानुपपत्तिः । कर्मफले हि स्वर्गादावनुभवानारूढे स्यादाशङ्का भवेद्वा न वेति, अनुभवारूढं तु ज्ञानफलम् 'यत्साक्षादपरोक्षाद्ब्रह्म' (वृ० २।४।१) इति श्रुतेः, 'तत्त्वमसि' [६।८।७] इति च सिद्धवदुपदेशात् । नहि 'तत्त्वमसि' इत्यस्य वाक्यस्यार्थस्तत्त्वं मृतो भविष्यसीत्येवं परिणेतुं शक्यः । 'तद्वैतत्पश्यन् नृषिर्वाग्देवः प्रतिपेदेऽहं मनुरभवं सूर्यश्च' [वृ० १।४।१०] इति च सम्यग्दर्शनकालमेव तत्फलं सर्वात्मत्वं दर्शयति । तस्मादैकान्तिकी विदुषः कैवल्यसिद्धिः ॥ ३२ ॥

[२० अक्षरध्याधिकरणम् । सू० ३३]

निषेधानामसंहारः संहारो वा न संहतिः । आनन्दादिवदात्मत्वं नैषां संभाव्यते यतः । अतानामश्रुतानां च निषेधानां समा यतः । आत्मलक्षणात् तस्माद्वाक्यास्तूपसंहतिः ॥

अक्षराधियां त्ववरोधः सामान्यतद्भावाभ्या-

मौपसदवत्तदुक्तम् ॥ ३३ ॥

लाज्ञानां निवर्तनसामर्थ्याभावसिद्धेर्भोगेनैव प्रारब्धक्षय इति भावः ॥ ज्ञानिनामाधिकारिकत्वं कथमित्याशङ्क्य ज्ञानात् प्राक्कृतोपासनादिवशादित्याह—ज्ञानान्तरेषु चेति ॥ प्रतिसञ्चरः महाप्रलयः । परस्य हिरण्यगर्भस्य, अधिकारान्ते साक्षात्कृतात्मानो मुच्यन्ते इत्यर्थः ॥ ब्रह्मभावफलस्याऽपि भावित्वमाशङ्क्य 'तत्त्वमसि' इति श्रुतिबाधमाह—न हीति ॥ तस्मात् निर्गुणविद्यायां मार्गानुपसंहार इति सिद्धम् ॥ ३२ ॥ (१९) ॥

अक्षरधियाम् ॥ अत्राक्षरब्रह्मप्रमापकाः निषेधशब्दाः विषयाः, तेषु यत्र याव-

तृतीयाध्याये ३ पा० अक्षरध्वधिकरणभाष्यम् । ८११

वाजसनेयके श्रूयते—‘एतद्वै तदक्षरं गार्गी ब्राह्मणा अभिवदन्त्यस्थूलमनप्वहस्वमदीर्घमलोहितमस्नेहम्’(१) (वृ० ३।८।८) इत्यादि । तथाथर्वणे श्रूयते—‘अथ परा यया तदक्षरमधिगम्यते यत्तदद्रेश्यमग्राह्यमगोत्रमवर्णम्’ (सु० १।१।५) इत्यादि । तथैवान्यत्रापि विशेषनिराकरणद्वारेणाक्षरं परं ब्रह्म श्राव्यते । तत्र च क्वचित्केचिदतिरिक्ता विशेषाः प्रतिषिध्यन्ते । तासां विशेषप्रतिषेधबुद्धीनां किं सर्वासां सर्वत्र प्राप्तिरुत व्यवस्थेति संशये श्रुतिविभागाद्यवस्थाप्राप्तावुच्यते—अक्षरविषयास्तु(२) विशेषप्रतिषेधबुद्धयः सर्वाः सर्वत्रावरोद्धव्याः सामान्यतद्भावाभ्याम्, समानो हि सर्वत्र विशेषनिराकरणरूपो ब्रह्मप्रतिपादनप्रकारः । तदेव च सर्वत्र प्रतिपाद्यं ब्रह्माभिन्नं प्रत्यभिज्ञायते, तत्र किमित्यन्यत्र कृता बुद्ध्योऽन्यत्र न स्युः । तथाच ‘आनन्दादयः प्रधानस्य’ (ब्र० सू० ३।३।११) इत्यत्र व्याख्यातम् । तत्र विधिरूपाण विशेषणानि चिन्तितानीह प्रतिषेधरूपाणीति विशेषः । प्रपञ्चार्थश्चायं चिन्ताभेदः । औपसदवदिति निदर्शनम् । यथा जामदग्न्येऽहीने पु-

न्तः श्रुताः, तत्र तावतामशेषद्वैतनिषेधकत्वसम्भवासंभवाभ्यां संशयमाह—तासामिति ॥ यथा निर्गुणविद्यायां मार्गस्थानपेक्षितत्वादनुपसंहारः, तथा श्रुतनिषेधानामुपलक्षणतया सर्वद्वैतनिषेधसम्भवाच्छाखान्तरीयनिषेधशब्दानामनपेक्षितत्वादनुपसंहार इति दृष्टान्तेन पूर्वपक्षः, तत्र लाघवं फलं, सिद्धान्ते तु दोषद्वयाभावः फलम् । तथाहि यदि श्रुतशब्दैरश्रुतनिषेधाः लक्ष्यन्ते, तदा लक्षणादोषः, यदि न लक्ष्यन्ते, तदा सर्वद्वैतनिषेधासिद्धेर्निर्विशेषप्रमित्यभावदोष इति विवेकः । अक्षरे धर्मिणि द्वैतनिषेधधियः, अक्षरधियः, तद्धेतवः शब्दा इति यावत्, तासां अवरोधः उपसंहार इति सूत्रयोजना । शेषिब्रह्मणः सर्वशाखास्य भावात् तत्प्रमितेः समानत्वाच्छेषाणामुपसंहार इति चेत्, तर्हि न्यायसाम्यात् पुनरुक्तादवस्थ्यमित्यत आह—प्रपञ्चार्थ इति ॥ आनन्दादीनां स्वरूपत्वादस्तुपसंहारः, निषेधानामनात्मत्वादानन्त्याच्चानुपसंहार इत्यधिकाशङ्कायां तेषामनात्मत्वेऽपि निर्विशेषब्रह्मप्रमित्यर्थत्वादविद्यातज्जननिषेधत्वेन संग्रहसिद्धेश्च निरोपेक्षास्थूलानुवाक्यस्थतया क्लृप्तनिषेधशब्दानामन्यत्र श्रुतिनिषेधवाक्यैकवाक्यतयोपसंहार इति चिन्ता युक्तेत्यर्थः । अन्यत्र श्रुतशेषाणाम् अन्यस्थशेषिसम्बन्धे दृष्टान्तं व्याचष्टे—यथेति ॥ “जमदग्निः पुष्टिकामश्चतूरात्रेण यजते” इत्युप-

(१) ‘मदीर्घम्’ इत्यन्त एवोपनिषदः पाठो पा० पुस्तके धृतः ।

(२) ‘अक्षरधियस्तु’ इति पा० पु० पाठः ।

रोडाशिनीषूपसत्सु चोदितासु पुरोडाशप्रदानमन्त्राणाम् ‘अग्नेर्वैर्होत्रं वेरध्व-
रम्’ इत्येवमादीनामुद्गातृवेदोत्पन्नानामप्यध्वर्युभिरभिसम्बन्धो भवति, अ-
ध्वर्युकर्तृकत्वात्पुरोडाशप्रदानस्य, प्रधानतन्त्रत्वाच्चाङ्गानाम्। एवमिहाप्यक्षर-
तन्त्रत्वात्तद्विशेषणानां यत्र कचिदप्युत्पन्नानामक्षरेण सर्वत्राभिसम्बन्ध इत्य-
र्थः। तदुक्तं प्रथमे काण्डे—‘गुणमुख्यव्यतिक्रमे तदर्थत्वान्मुख्येन वेदसं-
योगः’ (जै० सू० ३।३।८) इत्यत्र ॥ ३३ ॥

[२१ इयदधिकरणम् । सू० ३४]

पिबन्तौ द्वा सुपर्णेति द्वे विद्ये अथवैकता। भोक्तारौ भोक्त्रभोक्ताराविति विद्ये उभे इमे॥
पिबन्तौ भोक्त्रभोक्तारावित्युक्तं हि समन्वये। इयत्ताप्रत्ययिज्ञानाद्विद्यैका मंत्रयोर्द्वयोः॥

इयदामननात् ॥ ३४ ॥

द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्त्यनश्नन्नन्यो अभिचाकशीति ॥

(सु० ३।१।१) इत्यध्यात्माधिकारे मन्त्रमार्थवर्णिनाः श्वेताश्व-

तराश्च पठन्ति । तथा कठाः—

कस्य विहितो जमदग्निना कृतः जामदग्न्यः, अहीनः चतूरात्रः क्रतुः तस्मिन् ,
“पुरोडाशिन्य उपसदो भवन्ति” इति पुरोडाशसाध्या इष्टयः। तैत्तिरीयके विहिताः,
तासामध्वर्युकर्तृकत्वात् सामवेदोत्पन्नमन्त्राणां तासु विनियोगादध्वर्युणैव प्रयोगः, नो-
द्गात्रेत्यर्थः ॥ वेः देवगणस्य होत्रम् अध्वरं च कर्माग्नेस्त्वत्त एवेत्यग्न्यामन्त्रणम-
न्त्रार्थः। उत्पत्तिविधिर्गुणः फलापेक्षत्वात्। उत्पन्नस्य फले विनियोगविधिर्मुख्यः
सफलत्वात्। तथा च मन्त्राणामुद्गातृवेदोत्पन्नत्वादुद्गात्रा प्रयोगः विनियोगविधि-
नाध्वर्युणा प्रयोग इति गुणमुख्ययोर्व्यतिक्रमे विरोधे सति मुख्येन बलीयसा मन्त्रा-
त्मकवेदस्य अध्वर्युणा संप्रयोगः उत्पत्तेः विनियोगार्थत्वादिति जैमिनिसूत्रार्थः ॥
यद्यपि शाबरभाष्ये वारन्तीयादिसाम्नामुच्चैस्त्वरकसामवेदोत्पन्नत्वादाधानाङ्गत्वेनोच्चै-
स्त्वरप्रयोगः “य एवं विद्वान्वारवन्तीये गायति वामदेव्यं गायति” इत्याधाने तेषां
विनियोगविधिना याजुषेण याजुषस्योपांशुस्वरस्य प्रयोग इति गुणमुख्ययोर्विरोधे
सति उत्पत्तेर्विनियोगार्थत्वान्मुख्यविनियोगबलेन साक्षां यजुर्वेदस्वरसंयोग इति सूत्रं
व्याख्यातम्, तथापि न्यायसाम्यादौपसदमन्त्राः सूत्रविषयत्वेनोदाहृता इत्य-
विरोधः ॥ ३३ ॥ (२०) ॥

इयदामननात् ॥ मन्त्रद्वयेऽपि प्रतिपादनप्रकारभेदात् जिज्ञासैक्यभानाच्च

ऋतं पिबन्तौ सुकृतस्य लोके गुहां प्रविष्टौ परमे परार्धे ।

छायातपौ ब्रह्मविदो वदन्ति पञ्चाग्नयो ये च त्रिणाचिकेताः ॥

(क० ३।१) इति । किमत्र विद्यैकत्वमुत विद्यानानात्वमिति संशयः । किं तावत्प्राप्तम् ? विद्यानानात्वमिति । कुतः ? विशेषदर्शनात् । द्वा सुपर्णेत्यत्र ह्येकस्य भोक्तृत्वं दृश्यते । एकस्य चाभोक्तृत्वम् , ऋतं पिबन्तावित्यत्रोभयोरपि भोक्तृत्वमेव दृश्यते, तद्वेद्यं रूपं भिद्यमानं विद्यां भिन्द्यादिति ।

एवं प्राप्ते ब्रवीति विद्यैकत्वमिति । कुतः ? यत उभयोरप्यनयोर्मन्त्रयोरित्युत्तापरिच्छिन्नं द्वित्वोपेतं वेद्यरूपं मभिन्नमामनन्ति । ननु दर्शितो रूपभेदः, नेत्युच्यते, उभावप्येतौ मन्त्रौ जीवद्वितीयमीश्वरं प्रतिपादयतो नार्थान्तरम् । 'द्वा सुपर्णा' इत्यत्र तावत् 'अनश्नन्नन्यो अभिचाकशीति' इत्यशनायाद्यतीतः परमात्मा प्रतिपाद्यते । वाक्यशेषेऽपि च स एव प्रतिपाद्यमानो दृश्यते, 'जुष्टं यदा पश्यत्यन्यमीशः (१) मस्य महिमानम्' (श्वे० ४।७) इति । 'ऋतं पिबन्तौ' इत्यत्र तु जीवे पिबत्यशनायाद्यतीतः परमात्मापि तत्साहचर्याच्छान्तिन्यायेन पिबतीत्युपचर्यते । परमात्मप्रकरणं ह्येतत् 'अन्यत्र धर्मादन्यत्राघ मात्' (क० २।१४) इत्युपक्रमात् , तद्विषय एव चात्रापि वाक्यशेषो भवति 'यः सेतुरीजानानामक्षरं ब्रह्म यत्परम्' (क० ३।२) इति । 'गुहां प्रविष्टावात्मानौ हि' (ब्र०सू० १।२।११) इत्यत्र चैतत्प्रपञ्चितम् । तस्मान्नास्ति वेद्यभेदस्तस्माच्च विद्यैकत्वम् । अपिच त्रिष्वप्येतेषु वेदान्तेषु

संशयमाह—किमत्रेति ॥ऋतपानवाक्ये "अक्षरं ब्रह्म यत्परम्" [कठ० १।३।२] इति गुणाः श्रुताः, सुपर्णवाक्येऽनश्नत्वादयः तेषां मिथोऽनुपसंहार इति पूर्वपक्षफलम्, सिद्धान्ते त्वसंसारिब्रह्मस्वरूपवाक्याथैक्यादुपसंहार इति विवेकः । अस्तु वेद्ये विद्यैक्याद् अक्षरधियामुपसंहारः, इह तु वेद्यभेदान्नोपसंहार इति प्रत्युदाहरणेन पूर्वपक्षः । नन्वयं गुहाधिकरणे निरस्त इति चेत्, सत्यम् , किन्तु पिबत्पदस्य मुख्यार्थत्वाय स्वतः कल्पनया च पानकृत्याश्रयौ बुद्धिजीवौ पिबन्तौ ग्राह्यौ, सुपर्णौ तु

पौर्वापर्यालोचने परमात्मविद्यैवावगम्यते तादात्म्यविवक्षयैव जीवोपादानं नार्थान्तरविवक्षया । नच परमात्मविद्यायां भेदाभेदविचारावतारोऽस्तीत्युक्तम् । तस्मात्प्रपञ्चार्थ एवैष योगः । तस्माच्चोपलक्ष्यधर्मोपसंहार इति ॥ ३४ ॥

[२२ अनन्तराधिकरणम् । सू० ३५-३६]

विद्याभिदेयं विद्यैक्यं स्यादुपस्तकहोत्रयोः । समानस्य द्विरात्मनो द्विविद्याभिदः प्रतीयते ॥ सर्वान्तरत्वमुभयोरस्ति विद्यैकता ततः । शकाविशेषतुल्यं द्विःपाठस्तत्त्वमसीतिवत् ॥

अन्तरा भूतग्रामवत्स्वात्मनः ॥ ३५ ॥

‘यत्साक्षादपरोक्षाद्ब्रह्म य आत्मा सर्वान्तरः’ (बृ० ३।४।१-३।५।१) इत्येवं द्विरुपस्तकहोत्रप्रश्नयोनैरन्तर्येण वाजसनेयिनः समामनन्ति । तत्र संशयः—विद्यैकत्वं वा स्याद्विद्यानानात्वं वेति । विद्यानानात्वमिति तावत्प्राप्तम् (१) । अभ्याससामर्थ्यात् । अन्यथा ह्यन्यूनानतिरिक्तार्थे (२) द्विरात्मनमनर्थकमेव स्यात् । तस्माद्यथाभ्यासात्कर्मभेद एवमभ्यासाद्विद्याभेद इति ।

एवं प्राप्ते प्रत्याह—अन्तरात्मनो विशेषात्स्वात्मनो विद्यैकत्वमिति । सर्वान्तरो हि स्वात्मोभयत्राप्यविशिष्टः पृच्छ्यते च प्रत्युच्यते च । नहि द्वावात्मानवेकस्मिन्देहे सर्वान्तरौ सम्भवतः, तदा ह्येकस्याङ्गसं सर्वान्तरत्वमवकल्प्येत (३) । एकस्य तु भूतग्रामवन्नैव सर्वान्तरत्वं स्यात् । यथाच पञ्चभूतसमूहे देहे पृथिव्या आपोऽन्तरा अद्भ्यस्तेजोऽन्तरमिति सत्यप्या-

जीवेश्वरावित्यधिकाशङ्कायां मन्त्रद्वयेऽपि द्विवचनशब्दसाम्यादौत्पत्तिकद्वित्वविशिष्टतया तुल्यवस्तुद्वयप्रत्यभिज्ञानस्य बाधकाभावात् प्रकरणानुग्रहाच्च जीवानुवादेन असंसारि-ब्रह्मणि मन्त्रद्वयतात्पर्यमिति प्रपञ्चार्थमिदं सूत्रमिति भावः ॥ ३४ ॥ (२१) ॥

अन्तरा भूतग्रामवत्स्वात्मन इति ॥ घटादिकं चिद्विषयत्वेनापरोक्षम्, ब्रह्म तु साक्षादविषयत्वेनापरोक्षमिति, प्रथमार्थं पञ्चमी । अत्र श्रुतावात्मधर्मोऽपरोक्षत्वं ब्रह्मण्युक्तम्, ब्रह्मधर्मः सर्वान्तरत्वमात्मन्युक्तम्, तयोरैक्यं दृढीकृतं मन्तव्यम् “तं मे व्याचक्ष्व” [बृ० ३।४।१] इत्युपस्तिप्रश्ने याज्ञवल्क्येन प्राणादिप्रेरकोऽदृष्ट्यादिसाक्षी प्रतिपादितः । तथैव “यदेव साक्षादपरोक्षाद्ब्रह्म य आत्मा सर्वान्तरस्तन्मे व्याचक्ष्व” [बृ० ३।४।२] इति कह्लोप्रश्नेऽज्ञानायाच्यतीतः प्रतिपादितः । तत्र ब्राह्मणद्वयेऽपि प्रश्ना-

(१) किं तावत्प्राप्तं विद्यानानात्वमिति प्रा० पु० पाठः ।

(२) नतिरिक्तार्थं इति प्रा० पु० पाठः । (३) ‘त्वं कल्प्येत’ इति प्रा० पु० पाठः ।

पक्षिकेऽन्तरत्वे नैव मुख्यं सर्वान्तरत्वं भवति तथेहापीत्यर्थः । अथवा भू-
तग्रामवदिति श्रुत्यन्तरं निदर्शयति, यथा—‘एको देवः सर्वभूतेषु गूढः
सर्वव्यापी सर्वभूतान्तरात्मा’ (श्वे० ६।११) इत्यस्मिन्मन्त्रे समस्तेषु भू-
तग्रामेष्वेक एव सर्वान्तर आत्माऽऽम्नायते, एवमनयोरपि ब्राह्मणयोरि-
त्यर्थः । तस्माद्वैक्याद्वैकत्वमिति ॥ ३५ ॥

अन्यथा भेदानुपपत्तिरिति चेन्नोपदेशान्तरवत् ॥ ३६ ॥

अथ यदुक्तमनभ्युपगम्यमाने विद्याभेद आम्नानभेदानुपपत्तिरिति त-
त्परिहर्तव्यम् । अत्रोच्यते—नायं दोषः । उपदेशान्तरवदुपपत्तेः । यथा
ताण्डिनामुपनिषदि षष्ठे प्रपाठके—‘स आत्मा तत्त्वमसि श्वेतकेतो’
(छा० ६।८।७) इति नवकृत्वोऽप्युपदेशे न विद्याभेदो भवत्येवमिहापि
भविष्यति । कथं च नवकृत्वोऽप्युपदेशे विद्याभेदो न भवति, उपक्रमो-
पसंहाराभ्यामेकार्थतावगमात् । ‘भूय एव मा भगवान्विज्ञापयतु’ (छा०
६।५।४) इति चैकस्यैवार्थस्य पुनः पुनः प्रतिपिपादयिषितव्यत्वेनोपक्षे-
पात् आशङ्कान्तरनिराकरणेन चासकृदुपदेशोपपत्तेः, एवमिहापि प्रश्न-
रूपाभेदात् । ‘अतोऽन्यदार्तम्’ (वृ० ३।४।२-३।५।१) इति च परिस-
माप्त्यविशेषादुपक्रमोपसंहारौ तावदेकार्थविषयौ दृश्येते । ‘यदेव साक्षा-
दपरोक्षाद्ब्रह्म’ (वृ० ३।५।१) इति द्वितीयेऽपि प्रश्ने एवकारं प्रयुञ्जानः
पूर्वप्रश्नगतमेवार्थमुत्तरत्रानुकूप्यमाणं दर्शयेति । पूर्वस्मिंश्च ब्राह्मणे कार्यक-
रणव्यतिरिक्तस्यात्मनः सद्भावः कथ्यते । उत्तरस्मिंस्तु तस्यैवाशनायादि-
संसारधर्मातीतत्वं कथ्यते इत्येकार्थतोपपत्तिः । तस्मादेका विद्येति ॥ ३६ ॥

अभ्यासात् सर्वान्तरत्वप्रत्यभिज्ञानाच्च संशये मन्त्रयोर्वैक्यादस्तु विद्यैक्यम्, इह
तु ब्राह्मणयोर्वैक्येऽपि अभ्यासाद्विद्याभेदः “यजत्यभ्यासात्प्रयाजभेदवद्” इति प्रत्यु-
दाहरणेन पूर्वापक्षः । तत्र मिथो धर्मानुपसंहारः फलं, सिद्धान्ते तूपसंहार इति वि-
वेकः । द्वयोः सर्वान्तरत्वानुपपत्त्या तावद्ब्राह्मणयोरैकवस्तुपरत्वं सिद्धम् । तथा च
वैक्यक्यात् निर्गुणविद्यैक्ये न विवादः ॥ ३५ ॥

अन्यथा० ननु विद्यैक्याङ्गीकारे अभ्यासानुपपत्तिरिति चेत्, उच्यते, स
एवाभ्यासः कर्मभेदकः, यो निरर्थकः, इह तूष्निब्राह्मणोक्तात्मन एव अशनायाद्यत्य-
यरूपविशेषकथनार्थत्वाद्भ्यासोऽन्यथासिद्धः, न विद्याभेदक इति समुदायार्थः ३६ (२२)

[२३ व्यतिहारोच्चिकरणम् । सू० ३७]

व्यतिहारि स्वात्मरव्योरेकधा धीरुत द्विधा । वस्त्वैक्यादेकधैक्यस्य दार्ढ्याय व्यतिहारवीः ॥
ऐक्येपि व्यतिहारोक्त्या धीर्देवेशस्य जीवता । युक्तोपास्थ्यै वाचनिकी मूर्तिवद्दार्ढ्यमार्थिकम् ॥

व्यतिहारो विशिष्यन्ति हीतरवत् ॥ ३७ ॥

यथा(१) — ‘तद्योऽहं सोऽसौ योऽसौ सोऽहम्’ इत्यादित्यपुरुषं प्रकृत्यै-
तरेयिणः समामनन्ति, तथा जाबालाः ‘त्वं वा अहमस्मि भगवो देवतेऽहं
वै त्वमसि’ इति । तत्र संशयः — किमिह व्यतिहारोभयरूपा मतिः क-
र्तव्योक्तैकरूपैवेति । एकरूपैवेति तावदाह । नह्यत्रात्मन ईश्वरेणैकत्वं मु-
क्त्वान्यत्किंचिच्चिन्तयितव्यमस्ति । यदि चैवं चिन्तयितव्यो विशेषः परि-
कल्प्येत संसारिणश्चेश्वरात्मत्वमीश्वरस्य संसार्यात्मत्वमिति । तत्र संसा-
रिणस्तावदश्वरात्मत्वे उत्कर्षो भवेदीश्वरस्य तु संसार्यात्मत्वे निकर्षः कृतः
स्यात्, तस्मादैकरूप्यमेव मतेः । व्यतिहाराभ्यामन्यास्त्वेकत्वद्वितीकारार्थ(२) इति

एवं प्राप्ते प्रत्याह — व्यतिहारोऽयमाध्यानायाम्नायते इतरवत् । यथेतरे
गुणाः सर्वात्मत्वप्रभृतय आध्यानायाम्नायन्ते तद्वत् । तथाहि विशिष्यन्ति
समाम्नातार उभयोच्चारणेन ‘त्वमहमस्म्यंहं च त्वमसि’ इति । तच्चो-
भयरूपायां मतौ कर्तव्यायामर्थवद्भवति, अन्यथा हीदं विशेषेणोभयाम्ना-
नमनर्थकं स्यात्, एकेनैव कृतत्वात् । ननूभयाम्नानस्यार्थविशेषे परिक-
ल्प्यमाने देवतायाः संसार्यात्मत्वापत्तेर्निकर्षः प्रसज्येत्युक्तम् । नैष दो-
षः । एकात्म्यस्यैवानेन प्रकारेणानुचिन्त्यमानत्वात् । नन्वेवंसति स

व्यतिहार इति ॥ जीवेक्योर्मिथो विशेषणविशेष्यभावः व्यतिहारः, तस्य
श्रुतत्वात्, ‘उत्कृष्टदृष्टिर्निर्कृष्टे कृता फलवतीति’ न्यायाच्च संशये जीवे ईश्वरत्वमतिरेव कार्या
उक्तन्यायात्, व्यतिहारश्रुतिस्तु तस्या एव द्वितीकरणार्थत्वेनाभ्यासवदन्यथासिद्धेति
दृष्टान्तेन पूर्वपक्षः । तत्र लाघवं फलं, सिद्धान्ते श्रुत्यर्थवत्त्वमिति विवेकः । एकेनैव
“त्वमहमस्मि” इत्युच्चारणेनैकमतेः कृतत्वाद् अहं त्वमसि इति वृथा स्यादि-
त्यर्थः ॥ उक्तदोषं स्मारयति — नन्विति ॥ सन्दिग्धेऽर्थे न्यायः सावकाशः, इह तु
श्रुतत्वादन्योन्यात्मत्वं ध्येयम् । ब्रह्मणि मनोमयत्वादिवत् जीवात्मत्वस्य ध्यानाथं
आरोपेऽपि निकर्षप्रसक्त्यभावादिति परिहरति — नैष दोष इति ॥ ब्रह्मणि निकर्ष
हित्वा जीवतादात्म्यध्याने मदुक्तमेवागतमिति शङ्कते — नन्वेवमिति ॥ मतेर्द्विरूपत्वं

(१) यथेति नास्ति प्रा० पुस्तके ।

(२) द्वितीकरणार्थ इति प्रा० पु० पाठः ।

एवैकत्वदृढीकार आपद्येत । न वयमेकत्वदृढीकारं वारयामः । किं तर्हि ? व्य-
तिहारेणेह द्विरूपा मतिः कर्तव्या वचनप्रामाण्यान्नैकरूपेत्येतावदुपपाद-
यामः । फलतस्त्वेकत्वमपि दृढीभवति । यथाध्यानार्थेऽपि सत्यकामत्वादि-
गुणोपदेशे तद्गुण(१) ईश्वरः प्रसिद्ध्यति तद्वत् । तस्मादयमाध्यातव्यो व्य-
तिहारः समाने च विषये उपसंहर्तव्यो भवतीति ॥ ३७ ॥

[२४ सत्याद्यधिकरणम् । सू० ३८]

हे सत्यविद्ये एका वा यत्तद्व्यादिवाक्ययोः । फलभेदादुभे लोकजयात्पापहतेः प्रत्यक् ।
प्रकृताकर्षणादेका पापघातोऽङ्गधीफलम् । अर्थवादोऽयं मुख्यो युक्तोधिकृतिकल्पकः ॥

सैव हि सत्याद्यः ॥ ३८ ॥

‘स यो हैतत्(२) महद्यक्षं प्रथमजं वेद सत्यं ब्रह्म’ (बृ० ५।४।१) इ-
त्यादिना वाजसनेयके सत्यविद्यां सनामाक्षरोपासनां विधायानन्तरमाप्ना-
यते—‘तद्यत्तत्सत्यमसौ स आदित्यो य एष एतस्मिन्मण्डले पुरुषो यश्चा-
यं दक्षिणेऽक्षन्पुरुषः’ (बृ० ५।५।२) इत्यादि । तत्र संशयः—किं द्वे एते
सत्यविद्ये किं वैकैवेति । द्वे इति तावत्प्राप्तम् । भेदेन हि फलसंबन्धो(३)
भवति ‘जयतीमाँल्लोकान्’ (बु० ५।४।१) इति पुरस्तात्, ‘हन्ति पाप्मानं
जहाति च य एवं वेद(४)’ (बु० ५।५।३।३) इत्युपरिष्ठात् । प्रकृताकर्षणं तू-

त्वदनुक्तमस्माभिरुच्यते, ध्यानपरं वाक्यमिदम्, एकत्वं तु मानान्तराविरोधात् सि-
ध्यतीति समाधत्ते—न वयमिति ॥ अहंप्रहोपास्तित्वयं व्यतिहार उपसंहर्तव्य इत्या-
ह—तस्मादिति ॥ ३७ ॥ (२३) ॥

सैव हि सत्याद्यः ॥ स यः कश्चिदधिकारी महद्व्यापकं यत्तं पूरुषं भौ-
तिकेषु प्रथमजमेतत् सच्च तस्यच्चेति सत्यं ब्रह्म हिरण्यगर्भाख्यं वेद उपास्ते,
तस्य लोकजयः फलमित्यर्थः । सत्यमिति नाम त्र्यक्षरं सत् त्वमिति । तत्र प्रथमोत्त-
मेक्षरे सत्यम्, मध्यस्थमक्षरमनृतमुभयतः सत्येन संपुटितत्वात् सत्यप्रायमेव भवतीति
नामाक्षरोपासना सत्यविद्याङ्गत्वेनोक्ता । यत् पूर्वप्रकृतं हृदयाख्यं तत् संप्रयुक्तयक्ष-
त्वादिगुणकं, सोऽसौ आदित्यमण्डलेऽक्षिणि च पुरुषस्तस्याहरित्यहमिति च नामद्वय-
ज्ञानात् पापक्षयः फलमित्यर्थः ॥ अत्र पूर्वोत्तरवाक्ययोः फलभेदश्रुतेः प्रकृताकर्षणाच्च
संशयमाह—तत्रेति ॥ पूर्वपक्षे गुणानां व्यवस्थयानुष्ठानं सिद्धान्ते त्वनुष्ठानैक्य-

(१) तद्गुणक इति प्रा० पु० पाठः ।

(२) हैतं इति न० पु० पाठः ।

(३) ‘संयोगो’ इति न० पु० पाठः ।

(४) ‘य एवं वेद’ इति न० पु० नास्ति ।

पास्यैकत्वादिति ।

एवं प्राप्त ब्रूमः—एकैवेयं सत्यविद्येति । कुतः ? 'तद्यत्तसत्यम्' (बृ० ५।५।२) इति प्रकृताकर्षणात् । ननु विद्याभेदेऽपि प्रकृता-
कर्षणमुपास्यैकत्वादुपपद्यत इत्युक्तम् । नैतदेवम् । यत्र तु विस्पष्टात्का-
रणान्तराद्विद्याभेदः प्रतीयते तत्रैतदेवं स्यात् । अत्र तूभयथा सम्भवे
तद्यत्तसत्यमिति प्रकृताकर्षणात्पूर्वविद्यासम्बद्धमेव सत्यमुत्तरत्राकृष्यत इ-
त्येकविद्यात्विनिश्चयः । यत्पुनरुक्तं फलान्तरश्रवणाद्विद्यान्तरमिति । अत्रो-
च्यते, तस्योपनिषदहरहमिति चाङ्गान्तरोपदेशस्य स्तावकमिदं फलान्तर-
श्रवणमित्यदोषः । अपि चार्थवादादेव फले कल्पयितव्ये सति विद्यैकत्वे
चावयवेषु श्रूयमाणानि बहून्यपि फलान्यवयविन्यामेव विद्यायामुपसंहर्त-
व्यानि भवन्ति । तस्मात्सैवेयमेका सत्यविद्या तेन तेन विशेषेणोपेताऽऽम्नाय-

मिति फलम् । यथा जीवेशयोरन्योन्यात्मत्वप्रतिश्रुतिभेदात् वैरूप्यमुक्तं, तथात्र
फलश्रुतिभेदात् विद्याभेद इति दृष्टान्तेन पूर्वपक्षयति—द्वे इति ॥

विशेष्यब्रह्ममात्राकर्षणमयुक्तम्, तद्यत्तदिति सर्वनामभिः पूर्वोक्तगुणविशिष्टं
ब्रह्म आकृष्यादित्याक्षिस्थानादिगुणविधानात्, तथा च वाक्यादेव विद्यैक्यसिद्धि-
रिति सिद्धान्तयति—एकैवेति ॥ यथा दहरशाण्डिल्यविद्ययोर्ब्रह्मैक्यप्रत्यभिज्ञा-
नमात्रं, तथात्र नेत्याह—नैतदिति ॥ कारणान्तरं प्रकरणभेदादिकम् । एवं
विद्याभेदेऽपि एतदुपास्यैक्यज्ञानं स्यात्, अत्र तूभयथा सम्भवे विद्यैक्यना-
नात्वसंशये सत्यमित्युपास्यरूपैक्यज्ञानाद् विद्यैक्यनिश्चय इत्यक्षरार्थः । असत्यप-
वादकारणे रूपैक्यात् विद्यैक्यो(१)त्सर्गसिद्धिः । न च फलभेदा(२)पवादः ।
अङ्गे फलश्रुतेः स्तुतिमात्रतया फलभेदासिद्धिरित्याह—यत्पुनरित्यादिना ॥ किञ्च
यत्र प्रधानविधावेवंकाम इति फलं श्रुतं, तत्र प्रधानफलेनैवाङ्गानां फलाकांक्षानि-
वृत्तेरङ्गे फलश्रुतेः स्तुतिमात्रत्वम्, इह तु प्रथमजं सत्यं ब्रह्मेति वेदेति प्रधानविद्या-
विधिस्यत्वं लोकजयफलस्याभ्युपेत्यास्माभिर्नामरूपाङ्गस्य फलश्रुतेः स्तुतित्वमुक्तम् ।
वस्तुस्तु प्रधानविधावप्येवङ्कामपदाभावाद्वात्रिसन्नन्यायेन फले कल्पनीये सति
प्रधाने तदङ्गे वा यत्किञ्चित् फलं श्रुतं, तस्य सर्वस्यापि श्रुतत्वाविशेषाज्जातेष्वि-
फलन्यायेन समुचित्यैकप्रधानफलत्वकल्पनात् फलभेदोऽसिद्ध इत्याह—अपि चेति ।
सूत्रं योजयति—तस्मादिति ॥

तृतीयाध्याये ३ पा० कामाद्यधिकाराधिकरणभाष्यम् । ८१३

त(१)इत्यतः सर्व एव सत्यादयो गुणा एकस्मिन्नेव प्रयोगे उपसंहर्तव्याः ।
 केचित्पुनरस्मिन्सूत्र इदं वाजसनेयकमक्ष्यादित्यपुरुषविषयं वाक्यं,
 छान्दोग्ये च—‘अथ य एषोऽन्तरादित्ये हिरण्यमयः पुरुषो दृश्यते’(छा० १।
 ६।६)‘अथ य एषोऽन्तरक्षिणि(२) पुरुषो दृश्यते’(छा० ४।१।५।१)इत्युदा-
 हृत्य सैवेयमक्ष्यादित्यपुरुषविषया विद्योभयत्रैकैवेति कृत्वा सत्यादीन्गुणा-
 न्वाजसनेयिभ्यश्छन्दोगानामुपसंहार्यान्मन्यन्ते । तत्र साधु लक्ष्यते । छा-
 न्दोग्ये हि ज्योतिष्टोमकर्मसम्बन्धिनीयमुद्गीथव्यपाश्रया विद्या विज्ञायते ।
 तत्र ह्यादिमध्यावसनेषु हि कर्मसम्बन्धिचिह्नानि भवन्ति ‘इयमेवर्गभिः
 साम’ (छा० १।६।१) इत्युपक्रमे, ‘तस्यवर्च साम च गेष्णौ तस्मादुद्गीथः’
 (छा० १।६।८) इति मध्ये, ‘य एवं विद्वान्साम गायति’ (छा० १।७।९)
 इत्युपसंहारे, नैवं वाजसनेयके किञ्चित्कर्मसम्बन्धि चिह्नमस्ति । तत्र प्र-
 क्रमभेदाद्विद्याभेदे सति गुणव्यवस्थैव युक्तेति ॥ ३८ ॥

[२५ कामाद्यधिकाराधिकरणम् । सू० ३९]

असंहतिः संहतिर्वा व्योम्नोर्दहरहर्दयोः । उपास्यज्ञेयभेदेन तद्गुणानामसंहतिः ॥
 उपास्यै क्वचिदन्यत्र स्तुतये चास्तु संहतिः । दहराकाश आत्मैव हृदाकाशोपि नेतरः ॥

कामादीतरत्र तत्र चायतनादिभ्यः ॥ ३९ ॥ :

‘अथ यदिदमस्मिन्ब्रह्मपुरे दहरं पुण्डरीकं वेश्म दहरोऽस्मिन्नन्तरा-
 काशः’ (छा० ८।१।१) इति प्रस्तुत्य छन्दोगा अधीयते—‘एष आ-
 त्माऽपहतपाप्मा विजरो विमृत्युर्विशोको विजिघत्सोऽपिपासः सत्यकामः
 सत्यसंकरूपः’ (छा० ८।१।५) इत्यादि । तथा वाजसनेयिनः—‘स वा
 एष महानज आत्मा योऽयं विज्ञानमयः प्राणेषु य एषोऽन्तर्हृदय आका-

एकदेशिव्याख्यामुद्भाव्य दूषयति—केचिदित्यादिना ॥ छान्दोग्ये कर्माङ्गी-
 उद्गीथे हिरण्यपुरुषदृष्टिरित्यत्र लिङ्गमाह—तत्रेति ॥ पृथिव्यग्न्यात्मना दृष्टे ऋक्सामे
 गेष्णौ, तस्माद् ऋक्सामगेष्णत्वात्, पुरुष उद्गीथ इति एवं विद्वान् उद्गाता
 कर्मफलसमृद्धिसमर्थ इति श्रुत्यर्थः । सत्यविद्या तु न कर्माङ्गाश्रितेत्याह—नैवमिति ॥
 अङ्गविद्यातः स्वतन्त्रहिरण्यगर्भविद्याया भेदान्न गुणोपसंहारहृत्यर्थः ॥ ३८ ॥ (२४) ॥

कामादीतरत्र०॥ सगुणनिर्गुणविद्ययोः श्रुताः सत्यकामादयो वशित्वादयश्च गुणा

शस्तस्मिञ्छेते सर्वस्य वशी' (वृ० ४।४।२२) इत्यादि । तत्र विधैकत्वं परस्परगुणयोगश्च किं वा नेति संशये विधैकत्वमिति । तत्रेदमुच्यते—
 कामादीति । सत्यकामादीत्यर्थः । यथा देवदत्तो दत्तः सत्यभामा भामे-
 ति । यदेतच्छान्दोग्ये हृदयाकाशस्य सत्यकामत्वादिगुणजातमुपलभ्यते
 तदितरत्र वाजसनेयके 'स वा एष महानज आत्मा' इत्यत्र सम्बध्येत ।
 यच्च वाजसनेयके वशिष्वाद्युपलभ्यते तदपीतरत्र छान्दोग्ये 'एष आत्मा-
 ऽपहतपाप्मा' (छा० ८।१।५) इत्यत्र सम्बध्येत । कुतः ? आयतनादि-
 सामान्यात् । समानं ह्युभयत्रापि हृदयमायतनं समानश्च वेद्य ईश्वरः स-
 मानं च तस्य सेतुत्वं लोकासम्भेदप्रयोजनमित्येवमादि बहुतरं(१) सामा-
 न्यं दृश्यते । ननु विशेषोऽपि दृश्यते छान्दोग्ये हृदयाकाशस्य गुण-
 योगो वाजसनेयके त्वाकाशाश्रयस्य ब्रह्मण इति । न । 'दहर उत्तरेभ्यः'
 (ब्र०सू० १।३।१४) इत्यत्र छान्दोग्येऽप्याकाशशब्दं ब्रह्मैवेति प्रतिष्ठापित-
 त्वात् । अयं त्वत्र विद्यते विशेषः—सगुणा हि ब्रह्मविद्या छान्दोग्ये उ-
 पदिश्यते 'अथ य इहात्मानमनुविद्य ब्रजन्त्येतांश्च सत्यान्कामान्' (छा०
 ८।१।६) इत्यात्मवत्कामानामपि वेद्यत्वश्रवणात् । वाजसनेयके तु निर्गु-
 णमेव परं ब्रह्मोपदिश्यमानं दृश्यते 'अत ऊर्ध्वं विमोक्षाय ब्रूहि' (वृ०
 ४।३।१४) 'असङ्गो ह्ययं पुरुषः' (वृ० ४।३।१५) इत्यादिप्रश्नप्रतिव-
 चनसमन्वयात् । वशिष्वादि तु तत्स्तुत्यर्थमेव गुणजातं वाजसनेयके सं-
 कीर्त्यते । तथा चोपरिष्ठात् 'स एष नेति नेत्यात्मा' (वृ० ३।९।२६)
 इत्यादिना निर्गुणमेव ब्रह्मोपसंहरति । गुणवतस्तु ब्रह्मण एकत्वाद्विभूति-

मिथ उपसंहर्तव्या न वेत्युपसंहारस्य फलभावाभावाभ्यां सन्देहे सत्यविद्याया एक-
 त्वाद्गुणसाङ्ख्येऽप्यत्र विद्ययोः सगुणनिर्गुणरूपभेदेन भेदात् निर्गुणविद्यायां गुणोपसंहा-
 रस्य फलभावाच्चानुपसंहार इति बहिरेव प्राप्ते सिद्धान्तयति—तत्रेदमित्यादिना ॥
 एवं विद्याभेदे स्फुटे कथं गुणोपसंहारस्तत्राह—गुणवतस्त्विति ॥ भिन्नविद्यास्थाना-
 मपि गुणानामायतनादिसाम्येन निर्गुणस्थले बुद्धिस्थानां स्तुत्यर्थमुपसंहारो युक्तः,
 ज्ञानस्तुतिप्रकर्षस्याकांक्षितत्वात्, यत्र क्वचित् दृष्टगुणैः स्तुतेः कर्तुं योग्यत्वात् ।

प्रदर्शनायायं गुणोपसंहारः सूत्रितो नोपासनायेति द्रष्टव्यम् ॥ ३९ ॥

[२६ आदराधिकरणम् । सू० ४०-४१]

न लुप्यते लुप्यते वा प्राणाहुतिरभोजने । न लुप्यतेऽतिथेः पूव भुञ्जीतेत्यादरोक्तितः ॥
भुञ्जयन्नोपजीवित्वात्तल्लोपे लोप इष्यते । भुक्तिपक्षे पूर्वभुक्तावादरोप्युपपद्यते ॥

आदरादलोपः ॥ ४० ॥

छान्दोग्ये वैश्वानरविद्यां प्रकृत्य श्रूयते—‘तद्यद्भक्तं प्रथममागच्छेत्-
द्धोमीयं स यां प्रथमामाहुतिं जुहुयात्तां जुहुयात्प्राणाय स्वाहा’ (छा०
५।१९।१) इत्यादि(१) । तत्र पञ्च प्राणाहुतयो विहिताः । तासु च पर-
स्तादिमिहोत्रशब्दः प्रयुक्तः ‘य एतदेवं विद्वानग्निहोत्रं जुहोति’ (छा०
५।२४।२) इति ।

यथेह क्षुधिता बाला मातरं पर्युपासते ।

एवं सर्वाणि भूतान्यग्निहोत्रमुपासते ॥ (छा० ५।२४।५) इति च ॥

तत्रेदं विचार्यते—किं भोजनलोपे लोपः प्राणाग्निहोत्रस्योतालोप इति ।

तद्यद्भक्तमिति भक्तागमनसंयोगश्रवणाद्भक्तागमनस्य च भोजनार्थत्वाद्भोजन-
लोपे लोपः प्राणाग्निहोत्रस्येति । एवं प्राप्ते न लुप्येतेति तावदाह । कस्मात् ?
आदरात्, तथाहि वैश्वानरविद्यायामेव जाबालानां श्रुतिः ‘पूर्वोऽतिथिभ्योऽ-
श्नीयात् , यथा ह वै स्वयमहुत्वाऽग्निहोत्रं परस्य जुहुयादेवं तत्’ इत्यतिथि-

यद्यपि सगुणस्थसत्यकामादिषु निर्गुणस्थगुणा अन्तर्भूता एव , तथापि नोपसंहारो-
क्तवैयर्थ्यं, निर्गुणस्तावकत्वेन श्रुतगुणानामन्यत्राप्यध्येयत्वमिति शङ्कानिरासेनान्तर्भाव-
दाह्यार्थत्वादित्यनवद्यम् ॥ ३९ ॥ (२९) ॥

आदरादलोपः ॥ अत्र यच्छब्दाग्निहोत्रशब्दाभ्यां संशयमाह—तत्रेदं विचा-
र्यत इति ॥ वैश्वानरोपासकेनातिथिभोजनात् प्राक् कार्यत्वेन विद्याङ्गप्राणाग्निहोत्रवि-
चारात् पादसङ्गतिः । पूर्वपक्षे भोजनलोपेऽपि द्रव्यान्तरेण प्राणाग्निहोत्रानुष्ठानं,
सिद्धान्ते तल्लोप इति भेदः । ननु यद्भक्तमिति यच्छब्देन भोजनाक्षिसभक्तमनूद्य
तद्धोमीयमिति होमसंयोगविधानादाक्षेपकभोजनलोपे तदाक्षिसभक्ताश्रितहोमलोप इति
सिद्धान्ती शङ्कते—तद्यदिति ॥ निर्गुणस्योपास्तिलोपेऽपि स्तुत्यर्थगुणस्यैवैवद् भोजन-
लोपेऽपि प्राणाग्निहोत्रस्यादरेण स्तुतिनिर्वाहार्थमलोप इति दृष्टान्तेन पूर्वपक्षसूत्रेण परि-
हरति—एवं प्राप्त इति । एवं तदिति—स्वयं प्राणाग्निहोत्रमकृत्वातिथीनां तत्करण-

भोजनस्य प्राथम्यं निन्दित्वा स्वामिभोजनं प्रथमं प्रापयन्ती प्राणामिहोत्रे आदरं करोति । या हि न प्राथम्यलोपं सहेते नतरां सा प्राथम्यवतोऽग्निहोत्रस्य लोपं सहेतेति मन्यते । ननु भोजनार्थभक्तागमनसंयोगाद्भोजनलोपे लोपः प्रापितः । न । तस्य द्रव्यविशेषविधानार्थत्वात् । प्राकृते अग्निहोत्रे पयःशृतीनां द्रव्याणां नियतत्वादिहाप्याग्निहोत्रशब्दात्कौण्डपायिनामयनवत्तद्धर्मप्राप्तौ सत्यां भक्तद्रव्यैकतागुणविशेषविधानार्थमिदं वाक्यं—‘तद्यद्भक्तमि’ति । अतो गुणलोपे न मुख्यस्येत्येवं प्राप्तम् । भोजनलोपेऽप्यद्विर्वाऽन्येन वा द्रव्येणाविरुद्धेन प्रतिनिधानन्यायेन प्राणामिहोत्रस्यानुष्ठानमिति ॥४०॥

अत उत्तरं पठति—

उपस्थितेऽतस्तद्वचनात् ॥ ४१ ॥

उपस्थिते भोजनेऽतस्तस्मादेव भोजनद्रव्यात्प्रथमोपनिपातितात्प्राणामिहोत्रं निर्वर्तयितव्यम् । कस्मात् ? तद्वचनात् । तथाहि—‘तद्यद्भक्तं प्रथममागच्छेत्तद्धोमीयम्’ (छा० ५।१।९।१) इति सिद्धवद्भक्तोपनिपात-

मित्यर्थः ॥ उक्तं स्मारयित्वा परिहरति—नन्वित्यादिना । यथा कुण्डपायिसत्रगते मासाग्निहोत्रे अग्निहोत्रशब्दाद्गौणान्नित्याग्निहोत्रवाचकान्नित्याग्निहोत्रधर्माणां पयोद्रव्यादीनां प्राप्तिः, तथेहापि प्राणाहुतिष्वग्निहोत्रशब्दात् पयोद्रव्यादीनामुत्सर्गतः प्राप्तौ सत्यां भोजनार्थभक्तद्रव्यविधिनाऽपवादः कृतः, अतो भक्तविधेरपवादार्थत्वाद्भोजनलोपे भक्ताख्यगुणस्याङ्गस्य लोपेऽपि न मुख्यस्याग्निहोत्रस्य लोपः, अपवादाभावे उत्सर्गप्राप्तपयआदिना तस्य निष्पत्तिरसम्भवमिति प्राप्तमित्यर्थः । “गुणलोपे न मुख्यस्य” इति जैमिनिसूत्रम् । आधाने सन्ति पवमानेष्टयः, तत्र “अग्नये पवमानाय पुरोडाशमष्टाकपालं निर्वपेद्” इति निर्वापः श्रुतस्तदङ्गत्वेन “अग्निहोत्रहवण्या हवींषि निर्वपेत्” इति दर्शपूर्णमासप्रकृतौ विहिताग्निहोत्रहवण्यतिदेशेन प्राप्ता, आधानकाले चाग्निहोत्राभावात् तस्या गुणभूताया लोपेऽपि मुख्यस्य निर्वापस्य न लोप इत्यर्थः । आरब्धनित्यादिकर्मणोऽवश्यानुष्ठेयत्वाच्छ्रुतद्रव्यालाभे प्रतिनिहितद्रव्येणापि कर्म कर्तव्यमिति प्रतिनिधिन्वयायः ॥ ४० ॥

सिद्धान्तथति—उपस्थित इति ॥ तद्वचनादिति । तद्धोमीयमिति तच्छब्देन भोजनार्थं सिद्धभक्तमाश्रित्य होमविधानादित्यर्थः ॥ सिद्धवद्भक्तोपनिपातः प्रकृतभक्तागमनं, तस्य तच्छब्देन परामर्शनेत्यर्थः । आश्रित्य विहिताहुतीनामाश्रयलोपे लोप एव, न द्रव्यान्तराक्षेपकत्वम्, यथा क्रतुप्रयुक्ताऽऽप्रणयनाश्रितस्य

तृतीयाध्याये ३ पा० आदराधिकरणभाष्यम् । ८२३

परामर्शेन परार्थद्रव्यसाध्यतां प्राणाहुतीनां विदधाति । ता अप्रयोजकलक्षणापन्नाः सत्यः कथं भोजनलोपे द्रव्यान्तरं प्रतिनिधापयेयुः । न चात्र प्राकृताग्निहोत्रधर्मप्राप्तिरस्ति, कुण्डपायिनामयने हि 'मासमाग्निहोत्रं जुहोती'ति विध्युद्देशगतोऽग्निहोत्रशब्दस्तद्वद्भावं विधापयेदिति युक्ता तद्धर्मप्राप्तिः । इह पुनरर्थवादगतोऽग्निहोत्रशब्दो न तद्वद्भावं विधापयितुमर्हति । तद्धर्मप्राप्तौ चाभ्युपगम्यमानायामभ्युद्धरणादयोऽपि प्राप्येरन् । नचास्ति सम्भवः, अभ्युद्धरणं तावद्धोमाधिकरणभावाय, नचायमग्नौ होमो भोजनार्थताव्याघातप्रसङ्गात्, भोजनोपनीतद्रव्यसम्बन्धाच्चास्य एवैष होमः । तथाच जाबालश्रुतिः 'पूर्वोऽतिथिभ्योऽग्नीयादि'त्यास्याधारामेवेमां होमनिर्वृत्तिं दर्शयति । अतएव चेहापि सांपादिकान्येवाग्निहोत्राङ्गानि दर्शयति—'एत एव वेदिलोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः' (छा० ५।१८।२) इति । वेदिश्रुतिश्चात्र स्थण्डिलमात्रोपलक्षणार्थं द्रष्टव्या, मुख्याग्निहोत्रे वेद्यभावात्, तदङ्गानां चेह संपिपादयिषितत्वात् । भोजनेनैव च कृतकालेन संयोगान्नाग्निहोत्रकालावरोधसंभवः । एवमन्येऽप्युपस्थानादयो धर्माः केचित्कथंचिद्विरुध्यन्ते । तस्माद्धोजनपक्ष एवैते मन्त्रद्रव्यदेवतासंयोगात्पञ्च होमा निर्वर्तयितव्याः । यत्त्वादरदर्शनवचनं तद्धोजनपक्षे प्राथम्यविधानार्थम् । नह्यस्ति वचनस्याति-

गोदोहनस्य क्रतुलोपे लोपो न त्वाश्रयान्तरप्रयोजकत्वं तथेति फलितमाह—ता इति ॥ यदुक्तमग्निहोत्रशब्दाद् द्रव्यान्तरप्राप्तिरिति, तत्राह—न चात्रेति ॥ तद्भावाद् नित्याग्निहोत्रसादृश्यम्, अर्थवादस्थशब्दस्य स्तुतिर्वेनोपपत्तेरित्यर्थः ॥ धर्मप्रापकत्वे दोषमाह—तद्धर्मप्राप्तौ चेति ॥ अत एवेति । तद्धर्मप्राप्त्यभावादेवेत्यर्थः । प्राप्तौ सम्पादनं वृथा स्यादिति भावः । मुख्याग्निहोत्राङ्गानि सम्पाद्यन्ते चेत्, कथं तदनङ्गं वेदित्र सम्पाद्यते, तत्राह—वेदिश्रुतिश्चेति ॥ मुख्याग्निहोत्रस्थान्युद्धरणवत् सायम्प्रातःकालद्वयस्यापि न प्राप्तिरित्याह—भोजनेनेति ॥ उपस्थानपरिस्तरणादयोऽप्यभ्युद्धरणभावात् न प्राप्नुवन्तीत्याह—एवमिति ॥ यस्मात् तद्धर्मप्राप्त्यभावस्तस्माद् भोजनद्रव्येणैव होम इत्युपसंहारः । प्राणाय स्वाहा इत्यादयो मन्त्राः ॥ ननु स्वामिभोजनस्योत्तरकालत्वं श्रुत्यादिविहितं कथं पूर्वोऽतिथिभ्योऽग्नीयादिति वचनेन बाध्यते, तत्राह—न ह्यस्तीति ॥ उपासकान्यस्वामिविषयमुत्तरकालत्वविधानमित्यर्थः । न त्विति ॥ प्राथम्यमात्रेणेत्यर्थः ।

भारः । नत्वेनेनास्य नित्यता शक्यते दर्शयितुम् । तस्माद्भोजनलोपे लोप
एव प्राणामिहोत्रस्येति ॥ ४१ ॥

[तन्निर्धारणाधिकरणम् । सू० ४२]

नित्या अङ्गावबद्धाः स्युः कर्मस्वनियता उत । पर्णवत्क्रतुसम्बन्धो वाक्यान्वित्यास्ततो मताः ॥
पृथक्फलश्रुतेर्नैता नित्या गोदोहनादिवत् । उभौ कुरुत इत्युक्तं कर्मोपास्यनुपासिनोः ॥

तन्निर्धारणानियमस्तद्दृष्टेः पृथग्घटप्रतिबन्धः फलम् ॥ ४२ ॥

सन्ति कर्माङ्गव्यपाश्रयाणि विज्ञानानि—‘ओमित्येतदक्षरमुद्गीथमु-
पासति’ (छा० १।१।१) इत्येवमादीनि । किं तानि नित्यान्येव स्युः
कर्मसु पर्णमयीत्वादिवदुतानित्यानि गोदोहनादिवदिति विचारयामः । किं
तावत्पाप्तम्—नित्यानीति । कुतः ? प्रयोगवचनपरिग्रहात् । अनारभ्याधी-
तान्यपि ह्येतान्युद्गीथादिद्वारेण क्रतुसम्बन्धात्क्रतुप्रयोगवचनेनैवाङ्गान्तरव-
त्संसृश्यन्ते । यत्त्वेषां स्ववाक्येषु फलश्रवणम् ‘आपयिता ह वै कामानां
भवति’ (छा० १।१।७) इत्यादि, तद्वर्तमानापदेशरूपत्वादर्थवादमात्र-
मेवा(१)पापश्लोकश्रवणादिवन्न फलप्रधानम् । तस्माद्यथा ‘यस्य पर्णमयीं
जुहूर्भवति न स पापं श्लोकं शृणोति’ इत्येवमादीनामप्रकरणपाठितानामपि
जुह्वादिद्वारेण क्रतुप्रवेशात्प्रकरणपाठितवन्नित्यतैवमुद्गीथाद्युपासनानामपीति ।
एवं प्राप्ते ब्रूमः—तन्निर्धारणानियम इति । यान्येतान्युद्गीथादि-

प्राणोपासकस्य प्राप्ते भोजने प्राथम्यार्थतयाऽऽदरस्यान्यथासिद्धौ फलितमाह—तस्मा-
दिति ॥ ४१ ॥ (२६) ॥

तन्निर्धारणा० ॥ उभयथा दृष्टान्तदर्शनात् संशयमाह—किन्तानीति ॥ यथा-
ऽनारभ्याधीतपर्णमयीत्वं जुह्वाद्वारा क्रत्वङ्गतया कर्मसु नित्यं प्रयुज्यते, तथाङ्गाश्रितो-
पासनान्युद्गीथादिद्वाराङ्गतया नित्यानि उत क्रत्वङ्गतया प्रणयनाश्रयो गोदोहनसंयोगः
पशुफलार्थत्वादित्यत्वेन यथा प्रयुज्यते, यथा वा पशुङ्गयूपाश्रयं वैत्वमन्नाद्यफलत्वा-
दनित्यं, तथा कर्मसमृद्ध्यादिफलक्रत्वोपासनान्यनङ्गत्वेनानित्यानीति संशयार्थः ।
पूर्वपक्षे उपासनानां प्रयोगनित्यत्वं, सिद्धान्ते त्वनित्यत्वमिति फलभेदः ॥ अनि-
त्यभोजनाश्रयप्राणाग्निहोत्रस्यानित्यत्ववन्नित्यकर्मोद्घोषास्तीनां नित्यत्वमिति प्रत्यु-
दाहरणदृष्टान्तेन पूर्वपक्षमाह—किं तावदिति ॥

उपासनानि कर्माङ्गानि अफलत्वे सति कर्माङ्गाश्रितत्वात् पर्णत्वादिवत्,

तृतीयाध्याये ३ पा० तन्निर्धारणाधिकरणभाष्यम् । ८२५

कर्मगुणयाथात्म्यनिर्धारणानि 'रसतम आसिः समृद्धिमुख्यप्राण आदित्य' इत्येवमादीनि नैतानि नित्यवत्कर्मसु नियम्येरन् । कुतः ? तद्दृष्टेः । तथा-
ह्यनियतत्वमेवं (१) जातीयकानां दर्शयति श्रुतिः — 'तेनोभौ कुरुतो यश्चैतदेवं वेद यश्च न वेद' (छा० १।१।१०) इत्यविदुषोऽपि क्रियाभ्यनुज्ञानात् । प्रस्तावादिदेवताविज्ञानविहीनानामपि प्रस्तोत्रादीनां याजनाध्यवसानदर्श-
नात् 'प्रस्तोतुर्या देवता प्रस्तावमन्वायत्ता तां चेदविद्वान्प्रस्तोष्यसि' (छा० १।१०।९) 'तां चेदविद्वानुद्गास्यसि' (छा० १।१०) 'तां चेदविद्वान्प्रतिहरिष्यसि' (छा० १।१०।११) इति च (२) । अपि चैवजातीयकस्य कर्मव्यपाश्रयस्य विज्ञानस्य पृथगेव कर्मणः फलमुपलभ्यते कर्मफलसिद्ध्य-
प्रतिबन्धस्तत्समृद्धिरतिशयाविशेषः कश्चित् 'तेनोभौ कुरुतो यश्चैतदेवं वेद यश्च न वेद, नाना तु विद्या चाविद्या च यदेव विद्यया करोति श्रद्ध-
योपनिषदा तदेव वीर्यवत्तरं भवति' (छा० १।१।१०) इति । तत्र नाना त्विति विद्वदविद्वत्प्रयोगयोः पृथक्करणाद्वीर्यवत्तरमिति च तरप्प्रत्यय-
प्रयोगाद्विद्याविहीनमपि कर्म वीर्यवदिति गम्यते । तच्चानित्यत्वे विद्याया

तथा चाङ्गतया प्रयोगविधिना नित्येन प्रयुज्येतेति प्राप्ते सिद्धान्तसूत्रं व्याचष्टे—
यानीत्यादिना ॥ उद्गीथादयः कर्मणां गुणाः अङ्गानि तेषां याथात्म्यं रसतम-
त्वादिकं तन्निर्धारणान्युपासनानि यानि, तानि कर्मसु नित्यपणमयीत्वादिवन्न निय-
म्येरन्नित्यर्थः ॥ एषां कर्माङ्गत्वे तद्धीनस्याविदुषः कर्म न स्यात् अङ्गलोपात्, तस्माद्विदुषोऽपि कर्मकर्तृत्वश्रुतिलिङ्गैरङ्गत्वानुमानबाध इत्याह—तद्दृष्टेरिति ॥
तस्यानियमस्य दर्शनादित्यर्थः । "तां चेदविद्वान् प्रस्तोष्यसि मूर्धा ते पतिष्यति" इति चाक्रायणेन त्विजामाक्षितत्वाद्नुपासकानामपि कर्मप्रयोगोऽस्तीत्याह—प्रस्ता-
वादीति ॥ उपास्तीनां कर्मफलात् पृथक् फलश्रुतेन कर्माङ्गत्वमित्याह—अपि चेति ॥ तेन ओमित्यक्षरेण यश्च एतद् अक्षरम् एवं रसतमत्वादिरूपेण वेद उपास्ते, यश्च न वेद तावुभौ कर्म कुरुत एव यद्यपि, तथापि तु विद्याविद्ययो-
र्नानात्वं भिन्नफलत्वम् । दृष्टं हि मणिविक्रये ज्ञानाज्ञानाभ्यां वणिक्शबरयोः फलवैष-
म्यम् । तस्माद् यदेव कर्म विद्यया उद्गीथाद्युपास्त्या श्रद्धया आस्तिक्यबुद्ध्या उपनिषदा रहस्यदेवताध्यानेन करोति, तदेव कर्म फलातिशयवदित्यर्थः । कर्मणो वीर्यवत्त्वं नाम फलवत्त्वं विद्याहीनस्यापि गम्यमानं विद्याया अनङ्गत्वे लिङ्गमिति

उपपद्यते, नित्यत्वे तु कथं तद्विहीनं कर्म वीर्यवदित्यनुज्ञायेत । सर्वाङ्गो-
पसंहारे हि वीर्यवत्कर्मणि स्थितिः । तथा लोकसामादिषु प्रतिनियतानि
प्रत्युपासनं फलानि शिष्यन्ते 'कल्पन्ते हास्मै लोका ऊर्ध्वाश्चावृत्ताश्च'
(छा० २।२।३) इत्येवमादीनि । नचेदं फलश्रवणमर्थवादमात्रं युक्तं
प्रतिपत्तुम्, तथाहि गुणवाद आपद्यत, फलोपदेशे तु मुख्यवादोपप-
त्तिः, प्रयाजादिषु त्वितिकर्तव्यताकाङ्क्षस्य क्रतोः प्रकृतत्वात्तादर्थ्ये
सति युक्तं फलश्रुतेरर्थवादत्वम् । तथानारभ्याधीतेष्वपि पर्णमयीत्वादिषु,
नहि पर्णमयीत्वादीनामक्रियात्मकानामाश्रयमन्तरेण फलसम्बन्धोऽवक-
ल्पते । गोदोहनादीनां हि प्रकृताप्पणयनाद्याश्रयलाभादुपपन्नः फलविधिः ।
तथा बैलवादीनामपि प्रकृतयूपाद्याश्रयलाभादुपपन्नः फलविधिः, नतु
पर्णमयीत्वादेष्वेवंविधः कश्चिदाश्रयः प्रकृतोऽस्ति । वाक्येनैव तु जुह्वा-
द्याश्रयतां विवक्षित्वा फलेऽपि विधिं विवक्षतो वाक्यभेदः स्यात् । उपा-

भावः ॥ साम्नि लोकादिदृष्ट्युपासनेषु कर्मसमृद्धयतिरिक्तलोकादिफलश्रुतेश्च नाङ्गत्व-
मित्याह—तथेति ॥ अस्मै विद्महे कल्पन्ते भोगाय समर्था भवन्ति भूमेरूर्ध्वा-
लोकाः आवृत्ताः अधस्तनाश्चेत्यर्थः । तथाहि गुणवाद इति फलश्रुतेरर्थवाद-
मात्रत्वे स्तुतिलक्षणा स्यात्, सा न युक्ता, मुख्यवृत्त्या फलपरत्वसम्भवात् । प्रया-
जानुयाजकर्मणां तु प्रकरणादृशाद्यङ्गत्वलाभाद् भ्रातृव्याभिभूतिफलश्रुतेरगत्या स्तुतिल-
क्षकत्वम्, यद्यपि पर्णमयीत्वादीनामङ्गत्वबोधकं प्रकरणं नास्ति, तथापि तेषु फल-
श्रुतेः स्तुतित्वम्, तेषामक्रियात्वेन क्रियासम्बन्धं विना फलहेतुत्वानुपपत्तेः, अत-
स्तेषां फलार्थक्रियापेक्षितत्वात् क्रतोश्च जुह्वप्रकृतिद्रव्याकांक्षितत्वात् 'पर्णमयी जुह्वः'
इत्यादिवाक्येनैव प्रकृतिद्रव्यार्पकेण जुह्वद्वारा सन्निहितकत्वङ्गत्वसिद्धेर्युक्तं फलश्रुतेरर्थवा-
दत्वमिति भावः ॥ अक्रियात्मकगोदोहनादेरपि फलश्रुतिरर्थवादः स्यादत आह—गो-
दोहनादीनां हीति ॥ 'यदपः प्रणयेत्तत्पशुकामस्य (१) सतो गोदोहनेन ब्रह्मवर्चसका-
मस्य कांस्येन' इति फलार्थविधिरेव, नार्थवादः । गोदोहनादेः कृत्वनाकांक्षितत्वेनाङ्ग-
त्वाभावात्, चमसेन निराकांक्षक्रियासम्बन्धितया स्वफलसाधकत्वसम्भवात् । तथा
खादिरत्वेन निराकांक्षकत्वङ्गयूपमाश्रित्य 'बैलवमन्नाद्यकामस्य खादिरं वीर्यकामस्य'
इति फलार्थविधिरेवार्थः ॥ पर्णमयीत्वादिषु फलविधिः किं न स्यादत आह—न त्वि-
ति ॥ एवंविधः यूपादिवन्निराकांक्ष इत्यर्थः ॥ जुह्वेवाश्रय इत्यत आह—वा-
क्येनैवेति ॥ जुह्वाः प्रकृतिद्रव्यापेक्षितत्वादानेनैव वाक्येन कृत्वङ्गतया जुह्वमाश्रित्य-

सनानां तु क्रियात्मकत्वाद्विशिष्टविधानोपपत्तेरुद्गीथाद्याश्रयाणां फले विधानं न विरुध्यते । तस्माद्यथा कृत्वाश्रयाण्यपि गोदोहनादीनि फलसंयोगादनित्यान्येवमुद्गीथाद्युपासनान्यपीति द्रष्टव्यम् । अतएव च कल्पसूत्रकारा नैव-
जातीयकान्युपासनानि क्रतुषु कल्पयांचक्रुः ॥ ४२ ॥

[२८ प्रदानाधिकरणम् । सू० ४३]

एकीकृत्य पृथग्वा स्याद्वायुप्राणानुचिन्तनम् । तत्त्वाभेदात्तयोरेकीकरणेनानुचिन्तनम् ॥
अवस्थाभेदतोऽध्यात्ममधिदैवं पृथक्भुतेः । प्रयोगभेदो राजादिगुणैकं प्रदानवत् ॥

प्रदानवदेव तदुक्तम् ॥ ४३ ॥

वाजसेनयके—‘वदिष्याम्येवाहमिति वाग्दधे’ (बृ० १।५।२१)
इत्यत्राध्यात्मं वागादीनां प्राणः श्रेष्ठोऽवधारितोऽधिदैवतमग्न्यादीनां वायुः ।
तथा छान्दोग्ये—‘वायुर्वाव संवर्गः’ (छा० ४।३।१) इत्यत्राधिदैवत-
मग्न्यादीनां वायुः संवर्गोऽवधारितः ‘प्राणो वाव संवर्गः’ (छा० ४।३।२)
इत्यत्राध्यात्मं वागादीनां प्राणः । तत्र संशयः—किं पृथगेवेमौ वायुप्राणा-
वुपगन्तव्यौ स्यातामपृथगेवेति । अपृथगेवेति तावत्प्राप्तं तत्त्वाभेदात् ।
नह्यभिन्ने तत्त्वे पृथगनुचिन्तनं न्याय्यम् । दर्शयति च श्रुतिरध्यात्ममधि-
दैवतं च तत्त्वाभेदम्—‘अग्निर्वाग्भूत्वा मुखं प्राविशत्’ (ऐ० २।४)
इत्यारभ्य तथा ‘त एते सर्व एव समाः सर्वेऽनन्ताः’ (बृ० १।५।१३)
इत्याध्यात्मिकानां प्राणानामाधिदैविकीं विभूतिमात्मभूतां दर्शयति । तथा-
न्यत्रापि तत्र तत्राध्यात्ममधिदैवतं च बहुधा तत्त्वाभेददर्शनं भवति ।

तस्यैव प्रकृतिद्रव्यस्य फलसंयोगो विधेय इति वाक्यभेद इत्यर्थः ॥ पर्णतादिवैलक्षण्य-
मुपासनानामाह—उपासनानां त्विति ॥ स्वयं क्रियात्वाद्यागादिवत्फलविशिष्टत्वेन
विधानोपपत्तिरित्यर्थः ॥ तस्मादिति । अङ्गत्वावेदकमानाभावादित्यर्थः ॥ अ-
त एवेति । अनङ्गत्वादेवेत्यर्थः ॥ तस्मादङ्गोपास्त्यभावेऽपि कर्माधिकार इति सि-
द्धम् ॥ ४२ ॥ (२७) ॥

प्रदानवदेव तदुक्तम् ॥ वायुप्राणयोर्भेदाभेदवाक्याभ्यां संशयमाह—तत्रेति ॥
अस्तु कर्माङ्गानां तत्सम्बन्धोपास्तीनां च फलभेदान्नित्यत्वानित्यत्वरूपः प्रयोगभेदः,
इह तु वायुप्राणयोः स्वरूपाभेदात् तत्स्वरूपप्राप्तिलक्षणफलैक्याच्च ध्यानप्रयोगैक्यमि-
ति पूर्वपक्षयति—अपृथगिति ॥ “अग्निर्वाग् भूत्वा” इत्यारभ्य “वायुः प्राणो

कचिच्च 'यः प्राणः स वायुः' इति विस्पष्टमेव वायुं प्राणं चैकं करोति ।
 तथोदाहृतेऽपि वाजसनेयिब्राह्मणे 'यतश्चोदेति सूर्यः' (बृ० १।५।२३)
 इत्यास्मिन्नुपसंहारश्लोके 'प्राणाद्वा एष उदेति प्राणेऽस्तमेति' (बृ०
 १।५।२३) इति प्राणैवोपसंहरन्नेकत्वं दर्शयति । 'तस्मादेकमेव व्रतं
 चरेत्प्राणयाच्चैवापान्याच्च' (बृ० १।५।२३) इति च प्राणव्रतेनैकेनोपसं-
 हरन्नेतेदेव द्रष्टव्यति । तथा छान्दोग्येऽपि परस्तात् 'महात्मनश्चतुरो देव
 एकः कः स जगार भुवनस्य गोपाः' (छा० ४।३।६) इत्येकमेव संवर्गं गम-
 यति न ब्रवीत्येक एकेषां चतुर्णां संवर्गोऽपरोऽपरेषामिति(?) । तस्मादपृ-
 थक्त्वमुपगमनस्येति ।

एवं प्राप्ते ब्रूमः—पृथगेव वायुप्राणानुपगन्तव्याविति । कस्मा-
 त् ? पृथगुपदेशात् । आध्यानार्थं ह्ययमध्यात्माधिदैवविभागोपदेशः
 सोऽसत्याध्यानपृथक्त्वेऽनर्थक एव स्यात् । ननूक्तं न पृथगनुचिन्त-
 नं तत्त्वाभेदादिति । नैष दोषः । तत्त्वाभेदेऽप्यवस्थाभेदादुपदेशभे-
 दवशेनानुचिन्तनभेदोपपत्तेः । श्लोकोपन्यासस्य च तत्त्वाभेदाभिप्रायेणा-
 प्युपपद्यमानस्य पूर्वोदितधेयभेदानिराकरणसामर्थ्याभावात् । 'स यथैषां
 प्राणानां मध्यमः प्राण एवमेतासां देवतानां वायुः' (बृ० १।५।२२)

भुत्वा नासिके प्राविशद्" इत्यभेदं दर्शयतीत्यर्थः । "यतश्चोदेति सूर्यस्तं वद" इति
 प्रश्ने सूत्रात्मकवायुर्वाच्यः, वायुस्थाने प्राणं वदन्नेकत्वं तयोर्दर्शयतीत्याह—तथेति ॥
 किञ्च यदि वायुप्राणयोः पृथग् ध्यानं स्यात्, तर्हि ध्यानाङ्गव्रतभेदोऽपि स्यात्,
 इह तु प्राणापाननिरोधात्मकव्रतैक्यश्रुतेर्ध्यानैक्यमित्याह—तस्मादिति ॥ व्रतैक्यस्य
 प्रशस्तत्वादित्यर्थः ॥ किञ्च वायुप्राणौ संवर्गौ भेदेनोपक्रम्य परस्ताद्वाक्यशेषे संवर्गदे-
 वैक्यश्रुतेः प्रयोगैक्यमित्याह—तथेति ॥ महात्मन इति द्वितीयावबुधवचनम् । चतुरः
 चतुःसंख्याकान्—अग्निः सूर्यदिक्चन्द्रानपरांश्च वाक्चक्षुःश्रोत्रमनोरूपान् एको देवः
 कः प्रजापतिः जगार गीर्णवान् उपसंहृतवानित्यर्थः ॥ न ब्रवीति भेदमिति शेषः ।

यथा "अग्निहोत्रं जुहोति" इत्युत्पन्नाग्निहोत्रस्यैकस्यैव दधितण्डुलादि-
 गुणभेदेन सायम्प्रातःकालभेदेन प्रयोगभेदः, तथा "अन्नादो भवति य एवं वेद"
 [तै० ३।९।१] इत्युत्पन्नायाः संवर्गविद्याया एकत्वेऽप्युत्पन्नशिष्टवायुप्राणाख्य-

इति चोपमानोपमेयकरणात् । एतेन व्रतोपदेशो (१) व्याख्यातः । 'एकमेव व्रतम्' (बृ० १।५।२३) इति चैवकारो वागादिव्रतनिवर्तनेन प्राणव्रतप्रतिपत्त्यर्थः । भग्नव्रतानि हि वागादीन्युक्तानि 'तानि मृत्युः श्रमो भूत्वोपमेयमे' (बृ० १।५।२१) इति श्रुतेः, न वायुव्रतनिवृत्त्यर्थः 'अथातो व्रतमीमांसा' (बृ० १।५।२१) इति प्रस्तुत्य तुल्यवद्वायुप्राणयोरभग्नव्रतत्वस्य निर्धारितत्वात् । 'एकमेव व्रतं चरेत्' (बृ० १।५।२३) इति चोक्त्वा 'तेनो एतस्यै देवतायै सायुज्यं सलोकतां जयति' (बृ० १।५।२३) इति वायुप्राप्तिं फलं ब्रुवन्वायुव्रतमनिवर्तितं दर्शयति । देवतेत्यत्र वायुः स्यादपरिच्छिन्नात्म(क)त्वस्य प्रेक्षितत्वात्, पुरस्तात्प्रयोगाच्च 'सैषाऽनस्तमिता देवता यद्वायुः' (बृ० १।५।२२ इति । तथा 'तौ वा एतौ द्वौ

गुणभेदात् प्रयोगभेद इत्युत्सूत्रं सिद्धान्तयति—पृथगेवेति ॥ "तौ वा एतौ द्वौ संवर्गौ" [छा० ४।३।३] इत्युपास्यभेदवाक्यस्य प्रयोगभेदपरत्वाद्वाक्यादेव भेदसिद्धिरित्यर्थः ॥ पूर्वपक्ष्युक्तमनूय प्रत्याह—ननूक्तमित्यादिना ॥ उपास्यतया प्रवानभूतसंवर्गगुणविशिष्टोपास्यभेदवाक्यविरोधादनुपास्यवायुतत्त्वैक्यवाक्यं न प्रयोगैक्यप्रापकमिति भावः । सूर्योदयास्तमययोर्वाध्वधीनत्वात्तदभेदाभिप्रायेण प्राणावुक्तौ । ततोऽध्यात्माधिदैवावस्थाभेदेनोक्तस्य ध्येयभेदस्य निरासे "यतश्चोदेति" इति श्लोकस्य न वाक्तिरित्याह—श्लोकेति ॥ असामर्थ्यं लिङ्गमाह सामर्थ्येति ॥ श्लोकोपन्यासवद् व्रतैक्योपन्यासोऽपि तत्त्वाभेदाभिप्रायेणेत्याह—एतेनेति ॥ नन्वेवकाराद्वायुव्रतनिवृत्तेः प्राण एवैको ध्येयो भातीत्यत आह—एकमेवेति ॥ वदनदर्शनादीनि वाक्चक्षुरादीनां व्रतानि श्रमरूपमृत्युना भग्नानीत्युक्त्वा प्राणस्याभग्नव्रतत्वं निर्धारितम्, तथा ज्वलनतापादीनि अग्न्यादित्यादीनां व्रतानि भग्नानीत्युक्त्वा वायोरभग्नव्रतत्वं निर्धारितम् । "स यथैषां प्राणानां मध्यमः प्राणः स्थिरव्रतः एवमेतासां देवतानां वायुर्मूर्धो (युनिर्मूर्धो) चन्ति ह्यन्या देवता न वायुः सैषाऽनस्तमिता देवता यद्वायुः" [बृ० १।५।२२] इति श्रुतेः ॥ अतो भग्नव्रतनिरासार्थं एवकारो न वायुव्रतनिवृत्त्यर्थ इत्यर्थः ॥ 'अत्रैवायं लिङ्गमाह—एकमिति ॥ उकारः चार्थः । तेन व्रतेन वायोः सायुज्यं समानदेहत्वं सलोकतां च जयतीत्यर्थः ॥ नन्वत्र वायुप्राप्तिर्न श्रुतेत्यत्राह—देवतेति ॥ तस्मात्तत्त्वाभेददृष्ट्या व्रतैक्यमिति स्थितम् ॥ सम्प्रति पूर्वोक्तं पृथगुपदेशं विवृणोति—तथा तौ वा इति ॥ सौत्रं दृष्टान्तं व्याचष्टे—प्रदानवदिति ॥ त्रयः पुरोडाशाः

संवर्गौ वायुरेव देवेषु प्राणः प्राणेषु' (छा० ४।३।४) इति भेदेन व्य-
पदिशति । 'ते वा एते पञ्चान्ये पञ्चान्ये दश सन्तस्तत्कृतम्' (छा०
४।३।८) इति च भेदेनैवोपसंहरति । तस्मात्पृथगेवोपगमनम् प्रदानवत् ,
यथा 'इन्द्राय राज्ञे पुरोडाशमेकादशकपालमिन्द्रायाधिराजायेन्द्राय स्वराज्ञे'
इत्यस्यां त्रिपुरोडाशिन्यामिष्टौ 'सर्वेषामभिगमयन्नवद्यत्यच्छं वट्कारम्' इति
अतो वचनादिन्द्राभेदाच्च सहप्रदानाशङ्कायां,—राजादिगुणभेदाद्याज्यानु-
वाक्याव्यत्यासविधानाच्च यथान्यासमेव देवतापृथक्त्वात्प्रदानपृथक्त्वं भ-
वति । एवं तत्त्वाभेदेऽप्याध्येयांशपृथक्त्वादाध्यानपृथक्त्वमित्यर्थः । तदुक्तं
संक्षेपे 'नाना वा देवता पृथग्ज्ञानात्' (जै० सू०) इति । तत्र तु द्रव्यदेवता-
भेदाद्यागभेदो विद्यते नैवमिह विद्याभेदोऽस्ति । उपक्रमोपसंहाराभ्याम-
ध्यात्माधिदैवोपदेशेष्वेकविद्याविधानप्रतीतिः । विद्यैक्येऽपि त्वध्यात्माधिदै-
वभेदात्प्रवृत्तिभेदो भवति, अग्निहोत्र इव सायंप्रातःकालभेदात् । इत्येताव-
द्भिप्रेत्य(१) प्रदानवादित्युक्तम् ॥ ४३ ॥

अस्याः सन्तीति—त्रिपुरोडाशिनी इष्टिः, तस्यां किं सह प्रदानम् उत भेदेनेति स-
न्देहे पूर्वपक्षमाह—सर्वेषामिति ॥ सर्वेषां देवानामभिमुख्येन प्रापयन् हविः अवद्य-
ति गृह्णाति अच्छं वट्कारं वषट्काराख्यदेवभागमित्यर्थः ॥ यद्वा सर्वदेवार्थे युगप-
द्वदानं कार्यमित्यत्र हेतुः—अच्छं वट्कारमिति । अव्यर्थत्वायेत्यर्थः । एकार्थमवत्ते
हविषि शेषो यागानर्हतया वृथा स्यादिति भावः ॥

एवं सहावदानश्रुतेर्देवैक्याच्च पुरोडाशानां सहप्रक्षेपे प्राप्ते पृथक्प्रक्षेप इति सि-
द्धान्तमाह—राजेति ॥ राजाधिराजस्वराजगुणभेदेन विशिष्टदेवताभेदादित्यर्थः ॥
किञ्चाध्वर्युणा "यज" इति प्रैषे कृते होत्रा यो मन्त्रः पठ्यते, सा याज्या
"अनुग्रहि" इति प्रैषानन्तरमन्त्रः पुरोऽनुवाक्येति भेदोऽस्ति । तत्रास्या
मिष्टौ प्रथमपुरोडाशप्रदाने या क्लृप्ता याज्या सा द्वितीयप्रदाने पुरोऽनुवाक्या, या च
पूर्वमनुवाक्या सा पश्चात् याज्येति 'व्यत्यासमन्वाहेति श्रुत्या विधानात्, यथा-
श्रुति प्रक्षेपपृथक्त्वमित्याह—याज्येति ॥ संक्षेपः देवताकाण्डम् । वाशब्दः
अवधारणे । नानैव देवता राजादिगुणभेदेन भेदावगमादिति सूत्रार्थः । दृष्टान्ते
देवताभेदात् कर्मभेदवद् विद्याभेदः स्यादित्यत आह—तत्र त्विति ॥ कर्मोत्प-
त्तिवाक्यस्थदेवताभेदः कर्मभेदे हेतुः, इह तु "अन्नादो भवति" "य एवं वेद" इत्यु-

तृतीयाध्याये ३ पा० लिङ्गभूयस्त्वाधिकरणभाष्यम् । ८३१

(२९ लिङ्गभूयस्त्वाधिकरणम् । सू० ४४-५२)

कर्मशेषाः स्वतन्त्रा वा मनश्चित्पुरुषाग्रयः । कर्मशेषः प्रकरणाग्निरङ्गं त्वन्यार्थदर्शनम् ॥
उन्नेयविधिगाल्लिङ्गादेव श्रुत्या च वाक्यतः । बाध्यं प्रकरणं तस्मात्स्वतन्त्रं वद्विचिन्तनम् ॥

लिङ्गभूयस्त्वात्ताद्वि बलीयस्तदपि ॥ ४४ ॥

वाजसनेयिनोऽग्निरहस्ये—‘नैव वा इदमग्रे सदासीत्’ इत्येतस्मि(१)-
न्ब्राह्मणे मनोऽधिकृत्याधीयते ‘तत्षट्त्रिंशत्सहस्राण्यपश्यदात्मनोऽमीनर्का-
न्मनोमयान्मनश्चितः’ इत्यादि । तथैव ‘वाक्चितः प्राणचितश्चक्षुश्चितः
श्रोत्रचितः कर्मचितोऽग्निचितः’ इति पृथगग्नीनामनन्ति सांपादिकान् । तेषु
संशयः—किमेते मनश्चिदादयः क्रियानुप्रवेशिनस्तच्छेषभूता उत स्वत-
न्त्राः केवलविद्यात्मका—इति ।

तत्र प्रकरणाक्रियानुप्रवेशे प्राप्ते स्वातन्त्र्यं तावत्प्रतिजानीते लिङ्ग-
भूयस्त्वादिति । भूयांसि हि लिङ्गान्यस्मिन्ब्राह्मणे केवलविद्यात्मकत्वमे-
षामुपोद्बल्यन्ति दृश्यन्ते ‘तद्यत्किंचेमानि भूतानि मनसा संकल्पयन्ति ते-

त्पत्तावेकत्वेन ज्ञातविद्यायाः पश्चात् श्रुतवायुप्राणभेदो न भेदकः, अग्निहोत्रस्येव दध्यादिद-
व्यभेद इत्यर्थः ॥ तर्हि केनांशेन प्रदानस्य दृष्टान्तत्वमित्यत आह—विद्यैक्येऽपीति ॥
अवस्थाभेदादेवताभेदः प्रयोगभेदश्चेत्यंशेनायं दृष्टान्त इत्यर्थः ॥ ४३ ॥ (२८) ॥

लिङ्गभूयस्त्वात् ॥ उत्पत्तेः प्राग् “इदं सर्वं नैव सदासीन्नान्यसदि”त्युपक्रम्य मनः-
सृष्टिमुक्त्वा “तन्मन आत्मानमैक्षत” इतीक्षणपूर्वकम् “अमीनपश्यद्” इति मनोऽधि-
कृत्य पठन्ति इत्यर्थः ॥ पुरुषायुष्ट्वेन क्लृप्तशतवर्षान्तर्गतैः षट्त्रिंशत्सहस्रैरहोरात्रैरव-
च्छिन्नतया मनोवृत्तीनामसङ्ख्येयानामपि षट्त्रिंशत्सहस्रत्वम् । ताभिरिष्टकात्वेन कल्पि-
ताभिर्मनसैव सम्पादिता अग्रयः मनश्चितः तान् अर्कान् पूज्यान् मनोमयान् मनो-
वृत्तिषु सम्पादितान् आत्मनः स्वस्य सम्बन्धित्वेन मनोऽपश्यत्, तथा वाक्-
प्राणादयोऽपि स्वस्ववृत्तिरूपानमीनपश्यन्नित्याह—तथेति ॥ प्राणः प्राणम् । कर्मेन्द्रियेण
हस्तादिना चितः कर्मचितः । अग्निः—त्वक् । पूर्वत्राग्निचयनप्रकरणात् किमेतेऽ-
ग्रयः क्रत्वर्थाः उत प्राधान्यज्ञापकलिङ्गादिभूयस्त्वात् पुरुषार्था वेति संशयमाह—
तेष्विति ॥ केवलविद्यात्मकाः क्रियागत्वं विना भावनामया इत्यर्थः ।

एकप्रयोगासम्भवाद्वायुप्राणयोरपि प्रयोगभेदोऽस्तु, इह तु मनश्चिदाद्यग्नीनां प्रकर-
णात् कर्माङ्गत्वेनैकप्रयोगत्वमिति प्रापद्य सिद्धान्तमुपक्रमते—तत्रेत्यादिना ॥ पूर्वप-
क्षे भावनार्गनीनां क्रत्वङ्गत्वमिष्टम् । तेषां क्रियाग्निना विकल्पः समुच्यो वास्तु, सि-

षामेव सा कृतिः' इति, 'तान्हैतानेवंविदे सर्वदा सर्वाणिभूतानि चिन्वन्त्य-
पि स्वपते' इति चैवंजातीयकानि । तद्धि लिङ्गं प्रकरणाद्वलीयः । तद-
प्युक्तं पूर्वस्मिन्काण्डे—'श्रुतिलिङ्गवाक्यप्रकरणस्थानसमाख्यानां समवाये
पारदौर्बल्यमर्थविप्रकर्षात्' (जै०सू० ३।३।१३।) इति ॥ ४४ ॥

पूर्वविकल्पः प्रकरणात्स्यात्क्रिया मानसवत् ॥ ४५ ॥

नैतद्युक्तं—स्वतन्त्रा एतेऽग्नयोऽनन्यशेषभूता—इति, पूर्वस्य क्रियामय-
स्याग्नेः प्रकरणात्तद्विषय एवायं विकल्पविशेषोपदेशः स्यान्न स्वतन्त्रः ।
ननु प्रकरणाल्लिङ्गं बलीयः । सत्यमेवमेतत्(१) । लिङ्गमपि त्वेवंजातीयकं न
प्रकरणाद्वलीयो भवति, अन्यार्थदर्शनं ह्येतत्, सांपादिकाभिप्रशंसारूप-
त्वात् । अन्यार्थदर्शनं चासत्यामन्यस्यां प्राप्तौ गुणवादेनाप्युपपद्यमानं न
प्रकरणं बाधितुमुत्सहते । तस्मात्सांपादिका अप्येतेऽग्नयः प्रकरणात्क्रिया-
नुप्रवेशिन एव स्युः । मानसवत्, यथा दशरात्रस्य दशमेऽहन्यविवाक्ये

द्धान्ते पुरुषार्थत्वमिति फलम् । तत्र सर्वप्राणिमनोवृत्तिभिर्मम सदाग्नयश्चीयन्त इति-
ध्यानदाढ्यं सति सर्वभूतानि यत्किञ्चित् मनसा सङ्कल्पयन्ति, तेषामेवाग्नीनां सा कृतिः
करणमित्येकं लिङ्गम्, क्रियाङ्गस्य यत्किञ्चित्करणेन सिद्ध्यदर्शनादित्याह—तद्यदि-
ति ॥ एवंविदे स्वपते जाग्रतेऽपि तदीयाग्नीन् भूतानि सर्वदा चिन्वन्तीति लिङ्गान्त-
रम्, क्रियाङ्गस्य चोदितकालानुष्ठेयस्य सदा सर्वैरनुष्ठेयमानत्वायोगादित्यर्थः । षट्त्रिं-
शत्सहस्रत्वसंख्याप्यनङ्गत्वे लिङ्गमेवंजातीयकपदेनोक्तम् ॥ ४४ ॥

एवं सिद्धान्तमुपक्रम्य पूर्वपक्षयति—पूर्वेति ॥ पूर्वस्य "दृष्टकाभिरग्निं चिनुते"
इत्युक्तस्य "स एव त्विष्टकाग्निः" इति सन्निहितस्य अयं विकल्पविशेषोपदेशः
सङ्कल्पमयत्वाख्यप्रकारभेदोपदेशः, क्रियाग्निवत् साङ्कल्पिकाग्नयोऽप्यङ्गमिति यावत् ॥
किं विधिवाक्यस्थं लिङ्गं प्रकरणाद्वलीयः अर्थवादस्थं वा । आद्यमङ्गीकरोति—सत्य-
मिति ॥ न द्वितीय इत्याह—लिङ्गमिति ॥ मानसाग्निविध्यार्थवादस्यलिङ्गानां
स्वार्थप्रापकामानाभावाद् दौर्बल्यमित्यर्थः ॥ सूत्रस्थक्रियापदं व्यावष्टे—तस्मादिति ॥
ननु अक्रियारूपाग्नीनां ध्यानमयानां कथं क्रियाङ्गत्वं तत्राह—मानसवदिति ॥
द्वादशाहस्याधन्ताहर्द्वयं त्यक्त्वा मध्यस्थदशरात्रस्यैव द्विरात्रादिषु प्रकृतित्वम्, तद्ध-
र्माणामेव तेष्वतिदेशात्, तस्य मध्यदिनानुष्ठेयस्य सदोच्चैरनुष्ठेयमानत्वात्, दशरात्रस्य
दशमेऽहन्यथादेकादशेऽहनि मानसग्रहः श्रूयते, "अनया त्वा पात्रेण समुद्रं रसया प्रा-

पृथिव्या पात्रेण समुद्रस्य सोमस्य प्रजापतये देवतायै गृह्यमाणस्य ग्रह-
णासादनहवनाहरणोपह्वानभक्षणानि मानसान्येवास्मायन्ते । स च मानसोऽपि
ग्रहकरूपः क्रियाकरणात्क्रियाशेष एव भवत्येवमयमप्यग्निकरूप इत्यर्थः ॥ ४५ ॥

अतिदेशाच्च ॥ ४६ ॥

अतिदेशश्चैषामग्नीनां क्रियानुप्रवेशमुपोद्वलयति — ‘षट्त्रिंशत्सहस्राण्य-
अयोऽर्कास्तेषामेकैक एव तानान्यावानसौ पूर्वः’ इति । सति हि सामा-
न्येऽतिदेशः प्रवर्तते । ततश्च पूर्वेणैष्टकाचितेन क्रियानुप्रवेशिनाऽग्निना सां-
पादिकानग्नीनतिदिशन्क्रियानुप्रवेशमैवैषां द्योतयति ॥ ४६ ॥

विद्यैव तु निर्धारणात् ॥ ४७ ॥

तुशब्दः पक्षं व्यावर्तयति । विद्यात्मका एवैते स्वतन्त्रा मनाश्चिदाद-
योऽग्नयः स्युर्न क्रियाशेषभूताः । तथाहि निर्धारयति—‘ते हैते विद्याचित
एव’ इति, ‘विद्यया हैवैतं एवंविदश्चिता भवन्ति’ इति च ॥ ४७ ॥

दर्शनाच्च ॥ ४८ ॥

दृश्यते चैषां स्वातन्त्र्ये लिङ्गम् , तत्पुरस्तादर्शितम् ‘लिङ्गभूयस्त्वात्’
(ब्र०सू० ३।३।४४) इत्यत्र ॥ ४८ ॥

जापत्यं मनोग्रहं गृह्णाति” इति । अनया रसया पृथिव्या पात्रेण समुद्रं एवा प्रजा-
पतिदेवताकं मनोग्रहं, गृह्णाते इति—ग्रहः—सोमरसः, मनसा रसत्वेन भावितमध्ययुर्गृह्णा-
तीत्यर्थः ॥ अत एवर्त्विजां ध्यायितया विविधवाक्योच्चारणाभावाद् अविवाक्यसं-
ज्ञा—अहः प्रासा । ग्रहणं नाम सोमपात्रस्योपादानम् । गृहीतस्य स्वस्थाने स्थाप-
नम्—आसादनम् । सोमस्य होमः हवनम् । हुतशेषादानम्—आहरणम् । शेषभ-
क्षणार्थर्त्विजां मिथोऽनुज्ञाकरणम्—उपह्वानम् , ततो भक्षणमित्येतानि मानसान्येवेत्य-
र्थः ॥ स च मानसो ग्रहो द्वादशाहादहरन्तरं स्वतन्त्रमित्याशङ्क्य द्वादशाहसंज्ञाविरोधात्
नाहरन्तरम् किन्तु प्रकरणादविवाक्यस्याहोर्गमिति सिद्धान्तमाह—स चेति ॥
कल्पः—कल्पनाप्रकारः ॥ केचित्स्वत्र भाष्ये दशरात्रशब्दो विकृतिपरः । तत्रापि दश-
मेऽहन्यविवाक्यसंज्ञके मानसग्रहस्यातिदेशप्राप्ततयाङ्गत्वादित्याहुः ॥ ४९ ॥

मनश्चिदादीनां क्रियाङ्गत्वे प्रकरणमुक्त्वा लिङ्गमाह—अतिदेशश्चेति । क्रियाङ्ग-
त्वसादृश्यादतिदेश इत्यर्थः ॥ ४६ ॥

सिद्धान्तमाह—विद्येति ॥ ४७ ॥

श्रुतिलिङ्गवाक्यैः प्रकरणं बाध्यमिति सूत्रत्रयार्थः ॥ ४८ ॥

ननु लिङ्गमप्यसत्यामन्यस्यां प्राप्तावसाधकं कस्यचिदर्थस्येत्यपास्य
तत्करणसामर्थ्याक्रियाशेषत्वमध्यवसितमिति, अत उत्तरं पठति—

श्रुत्यादिबलीयस्त्वाच्च न बाधः ॥ ४९ ॥

नैवं प्रकरणसामर्थ्याक्रियाशेषत्वमध्यवसाय स्वातन्त्र्यपक्षो बाधित-
व्यः, श्रुत्यादेर्बलीयस्त्वात् । बलीयांसि हि प्रकरणाच्छ्रुतिलिङ्गवाक्यानी-
ति स्थितं श्रुतिलिङ्गसूत्रे । तानि चेह स्वातन्त्र्यपक्षं साधयन्ति दृश्यते ।
कथम् ? श्रुतिस्तावत् 'ते हैते विद्याचित एव' इति । तथा लिङ्गम् 'सर्व-
दा सर्वाणि भूतानि चिन्वन्त्यपि स्वपते' इति । तथा वाक्यमपि 'विद्यया
हैवैत एवविदाश्चिता भवन्ति' इति । 'विद्याचिते एव' इति हि सावधार-
ण्यं श्रुतिः क्रियानुप्रवेशेऽभीषामभ्युपगम्यमाने पीडिता स्यात् । नन्व-
बाह्यसाधनत्वाभिप्रायमिदमवधारणं भविष्यति । नेत्युच्यते । तदभिप्रायता-
यां हि विद्याचित इतीयता स्वरूपसंकीर्तनेनैव कृतत्वादनर्थकमवधारणं भवे-
त्, स्वरूपमेव ह्येषामबाह्यसाधनमिति । अबाह्यसाधनत्वेऽपि तु(१) मान-
सग्रहवत्क्रियानुप्रवेशशङ्कायां तन्निवृत्तिफलमवधारणमर्थवद्भविष्यति । तथा
'स्वपते जाग्रते चैवंविदे सर्वदा सर्वाणि भूतान्येतानमीश्विन्वन्ति' इति
सातत्यदर्शनमेषां स्वातन्त्र्येऽवकल्पते । यथा सांपादिके वाक्प्राणमयेऽग्नि-
होत्रे 'प्राणं तदा वाचि जुहोति—वाचं तदा प्राणे जुहोति' (कौ० २।५)
इति चोक्तवोच्यते(२)—'एते अनन्ते अमृते आहुती जाग्रच्च स्वपंश्च सततं
जुहोति' (कौषी० २।५) इति, तद्वत् । क्रियानुप्रवेशे तु क्रियाप्रयोगस्या-

तत्रावधारणश्रुतेरन्यथासिद्धिं शङ्कते—नन्वबाह्येति ॥ विद्याचित इति पदेनैवाऽबा-
ह्यसाधनत्वस्य लब्धत्वादवधारणं व्यर्थमित्याह—नेति ॥ तर्हि कथमस्यार्थवत्त्वं तत्राह—
अवाह्येति ॥ लिङ्गं व्यनक्ति—तथेति ॥ अग्नीनां सर्वकालव्यापित्वेनानङ्गत्वे दृष्टान्त-
माह—यथेति ॥ तदा ध्यानकाल इत्यर्थः । होमे यथा सातत्यमुच्यते, तद्वद्गर्भीनां
सातत्यदर्शनमित्यन्वयः ॥ यदुक्तमर्थवादस्यत्वालिङ्गं दुर्बलमिति । तन्न, सर्वदा
सर्वभूतानि मदर्थमग्नीन् चिन्वन्तीति ध्यायेदित्यपूर्वार्थतया विधिकल्पनात् ॥ तथा

(१) 'तु' इति नास्ति प्रा० पुस्तके ।

(२) इत्युक्तवोच्यते इति प्रा० पु० पाठः ।

रूपकालत्वेन(१) न सातत्येनैषां प्रयोगः कल्पेत । नचेदमर्थवादमात्रमिति न्याय्यम् । यत्र हि विस्पष्टो विधायको लिङादिरूपलभ्यते युक्तं तत्र सं-
कीर्तनमात्रस्यार्थवादत्वम् । इह तु विस्पष्टविध्यन्तरानुपलब्धेः सङ्कीर्तनादेवै-
षां विज्ञान(२)विधानं कल्पनीयम् , तच्च यथासङ्कीर्तनमेव कल्पयितुं शक्य-
त इति सातत्यदर्शनात्तथाभूतमेव कल्पते । ततश्च सामर्थ्यादेर्षां स्वातन्त्र्य-
सिद्धिः । एतेन 'तद्यत्किंचेमानि भूतानि मनसा संकल्पयन्ति तेषामेव सा
कृतिः' इत्यादि व्याख्यातम् । तथा वाक्यमपि 'एवंविदे' इति पुरुषवि-
शेषसम्बन्धमैषामाचक्षाणं न क्रतुसम्बन्धं मृष्यते । तस्मात्स्वातन्त्र्यपक्ष
एव ज्यायानिति ॥ ४९ ॥

अनुबन्धादिभ्यः प्रज्ञान्तरपृथक्त्ववद्दृष्टश्च तदुक्तम् ॥५०॥

इतश्च प्रकरणमुपमृद्य स्वातन्त्र्यं मनश्चिदादीनां प्रतिपत्तव्यम्, यत्क्रिया-
वयवान्मनआदिव्यापारेष्वनुबन्धाति 'ते मनसैवाधीयन्त मनसाचीयन्त(३)
मनसैव ग्रहा अगृह्यन्त मनसाऽस्तुवन्मनसाऽशंसन्त्यत्किञ्च(४) यज्ञे कर्म
क्रियते यत्किञ्च यज्ञियं कर्म मनसैव तेषु तन्मनोमयेषु मनश्चित्सु मनोमयमेव
क्रियते' इत्यादिना । संपत्फलो ह्ययमनुबन्धः, नच प्रत्यक्षाः क्रियावयवाः
सन्तः सम्पदा लिप्सितव्याः । न चात्रोद्गीथाद्युपासनवत्क्रियाङ्गसम्बन्धात्त-

विधिवैक्यस्थत्वाल्लिङ्गं प्रकरणाद्वलवदित्याह-न चेदमित्यादिना ॥ एतेनेति ।
विधित्वेनेत्यर्थः ॥ वाक्यं विवृणोति-तथेति ॥ ४९ ॥

सम्पदुपास्त्यै मनोवृत्तिषु क्रियाङ्गानां योजनम्-अनुबन्धः श्रुत्या क्रियते, तद-
न्यथानुपपत्त्याप्यगनीनां पुरुषार्थत्वम् , क्रत्वर्थत्वेऽङ्गानां सिद्धत्वेन सम्पादनानुपपत्तेरि-
त्याह-इतश्चेत्यादिना ॥ ते अग्नयः आधीयन्त तेषामाधानं मनसैव कुर्यादित्य-
र्थः । कालस्य छन्दस्यनियमात् अचीयन्त इष्टकाद्वेतव्या इत्यर्थः । ग्रहाः पा-
त्राणि, अस्तुवन् उद्गातारः स्तुवन्ति, अशंसन् होतारः शंसन्ति, किं बहु-
क्त्या यत्किञ्चित् यज्ञे कर्म आरादुपकारकं यज्ञीयं यज्ञस्वरूपोत्पादकञ्च तत् सर्वं
मनोमयं कुर्यादिति श्रुत्यर्थः । वृत्तिष्वग्निध्यानस्य क्रियानङ्गत्वेऽप्युद्गीथध्यानवत्क्रिया-
ङ्गाश्रितत्वं स्यात्, नेत्याह-न चात्रोद्गीथेति ॥ अङ्गावबद्धश्रुतितोऽस्याः श्रुतेर्वैरूप्यं

(१) रूपकालत्वात् इति प्रा० पु० पाठः । (२) विज्ञानानां इति प्रा० पु० पाठः ।

(३) मनसैवाचीयन्त इति प्रा० पु० पाठः ।

(४) किञ्चित् इति प्रा० पु० पाठः । एवमपि ।

दनुप्रवेशित्वमाशङ्कितव्यं श्रुतिवैरूप्यात् । नह्यत्र क्रियाङ्गं किञ्चिदादाय त-
स्मिन्नदो नामाध्यवसितव्यमिति वदति । षट्त्रिंशत्सहस्राणि तु (१) मनोवृ-
त्तिभेदानादाय तेष्वग्नित्वं ग्रहादींश्च कल्पयति पुरुषयज्ञादिवत् । संख्या
चेयं पुरुषायुषस्याहःसु दृष्टा सती तत्सम्बन्धिनीषु मनोवृत्तिष्वारोप्यत
इति द्रष्टव्यम् । एवमनुबन्धात्स्वातन्त्र्यं मनश्चिदादीनाम् । आदिशब्दाद-
तिदेशाद्यपि यथा सम्भवं योजयितव्यम् । तथाहि—‘तेषामेकैक एव तावा-
न्यावानसौ पूर्वः’ इति क्रियामयस्याग्नेर्माहात्म्यं ज्ञानमयानामेकैकस्याति-
दिशन्क्रियायामनादरं दर्शयति । नच सत्येव क्रियासम्बन्धे विकल्पः पूर्वे-
णोत्तरेषामिति शक्यं वक्तुम् । नहि येन व्यापारेणाहवनीयधारणादिना पूर्वः
क्रियाया (२) उपकरोति तेनोत्तरे उपकर्तुं शक्नुवन्ति । यत्तु—पूर्वपक्षेऽप्यतिदेश
उपोद्वलक इत्युक्तं सति हि सामान्येऽतिदेशः प्रबलवत्—इति, तदस्मत्पक्षेऽप्य-
ग्नित्वसामान्येनातिदेशसम्भवात्प्रत्युक्तम् । अस्ति हि सांपादिकानामप्यग्नी-
नामभित्वमिति । श्रुत्यादीनि च कारणानि दर्शितानि । एवमनुबन्धादिभ्यः
कारणेभ्यः स्वातन्त्र्यं मनश्चिदादीनाम्, प्रज्ञान्तरपृथक्त्ववत् । यथा प्रज्ञा-
न्तराणि शाण्डिल्यविद्याप्रभृतीनि स्वेन स्वेनानुबध्यमानानि पृथगेव कर्मभ्यः
प्रज्ञान्तरेभ्यश्च स्वतन्त्राणि भवन्त्येवमिति । दृष्ट्यावेष्टेः राजसूर्यप्रकरण-
पठितायाः प्रकरणानुत्कर्षौ वर्णत्रयानुबन्धाद्वाजयज्ञत्वाच्च राजसूर्यस्य । तदुक्तं

स्फुटयति—न हीति ॥ अनङ्गवृत्तिषु साङ्गक्रतुसम्पादनं पुरुषस्य यज्ञत्वध्यानवत् स्वत-
न्त्रमित्यर्थः । अनादराद्योऽतिदेशो न भवति, किन्तु विकल्पार्थ इत्यत आह—न
चेति ॥ एकस्मिन् साध्ये निरपेक्षसाधनयोर्विकल्पो भवति, यथा व्रीहियवयोः, अत्र
तु क्रियानेध्यानागनीनां साध्यभेदात् न विकल्प इत्यर्थः । अत एव समुच्चयोऽपि नि-
रस्तः । यदुक्तं क्रियाङ्गत्वसामान्येनातिदेश इति, तन्नेत्याह—यत्तु इति ॥ सूत्रे
बहुवचनार्थमाह—श्रुत्यादीनि चेति ॥ अनुबन्धातिदेशश्रुतिलिङ्गवाक्येभ्य इत्यर्थः ।
एवमिति । अर्थ इति शेषः ॥ मनश्चिदादीनां स्वातन्त्र्ये क्रियाप्रकरणादुत्कर्षः
स्यादित्याशङ्क्य स इष्ट इत्याह—दृष्टश्चेति ॥ एकादशे चिन्तितम् (माध० जै०
न्यायमाला २।३।२) “राजा स्वाराज्यकामो राजसूयेन यजेत” इति प्रकृ-
त्य अवेष्टिर्नाम काचिदिष्टिराज्ञाता—“आग्नेयोऽष्टाकपालो हिरण्यं दक्षिणा” वैश्वदेवं

प्रथमे काण्डे—‘क्रत्वर्थायामिति चेन्न वर्णत्रयसंयोगात्’ (जै.सू.११।४।७) इति ॥ ५० ॥

न सामान्यादप्युपलब्धेर्मृत्युवन्नहि लोकापत्तिः ॥ ५१ ॥

यदुक्तं मानसवदिति तत्प्रत्युच्यते । न मानसग्रहसामान्यादपि मन-
श्रिदादीनां क्रियाशेषत्वं कल्प्यम् । पूर्वोक्तेभ्यः श्रुत्यादिहेतुभ्यः केवलपु-
रुषार्थत्वोपलब्धेः । नहि किञ्चित्कस्यचित्केनचित्सामान्यं न संभवति ।
नच तावता यथास्वं वैषम्यं निवर्तते मृत्युवत् । यथा ‘स वा एष एव
मृत्युर्य एष एतस्मिन्मण्डले पुरुषः’ इति ‘अग्निर्वै मृत्युः’ (बृ० ३।२।१०)
इति चाग्न्यादित्यपुरुषयोः समानेऽपि मृत्युशब्दप्रयोगे नात्यन्तसाम्याप-
त्तिः । यथा च ‘असौ वाव लोको गौतमाग्निस्तस्यादित्य एव समित’
(छा० ५।४।१) इत्यत्र न समिदादिसामान्याल्लोकस्याग्निभावापत्तिस्तद्वत् ५१

चरं पिशङ्गी पटौही दक्षिणा’ ‘मैत्रावरुणीमामिक्षा वशा दक्षिणा’ “बार्हस्पत्यं चरं
क्षितिपृष्ठे दक्षिणा” “ऐन्द्रमेकादशकपालमृषभो दक्षिणा” इति ॥ तस्यां
वर्णभेदेन प्रयोगभेदः श्रूयते—“यदि ब्राह्मणो यजेत बार्हस्पत्यं मध्ये निधाय-
हुतिमाहुतिं हुत्वाभिघारयेत्” । “यदि वैश्यो वैश्वदेवं चरं मध्ये निदध्यात् “यदि
राजन्यस्तदैन्द्रम्” इति आग्नेयैन्द्रपुरोडाशयोर्मध्ये बार्हस्पत्यं चरं निर्वपेदित्यर्थः ।
तत्राग्नेयादिचरुषु अङ्गानां तन्त्रेण प्रयोगो भाति मध्ये निधानलिगात् प्रयोगभेदे-
मध्ये निधानायोगात्, “एतयान्नाद्यकामं याजयेद्” इत्येकवचनाच्च । स च तन्त्रप्रयोगो
राजसूयक्रतुबाह्यायामन्नाद्यकामवर्णत्रयकर्तृकायामेवाऽवेष्टौ ज्ञेयः, न तु क्रत्वन्तर्गतायाम् ।
ननु किमत्र नियामकं क्रत्वर्थायामप्यवेष्टौ तन्त्रप्रयोगः किं न स्यादिति चेत्, न,
वर्णत्रयसंयुक्तायां काम्यायामेव अङ्गतन्त्रैक्यसाधकस्य मध्ये निधानादिलिङ्गस्य सत्त्वात् ।
अतो लिङ्गैकवचनाभ्यां तन्त्रैक्ये सति हिरण्यादिका मिलितैकैव दक्षिणा देया, अन्यथा
प्रयोगैक्यायोगात् । राजमान्नकर्तृक्रत्वन्तर्गतेष्टौ तु वर्णत्रयसंयोगाभावात् मध्ये निधा-
नादिलिङ्गं नास्ति, ततश्च तन्त्रैक्यसाधकाभावादक्षिणाभेदेन तन्त्रभेद इत्यङ्गानामावृ-
त्तिरेव चरष्विति सूत्रार्थः । अत्र चैकप्रयोगलिङ्गस्य क्रत्वर्थेष्टवसम्भवं काम्येष्टौ च
सम्भवं वदताऽनेन सूत्रेण काम्येष्टेः क्रत्वर्थेष्टविलक्षणत्वात् क्रतुप्रकरणादुत्कर्ष इति
सूचितम् । स चोत्कर्षो युक्त एव, राजमान्नकर्तृक्राजसूयक्रतौ वर्णत्रयकर्तृक्रेष्टेः तन्त्रभावा-
योगादिति स्थितम् । तथा मनश्चिदादीनामुत्कर्ष इति भावः ॥ ५० ॥

परोक्तं दृष्टान्तं विधयति—न सामान्यादिति ॥ क्रत्वर्थत्वपुरुषार्थत्ववैषम्येऽपि
मानसत्वसामान्यं न विरुध्यते, विषमयोरपि साम्यदर्शनादित्यर्थः ॥ ५१ ॥

परेण च शब्दस्य ताद्विध्यं भूयस्त्वान्वनुबन्धः ॥ ५२ ॥

परस्तादपि 'अयं वाव लोक एषोऽग्निश्चितः' इत्येतस्मिन्ननन्तरे ब्राह्मणे ताद्विध्यं केवलविद्याविधित्वं शब्दस्य प्रयोजनं लक्ष्यते न शुद्धकर्माङ्गविधित्वम् । तत्र हि —

विद्यया तदारोहन्ति यत्र कामाः परागताः ।

न तत्र दक्षिणा यन्ति नाविद्वांसस्तपस्विनः ॥

इत्यनेन श्लोकेन केवलं कर्म निन्दान्विद्यां च प्रशंसन्निदं गमयति (१) । तथा पुरस्तादपि 'यदेतन्मण्डलं तपति' इत्यस्मिन्ब्राह्मणे विद्याप्रधानत्वमेव लक्ष्यते 'सोऽमृतो भवति मृत्युर्यस्यात्मा भवति' इति विद्याफले नैवोपसंहारान्न कर्मप्रधानता तत्सामान्यादिहापि तथात्वम् । भूयांसस्त्वान्व-
वयवाः संपादयितव्या विद्यायामित्येतस्मात्कारणादग्निनानुबध्यते विद्या न कर्माङ्गत्वात् । तस्मान्मनश्चिदादीनां केवलविद्यात्मकत्वासाद्धिः ॥ ५२ ॥

[३० ऐकात्म्याधिकरणम् । सू० ५३-५४]

आत्मा देहस्तदन्यो वा चैतन्यं मदशक्तिवत् । भूतमेलनजं देहे नान्यत्रात्मा वपुस्ततः । भूतोपलब्धिर्भूतेभ्यो विभिन्ना विषयित्वतः । सैवात्मा भौतिकोद्देहादन्योऽसौ परलोकभाक् ॥

एक आत्मनः शरीरे भावात् ॥ ५३ ॥

इह देहव्यतिरिक्तस्यात्मनः सद्भावः समर्थ्यते बन्धमोक्षाधिकारसिद्धये । नह्यसति देहव्यतिरिक्तात्मनि (२) परलोकफलाश्रोदना उपपद्येरन्कस्य

किञ्च पूर्वोत्तरब्राह्मणयोः स्वतन्त्रविद्याविधानात् तन्मध्यस्थस्याऽपि ब्राह्मणस्य स्वतन्त्रविद्याविधिपरत्वमित्याह—परेण चेति ॥ चितेऽग्नौ लोकदृष्टिविधानं स्वतन्त्रमुत्तरत्र गम्यते, पूर्वत्र मण्डलपुरुषोपास्तिः, तत्सान्निध्यात् मध्येऽपि मानसान्यः स्वतन्त्रा इत्यर्थः ॥ तर्हि क्रियाग्निना सह पाठः किमर्थमित्यत आह—भूयांसस्त्विति ॥ ५२ ॥ (२९) ॥

मनश्चिदादीनां पुरुषार्थत्वमुक्तम्, तदयुक्तम्, देहातिरिक्तपुरुषाभावादित्याक्षिपति—एक आत्मनः शरीरे भावाद् इति ॥ सिद्धान्तफलमाह—बन्धेति ॥ पूर्वपक्षे तु परलोकार्थकर्मसु मोक्षार्थविद्यायां च अप्रवृत्तिरिति व्यतिरेकमुखेन फलमाह—न ह्यसतीति ॥ व्यतिरिक्तात्मविचारस्य पूर्वतन्त्रे कृतत्वात् पौनरुक्त्यमित्याशङ्क्य

वा ब्रह्मात्मत्वमुपदिश्येत । ननु शास्त्रप्रमुख एव प्रथमे पादे शास्त्रफलोप-
भोगयोग्यस्य देहव्यतिरिक्तस्यात्मनोऽस्तित्वमुक्तम् । सत्यमुक्तं भाष्यकृता
ननु तत्रात्मास्तित्वे सूत्रमस्ति । इह तु स्वयमेव सूत्रकृता तदस्तित्वमाक्षे-
पपुरःसरं प्रतिष्ठापितम् । इत एव चाकृष्याचार्येण शबरस्वामिना प्रमाण-
लक्षणे वर्णितम् । अत एव च भगवतोपवर्षेण प्रथमे तन्त्रे आत्मास्तित्वा-
भिधानप्रसक्तौ शरीरके वक्ष्याम इत्युद्धारः कृतः । इह चेदं चोदनालक्षणे-
षूपासनेषु विचार्यमाणेष्व्वात्मास्तित्वं विचार्यते कृत्स्नशास्त्रशेषत्वप्रदर्शनाय ।
अपिच पूर्वस्मिन्नाधिकरणे प्रकरणोत्कर्षाभ्युपगमेन मनश्चिदादीनां पुरुषार्थ-
त्वं वर्णितं, कोऽसौ पुरुषो यदर्था एते मनश्चिदादय इत्यस्यां प्रसक्ताविदं देह-
व्यतिरिक्तस्यात्मनोऽस्तित्वमुच्यते । तदस्तित्वाक्षेपार्थं चेदमादिमं (१) सूत्रम् ।
आक्षेपपूर्विका हि परिहारोक्तिर्विवक्षितेऽर्थे स्थूणानिखननन्यायेन दृढां बुद्धि-
मुत्पादयेदिति अत्रैके । (२) देहमात्रात्मदर्शिनो लोकायतिका देहव्यतिरिक्त-
स्यात्मनोऽभावं मन्यमानाः समस्तव्यस्तेषु बाह्येषु पृथिव्यादिष्वदृष्टमपि चैत-
न्यं शरीराकारपरिणतेषु भूतेषु स्यादिति संभावयन्तस्तेभ्यश्चैतन्यं मदश-

तत्रत्यविचारस्याऽपि इदमेव सूत्रं मूलम् जैमिनिसूत्राभावात् अतः क पुनरुक्ति-
रित्याह—ननु शास्त्रेत्यादिना ॥ “यज्ञायुधो यजमानः स्वर्गं लोकमेति”
इत्यादि वाक्यस्य भोक्तुरभावादप्रामाण्यप्राप्तावित एवाकृष्य भोक्तुर्विचारः कृत
इत्यत्र वृत्तिकारवचनं लिङ्गमाह—अत एवेति ॥ तत्र सूत्राभावादेवेत्यर्थः । उद्धारः
उपरमः । अस्याधिकरणस्यास्मिन् पादे प्रसङ्गसङ्गतिरित्याह—इह चे-
ति ॥ आमुष्मिकफलोपासनानिर्णयप्रसंगेन तदपेक्षितात्मास्तित्वमुच्यते इत्यर्थः ।
एतत् सिद्धवत्कृत्य प्रथमसूत्रेऽथशब्देनाधिकारी चिन्तितः, तस्मादिदमधिकरणं
सर्वशास्त्राङ्गमिमि शास्त्रसङ्गतिमाह—कृत्स्नेति ॥ आक्षेपलक्षणाभिव्यक्तिसङ्गतिमाह—
अपि चेति ॥ देहातिरिक्तः आत्मास्ति न वेति वादिविप्रतिपत्तेः संशये—पूर्वप-
क्षमाह—अत्रैक इति ॥ यद्यपि समस्तेषु मिलितेषु भूतेषु चैतन्यं न दृष्टम् । ततोद-
कुम्भस्य ज्ञानाभावात्, व्यस्तेषु तु नास्त्येव । तथापि देहात्मकभूतेषु स्यादिति तेभ्यो
भूतेभ्यश्चैतन्यं सम्भावयन्तो मदशक्तिवद्विज्ञानं संवातजं, तद्विशिष्टसंवातः आत्मेत्या-
हुरित्यन्वयः । यथा मादकद्रव्येषु ताम्बूलपत्रादिषु प्रत्येकमदृष्टापि मदशक्तिस्तत्सं-

क्तिवद्विज्ञानं चैतन्यविशिष्टः कायः पुरुष इति चाहुः । न स्वर्गगमनाया-
पवर्गगमनाय वा समर्थो देहव्यतिरेक्त आत्मास्ति यत्कृतं चैतन्यं देहे
स्यात् , देह एव तु चेतनश्चात्मा चेति प्रतिजानते, हेतुं चाचक्षते शरीरे
भावादिति । यद्धि यस्मिन्सति भवत्यसति च न भवति तत्तद्धर्मत्वेनाध्य-
वसीयते यथाऽग्निधर्मावौष्ण्यप्रकाशौ । प्राणचेष्टाचैतन्यस्मृत्यादयश्चात्मध-
र्मत्वेनाभिमता आत्मवादिनां, तेऽप्यन्तरेव देह उपलभ्यमाना बहिश्चानुपल-
भ्यमाना असिद्धे देहव्यतिरेक्ते धर्मिणि देहधर्मा एव भवितुमर्हन्ति । त-
स्मादव्यतिरेको देहादात्मन इति ॥ ५३ ॥

एवं प्राप्ते ब्रूमः—

व्यतिरेकस्तद्भावाभावित्वान्न तूपलब्धिवत् ॥ ५४ ॥

नत्वेतदस्ति यदुक्तमव्यतिरेको देहादात्मन इति । व्यतिरेक एवास्य-
देहाद्भवितुमर्हति तद्भावाभावित्वात् । यदि देहभावे भावाद्देहधर्मत्वमात्मध-
र्माणां मन्येत ततो देहभावेऽप्यभावादतद्धर्मत्वमेवैषां किं न मन्येत, देह-
धर्मवैलक्षण्यात् । ये हि देहधर्मा रूपादयस्ते यावद्देहं भवन्ति । प्राणचेष्टा-
दयस्तु सत्यपि देहे मृतावस्थायां न भवन्ति । देहधर्माश्च रूपादयः परैर-

घाताज्जायते, तद्वदित्यर्थः ॥ ननु देहः स्वयं न चेतनः घटवद्भौतिकत्वात् , किंतु
चेतनः कश्चित् स्वर्गादिभोक्ताऽस्ति, तत्साम्निध्यात् देहस्य चैतन्यविभ्रम इत्यत
आह—न स्वर्गेति ॥ ५३ ॥

मनुष्योऽहं जानामीति देहस्य ज्ञातृतायाः प्रत्यक्षत्वादात्मधर्मत्वेन प्रसिद्धानां ध-
र्माणां देहाम्बव्यव्यतिरेकानुभवात् तदन्यात्मनि प्रत्यक्षाभावादप्रत्यक्षस्य अप्रामाणिक-
त्वाद्देह एवात्मेति प्राप्ते सूत्रस्थनत्विपदेन सिद्धान्तं प्रतिजानीते—न त्वेतदिति ॥
अनुमानस्य तावत् प्रामाण्यमनिच्छताप्यास्त्येयम्, अन्यथा व्यवहारासिद्धेः, न ज्ञाना-
गतपाकादाविष्टसाधनतानुमितिं विना प्रवृत्तिः सम्भवति । तथा च ज्ञानादयः देह-
व्यतिरेकाश्रयाः देहसत्त्वेऽप्यसत्त्वात्, व्यतिरेकेण देहरूपादिवदित्याह—व्यतिरेक
एवास्येति ॥ न चादौ ज्ञयामदेहस्य पश्चात् रूपान्तरे व्यभिचारः, गुणत्वसाक्षा-
द्वाप्यजात्यवच्छेदेनाऽसत्त्वस्य विवक्षितत्वात् । देहेऽवस्थिते सदा रूपत्वावच्छिन्नम-
स्त्येव, ज्ञानत्वावच्छिन्नं तु नास्तीति न ज्ञानं देहधर्मः । किञ्च एते न देहगुणाः प-
रैरद्वयत्वादित्याह—देहधर्माश्चेति ॥ किञ्च देहव्यतिरेके तेषामभावस्य सन्दिग्ध-

प्युपलभ्यन्ते न त्वात्मधर्माश्चैतन्यस्मृत्यादयः । अपिच सति हि तावदेहे जीवदवस्थायामेषां भावः शक्यते निश्चेतुं न त्वसत्यभावः, पतितेऽपि कदाचिदस्मिन्देहे देहान्तरसंचारेणात्मधर्मा अनुवर्तेरन् । संशयमात्रेणापि पर-
पक्षः प्रतिषिध्यते, किमात्मकं च पुनरिदं चैतन्यं मन्यते यस्य भूतेभ्य उत्पत्तिमिच्छतीति परः पर्यनुयोक्तव्यः । नहि भूतचतुष्टयव्यतिरेकेण लो-
कायतिकः किञ्चित्तत्त्वं प्रत्येति (१) । यदनुभवनं भूतभौतिकानां तच्चैतन्य-
मिति चेत् । तर्हि विषयत्वात्तेषां न तद्धर्मत्वमनुवीत स्वात्मनि क्रियाविरो-
ध्यात्, नह्यगिरुणः सन् स्वात्मानं दहति, नहि नटः शिक्षितः सन्स्वस्कन्ध-
मधिरोक्ष्यति, नहि भूतभौतिकधर्मेण सता चैतन्येन भूतभौतिकानि विषयीक्रि-
येरन्, नहि रूपादिभिः स्वं रूपं पररूपं वा विषयीक्रियते । विषयीक्रियन्ते
तु बाह्याध्यात्मिकानि भूतभौतिकानि चैतन्येन । अतश्च यथैवास्या भूतभौ-
तिकविषयाया उपलब्धेर्भावोऽभ्युपगम्यते एवं व्यतिरेकोऽप्यस्यास्तेभ्योऽ-
भ्युपगन्तव्यः । 'उपलब्धिस्वरूप एव च नः आत्मे'त्यात्मनो देहव्यतिरिक्त-
त्वम्, नित्यत्वं चोपलब्धेरैकरूप्यात्, अहमिदमद्राक्षमिति चावस्थान्तर-
योगेऽप्युपलब्धत्वेन प्रत्यभिज्ञानात्, स्मृत्याद्युपपत्तेश्च । यत्तूक्तं-शरीरे भा-

त्वात् न देहधर्मत्वनिश्चय इत्याह-अपि चेति ॥ न चानुपलम्भात् तेषामभावनिश्चयः,
नवानुपलब्धेरमानत्वात्, तद्धर्मात्मनो देहान्तरप्राप्त्याप्यनुपलम्भोपपत्तेश्चेति भावः ॥
उपलब्धिवदिति सूत्रस्थं पदं व्याख्यातुमुपक्रमते-किमात्मकमिति ॥ तत् किं भूता-
तिरिक्तं तत्त्वम्, उत रूपादिवद् भूतधर्मः । नाद्यः, अपसिद्धान्तादित्युक्त्वा द्विती-
यमाशङ्क्य निषेधयति-यदनुभवनमित्यादिना ॥ देहात्मकभूतानां चैतन्यं प्रति
विषयत्वात् कर्तृकर्मविरोधेन विषयस्य कर्तृत्वायोगात् न भूतकर्तृकत्वं चैतन्यस्येत्यर्थः ॥
किञ्च ज्ञानस्य भूतधर्मत्वे रूपादिवजाड्यापत्तेर्न तद्धर्मत्वमित्याह-न हीति । कर्त्तृ-
सूत्रपदार्थमाह-अतश्चेति ॥ या देहातिरिक्ता सद्रूपोपलब्धिः स एवात्मा चेदनित्यः
स्यात् उपलब्धेरनित्यत्वादित्यत आह-नित्यत्वं चेति ॥ घटः स्फुरति, पटः
स्फुरतीति सर्वत्र स्फूर्तेरभेदात् नित्यत्वं विषयोपशमनाशे तु नाशभ्रम इत्यर्थः । एव-
मात्मा देहाद्भिन्नः उपलब्धिरूपत्वादुपलब्धिवदित्युक्तम् । किञ्च जाग्रत्स्वप्नयोर्दे-
हभेदेऽप्यात्मैकत्वप्रत्यभिज्ञानाद् आत्मभेदे च अन्यानुभूते अन्यस्य स्मृतौ च्छानुपपत्तेः
स्वप्नस्मृत्यादिमानात्मा देहाद्भिन्न इत्याह-अहमिति ॥ निरस्तमप्यधिकाभिहितस-

(१) काः प्रतियन्ति इति बहुवचनान्तः पाठो प्रा० पुस्तके दृश्यते ।

वाच्छरीरधर्म उपलब्धिः—इति, तद्वर्णितेन प्रकारेण प्रत्युक्तम् । अपि च सत्सु प्रदीपादिषूपकरणेषूपलब्धिर्भवत्यसत्सु न भवति । नचैतावता प्रदीपादिधर्म एवोपलब्धिर्भवति । एवं सति देहे उपलब्धिर्भवत्यसति च न भवतीति न देहधर्मो भवितुर्महति, उपकरणत्वमात्रेणापि प्रदीपादिवद्देहोपयोगोपपत्तेः । न चात्यन्तं देहस्योपलब्ध्यानुपयोगोऽपि दृश्यते निश्चयेऽप्यस्मिन्देहे(१) स्वप्ने-
नानाविधोपलब्धिदर्शनात् । तस्मादनवद्यं देहव्यतिरिक्तस्यात्मनोऽस्तित्वम् ५४

[३१ अङ्गावबद्धाधिकरणम् । सू० ५५-५६]

उक्त्यादिधीः स्वशाखाङ्गेष्वेवान्यत्रापि वा भवेत् । संनिध्यात्स्वशाखाङ्गेष्वेवासौ व्यवतिष्ठते ।
उक्तयोद्गीयादिसामान्यं तत्तच्छब्देः प्रतीयते । श्रुत्या च संनिधेर्बाधस्ततोऽन्यत्रापि यात्यसौ ॥

अङ्गावबद्धास्तु न शाखासु हि प्रतिवेदम् ॥ ५५ ॥

समाप्ता प्रासङ्गिकी कथा, संप्रति तु प्रकृतामेवानुवर्तामहे—“ओमित्ये-
तदक्षरमुद्गीथमुपासीत” (छा० १।१।१) ‘लोकेषु पञ्चविधं सामोपासीत’
(छा० २।२।१), ‘उक्तमुक्तमिति वै प्रजा वदन्ति तदिदमेवोक्तम्’, ‘इय-
मेव पृथिवी’, ‘अयं वाव लोक एषोऽग्निश्चितः’ इत्येवमाद्या य उद्गीथादि-
कर्माङ्गावबद्धाः प्रत्ययाः प्रतिवेदं शाखाभेदेषु विहितास्ते तत्तच्छा(२)खा
गतेष्वेवोद्गीथादिषु भवेयुरथवा सर्वशाखागतेष्विति विशयः । प्रतिशा-

यानुवदति—यत्तुक्तमिति ॥ उपलब्धेर्देहान्वयव्यतिरेकौ न देहधर्मत्वसाधकौ तन्नि-
मित्तत्वेन अन्यथासिद्धेरित्यधिकमाह—अपि चेति ॥ उपलब्धिमात्रे देहस्य निमित्त-
त्वमप्यसिद्धमित्याह—न चात्यन्तमिति ॥ स्वप्नोपलब्धिः न देहजन्या देहव्यापारं
विनापि भावाद् वृक्षवत् । अत एव तन्वभावेऽपि स्वप्नवद्योगिनां भोगं सूत्रकृद्वक्ष्यति ।
जाग्रदुपलब्धेर्देहजत्वमस्तीत्यत्यन्तमित्युक्तम् ॥ तस्मादुक्तानुमानानुगृहीतान्मम शरीरमि-
ति भेदानुभवादहं मनुष्य इत्यभेदज्ञानं भ्रम इत्युपसंहरति—तस्मादिति ॥ ५४ ॥ (३०) ।

अङ्गावबद्धाः ० ॥ उद्गीथावयवोद्गारे प्राणदृष्टिः “पृथिवी हिङ्करोऽग्निः प्रस्तावो-
ऽन्तरिक्षमुद्गीथं आदित्यः प्रतिहारो द्यौर्निधनम्” [छा० २।२।१] इति हिङ्कादिप-
ञ्चविधे साम्नि पृथिव्यादिलोकदृष्टिः उक्त्याख्यशास्त्रे पृथिवीदृष्टिः, इष्टकाचितामौ लो-
कदृष्टिरित्येवं कर्माङ्गाश्रितोपास्तयः सन्ति, तासूद्गीथादिसाधारणश्रुत्या विशेषसन्निधि-
ना च संशयः । ननूद्गीथादीनां सर्वशाखास्वेकत्वादुपास्तयः सर्वत्रेति विद्यैक्याग्निश्चये
कथं संशयः इत्यत आह—प्रतिशाखं चेति ॥ यथा देहात्मनोर्भेदादात्मधर्मा देहे न

खं च स्वरादिभेदादुद्गीथादिभेदानुपादायाय (१) मुपन्यासः । किं तावत्पा-
सम् । स्वशाखागतेष्वेवोद्गीथादिषु विधीयेरन्निति । कुतः ? संनिधानात् ।
'उद्गीथमुपासीत' (छा० १।१।१) इति हि सामान्यविहितानां विशेषाका-
ङ्क्षायां संनिकृष्टेनैव स्वशाखागतेन विशेषेणाकाङ्क्षादिनिवृत्तेः, तदतिलङ्घनेन
शाखान्तरविहितविशेषोपादाने कारणं नास्ति, तस्मात्प्रतिशाखं व्यवस्थेति ।

एवं प्राप्ते ब्रवीत्यज्ञावबद्धास्त्विति । तुशब्दः पक्षं व्यावर्तयति । नेतै प्रति-
वेदं स्वशाखास्वेव व्यवतिष्ठेरन्, अपितु सर्वशाखास्वनुवर्तेरम् । कुतः ?
उद्गीथादिश्रुत्यविशेषात् । स्वशाखाव्यवस्थायां ह्युद्गीथमुपासीतेति सामान्य-
श्रुतिरविशेषप्रवृत्ता सती संनिधानवशेन विशेषे व्यवस्थाप्यमाना पीडिता
स्यात् । नचैतन्न्याय्यम् । संनिधानाद्धि श्रुतिर्बलीयसी । नच सामान्याश्रयः
प्रत्ययो नोपपद्यते । तस्मात्स्वरादिभेदे सत्यप्युद्गीथत्वाद्यविशेषात्सर्वशाखाग-
तेष्वेवोद्गीथादिष्वेवंजातीयकाः प्रत्ययाः स्युः ॥ ५५ ॥

मन्त्रादिवद्वाऽविरोधः ॥ ५६ ॥

अथवा नैवात्र विरोधः शङ्कितव्यः, कथमन्यशाखागतेषूद्गीथादिष्व-
न्यशाखाविहिताः प्रत्यया भवेयुरिति, मन्त्रादिवदविरोधोपपत्तेः । तथाहि
मन्त्राणां कर्मणां गुणानां च शाखान्तरोत्पन्नानामपि शाखान्तर उपसंग्रहो
सम्भवन्ति तथा प्रतिवेदमुद्गीथादीनां भिन्नत्वादेकस्मिन् वेदे विहितोद्गीथाद्युपास्तयो-
र्वेदान्तरस्थोद्गीथादिषु न सम्भवन्तीति दृष्टान्तेन पूर्वपक्षयति—स्वशाखेति ॥ “उद्गीथ
मुपासीत” इति विधिवाक्यस्थोद्गीथत्वसामान्यस्य व्यक्त्यपेक्षत्वात् स्वशाखासन्निहि-
तव्यक्तिग्रह इत्यर्थः ॥

सामान्यश्रुतेः सन्निहितव्यक्तिग्रहाख्यसंकोचस्तत्र कर्तव्यः, यत्र व्यक्तिमात्रग्रहो
नोपपद्यते । यथा शुक्लं गामानयेत्यत्र गोश्रुतेः सन्निहितशुक्लव्यक्तिपरतया संकोचः,
अत्र चापपत्त्यभावाद् व्यक्तिमात्रसम्बन्धसामान्यमुपास्यमिति सिद्धान्तयति—
एवमित्यादिना ॥ ५६ ॥

पूर्वं शाखान्तरविहितोपास्तीनां शाखान्तरस्थाङ्गसम्बन्धे यः प्रतीतो विरोधः, तम-
ङ्गोक्त्य सम्बन्ध उक्तः, सम्प्रति विरोध एव नास्ति, शाखान्तरविहिता-
ङ्गानां शाखान्तरस्थाङ्गसम्बन्धोपपत्तेरित्याह—अथवेत्यादिना ॥ यद्यपि

दृश्यते, येषामपि हि शाखिनां 'कुटरुरसी'त्यश्मादानमन्त्रो नाम्नातस्तेषामप्यसौ विनियोगो दृश्यते 'कुक्कुटोऽसी'त्यश्मानमादत्ते 'कुटरुरसी'ति वेति । येषामपि च समिदादयः प्रयाजा नाम्नातास्तेषामपि तेषु गुणविधिराम्नायते— 'ऋतवो वै प्रयाजाः समानत्र होतव्याः' इति । तथा येषामपि 'अजोऽमीषोमीयः' इति जातिविशेषोपदेशो नास्ति तेषामपि तद्विशेषविषयो मन्त्रवर्ण उपलभ्यते— 'छागस्य वपाया मेदसोऽनुवृहि' इति । तथा वेदान्तरोत्पन्नानामपि 'अग्नेर्वेर्होत्रं वेरध्वरम्' इत्येवमादिमन्त्राणां वेदान्तरे परिग्रहो दृष्टः । तथा बह्वृचपठितस्य सूक्तस्य 'यो जात एव प्रथमो मनस्वान्' (ऋ० सं० २।६।७) इत्यस्य 'अध्वर्यवे सजनीयं शस्यम्' इत्यत्र परिग्रहो दृष्टः । तस्माद्यथाश्रयाणां कर्माङ्गानां सर्वत्रानुवृत्तिरेवमाश्रितानामपि प्रत्ययानामित्यविरोधः ॥ ५६ ॥

[३२ भूमज्यायस्त्वाधिकरणम् । सू० ५७]

ध्येयो वैश्वानरांशोपि ध्यातव्यः कृत्स्न एव वा । अंशेषूपोस्तिफलयोरुक्तेरस्त्यंशधीरपि ॥ उपक्रमावसानाभ्यां समस्तस्यैव चिन्तनम् । अंशोपास्तिफले स्तुत्ये प्रत्येकोपास्तिनिन्दनात् ॥

भूम्नः क्रतुवज्ज्यायस्त्वं तथाहि दर्शयति ॥ ५७ ॥

'प्राचीनशाल औपमन्यवः' (छा० ५।११।१) इत्यस्यामाख्यायिकायां

यजुर्वेदिनां "कुक्कुटोऽसि" इति मन्त्रोस्ति, कुटरुरसीति नास्ति । तथापि तण्डुलपेषणार्थाश्मादाने मन्त्रद्वयस्य विकल्पेन विनियोगात् सोऽपि प्राप्नोतीत्यर्थः ॥ सूत्रस्थादिपदोपात्तकर्मणामुदाहरणमाह—येषामपि चेति ॥ मैत्रायणीयानामित्यर्थः ॥ हेमन्तशिशिरयोरैक्याद् ऋतवः पञ्च, तद्वत् पञ्चसंख्याकाः प्रयाजाः । समानत्र—तुल्यकर्मस्थले । होतव्या इति पञ्चत्वगुणविधानाद् गुणिनः शाखान्तरविहिताः सम्बध्यन्त इति भावः ॥ गुणमुदाहरति—तथा येषामपीति ॥ यजुर्वेदिनाममीषोमीयः पशुः श्रुतः, नाज इति जातिविशेषः, तथापि प्रेषमन्त्रलिङ्गाजातिविशेषसंग्रह इत्यर्थः ॥ मन्त्राणामुदाहरणान्तरमाह—तथा वेदेति ॥ सामवेदस्थानां यजुर्वेदे परिग्रह इत्यर्थः ॥ तथा बह्वृचेति ॥ "स जनास इन्द्र" इत्यनेनोपलक्षितं सूक्तं—सजनीयम् । तस्य याजुषाध्वर्युर्कर्तृकप्रयोगे शंसनं दृष्टमित्यर्थः । यो जातः बाल एव प्रथमः गुणै श्रेष्ठः मनस्वान् विवेकवान् सः इन्द्रः एवं विधो हं जनासः जना इति श्रुत्यर्थः ॥ ५६ ॥ (३१) ॥

भूम्नः क्रतुवत् ० ॥ शुलोकादित्यादिषु प्रत्येकं वैश्वानरत्वोपास्तिर्व्यस्तोपास्तिः, तद-

व्यस्तस्य समस्तस्त च वैश्वानरस्योपासनं श्रूयते । व्यस्तोपासनं तावत् 'औ-
पमन्यव कं त्वमात्मानमुपास्स' इति, 'दिवमेव भगवो राजन्निति होवाचैष वै
सुतेजा आत्मा वैश्वानरो यं त्वमात्मानमुपास्से' (छा० ५।१२।१) इत्यादि ।
तथा समस्तोपासनमपि 'तस्य ह वा एतस्यात्मनो वैश्वानरस्य मूर्धैव सुतेजा-
श्चक्षुर्विंशरूपः प्राणः पृथग्वर्त्मात्मा संदेहो बहुलो वस्तिरेव रयिः पृथिव्येव
पादौ' (छा० ५।१८२) इत्यादि । तत्र संशयः—किमिहोभयथाप्युपासनं
स्याद्यस्तस्य समस्तस्य चोत समस्तस्यैवेति । किं तावत्प्राप्तम् । प्रत्यवयवं
सुतेजःप्रभृतिषूपास्स इति क्रियापदश्रवणात्, तस्मात्तव सुतं प्रसुतमासुतं
कुले दृश्यते' (छा० ५।१२।१) इत्यादिफलभेदश्रवणाच्च व्यस्तान्यप्युपास-
नानि स्युरिति प्राप्तम् ।

ततोऽभिधीयते—भूम्नः पदार्थोपचयात्मकस्य समस्तस्य वैश्वानरो-
पासनस्य ज्यायस्त्वं प्राधान्येनास्मिन्वाक्ये विवक्षितं भवितुमर्हति, न प्र-
त्येकमवयवोपासनानामपि, क्रतुवत् । यथा क्रतुषु दर्शपूर्णमासप्रभृतिषु साम-
स्त्येन साङ्गप्रधानप्रयोग एवैको विवक्ष्यते न व्यस्तानामपि प्रयोगः प्रयाजादी-
नाम् । नाप्येकदेशाङ्गयुक्तस्य प्रवानस्य तद्वत् । कुत एतद्भूमैव ज्यायानिति ।
तथाहि श्रुतिर्भूम्नो ज्यायस्त्वं दर्शयति एकवाक्यतावगमात् । एकं हीदं वाक्यं
वैश्वानरविद्याविषयं पौर्वापर्यालोचनात्प्रतीयते । तथाहि—प्राचीनशालप्रभृतय
उद्दालकावसानाः षड्ऋषयो वैश्वानरविद्यायां परिनिष्ठाप्रतिपद्यमाना अश्वप
तिं कैकेयं राजानमभ्याजमुः' इत्युपक्रम्यैकैकस्यैरुपास्यं द्युप्रभृतीनामेकैकं

व्यव्युपास्तिः समस्तोपास्तिरिति भेदः, आख्यायिका पूर्वमेव व्याख्याता । अत्रोभयत्र
विधिफलयोः श्रवणादेकवाक्यत्वोपपत्तेश्च संशयमाह—तत्रेति ॥ "सैव हि सत्यादयः"
[व्या० सू० ३।३।३८] इत्यत्र "तद्यत्तत् सत्यम्" इति प्रकृताकर्षाद् विद्यैक्यमुक्तं, त-
द्बदत्रैक्यहेत्वभावादगतात्थत्वं मत्वा पूर्वत्रोद्गीथादिश्रुत्या सन्निधिबाधेनोद्गीथाद्युपास्तीनां
सर्वशाखासूपसंहारवद्व्यस्तोपास्तीनां विधिश्रुतेः फलश्रवणस्य च समस्तोपास्ति-
सन्निधिप्राप्तं स्तुत्यर्थत्वं बाधित्वा तद्विधेयत्वमिति पूर्वपक्षमाह—प्रत्यवयवमिति ॥
फलानुक्तौ पूर्वोत्तरपक्षसिद्धिरेव फलं मन्तव्यम् । सुतं खण्डितं सोमद्रव्यम् । तस्यैव प्र-
सुतत्वमा समन्तात् सुतत्वमवस्थाभेदः, सोमयागसम्पत्तिस्तव कुले दृश्यत इति यावत् ।

"आत्मनो वैश्वानरस्य मूर्धैव सुतेजाः" इति वाक्यप्रकरणाभ्यां व्यस्तोपास्तीनां सम-

श्रावयित्वा 'मूर्धा त्वेष आत्मन इति होवाच' (छा० ५।१२।२) इत्यादिना मूर्धा दिभावं तेषां विदधाति । 'मूर्धा ते व्यपतिष्यद्यन्मा नागमिष्यः' (छा० ५।१२।२) इत्यादिना च व्यस्तोपासनमपवदति । पुनश्च व्यस्तोपासनं व्यावर्त्य समस्तोपासनमेवानुवर्त्य 'स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति' (छा० ५।१८।१) इति भूमाश्रयमेव फलं दर्शयति । यत्तु प्रत्येकं सुतेजःप्रभृतिषु फलभेदश्रवणं तदेवंसत्यङ्गफलानि प्रधान एवाभ्युपगतानीति (१) द्रष्टव्यम् । तथोपास्स इत्यपि प्रत्यवयवमाख्यातश्रवणं पराभिप्रायानुवादार्थं न व्यस्तोपासनविधानार्थम् । तस्मात्समस्तोपासनपक्ष एव श्रेयानिति ।

केचित्त्वत्र समस्तोपासनपक्षं ज्यायांसं प्रतिष्ठाप्य ज्यायस्त्ववचनादेव किल व्यस्तोपासनापक्षमपि सूत्रकारोऽनुमन्यते इति कथयन्ति । तदयुक्तम् । एकवाक्यतावगतौ सत्यां वाक्यभेदकल्पनस्यान्याय्यत्वात् । 'मूर्धा ते व्यपतिष्यत्' (छा० ५।१२।२) इति चैवमादिनिन्दावचनविरोधात् । स्पष्टे चोपसंहारस्थे (२) समस्तोपासनावगमे तदभावस्य पूर्वपक्षे वक्तुमशक्यत्वात् । सौत्रस्य च ज्यायस्त्ववचनस्य प्रमाणवत्त्वाभिप्रायेणाप्युपपद्यमानत्वात् ॥ ५७ ॥

[३३ शब्दादिभेदाधिकरणम् । सू० ५८]

न भिन्ना उत भिद्यन्ते शाण्डिल्यदहरादयः । समस्तोपासनश्रैष्ट्याद्ब्रह्मैक्यादप्यभिन्नता ॥ कृत्स्नोपास्तेरशक्यत्वादुपगुणैर्ब्रह्मपृथक्कृतम् । दहरादीनि भिद्यन्ते पृथक्पृथक्कृता ॥

नाना शब्दादिभेदात् ॥ ५८ ॥

पूर्वस्मिन्नधिकरणे सत्यामपि सुतेजःप्रभृतीनां फलभेदश्रुतौ समस्तोपासनं ज्याय इत्युक्तम्, अतः प्राप्ता बुद्धिरन्यान्यपि च भिन्नश्रुतीन्युपासनानि समस्यो-

स्तोपास्त्यन्तर्भावेन प्रयाजदर्शवदेकप्रयोगत्वे सिद्धे प्रधानतद्गुणफलानां अर्थवादगतानामेकप्रधानफलतयोपसंहाराद् वाक्यभेदो न युक्त इति सिद्धान्त्याशयः ॥

एकदेशिव्याख्यामनूय दूषति—केचिदिति ॥ यद्युभययोपासनं सिद्धान्तः, कथं तर्हि व्यस्तोपासनमेवेति पूर्वपक्षो वक्तव्यः । स च न सम्भवतीत्याह—स्पष्टे चेति ॥ तर्हि सूत्रे ज्यायस्त्वोक्तिस्तत्राह—सौत्रस्येति ॥ व्यस्तोपास्तीनामप्रामाणिकत्वद्योतनार्थं तदुक्तिरिति भावः ॥ ५७ ॥ (३२) ॥

नाना शब्दादिभेदात् ॥ शांडिल्यादिब्रह्मविद्या एका नाना वा, तथा संवर्गा-

(१) 'एवाभ्युचिनोति इति' इति प्रा० पु० पाठः । (२) 'चोपसंहारे' इति प्रा० पु० पाठः ।

पासिष्यन्ते इति । अपिच नैव वेद्याभेदे विद्याभेदो विज्ञातुं शक्यते । वेद्यं हि रूपं विद्यायाः द्रव्यदैवतमिव यागस्य, वेद्यश्चैक एवेश्वरः श्रुतिनाना-
त्वेऽप्यवगम्यते 'मनोमयः प्राणशरीरः' (छा०३।१४।२) 'कं ब्रह्म खं ब्रह्म
(छा०४।१।५) 'सत्यकामः सत्यसङ्करः' (छा०८।१।५) इत्येवमादिषु ।
तथा 'एक एव प्राणः' 'प्राणो वाव संवर्गः' (छा०४।३।३) 'प्राणो वाव
ज्येष्ठश्च श्रेष्ठश्च' (छा०५।१।१) 'प्राणो ह पिता प्राणो माता' (छा०७।१।५।
१) इत्येवमादिषु, वेद्यैकत्वाच्च विद्यैकत्वं श्रुतम् (१) । श्रुतिनानात्वमप्यस्मि-
न्पक्षे गुणान्तरपरत्वान्नानर्थकम् । तस्मात्स्वपरशाखाविहितमेकवेद्यव्यपाश्रयं
गुणजातमुपसंहर्तव्यं विद्याकात्स्न्यायेति ।

एवं प्राप्ते प्रतिपाद्यते नानेति । वेद्याभेदेऽप्येवञ्जातीयका विद्या
भिन्ना भवितुर्महति । कुतः ? शब्दादिभेदात् । भवति हि शब्दभेदः
'वेद' 'उपासीत' 'स क्रतुं कुर्वीत' (छा०३।१४।१) इत्येवमादिः ।
शब्दभेदश्च कर्मभेदहेतुः समाधिगतः पुरस्ताच्छब्दान्तरे कर्मभेदः कृ-
तानुबन्धत्वादिति । आदिग्रहणाद्गुणादयोऽपि यथासम्भवं भेदहेतवो
योजयितव्याः । ननु वेदेत्यादिषु शब्दभेद एवावगम्यते न यज-
तीत्यादिवदर्थभेदः सर्वेषामेवैषां मनोवृत्त्यर्थत्वाभेदात् , अर्थान्तरासम्भ-

दिप्राणविद्या एका नाना वेति रूपैक्यभावाभावाभ्यां संशये दृष्टान्तसङ्कत्या पूर्वपक्ष-
माह—पूर्वस्मिन्निति ॥ रूपैक्याच्च विद्यैक्यमित्याह—अपिचेति ॥ विद्यैक्यं चेदेक-
श्रुत्युक्तविद्यायाः श्रुत्यन्तरेऽप्युक्तिवृत्तेत्यत आह—श्रुतिनानात्वमपीति ॥ पूर्वपक्ष-
फलमाह—तस्मादिति ॥

सिद्धान्ते तु गुणानुपसंहार इति मत्वा सूत्रं योजयति—वेद्याभेदेऽपी-
ति ॥ ननु भिन्नभावार्थवाचकशब्दः शब्दान्तरं, यथा "यजति" "ददाति"
"जुहोति" इति । तस्मिन् शब्दभेदे कर्मशब्दितविध्यर्थभावनाया भेदो युक्तः
तस्याः कृतानुबन्धत्वात् भेदेन स्वीकृतविषयत्वात् भावार्थभेदादिति यावत् । प्रकृते
तु "वेद" "उपासित" इत्यादिशब्दार्थोपास्तेर्यागदानहोमवत् स्वतो भेदाभावात्
सिद्धगुणकब्रह्मण एकत्वेन विषयतोऽपि भेदाभावात् कथमुपास्तिभेद इति शङ्कते—न-
न्विति ॥ अत्र सूत्रे शब्दभेदोऽभ्युच्चयमात्रतयोक्तः, विद्यानानात्वे सम्यक् हेतवस्त्वा-

वाच । तत्कथं शब्दभेदाद्विद्यभेद इति । नैष दोषः । मनोवृत्त्यर्थत्वाभेदेऽप्यनुबन्धभेदाद्वेद्यभेदे सति विद्याभेदोपपत्तेः (१) । एकस्यापि हीश्वरस्योपास्यस्य प्रतिप्रकरणं व्यावृत्ता गुणाः शिष्यन्ते । तथैकस्यापि प्राणस्य तत्र तत्रोपास्यस्याभेदेऽप्यन्यादृग्गुणोऽन्यत्रोपासितव्योऽन्यादृग्गुणश्चान्यत्रेत्येवमनुबन्धभेदा, वेद्यभेदे (२) सति विद्याभेदो विज्ञायते । नचात्रैको विद्याविधिरितरे गुणविधय इति शक्यं वक्तुम् । विनिगमनायां हेत्वभावात् (३) । अनेकत्वाच्च प्रतिप्रकरणं गुणानां प्राप्ताविद्यानुवादेन गुणविधानानुपपत्तेः । नचास्मिन्पक्षे समानाः सन्तः सत्यकामादयो गुणा असकृच्छ्रावयितव्याः । प्रतिप्रकरणं चेदं कामेनेदंमुपासितव्यमिदं कामेन चेदमिति नैराकाङ्क्ष्यावगमानैकवाक्यतापत्तिः । नचात्र वैश्वानरविद्यायामिव समस्तचोदनाऽपरास्ति यद्धलेन प्रतिप्रकरणवर्तन्यवयवोपासनानि भूतैकवाक्यतामियुः । वेद्यैकत्वानिमित्ते च विद्यैकत्वे सर्वत्र निरङ्कुशे प्रतिज्ञायमाने समस्तगुणोपसंहारोऽशक्यः प्रतिज्ञायते । तस्मात्सु-

दिपदोपात्तगुणादय एव । तथाहि—सिद्धस्यापि गुणस्य कार्यान्वयितया कार्यत्वमस्ति । यथा आरुण्यादिगुणानां क्रयणभावनान्वयितया कार्यत्वम् तथा च तत्तत्प्रकरणेषूपत्तिशिष्टैरुपास्तभावनान्वयितया साध्यैस्तत्तद्गुणैर्विशिष्टतयोपास्यरूपभेदादुपासनाभेदः । यथा छत्रचामरादिगुणभेदेन राजोपास्तभेदः, यथा वा आमिक्षावाजिनगुणभेदेन यागभेदः, तद्वत्, तथा प्रतिविद्यं फलसंयोगभेदादहरशाण्डित्यादिसमाख्याभेदाद्भेद इति समाधत्ते—नैष दोष इत्यादिना ॥ यदुक्तं श्रुतिनानात्वं गुणान्तरविध्यर्थमिति, तन्नेत्याह—न चात्रैक इति ॥ किञ्च प्राप्ताविद्यानुवादेनाप्राप्तानेकगुणविधाने वाक्यभेदः स्यादित्याह—अनेकत्वाच्चेति ॥ किञ्च विद्यैक्यपक्षे गुणानां पुनरुक्तिर्वृथा । न च प्रत्यभिज्ञानार्था, ब्रह्मैक्यादेव तत्सिद्धेः । विद्यानानात्वपक्षे तु गुणानामप्राप्तेः सा प्राप्त्यर्थेत्याह—न चास्मिन्पक्षे इति ॥ फलभेदाच्चोदनेक्याभावात्, सर्वगुणध्यानस्याशक्यत्वाच्च विद्या नानेत्याह—प्रतिप्रकरणं चेत्यादिना ॥ दहरध्यातुः सर्वेषु लोकेषु कामचारो भवति, वैश्वानरध्याता सर्वत्रान्नमत्तीत्यादिफलभेद इत्यर्थः ॥ ननु विद्यानानात्वे सिद्धे पश्चादहारादिविद्या प्रतिवेदान्तमेका, अनेका वेति चिन्ता उचिता, तत्कथमादौ सा कृतेत्यत आह—स्थिते चेति ॥ विद्या-

(१) भेदाद्विद्यभेदोपपत्तेरिति प्रा० पु० पाठः । (२) 'विधिभेदे' इति प्रा० पु० पाठः ।

(३) 'विनिगमनहेत्वभावात्' इति प्रा० पु० पाठः ।

प्लूच्यते नाना शब्दादिभेदादिति । स्थिते चैतास्मिन्नाधिकरणे सर्ववेदान्त-
प्रत्ययमित्यादि द्रष्टव्यम् ॥ ५८ ॥

[३४ विकल्पाधिकरणम् । सू० ५९]

अहंघ्रेहृष्वनियमो विकल्पनियमोऽथवा । नियामकस्याभावेन याथाकाम्यं प्रतीयताम् ॥
ईशसाक्षात्कृतेस्वेकविद्येयव प्रसिद्धितः । अन्यानर्थक्यमवित्तपो विकल्पस्य नियामकौ ॥

विकल्पोऽविशिष्टफलत्वात् ॥ ५९ ॥

स्थिते विद्याभेदे विचार्यते किमासामिच्छया समुच्चयो विकल्पो वा
स्यात्, अथवा विकल्प एव नियमेनेति । तत्र स्थितत्वात्तावद्विद्याभेदस्य
न समुच्चयनियमे किञ्चित्कारणमस्ति । ननु भिन्नानामप्यभिहोत्रदर्शपूर्ण-
मासादीनां समुच्चयनियमो दृश्यते । नैष दोषः । नित्यताश्रुतिर्हि तत्र का-
रणं, नैवं विद्यानां काचिन्नित्यताश्रुतिरास्ति, तस्मान्न समुच्चयनियमः ।
नापि विकल्पनियमः, विद्यान्तराधिकृतस्य विद्यान्तराप्रतिषेधात् । पारिशे-
ष्याद्याथाकाम्यमापद्यते । नन्वविशिष्टफलत्वादासां विकल्पो न्याय्यः,
तथाहि—‘मनोमयः प्राणशरीरः’ (छा० ८।१।५) ‘कं ब्रह्म खं ब्रह्म’ (छा०
४।१०।५) ‘सत्यकामः सत्यसंकल्पः’ (छा० ८।१।५) इत्येवमाद्यास्तुल्य-
वदीश्वरप्राप्तिफला लक्ष्यन्ते । नैष दोषः । समानफलेष्वपि स्वर्गादिसाध-
नेषु कर्मसु याथाकाम्यदर्शनात् । तस्माद्याथाकाम्यप्राप्तावुच्येत विकल्प
एवासां भवितुमर्हति न समुच्चयः कस्मात् ? अविशिष्टफलत्वात् । अविशिष्ट-
ह्यासां फलमुपास्यविषयसाक्षात्करणम्, एकेन चोपासनेन साक्षात्कृत उपा-

नानात्वाधिकरणं पादादावेव सङ्गतम्, अत्र प्रासङ्गिकमिति भावः ॥ ५८ ॥ (३३) ॥

विकल्पः ० ॥ विद्यानां स्वरूपमुक्त्वाऽनुष्ठानप्रकारोऽत्र निरूप्यते इत्युपजीव्य-
त्वसङ्गतिमाह—स्थित इति ॥ विद्यास्त्रिविधाः—अहङ्गदाः, तदस्थाः, अङ्गाश्रिता-
श्चेति । तत्राहङ्गविद्याद्य याथाकाम्यविकल्पयोर्विद्यानानात्वसाम्यात् संशयमाह—कि-
मिति ॥ पूर्वपक्षे यथेच्छमनुष्ठानमित्यनियमः, सिद्धान्ते विकल्पेनानुष्ठानमिति
नियम इति फलभेदः ॥ तत्रानियमं साधयति—तत्र स्थितत्वादित्यादिना ॥ एक-
पुरोडाशफलत्वाद्यथा ब्रीहियवयोर्विकल्पः, तथा विकल्पनियम एवासां विद्यानां न्या-
य्यः, तुल्यफलत्वात् ॥ न च फलभूयस्त्वार्थिनः काम्यकर्मसमुच्चयोऽपि दृष्ट इति
वाच्यम् । ईश्वरसाक्षात्कारात् परं फलभेदेऽप्यासामहंप्रहोपास्तीनां साक्षात्कारात्तम-

स्ये विषयः (१) ईश्वरादौ द्वितीयमनर्थकम् । अपि चासंभव एव साक्षात्करणस्य, समुच्चयपक्षे चित्तविक्षेपहेतुत्वात् । साक्षात्करणसाध्यं च विद्याफलं दर्शयन्ति श्रुतयः—‘यस्य स्यादद्वा न विचिकित्सास्ति’ (छा० ३। १४। ४) इति ‘देवो भूत्वा देवानप्येति’ (बृ० ४। १। २) इति चैवमाद्याः । स्मृतयश्च ‘सदातद्भावभाविताः’ इत्येवमाद्याः । तस्मादविशिष्टफलानां विद्यानामन्यतमामादाय तत्परः स्याद्यावदुपास्यविषयसाक्षात्करणेन तत्फलं प्राप्तमिति ॥ ५९ ॥

[३५ काम्याधिकरणम् । सू० ६०]

प्रतीकेषु विकल्पः स्याद्यायाकाम्येन वा मतिः । अहंमहेश्वरैतेषु साक्षात्कृत्यै विकल्पनम् ॥ देवो भूत्वैतिवन्नात्र काचित्साक्षात्कृतौ मितिः ॥ यायाकाम्यमतोऽमीषां समुच्चयविकल्पयोः ॥

काम्यास्तु यथाकामं समुच्चीयेरन्न वा पूर्वहेत्वभावात् ६०

‘अविशिष्टफलत्वादि’त्यस्य प्रत्युदाहरणम् । यासु पुनः काम्यासु विद्यासु ‘स य एतमेव वायुं दिशां वत्सं वेद न पुत्ररोदं रोदिति’ (छा० ३। १। ५। २) ‘स यो नाम ब्रह्मेत्युपास्ते यावन्नाम्नो गतं तत्रास्य यथाकामचरो भवति’ (छा० ७। १। ५) इति चैवमाद्यासु क्रियावददृष्टेनात्मनात्मीयं तत्तत् (२) फलं साधयन्तीषु साक्षात्करणापेक्षा नास्ति । ता यथाकामं समुच्चीयेरन्न वा समुच्चीयेरन्पूर्वहेत्वभावात् । पूर्वस्याविशिष्टफलत्वादित्यस्य-

कफलस्य तुल्यत्वात्, तस्य चैक्या कृतत्वे अन्यस्याः कृत्याभावाच्चित्तविक्षेपकतया तद्विघातकत्वाच्चेति सिद्धान्तभाष्यार्थः ॥ मास्तु साक्षात्कार इत्यत आह—साक्षात्करणसाध्यं चेति ॥ यस्य पुंसः, अद्वा ईश्वरोऽहमिति साक्षात्कारः स्याद्विचिकित्सा च नास्तिअहमीश्वरो न वैति, तस्यैवेश्वरप्राप्तिरित्यर्थः ॥ जीवन्नेव भावनया देवत्वं साक्षात्कृत्य देहपातोत्तरकालं देवान् आप्नोतीति श्रुत्यन्तरार्थः ॥ अहंग्रहाणामनुष्ठानप्रकारमुपसंहरति—तस्मादिति ॥ ५९ ॥ (३४) ॥

काम्यास्तु० ॥ तदुत्थोपास्तयोऽत्र विषयाः, तासु किं विकल्पः उत यथाकामम् अनुष्ठानमिति पूर्ववत् संशये सत्युपास्तित्वाविशेषादहंग्रहवद्विकल्प इति प्राप्तावपवादं सिद्धान्तयति—अविशिष्टेति ॥ स यः कश्चिद् एतं वायुमेवाङ्गत्वेन कल्पितानां दिशां वत्सं वेद उपास्ते नासौ पुत्रमरणनिमित्तं रोदनं रोदिति लभते, नित्यमेव जीवत्पुत्रो भवतीत्यर्थः । अहंग्रहदृष्टान्ते साक्षात्कारद्वारत्वमुपाधिरिति

तृतीयाध्याये ३ पा० यथाश्रयभावाधिकरणभाष्यम् । ८५१

विकल्पहेतोरभावात् ॥ ६० ॥

[३६ यथाश्रयभावाधिकरणम् । सु० ६१-६६]

समुच्चयोऽङ्गबद्धेषु यायाकाम्येन वा मतिः । समुचितत्वादङ्गानां तदङ्गेषु समुच्चयः ॥
ग्रहं गृहीत्वा स्तोत्रस्यास्मिन् इत्यादिवन्न हि । श्रूयते सहभावाच्च यायाकाम्यं ततो भवेत् ॥

अङ्गेषु यथाश्रयभावः ॥ ६१ ॥

कर्माङ्गेषूद्गीथादिषु य आश्रिताः प्रत्यया वेदत्रयविहिताः किं ते समु-
च्चयेरन्किंवा यथाकामं स्युरिति संशये यथाश्रयभाव इत्याह । यथैवेषामा-
श्रयाः स्तोत्रादयः संभूय भवन्त्येवं प्रत्यया अपि, आश्रयतन्त्रत्वात्प्रत्यया-
नाम् ॥ ६१ ॥

शिष्टेश्च ॥ ६२ ॥

यथा चाश्रयाः (२) स्तोत्रादयस्त्रिषु शिष्यन्त एवमाश्रिता अपि प्रत्ययाः ।
नोपदेशकृतोऽपि कश्चिद्विशेषोऽङ्गानां तदाश्रयाणां च प्रत्ययानामित्यर्थः ॥ ६२ ॥

समाहारात् ॥ ६३ ॥

‘होतृषदनाद्धैवापि दुरुद्गीथमनुसमाहरति’ (छा० १।५५) इति च
प्रणवोद्गीथैकत्वविज्ञानमाहात्म्यादुद्गाता स्वकर्मण्युत्पन्नं क्षतं हौत्रात्कर्मणः

भावः ॥ ६० ॥ (३५) ॥

सम्प्रत्यङ्गावबद्धोपास्तीनामनुष्ठानक्रमं वक्तुं पूर्वपक्षयति—अङ्गेष्विति ॥ अङ्गा-
श्रितत्वात् सफलत्वाच्च, संशयमाह—किमिति ॥ यथा क्रत्वनुष्ठाने तदाश्रिताङ्गानां स-
मुच्चित्यानुष्ठाननियमः, तथाऽङ्गानुष्ठाने तदाश्रितोपास्तीनां तन्नियम इति सूत्रार्थः ॥
ननु तन्निर्धारणानियम इत्यत्राङ्गाश्रितानां गोदोहनवदनङ्गत्वमुक्तम्, तत् कथमनङ्गा-
नामङ्गवत् समुच्चयं शङ्केतेति ॥ उच्यते ॥ अङ्गान्यनुष्ठापयन् प्रयोगविधिः यद्युपा-
सनानि नानुष्ठापयेत्, तर्हि तेषां तदाश्रितत्वं व्यर्थमिति मन्वानस्य शङ्केति भावः ॥ ६१ ॥

तर्हि गोदोहनस्यापि समुच्चयः स्यादित्यत आह—शिष्टेश्चेति ॥ शिष्टिः
शासनम्, विधानमिति यावत् । विहितत्वाविशेषात् समुच्चयोऽङ्गवदित्यर्थः । गोदो-
हनस्य तु नानुष्ठाननियमः, चमसस्थाने विहितत्वात्, तन्नियमे चमसविधिवैयर्थ्यात्,
उपासनानां तु न कस्यचिदङ्गस्य स्थाने विहितत्वमिति समुच्चयनियमो न विरुध्यत इति
भावः ॥ ६२ ॥

समुच्चये लिङ्गमाह—समाहारादिति ॥ “ऋग्वेदिनां यः प्रणवः सः”
सामवेदिनाम् “उद्गीथः” [छा० १।५(१।५)] इति छान्दोग्ये प्रणवोद्गीथयोरेक्य-
ध्यानविधिरस्ति, तस्य फलार्थवादो होतृषदनादित्यादिः । होतुः शंसनस्थलवा-

प्रतिसमादधातीति ब्रुवन्वेदान्तरोदितस्य प्रत्ययस्य वेदान्तरोदितपदार्थसम्बन्धसामान्यात्सर्ववेदोदितप्रत्ययोपसंहारं सूचयतीति लिङ्गदर्शनम् ॥ ६३ ॥

गुणसाधारण्यश्रुतेश्च ॥ ६४ ॥

विद्यागुणं च विद्याश्रयं सन्तमोङ्कारं वेदत्रयसाधारणं श्रावयति' 'तेनेयं त्रयी विद्या वर्तते 'ओमित्याश्रावयत्योमिति शंसत्योमित्युद्गायति' (छा० १।१।९) इति च । ततश्चाश्रयसाधारण्यादाश्रितसाधारण्यमिति लिङ्गदर्शनमेव । अथवा गुणसाधारण्यश्रुतेश्चेति । यदीमे कर्मगुणा उद्गीथादयः सर्वे सर्वप्रयोगसाधारणा न स्युर्न स्यात्ततस्तदाश्रयाणां प्रत्ययानां सङ्भावः । ते तूद्गीथादयः सर्वाङ्गप्राहिणा प्रयोगवचनेन सर्वे सर्वप्रयोगसाधारणाः श्राव्यन्ते, ततश्चाश्रयसहभावात्प्रत्ययसहभाव इति ॥ ६४ ॥

न वा तत्सहभावाश्रुतेः ॥ ६५ ॥

न वेति पक्षव्यावर्तनम् । न यथाश्रयभाव आश्रितानामुपासनानां भवितुमर्हति । कुतः ? तत्सहभावाश्रुतेः । यथा हि त्रिवेदीविहितानामङ्गानां स्तोत्रादीनां सहभावः श्रूयते—'ग्रहं वा गृहीत्वा चमसं बोक्षीय स्तोत्रमुपाकरोति स्तोत्रमनुशंसति प्रस्तोतः साम.गाय होतरेतद्यज'इत्यादिना, नैवमुपासनानां सहभावश्रुतिरस्ति । ननु प्रयोगवचनैवासां सहभावं प्रापयेत् ।

चिना होतृषदनशब्देन शंसनं लक्ष्यते । बद्धाता स्वरादिप्रमादात् दृष्टमप्युद्गीथं सम्यक् कृताद् होतृशंसनाद् श्रुनुसमाहरत्येव निर्दोषं करोत्येव क्लिप्तं । शस्यमानप्रणवेन स्वीयोद्गीथस्यैक्यध्यानबलात्क्रियर्थः । ततः किं तत्राह—इति ब्रुवन्निति ॥ सामवेदस्योद्गीथध्यानस्य ऋग्वेदोक्तप्रणवसम्बन्धो यो दृष्टः, स एवाङ्गानां सर्ववेदान्तविहितोपास्तिसमुच्चये लिङ्गम्, प्रणवरूपपदार्थस्योपास्तीनां च वेदान्तरोक्तत्वसादृश्याद् वेदान्तरोक्ताङ्गसम्बन्धस्यापि समासत्वादित्यर्थः ॥ ६३ ॥

अङ्कारस्य ध्येयस्य साधारण्यादपि सदाश्रितध्यानानां समुच्चित्यानुष्ठानं गम्यत इति लिङ्गान्तरमाह—गुणेति ॥ तेन ओङ्कारेण, वेदत्रयोक्तं कर्म प्रवर्तत इत्यर्थः ॥ अन्वयमुखेनोक्तमेवार्थं व्यतिरिक्तोऽपि व्याचष्टे—अथ वेति ॥ ६४ ॥

फलेच्छाया अनियमादुपास्त्यनियम एव युक्तः, अङ्गवत् समुच्चयनियमे मानाभावादिति सिद्धान्तयति—न वेति ॥ प्रयोगविधिः खलु साङ्गप्रधानानुष्ठाननियामकः, न त्वनङ्गानां सङ्ग्राहक इत्याह—नेति ब्रूम इति ॥ विमतोपास्तयः क्रतौ न समुचित्यानुष्ठेयाः भिन्नफलत्वाद् गोदोहनवदिति भावः ॥ "शिष्टेश्च" [व्या० सू० ३।३।६२]

तृतीयाध्याये ३ पा० यथाश्रयभावाधिकरणभाष्यम् । ८५३

नेति ब्रूमः पुरुषार्थत्वादुपासनानाम् । प्रयोगवचनो हि क्रत्वर्थानामुद्गीथादीनां सहभावं प्रापयेत् । उद्गीथाद्युपासनानि क्रत्वर्थाश्रयाण्यपि गोदोहनादिवत्पुरुषार्थानात्यवोचाम 'पृथगध्यप्रतिबन्धः फलम्' (ब्र० सू० ३।३।४२) इत्यत्र । अयमेव चोपदेशाश्रयो विशेषोऽङ्गानां तदालम्बनानां चोपासनानां यदेकेषां क्रत्वर्थत्वमेकेषां पुरुषार्थत्वमिति । परं च लिङ्गद्वयमकारणमुपासनसहभावस्य श्रुतिन्यायाभावात् । नच प्रतिप्रयोगमाश्रयकात्स्न्योपसंहारादाश्रितानामपि तथात्वं विज्ञातुं शक्यम् , अतत्प्रयुक्तत्वादुपासनानाम् । आश्रयतन्त्राण्यपि ह्युपासनानि काममाश्रयाभावे मा भूवन्न त्वाश्रयसहभावे सहभावनियममर्हन्ति तत्सहभावाश्रुतेरेव । तस्माद्यथाकाममवोपासनान्यनुष्ठेयिरन् ॥ ६५ ॥

दर्शनाच्च ॥ ६६ ॥

दर्शयति च श्रुतिरसहभावं प्रत्ययानाम्—'एवंविद्ध वै ब्रह्मा यज्ञं यजमानं सर्वाश्चर्विविजोऽभिरक्षति' (छा० ४।१७।१०) इति । सर्वप्रत्ययोपसंहारे हि 'सर्वे सर्वविदः' इति न विज्ञानवता ब्रह्मणा परिपाल्यत्वमितरेषां संकीर्त्येत । तस्माद्यथाकाममुपासनानां समुच्चयो विकल्पो वेति ॥ ६६ ॥

इति श्रीगोविन्दभगवत्पूज्यपादशिष्यश्रीमच्छङ्करभगवत्पूज्यपादकृतौ

श्रीमच्छारीरकमीमांसाभाष्ये तृतीयाध्यायस्य तृतीयः पादः ॥ ३ ॥

इत्युक्तं निरस्यति—अयमेवेति ॥ "समाहाराद्" [व्या० सू० ३।३।६३] "गुणसाधारण्यश्रुतेश्च" [व्या० सू० ३।३।६४] इत्युक्तं लिङ्गद्वयमपि मानान्तराप्राप्तस्य द्योतकं, न स्वयंसाधकम् अर्थवादस्थत्वादित्याह परञ्चेति ॥ गुणसाधारणाय सुत्रस्य द्वितीयां व्याख्यां दूषयति—न चेति ॥ तत्प्रयुक्तत्वाभावे तदाश्रितत्वं कथमित्यत आह—आश्रयेति ॥ इदमेव तेषाम् अङ्गाश्रितत्वं यदङ्गाभावे सति असत्त्वं, न त्वङ्गव्यापकत्वमित्यर्थः ॥ ६५ ॥

किञ्च विदुषा ब्रह्मणा अन्येषामृत्विजां पालयत्ववचनान्न सर्वोपास्तोनां सहप्रयोग इत्याह—दर्शनाच्चेति ॥ ऋग्वेदादिविहिताङ्गलोपे व्याहृतिहोमप्रायश्चित्तादिविज्ञानवत्त्वमेवंवित्तं ब्रह्मण इत्यर्थः ॥ ३ ॥ ३ ॥ ६६ ॥ (३६) ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीगो-

विन्दानन्दभगवत्पादकृतौ शारीरकमीमांसादर्शनव्याख्यायां (भाष्य)

रत्नप्रभायां तृतीयस्याध्यायस्य तृतीयः पादः समाप्तः ॥ ३ ॥ ३ ॥

तृतीयाध्याये चतुर्थः पादः ।

[अत्र निर्गुणविद्याया अन्तरङ्गबहिरङ्गसाधनविचारः ।]

कथ्वर्थमात्मविज्ञानं स्वतंत्रं वात्मनो यतः । देहातिरेकमज्ञात्वा न कुर्यात्कतुगं ततः ॥
नाद्वैतर्थाः कर्महेतुर्हन्ति प्रत्युत कर्म सा । आचारो लोकसंयाही स्वतन्त्रा ब्रह्मधस्तितः ॥

१ पुरुषार्थाधिकरणम् । सू० १-१७

पुरुषार्थोऽतःशब्दादिति बादरायणः ॥ १ ॥

अथेदानीमौपनिषदमात्मज्ञानं किमाधिकारिद्वारेण कर्मण्येवानुप्राविश-
त्याहोस्वित्स्वतन्त्रमेव पुरुषार्थसाधनं भवतीति मीमांसमानः सिद्धान्तेनैव ताव-
दुपक्रमते पुरुषार्थोऽत इति । अतः अस्माद्वेदान्तविहितादात्मज्ञानात्स्वतन्त्रा-
त्पुरुषार्थः सिद्धयतीति बादरायण आचार्यो मन्यते । कुत एतदवगम्यते ?
शब्दादित्याह । तथाहि—‘तरति शोकमात्मवित्’ (छा० ७।१।३)
‘स यो ह वै तत्परमं(१) ब्रह्म वेद ब्रह्मैव भवति’ (मु० ३।२।२) ‘ब्रह्म-
विदाप्नोति परम्’ (तै० २।१।१) ‘आचार्यवान्पुरुषो वेद तस्य ताव-
देव चिरं यावन्न विमोक्ष्येऽथ संपत्स्ये’ (छा० ६।१४।२) इति । ‘य-
आत्माऽपहतपाप्मा’ (छा० ८।७।१) इत्युपक्रम्य ‘स सर्वांश्च लोकाना-
प्नोति सर्वांश्च कामान्यस्तमात्मानमनुविद्य विजानाति’ (छा० ८।७।१)
इति(२) । ‘आत्मा वा अरे द्रष्टव्यः’ (बृ० ४।५।६) इत्युपक्रम्य (३) ‘एताव-
दरे खल्वमृतत्वम्’ (बृ० ४।५।१५) इत्येवंजातीयका श्रुतिः केवलाया-
विद्यायाः पुरुषार्थहेतुत्वं श्रावयति ॥ १ ॥

ॐ कर्माङ्गविद्याप्रसंगाद् ब्रह्मज्ञानस्य कर्माङ्गत्वमाशङ्क्याह—पुरुषार्थोऽतः शब्दा-
दिति बादरायणः ॥ पूर्वपादे परापरविद्यानां गुणोपसंहारोक्त्या स्वरूपं निश्चितम् ।
अस्मिन् पादे तासां कर्माङ्गत्वतया पुरुषार्थहेतुत्वं निरूप्यते ॥ ततोङ्गाकांक्षायां यज्ञा-
दीनि बहिरङ्गानि, शमादीनि अन्तरङ्गानि च निरूप्यन्त इति एकविद्याविषयत्वं
पादयोः संगतिः ॥ तत्रादौ तत्त्वज्ञानं विषयीकृत्य वादिविप्रतिपत्त्या संशयमाह-
अथेति ॥ पूर्वपक्षे ज्ञानकर्मणोरङ्गांगित्वेन समुच्चयः, सिद्धान्ते केवलज्ञानानुमुक्ति-
रिति फलभेदः ॥ “य आत्मा” इति प्रजापत्युक्तब्रह्मविद्यायां लोकादिकं सगुणविद्या-
फलं मोक्षानन्देऽन्तर्भावाभिप्रायेणोक्तमिति मन्तव्यम् ॥ १ ॥

(१) ‘तत्परं’ इति प्रा० पु० पाठः । (२) इति पदे नास्ति प्रा० पुस्तके ।

(३) इति चोपक्रम्येति प्रा० पु० पाठः ।

अथात्र परः(१) प्रत्यवतिष्ठते—

शेषत्वात्पुरुषार्थवादो यथाऽन्येष्विति जैमिनिः ॥ २ ॥

कर्तृत्वेनात्मनः कर्मशेषत्वात्तद्विज्ञानमपि त्रीहिप्रोक्षणादिवद्विषयद्वारेण कर्मसम्बन्धेवेत्यतस्तस्मिन्नवगतप्रयोजने आत्मज्ञाने या फलश्रुतिः साऽर्थ-
वाद इति जैमिनिराचार्यो मन्यते । यथान्येषु द्रव्यसंस्कारकर्मसु ‘यस्य पर्ण-
मयी जुहूर्भवति न स पापं श्लोकं शृणोति, यदङ्गे चक्षुरेव भ्रातृव्यस्य
वृङ्गे, यत्प्रयाजानुयाजा इज्यन्ते वर्म वा एतद्यज्ञस्य क्रियते वर्म यजमा-
नस्य भ्रातृव्याभिभूतै’ इत्येवंजातीयका फलश्रुतिरर्थवादः, तद्वत् । कथं
पुनरस्यानारभ्याधीतस्यात्मज्ञानस्य प्रकरणादीनामन्यतमेनापि हेतुना विना
क्रतुप्रवेश आशङ्क्यते । कर्तृद्वारेण वाक्यात्तद्विज्ञानस्य क्रतुसम्बन्ध इति चेत् ।
न । वाक्याद्विनियो(२)गानुपपत्तेः । अव्यभिचारिणा हि केनचिद्द्वारे-
णानारभ्याधीतानामपि वाक्यानिमित्तः क्रतुसम्बन्धोऽत्ररूपते । कर्ता तु
व्यभिचारि द्वारं लौकिकवैदिककर्मसाधारण्यात्, तस्मान्न तद्द्वारेणात्मज्ञा-
नस्य क्रतुसम्बन्धसिद्धिरिति । न । व्यतिरेकविज्ञानस्य वैदिकेभ्यः कर्म-
भ्योऽन्यत्रानुपयोगात् । नहि देहव्यतिरिक्तात्मज्ञानं लौकिकेषु कर्मसूपयु-
ज्यते, सर्वथा दृष्टार्थप्रवृत्त्युपपत्तेः । वैदिकेषु तु देहपातोत्तरकालफलेषु

एवं सिद्धान्तमुपक्रम्य पूर्वपक्षयति-शेषत्वादिति ॥ सूत्रेणैवादपदमावर्त्तनीयम् ।
ज्ञानात्पुरुषार्थवादोऽर्थवाद इत्यर्थः ॥ ज्ञानं कर्माङ्गम् अफलत्वे सति कर्मशेषाश्रय-
त्वात् प्रोक्षणपर्णमयीत्वादिवदिति भावः ॥ तत्रनिर्णयार्थं गुरुशिष्ययोः कथावादोद्य-
मिति ज्ञापनार्थं जैमिनिग्रहणम् । अंगिफलेनांगभूत आत्मा अवगतप्रयोजनः, तदाश्रये
तत्संस्कारके ज्ञाने फलश्रुतिरर्थवाद इत्यत्र दृष्टान्तः—यथेति ॥ पर्णमयी द्रव्यम्,
यजमानस्याङ्गनं संस्कारः । प्रयाजादोनि कर्माणि तेष्वित्यर्थः । वर्म—कव-
चम् ॥ आत्मज्ञानं न कर्मांगं मानाभावादिति सिद्धान्ती शङ्कते-कथमिति ॥ पूर्व-
पक्ष्याह—कर्त्रिति ॥ युक्तो ह्यनारभ्याधीतायाः पर्णताया जुहूद्वारेण वाक्यात् क्रतवङ्ग-
भावः, जुह्वाः क्रतुव्याप्यतया क्रतूपस्थापकत्वात्, न तथात्मविज्ञानस्य “आत्मा
“द्रष्टव्यः” इति वाक्यात् क्रतुसंबन्ध उपपद्यते आत्मनः क्रतुव्याप्यभावादिति
सिद्धान्ती दूषयति—नेति ॥ देहभिन्नत्वेन ज्ञातात्मनः क्रतुव्याप्यत्वमप्यस्तीति पूर्व-
पक्षी समाधत्ते—न व्यतिरेकेति ॥ सर्वथेति ॥ देहात्मत्वेनापीत्यर्थः ॥ देहभिन्न-

देहव्यतिरिक्तात्मज्ञानमन्तरेण प्रवृत्तिर्नोपपद्यत इत्युपयुज्यते व्यतिरेकाविज्ञा-
नम् । नन्वपहृतपाप्मत्वादिविशेषणादसंसार्यात्माविषयमौपनिषदं दर्शनं न
प्रवृत्त्यङ्गं स्यात् । न । प्रियादिसंसूचितस्य संसारिण एवात्मनो द्रष्टव्यत्वे-
नोपदेशात्(१) । अपहृतपाप्मत्वादिविशेषणं तु स्तुत्यर्थं भविष्यति । ननु
तत्र तत्र प्रसाधितमेतदधिकमसंसारि ब्रह्म जगत्कारणं तदेव च संसारिण
आत्मनः पारमार्थिकं स्वरूपमुपनिषत्सूपदिश्यत इति । सत्यं प्रसाधितं
तस्यैव तु स्थूणानिखननवत्फलद्वारेणाक्षेपसमाधाने क्रियेते दाढ्याय ॥ २ ॥

आचारदर्शनात् ॥ ३ ॥

‘जनको ह वैदेहो बहुदाक्षिणेन यज्ञेनेजे’ (बृ० ३।१।१) ‘यक्ष्य-
माणो वै भगवन्तोऽहमस्मि’ (छा० ५।१।१।५) इत्येवमादीनि ब्रह्म-
विदामप्यन्यपरेषु वाक्येषु कर्मसम्बन्धदर्शनानि भवन्ति । तथोद्दालकादी-
नामपि पुत्रानुशासनादिदर्शनाद्गार्हस्थ्यसम्बन्धोऽवगम्यते । केवलाच्चेज्ज्ञा-
नात्पुरुषार्थसिद्धिः स्यात्किमर्थमनेकायाससमन्वितानि कर्माणि ते कुर्युः
‘अके(२) चेन्मधु विन्देत किमर्थं पर्वतं व्रजेत्’ इति न्यायात् ॥ २ ॥

तच्छ्रुतेः ॥ ४ ॥

‘यदेव विद्यया करोति श्रद्धयोपनिषदा तदेव वीर्यवत्तरं भवति’

कर्तृज्ञानस्याङ्गत्वप्यकर्तृब्रह्मात्मज्ञानस्य नाङ्गत्वमिति शङ्कते-नन्वपहृतेति ॥ यस्याद्यं
जायादिकं प्रियं भोग्यं स “आत्मा द्रष्टव्यः” इति भोग्यलिङ्गेन सूचितभोक्तृभिन्न-
मकर्तृस्वरूपं नास्तीति समाध्यर्थः ॥ जन्मादिसूत्रमारभ्य साधितं स्वरूपं कथं नास्तीति
शङ्कते-नन्विति ॥ स्वरूपज्ञानं वेदान्तानां फलम्, तस्य ऋत्वर्थत्वपुरुषार्थत्वविचारेण
दाढ्यं क्रियत इत्याह-सत्यमिति ॥ २ ॥

ब्रह्मविदो कर्माचारदर्शनं ब्रह्मविद्यायाः कर्माङ्गत्वे लिङ्गमित्याह-आचारेति ॥
ईजे यागं कृतवानित्यर्थः । हे ३ भगवन्त इति ब्राह्मणान् संबोधय ब्रह्मवित्कैकेयराजो
ब्रूते-अहं यक्ष्यमाणः यागं करिष्यमाणोऽस्मीव । सन्त्वऽत्र भगवन्त इत्यर्थः ॥
अन्यन्यपरेष्विति । विद्याविधिपरेष्वित्यर्थः ॥ अल्पायासं मुक्तेरुपायं ज्ञानं लब्ध्वा ब्रह्म-
यासं कर्म न कुर्युरित्यत्र दृष्टान्तमाह-अक इति ॥ समीप इत्यर्थः ॥ “अके” इति
पाठेऽप्ययमेवार्थः ॥ ३ ॥

ब्रह्मविद्यायाः कर्माङ्गत्वे तृतीया श्रुतिरप्यस्तीत्याह-तच्छ्रुतेरिति ॥ ४ ॥

(छा० १।१।१०) इति च कर्मशेषत्वश्रवणाद्विद्याया न केवलायाः पुरुषार्थहेतुत्वम् ॥ ४ ॥

समन्वारम्भणात् ॥ ५ ॥

‘तं विद्याकर्मणी समन्वारभेते’ (वृ० ४।४।२) इति च विद्याकर्मणोः फलारम्भे सहकारित्वदर्शनात् स्वातन्त्र्यं विद्यायाः ॥ ५ ॥

तद्वतो विधानात् ॥ ६ ॥

‘आचार्यकुलाद्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बे शुचौ देशे स्वाध्यायमधीयानः’ (छा० ८।१।५।१) इति चैवंजातीयका श्रुतिः समस्तवेदार्थविज्ञानवतः कर्माधिकारं दर्शयति, तस्मादपि न विज्ञानस्य स्वातन्त्र्येण फलहेतुत्वम् । नन्वत्राधीत्येत्यध्ययनमात्रं वेदस्य श्रूयते नार्थविज्ञानम् । नैष दोषः । दृष्टार्थत्वाद्वेदाध्ययनमर्थावबोधपर्यन्तमिति स्थितम् ॥ ६ ॥

नियमाच्च ॥ ७ ॥

कुर्वन्नेवेह कर्माणि जिजीविषेच्छतं समाः ।

एवं त्वयि नान्यथेतोऽस्ति न कर्म लिप्यते नेर ॥ (ईशा० २) इति । तथा ‘एतद्वै जरामर्यं सत्रं यदग्निहोत्रं जरया वा ह्येवास्मान्मुच्यते मृत्युना वा’ इत्येवंजातीयकानियमादपि कर्मशेषत्वमेव विद्याया इति ॥ ७ ॥

लिङ्गान्तरमाह-समिति ॥ तं परलोकं गच्छन्तं विद्याकर्मणी अनुगच्छत इत्यर्थः ॥ ५ ॥

गुरोः शुश्रूषारूपं कर्म कुर्वन् अतिशेषेण अवशिष्टेन कालेन यथाविधानं वेदमधीत्य अनन्तरमाचार्यस्य कुलाद् गृहात्, ब्रह्मचर्यादिति यावत्, अभिसमावर्तनं कृत्वा कुटुम्बे गार्हस्थ्ये स्थितः प्रत्यहं शुचौ देशे स्वाध्यायाध्ययनं कुर्वन्नन्यांश्च नित्यादिधर्माननुतिष्ठन् ब्रह्म लोकं प्राप्नोतीति श्रुत्यर्थः ॥ यथा अवघातस्तुषविमोकपर्यन्तः, एवमध्ययनमर्थावबोधान्तम् । दृष्टे अर्थावबोधारूपे फले संभवति अध्ययनस्य अदृष्टार्थत्वायोगादिति पूर्वतन्त्रे स्थितम् । ततश्च ब्रह्मापि वेदार्थ इति तदवबोधवतः कर्मविधानमित्यर्थः ॥ ६ ॥

यावज्जीवं कर्मनियमोऽप्यत्र लिङ्गमित्याह-नियमाच्चेति ॥ इह देहे कर्माणि कुर्वन्नेव शतं संवत्सरान् जीवितुम् इच्छेद् । एवं कर्मित्वेन जीवति त्वयि नेर कर्म पापं न लिप्यते । इतः कर्मणः ? अन्यथा नास्ति, कर्म विना श्रेयो नास्तीत्यर्थः ॥ जरामर्यं जरामरणावधिकमित्यर्थः ॥ ७ ॥

एवं प्राप्ते प्रतिविधत्ते—

अधिकोपदेशात्तु बादरायणस्यैवं तद्दर्शनात् ॥ ८ ॥

तुशब्दात्पक्षो विपरिवर्तते । यदुक्तम्—‘शेषत्वापुरुषार्थवादः’ (ब्र०
सू० ३।४।२) इति, तन्नोपपद्यते । कस्मात् ? अधिकोपदेशात् । यदि
संसार्यैवात्मा शारीरः कर्ता भोक्ता च शरीरमात्रव्यतिरेकेण वेदान्तेषूपदिष्टः
स्यात्ततो वर्णितेन प्रकारेण फलश्रुतेरर्थवादत्वं स्यात् । अधिकस्तावच्छारी-
रादात्मनोऽसंसारीश्वरः कर्तृत्वादिसंसारिधर्मरहितोऽपहतपाप्मत्वादिविशेषणः
परमात्मा वेद्यत्वेनोपदिश्यते वेदान्तेषु । नच तद्विज्ञानं कर्मणां प्रवर्तकं भवति
प्रत्युत कर्माण्युच्छिन्नचीति वक्ष्यति ‘उपमर्दं च’ (ब्र० सू० ३।४।६) इत्यत्र ।
तस्मात् ‘पुरुषार्थोऽतः शब्दात्’ (ब्र० सू० ३।४।१) इति यन्मतं भगवतो
बादरायणस्य तत्तथैव तिष्ठति न शेषत्वप्रभृतिभिर्हेत्वाभासैश्चालयितुं शक्यते ।
तथाहि तमधिकं शारीरादीश्वरमात्मानं दर्शयन्ति श्रुतयः—‘यः सर्वज्ञः स-
र्वविद्’ (मुण्ड० १।१।९) ‘भीषाऽस्माद्वातः पवते’ (१) भीषोदेति
सूर्यः (तै० २।८।१) ‘महद्भयं वज्रमुद्यतम्’ (कठ० ६।२) ‘एत-
स्य वा अक्षरस्य प्रशासने गार्गी’ (बृ० ३।८।९) ‘तदैक्षत बहु स्यां
प्रजायेयेति, तत्तेजोऽसृजत’ (छा० ६।२।३) इत्येवमाद्याः । यत्तु प्रिया-
दिसंसूचितस्य संसारिण एवात्मनो वेद्यतयाऽनुकर्षणम् ‘आत्मनस्तु का-
माय सर्वं प्रियं भवति । आत्मा वा अरे द्रष्टव्यः’ (बृ० २।४।५) ‘यः
प्राणेन प्राणिति स त आत्मा सर्वान्तरः’ (बृ० ३।४।१) ‘य एषोऽ-
क्षिणि पुरुषो दृश्यते’ (छा० ८।७।४) इत्युपक्रम्य ‘एतं त्वेव ते भूयो-
नुव्याख्यास्यामि’ (छा० ८।९।३) इति चैवमादि, तदपि ‘अस्य महतो-
भूतस्य निःश्वसितमेतद्यद्वेदः’ (२) (बृ० २।४।१०) ‘योऽशनायापिपासे

कर्तुरधिकस्यासंसार्यात्मनः कर्मशेषत्वाभावात्तत्त्वज्ञानं कर्माङ्गं नेति सिद्धान्तयति-
अधिकेति ॥ “अस्य महतः” इति वाक्यशेषात्प्रियसंसूचित आत्मा पर एव द्रष्टव्यः,
यः प्राणादि प्रेरयति सोऽप्यशनायाद्यत्ययवाक्यशेषात्पर एव, तथाक्षिपुरुषोऽप्यवस्था-
साक्षि परं ज्योतिः इति वाक्यशेषात्पर इति विभागः ॥ जीवानुकर्षणमभेदाभि-

(१) पवते इत्यन्त एवोपनिषदः पाठो न० पु० दृश्यते ।

(२) ‘ह्रस्वो यजुर्वेद’ इति प्रा० पु० पाठः ।

शोकं मोहं जरां मृत्युमत्येति' (वृ० ३।५।१) 'परं ज्योतिरुपसंपद्य स्वेन रूपेणाभिनिष्पद्यते स उत्तमः पुरुषः' (छा० ८।१२।३) इत्येवमादिभिर्वैक्यशेषैः सत्यामेवाधिकोपदिदिक्षायामत्यन्तभेदाभिप्रायः (१) मित्यविरोधः । पारमेश्वरमेव हि शारीरस्य पारमार्थिकं स्वरूपम्, उपाधिकृतं तु शारीरत्वम् 'तत्त्वमसि' (छा० ६।८।७) 'नान्यदतोऽस्ति द्रष्टृ' (२) (वृ० ३।८।११) इत्यादिश्रुतिभ्यः । सर्वं चैतद्विस्तराणास्माभिः पुरस्तात्तत्र तत्र वर्णितम् ॥ ८ ॥

तुल्यं तु दर्शनम् ॥ ९ ॥

यत्तूक्तमाचारदर्शनात्कर्मशेषो विद्येति । अत्र ब्रूमः—तुल्यमाचारदर्शनमकर्मशेषत्वेऽपि विद्यायाः । तथाहि श्रुतिर्भवति—'एतद्ध स्म वै तद्विद्वांस आहुर्ऋषयः कावषेयाः किमर्था वयमध्येष्यामहे किमर्था वयं यक्ष्यामहे, एतद्ध स्म वै तत्पूर्वे विद्वांसोऽग्निहोत्रं न जुह्वांचकिरे' 'एतं वै तमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति' (वृ० ३।५।१) इत्येवंजातीयका । याज्ञवल्क्यादीनामपि ब्रह्मविदामकर्मनिष्ठत्वं दृश्यते—'एतावदरे खल्वमृतत्वमिति होक्त्वा याज्ञवल्क्यो विजहार (३)' (वृ० ४।५।१५) इत्यादिश्रुतिभ्यः । अपिच 'यक्ष्यमाणो ह वै भगवन्तोऽहमस्मि' (छा० ५।११।५) इत्येतल्लिङ्गदर्शनं वैश्वानरविद्याविषयम् । संभवति च सोपाधिकायां ब्रह्मविद्यायां कर्मसाहित्यदर्शनम्, न त्वत्रापि कर्माङ्गत्वमस्ति प्रकरणाद्यभावात् ॥ ९ ॥

प्रायमित्यङ्गीकारे न विरोध इति कथम् अभेदे जीवत्वविरोधादित्यत आह—पारमेश्वरमिति । ज्ञानं कर्मांगम् अफलत्वे सति कर्मशेषाश्रयत्वादित्युक्तो हेतुरसिद्ध इति भावः ॥ ८ ॥

ब्रह्मविदां कर्मवत्संन्यासस्यापि दर्शनात्तेषां कर्मदर्शनात्मकं लिङ्गं लोकसंग्रहार्थत्वेनान्यथासिद्धमित्याह—तुल्यं त्विति ॥ किंच यस्य कर्म स न ब्रह्मविदित्याह—अपिचेति ॥ तर्हि वैश्वानरविद्यायाः कर्मांगत्वं स्यादित्यत आह—न त्विति ॥ ब्रह्म-

(१) 'यां नात्यन्तभेदाभिप्रायं' इति प्रा० पु० पाठः ।

(२) नान्योतोऽस्ति द्रष्टा इति प्रा० पु० पाठः । (३) प्रव्रजेति प्रा० पु० पाठः ।

यत्पुनरुक्तम्—‘तच्छ्रुतेः’ (ब्र० सू० ३।४।४) इति, अत्र ब्रूमः—

असर्वत्रिकी ॥ १० ॥

‘यदेव विद्यया करोति’ (छा० १।१।१०) इत्येषा श्रुतिर्न सर्वविद्याविषया प्रकृतविद्याभिसंबन्धात्, प्रकृता चोद्गीथविद्या ‘ओमित्येतदक्षरमुद्गीथमुपासीत’ (छा० १।१।१) इत्यत्र ॥ १० ॥

विभागः शतवत् ॥ ११ ॥

यदप्युक्तम्—‘तं विद्याकर्मणी समन्वारभेते’ (बृ० ४।४।२) इत्येतत्समन्वारम्भवचनमस्वातंत्र्ये विद्याया लिङ्गम्—इति तत्प्रत्युच्यते । विभागोऽत्र द्रष्टव्यो विद्यान्यं पुरुषमन्वारभते कर्मान्यमिति । शतवत्, यथा शतमाभ्यां दीयतामित्युक्ते विभज्य दीयते पञ्चाशदेकस्मै पञ्चाशदपरस्मै तद्वत् । नचेदं समन्वारम्भवचनं मुमुक्षुविषयम् ‘इति नु कामयमानः’ बृ० ४।४।६) इति संसारिविषयत्वोपसंहारात्, ‘अथाकामयमानः’ (बृ० ४।४।६) इति च मुमुक्षोः पृथगुपक्रमात् । तत्र संसारिविषये विद्या विहिता प्रतिषिद्धा च परिगृह्यते विशेषाभावात् । कर्मापि विहितं प्रतिषिद्धं च यथाप्राप्तानुवादित्वात् । एवं सत्यविभागेनापीदं समन्वारम्भवचनमवकल्पते ॥ ११ ॥

यच्चैतत् ‘तद्वतो विधानात्’ (ब्र० सू० ३।४।६) इति, अत उत्तरं पठति—

अध्ययनमात्रवतः ॥ १२ ॥

‘आचार्यकुलाद्वेदमधीत्य’ (छा० ८।१।५।१) इत्यत्राध्ययनमात्रस्य श्रवणादध्ययनमात्रवत् एव कर्मविधिरित्यध्यवस्यामः । नन्वेवं सत्यविदां लोकसंग्रहार्थं क्रियमाणमपि कर्म न भवति, अभिमानाभावेन अनधिकारित्वादिति भावः ॥ ९ ॥ १० ॥

समन्वारम्भवचनस्य मुमुक्षुविषयत्वमङ्गीकृत्य विद्यया अन्यं मुमुक्षुं मुक्तत्वेनान्वारभत इति विभाग उक्तः सूत्रकृता, वस्तुतस्तु तन्नास्तीत्याह—न चेदं समन्वारम्भवचनमिति ॥ तत्र संसारिविषये “तं विद्या” इत्यादिवाक्ये यथाप्राप्तानुवादिनि विद्यादिपदार्थमाह—तत्रेति ॥ विहिता उद्गीथादिविद्या । प्रतिषिद्धा नक्षस्त्रीध्यानादिरूपा ॥ ११ ॥

यच्चैतदिति ॥ उक्तमिति शेषः ॥ अविद्यत्वाद् वेदार्थज्ञानान्न्यत्वादित्यर्थः ॥

द्वत्त्वा(१)दनधिकारः कर्मसु प्रसज्यते । नैष दोषः । न वयमध्ययनप्रभवं कर्मावबोधनमधिकारकारणं वारयामः, किं तद्धौपनिषदमात्मज्ञानं स्वातन्त्र्येणैव प्रयोजनवत्प्रतीयमानं न कर्माधिकारकारणतां प्रतिपद्यत इत्येतावत्प्रतिपादयामः । यथाच न क्रत्वन्तरज्ञानं क्रत्वन्तराधिकारे(णा)पेक्ष्यत एवमेतदपि द्रष्टव्यमिति ॥ १२ ॥

यदप्युक्तं 'नियमाच्च' (ब्र०सू० ३।४।७) इति, अत्राभिधीयते —

नाविशेषात् ॥ १३ ॥

'कुर्वन्नेवेह कर्माणि जिजीविषेत्' (ईशा० २) इत्येवमादिषु नियमश्रवणेषु न विदुष इति विशेषोऽस्ति, अविशेषेण नियमविधानात् ॥ १३ ॥

स्तुतयेऽनुमतिर्वा ॥ १४ ॥

'कुर्वन्नेवेह कर्माणि' (ईशा० २) इत्यत्रापरो विशेष आख्यायते । यद्यप्यत्र प्रकरणसामर्थ्याद्विद्वानेव कुर्वन्निति सम्बध्यते तथापि विद्यास्तुतये कर्मानुज्ञानमेतद्द्रष्टव्यम् । 'न कर्म लिप्यते नरे' (ईशा० २) इति हि वक्ष्यति । एतदुक्तं भवति । यावज्जीवं कर्म कुर्वत्यपि विदुषि पुरुषे न कर्म लेपाय भवति विद्यासामर्थ्यादिति । तदेवं विद्या स्तूयते ॥ १४ ॥

कामकारेण चैके ॥ १५ ॥

अपि चैके विद्वांसः प्रत्यक्षीकृतविद्याफलाः सन्तस्तदवष्टम्भात्फलान्तरसाधनेषु प्रजादिषु प्रयोजनाभावं परामृशन्ति कामकारेणेति । श्रुतिर्भवति वाजसनेयिनाम् 'एतद्ध स्म वै तत्पूर्वं विद्वांसः प्रजां न कामयन्ते किं प्र-

मात्रपदम् आत्मज्ञानस्य व्यावर्तकं, न कर्मज्ञानस्येत्याह-नैष दोष इति । १२।१३।

नियमवाक्यमज्ञविषयमित्युक्तम्, विदुषो ज्ञानस्तुत्यर्थं वेत्याह-स्तुतय इति ॥ एवं कर्म कुर्वत्यपि त्वयि नरे न इतः विद्यालब्धाद्ब्रह्मभावादन्वयास्ति, कर्मणा संसारो नास्तीति यावत् । यतः कर्म न लिप्यते । जपूर्वरूपलेपाय न भवतीत्यर्थः श्रुतेरिति भावः ॥ १४ ॥

स्वेच्छातः कर्मसाधनप्रजादित्यागलिङ्गाच्च विद्या स्वतन्त्रफलेत्याह-कामेति ॥ तद् एतद्ब्रह्म येषां नः अस्माकम् अयम् अपरोक्ष आत्मा अयम् एव लोकः पुरुषार्थः, ते वयं किं प्रजादिना करिष्याम इत्यालोच्य कर्म त्यक्तवन्त इत्यर्थः ॥ ननु

जया करिष्यामो येषां नोऽयमात्माऽयं लोकः' (बृ० ४।४।२२) इति । अनुभवारूढमेव च विद्याफलं न क्रियाफलवत्कालान्तरभावीत्यसकृदवोचाम(१) । अतोऽपि न विद्यायाः कर्मशेषत्वं, नापि तद्विषयायाः फलश्रुतेरयथार्थत्वं शक्यमाश्रयितुम् ॥ १५ ॥

उपमर्दं च ॥ १६ ॥

अपिच कर्माधिकारहेतोः क्रियाकारकफललक्षणस्य समस्तस्य प्रपञ्चस्याविद्याकृतस्य विद्यासामर्थ्यात्स्वरूपोपमर्दमामनन्ति—'यत्र वा अस्य(२) सर्वमात्मैवाभूत्तत्केन कं पश्येत्तत्केन कं जिघ्रेत्' (बृ० २।४।१४) इत्यादिना । वेदान्तोदितात्मज्ञानपूर्विकां तु कर्माधिकारसिद्धिं प्रत्याशासानस्य कर्माधिकारोच्छित्तिरेव प्रसज्येत, तस्मादपि स्वातन्त्र्यं विद्यायाः ॥ १६ ॥

ऊर्ध्वरेतःसु च शब्दे हि ॥ १७ ॥

ऊर्ध्वरेतःसु चाश्रमेषु विद्या श्रूयते, नच तत्र कर्माङ्गत्वं विद्याया उपपद्यते, कर्माभावात्, नह्यग्निहोत्रादीनि वैदिकानि कर्माणि तेषां सन्ति । स्यादेतत् । ऊर्ध्वरेतस आश्रमा न श्रूयन्ते वेद इति, तदपि नास्ति । तेऽपि हि वैदिकेषु शब्देष्ववगम्यन्ते 'त्रयो धर्मस्कन्धाः' (छा० २।३।३।१) 'ये चेमेऽरण्ये श्रद्धा तप इत्युपासते' (छा० ५।१०।१) 'तपःश्रद्धे ये ह्युपवसन्त्यरण्ये' (मु० १।२।११) 'एतमेव प्रवाजिनो लोकमिच्छन्तः प्रव्रजन्ति'

"अयं लोकः" इति ज्ञानफलस्य प्रत्यक्षत्वोक्तिरयुक्ता कर्मफलवददृष्टत्वादित्यत आह—अनुभवेति ॥ १७ ॥

न केवलमनुपयोगाद् ज्ञानस्य कर्मानङ्गत्वम्, किंतु कर्मनाशकत्वाच्चेत्याह—उपमर्दं चेति ॥ १६ ॥

किंच कर्मतत्त्वज्ञाने नाङ्गाङ्गीभूते भिन्नाधिकारिस्थित्वाद् राजसूयवृहस्पति-सववदित्याह—ऊर्ध्वेति ॥ त्रयो धर्मस्कन्धाः कर्मप्रधाना आश्रमाः चतुर्थी ब्रह्मसंस्थ इत्यर्थः ॥ "ब्रह्मचर्येण ऋषिभ्यो यज्ञेन देवेभ्यः प्रजया पितृभ्य एष वा अन्नम्" इति श्रुतेः, "ऋणानि त्रीण्यपाकृत्य मनो मोक्षे निवेशयेत् । अनपाकृत्य मोक्षं तु सेवमानो ब्रजत्यधः" इति स्मृतेश्च, प्रासगार्हस्थ्यस्यैव निरस्तर्णत्रयस्य पारिव्राज्यमित्यपि शङ्का न कार्या, "ब्रह्मचर्यादेव प्रव्रजेद्" इति "द्वितीयमाश्रममिच्छेत्तमावसेद्" इति च विधि-

(बृ० ४।४।२२) 'ब्रह्मचर्यादेव प्रव्रजेत्' (जा० ४) इत्येवमादिषु । प्रति-
पन्नाप्रतिपन्नगार्हस्थ्यानामपाकृतानपाकृतर्णत्रयाणां चोर्ध्वरेतस्त्वं श्रुतिस्मृ-
तिप्रसिद्धम् । तस्मादपि स्वातन्त्र्यं विद्यायाः ॥ १७ ॥

[२ परामर्शाधिकरणम् । सु० १८-२०]

नास्त्यूर्ध्वरेताः किं वास्ति नास्त्यसावविधानतः । वीरघातो विधेः क्लृप्तावन्धपङ्गवादिना स्मृतिः ॥
अस्त्यपूर्वविधेः क्लृप्तिर्वीरहानन्निर्गो गृही । अन्धादिः पृथगुक्तत्वात्स्वस्थानां श्रूयते विधिः ॥
लोककाम्याश्रमी ब्रह्मनिष्ठार्हति वा न वा । यथावकाशं ब्रह्मैव ज्ञातुमर्हत्यवारणात् ॥
अनन्यचिन्ता ब्रह्मनिष्ठसौ कर्मठे कथम् । कर्मत्यागी ततो ब्रह्मनिष्ठार्हति नेतरः ॥

परामर्शं जैमिनिरचोदना चापवदति हि ॥ १८ ॥

'त्रयो धर्मस्कन्धाः' (छा० २।२३।१) इत्यादयो ये शब्दा ऊर्ध्वरे-
तसामाश्रमाणां सद्भावायोदाहृताः न ते तत्प्रतिपादनाय प्रभवन्ति । यतः
परामर्शमेषु शब्देष्वाश्रमान्तराणां जैमिनिराचार्यो मन्यते न विधिम् । कु-
तः ? नह्यत्र लिङादीनामन्यतमश्चोदनाशब्दोऽस्ति । अर्थान्तरपरत्वं चैषु (१)
प्रत्येकमुपलभ्यते । त्रयो धर्मस्कन्धा इत्यत्र तावच्चक्षोऽध्ययनं दानमिति

श्रुतिस्मृतिविरोधेन अर्थवादश्रुतिस्मृत्योरविरक्तविषयत्वावगमादित्याह-प्रतिपन्नेति ॥
तस्मादिति । संन्यासनिष्ठत्वादित्यर्थः ॥ १७ ॥ (१)

संन्यासो नास्तीत्याक्षिपति-परामर्शं जैमिनिः ॥ ऊर्ध्वरेतःशब्दितं पारिव्रा-
ज्यमनुष्ठेयं न वेति मानभ्रान्तिमूलत्वाभ्यां संदेहे भ्रान्तिमूलत्वाज्ज्ञानुष्ठेयमित्याह-
त्रय इति ॥ आश्रमाणामवान्तरभेदापेक्षया बहुवचनम् । तथा च काण्वायनस्मृति-
रर्थतोनुकम्प्यते-“(१)-गायत्रः, (२)-ब्राह्मः, (३)-प्राजापत्यः, (४)-बृह-
न्निति ब्रह्मचारी चतुर्विधः । तत्रोपनयनादूर्ध्वं यस्मिन्नाश्रमक्षारालवणाशी गायत्री-
मधीते, स गायत्रीः । यस्तुवे दस्य ग्रहणान्तं ब्रह्मचर्यं चरति, स ब्राह्मः । क्रतुकाले
स्वदारगामी नित्यं परस्त्रीविमुखः प्राजापत्यः । संवत्सरं वेदव्रतकृद्बुद्धिं प्राजाप-
त्यः । आमरणं गुरुकुलवासी नैष्ठिकः-बृहन्नित्युच्यते । गृहस्थोपि चतुर्विधः-
(१) वार्त्ताकः, (२)-यायावरः, (३)-शालीनः, (४)-घोरसंन्यासिकश्चेति ॥
तत्र कृषिगोरक्षादिकथा वैद्यादिवृत्त्या जीवन्नित्यादिक्रियापरः वार्त्ताकवृत्तिः ॥
यायावरस्तु अयाचितवृत्तिर्याजनाध्यापनप्रतिग्रहविमुखः ॥ शालीनस्तु षट्-
कर्मनिरतो याजनादिवृत्तिः संवयी ॥ उद्धुतपरिपृताभिरङ्गिः कार्यं कुर्वन् प्रत्यहं कृतो-
च्छ्वृत्तिर्ग्रामवासी घोरसंन्यासिक इत्युच्यते हिंसाविमुखत्वात् । वानप्रस्थोपि
चतुर्विधः-(१)-वैखानसः, (२)-औदुम्बरः, (३)-वालखिल्यः, (४)-

प्रथमस्तप एव द्वितीयो ब्रह्मचार्याचार्यकुलवासी तृतीयोऽत्यन्तमात्मानमा-
चार्यकुलेऽवसादयन्सर्व एते पुण्यलोका भवन्तीति परामर्शपूर्वकमाश्रमाणा-
मनात्यन्तिकफलत्वं संकीर्त्यात्यन्तिकफलतया ब्रह्मसंस्थता स्तूयते—‘ब्रह्म-
संस्थोऽस्मृतत्वमेति’ (छा० २।२।३।१) इति । ननु परामर्शोऽप्याश्रमा ग-
म्यन्ते एव । सत्यं गम्यन्ते, स्मृत्याचाराभ्यां तु तेषां प्रसिद्धिर्न प्रत्यक्ष-
श्रुतेः । अतश्च प्रत्यक्षश्रुतिविरोधे सत्यनादरणीयास्ते भविष्यन्ति अन-
धिकृतविषया वा । ननु गार्हस्थ्यमपि सहैवोर्ध्वरेतोभिः परामृष्टं यज्ञोऽध्य-
यनं दानमिति प्रथम इति । सत्यमेवम्, तथापि तु गृहस्थं प्रत्येवाग्निहोत्रादी-

फेनपद्मेति ॥ तत्राकृष्टपच्यौषधीभिर्ग्रामवहिष्कृताभिरग्निहोत्रादि कुर्वन् वैखानस
उच्यते ॥ यस्तु प्रातस्तथाय यां दिशं पश्यति, तत्रत्यौदुम्बरबदरीनीवारइयामाकैः कर्म-
परः, स औदुम्बरः ॥ यस्तु जटावलकलधारी अष्टौ मासान् वृत्त्युपार्जनं कृत्वा चा-
तुर्मास्ये संगृहीताशी कार्तिक्यां संगृहीतपुष्पफलत्यागी, स-बालखिल्यः ॥ फेन-
पास्तु शीर्णपर्णफलवृत्तयो यत्र क्वचिद्वसन्तः कर्मपरा इति ॥ तथा परिव्राजका-
श्चतुर्विधाः—(१) कुटीचकाः, (२) बहुदकाः, (३)-हंसाः (४)-परमहंसाश्चेति ॥ तत्र
स्वपुत्रगृहे भिक्षां चरन्तस्त्रिदण्डिनः कुटीचकाः । बहुदकास्तु त्रिदण्डिनः शि-
ष्यजलपवित्रपादुकासनशिखायज्ञोपवीतकौपीनकाषायवेषधरास्तीर्थान्यटन्तो भैक्ष्यं चर-
न्त आत्मानं प्रार्थयन्ते ॥ हंसाः एकदण्डिनः शिखावर्जं यज्ञोपवीतधराः शिष्यक-
मण्डलपाणयः ग्रामैकरात्रवासिनः कृच्छ्रचान्द्रायणपराः । परमहंसास्तु-एकदण्डधरा
मुण्डाः अयज्ञोपवीतिनः त्यक्तसर्वकर्माणः आत्मनिष्ठा इति । अत्र पूर्वपक्षे संन्यासाभा-
वाज्ज्ञानस्य स्वतन्त्रफलत्वासिद्धिः, सिद्धान्ते तन्नावात्तत्सिद्धिरिति फलभेदः । स्कन्धाः
आश्रमाः आत्मानं शरीरम् आचार्यस्य कुले गृहे कर्शयन् नैष्ठिक इत्यर्थः । स्कन्धश्रुतौ
आश्रमा न विधीयन्ते, किन्तु ब्रह्मसंस्थतास्तुत्यर्थमनूद्यन्त इत्युक्ते शङ्कते-ननु पराम-
र्शोपीति ॥ अनुवादापेक्षितपुरोवादात्प्रतीतिमङ्गीकरोति-सत्यमिति ॥ प्रत्यक्षा स्कन्ध-
श्रुतिरेव पुरोवादोस्तु, नानुवाद इत्यत आह-स्मृतीति । तयारपि इयमेव श्रुतिर्मूलम-
स्तु, क्लृप्तश्रुतौ विधिमात्रकल्पनालाघवात् ॥ अस्या अनुवादत्वे तु मूलत्वेन सारगिका-
नगिनकाश्रमश्रुतिस्तत्र विधिश्चेति द्वयकल्पनागौरवादित्यत आह-अतश्चेति ॥ स्मार्त-
त्वादाश्रमाः प्रत्यक्षयावज्जीवकर्मश्रुत्यविरुद्धा ग्राह्याः । विरुद्धास्तु अनग्निकाश्रमाः
उपेक्ष्याः कर्मानधिकृतैरेन्धादिभिर्वा अनुष्ठेया इत्यर्थः । यावज्जीवश्रुतिविरोधात्लाघवंत्या-
ज्यमिति भावः । स्कन्धश्रुतावनुवाद्यत्वाविशेषाद्गार्हस्थ्यवदितरेषामनुष्ठेयत्वाशङ्क्य तस्य
श्रौतत्वाद्गुणानं, नेतरेषामश्रौतत्वात्, अतो ब्रह्मसंस्थतास्तुतिपरमिदं स्कन्धवाक्यमि-
त्याह-नन्वित्यादिना ॥ तन्तं सन्ततिम् ॥ तथा ये चेति ॥ तथा च छन्दोगास्तु-

नां कर्मणां विधानाच्छ्रुतिप्रसिद्धमेव हि तदस्तित्वम् । तस्मात्स्तुत्यर्थ एवायं परामर्शो न चोदनार्थः । अपि चापवदति हि प्रत्यक्षा श्रुतिराश्रमान्तरम् 'वरिहा वा एष देवानां योऽग्निमुद्रासयते,' 'आचार्याय प्रियं धनमाहृत्य प्रजातन्तुं मा व्यवच्छेत्सीः' (तै० १।११।१) 'नापुत्रस्य लोकोऽस्तीति तत्सर्वं पशवो विदुः' इत्येवमाद्या । तथा 'ये चेमेऽरण्ये श्रद्धा तप इत्युपासते' (छा० ५।१०।१) 'तपःश्रद्धे ये ह्युपवसन्त्यरण्ये' (मु० १।२।४४) इति च देवयानोपदेशो नाश्रमान्तरापदेशः । सन्दिग्धं चाश्रमान्तराभिधानम् 'तप एव द्वितीयः' (छा० २।२३।१) इत्येवमादिषु । तथा 'एतमेव प्रव्राजिनो लोकमिच्छन्तः प्रव्रजन्ति' (बृ० ४।४।२२) इति लोकसंस्तवोऽयं न पारिव्राज्यविधिः । ननु ब्रह्मचर्यादेव प्रव्रजेदिति विस्पष्टमिदं प्रत्यक्षं पारिव्राज्यविधानं जाबालानाम् । सत्यमेवमेतत् । अनपेक्ष्य त्वेतां श्रुतिमयं विचार इति द्रष्टव्यम् ॥ १८ ॥

अनुष्ठेयं बादरायणः साम्यश्रुतेः ॥ १९ ॥

अनुष्ठेयमाश्रमान्तरं बादरायण आचार्यो मन्यते । वदे श्रवणात् । अग्निहोत्रादीनां चावश्यानुष्ठेयत्वात्तद्विरोधादनधिकृतानुष्ठेयमाश्रमान्तरमिति हीमां मतिं निराकरोति गार्हस्थ्यवदेवाश्रमान्तरमप्यनिच्छता प्रतिपत्तव्यमिति मन्यमानः । कुतः ? साम्यश्रुतेः । समाना (१) हि गार्हस्थ्येनाश्रमान्तरस्य परामर्शश्रुतिर्दृश्यते 'त्रयो धर्मस्कन्धाः' (छा० २।२३।१) इत्या-

'देवयानं पन्थानं शंसन्ति "ये चेमेऽरण्ये श्रद्धातप इत्युपासते तेर्विषममिषंभवन्ति"' (२) [छा० ५।१०।१] इति वाक्यशेषादित्यर्थः ॥ स्कन्धशब्दस्य आश्रमेष्वरूढत्वाच्चात्र नाश्रमविधिरित्याह-संदिग्धं चेति ॥ तर्हि "प्रव्रजन्ति" इत्याश्रमविधिरित्यत आह-तथैतमिति ॥ आत्मलोको महीयान्, यदर्थमशक्यां प्रव्रज्यामपि कुर्वन्तीति स्तुतिवर्त्तमानापदेशादित्यर्थः ॥ संप्रति पूर्वश्रमाक्षिप्येयं श्रुतिर्नास्तोति कृत्वा चिन्त्यत इत्याह-नन्वित्यादिना ॥ १८ ॥

स्कन्धश्रुतावितराश्रमाः श्रुत्यन्तरविहिता अनूचन्ते एतद्वाक्यानुवाचत्वाद् गार्हस्थ्यवदिति सिद्धान्तयति-अनुष्ठेयमिति ॥ अनुवादस्य कचिद्विधिपूर्वकत्वे दृष्टा-

(१) समा इति न० पु० पाठः । (२) येचति । तेषां विषममिषंभवन्ति इति न० पु० पाठः ।

द्या । यथेह श्रुत्यन्तरविहितमेव गार्हस्थ्यं परामृष्टमेवमाश्रमान्तरमपीति प्र-
तिपत्तव्यम् । यथाच शास्त्रान्तरप्राप्तयोरेव निवीतप्राचीनावीतयोः परामर्शं
उपवीतविधिपरे वाक्ये, तस्मात्तुल्यमनुष्ठेयत्वं गार्हस्थ्येनाश्रमान्तस्य ।
तथा 'एतमेव प्रवाजिनो लोकमिच्छन्तः प्रव्रजन्ति' (बृ० ४।४।२२)
इत्यस्य वेदानुवचनादिभिः समभिव्याहारः । 'ये चेमेऽरण्ये श्रद्धा तप
इत्युपासते' (छा० ५।१०।१) इत्यस्य च पञ्चाग्निविद्यया । यत्तूक्तम्—
'तप एव द्वितीयः' (छा० २।२३।१) इत्यादिष्वाश्रमान्तराभिधानं संदि-
ग्धम्—इति । नैष दोषः । निश्चयकारणसद्भावात् । 'त्रयो धर्मस्कन्धाः'
(छा० २।२३।१) इति हि धर्मस्कन्धात्रित्वं प्रतिज्ञातम् । नच यज्ञादयो
भूयांसो धर्मा उत्पत्तिभिन्नाः सन्तोऽन्यत्राश्रमसम्बन्धात्रित्वेऽन्तर्भावयितुं
शक्यन्ते । तत्र यज्ञादिलिङ्गो गृहाश्रम एको धर्मस्कन्धो निर्दिष्टो, ब्रह्मचा-
रीति च स्पष्ट आश्रमनिर्देशस्तप इत्यपि कोऽन्यस्तपःप्रधानादाश्रमाद्धर्म-
स्कन्धोऽभ्युपगम्यते । 'ये चेमेऽरण्ये' (छा० ५।१०।१) इति चारण्यलि-
ङ्गाच्छ्रद्धातपोभ्यामाश्रमगृहीतिः । तस्मात्परामर्शेऽप्यनुष्ठेयमाश्रमान्तरम् १९

विधिवं धारणवत् ॥ २० ॥

न्तमाह—यथा चेति । "निवीतं मनुष्याणां प्राचीनावीतं पितृणां उपवीतं देवानाम्"
इति वाक्ये दैवे कर्मण्युपवीतं विधीयते । तत्स्तुतये द्वयमनूयते । मानुषक्रियासु देहा-
र्धवस्त्रबन्धनाख्यनिवीतस्य सौकर्यार्थतया प्राप्तत्वात्, पित्र्ये कर्मणि प्राचीनावीतस्यापि
विध्यन्तरप्राप्तत्वादित्यर्थः ॥ वाक्यान्तरे च साक्षादेव पारिव्राज्यविधिविधेयैः साहि-
त्यादित्याह—तथतमेवेति ॥ अस्येति पारिव्राज्योक्तिः । विधेयवेदानुवचनादि-
साहित्यात्पारिव्राज्यस्य विधेयतेत्यर्थः ॥ वाक्यान्तरेपि साम्यश्रुतिमाह—ये चेति ॥
अस्येति वानप्रस्थोक्तिः ॥ विधेयपञ्चाग्निविद्यया वानप्रस्थस्य सहोक्त्या तदपि विधे-
यमित्यर्थः । श्रुतत्रित्वान्यथानुपपत्त्या स्कन्धशब्दस्य आश्रमपरत्वनिश्चय इत्याह—
यत्तूक्तमित्यादिना ॥ उत्पत्तिभिन्ना इति । यजेताध्येतव्यं दद्यादिति पृथगुत्पन्ना
इत्यर्थः ॥ १९ ॥

स्कन्धश्रुतेरनुवादकत्वमंगीकृत्य विध्यन्तरकल्पनेन आश्रमा अनुष्ठेया इत्युक्तम् ।
इदानीं विधित्वं तस्या एव कल्प्यम्, लाघवादित्याह—विधिवन्ति ॥ यावज्जीवादि-
श्रुतेरविरक्तविषयत्वाच्च लाघवबाधकत्वमिति भावः ॥ अल्पफलत्वेनाश्रमत्रयनिन्दया
ब्रह्मसंस्थतास्तुतिपरमेकमिदं वाक्यं भाति । तत्राश्रमविधिवन्तुष्टयमयुक्तमिति शङ्कते—

तृतीयाध्याये ४ पा० परामर्शाधिकरणभाष्यम् । ८६७

विधिर्वाऽयमाश्रमान्तरस्य न परामर्शमात्रम् । ननु विधित्वाभ्युपगम एकवाक्यताप्रतीतिरुपरुध्येत प्रतीयते चात्रैकवाक्यता पुण्यलोकफलास्त्रयो धर्मस्कन्धा ब्रह्मसंस्थता त्वमृतत्वफलेति । सत्यमेतत् । सतीमपि त्वैकवाक्यताप्रतीतिं परित्यज्य विधिरेवाभ्युपगन्तव्योऽपूर्वत्वात् विध्यन्तरस्यादर्शनात् , विस्पष्टाच्चाश्रमान्तरप्रत्ययाद्गुणवादकल्पनयैकवाक्यत्वयोजना-नुपपत्तेः । धारणवत् । यथा 'अधस्तात्समिधं धारयन्ननुद्वेदुपरि हि देवेभ्यो धारयति' इत्यत्र सत्यामप्यधोधारणेनैकवाक्यताप्रतीतौ विधीयत एवोपरिधारणमपूर्वत्वात् । तथाचोक्तं शेषलक्षणे—'विधिस्तु धारणेऽपूर्वत्वात्' इति । तद्वदिहाप्याश्रमपरामर्शश्रुतिर्विधिरेवेति कल्प्यते । यदापि परामर्श एवायमाश्रमान्तराणां तदापि ब्रह्मसंस्थता तावत्संस्तवसामर्थ्यादवश्यं विधेयाऽभ्युपगन्तव्या । सा च किं चतुर्ष्वश्रमेषु यस्य कस्यचिदाहोस्वित्परिव्राजकस्यैवेति विवेक्तव्यम् । यदि च ब्रह्मचार्यन्तेष्वश्रमेषु परामृश्यमानेषु परिव्राजकोऽपि परामृष्टस्ततश्चतुर्णामप्याश्रमाणां परामृष्टत्वाविशेषादनाश्रमित्वानुपपत्तेश्च यः कश्चित्चतुर्ष्वश्रमेषु ब्रह्मसंस्थो भविष्यति । अथ न परामृष्टस्ततः परिशिष्यमाणः परिव्राडेव ब्रह्मसंस्थ इति सेत्स्यति । तत्र तपःशब्देन वैखानसग्राहिणा परामृष्टः परिव्राडपीति के-

नन्विति ॥ आश्रमाणां विध्यन्तरप्राप्त्यभावादनुवादायोगात्, स्तुतिलक्षणादोषाच्च, वरं विस्पष्टाश्रयविधिभेदकल्पनम्, अपूर्वत्वादित्याह—सत्यमित्यादिना ॥ प्रतीतैकवाक्यत्वभंगेन विधिभेदकल्पने दृष्टान्तमाह—धारणवदिति ॥ महापितृयज्ञे प्रेताग्निोत्रे सुवि प्रक्षिप्तं हविराहवनीयं प्रति यदा नीयते तदा तस्य हविषः "अधस्तात्समिधं धारयन्ननुद्वेदु" इति विहिताधोधारणस्तावकतया "उपरि हि" इत्यस्यैकवाक्यत्वसंभवेपि दैवे होमे त्वग्दण्डोपरि समिद्धारणे विधिरेव अपूर्वत्वादिति वाक्यभेदेऽतृतीयाध्याये जैमिन्याचार्येणोक्त इत्यर्थः ॥ एवं चत्वार आश्रमा विधीयन्त इति पक्ष उक्तः ॥ संप्रत्याश्रमत्रयानुवादेन पारिव्राज्यमेकमेव विधीयत इति पक्षान्तरमाह—यदापीत्यादिना ॥ ब्रह्मसंस्थताविधौ कथं पारिव्राज्यविधिरित्याशङ्क्य विचारयति—सा चेति ॥ ननु "त्रयः" इति वाक्य आश्रमचतुष्टयस्याप्राप्तेर्निर्वीजोर्यविचार इत्याशङ्क्य तद्वाक्ये परिव्राजकः परामृष्टो न वेति संदिह्य आद्ये पूर्वपक्षप्राप्तिमाह—यदि चेति ॥ नन्वाश्रम्येव ब्रह्मसंस्थः किं न स्यादत आह—अनाश्रमित्वेति ॥ "अनाश्रमी न तिष्ठेत्" इति निषेधादिति भावः ॥ द्वितीये—सिद्धान्तप्रा-

चित् । तदयुक्तम् । नहि सत्यां गतौ वानप्रस्थविशेषणेन परिव्राजको ग्रहणमर्हति । यथात्र ब्रह्मचारिगृहमेधिनावसाधारणेनैव स्वेन स्वेन विशेषणेन विशेषितावेवं भिक्षुवैखानसावपीति युक्तम् । तपश्चासाधारणो धर्मो वानप्रस्थानां कायक्लेशप्रधानत्वात् तपःशब्दस्य तत्र रूढः, भिक्षोस्तु धर्म इन्द्रियसंयमादिलक्षणो नैव तपःशब्देनाभिलप्यते । चतुष्टेन च प्रसिद्धा आश्रमास्तित्वेन परामृश्यन्त इत्यन्याय्यम् । अपिच भेदव्यपदेशोऽत्र भवति 'त्रय एते पुण्यलोकभाज एकोऽमृतत्वभाक्' इति । पृथक्त्वे चैष भेदः (१) व्यपदेशोऽवकल्पते । नह्येवं भवति देवदत्तयज्ञदत्तौ मन्दप्रज्ञावन्यतरस्त्वनयोर्महाप्रज्ञ इति । भवति त्वेवं देवदत्तयज्ञदत्तौ मन्दप्रज्ञौ विष्णुमित्रस्तु महाप्रज्ञ इति । तस्मात्पूर्वे त्रय आश्रमिणः पुण्यलोकभाजः परिशिष्यमाणः परिव्राडेवामृतत्वभाक् । कथं पुनर्ब्रह्मसंस्थशब्दो योगात्प्रवर्तमानः सर्वत्र सम्भवन्परिव्राजक एवावतिष्ठेत्, रूढ्यभ्युपगमे वाश्रममात्रादमृतत्वप्राप्तेर्ज्ञानार्थक्यप्रसङ्ग इति । अत्रोच्यते—ब्रह्मसंस्थ इति हि ब्रह्मणि परिसमाप्तिरनन्यव्यापारतारूपं तन्निष्ठत्वमभिधीयते । तच्च त्रयाणामाश्रमाणां न सम्भवति स्वाश्रमविहितकर्मानुष्ठाने प्रत्यवायश्रवणात्, परिव्राजकस्य तु सर्वकर्मसंन्यासात्प्रत्यवायो न सम्भवत्यननुष्ठाननिमित्तः ।

सिमाह—अर्थेति ॥ एवं परामर्शतद्भावार्थ्यां संशयमुक्त्वा पूर्वपक्षयति—तत्रेति ॥ वनस्थस्य ह्यसाधारणं कृच्छ्रादिकं तप इति प्रसिद्धम् । तेनैकेन तपःशब्देनोभयग्रहणमन्याय्यम्, भिक्षोस्तपस्वित्वप्रसिद्ध्यभावाच्च । तथा च यज्ञाद्यासाधारणधर्मद्वारा गृहस्थाद्याश्रमत्रयवद् ब्रह्मसंस्थशब्देनैव ब्रह्मनिष्ठाप्रधानश्चतुर्थाश्रमो गृह्यते । स च स्तुतिसामर्थ्यात् सह ब्रह्मसंस्थया विधीयत इति सिद्धान्तयति—तदयुक्तमित्यादिना ॥ पृथग्व्यपदेशाच्च ब्रह्मसंस्थः पूर्वोक्तेभ्यः आश्रमिभ्यः पृथग्भूत इत्याह—अपि चेति ॥ न चावस्थाभेदेन तेषामेव ब्रह्मसंस्था स्यादिति वाच्यम् ॥ कालभेदेनापि सति मन्दप्रज्ञत्वे प्रज्ञाधिक्यवत्, सति कर्मित्वे तेषां विश्वसचेतसां ब्रह्मसंस्थानुपपत्तेः, कर्मत्यागे च परिव्राडेव ब्रह्मसंस्थ इत्यस्मदिष्टसिद्धिरिति भावः ॥ इममेवार्थं स्पष्टयितुं शङ्कते—कथं पुनरिति ॥ यद्यपि ब्रह्मसंस्थशब्दः संन्यासाश्रमे न रूढः तथापि योगात्तमेवोपस्थापयति, अन्याश्रमेषु यौगिकार्थासमवायादित्याह—अत्रोच्यत इति ॥ सर्वकर्मत्यागिनः प्रणवार्थं ब्रह्मनिष्ठातिरेकेणाऽनुष्ठेयं नास्तीत्यत्र मानमाह—तथा चे-

तृतीयाध्याये ४ पा० परामर्शाधिकरणभाष्यम् । ८६९

शमदमादिस्तु तदीयो धर्मो ब्रह्मसंस्थताया उपोद्बलको न विरोधी । ब्रह्म-
निष्ठत्वेमेव हि तस्य शमदमाद्युपबृंहितं स्वाश्रमविहितं कर्म यज्ञादीनि चे-
तरेषाम् । तद्व्यतिक्रमे च तस्य प्रत्यवायः । तथाच 'न्यास इति ब्रह्मा ब्रह्मा
हि परः परो हि ब्रह्मा' 'तानि वा एतान्यवराणि तपांसि न्यास एवात्यरे-
चयत्' (नारी० ७८) 'वेदान्तविज्ञानमुनिश्चितार्थाः संन्यासयोगाद्यतयः
शुद्धसत्त्वाः' (मुण्ड० ३।२।६ नारी० १२।३ कैवल्य० ३) इत्याद्याः
श्रुतयः, स्मृतयश्च—'तद्बुद्धयस्तदात्मानस्तन्निष्ठास्तत्परायणाः' (गी०
५।१७) इत्याद्या ब्रह्मसंस्थस्य कर्माभावं दर्शयन्ति । तस्मात्परिव्राजक-
स्याश्रममात्रादमृतत्वप्राप्तेर्ज्ञानार्थक्यप्रसङ्ग इत्येषोऽपि दोषो नावतरति ।
तदेवं परामर्शोऽपीतरेषामाश्रमाणां पारिव्राज्यं तावद्ब्रह्मसंस्थतालक्षणं लभ्ये-
तैव । अनपेक्ष्यैव जाबालश्रुतिमाश्रमान्तरविधायिनीमयमाचार्येण विचारः
प्रवर्तितः । विद्यत एव त्वाश्रमान्तरविधिश्रुतिः प्रत्यक्षा 'ब्रह्मचर्यं परि-
समाप्य गृही भवेद्गृही भूत्वा वनी भवेद्द्वनी भूत्वा प्रव्रजेत् । यदि वेत-
रथा ब्रह्मचर्यादेव प्रव्रजेद्गृहाद्वा वनाद्वा' (जाबा० ४) इति । न चेयं
श्रुतिरनधिकृतविषया शक्या वक्तुम् । अविशेषश्रवणात्, पृथग्विधाना-
न्वा नधिकृतानाम् 'अथ पुनरेव व्रती वाऽव्रती वा स्नातको वाऽस्नातको
वोत्सन्नाभिरनभिको वा' (जाबा० ४) इत्यादिना । ब्रह्मज्ञानपरिपाकाङ्ग-

ति ॥ "न्यासः संन्यासो ब्रह्म" इति स्तुतौ हेतुमाह—ब्रह्मा हीति ॥ हिरण्यगर्भो
हि पर इति प्रसिद्धः । अतो ब्रह्मत्वेन स्तुतः संन्यासः पर एवेति स्तुत्वा कर्माणि नि-
न्दति—तानीति ॥ ततो न्यास एव ज्ञानद्वारा मोक्त्वादाधिक इत्यर्थः ॥ तद्बु-
द्धयः ब्रह्मचिन्ताः, तदात्मानः ब्रह्मस्वरूपाः, तन्निष्ठाः श्रवणादिपराः, तत्पराय-
णाः ब्रह्मप्रेप्सवः, निष्कामा इति यावत् ॥ एवं ब्रह्मसंस्थस्य ज्ञानप्रधानाश्रम-
वाचित्वादमृतत्वकामस्तमाश्रममनुतिष्ठेदिति विधिः परिणम्यते, अतो न ज्ञानानर्थक्य-
दोष इत्युपसंहरति—तस्मादिति ॥ संप्रति कृत्वाचिन्तामुद्वाटयति—अनपेक्षेति ॥
निष्ठयबुद्धिवैराग्यार्थं स्कन्धश्रुतिमादाय चिन्ता कृतेति भावः ॥ यदि चेतरथेति ॥
ब्रह्मचर्यं स्थितस्यैव पूर्ववृत्तपरिपाकाद्वैराग्यं यदि स्यादित्यर्थः ॥ यदुक्तं कर्मानधि-
कृता न्धादिविषयः संन्यास इति, तन्नेत्याह—न चेति ॥ सामान्यश्रुतेः संकोचहेत्व-
भावादिति भावः ॥ पृथगिति । संन्यासस्येति शेषः ॥ व्रती गोदानादिवेदवत-
वान् ॥ गुरुकुलाज्जिहृतिरूपस्नानानन्तरमकृतगार्हस्थ्यो गुरुसेवो स्नातकः, उत्सन्ना-

त्वाच्च पारिव्राज्यस्य नानाधिकृतविषयत्वम् । तच्च दर्शयति—‘अथ परिव्राजिविवर्णवासा मुण्डोऽपरिग्रहः शुचिरद्रोही भैक्षानो ब्रह्मभूयाय भवति’ (जावा० ५) इति । तस्मात्सिद्धा ऊर्ध्वरेतसामाश्रमाः । सिद्धं चोर्ध्वरेतः सु विधानाद्विद्यायाः स्वातन्त्र्यमिति ॥ २० ॥

[३ स्तुतिमात्राधिकरणम् । सू० २१-२२]

स्तोत्रं रसतमत्वादि ध्येयं वा गुणवर्णनात् । जुहुरादित्य इत्यादाविव कर्माङ्गसंस्कृतिः ॥ मित्रप्रकरणस्यत्वान्नाङ्गाविध्यैकवाक्यता । उपासीतेतिविधयुक्तेर्ध्यर्थे रसतमादिकम् ॥

३ स्तुतिमात्रमुपादानादिति चेन्नापूर्वत्वात् ॥ २१ ॥

‘स एष रसानां रसतमः परमः परार्ध्योऽष्टमो यदुद्गीथः’ (छा० १।१।३) ‘इयमेवर्गमिः साम’ (छा० १।६।१) ‘अयं वाव लोक एषोऽग्निश्चितः । तदिदमेवोक्तमियमेव पृथिवी’ इत्येवंजातीयकाः श्रुतयः किमुद्गीथादेः स्तुत्यर्था आहोस्विदुपासनाविध्यर्था इत्यस्मिन्संशये स्तुत्यर्था इति युक्तम् , उद्गीथादीनि कर्माङ्गान्युपादाय श्रवणात् । यथा—‘इयमेव जुहुरादित्यः कर्मः स्वर्गो लोक(१) आहवनीयः’ इत्याद्या जुह्वादिस्तुत्यर्थास्तद्वदिति चेत् । ने-

ग्निः विधुरः, अगृहोताग्निः अनश्निकः,—प्रव्रजेदित्यन्वयः । सकलांगानामेव कथं-चित्कर्षणधिकृतानां संन्यासो युक्तः, विकलांगानां त्वन्धादीनां न ज्ञानप्रधाने संन्यासेऽधिकार इत्याह—ब्रह्मेति ॥ दृष्टिपूतसंवारश्रवणादिकं विना ज्ञानानुत्पत्तेः, “शवीरं मे विचर्षणं जिह्वा मे मधुमत्तमा कर्णाभ्यां भूरिविश्रुवम्” इत्यङ्गसाकल्यप्रार्थनालिङ्गाच्च नान्धपंगुमूकबधिरादीनामधिकार इत्यर्थः । तच्चेति । पारिव्राज्यस्य ब्रह्मज्ञानांगत्वं चेत्यर्थः ॥ ब्रह्मभूयाय ब्रह्मसाक्षात्कारयेति यावत् ॥ २०॥(२) ॥

स्तुतिमात्रमिति ॥ पृथिव्यबोधिपुरुषवागृक्साम्नां सप्तानां रसानां रसतमोष्टमः उद्गीथावयव ओंकारः परमः परमात्मप्रतीकत्वात्, परस्य ब्रह्मणोर्ध्वं स्थानं तदर्हतीति परार्ध्य इत्यर्थः ॥ आद्य श्रुतिष्वंगोपादानादपूर्वार्थत्वाच्च संशयमाह—किमिति ॥ यथा अनुष्ठेयगार्हस्थ्यसाम्यश्रुतेः पारिव्राज्यस्य अनुष्ठेयत्वं, तद्वदासां श्रुतीनां जुह्वादिस्तुतिश्रुतिसाम्यात्स्तुतित्वमिति पूर्वपक्षयति—स्तुत्यर्था इति ॥ “जुहुः” “इयमेव पृथिवी” इति स्तुत्ये ॥ चयनस्थः “कर्म आदित्यः” इति स्तुतिः ॥ आहवनीयः “स्वर्लोकः” इति स्तुतिः ॥ तथोद्गीथादीनां रसतमत्वादिगुणैः स्तुतिरित्यर्थः ॥ स्तुतिलक्षणातो वरं विधिकल्पनम् अनुष्ठानफललाभादिति सिद्धान्तयति—न हि

त्याह । नहि स्तुतिमात्रमासां श्रुतीनां प्रयोजनं युक्तमपूर्वत्वात् । विध्य-
र्थतायां ह्यपूर्वोऽर्थो विहितो भवति स्तुत्यर्थतायां त्वानर्थक्यमेव स्यात् ।
विधायकस्य हि शब्दस्य वाक्यशेषभावं प्रतिपद्यमाना स्तुतिरुपयुज्यत इ-
त्युक्तम् 'विधिना त्वेकवाक्यत्वास्तुत्यर्थेन विधीनां स्युः' इत्यत्र । प्रदे-
शान्तरविहितानां तूद्गीथादीनामियं प्रदेशान्तरपठिता स्तुतिर्वैक्यशेषभाव-
मप्रतिपद्यमानानर्थक्यैव स्यात् । इयमेव जुहुरित्यादि तु विधिसंनिधावेवा-
प्नातमिति वैषम्यम् । तस्माद्विध्यर्था एवैवजातीयकाः श्रुतयः ॥ २१ ॥

भावशब्दाच्च ॥ २२ ॥

'उद्गीथमुपासीत' (छा० १।१।१) 'सामोपासीत' (छा० २।२।१)
'अहमुक्थमस्मीति विद्यात्' इत्यादयश्च विस्पष्टा विधिशब्दाः श्रूयन्ते ते
स्तुतीति ॥ पूर्वपक्षे त्वननुष्ठानं फलम्, सिद्धान्ते त्वनुष्ठानं फलमिति मन्तव्यम् ॥
स्तावकत्वेनार्थवत्त्वं किं न स्यादित्यत आह—विधायकस्येति ॥ युक्तम् 'इयमेव'
'जुहुः' इत्यादिश्रुतीनां फलवज्जुह्वादिविधिप्रकरणस्थतया स्तावकत्वेनार्थवत्त्वम् । रस-
तमादिश्रुतीनां तु क्रतुद्वयविधिप्रकरणस्थत्वाभावात्फलवदपूर्वोपास्तिविधायकत्वमेव यु-
क्तम् क्रत्वन्तरश्रुतिवदिति भावः ॥ २१ ॥

किं चात्र विधिः कल्प्य इति कृत्वाचिन्तयोक्तम्, वस्तुतस्तु न कल्प्यः
बलसत्त्वादित्याह—भावेति ॥ न चमुपासनाविधिस्तावकत्वं रसतमादिश्रुतीना-
मिति सांप्रतम् । विध्यपेक्षितविषयार्थकत्वसंभवे स्तुतिलक्षणाऽयोगादिति भावः ॥
देवो मदिष्टं कुर्यादिति प्रार्थनादावपि लिङादिप्रयोगादुपासीतेत्यादिशब्दानां कथं वि-
धिपरत्वनश्चय इत्यत आह—तथा चेति ॥ एतत् लिङ्गादिकं वेदेऽपूत्सर्गतः सर्वतो
नियमेनेष्टसाधनत्वाख्यविधेर्लक्षणं ज्ञापकं स्यात् । उपपदादिबाधके त्वन्यार्थपरमि-
त्यर्थः । तदिदमाह—लिङ्गादीति ॥ न च श्लोके "पञ्चमम्" इत्युक्तेः पञ्चपदाना-
मेव विधिलक्षणत्वं नोपासीतेत्यादीनामिति भ्रमितव्यम् । क्रियासामान्यवाचिनां
कृत्वस्तीनामुदाहरणेन सर्वधातूपरकलिङ्गादीनां विधिलक्षणत्वस्य विवक्षितत्वात् । प-
ञ्चमपदं तृक्तापेक्षया श्लोकपूरणार्थं "मृत्युर्धावति पञ्चमः" इतिवत् । यद्यपि 'हुक्कृ-
करणे' इति धातोरेव करणबन्धितभावनाख्यक्रियासामान्यवाचित्वं, नेतरयोर्धात्वोः,
'भू सत्तायाम्' "अस् भुवि" इत्यर्थान्तरोक्तेः । तथापि जन्माख्यभवनस्य तत्फ-
लस्यास्तित्वस्य च प्रयोज्यनिष्ठस्य प्रयोजकव्यापारात्मकभावनाव्याप्तत्वात्तयोः क्रि-
यासामान्यवाचित्वव्यवहारः । तत्र कुर्यादिति प्रकृत्यर्थभावनाख्यातेनानुद्यते,
यथा द्वाविति प्रयोगे प्रकृत्यर्थो द्वित्वं प्रत्ययेनानुद्यते, तद्वलिङ्गा च तस्या इष्टसाधन-

च स्तुतिमात्रप्रयोजनतायां व्याहन्येरन् । तथाच न्यायविदां स्मरणम्—

कुर्यात्क्रियेत कर्तव्यं भवेत्स्यादिति पञ्चमम् ।

एतत्स्यात्सर्ववेदेषु नियतं विधिलक्षणम् ॥ इति ।

लिङाद्यर्थो विधिरिति मन्यमानास्त एवं स्मरन्ति । प्रतिप्रकरणं च फलानि श्राव्यन्ते—‘आपयिता ह वै कामानां भवति’ (छा० १।१।७) ‘एष ह्येव कामागानस्येष्टे’ (छा० १।७।९) ‘कल्पन्ते हास्मै लोका ऊर्ध्वा-श्चावृत्ताश्च’ (छा० २।२।३) इत्यादीनि(१) । तस्मादप्युपासनविधानार्था उद्धीथादिश्रुतयः ॥ २२ ॥

[४ पारिप्लवाधिकरणम् । सू० २३—२४]

पारिप्लवार्थमाख्यानं किं वा विद्यास्तुतिः स्तुतेः । उपायोऽनुष्ठानशेषत्वं तेन पारिप्लवार्थता ॥ मनुर्वैवस्वतो राज्ञेयेवं तत्र विशेषणात् । अत्र विद्यैकवाक्यत्वभावाद्ध्यास्तुतिर्भवेत् ॥

पारिप्लवार्था इति चेन्न विशेषितत्वात् ॥ २३ ॥

‘अथ ह याज्ञवल्क्यस्य द्वे भार्ये बभूवतुमैत्रेयी च कात्यायनी च’ (बृ० ४।५।१) ‘प्रतर्दनो ह वै दैवोदासिरिन्द्रस्य प्रियं धामोपजगाम’

त्वाख्यविधिर्बोधयेत् । कर्ता तु तथाक्षिप्यत इति आक्षिप्तकर्तृका भावना उदाहृता । तथा क्रियेतेत्यत्रापि प्रकृतिप्रत्ययार्थौ व्याख्यातौ । कर्मात्र प्राधान्येनाक्षिप्यत इत्याक्षि-
प्तकर्मिका भावना उदाहृता । आख्यातानां कर्त्रादिकारके शक्त्यभावात्कर्तृकर्मणोराक्षेप
एवेति मीमांसकमतम् । कर्तव्यमिति कृत्यप्रत्ययेन कर्मकारकमुच्यते । तस्योपसर्ज-
नत्वेन प्रकृत्या भावनोक्तेति भेदः । तथा दण्डी भवेत्, भूयेत, दण्डिना भवितव्य-
मित्युदाहृतव्यम् । तथा स्याद्भूयेत भवितव्यमित्यस्तिधातोर्प्युदाहरणं दृष्टव्यम् ।
अस्तेभूरादेशात् । एतद्वातुत्रयोपरक्तलिङादिभिः सर्वधात्वर्थोपरक्तभावनागतेष्टमाधन-
त्वरूपो विधिरैक एवोच्यते । धातूनां प्रत्ययानां कर्त्रादिकारकाणां च भेदेऽपि विधि-
भेदो नास्तीति ज्ञापनार्थं प्रतिधातूदाहरणत्रयं दर्शितमिति सर्वमवदातम् । एवं सूत्रे
भावो विधिरिति व्याख्याय चशब्दात्फलमिति व्याचष्टे-प्रतिप्रकरणं चेति ॥ एषः
ऋत्विगुपासकः कामागानस्य गानेन फलसंपादनस्य ईष्टे समर्थ इत्यर्थः । एवम-
ङ्गाश्रितविद्या अपि स्वतन्त्रफलाः किमु वक्तव्यमनङ्गात्मविद्यायाः स्वातन्त्र्यमिति ।
आत्मविद्यास्वातन्त्र्ये चिन्ताया अस्याः पर्यवसानात्पादसंगतिर्बोद्ध्या ॥ २२ ॥ (३) ॥

पारिप्लवार्थाः ० ॥ अश्वमेधे पुत्रादिपरिवृत्ताय राज्ञे “पारिप्लवमाचक्षीत” इति
नानाविधाख्यानकथनात्मकः पारिप्लवप्रयोगो विहितः । तथा वेदान्तस्थकथानामा-

(कौषी० ३।१) ‘जानश्रुतिर्हि पौत्रायणः श्रद्धादेयो बहुदायी बहुपाक्य आस’ (छा० ४।१।१) इत्येवमादिषु वेदान्तपठितेष्वारुख्यानेषु संशयः— किमिमानि पारिप्लवप्रयोगार्थान्याहोस्वित्संनिहितविद्याप्रतिपत्त्यर्थानीति । पारिप्लवार्था इमा आख्यानश्रुतयः । आख्यानसामान्यात्, आख्यानप्रयोगस्य च पारिप्लवे चोदितत्वात् । ततश्च विद्याप्रधानत्वं वेदान्तानां न स्यात् मन्त्र-वत्प्रयोगशेषत्वादिति चेत् । तन्न । कस्मात् ? विशेषितत्वात् । तथा हि ‘पारिप्लवमाचक्षीत’ इति हि प्रकृत्य ‘मनुर्वैवस्वतो राजा’ इत्येवमादीनि कानिचिदेवारुख्यानानि तत्र विशेष्यन्ते । आख्यानसामान्याच्चेत्सर्वगृहीतिः स्यादनर्थ-कमेवेदं विशेषणं भवेत् । तस्मान्न पारिप्लवार्था एता आख्यानश्रुतयः ॥ २३ ॥

तथा चैकवाक्यतोपबन्धात् ॥ २४ ॥

असति च पारिप्लवार्थत्वं आख्यानानां संनिहितविद्याप्रतिपादनोपयो-गित्वैव न्याय्या एकवाक्यतोपनिबन्धात्, तथाहि तत्र तत्र संनिहिताभि-र्विद्याभिरेकवाक्यता दृश्यते प्ररोचनोपयोगात्प्रतिपत्तिसौकर्योपयोगाच्च । मैत्रेयब्राह्मणे तावत्—‘आत्मा वा अरे द्रष्टव्यः’ (बृ० ४।५।६) इत्याद्यया विद्ययैकवाक्यता दृश्यते । प्रातर्दनेऽपि ‘प्राणोऽस्मि प्रज्ञात्मा’ इत्याद्यया, जानश्रुतिरित्यत्रापि ‘वायुर्वाव संवर्गः’ (छा० ४।३।१) इत्याद्यया,

ख्यानत्वसामान्याद्विद्यासन्निधानाच्च संशयमाह—किमिति ॥ पूर्वं स्तुत्यपेक्षया विधि-ज्यायान् अनुष्ठानलाभादित्युक्तम् । तथैव कथानां न विद्यास्तावकत्वम् पारि-प्लवानुष्ठानलाभादिति पूर्वपक्षः । तत्र फलमाह—ततश्चेति ॥ यथा “देवस्य त्वा सवितुः” इत्यादिमन्त्रे कस्यचित्पदस्य प्रयोगसमवेतार्थतया शेषस्य प्रयो-गान्तरत्वं, तथा वेदान्तस्थकथानां प्रयोगशेषत्वं तदेकवाक्यतया सर्ववेदान्तानां कर्म-शेषत्वात् न विद्याप्राधान्यमित्यर्थः । कथानां गुरुशिष्यसमाचारप्रदर्शनेन बुद्धिसौकर्य-द्वारा सन्निहितविद्याशेषत्वान्न पारिप्लवार्थत्वम् सामर्थ्यलिङ्गात्, अतो विद्याप्रा-धान्यमिति फलं मत्वा सिद्धान्तयति—तन्नेत्यादिना ॥ अश्वमेधे प्रथमेहनि “मनु-र्वैवस्वतः” इति कथां ब्रूयात्, द्वितीयेऽहनि “यमो वैवस्वतः” इति तृतीयेऽहनि “वरुण आदित्यः” इति च वाक्यशेषे कथानां विशिष्योक्तत्वादुपक्रमस्य संकोचो युक्त इति भावः ॥ २३ ॥

क्व तर्हि कथानां विनियोग इत्याशंक्य सन्निधानाद्विद्यास्वित्याह—तथा चेति ॥ प्ररोचनं प्रीतिजननम् ॥ “स प्रजापतिर्वपामुदखिदद्” होमाद्योद्धृतवानित्यस्य

यथा च 'स आत्मनो तपामुदाखिदत्' इत्येवमादीनां कर्मश्रुतिगतानामाख्यानां संनिहितविधिस्तुत्यर्थता तद्वत् । तस्मान्न पारिप्लवार्थत्वम् ॥ २४ ॥

[५ अग्नीन्धनाद्यधिकरणम् । सू० २५]

आत्मबोधः फले कर्मापेक्षो नो वा ह्यपेक्षते ॥ अङ्गिनोङ्गेष्वपेक्षायाः प्रयाजादिषु दर्शनात् ॥ अविद्यातमसोर्ध्वस्तौ दृष्टं हि ज्ञानदीपयोः । नैरपेक्ष्यं ततोऽत्रापि विद्या कर्मानपेक्षिणी ॥

अत एव चाग्नीन्धनाद्यनपेक्षा ॥ २५ ॥

'पुरुषार्थोऽतः शब्दात्' (ब० सू० ३।४।१) इत्येतद्व्यवहितमपि संभवादत् इति परामृश्यते । अतएव च विद्यायाः पुरुषार्थहेतुत्वादग्नीन्धनादीन्याश्रमकर्माणि विद्यया स्वार्थसिद्धौ नापेक्षितव्यानीत्याद्यस्यैवाधिकरणस्य फलमुपसंहरत्यधिकविवक्षया ॥ २५ ॥

[६ सर्वापेक्षाधिकरणम् । सू० २६-२७]

उत्पत्तावनपेक्ष्यमुत् कर्माण्यपेक्षते । फले यथानपेक्षैवमुत्पत्तावनपेक्षता ॥ यज्ञशान्त्यादिसापेक्षं विद्याजन्म श्रुतिद्वयात् । हलेनपेक्षितोऽप्यश्वो रथे यद्वदपेक्ष्यते ॥

सर्वापेक्षा च यज्ञादिश्रुतेरश्ववत् ॥ २६ ॥

इदमिदानीं चिन्त्यते किं विद्याया अत्यन्तमेवानपेक्षाऽऽश्रमकर्मणामुतास्तिकाचिदपेक्षेति । तत्रात एवाग्नीन्धनादन्याश्रमकर्माणि विद्यायाः स्वार्थसिद्धौ नापेक्ष्यन्त इति एवमत्यन्तमेवानपेक्षायां प्राप्तायामिदमुच्यते सर्वापेक्षा चेति ।

“प्राज्ञापत्यमजन्तूपालभेत” इति विधिषेपत्वम् । एवमन्येषां तत्तद्विधिषेपत्वं द्रष्टव्यम् ॥ २४ ॥ (४) ॥

एवमाद्याधिकरणप्रमेयं विद्यास्वातन्त्र्यमधिकरणत्रयेण दृढीकृत्य आद्याधिकरणस्य फलमाह—अत एवेति ॥ ब्रह्मविद्या स्वफले मोक्षे जनयितव्ये सहकारित्वेन कर्माण्यपेक्षते न वेति वादिविवादात्संशये “तेनैति ब्रह्मवित्पुण्यकृतैजसश्च” इत्यादिश्रुत्या ज्ञानकर्मसमुच्चयेन मोक्षप्राप्तिकथनादपेक्षत इति प्राप्ते विद्याया मुक्तिहेतुत्वादविद्यानिवृत्त्याख्यमुक्तौ न कर्मापेक्षेति सिद्धान्तयति—पुरुषार्थ इति ॥ अग्नीन्धनपदेन तत्साध्यकर्माणि लक्ष्यन्ते । पुण्यकृतैजसः शुद्धसत्त्वो ब्रह्मविद्वत्त्वा तेन वेदनेन एति ब्रह्म प्राप्नोतीति श्रुतिव्याख्येयेति भावः ॥ मुक्तावैव कर्मणामसामर्थ्यादनपेक्षा, विद्यायां त्वस्ति चित्तशुद्धिद्वारा तेषामपेक्षेत्यधिकं वक्तुमयमुपसंहार इति उपसंहारसूत्रस्य फलमाह—अधिकेति ॥ २५ ॥ (५) ॥

अधिकमाह—सर्वापेक्षेति ॥ यथा प्रमाफलत्वादविद्यानिवृत्तौ कर्मानपेक्षा, तथा प्रमात्वाद्विद्यायामपि प्रमाकरणमात्रसाध्यायां नास्ति कर्मापेक्षेति पूर्वपक्षः ।

अपेक्षते च विद्या सर्वाण्याश्रमकर्माणि नात्यन्तमनपेक्षैव । ननु विरुद्धमिदं वचनमपेक्षते चाश्रमकर्माणि विद्या नापेक्षते चेति । नेति ब्रूमः । उत्पन्ना हि विद्या फलसिद्धिं प्रति न किञ्चिदन्यदपेक्षत उत्पत्तिं प्रति त्वपेक्षते । कुतः ? यज्ञादिश्रुतेः । तथाहि श्रुतिः—‘तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन’ (बृ० ४।४।२२) इति यज्ञादीनां विद्यासाधनभावं दर्शयति । विविदिषासंयोगाच्चैषामुत्पत्तिसाधनभावोऽवसीयते । ‘अथ यद्यज्ञ इत्याचक्षते ब्रह्मचर्यमेव तत्’ (छा० ८।५।१) इत्यत्र च विद्यासाधनभूतस्य ब्रह्मचर्यस्य यज्ञादिभिः संस्तवाद्यज्ञादीनामपि हि साधनभावः सूच्यते ।

सर्वे वेदा यत्पदमामनन्ति तपांसि सर्वाणि च यद्वदन्ति ।

यदिच्छन्तो ब्रह्मचर्यं चरन्ति तत्ते पदं संग्रहेण ब्रवीमि ॥ (कठ० २।१५)

इत्येवमाद्या च श्रुतिराश्रमकर्माणां विद्यासाधनभावं सूचयति । स्मृतिरपि—

कषायपक्तिः कर्माणि ज्ञानं तु परमा गतिः ।

कषाये कर्मभिः पक्वे ततो ज्ञानं प्रवर्तते ॥

इत्येवमाद्या । अश्ववादिति योग्यतानिदर्शनम् । यथाच योग्यतावशे-

तत्र विद्यार्थं कर्मानुष्ठानासिद्धिः फलं, सिद्धान्ते तत्सिद्धिरिति भेदः । अत्र विविदिषायाम्, इष्यमाणज्ञाने वा यज्ञादीनां कर्मणां हेतुत्वमपूर्वत्वाद्विधीयते । प्रमाया अप्युत्पत्तिप्रतिबन्धकदुरितक्षयाख्यशुद्धिद्वारा कर्मसाध्यत्वसंभवात् । न च पारम्पर्ये तृतीयाश्रुतिविरोधः । ज्वालाद्वारा पारम्पर्येण काष्ठैः पचतीति प्रयोगात्, द्वारस्याव्यवधायकत्वात् । न च शुद्धेद्वारत्वे मानाभावः । “ज्ञानमुत्पद्यते पुंसां क्षयात्पापस्य कर्मणः । कषाये कर्मभिः पक्वे ततो ज्ञानं प्रवर्तते” इति स्मृतेः, “अविद्यया मृत्युं तीर्त्वा विद्यया मृतमवनुते” इत्यादिश्रुत्या कर्मणा पापनिवृत्तौ ज्ञानेन मुक्त्यभिधानाच्चेति सिद्धान्तयति—इदमिति ॥ नन्वत्र “विविदिषन्ति” इति पञ्चमलकारेण विविदिषां भावययुरिति सनर्थेच्छैव भाव्यतया भाति । तां विषयसौन्दर्यलभ्यतयोर्लुङ्य वेदनं चेज्जाव्यमुच्येत, तर्हि वेदनमप्युर्लुङ्य तत्फलं मोक्ष एव कर्मभिर्भाव्यः किं न स्यादित्यत आह—विविदिषासंयोगाच्चेति ॥ इष्यमाणतया विद्यायाः शब्दतः फलत्वभानादश्रुतमोक्षो न फलम्, अन्यथा काष्ठैः पचतीत्यत्रापि काष्ठानां पाकफलवृत्तिहेतुत्वप्रसङ्गादिति भावः ॥ कर्मणां ज्ञानार्थत्वे लिंगवाक्यान्याह—अथेत्यादिना ॥ कश्चिद्वेदभागः

नाश्वो न लाङ्गलाकर्षणे युज्यते रथचर्यायां तु युज्यते, एवमाश्रमकर्माणि विद्यया फलसिद्धौ नापेक्ष्यन्ते उत्पत्तौ त्वपेक्ष्यन्ते इति ॥२६॥

**शमदमाद्युपेतः स्यात्तथाऽपि तु तद्विधस्तदङ्गतया
तेषामवश्यानुष्ठेयत्वात् ॥ २७ ॥**

यदि कश्चिन्मन्यते यज्ञादीनां विद्यासाधनभावो न न्याय्यो विध्य-
भावात्, 'यज्ञेन विविदिषन्ति' इत्येवञ्जातीयका(१) हि श्रुतिरनुवादस्वरूपा
विद्याभिष्टव(२)परा न यज्ञादिविधिपरा। इत्थं महाभागा विद्या यद्यज्ञादिभि-
रेवैतामवाप्तुमिच्छन्तीति। तथापि तु शमदमाद्युपेतः स्याद्विद्यार्थी 'तस्मा-
देवंविच्छान्तो दान्त उपरतस्ति तिक्षुः समाहितो भूत्वात्मन्येवात्मानं पश्यति'
(वृ० ४।४।२३) इति विद्यासाधनत्वेन शमदमादीनां विधानाद्विहितानां
चावश्यानुष्ठेयत्वात्। नन्वत्रापि शमाद्युपेतो भूत्वा पश्यतीति वर्तमाना-
षदेश उपलभ्यते न विधिः। नेति ब्रूमः। तस्मादिति प्रकृतप्रशंसापरि-
ग्रहाद्विधित्वप्रतीतिः। पश्येदिति च माध्यदिना विस्पष्टमेव विधिमधीयते।
तस्माद्यज्ञाद्यनपेक्षायामपि शमादीन्यपेक्षितव्यानि। यज्ञादीन्यपि त्वपेक्षित-
व्यानि यज्ञादिश्रुतेरेव। ननूक्तं यज्ञादिभिर्विविदिषन्तीत्यत्र न विधिरुपल-

साक्षाद्ब्रह्माख्यं पदं ब्रूते, कश्चित्तु ज्ञानार्थकर्मद्वारेति मत्वा "सर्वं वेदाः" इत्युक्तम्।
स्पष्टमन्यत् ॥ २६ ॥

एवं विद्योत्पत्तौ बहिरङ्गानि कर्माण्युक्त्वाऽन्तरङ्गाण्याह—शमेति ॥ विद्यास्तु
त्यर्थत्वेनैकवाक्यत्वसंभवे वर्तमानोक्तिभङ्गेन विधिकल्पनमयुक्तम्, विद्यावाक्याङ्गेदप्रसं-
गाद्। अतः शब्दमात्रालभ्या विद्येति परामिप्रायमनुधांगीकरोति तथापि त्विति ॥
शमादेरावश्यकत्वान्न शब्दमात्रालभ्या विद्येत्यर्थः ॥ यस्मादेवंविन्न लिप्यते कर्मणा
प्रापकेन तस्मादेवं विद्यार्थी शमाद्युपेतो भूत्वा विचारयेदिति विधिर्गम्य इत्याह—नेति
ब्रूम इति ॥ अत्र उपरतपदेन संन्यासः उक्तः तस्य श्रवणाङ्गत्वमते शमा-
दिविधिः श्रवणमत्र विधीयते। यदि तु "लोकमिच्छन्तः प्रवजन्ति" "ज्ञानं पुरस्कृत्य
संन्यसेद्" इत्यादि श्रुतिसृष्टिषु फलवत्त्वेनोत्पन्नसंन्यासस्याङ्गत्वायोगात्, "श्रोतव्यः"
इतिविहितश्रवणानुवादेन अनेकशमादिविधाने वाक्यभेदापातात् "पश्येद्" इति च
प्रकृत्या श्रवणलक्षणादोषाच्च संन्यासो न श्रवणस्याङ्गम्, किंतु ततः प्रागनुष्ठेयत्वेपि
श्रवणवद् ज्ञानार्थ इति मतं, तदा शमादिसमुच्चयेन ज्ञानं भावयेदिति ज्ञानार्थं शमादि-

तृतीयाध्याये ४ पा० सर्वान्नानुमत्यधिकरणभाष्यम् । ८७९

भ्यते इति । सत्यमुक्तं तथापि त्वपूर्वत्वात्संयोगस्य विधिः परिकल्प्यते । नह्यं यज्ञादीनां विविदिषासंयोगः पूर्वं प्राप्नो येनानुद्यत । 'तस्मात्पूषा प्रपिष्टभागोऽदन्तको हि' इत्येवमादिषु चाश्रुतविधिकेष्वपि वाक्येष्वपूर्वत्वा-
द्विधिं परिकल्प्य पौष्णे पेषणं विकृतौ प्रतीयेतेत्यादिविचारः प्रथमे तन्त्रे प्रवर्तितः । तथाचोक्तम् 'विधिर्वा धारणवत्' (जै० सू० ३।४।४।) इति । स्मृतिष्वपि भगवद्गीताद्यास्वनभिसंधाय फलमनुष्ठितानि यज्ञादीनि मुमुक्षोर्ज्ञान-
साधनानि भवन्तीति प्रपञ्चितम् । तस्माद्यज्ञादीनि शमदमादीनि च यथाश्रमं सर्वाण्येवाश्रमकर्माणि विद्योत्पत्ताषपोक्षितव्यानि । तत्राप्येवंविदिति विद्यासं-
योगात्प्रत्यासन्नानि विद्यासाधनानि शमादीनि, विविदिषासंयोगात्तु बाह्यानीत-
राणि यज्ञादीनीति विवेक्तव्यम् ॥ २७ ॥

[७ सर्वान्नानुमत्यधिकरणम् सू० २८-२०]

सर्वाशनविधिः प्राणविदोऽनुज्ञायवापदि । अपूर्वत्वेन सर्वात्रभुक्तिर्ध्यातुर्विधीयते ।

आद्यत्रभोजनाशक्तः शास्त्राच्चाभोज्यवारणम् । आपदि प्राणरक्षार्थमेवानुज्ञायतेऽखिलम् ।

सर्वान्नानुमतिश्च प्राणात्थये तद्दर्शनात् ॥ २८ ॥

प्राणसंवादे श्रूयते छन्दोगानाम्—'न ह वा एवंविदि किञ्चनानन्नं भवति' (छा० ५।२।१) इति, तथा वाजसनेयिनाम्—'न ह वा

समुच्चयविधिरित्यनवद्यम् । यः पूर्वं यज्ञादिश्रुतेः स्तुत्यर्थत्वाङ्गीकारः आपाततो गुडजि-
ह्विकान्यायेन शमादिस्वीकारार्थं कृतः, तमिदानीं त्यजति—यज्ञादीन्यपीति ॥ यज्ञादी-
नां विद्यासाधनत्वरूपसंयोगस्यापूर्वत्वादवान्तरवाक्यभेदेन विधिः स्वीक्रियते, ब्रह्मविद्या-
वाक्येन महावाक्यैकवाक्यता चेत्यर्थः । परप्रकरणेऽप्यवान्तरविधिरित्यत्र पूर्वतन्त्रसंमति-
माह—तस्मात्पूषेति ॥ दर्शपूर्णमासप्रकरणे श्रुतं 'पूषा प्रपिष्टभागः' इति । तत्र पूषा
देवता पिष्टभागो वा दर्शपूर्णमासयोर्नास्ति । अतः समासात्प्रतीतस्य कालत्रयानवमृष्टस्य
द्रव्यदेवतासंबन्धस्य अविनाभागेन यागविध्युपस्थापकत्वात् प्रयोगज्ञानाय विधिपदम-
ध्याहृत्य प्रकरणादुत्कर्षेण पूषोद्देशेन पिष्टभागः कर्तव्य इति विकृतौ सम्बन्धः 'पौष्णं
पेषणम्' इति सूत्रे विचारित इत्यर्थः । 'स्वकर्मणा तमभ्यर्च्य सिद्धिं विन्दति मानवः'
इत्याद्याः स्मृतयः कर्मणां ज्ञानहेतुत्वे शमादिवद्यावज्ज्ञानोदयमनुवृत्तिः स्यात् तथा
च संन्यासाभाव इत्यत आह—तत्रापीति ॥ चित्तविक्षेपनिवृत्तिद्वारा शमादीनां ज्ञा-
नार्थत्वादानुवृत्तिः, न कर्मणाम्, अदृष्टद्वारा ज्ञानार्थत्वादिति भावः ॥ २७ ॥ (६) ॥

सर्वान्नानुमतिरिति ॥ एवंविदि प्राणस्यान्नं सर्वमिति ध्यानवतीत्यर्थः ॥

अस्यानन्नं जग्धं भवति नानन्नं प्रतिगृहीतम्' (बृ० ६।१।१४) इति, सर्वमेवास्यादनीयमेव भवतीत्यर्थः । किमिदं सर्वान्नानुज्ञानं शमादिवद्विद्याङ्गं विधीयत उत स्तुत्यर्थं संकीर्त्यत इति संशये विधिरिति तावत्प्राप्तम् । तथाहि—प्रवृत्तिविशेषकर उपदेशो भवत्यतः प्राणाविद्यासंनिधानात्तदङ्गत्वेनेयं नियमानिवृत्तिरुपदिश्यते । नन्वेवंसति भक्ष्याभक्ष्याविभागशास्त्रव्याघातः स्यात् । नैष दोषः । सामान्याविशेषभावाद्वाधोपपत्तेः । यथा प्राणिर्हि साप्रतिषेधस्य पशुसंज्ञपनविधिना बाधः । यथाच 'न कांचन स्त्रियं परिहरेत्' इतम्' (छा० २।१३।२) इत्यनेन वामदेव्यविद्याविषयेण सर्वस्व्यपरिहारवचनेन तत्सामान्याविषयं गम्यागम्याविभागशास्त्रं बाध्यते । एवमनेनापि प्राणविद्याविषयेण सर्वान्नभक्षणवचनेन भक्ष्याभक्ष्याविभागशास्त्रं बाध्येतेति ।

एवं प्राप्ते ब्रूमः—नेदं सर्वान्नानुज्ञानं विधीयत इति । नह्यत्र विधायकः शब्द उपलभ्यते 'न ह वा एवंविदि किंचनानन्नं भवति' (छा० ५।२।१) इति वर्तमानापदेशात् । नचासत्यामपि विधिप्रतीतौ ऋत्तिविशेषकरत्वलोभेनैव विधिरभ्युपगन्तुं शक्यते । अपिच श्वादिमर्यादं प्राणस्यान्नमित्युक्त्वेदमुच्यते 'नैवंविदः(१) किंचिदनन्नं भवति' इति । नच श्वादिमर्यादमन्नं मानुषेण देहेनोपभोक्तुं शक्यते । शक्यते तु प्राणस्यान्नमिदं सर्वमिति विचिन्तयितुम्, तस्मात्प्राणान्नविज्ञानप्रशंसार्थोऽयमर्थवादो न सर्वान्नानुज्ञानविधिः । तद्दर्शयति 'सर्वान्नानुमतिश्च प्राणात्यये' इति । एतदुक्तं

जग्धं भक्षितम् । अपूर्वत्वाद्विध्यश्रुतेश्च संशयः ॥ अपूर्वत्वाद् यज्ञादिवद्विधिः कल्प्य इति पूर्वपक्षयति—विधिरिति ॥ अत्र भक्ष्याभक्ष्यनियमत्यागस्य विद्याङ्गत्वसिद्धिः फलं, सिद्धान्ते तु विद्यास्तुतिरिति विवेकः ।

“न कलञ्जं भक्षयेद्” इति शास्त्रं प्राणविद्वयतिरिक्तविषयं, यथा ग्राम्य-कर्मणि वामदेव्यसामोपासकव्यतिरिक्तविषयं परस्त्रीनिषेधशास्त्रं, तद्वदिति प्राप्ते सिद्धान्तं सूत्राद्गृहीरेव दर्शयति—नेदमिति ॥ प्राणविद्याविधिसन्निधेः अशक्यत्वाच्च, स्तुतिरेव न विधिः कल्प्यः, निषेधशास्त्रविरोधात् । क्लृप्तो हि विधिः सामान्यशास्त्रबाधकः, न तु कल्प्य इति भावः ॥ स्वस्थस्य प्राणविदो न सर्वान्नानुमतिरित्यत्र लिंगं वदन् सूत्रं योजयति—तद्दर्शयतीति ॥ मट्ठचयः रक्ताः

तृतीयाध्याये ३ पा० सर्वान्नानुपत्यधिकरणभाष्यम् । ८७९

भवति—प्राणात्यय एव हि परस्यामापदि सर्वमन्नमदनियत्वेनाभ्यनुज्ञायते तद्दर्शनात् । तथाहि श्रुतिश्चाक्रायणस्यर्षेः कष्टायामवस्थायामभक्ष्यभक्षणे प्रवृत्तिं दर्शयति—‘मटचीहितेषु कुरुषु’ (छा० १।१०।१) इत्यास्मिन्ब्राह्मणे । चाक्रायणः किलार्षीपद्म इभ्येन सामिखादितान्कुरमाषांश्चखाद, अनुपानं तु तदीयमुच्छिष्टदोषोत्पत्त्याचक्षे । कारणं चात्रोवाच ‘न वा अजीविष्यामिमानखादन्’ (छा० १।१०।४) इति, ‘कामो म उदपानम्’ (छा० १।१०।४) इति च । पुनश्चेत्तेरद्युस्तानेव स्वपरोच्छिष्टान्पर्युषितान्कुरमाषान्भक्ष्यां बभूवेति । तदेतदुच्छिष्टोच्छिष्टपर्युषितभक्षणं दर्शयन्त्याः श्रुतेराशयातिशयो लक्ष्यते प्राणात्ययप्रसङ्गे प्राणसन्धारणायामभक्ष्यमपि भक्षयितव्यमिति । स्वस्थावस्थायां तु तन्न कर्तव्यं विद्यावतपित्यनुपानप्रत्याख्यानाद्भस्यते । तस्मादर्थवादो ‘न ह वा एवंविदि’ (छा० ५।२।१) इत्येवमादिः ॥ २८ ॥

अवाधाच्च ॥ २९ ॥

एवंच सत्याहारशुद्धौ सत्त्वशुद्धिरित्येवमादि भक्ष्याभक्ष्यविभागशास्त्रमवाधितं भविष्यति ॥ २९ ॥

अपिच स्मर्यते ॥ ३० ॥

अपिचापदि सर्वान्नभक्षणमपि स्मर्यते विदुषोऽविदुषश्चाविशेषण—

जीवितात्ययमापन्नो योऽन्नमत्ति यतस्ततः ।

लिप्यते न स पापेन पद्मपत्रमिवाम्भसा ॥ इति ।

क्षुद्रपक्षिणः तैर्हतेषु कुरुदेशस्थसस्येषु दुर्भिक्षे जाते बालया सह जायया मुनिर्देशान्तरं गच्छन्निभ्यग्रामे स्थितवान् । ईभ्यः हस्तिपालकः तेन सामिखादितान् अर्धभक्षितान् कुतिसतमाषान् याचयित्वा भक्षितवान् । इभ्येन जलं गृहाणेत्युक्ते सत्युच्छिष्टं मे पीतं स्यादिति प्रतिषिध्य माषाः किं नोच्छिष्टा इतीभ्येनोक्ते सति माषभक्षणे जलत्यागे च कारणमुवाच अन्नांशे मम आपदस्ति । जलपानं तु स्वेच्छातस्तद्वागादौ लभ्यत इति । माषान् खादित्वाऽवशिष्टान् जायायै दत्तवान् सा च अनापद्गता पत्युरापदं ज्ञात्वा माषान् संरक्ष्य प्रातस्तस्मै ददौ । स च तान्खादित्वा राज्ञो यज्ञं गत्वा प्रस्तोत्रादीनाक्षिप्य प्राणादिकां प्रस्तावादिदेवताम् उपदिश्य धनं प्राप्य स्थित इति भावः । अन्नोच्छिष्टभक्षणजलत्यागात्मकशिष्टाचारलिङ्गात् श्रौतादनापदि विदुषाभ्यभक्ष्यं न भक्षणीयमिति सूच्यत इति भावः ॥ २८ ॥ २९ ॥

तथा 'मद्यं नित्यं ब्राह्मणः', 'सुरापस्य ब्राह्मणस्योष्णामासिचेयु(१)रास्ये,
'सुरापाः कृमयो भवन्त्यभक्ष्यभक्षणात्' इति च स्मर्यते वर्जनमन्नस्य ॥३०॥

शब्दश्चातोऽकामकारे ॥ ३१ ॥

शब्दश्चानन्नस्य प्रतिषेधकः कामकारनिवृत्तिप्रयोजनः काठकानां(२)
संहितायां श्रूयते—'तस्माद्ब्राह्मणः सुरां न पिबेत्' इति । सोऽपि 'न ह वा
एवंविदि' (छा० ५।२।१) इत्यस्यार्थवादत्वादुपपन्नतरो भवति । तस्मादे-
वंजातीयका अर्थवादा न विधय इति ॥ ३१ ॥

[= आश्रमकर्माधिकरणम् । सू० ३२—३६]

विद्यार्थमाश्रमार्थं च द्विःप्रयोगोऽथवास्तकृत् । प्रयोजनीवेभेदेन प्रयोगेऽपि विभिद्यते ॥
आह्वयभुक्त्या तृप्तिः स्याद्विद्यार्थेनाश्रमस्तथा । अनित्यनित्यसंयोग उक्तिभ्यां खादिरे मतः ॥

विहितत्वाच्चाश्रमकर्मापि ॥ ३२ ॥

'सर्वापेक्षा च—' (ब्र० सू० ३।४।२६) इत्यत्राश्रमकर्मणां विद्या-
साधनत्वमवधारितम् । इदानीं तु किममुमुक्षोरप्याश्रममात्रनिष्ठस्य विद्या-
मकामयमानस्य तान्यनुष्ठेयान्युताहो नेति चिन्त्यते । तत्र 'तमेतं वेदा-
नुवचनेन ब्राह्मणा विविदिषन्ति' (वृ० ४।४।२२) इत्यादिनाऽऽश्रमकर्मणां

सुरापानेनापि जीवनमाशङ्क्य कदापि तन्न कार्यमित्याह—तथा मद्यं नित्यं ब्रा-
ह्मण इति ॥ वर्जयेदिति शेषः ॥ कुत इत्याशङ्क्य मरणान्तप्रायश्चित्तविधानादित्या-
ह—सुरापस्येति ॥ उष्णाम् अतितप्तम्, सुरामिति शेषः ॥ इतश्च सा न पेये-
त्याह—सुरापा इति ॥ ३० ॥

उदाहृतस्मृतीनां मूलश्रुतिमाह—शब्दश्चेति ॥ कामकारः यथेष्टप्रवृत्तिः,
सोऽपि निषेधोऽपि उपपन्नतरो भवति । 'न ह वा एवंविद्' इत्यस्यार्थवाद-
त्वात् ॥ यद्ययमपि विधिः स्यात् तर्हि विहितप्रतिषिद्धत्वात्पोडशिग्रहणग्रहण-
वत्सुरापाने विकल्पः स्यात्, स च सर्वस्मृतिभिः शिष्टाचारेण च विरुद्धः इति
तात्पर्यार्थः ॥ ३१ ॥ (७) ॥

विहितत्वाच्चाश्रमकर्मापि ॥ नित्याग्निहोत्रादिकर्मसु विहितत्वाद्विनियुक्त-
विनियोगविरोधाच्च संशये शास्त्रान्तरविरोधात्सर्वान्नत्वोक्तेः स्तुतित्ववन्नित्यविनियुक्तत्व-
श्रुतिविरोधाद्विविदिषायां विनियोगश्रुतेः स्तुतित्वमिति पूर्वपक्षमाह—तत्रेति ॥ ज्ञान-
कामनयानुष्ठाने कर्मणामनित्यत्वम्, अनावश्यकत्वम् । तस्या अनित्यत्वात् यावज्जी-

तृतीयाध्याये ४ पा० आश्रमकर्माधिकरणभाष्यम् । ८८१

विद्यासाधनत्वेन विहितत्वाद्विद्यामनिच्छतः फलान्तरं कामयमानस्य नित्या-
न्यननुष्ठेयानि । अथ तस्याप्यनुष्ठेयानि न तर्ह्येषां विद्यासाधनत्वं नित्या-
नित्यसंयोगविरोधादिति ।

अस्यां प्राप्तौ पठति—आश्रममात्रनिष्ठस्याप्यमुमुक्षोः कर्तव्यान्येव
नित्यानि कर्माणि ‘यावज्जीवमाग्निहोत्रं जुहोति’ इत्यादिना विहितत्वात् ।
नहि वचनस्यातिभारो नाम कश्चिदस्ति ॥ ३२ ॥

अथ यदुक्तं नैवं सति विद्यासाधनत्वमेषां स्यादित्यत उत्तरं पठति—

सहकारित्वेन च ॥ ३३ ॥

विद्यासहकारीणि चैतानि स्युर्विहितत्वादेव ‘तमेतं वेदानुवचनेन
ब्राह्मणा विविदिषन्ति’ (बृ० ४।४।२२) इत्यादिना । तदुक्तम्—‘सर्वा-
पेक्षा च यज्ञादिश्रुतेरश्ववत्’ (ब्र० सू० ३।४।२६) इति । नचेदं विद्या-
सहकारित्ववचनमाश्रमकर्मणां प्रयाजादिवद्विद्याफलाविषयं मन्तव्यम् ,
अविधिलक्षणत्वाद्विद्यायाः, असाध्यत्वाच्च विद्याफलस्य । विधिलक्षणं
हि साधनं दर्शपूर्णमासादि स्वर्गफलसिषाधयिषया सहकारिसाधनान्तरम-
पेक्षते नैवं विद्या । तथाचोक्तम् ‘अतएव चामन्धिनाद्यनपेक्षा’) ब्र० सू०
३।४।२५) इति । तस्मादुत्पत्तिसाधनत्वं एवैषां सहकारित्ववाचोयुक्तिः ।
नचात्र नित्यानित्यसंयोगविरोध आशङ्क्यः, कर्माभेदेऽपि संयोगभेदात् ।
नित्यो ह्येकः संयोगो यावज्जीवादिवाक्यकल्पितो न तस्य विद्याफलत्वम् ।

वादिविधिना तु नित्यत्वं चेति विरुद्धमद्वयपाताद्विविदिषाश्रुतेः स्तुतित्वमिति
फलं पूर्वपक्षे । सिद्धान्ते तूभयथाऽनुष्ठानं फलम् ॥ ३२ ॥

सह मिलित्वा शुद्धिद्वारा विद्यां कुर्वन्तीति सहकारीणि कर्माणि तेषां भावः
तत्त्वं, तेनेत्यर्थः । विद्यया सह फलकारित्वं सहकारिपदात्प्राप्तं निरस्यति—न चे-
दमिति ॥ विद्याया अविहितत्वान्नाङ्गापेक्षास्ति अतो विहितानि कर्माणि अवि-
हिताया विद्याया न सहकार्यङ्गानि मोक्षस्यासाध्यत्वाच्च न कर्मणां सहकारित्व-
संभव इत्यर्थः ॥ तुल्यबलश्रुतिद्वयेन विनियोगपृथक्त्वं संयोगभेदः, ततो न विरोधः ।
कामनाया अनित्यत्वेऽपि कर्मणां नानित्यत्वम् । नित्यविधिना प्रयोगस्य नित्यत्वात्सत्यां
कामनायां काम्यप्रयोगैव नित्यत्वसिद्धेर्न कश्चिद्विरोधः । इदं च “एकस्य तूभयत्वे

आनित्यस्त्वपरः संयोगः 'तमेतं वेदानुवचनेन' (१) (बृ० ४।४।२२) इत्यादिवाक्यकल्पितस्तस्य विद्याफलत्वम् यथैकस्यापि खादिरत्वस्य नित्येन संयोगेन क्रत्वर्थत्वमनित्येन संयोगेन पुरुषार्थत्वं च तद्वत् ॥ ३३ ॥

सर्वथापि त एवोभयलिङ्गात् ॥ ३४ ॥

सर्वथाप्याश्रमकर्मत्वपक्षे विद्यासहकारित्वपक्षे च त एवाग्निहोत्रादयो धर्मा अनुष्ठेयाः । त एवेत्यवधारयन्नाचार्यः किं निवर्तयति ? कर्मभेदशङ्कामिति ब्रूमः । यथा कुण्डपायिनामयने 'मासमाग्निहोत्रं जुह्वति' इत्यत्र नित्यादग्निहोत्रात्कर्मान्तरमुपदिश्यते नैवमिह कर्मभेदोऽस्तीत्यर्थः । कुतः ? उभयलिङ्गात्-श्रुतिलिङ्गात्स्मृतिलिङ्गाच्च । श्रुतिलिङ्गं तावत् 'तमेतं वेदानुवचनेन ब्राह्मणा विविदिषान्ति' (बृ० ४।४।२२) इति सिद्धवदुत्पन्नरूपाण्येव यज्ञादीनि विविदिषायां विनियुङ्क्ते नतु जुह्वतीत्यादिवदपूर्वमेषां रूपमुत्पादयतीति । स्मृतिलिङ्गमपि 'अनाश्रितः कर्मफलं कार्यं कर्म करोति यः' (६।१) इति विज्ञातकर्तव्यताकमेव कर्म विद्योत्पत्त्यर्थं दर्शयति । यस्यैतेऽष्टाचत्वारिंशत्संस्कारा इत्याद्या च संस्कारत्वप्रसिद्धिर्देवदिकेषु कर्मसु तत्संस्कृतस्य विद्योत्पात्तिमभिप्रेत्य स्मृतौ भवति । तस्मात्साध्विदमभेदावधारणम् ॥ ३४ ॥

संयोगपृथक्त्वम्' [जै० सू० ४।३।६] इति सूत्रे चिन्तितम् । यथा—“खादिरो यूपो भवति” इति श्रुत्या खादिरत्वस्य क्रत्वर्थता, “खादिरं वीर्यकामस्य” इति श्रुत्या पुरुषार्थता चेति । अतः सति वाक्यद्वये विनियुक्तविनियोगो न विरुध्यत इत्यर्थः ॥ ३३ ॥

ननु नित्याग्निहोत्रादिभ्यो भिन्ना एव यज्ञादयो विविदिषायां विनियुज्यन्ते (२) । तत्र कुतो विनियुक्तविनियोगः, तत्राह-सर्वथापीति ॥ नित्यत्वे काम्यत्वे चेत्यर्थः ॥ कुण्डपायिनामयने 'मासमाग्निहोत्रं जुह्वति' इत्याख्यातस्य साध्यहोमवाचित्वात्तदेकार्थकाग्निहोत्रपदस्य व्यवहितसिद्धाग्निहोत्रपरामर्शकत्वायोगान्मासगुणविशिष्टं कर्मान्तरं विधीयत इति युक्तम्, इह तु “यज्ञेन” इत्यादिष्वन्तानामाख्यातेनैकार्थत्वाभावात्सिद्धव्यवहितकर्मानुवादकत्वात्तेषामेव कर्मणां ज्ञानार्थत्वविधिरिति भावः ॥ सिद्धकर्मसु संस्कारत्वप्रसिद्धिरपि शुद्धयाख्यसंस्कारद्वारा ज्ञानार्थककर्माभेदे लिंगमित्याह—यस्यैते इति ॥ ३४ ॥

(१) ब्राह्मणा विविदिषान्ति इत्याधिकः प्रा० पु० उपनिषदः पाठो दृश्यते ।

(२) 'विनियुज्यन्ते' इति पाठान्तरम् ।

अनभिभवं च दर्शयति ॥ ३५ ॥

सहकारित्वस्यैवैतदुपोद्बलकं लिङ्गदर्शनमनभिभवं च दर्शयति श्रुति-
ब्रह्मचर्यादिसाधनसम्पन्नस्य रागादिभिः क्लेशैः 'एष ब्यात्मा न नश्यति यं
ब्रह्मचर्येणानुविन्दते' (छा० ८।५।३) इत्यादिना । तस्माद्यज्ञादीन्याश्रम-
कर्माणि च भवन्ति विद्यासहकारीणि चेति निश्चितम् ॥ ३५ ॥

[९ विधुराधिकरणम् । सू० ३७-३८]

नास्त्यनाश्रमिणो ज्ञानमस्ति वा नैव विद्यते । धीशुध्यर्थ्याश्रमिण्यस्य ज्ञानहेतोर्भावतः ॥
अस्त्येव सर्वसम्बन्धिजपादेश्चिन्तयुद्धितः । श्रुता हि विद्या रैक्वादेराश्रमे त्वतिशुद्धता ॥

अन्तरा चापि तु तद्दृष्टेः ॥ ३६ ॥

विधुरादीनां द्रव्यादिसम्पद्रहितानां चान्यतमाश्रमप्रतिपत्तिहीनानाम-
न्तरालवर्तिनां किं विद्यायामधिकारोऽस्ति किं वा नास्तीति संशये ना-
स्तीति तावत्प्राप्तम् । आश्रमकर्मणां विद्याहेतुत्वावधारणादाश्रमकर्मासम्भ-
ववाचैतेषामिति ।

एवं प्राप्त इदमाह—अन्तरा चापि त्वनाश्रमित्वेनान्तराले(१) वर्त-
मानोऽपि विद्यायामधिक्रियते । कुतः ? तद्दृष्टेः । रैक्वाचक्रवर्प्रभृतीना-
मेवंभूतानामपि ब्रह्मवित्त्वश्रुत्युपलब्धेः ॥ ३६ ॥

अपि च स्मर्यते ॥ ३७ ॥

संवर्तप्रभृतीनां च नम्रचर्यादियोगादनपेक्षिताश्रमकर्मणामपि महा-
योगित्वं स्मर्यते इतिहासे ॥ ३७ ॥

ननु लिङ्गमिदं श्रुतिस्मृतिदर्शनमुपन्यस्तं का नु खलु प्राप्तिरिति सा-

ब्रह्मचर्यादिकर्मणां प्रतिबन्धध्वंसद्वारा विद्यार्थत्वे लिङ्गमाह—अनभिभवं
चेति ॥ ३५ ॥ (८) ॥

अन्तरा चापि त्विति ॥ अनाश्रमिणां जपादिकर्मसत्त्वान्निन्दितत्वाच्च सं-
शये सति अनाश्रमकर्मणामेव विद्याहेतुत्वश्रुतेरनाश्रमस्य निन्दितत्वाच्चानधिकार
इति पूर्वपक्षः । तत्र अनाश्रमकर्मणां विद्याहेतुत्वासिद्धिः, सिद्धान्ते तत्सिद्धि-
रिति फलम् ॥ ३६ ॥

रैक्वादीनां विद्यावत्त्वलिङ्गस्य जन्मान्तरराश्रमकर्मणाऽन्यथासिद्धेरनाश्रमकर्मणो
विद्यार्थत्वप्रापकं मानान्तरं वाच्यमिति शङ्कते—ननु लिङ्गमिति ॥ अनाश्रमित्वा-

ऽभिधीयते—

विशेषानुग्रहश्च ॥ ३८ ॥

तेषामपि च विधुरादीनामविरुद्धैः पुरुषमात्रसम्बन्धिभिर्जपोपवास-
देवताराधनादिभिर्धर्मविशेषैरनुग्रहो विद्यायाः सम्भवति । तथाच स्मृतिः—

जप्येनैव तु संसिध्येद्ब्राह्मणो नात्र संशयः ।

कुर्यादन्यत्र वा कुर्यान्मन्त्रो ब्राह्मण उच्यते ॥

इत्यसम्भवादाश्रमकर्मणोऽपि जप्येऽधिकारं दर्शयति । जन्मा-
न्तरानुष्ठितैरपि चाश्रमकर्मभिः सम्भवत्येव विद्याया अनुग्रहः । तथा
च स्मृतिः—‘अनेकजन्मसंसिद्धस्ततो याति परां गतिम्’ (६।४६) इति
जन्मान्तरसंचितानपि संस्कारविशेषाननुग्रहीतृन्विद्यायां दर्शयति । दृष्टार्था
च विद्या प्रतिषेधाभावमात्रेणाप्यर्थिनमधिकरोति श्रवणादिषु । तस्माद्विधु-
रादानीमप्यधिकारो न विरुध्यते ॥ ३८ ॥

अतस्त्वितरज्ज्यायो लिङ्गाच्च ॥ ३९ ॥

अतस्त्वन्तरालवर्तित्वादितरदाश्रमवर्तित्वं ज्यायो विद्यासाधनम् श्रु-
तिस्मृतिसंदृष्टत्वात्(१) । श्रुतिलिङ्गाच्च ‘तेनैति ब्रह्मविपुण्यकृतैजसश्च’
(बृ० ४।४।९) इति ।

अनाश्रमी न तिष्ठेत दिनमेकमपि द्विजः ।

संवत्सरमनाश्रमी स्थित्वा कृच्छ्रमेकं चरेत् ॥

इति च स्मृतिलिङ्गात् ॥ ३९ ॥

विरुद्धानां वर्णमात्रप्राप्तधर्माणां विद्यार्थत्वे मानमाह—तथा चेति । मैत्रः दयावानि-
त्यर्थः ॥ नन्वनाश्रमिणां कर्म भवतु विद्याहेतुः, तथापि तेषां न श्रवणादावधिकारः
संन्यासाभावादित्यत आह—दृष्टार्था चंति ॥ बन्धकाज्ञानध्वस्तिकफलविद्याकाम-
स्य श्रवणेऽधिकारः । संन्यासोऽपि कदाचित्कृतो ज्ञाने उपकरोति श्रवणं प्रत्यनङ्गत्व-
ादिति भावः ॥ ३७ ॥ ३८ ॥

तर्थाश्रमित्वं वृथेत्यत आह—अतस्त्विति ॥ पुण्यकृतैजसः शुद्धसत्त्वः तेन
ज्ञानमार्गेण एति ब्रह्म प्राप्नोतीत्यर्थः । अत्र पुण्यकृत्त्वलिङ्गादाश्रमित्वं ज्यायः पुण्यो-
पचये शीघ्रं विद्यालाभादनाश्रमस्य निन्दितत्वाच्चैवमिति(२) भावः ॥ ३९ ॥ (९) ॥

तृतीयाध्याये ४ पा० तद्भूताधिकरणभाष्यम् । ८८५

[१० तद्भूताधिकरणम् । सू० ४०]

अवरोहोऽस्त्याश्रमायां नवा रागात्स विद्यते । पूर्वधर्मश्चद्वया वा यथारोहस्तथैच्छिकः ॥
रागस्यातिनिषिद्धत्वाद्बिहितस्यैव धर्मतः । आरोहनिमित्तमोक्त्यादेर्नावरोहोऽस्त्यथास्त्वतः ॥

तद्भूतस्य तु नातद्भावो जैमिनेरपि

नियमातद्रूपाभावेभ्यः ॥ ४० ॥

सन्त्यूर्ध्वरेतस आश्रमा इति स्थापितम् । तांस्तु प्राप्तस्य कथंचित्ततः
प्रच्युतिरस्ति नास्ति वेति संशयः । पूर्वकर्मस्वनुष्ठानचिकीर्षया वा रागा-
दिवशेन वा प्रच्युतोऽपि स्याद्विशेषाभावादिति ।

एवं प्राप्त उच्यते—तद्भूतस्य तु प्रतिपन्नोर्ध्वरेतोभावस्य न कथं-
चिदप्यतद्भावो न ततः प्रच्युतिः स्यात् । कुतः ? नियमातद्रूपाभावे-
भ्यः । तथाहि—‘अत्यन्तमात्मानमाचार्यकुलेऽवसादयन्’ (छा० २।२।१)
इति ‘अरण्यमियादिति पदं, ततो न पुनरेयादित्युपनिषत्’ इति ।

आचार्येणाभ्यनुज्ञातश्चतुर्णामेकमाश्रमम् ।

आ विमोक्षाच्छरीरस्य सोऽनुतिष्ठेद्यथाविधि ॥

इति चैवजातीयको नियमः प्रच्युत्यभावं दर्शयति । यथाच ‘ब्रह्मचर्यं स-
माप्य गृही भवेत्’ (जा० ४) ‘ब्रह्मचर्यादेव प्रव्रजेत्’ (जा० ४) इति चैवमादी-
न्यारोहरूपाणि वचांस्युपलभ्यन्ते नैवं प्रत्यवरोहरूपाणि । नचैवमाचाराः शिष्टा
विद्यन्ते । यत्तु पूर्वकर्मस्वनुष्ठानचिकीर्षया प्रत्यवरोहणमिति, तदसत् ‘श्रे-
यान्स्वधर्मो विगुणः परधर्मात्स्वनुष्ठितात्’ (३।३५) इति स्मरणात् । न्या-
याच्च । यो हि यं प्रति विधीयते स तस्य धर्मो नतु यो येन स्वनुष्ठानं श-

तद्भूतस्य त्विति ॥ उत्तमाश्रमात्पूर्वाश्रमं प्राप्तस्य प्रच्युतस्य कर्मापि विद्या-
हेतुः, अनाश्रमिकमवदिति संगतिः, पूर्वपक्षं फलं चैतत् । सिद्धान्ते तु अष्टस्य कर्म
न हेतुरिति फलम् । रागादिप्राबल्यात्प्रच्युतिनिषेधाच्च प्रच्युतिः प्रामाणिकी न वेति
संशयः । सिद्धान्तसूत्रे नियमं व्याचष्टे—तथाहीति ॥ अत्यन्तमिति नैष्ठिकत्व-
नियमः । अरण्यमिति एकान्तोपलक्षितं पारिव्राज्यं गृह्यते । तद् इयाद् गच्छेत्
इतिपदं शास्त्रमार्गः, ततः तस्मात्पारिव्राज्यात् न पुनरेयात् न प्रच्यवेद् इत्यु-
पनिषद्ब्रह्मस्यमित्यर्थः ॥ अतद्रूपं प्रच्युतौ प्रमाणाभावं व्याचष्टे—यथा चेति ॥
शिष्टाचाराभावमाह—न चैवमिति ॥ “चण्डालाः प्रत्यवसिताः” इति स्मृतेश्च पति-

कथते चोदनालक्षणत्वाद्वर्मस्य । नच रागादिवशात्प्रच्युतिः । नियमशा-
स्त्रस्य बलीयस्त्वात् । जैमिनेरपीत्यपिशब्देन जैमिनिवादरायणयोरत्र सं-
प्रतिपत्तिं शास्ति प्रतिपत्तिदार्ढ्याय ॥ ४० ॥

[११ अधिकाराधिकरणम् । सू० ४१-४२]

अधोर्ध्वरेतसो नास्ति प्रायश्चित्तमयास्ति वा । अदर्शनोक्तेरस्यैव व्रतिनो गर्दभः पशुः ॥
उपपातकमेवैतद्गतितो मधुमांसवत् । प्रायश्चित्ताच्च संस्काराच्छुद्धिर्यत्र परं वचः ॥

नचाधिकारिकमपि पतनानुमानात्तदयोगात् ॥ ४१ ॥

यदि नैष्ठिको ब्रह्मचारी प्रमादादवकीर्येत किं तस्य 'ब्रह्मचार्यवकीर्णो
नैर्ऋतं गर्दभमालभेत' इत्येतत्प्रायश्चित्तं स्यादुत नेति । नेत्युच्यते । यद-
प्यधिकारलक्षणे निर्णीतं प्रायश्चित्तम् 'अवकीर्णिपशुश्च तद्वदाधानस्याप्रा-
प्तकालत्वात्' (जै० सू० ६।८।२१) इति, तदपि न नैष्ठिकस्य भवितुम-
र्हति । किं कारणम् ?

आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न पश्यामि येन शुच्येत्स आत्महा ॥

इत्यप्रतिसमाधेयपतनस्मरणाच्छिन्नशिरस इव प्रतिक्रियानुपपत्तेः ।
उपकुर्वाणस्य तु तादृक्पतनस्मरणाभावादुपपद्यते तत्प्रायश्चित्तम् ॥ ४१ ॥

उपपूर्वमपि त्वेके भावमशनवत्तदुक्तम् ॥ ४२ ॥

अपित्वेक आचार्या उपपातकमेवैतदिति मन्यन्ते । यन्नैष्ठिकस्य गुरु-

तानां कर्म निष्फलमिति भावः ॥ ४० ॥ (१०) ॥

न चाधिकारिकमिति ॥ अवकीर्येत व्यभिचरेद् इत्यर्थः । अवकीर्णं योनौ
निषिक्तं रेतोऽस्यास्तीति अवकीर्णी । अत्र प्रच्युतस्य प्रायश्चित्तं स्यान्न वेत्युपपात-
कत्वात्पतनस्मृतेश्च संशयः । प्रच्युतस्य यज्ञादिकं निष्फलमित्युक्तम् तद्वत्प्रायश्चित्त-
मपि निष्फलमिति पूर्वपक्षयति नेत्युच्यत इति ॥ अत्र कृतप्रायश्चित्तस्य कर्म ज्ञा-
नेहेतुर्न भवतीति फलम्, सिद्धान्ते तु भवतीति भेदः । यथोपनयनकाले होमो लौकि-
कागनावेव कार्यः, दारसंबन्धोत्तरकालविहिताधानस्य संप्रत्यप्राप्तकालत्वेनाहवनी-
याभावात्, तद्वदवकीर्णो ब्रह्मचारिणः प्रायश्चित्तपशुर्गर्दभो लौकिकाग्नौ होतव्य
इत्यधिकारलक्षणे पष्टाध्याये निर्णीतम् प्रायश्चित्तमाधिकारिकं तदुपकुर्वाणस्यैव नैष्टि-
कस्य ॥ ४१ ॥

इति प्राप्ते सिद्धान्तयति उपपूर्वमिति । उपपदं पूर्वं यस्य पातकस्य तदुपपातक-

दारादिभ्योऽन्यत्र ब्रह्मचर्यं विशीर्येत न तन्महापातकं भवति गुरुतल्पादि-
षु महापातकेष्वपरिगणनात् । तस्मादुपकुर्वाणवन्नैष्ठिकस्यापि प्रायश्चित्त-
स्य भावमिच्छन्ति ब्रह्मचारित्वाविशेषादवकीर्णित्वाविशेषाच्च अशनवत् ।
यथा ब्रह्मचारिणो मधुमांसाशने व्रतलोपः पुनःसंस्कारश्चैवमिति । ये हि
प्रायश्चित्तस्याभावमिच्छन्ति तेषां न मूलमुपलभ्यते, ये तु भावमिच्छन्ति
तेषां ब्रह्मचार्यवकीर्णित्येतदविशेषश्रवणं मूलम् । तस्माद्भावो युक्ततरः ।
तदुक्तं प्रमाणलक्षणे—‘समा विप्रतिपत्तिः स्यात्’ (जै० सू० १।३।८।)
‘शास्त्रस्था वा तन्निमित्तत्वात्’ (जै०सू० १।३।१९) इति । प्रायश्चित्ताभा-
वस्मरणं त्वेवं सति यत्नगौरवोत्पादनार्थमिति व्याख्यातव्यम् । एवं भिक्षु-
वैखानसयोरपि ‘वानप्रस्थो दीक्षाभेदे कृच्छ्रं द्वादशरात्रं चारित्वा महाकक्षं
वर्धयेत्’ ‘भिक्षुर्वानप्रस्थवत्सोमवल्लिवर्जं स्वशास्त्रसंस्कारश्च’ इत्येवमादि प्रा-

मित्यर्थः “प्रायश्चित्तं न पश्यामि” इति दर्शनाभावस्मृतेः प्रायश्चित्ताभावपरत्वं कल्प-
यित्वा तन्मूलश्रुतिकल्पनात्प्रागेव क्लृप्तसाधारणश्रुत्या प्रायश्चित्तसद्भावसिद्धेः कल्पनं
नोदेति क्लृप्तश्रुतिविरोधादिति भावः । प्रायश्चित्तस्य भावाभावप्रसिद्धयोः समत्वेपि
भावप्रसिद्धिः श्रुतिमूलत्वादादुक्तव्येत्यत्र संमतिमाह—तदुक्तमिति ॥ “यवमयश्चरुः”
इत्यत्र यवशब्दं केचिद्दीर्घशूके प्रयुज्यते, केचिद्देशविशेषे प्रियंगुषु, अतः कस्य चरुः कार्यं
इति संदेहे वृद्धप्रयोगसाम्यात्समा तुल्या विकल्पेन प्रतिपत्तिः स्याद्—इति प्राप्ते सि-
द्धान्तः । शास्त्रमूला प्रतिपत्तिर्ग्राह्या शास्त्रनिमित्तत्वाद्धर्मादिज्ञानस्य । तथा च “यदा
चान्या ओषधयो म्लायन्त्यथैते यवा मोदमानास्तिष्ठन्ति” इति शास्त्रमूलत्वाद्दीर्घशूकप्र-
योगस्यैवादर इत्यर्थः ॥ स्मृतेर्गतिमाह—प्रायश्चित्तेति ॥ ब्रह्मचर्यरक्षार्थं यत्नाधिक्यं
कार्यमिति ज्ञापनार्थं प्रायश्चित्तं स्पष्टमपि “न पश्यामि” इत्युक्तं भगवद्विज्ञेतित्यर्थः ।
नैष्ठिकवद्यतिवनस्थयोरपि प्रमादाद्ब्रह्मचर्यभङ्गे प्रायश्चित्तमस्तीत्याह—एवमिति ॥
कृच्छ्रं प्राजापत्यं महाकक्षं बहुतृणकाष्ठदेशं जलदानादिना वर्धयेत् । यतिस्तु सोमल-
तावर्जं वर्धयेत् । “सर्वपापप्रसक्तोपि ध्यायन्नभिषमच्युतम् । भूयस्तपस्वी भवति
पंक्तिपावन एव च ॥ उपपातकसंघेषु पातकेषु महत्सु च । प्रविश्य रजनीपादं ब्रह्म-
ध्यानं समाचरेद्” इत्यादिस्वशास्त्रविहितध्यानप्राणायामादिसंस्कारोपि भिक्षुणा
कार्यं इत्यर्थः । आदिपदात्—“मनोवाक्कायजान्दोषानज्ञानोत्थान्प्रमादजान् ।
सर्वान्दहति योगाग्निस्तूलराशिमिवाऽनलः ॥ नित्यमेव तु कुर्वीत प्राणायामां-
स्तु षोडश । अपि भ्रूणहनं मासात् पुनन्त्यहरहः कृताः” इत्याद्यानि वाक्या-

यश्चित्तस्मरणमनुस्मर्तव्यम् ॥ ४२ ॥

[१२ बाहिराधिकरणम् । सू० ४३]

शुद्धः शिष्टैरुपादेयस्त्याज्यो वा दोषहानितः । उपादेयोऽन्यथा शुद्धिः प्रायश्चित्तकृता वृथा ॥
आशुष्मिके च शुद्धिः स्यात्ततः शिष्टास्त्वजन्ति तमाप्रायश्चित्तादृष्टिवाक्यादशुद्धिस्त्वैहिर्कीड्यते ॥

बाहिस्तूभयथापि स्मृतेराचाराच्च ॥ ४३ ॥

यद्यूर्ध्वरेतसां स्वाश्रमेभ्यः प्रच्यवनं महापातकं यदि वोपपातकमुभ-
भयथापि शिष्टैस्ते बहिष्कर्तव्याः,

आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न पश्यामि येन शुध्येत्स आत्महा ॥ इति,

आरूढपातितं विप्रं मण्डलाच्च विनिःसृतम् ।

उद्धृष्टं कृमिदष्टं च स्पृष्ट्वा चान्द्रायणं चरेत् ॥

इति चैवमादिनिन्दातिशयस्मृतिभ्यः । शिष्टाचाराच्च । नहि यज्ञाध्य-
यनविवाहादीनि तैः सहाचरन्ति शिष्टाः ॥ ४३ ॥

[१३ स्वाम्यधिकरणम् । सू० ४४-४६]

अङ्गध्यानं याजमानमार्चिज्यं वा यतः फलम् । ध्यातुं वा श्रुतं तस्माद्याजमानमुपासतम् ॥
ब्रूयादेवंविदुद्गातेत्यातिविज्यत्वं स्फुटं श्रुतम् । क्रीतत्वादृष्टिजस्तेन कृतं स्वामिकृतं भवेत् ॥

स्वामिनः फलश्रुतेरित्यात्रेयः ॥ ४४ ॥

अङ्गेषूपासनेषु संशयः । किं तानि यजमानकर्माण्याहोस्विट्वात्किर्मा-
णीति । किं तावत्प्राप्तं यजमानकर्माणीति । कुतः ? फलश्रुतेः । फलं हि

नि गृह्यन्ते (१) ॥ ४२ ॥ ११ ॥

बाहिस्तूभयथापि कृतप्रायश्चित्तैस्तैः सह कृतश्रवणादिकं ज्ञानसाधनं न वेति संदेहे
तेषां शुद्धत्वात्साधनमिति प्राप्ते प्रायश्चित्तात्परलोके तेषां शुद्धत्वेऽप्यत्र शुध्यभावान्न
साधनमिति सिद्धान्त्यति—यद्यूर्ध्वेति ॥ सुगमं भाष्यम् ॥ ४३ ॥ (१२) ॥

स्वामिनः फलश्रुतेरिति ॥ अंगाश्रितोपास्तिपूभयकर्तृकत्वसंभवात्संशयः ॥

यः कृतप्रायश्चित्तः, स संव्यवहार्य इत्युत्सर्गस्य निन्दातिशयस्मृत्या नैष्ठिकादिषु बाध-
वद् यो यदङ्गकर्ता, स तदाश्रितस्य कर्तव्युत्सर्गस्य कर्तुः फलश्रुत्या बाध इति पूर्वप-
क्षमाह—किमिति ॥ अत्र कर्तृत्वभोक्तृत्वयोरैकाधिकरण्यं फलं, सिद्धान्ते त्वङ्गा-
श्रिताः ऋत्विक्कर्तृका अप्युपासतयो यजमानगामिस्वतन्त्रफलाः, किमु वाच्यं स्वनिष्ठ-
ह्यविद्यायाः स्वातन्त्र्यमिति फलं विवेक्तव्यम् ॥ अतः पादसंगतिः हिङ्गारप्रस्तावो-

श्रूयते—‘वर्षति हास्मै वर्षयति ह य एतदेवं विद्वान्वृष्टौ पञ्चविधं सामो-
पास्ते’ (छा० २।३।२) इत्यादि । तच्च स्वामिगामि न्याय्यम् , तस्य साङ्गे
प्रयोगोऽधिकृतत्वात् , अधिकृताधिकारत्वाच्चैवंजातीयकस्य । फलं च कर्तर्यु
पासनानां श्रूयते—‘वर्षत्यस्मै य उपास्ते’ (छा० ३०) इत्यादि । नन्वृत्वि-
जोऽपि फलं दृष्टम् ‘आत्मने वा यजमानाय वा यं कामं कामयते तमा-
गायति’ (बृ० १।३।२८) इति । न, तस्य वाचनिकत्वात् । तस्मात्स्वा-
मिन एव फलवत्सूपासनेषु कर्तृत्वमित्यात्रेय आचार्यो मन्यते ॥ ४४ ॥

आर्त्विज्यमित्यौडुलोमिस्तस्मै हि पारिकीयते ॥ ४५ ॥

नैतदस्ति स्वामिकर्माण्युपासनीति । ऋत्विक्कर्माण्येतानि स्युरित्यौ-
डुलोमिराचार्यो मन्यते । किं कारणं ? तस्मै हि साङ्गाय कर्मणे यजमाने-
न (१) त्विक्पारिकीयते । तत्प्रयोगान्तःपातीनि चोद्गीथाद्युपासनान्यधिकृताधि-
कारत्वात् । तस्माद्गोदोहनादिनियमवदेवर्त्विग्भिर्नैर्वर्त्येरन् । तथाच ‘तं ह
बको दारभ्यो विदांचकार स ह नैमिषीयाणामुद्राता बभूव’ (छा० १।२।
१३) इत्युद्रातृकर्तृकतां विज्ञानस्य दर्शयति । यत्तुक्तं—कर्त्राश्रयं फलं श्र-
यत—इति । नैष दोषः । परार्थत्वाद्ऋत्विजोऽन्यत्र वचनात्फलसम्बन्धानुपपत्तेः ४५

श्रुतेश्च ॥ ४६ ॥

द्वीथप्रतिहारनिधनाख्यपञ्चप्रकारे सास्मि वृष्टिध्यातुर्वर्षसमृद्धिः फलमिति श्रुत्यर्थः ॥
श्रुतं फलम् ऋत्विगगतं किं न स्यादित्यात आह—तच्चेति ॥ यथा—सांग्रत्विधि-
कृताधिकारत्वाद्गोदोहनस्य फलं ऋत्विधिकारिगतं, तद्गोपासनस्यापि फलं तद्गत-
मेवेत्यर्थः ॥ अस्तु तस्य फलं तद्गतम् कर्ता त्वन्यः किं न स्यादित्यत आह—फलं
चेति । यदुक्तं यजमानगामि फलमिति, तस्यापवादं शङ्कते—नन्विति ॥ द्रष्टानेन
साध्यतात्यर्थः ॥ याजमानं फलमित्युत्सर्गस्य असति बाधकवचने सिद्धिरिति समा-
ध्यर्थः । तस्मादिति ॥ फलभोक्तृत्वादित्यर्थः ॥ ४४ ॥

उपासनमार्त्विज्यम् ऋत्विक्कर्तृकमित्यत्र श्रौतं लिङ्गमाह—तथा चेति ॥ तम्
उद्गीथारूपं प्रणवं प्राणदृष्ट्या ध्यातवान् ध्यात्वा च नैमिषीयाणां सन्निगामुद्रातासी-
दित्यर्थः । यजमानेन स्वगामिफलकसाङ्गप्रयोगकरणार्थत्विजां क्रीतत्वात्कर्तृत्वेपि न
तत्फलभाक्त्वम् उत्सर्गस्य बाधकाभावादित्युक्तत्वात्, क्रयणद्वारा कर्तृत्वभोक्तृत्व-

(१) ‘यजमानेन’ इति नास्ति प्रा० पुस्तके ।

‘यां वै कांचन यज्ञे ऋत्विज आशिषमाशासत इति यजमानायैव
तामाशासत इति होवाचेति’ ‘तस्मादु हैवंविदुद्गाता ब्रूयात्कं ते काममा-
गायानि’ (छा० १।७।८-९) इति । तच्चर्त्वि(१)कर्तृकस्य विज्ञानस्य यज-
मानगामि फलं दर्शयति । तस्मादङ्गोपासनानामृत्विक्कर्मत्वसिद्धिः ॥४६॥

[१४ सहकार्यन्तरविध्याधिकरणम् सू० १४७-४९]

अविधेयं विधेयं वा मौनं तत्र विधीयते । प्राप्तं पाण्डित्यतो मौनं ज्ञानवाच्युभयं यतः ॥
निरन्तर्ज्ञाननिष्ठा मौनं पाण्डित्यतः पृथक् । विधेयं तद्गददृष्टिप्राप्त्यर्थं तन्निवृत्तये ॥

सहकार्यन्तरविधिः पक्षेण तृतीयं

तद्वतो विध्यादिवत् ॥ ४७ ॥

‘तस्माद्ब्राह्मणः पांडित्यं निर्विद्य बाल्येन तिष्ठासेद्बाल्यं च पाण्डित्यं च
निर्विद्याथ मुनिरमौनं च मौनं च निर्विद्याथ ब्राह्मणः’ (वृ० ३।५।१)
इति बृहदारण्यके श्रूयते । तत्र संशयः मौनं विधीयते न वेति । न विधी-
यत इति तावत्प्राप्तम् । बाल्येन तिष्ठासेदित्यत्रैव विधेरवासितत्वात् । नह्यथ
मुनिरित्यत्र विधायिका विभक्तिरुपलभ्यते, तस्मादयमनुवादो युक्तः । कुतः

सौमानाधिकरण्यं चोपपद्यते, भृत्यकर्तृके युद्धे राजा युध्यते जयति चेतिवदिति
भावः ॥४९॥४६॥(१३)॥

सहकार्यन्तरविधिः० ॥ यस्मात्पूर्वं ब्राह्मणाः आत्मानं विदित्वा संन्यस्य भि-
क्षाचर्यं चरन्ति तस्माद् अधुनातनोपि(२) ब्राह्मणः आपातज्ञानरूपपण्डावान् पाण्डित्य-
तस्य कृत्यं पाण्डित्यं श्रवणं तत् निर्विद्य निश्चयेन लब्ध्वा बाल्येन श्रवणजज्ञा-
नस्य बलभावेन मननेन असंभावनानिरासेन बालस्य भावेन वा शुद्धचित्तत्वेन स्थातु-
मिच्छेद्, एवं मननश्रवणे कृत्वा अथ अनन्तरं मुनिः निदिध्यासनकृतस्यादेवं अमौनं
सौनादन्यद्बाल्यपाण्डित्यद्वयं मौनं च निदिध्यासनं लब्ध्वा अथ ज्ञानसामग्रीपौष्क-
ल्यानन्तरं ब्रह्माहमिति साक्षात्कारवान् ब्राह्मणः भवतीत्यर्थः ॥ मौनशब्दस्य सिद्ध-
रूपे पारिव्राज्ये अनुष्ठेये च ध्याने प्रयोगात्संशयः । यथा—‘तं ह बकः’ इत्यादि-
वाक्यशेषादुद्गीथाद्युपासनस्यात्विज्यनिर्णयः, तद्वद् “अथ ब्राह्मणः” इति विधिहीन-
वाक्यशेषान्मौनस्याप्यविधेयत्वनिश्चय इति पूर्वपक्षमाह—न विधीयत इति ॥ अत्र
ध्यानस्याननुष्ठानं, सिद्धान्ते त्वनुष्ठानमिति फलम् ।

यदि मौनं पारिव्राज्यं, तदा वाक्यान्तरप्राप्तमनुष्ठेये बाल्यविधिप्रशंसायाम् ॥

तृतीयाध्याये ४ पा० सहकार्यन्तरविध्याधिकरणभाष्यम् । ८९१

प्राप्तिरिति चेत् । मुनिपाण्डित्यशब्दयोर्ज्ञानार्थत्वात्पाण्डित्यं निर्विद्येत्येव प्राप्तं मौनम् । अपिचामौनं च मौनं च निर्विद्याथ ब्राह्मण इत्यत्र तावन्न ब्राह्मणत्वं विधीयते प्रागेव प्राप्तत्वात् । तस्मादथ ब्राह्मण इति प्रशंसावादस्तथैवाथ मुनिरित्यपि भवितुमर्हति समाननिर्देशत्वादिति ।

एवं प्राप्ते ब्रूमः—सहकार्यन्तरविधिरिति । विद्यासहकारिणो मौनस्य बाल्यपाण्डित्यवद्विधेरवाश्रयितव्योऽपूर्वत्वात् । ननु पाण्डित्यशब्देनैव मौनस्यावगतत्वमुक्तम् नैष दोषः । मुनिशब्दस्य ज्ञानातिशयार्थत्वात्, मननान्मुनिरिति च व्युत्पत्तिसंभवात्, ‘मुनीनामप्यहं व्यासः’ (गी० १०।३७) इति च प्रयोगदर्शनात् । ननु मुनिशब्द उत्तमाश्रमवचनोऽपि श्रूयते (१) ‘गार्हस्थ्यमाचार्यकुलं मौनं वानप्रस्थम्’ इत्यत्र । न । ‘बालमीकिमुनिपुंगवः’ इत्यादिषु व्यभिचारदर्शनात् । इतराश्रमसंनिधानाच्च पारिशेष्यात्तत्रोत्तमाश्रमोपादानं ज्ञानप्रधानत्वादुत्तमाश्रमस्य । तस्माद्बाल्यपाण्डित्यापेक्षया तृतीयमिदं मौनं ज्ञानातिशयरूपं विधीयते । यत्तु बाल्य एव विधेः पर्यवसानमिति, तथाप्यपूर्वत्वान्मुनित्वस्य विधेयत्वमाश्रीयते मुनिः स्यादिति । निर्वेदनीयत्वनिर्देशादपि मौनस्य बाल्यपाण्डित्यवद्विधेयत्वाश्रयणम्, तद्वतो विद्यावतः संन्यासिनः । कथं विद्यावतः संन्यासिन इत्यवगम्यते, तदधिकारात् ‘आत्मानं विदित्वा पुत्राद्येषणाभ्यो व्युत्थायाथ भिक्षाचर्यं चरन्ति’ इति ।

यदि ज्ञानं, तदा पाण्डित्यशब्दात्प्राप्तमिति पूर्वपक्षप्रन्थार्थः । मुनिशब्दाद्विज्ञानातिशयः प्रतीयते, तस्य ज्ञानमात्रवाचिपाण्डित्यशब्दाच्च प्राप्तिः । नापि मुनिशब्दः परिव्राड्वाचकः, बालमीक्यादिषु प्रयुज्यमानत्वात् । तस्मादप्राप्तं मौनमपूर्वत्वाद्विधिं कल्पयतीति सिद्धान्तयति—एवमित्यादिना ॥ आपस्तम्बप्रयोगस्य गतिमाह—इतराश्रमेति ॥ किं “अमौनं च मौनं च निर्विद्य” इति श्रवणमननवदनुष्ठेयत्वोक्तमौनस्य विधेयतेत्याह—निर्वेदनीयत्वेति ॥ न च त्रयाणां विधाने वाक्यभेदो दोषः । उपरि धारणवदिष्टत्वात्तद्वाक्यभेदस्येति भावः । कस्येदं ध्यानं विधीयन् इत्यत्राह—तद्वत् इति ॥ “आत्मानं विदित्वा” इति परोक्षज्ञानवतः संन्यासिनः प्रकृतत्वादित्यर्थः ॥ सूक्ष्मार्थसाक्षात्कारसाधनत्वेन ध्यानादेः षड्जादौ लोकतः प्राप्तिं शंक्त्वा नियमविधिमाह—नन्वित्यादिना ॥ ननु ब्रह्म-

ननु सति विद्यावस्त्वे प्राप्नोत्येव तत्रातिशयः (१) किं मौनविधिनेत्यत आह—
पक्षेणेति । एतदुक्तं भवति—यस्मिन्पक्षे भेददर्शनप्राबल्यात् प्राप्नोति
तस्मिन्नैष विधिरिति । विध्यादिवत् । यथा ‘दर्शपूर्णमासाभ्यां स्वर्ग-
कामो यजेत’ इत्येवंजातीयके विध्यादौ सहकारित्वेनाग्न्याधानादिक-
मङ्गजातं विधीयते एवमविधिप्रधानेऽप्यस्मिन्विद्यावाक्ये मौनविधि-
रित्यर्थः ॥ ४७ ॥

एवं बार्यादिविशिष्टे कैवल्यश्रमे श्रुतिमति (२) विद्यमाने कस्माच्छा-
न्दोग्ये गृहिणोपसंहारः ‘अभिसमावृत्य कुटुम्बे’ (छा० ८।१५।१) इत्यत्र,
तेन ह्युपसंहरंस्तद्विषयमादरं दर्शयतीति । अत उत्तरं पठति —

कृत्स्नभावात्तु गृहिणोपसंहारः ॥ ४८ ॥

तुशब्दो विशेषणार्थः । कृत्स्नभावोऽस्य विशिष्यते । बहुलायासानि
हि बहून्याश्रमकर्माणि यज्ञादीनि तं प्रति कर्तव्यतयोपदिष्टान्याश्रमान्तरक-
र्माणि च यथासंभवमहिंसेन्द्रियसंयमादीनि तस्य विद्यन्ते । तस्माद्गृहमे-
धिणोपसंहारो न विरुध्यते ॥ ४८ ॥

मौनवादितरेषामप्युपदेशात् ॥ ४९ ॥

यथा मौनं गार्हस्थ्यं चैतावाश्रमौ श्रुतिसंमतावेवमितरावपि वानप्रस्थ-

विद्यापरे वाक्ये कथं ज्ञानाङ्गविधिरिति चेत्सफलक्रतुपरवाक्येऽङ्गविधिवदित्याह—वि-
ध्यादिवदिति ॥ प्रधानमारभ्याङ्गपर्यन्तो विधिः । तत्र प्रधानः क्रतुः—विध्यन्त-
(३) इत्युच्यत इत्यर्थः ॥ एतत्सूत्रभाष्यभावानभिज्ञाः संन्यासाश्रमधर्मश्रवणादौ
विधिर्नास्तीति वदन्ति । विधौ ह्यप्राप्तिमात्रमपेक्षितम्, तच्च भेददर्शनप्राबल्यादशि-
तमिति संप्रदायविदः ॥ ४७ ॥

कृत्स्नभावात्स्विति ॥ समावर्त्तनान्तरं कुटुम्बे स्थितो ब्रह्मलोकं प्राप्नोति “न-
च पुनरावर्त्तते” [छा० ८।१५।१] इत्युपसंहारात्संन्यासो नास्तीति शङ्कार्थः । आ-
यासविशिष्टकर्मबाहुल्याद्गृहिणोपसंहारः कृतो न संन्यासाभावादिति समाध्यार्थः ॥ ४८ ॥

संन्यासगार्हस्थ्यद्वयमत्र सूत्रकृतोक्तम् । ततोऽन्यदाश्रमद्वयं नास्तीति कस्यचि-
द्भ्रमः स्यात्, तं निरस्यति—मौनवादिति ॥ आश्रमद्वयवदित्यर्थः ॥ इतरयोऽपीति

(१) तत्र विद्यातिशय इति प्रा० पु० पाठः ।

(२) श्रुतिसिद्धे इति प्रा० पु० पाठः ।

(३) विध्यन्तरम् इति पाठान्तरम् ।

तृतीयाध्याये ४ पा० अनाविष्काराधिकरणभाष्यम् । ८९३

गुरुकुलवासौ । दर्शिता हि पुरस्ताच्छ्रुतिः—‘तप एव द्वितीयो ब्रह्मचार्याचार्यकुलवासी तृतीयः’ (छा० २।२३।१) इत्याद्या । तस्माच्चतुर्णामप्याश्रमाणामुपदेशविशेषात्तुल्यवाद्विकल्पसमुच्चयाभ्यां प्रतिपत्तिः । इतरेषामिति द्वयोराश्रमयोर्बहुवचनं वृत्तिभेदापेक्षयाऽनुष्ठातृभेदापेक्षया वेति द्रष्टव्यम् ४९

[१५ अनाविष्काराधिकरणम् । सू० ६१]

बाल्यं ययः कामचारो धीशुद्धिर्वा प्रसिद्धितः । वयस्तस्याविवेकत्वे कामचारोस्तु नेतरा ॥ मननस्यापयुक्तत्वाद्भावशुद्धिर्विवेचित्ता । अत्यन्तानुपयोगित्वाद्विरुद्धत्वाच्च न ह्ययम् ॥

अनाविष्कुर्वन्नन्वयात् ॥ ५० ॥

‘तस्माद्ब्राह्मणः पाण्डित्यं निर्विद्य बाल्येन तिष्ठासेत्’ (वृ० ३।५।१) इति बाल्यमनुष्ठेयतया श्रूयते । तत्र बालस्य भावः कर्म वा बाल्यमिति तद्धिते सति बालभावस्य वयोविशेषस्येच्छया संपादयितुमशक्यत्वाद्यथोपपादमूत्रपुरीषत्वादिवालचरितमन्तर्गता वा भावविशुद्धिर्दम्भदर्पप्ररूढेन्द्रियत्वादिरहितता(१) वा बाल्यं स्यादिति संशयः । किं तावत्प्राप्तं ? कामचारवादभक्षणता यथोपपादमूत्रपुरीषत्वं च प्रसिद्धतरं लोके बाल्यमिति तद्ग्रहणं युक्तम् । ननु पतितत्वादिदोषप्राप्तेर्न युक्तं कामचारताद्याश्रयणम्(२) । न । विद्यावतः संन्यासिनो वचनसामर्थ्याद्दोषनिवृत्तेः पशुर्हि सादिष्विवेति ।

वाच्ये बहुक्तिरवान्तरभेदमपेक्ष्य । स चास्माभिः प्राग् दर्शितः ॥ ४९ ॥ (१४) ॥

अनाविष्कुर्वन्नन्वयात् ॥ तत्र बाल्ये विषये तद्धितस्य भावार्थत्वासम्भवात्कर्मार्थत्वं गृहीत्वा तिष्ठन्मूत्रत्वादिकर्मणोऽप्ररूढेन्द्रियत्वादिरूपभावशुद्धश्च बालकर्मत्वाविशेषात्संशयमाह—तत्रेति ॥ पूर्वपक्षे विद्याङ्गत्वेन तिष्ठन्मूत्रत्वादेरप्यनुष्ठानं सिद्धान्ते भावशुद्धैरेवेति फलम् । पूर्वत्र मौनशब्दस्य ज्ञानातिशये ध्याने प्रसिद्धत्वाद् ध्यानं विधेयमित्युक्तम् । तद्बाल्यशब्दस्य कामचारादौ प्रसिद्धेस्तद्विधिग्रहणमित्याह—किं तावदिति ॥ कामतः चरणवदनभक्षणानि यस्य स कामचारवादभक्षणः तस्य भावः तत्तेत्यर्थः । यथोपपादं यथासंभवं सूत्रादि यस्य तद्भावः तत्त्वम्, बाल्यविधिबलात्पातित्यशास्त्रमन्यविषयमिति भावः ॥

‘यस्त्वविज्ञानवान्भवत्यमनस्कः सदाऽशुचिः । न स तत्पदमाप्नोति संसारं

(१) शुद्धिरप्ररूढेन्द्रियत्वं दम्भदर्पादिरहितत्वमिति न० पु० पाठः ।

(२) चाचरणमिति प्रा० पु० पाठः ।

एवं प्राप्तेऽभिधीयते । न । वचनस्य गत्यन्तरसम्भवात् ।
 अविरुद्धे ह्यन्यास्मिन्बाल्यशब्दाभिलष्ये लभ्यमाने न विध्यन्तरव्याघातक-
 र्पना युक्ता । प्रधानोपकाराय चाङ्गं विधीयते । ज्ञानाभ्यासश्च प्रधानभि-
 ह यतीनामनुष्ठेयम् । नच सकलायां बालचर्यायामङ्गीक्रियमाणायां ज्ञाना-
 भ्यासः सम्भाव्यते तस्मादान्तरो भावविशेषो बालस्याप्ररूढेन्द्रियत्वादि-
 रिह बाल्यमाश्रीयते । तदाह—अनाविष्कुर्वन्निति । ज्ञानाध्ययनधार्मिक-
 त्वादिभिरात्मानमविख्यापयन्दम्भदर्पादिरहितो भवेत् , यथा बालोऽप्ररूढे-
 न्द्रियतया न परेष्व्वात्मानमाविष्कर्तुमीहते तद्वत् । एवं ह्यस्य वाक्यस्य
 प्रधानोपकार्यर्थानुगम उपपद्यते । तथाचोक्तं स्मृतिकारैः—

यं न सन्तं न चासन्तं नाश्रुतं न बहुश्रुतम् ।

न सुवृत्तं न दुर्वृत्तं वेदं कश्चित्स ब्राह्मणः ॥

गूढधर्माश्रितो विद्वानज्ञातचरितं चरेत् ।

अन्धवज्जडवच्चापि मूकवच्च महीं चरेत् ॥

‘अव्यक्तलिङ्गोऽव्यक्ताचारः’ इति चैवमादि ॥ ५० ॥

[१६ ऐहिकाधिकरणम् । सू० ५१]

इहव नियतं ज्ञानं प्राक्तिकं वा नियम्यते । तथाभिसन्धेयज्ञादिः क्षीणो विविदिषाजनौ ॥
 अस्ति प्रतिबन्धेऽत्र ज्ञानं जन्मान्तरेऽन्यथा । श्रवणायेत्यादिशास्त्राह्वानदेवोद्भावदपि ॥

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥

‘सर्वापेक्षा च यज्ञादिश्रुतेरश्रवत्’ (ब्र० सू० २।४।२६) इत्यत
 आरभ्योच्चावचं विद्यासाधनप्रवधारितं, तत्फलं विद्या सिद्ध्यन्ती किमिहैव
 जन्मनि सिद्ध्यत्युत कदाचिदमुत्रापीति चिन्त्यते । किं तावत्प्राप्तम् ? इहै-

चाधिगच्छति” इत्यादिशौचभिक्षादिनियमविधिशास्त्राविरुद्धस्य भावशुद्ध्यारूपबालस्य
 विधिसंभवाच्च यथेष्टचेष्टाविधिरिति सिद्धान्तयति—एवमिति ॥ प्रधानविरोधित्वाच्च
 न तद्विधिरित्याह—प्रधानेति ॥ भावशुद्धेर्विद्योपकारकत्वेन अन्वयादनाश्विकुर्वन्
 भवेदिति बाल्यविध्यर्थ इति सूत्रयोजना ॥ ५० ॥ (१५) ॥

ऐहिकमपि ॥ संन्यासादि बाल्यान्तं साधनजातमुक्त्वा तत्साध्यविद्याजन्मवि-
 चार्यत इति संगतिं वदन् साधनस्य द्विधा फलसंभवात्संशयमाह—सर्वेत्यादिना ॥ कारी-
 रीष्टिवदैहिकफलत्वनियमः श्रवणादीनामिति पूर्वपक्षमाह—किन्तावदिति ॥ नन्वासु-

वेति । किं कारणम् ? श्रवणादिपूर्विका हि विद्या । नच कश्चिदमुत्र मे विद्या जायतामित्यभिसन्धाय श्रवणादिषु प्रवर्तते । समान एव तु जन्मनि विद्याजन्माभिसन्धायैतेषु प्रवर्तमानो दृश्यते । यज्ञादीन्यपि श्रवणादिद्वारेणैव विद्यां जनयन्ति प्रमाणजन्यत्वाद्विद्यायाः । तस्मादैहिकमेव विद्याजन्मेति ।

एवं प्राप्ते वदामः—ऐहिकं विद्याजन्म भवत्यसति प्रस्तुतप्रतिबन्ध इति । एतदुक्तं भवति—यदा प्रक्रान्तस्य विद्यासाधनस्य कश्चित्प्रतिबन्धो न क्रियते उपस्थितविपाकेन कर्मान्तरेण तदेहैव विद्यात्पद्यते, यदा तु खलु तत्प्रतिबन्धः क्रियते तदामुत्रेति । उपस्थितविपाकत्वं च कर्मणो देशकालनिमित्तोपनिपाताद्भवति । यानि चैकस्य कर्मणो विपाचकानि देशकालनिमित्तानि तान्येवान्यस्यापीति न नियन्तुं शक्यते, यतो विरुद्धफलान्यपि कर्माणि भवन्ति । शास्त्रमप्यस्य कर्मण इदं फलं भवतीत्येतावति पर्यवसितं न देशकालनिमित्तविशेषमपि संकीर्तयति । साधनवीर्यविशेषात्त्वतीन्द्रिया कस्याचिच्छक्तिराविर्भवति तत्प्रतिबद्धा परस्य तिष्ठति । नचाविशेषेण विद्यायामभिसन्धिर्नोत्पद्येत इहामुत्र वा मे विद्या जायतामित्यभिसन्धिर्निरङ्कुशत्वात् । श्रवणादिद्वारेणापि विद्यात्पद्यमाना प्रति-

मिकफलकयज्ञादिसाध्यविद्यायाः कथमैहिकत्वनियम इत्यत आह—यज्ञादीन्यपीति ॥

शुद्धिद्वारा यज्ञादिभिः श्रवणादिषु साक्षाद्विद्याहेतुषु घटितेषु विद्याविलम्बो न युक्तः, दृश्यते च विलम्बः, अतः श्रवणादेर्विद्याहेतुत्वमसिद्धमिति पूर्वपक्षे फलं, प्रतिबन्धकवशाद्विलम्बेऽपि हेतुत्वसिद्धिरिति सिद्धान्ते फलं मत्वा चित्रादिवदनियतफलं श्रवणादिकमिति सिद्धान्तयति—एवमिति ॥ ननु प्रारब्धकर्मविशेषेण श्रवणादिकप्रतिबन्धः किमिति क्रियते श्रवणादिनैव, कर्मविपाकप्रतिबन्धः किं न स्यादित्यत आह—उपस्थितविपाकत्वं चेति ॥ देशादिमहिम्ना कर्माणि विपच्यन्त इत्यर्थः ॥ तेन श्रवणादिकमेव किमिति न विपच्यते, तत्राह—यानि चेति ॥ विपाचकत्वं फलौन्मुख्यहेतुत्वम् ॥ ननु तर्हि श्रवणादिविपाचकदेशादिकं कीदृशमित्यत आह—शास्त्रमपीति ॥ फलबलाद्देशादिज्ञानमिति भावः ॥ तथापि कर्मणैव श्रवणादिप्रतिबन्धः, न वैपरीत्यमित्यत्र को हेतुः, तमाह—साधनेति ॥ प्रतिबन्धकत्वशक्तिरपि फलबलाद् ज्ञातव्येति भावः ॥ प्रतिबन्धकसद्भावे श्रौतं

बन्धक्षयापेक्षयैवोत्पद्यते । तथाच श्रुतिर्दुर्बोधत्वमात्मनो दर्शयति—

श्रवणायापि बहुभिर्यो न लभ्यः शृण्वन्तोऽपि बहवो यं न विद्युः ।

आश्चर्योऽस्य वक्ता कुशलोऽस्य लब्धाश्चर्यो ज्ञाता कुशलानुशिष्टः ॥

(क० २।७) इति । गर्भस्थ एव च वामदेवः प्रतिपेदे ब्रह्मभावमिति वदन्ती जन्मान्तरसंचितात्साधनादपि (१) जन्मान्तरे विद्योत्पत्तिं दर्शयति । नहि गर्भस्थस्यैवैहिकं किंचित्साधनं सम्भाव्यते । स्मृतावपि—‘अप्राप्य योगसं-
सिद्धिं कां गतिकृष्ण गच्छति’ (गी० ६।३७) इत्यर्जुनेन पृष्ठो भगवान्वासुदेवः
‘नहि कल्याणकृत्काश्चिद्दुर्गतिं तात गच्छति’ (गी० ६।४०) इत्युक्त्वा
पुनस्तस्य पुण्यलोकप्राप्तिं साधुकुले सम्भूतिं चाभिधायानन्तरम् ‘तत्र तं
बुद्धिसंयोगं लभते पौर्वदौहिकम्’ (गी० ६।४३) इत्यादिना ‘अनेकजन्म-
संसिद्धस्ततो याति परां गतिम्’ (गी० ६।४५) इत्यन्तेनैतदेव दर्शयति ।
तस्मादैहिकमामुष्मिकं वा विद्याजन्म प्रातिबन्धक्षयापेक्षयेति स्थितम् ॥५१॥

[१७ मुक्तिफलाधिकरणम् सू० ५२]

मुक्तिः सातिशया नो वा फलत्वाद्ब्रह्मलोकवत् । स्वर्गवच्च नृभेदेन पुक्तिः सातिशयेव हि ॥
ब्रह्मैव मुक्तिर्न ब्रह्म क्वचित्सातिशयं श्रुतम् । अत एकविधा मुक्तिर्वैधतो मनुजस्य वा ॥

एवं मुक्तिफलानियमस्तदवस्थावधृतेस्तदवस्थावधृतेः ॥५२॥

यथा मुमुक्षोर्विद्यासाधनावलम्बिनः साधनवर्याविशेषाद्विद्यालक्षणे

स्मार्तं च, लिङ्गमाह—तथा चेत्यादिना ॥ “शृण्वन्तोऽपि न विद्युः” इत्युक्तेः
प्रतिबन्धसिद्धिः । आत्मनो यथावद्वक्तृपि आश्चर्यः अनुभवत् कश्चिदेव भवति ।
तिष्ठतु लब्धा साक्षात्कारवान्, परोक्षतो ज्ञातापि आश्चर्यः, कुशलेन आचार्येण अनु-
शिष्टोपीत्यर्थः ॥ ५१ ॥ (१६) ॥

असति प्रारब्धकर्मप्रतिबन्धे श्रवणादिना इहैव विद्योदयः यज्ञादिभिः संचितपाप-
तिबन्धस्य निरस्तत्वात् सति तु भोगेन तन्निरासादमुत्रेति विद्यायाः पेढिकामुष्मिकत्व-
विशेषनियमः उक्तः, तदुत्तत्फलेपि मोक्षे कश्चिदुत्कर्षादिविशेषः स्यादित्यत आह—एवं
मुक्तिफलानियमस्तदवस्थावधृतेस्तदवस्थावधृतेरिति ॥ मुक्तिरत्र विषयः ।
तस्यां विद्यावद्विशेषनियमोऽस्ति न वेति फलस्योभयथासम्भवात्संशये पूर्वपक्षमाह—
यथेति ॥ मुक्तिः सविशेषा फलत्वाद् विद्यावत् । अतः कर्मनामया मुक्तिरिति

फले ऐहिकामुष्मिकफलत्वकृतो विशेषप्रातिनियमो दृष्टः, एवं मुक्तिलक्षणेऽप्युत्कर्षापकर्षकृतः कश्चिद्विशेषप्रतिनियमः स्यादित्याशङ्क्याह—
एवं मुक्तिफलीनियम इति । न खलु मुक्तिफले कश्चिदेवंभूतो विशेषप्रतिनियम आशङ्कितव्यः । कुतः ? तदवस्थावधृतेः । मुक्त्यवस्था हि सर्ववेदान्तेष्वेकरूपवावधार्यते, ब्रह्मैव हि मुक्त्यवस्था, नच ब्रह्मणोऽनेकारययोगोऽस्ति । एकलिङ्गत्वावधारणात् ‘अस्थूलमनणु’ (बृ० ३।८।८) ‘स एष नेति नेत्यात्मा’ (बृ० ३।९।२६।) ‘यत्र नान्यत्पश्यति’ (छा० ७।२।४।१) ‘ब्रह्मैवेदममृतं पुरस्तात्’ (मुण्ड० २।२।११) ‘इदं सर्वं यदयमात्मा’ (बृ० २।४।६) ‘स वा एष महानज आत्माजरोऽमरोऽमृतोऽभयो ब्रह्म’ (बृ० ४।४।२५) ‘यत्र त्वस्य सर्वमात्मैवाभूत्तत्केन कं पश्येत्’ (बृ० ४।५।१५) इत्यादिश्रुतिभ्यः । अपिच विद्यासाधनं स्ववीर्यविशेषात्स्वफल एव विद्यायां कंचिदतिशयमासज्जयेन्न विद्यफलेमुक्तौ, तच्च साध्यं नित्यसिद्धस्वभावभूतमेव विद्ययाधिगम्यत इत्यसकृदवादिष्म । नच तस्यामप्युत्कर्षनिकर्षात्मकोऽतिशय उपपद्यते निकृष्टाया विद्यात्वाभावादुत्कृष्टैव हि विद्या भवति, तस्मात्तस्यां चिराचिरोत्पत्तिस्व-

फलम् । सिद्धान्ते तु निर्विशेषत्वावधारणश्रुतिवाधितमनुमानम्, अतो ज्ञानकव्यङ्ग्या मुक्तिरिति फलम् ॥ किञ्च श्रवणादितारतम्याद्विद्यायां कञ्चिदतिशयमङ्गीकृत्य विद्यालभ्यमुक्तौ नातिशय इत्याह—अपि च विद्यासाधनमिति ॥ ननु ब्रह्मणो नित्यसिद्धत्वादविद्यानिवृत्तेश्च अन्यत्वे द्वैतापत्तेः, अनन्यत्वे च असाध्यत्वात्किं विद्याफलमित्यत आह—तद्धीति ॥ विद्यया अभिव्यक्तत्वेन ब्रह्मानन्द एव मुख्यं फलम्, अभिव्यक्तिः अविद्यानिवृत्तिः आनन्दस्वरूपस्फूर्तिप्रतिबन्धकाभावतया विद्यया साध्यते, सा च अनिर्वाच्येति न द्वैतापत्तिः ॥ अन्ये तु सा ब्रह्मानन्येत्याहुः । न च साध्यत्वानुपपत्तेस्तत्र विद्यावैयर्थ्यमिति वाच्यम् ॥ यदभावे यदभावः, तत्तत्साध्यमिति ज्ञानात्सर्वा लोकः प्रवर्तते ॥ तथा च विद्यायाः अभावे ब्रह्मस्वरूपमुक्तेरभावः, अनर्थरूपा अविद्यैवास्ति, अस्या एव मुक्तिर्नास्तीति व्यवहारविषयत्वेन मुक्त्यभावत्वात् ॥ तथा च विद्यां विना मुक्तिर्नास्तीति निश्चयाद्विद्यामुपादत्ते । विद्योदये च स्वतःसिद्धनित्यनिवृत्तानर्थस्वप्रकाशब्रह्मानन्दात्मना अवतिष्ठत इत्यनवद्यम् । संप्रति विद्यायामतिशयांगीकारं त्यजति न चेति ॥ एकरूपे विषये प्रमायां तारतम्यानुपपत्तेरित्यर्थः ॥ कथं तर्हि पूर्वाधिकरणे विद्याया विशेष उक्तः, तत्राह—तस्मादिति ॥ सत्यामपि

रूपोऽतिशयो(१) भवन्भवेत्, नतु मुक्तौ कश्चिदतिशयसंभवोऽस्ति । विद्या-
भेदाभावादपि तत्फलभेदनियमाभावः कर्मफलवत् , नहि मुक्तिसाधनभूताया
विद्यायाः कर्मणामिव भेदोऽस्तीति(२) । सगुणासु तु विद्यासु —‘मनोमयः
प्राणशरीरः’ (छा० ३।१।४।२ इत्याद्यासु गुणावापोद्वापवशाद्भेदोपपत्तौ
सत्यामुपपद्यते यथास्वं फलभेदनियमः कर्मफलवत् । तथाच लिङ्गदर्शनम्—
‘तं यथायथोपासते तदेव भवति’ इति । नैवं निर्गुणायां विद्यायां गुणा-
भावात् । तथाच स्मृतिः—

नहि गतिरधिकास्ति कस्यचित्सति हि गुणे प्रवदन्त्यतुल्यताम् ।
इति ।

तदवस्थावधृतेस्तदवस्थावधृतेरिति पदाभ्यासाऽध्यायपरिसमाप्तिं
द्योतयति ॥ ५२ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ शारीर-
कमीमांसाभाष्ये तृतीयाध्यायस्य चतुर्थः पादः ॥ ४ ॥

सामग्र्यां ज्ञाने विलम्ब उक्तः, न तारतम्य इत्यर्थः ॥ तर्हि सत्यपि ज्ञाने मुक्तौ विल-
म्बः किं न स्यादित्यत आह—न त्विति ॥ वाय्वादिप्रतिबन्धाद्गोपोत्पत्तिविलम्बेपि
उत्पन्ने तमोनिवृत्तिविलम्बादर्शनात्सति ज्ञानेनाज्ञाननिवृत्तौ विलम्ब इति भावः ॥
किञ्च कर्मणामुपासनानां च गुणभेदेन तारतम्यात्फलतारतम्यं युक्तम् । निर्गुणविद्या-
यास्त्वेकरूपत्वात् तत्फलैकरूप्यमित्याह—विद्याभेदेत्यादिना ॥ स्मृतौ कस्यचित्
निर्गुणविद् इत्यर्थः । तस्माद्विद्यासमकालैव मुक्तिरिति सिद्धम् ॥ ५२ ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीगोविन्दा-
नन्दभगवत्पादकृतौ शारीरकमीमांसादर्शनभाष्यव्याख्यायां (भाष्य) रत्न,
प्रभायां तृतीयस्याध्यायस्य चतुर्थः पादः समाप्तः ॥ ३ ॥ (४) ॥

अथ चतुर्थोऽध्यायः ।

[अत्रास्मिन् फलाध्याये प्रथमपादे जीवन्मुक्तिनिरूपणम्]

[१ आवृत्यधिकरणम् । सू० १-२]

श्रवणाद्याः सकृत्कार्या आवर्त्या वा सकृद्यतः । शास्त्रार्थस्तावता सिध्येत्प्रयाजादौ सकृत्कृतेः ॥
आवर्त्या दर्शनान्तास्ते तदुल्लान्तावघातवत् । दृष्टे च सम्भवत्यर्थे नादृष्टं कल्प्यते बुधैः ॥

आवृत्तिरसकृदुपदेशात् ॥ १ ॥

तृतीयेऽध्याये परापरासु विद्यासु साधनाश्रयो विचारः प्रायेणात्यगात् ।
अथेह चतुर्थेऽध्याये (१) फलाश्रय आगमिष्यति । प्रसङ्गागतं चान्यदपि
किञ्चिच्चन्तियष्यते । प्रथमं तावत्कतिभिश्चिदधिकरणैः साधनाश्रयविचारशे-
षमेवानुसरामः । 'आत्मा वा अरे द्रष्टव्यः श्रोतव्यो मन्तव्यो निदिध्या-
सितव्यः' (वृ० ४।५।६) 'तमेव धीरो विज्ञाय प्रज्ञां कुर्वीत' (वृ० ४।
४।२१) 'सोऽन्वेष्टव्यः स विजिज्ञासितव्यः' (छा० ८।७।१) इति चैव-
मादिश्रवणेषु संशयः—किं सकृत्प्रत्ययः कर्तव्य आहोस्विदावृत्त्येति ।
किं तावत्प्राप्तं ? सकृत्प्रत्ययः स्यात्प्रयाजादिवत्, तावता शास्त्रस्य कृतार्थ-

ॐ रामचन्द्राय नमः ।

यज्ज्ञानाज्जीवतो मुक्तिस्तृकान्तिगतिवर्जिता ।

लभ्यते तत्परं ब्रह्म रामनामास्मि निर्भयम् ॥ १ ॥

आवृत्तिरसकृदुपदेशात् ॥ साधनं निरूप्य फलं निरूप्यत इत्यध्याययोऽनु-
लभावं संगतिमाह—तृतीय इति ॥ फलप्रसंगेनोत्क्रान्तिरचिरादिमार्गश्च विचार्यत
इत्याह—प्रसंगेति ॥ पूर्वं साक्षादेव श्रुत्युक्तं संन्यासादिसाधनं चिन्तितम् । सम्प्रति
फलार्थापत्तिगम्यमावृत्यादिकं मघाश्लेषाधिकरणात् प्राक् चिन्त्यते । तदारभ्य जीवन्मु-
क्तिः, ततो द्वितीयपादे उत्क्रान्तिः, तृतीये अचिरादिमार्गस्य गन्तव्यस्य च निर्णयः
चतुर्थे ज्ञानोपासनयोः फलनिर्णय इति पदार्थविवेकः ॥ आद्याधिकरणस्य श्रवणादि-
साधनं विषयमनूद्य द्वेषानुष्ठानदर्शनात् संशयमाह—आत्मा वेति ॥ श्रौतात्मधीसाध-
नफलविचारात्मकत्वात् सर्वाधिकरणानां श्रुतिशास्त्राध्यायसंगतयः उक्ताः ॥ तत्तत्प-
दार्थसम्बन्धात् तत्तत्पादसंगतिः । मोक्षे विशेषाभाववत् श्रवणादावावृत्तिविशेषो
नास्तीति दृष्टान्तलक्षणावान्तरसङ्ख्यापूर्वपक्षमाह—किंतावदिति ॥ अत्र पूर्वपक्षे

(१) अध्याये इति नास्ति न० पुस्तके ।

त्वात् । अश्रूयमाणायां ह्यावृत्तौ क्रियमाणायामशास्त्रार्थः कृतो भवेत् । नन्वसकृदुपदेशा उदाहृताः ‘श्रोतव्यो मन्तव्यो निदिध्यासितव्यः’ इत्येवमादयः । एवमपि यावच्छब्दमावर्तयेत्सकृच्छ्रवणं सकृन्मननं सकृन्निदिध्यासनं चेति नातिरिक्तम् , सकृदुपदेशेषु तु वेदोपासीतेत्येवमादिष्वनावृत्तिरिति ।

एवं प्राप्ते ब्रूमः ? प्रत्ययावृत्तिः कर्तव्या । कुतः ? असकृदुपदेशात् ‘श्रोतव्यो मन्तव्यो निदिध्यासितव्यः’ इत्येवंजातीयको ह्यसकृदुपदेशः प्रत्ययावृत्तिं सूचयति । ननूक्तं यावच्छब्दमेवावर्तयेन्नाधिकमिति । न । दर्शनपर्यवसितत्वादेवाम् । दर्शनपर्यवसानानि हि श्रवणादीन्यावर्त्यमानानि दृष्टार्थानि भवन्ति, यथाऽवघातादीनि तण्डुलादिनिष्पत्तिपर्यवसानानि तद्वत् । अपि चोपासनं निदिध्यासनं चेत्यन्तर्णीतावृत्तिगुणैव क्रियाभिधीयते । तथाहि लोके गुरुमुपास्ते राजानमुपास्त इति च यस्तात्पर्येण गुर्वादीननुवर्तते स एवमुच्यते । तथा ध्यायति प्रोषितनाथा पतिमिति या निरन्तरस्मरणा पतिं प्रति सोत्कण्ठा सैवमभिधीयते । विद्युपास्त्योश्च वेदान्तेष्वव्यतिरेकेण प्रयोगो दृश्यते । कचिद्विदिनोपक्रम्योपास्तिनोपसंहरति, यथा ‘यस्तद्वेद यत्स वेद स मयैत-

श्रवणादेः प्रयाजवददृष्टार्थत्वात् सकृदनुष्ठानं फलं, सिद्धान्ते त्ववघातवत् दृष्टार्थत्वाद् यावत्फलमावृत्तिरिति भेदः ॥ असकृदुपदेशान्यथानुपपत्त्या साधनावृत्तौ शास्त्रस्य तात्पर्यमिति शङ्कते—नन्वसकृदिति ॥ श्रवणादीनां समुच्चयसिद्ध्यर्थत्वेनासकृदुक्तेरन्यथोपपत्तेर्नावृत्तौ तात्पर्यमित्याह—एवमपीति । सगुणसाक्षात्कारसाधनेष्वप्यनावृत्तिमाह—सकृदिति ।

यद्यप्यसकृदुपदेश आवृत्तिसमुच्चययोरन्यतरसूचकत्वेनान्यथासिद्धः, तथापि दृष्टे सम्भवति अदृष्टमात्रकल्पनानुपपत्तेः श्रवणादेरावृत्तिद्वारा साक्षात्कारफलस्य षड्जादौ दृष्टत्वादसकृदुक्तिरावृत्तिं सूचयति दृष्टार्थत्वादितिन्यायानुग्रहादित्याह—न दर्शनपर्यवसानत्वादिति ॥ ध्यानस्य त्वावृत्तेः ‘वेद’ ‘उपासीत’ इतिशब्दे श्रुतत्वात् न केवलार्थिकत्वमित्याह—अपि चेति ॥ अस्त्युपास्तिशब्दस्यावृत्तिवाचित्वम्, तथापि वेदेतिशब्दोक्तवेदनेष्वहंप्रहेषु कथमावृत्तिसिद्धिरित्यत आह—विद्युपास्त्योश्चेति ॥ शब्दयोरेकार्थत्वमुदाहरति—कचिदि-

दुक्तः' (छा० १।१४) इत्यत्र 'अनु म एतां भगवो देवतां शाधि यां देव-
तामुपास्से' (छा० ५।२।२) इति । कचिच्चोपास्तिनोपक्रम्य विदिनोपसंह-
रति यथा—'मनो ब्रह्मेत्युपासीत' (छा० ३।१८।१) इत्यत्र 'भाति च त-
पति च कीर्त्या यशसा ब्रह्मवर्चसेन य एवं वेद' (छा० ३।१८।३) इति ।
तस्मात्सकृदुपदेशेष्वप्यावृत्तिसिद्धिः । असकृदुपदेशस्त्वावृत्तेः सूचकः ॥ १॥

लिङ्गाच्च ॥ २ ॥

लिङ्गमपि प्रत्ययावृत्तिं प्रत्याययति । तथा ह्युद्गीथविज्ञानं प्रस्तुत्य 'आदि-
त्य उद्गीथः' (छा० १।५।१) इत्येतदेकपुत्रतादोषणापोद्य रश्मीस्त्वं
पर्यावर्तयात्' (छा० १।५।२) इति रश्मिवहुत्वविज्ञानं बहुपुत्रतायै
विदधात्सिद्धवत्प्रत्ययावृत्तिं दर्शयति । तस्मात्तत्सामान्यात्सर्वप्रत्ययेष्वावृत्ति-
सिद्धिः । अत्राह—भवतु नाम साध्यफलेषु प्रत्ययेष्वावृत्तिः, तेष्वावृ-
त्तिसाध्यस्यातिशयस्य सम्भवात् । यस्तु परब्रह्मविषयः प्रत्ययो नित्यशुद्ध-
बुद्धमुक्तस्वभावमेवात्मभूतं परं ब्रह्म समर्पयति(१) तत्र किमर्थावृत्तिरिति ।
सकृच्छ्रुतौ च ब्रह्मात्मत्वप्रतीत्यनुपपत्तेरावृत्यभ्युपगम इति चेत् । न ।

ति ॥ सः रैक्वः यद्वेद तत् प्राणतत्त्वं रैक्वादन्वोऽपि यः कश्चिद्वेद तत् फले सर्व-
मन्तर्भवतीत्येतद् उक्ते इत्थं मयोत्कृष्टत्वेन सः रैक्वः उक्तः इति हंसं प्रति हंसान्तर-
वचनम् । तच्छ्रुत्वा रैक्वं गत्वोवाच जानश्रुतिः—हे ३ भगव एतां रैक्वविदितां देवतां
मेऽनुशाधि मद्यमुपदिशेत्यर्थः ॥ सगुणनिर्गुणसाक्षात्कारसाधनध्यानस्यावृत्तिः श्रौती
च अर्थसिद्धा च दृष्टार्थत्वात्, श्रवणमननयोस्त्वसकृदुपदेशादर्थसिद्धौ च आवृत्ति-
रिति विशेषः ॥ १ ॥

आदित्यस्यैकस्यैवोद्गीथे सम्पाद्य उपासनात् मम त्वमेक एव पुत्रोऽसीति कौषीतकिः
पुत्रमुवाच । अतस्त्वं तथा मा कृथाः, किन्तु बहून् रश्मीनादित्यं च पर्यावर्तयतात्
पृथगावर्तयस्वेत्यर्थः । तलोपशृण्वसः । अत्र पर्यावृत्तिशब्दात् सिद्धवदुद्गीथध्यान-
स्यावृत्तिरुक्ता, ततो ध्यानत्वसामान्यात् फलपर्यन्तत्वसामान्याद्वा लिङ्गात् सर्वत्र
श्रवणमननध्यानेष्वावृत्तिसिद्धिरित्याह—लिङ्गाच्चेति ॥ एवं तावत्सगुणनिर्गुणसाक्षा-
त्कारसाधनेष्वावृत्तिरुक्ता । तत्र सगुणध्यानादेरावृत्तिर्मागीकृत्य निर्गुणश्रवणादिष्वा-
वृत्तिमाक्षिपति—अत्राहेत्यादिना ॥ वाक्यं निर्गुणसाक्षात्कारजनने शक्तं न वा ?
आद्ये सकृच्छ्रुतवाक्यात् साक्षात्कारसिद्धेरावृत्तिवृत्तेत्युक्त्वा द्वितीयं शङ्कते—स-

आवृत्तावपि तदनुपपत्तेः । यदि हि 'तत्त्वमसि' (छा० ६।८।७) इत्ये-
वंजातीयकं वाक्यं सकृच्छ्रुयमाणं ब्रह्मात्मत्वप्रतीतिं नोत्पादयेत्ततस्तदेवा-
वर्त्यमान(१)मुत्पादयिष्यतीति का प्रत्याशा स्यात् । अथोच्येत—न केवलं वा-
क्यं कंचिदर्थं साक्षात्कर्तुं शक्नोत्यतो युक्त्यपेक्षं वाक्यमनुभावयिष्यति ब्र-
ह्मात्मत्वमिति । तथाप्यावृत्त्यानर्थक्यमेव । साऽपि हि युक्तिः सकृत्प्रवृ-
त्तैव स्वमर्थमनुभावयिष्यति । अथापि स्याद्युक्त्या वाक्येन च सामान्य-
विषयमेव विज्ञानं क्रियते न विशेषविषयम्, यथास्ति मे हृदये शूलमि-
त्यतो वाक्याद्वात्रकम्पादिलिङ्गाच्च शूलसद्भावसामान्यमेव परः प्रतिपद्यते न
विशेषमनुभवति, यथा स एव शूली । विशेषानुभवश्चाविद्याया निवर्तक-
स्तत(२)स्तदर्थवृत्तिरिति चेत् । न । असकृदपि तावन्मात्रे क्रियमाणे विशे-
षविज्ञानोत्पत्त्यसम्भवात् । नहि सकृत्प्रयुक्ताभ्यां शास्त्रयुक्तिभ्यामनवगतो
विशेषः शतकृत्वोऽपि प्रयुज्यमानाभ्यामवगन्तुं शक्यते । तस्माद्यदि शा-
स्त्रयुक्तिभ्यां विशेषः प्रतिपाद्येत यदि वा सामान्यमेवोभयथापि सकृत्प्रवृत्ते
एव ते स्वकार्यं कुरुत इत्यावृत्त्यनुपयोगः । नच सकृत्प्रयुक्ते शास्त्रयुक्ती
कस्यचिदप्यनुभवं नोत्पादयत इति शक्यते नियन्तुं, विचित्रप्रज्ञत्वात्प्रति-
पत्तृणाम् । अपि चानेकांशोपेते लौकिके पदार्थे सामान्यविशेषवत्येकेनाव-
धानेनैकमंशमवधारयत्यपरेणापरमिति स्यादप्यभ्यासोपयोगो यथा दीर्घप्र-
पाठकग्रहणादिषु, नतु निर्विशेषे ब्रह्मणि सामान्यविशेष(३)रहिते चैतन्यमा-

कृदिति ॥ अशक्तस्यावृत्तावपि फलानुपपत्तिरित्याह—नेति ॥ तथापीति ॥ स्व-
तोऽशक्तस्य युक्तिसाहित्यात् शक्तावपीत्यर्थः ॥ वाक्ययुक्तिभ्यां परोक्षज्ञाने जातेऽप्यप-
रोक्षज्ञानार्थमावृत्तिरिति शङ्कते—अथापि स्यादिति ॥ तयोः परोक्षज्ञानहेतुत्व-
स्वाभाव्यात् आवृत्तावपि न साक्षात्कारः स्यादिति परिहरति—न असकृद-
पीति ॥ यदि तयोः साक्षात्कारसामर्थ्यं यदि वा परोक्षज्ञानसामर्थ्यम् उभयथा
आवृत्त्यनपेक्षेत्याह—तस्मादिति ॥ प्रमातृवैचित्र्यादप्यावृत्त्यनियम इत्याह—न
चेति ॥ प्रमेयस्यानंशत्वाच्च तथेत्याह—अपि चेति ॥ द्विविधो ह्यधिकारी
स्यात् कश्चित् जन्मान्तराभ्यासात् निरस्तसमस्तासम्भावनादिप्रतिबन्धः, कश्चित्तु
प्रतिबन्धवानिति । अत्राद्यं प्रत्यावृत्तेरानर्थक्यमिष्टं, द्वितीयस्य तु प्रतिबन्ध-

(१) देव चावर्तमानमिति प्रा० पु० पाठः ।

(२) 'तत' इति नास्ति प्रा० पुस्तके ।

(३) विशेषपदं नास्ति प्रा० पुस्तके ।

त्रात्मके प्रमोक्षपत्तावभ्यासोपेक्षा युक्तेति । अत्रोच्यते—भवेदावृत्त्यानर्थक्यं
तं प्रति यस्तत्त्वमसीति सकृदुक्तमेव ब्रह्मात्मत्वमनुभवितुं शक्नुयात् । य-
स्तु न शक्नोति तं प्रत्युपयुज्यत एवावृत्तिः । तथाहि छान्दोग्ये 'तत्त्व-
मसि श्वेतकेतो' (छा० ६।८।७) इत्युपादिश्य 'भूय एव मा भगवान्वि-
ज्ञापयतु' (छा० ६।८।७) इति पुनः पुनः परिचोद्यमानस्तत्तदाशङ्काका-
रणं निराकृत्य 'तत्त्वमसी'त्येवासकृदुपादिशति । तथाच 'श्रोतव्यो मन्तव्यो
निदिध्यासितव्यः' (वृ० ४।५।६) इत्यादि दर्शितम् । ननुक्तं सकृच्छ्रुतं
चेत्तत्त्वमसिवाक्यं स्वमर्थमनुभावयितुं न शक्नोति तत् आवर्त्यमानमपि
नैव शक्यतीति । नैष दोषः । नहि दृष्टेऽनुपपन्नं नाम(१) । दृश्यन्ते हि स-
कृच्छ्रुताद्वाक्यान्मन्दप्रतीतं वाक्यार्थमावर्त्यन्तस्तत्तदाभासव्युदासेन सम्य-
क्प्रतिपद्यमानाः । अपिच तत्त्वमसीत्येतद्वाक्यं त्वंपदार्थस्य तत्पदार्थभा-
वमाचष्टे, तत्पदेन च प्रकृतं सद्ब्रह्मेक्षितुं जगतो जन्मादिकारणमभिधीयते
'सत्यं ज्ञानमनन्तं ब्रह्म' (तै० २।१।१) 'विज्ञानमानन्दं ब्रह्म' (वृ० ३।८।
११) 'अदृष्टं द्रष्टृ' 'अविज्ञातं विज्ञातृ' (वृ० ३।८।११) 'अजमजरममरम्'
'अस्थूलमनण्वहस्वमदीर्घम्' (वृ० ३।८।८) इत्यादिशास्त्रप्रसिद्धम् । त-
त्राजादिशब्दैर्जन्मादयो भावविकारा निवर्तिताः, अस्थूलादिशब्दैश्च स्थौ-
ल्यादयो द्रव्यधर्माः, विज्ञानादिशब्दैश्च चैतन्यप्रकाशात्मकत्वमुक्तम् । एष
व्यावृत्तसर्वसंसारधर्मकोऽनुभवात्मको ब्रह्मसंज्ञकस्तत्पदार्थो वेदान्ताभियु-
क्तानां प्रसिद्धः, तथा त्वंपदार्थोऽपि प्रत्यगात्मा श्रोतुः(२) देहादारभ्य प्रत्य-
गात्मतया संभाव्यमानश्चैतन्यपर्यन्तरेणावधारितः । तत्र येषामेतौ पदा-
र्थावज्ञानसंशयविपर्ययप्रतिबद्धौ तेषां तत्त्वमसीत्येतद्वाक्यं स्वार्थे प्रमां नो-
त्पादयितुं शक्नोति पदार्थज्ञानपूर्वकत्वाद्वाक्यार्थज्ञानस्येत्यतस्तान्प्रत्येष्टव्यः पदा-

निरासाय तदपेक्षेति समाधत्ते—अत्रोच्यते इति ॥ आवृत्तेः प्रतिबन्धनिरासार्थत्वे
लिंगमाह—तथाहीति ॥ यथा षड्जादिस्वरभेदसाक्षात्कारशक्तमपि श्रोत्रमभ्यासम-
पेक्षते, तथा ब्रह्मात्मसाक्षात्कारशक्तं वाक्यं तदपेक्षमित्यनुभवमाश्रित्याह—न हि
दृष्टेऽनुपपन्नं नामेति ॥ तत्त्वम्पदलक्ष्यार्थस्य दुर्बोधत्वादज्ञानप्रयुक्तसंशयादिप्रति-

र्थविवेकप्रयोजनः शास्त्रयुक्त्यभ्यासः । यद्यपि च प्रतिपत्तव्य आत्मा नि-
रंशस्तथाप्यध्यारोपितं तस्मिन्बह्वंशत्वं देहेन्द्रियमनोबुद्धिविषयवेदनादिल-
क्षणं तत्रैकेनावधानेनैकमंशमपोहत्यापरेणापरमिति युज्यते तत्र क्रमवती
प्रतिपत्तिः । तत्तु पूर्वरूपमेवात्मप्रतिपत्तेः । येषां पुनर्निपुणमतीनां नाज्ञा-
नसंशयविपर्ययलक्षणः पदार्थविषयः प्रतिबन्धोऽस्ति ते शक्नुवन्ति सकृ-
दुक्तमेव तत्त्वमासिवाक्यार्थमनुभावितुमिति तान्प्रत्यावृत्त्यानर्थक्यमिष्टमेव ।
सकृदुत्पन्नैव ह्यात्मप्रतिपत्तिरविद्यां निवर्तयतीति नात्र कश्चिदपि क्रमोऽभ्यु-
पगम्यते । सत्यमेवं युज्येत यदि कस्यचिदेवं प्रतिपत्तिर्भवेत् । बलवती
ह्यात्मनो दुःखित्वादिप्रतिपत्तिः, अतो न दुःखित्वाद्यभावं कश्चित्प्रतिप-
द्यत इति चेत् । न । देहाद्यभिमानवद्दुःखित्वाद्यभिमानस्य मिथ्याभिमा-
नत्वोपपत्तेः । प्रत्यक्षं हि देहे छिद्यमाने दह्यमाने वाऽहं छिद्ये दह्ये इति
च मिथ्याभिमानो दृष्टः, तथा बाह्यतरेष्वपि पुत्रमित्रादिषु संतप्यमानेष्व-
हमेव संतप्य इत्यध्यारोपो दृष्टः, तथा दुःखित्वाद्यभिमानोऽपि स्यात् ।
देहादिवदेव चैतन्याद्वहिरुपलभ्यमानत्वाद्दुःखित्वादीनां सुषुप्तादिषु चान-
नुवृत्तेः । चैतन्यस्य तु सुषुप्तेऽप्यनुवृत्तिरिति नान्ति 'यद्वै तन्न पश्यति प-
श्यन्वै तन्न पश्यति' (बृ० ४।३।२३) इत्यादिना । तस्मात्सर्वदुःखविनि-
र्मुक्तैकचैतन्यात्मकोऽहमित्येष आत्मानुभवः । नचैवमात्मानमनुभवतः किं-
चिदन्यत्कृत्यमवशिष्यते । तथाच श्रुतिः—'किं प्रजया करिष्यामो येषां

बन्धसम्भवात् तद्वध्वाय आवृत्तिरेष्टव्येति वाच्यलक्ष्यविवेकपूर्वकमाह—अपि
चेत्यादिना ॥ यदुक्तमनंशत्वात् प्रमेयस्यावृत्त्यानर्थक्यमिति, तत्राह—यद्यपीति ॥
आरोपितांशनिरासाय 'न मे देहः' 'नेन्द्रियम्' इत्यभ्यासो युक्त इत्यर्थः ॥ वाक्यार्थ-
ज्ञाने सति कथमभ्यासनियमः प्रमाणज्ञानस्याभ्यासायोगात्, ज्ञानिनः श्रवणादि-
नियमायोगाच्च, इत्यत आह—तत्त्विति ॥ ज्ञानात् प्रागेव श्रवणादिव्यापारनियमनं
क्रियत इत्यर्थः ॥ अधिकं शङ्कितुमुक्तमनुवदति—येषामिति ॥ अधिकं शङ्कते—सत्य-
मिति ॥ दुःखित्वप्रत्यक्षविरोधात् वाक्यादैक्यधीः नोदेतीत्यर्थः ॥ प्रत्यक्षस्य भ्रान्ति-
त्वादविरोध इत्याह—नेत्यादिना ॥ दुःखादयः नात्मधर्माः दृश्यत्वाद् देहादिवत् ।
नाप्यात्मस्वरूपाः, आत्मनि सत्यप्यननुवृत्तित्वात् व्यतिरेकेण चैतन्यवदित्यर्थः ॥
निर्दुःखचिदात्मनि दुःखादिधियो भ्रान्तित्वाद् वाक्यार्थानुभवो न विरुध्यत इत्याह—
तस्मादिति ॥ अनुभवे जातेऽप्यावृत्त्याद्यनुष्ठानं किं न स्यादित्यत आह—न चैव-

चतुर्थाध्याये १ पा० आत्मत्वोपासनाधिकरणभाष्यम् । ९०५

नोऽयमात्मायं लोकः' (वृ० ४।४।२२) इत्यात्मविदः कर्तव्याभावं दर्शयति । स्मृतिरपि—

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥ (गी० ३।१७) इति ।

यस्य तु नैषोऽनुभवो द्रागिव जायते तं प्रत्यनुभवार्थ एवावृत्त्यभ्युपगमः । तत्रापि न तत्त्वमसिवाक्यार्थात्प्रच्याव्यावृत्तौ प्रवर्तयेत्, नहि वरघाताय कन्यामुद्धाहयन्ति । नियुक्तस्य चास्मिन्नाधिकृतोऽहं कर्ता मयेदं कर्तव्यमित्यवश्यं ब्रह्मप्रत्ययाद्विपरीतप्रत्यय उत्पद्यते । यस्तु स्वयमेव मन्दमतिरपतिमानात्तं (१) वाक्यार्थं जिहासेत्तस्यैतस्मिन्नेव वाक्यार्थं स्थिरीकार आवृत्त्यादिवाचो युक्त्याभ्युपेयते, तस्मात्परब्रह्मविषयेऽपि प्रत्यये तदुपायोपदेशेष्ववृत्तिसिद्धिः ॥ २ ॥

[२ आत्मत्वोपासनाधिकरणम् । सू० ३]

ज्ञात्वा स्वात्मतया ब्रह्म ग्राह्यमात्मतयाऽयथा । अन्यत्वेन विज्ञानोपादेदुःखयदुःखिविरोधतः ॥ औषाधिको विरोधोऽत आत्मत्वेनैव गृह्यताम् । गृह्यन्त्येव महावाक्यैः स्वशिष्यान् ग्राहयन्ति च ॥

आत्मेति तूपगच्छन्ति ग्राहयन्ति च ॥ ३ ॥

यः शास्त्रोक्तविशेषणः परमात्मा स किमहमिति ग्रहीतव्यः किंवा मदन्य इत्येतद्विचारयति । कथं पुनरात्मशब्दे प्रत्यगात्मविषये श्रूयमाणे सं-

मिति ॥ रतिः कामः आत्मकामतया, तृप्तिर्विषयतृष्णाक्षयः, तेन सन्तोष आत्मानन्दानुभवः—इति भेदः ॥ नन्वावृत्तौ नियोगात् प्रवृत्तिर्वाच्या, तथा च नियुक्तत्वबुद्धेरकर्तात्मवीनं स्यादित्यत आह—तत्रापीति ॥ आवृत्त्यभ्युपगमेऽप्यकर्ताहमित्यनुभवात् प्रच्याव्य गुरुर्न्यो वा नियोगात् न प्रवर्तयेद् उक्तदोषादित्यर्थः । कथं तर्हि प्रवृत्तिरित्यत आह—यस्तिवति ॥ अप्रतिमानाद् असम्भावनादित्यर्थः । शिष्यबुद्धयनुसारेण श्रोतव्यादिवचोभिः प्रधानसिद्ध्यर्थमावृत्त्यादौ प्रवर्तयेदित्यर्थः ॥ २ ॥ (१) ॥

आत्मेति तूपगच्छन्ति ग्राहयन्ति च ॥ पृथक् ध्यानादेरावृत्तिरुक्ता तामुपजीव्य तत्त्वज्ञानार्थं ध्यानावृत्तिकाले किमहं ब्रह्मेति ध्यातव्यम् उत मत्स्वामी ईश्वरः इत्यैक्यभेदमानाभ्यां संशयमाह—य इति ॥ “शब्दादेव प्रमितः” [वा० सू० १।३।२३] इत्यादौ “अयमात्मा ब्रह्म” [वृ० २।१।१९] इत्यादिश्रुतिभिरैक्यनिर्णयात् संशयमाक्षिपति—कथमिति ॥ भेदश्रुत्यनुग्रहाद् भेदप्रत्यक्षादिप्राब-

शय इति । उच्यते—अ. भात्मशब्दे मुख्यः शक्यतेऽभ्युपगन्तुं सति जीवेश्वरयोरेभदसंभवे, तथा तु गौणोऽयमभ्युपगन्तव्य इति मन्यते । किं तावत्प्राप्तं ? नाहमिति ब्राह्मः, न ह्यपहतपाप्मत्वादिगुणो विपरीतगुणत्वेन शक्यते ग्रहीतुं, विपरीतगुणो वापहतपाप्मत्वादिगुणत्वेन, अपहतपाप्मत्वादिगुणश्च परमेश्वरस्तद्विपरीतगुणस्तु शारीरः । ईश्वरस्य च संसार्यात्मत्वे ईश्वराभावप्रसङ्गः, ततः शास्त्रानर्थक्यम् । संसारिणोऽपीश्वरात्मत्वेऽधिका-
र्यभावाच्छास्त्रानर्थक्यमेव, प्रत्यक्षादिविरोधश्च । अन्यत्वेऽपि तादात्म्यदर्शनं शास्त्रात्कर्तव्यं प्रतिमादिष्विव विष्णवादिदर्शनमिति चेत्, काममेवं भवतु, नतु संसारिणो मुख्य आत्मेश्वर इत्येतन्नः प्रापयितव्यमिति ।

एवं प्राप्ते ब्रूमः—आत्मैत्येव परमेश्वरः प्रतिपत्तव्यः । तथाहि परमेश्वरप्रक्रियायां जाबाला आत्मत्वेनैवैतमुपगच्छन्ति—‘त्वं वा अहमस्मि भगवो देवतेऽहं वै त्वमसि भगवो देवते’ इति । तथान्येऽपि ‘अहं ब्रह्मास्मि’ इत्येवमादय आत्मत्वोपगमा द्रष्टव्याः । ग्राहयन्ति चात्मत्वेनैवेश्वरं वेदान्तवाक्यानि ‘एष त आत्मा सर्वान्तरः’ (बृ० ३।४।१) ‘एष त आत्माऽन्तर्याम्यमृतः’ (बृ० ३।७।३) ‘तत्सत्यं स आत्मा तत्त्वमसि’ (छा० ६।८।७ इत्येवमादीनि । यदुक्तं—प्रतीकदर्शनेनमिदं विष्णुप्रतिमान्यायेन भविष्यति—इति, तदयुक्तं गौणत्वप्रसङ्गात्, वाक्यवैरूप्याच्च । यत्र हि प्रतीकदृष्टिरभिप्रेयते सङ्गदेव तत्र वचनं भवति यथा—‘मनो ब्रह्म’(१)

ल्यमालम्ब्य संशय इत्याह—उच्यत इति । अभेदश्रुतीनां गौणत्वमुख्यते उभयत्र फलम् । यद्यप्ययं प्रत्यक्षादिविरोधपरिहारो द्वितीयाध्यायसंगतः, तथाप्यैक्यश्रुतेरविरुद्धत्वनिश्चयस्य समाधानन्तरङ्गत्वादिह सङ्गतिः ॥ विरुद्धयोरैक्यदृष्टिरसिद्धेत्याह—नाहमिति ॥ किञ्च किमेश्वरस्य जीवमात्रत्वमैक्यं जीवस्येश्वरमात्रत्वं चेति विकल्प्य क्रमेण दूषयति—ईश्वरस्य चेत्यादिना ॥ एकत्वश्रुतिप्रामाण्यायैक्यध्यानं कार्यमिति शङ्कते—अन्यत्वेऽपीति ॥ एकत्वध्यानमस्मदिष्टमेव, एकत्वं तु नास्तीत्याह—काममिति ॥

अभेदश्रुतीनां फलवदपूर्वार्थतात्पर्येण गौणत्वायोगाद् भेदश्रुतीनां कल्पितभेदानुवादित्वात् प्रत्यक्षादेरपि तद्विषयत्वाद् बिम्बप्रतिबिम्बयोरिव विरुद्धधर्माणां मिथ्यात्वात् मुख्यमैक्यमिति सिद्धान्तयति—एवमित्यादिना ॥ ईश्वरस्य जीवत्वं न प्रतिपाद्यं,

चतुर्थाध्याये १ पा० आत्मत्वोपासनाभिकरणभाष्यम् । ९०७

(छा० ३।१।८।१) 'आदित्यो ब्रह्म' (छा० ३।१९।१) इत्यादि । इह पुन-
स्त्वमहमस्म्यहं च त्वमसीत्याह, अतः प्रतीकश्रुतिवैरूप्यादभेदप्रतिपत्तिः ।
भेददृष्ट्यपवादाच्च । तथाहि—'अथ योऽन्यां देवतामुपास्तेऽन्योऽसाव-
न्योऽहमस्तीति न स वेद' (बृ० १।४।१०) 'मृत्योः स मृत्युमाप्नोति
य इह नानेव पश्यति' (बृ० ४।४।१९ कठ० ४।१०।) 'सर्वं तं
परादाद्योऽन्यत्रात्मनः सर्वं वेद' (बृ० ४।५।७) इत्येवमाद्या भूयसी
श्रुतिर्भेददर्शनमपवदति । यत्तूक्तं—न विरुद्धगुणयोरन्योन्यात्मत्वसंभव—इति,
नायं दोषः । विरुद्धगुणताया मिथ्यात्वोपपत्तेः । यत्पुनरुक्तम्—ईश्वराभाव-
प्रसङ्ग—इति । तदसत् । शास्त्रप्रामाण्यादनभ्युपगमाच्च । नहीश्वरस्य संसा-
र्यात्मत्वं प्रतिपाद्यत इत्यभ्युपगच्छामः, किं तर्हि ? संसारिणः संसारित्वापो-
हेनेश्वरात्मत्वं प्रतिपिपादयिषितमिति । एवं च सत्यद्वैतेश्वरस्यापहतपाप्म-
त्वादिगुणता विपरीतगुणता त्वितरस्य (१) मिथ्येति व्यवतिष्ठते । यदप्युक्तम-
धिकार्यभावः प्रत्यक्षादिविरोधश्चेति । तदप्यसत् । प्राक्प्रबोधात्संसारित्वा-
भ्युपगमात्, तद्विषयत्वाच्च प्रत्यक्षादिव्यवहारस्य । 'यत्र त्वस्य सर्वमा-
त्मैवाभूत्तत्केन कं पश्येत्' (बृ० २।४।१४) इत्यादिना हि प्रबोधे प्रत्य-
क्षाद्यभावं दर्शयति । प्रत्यक्षाद्यभावे श्रुतेरप्यभावप्रसङ्ग इति चेत् । न ।
इष्टत्वात् । 'अत्र पिताऽपिता भवति' (बृ० ४।३।२२) इत्युपक्रम्य (२)
'वेदा अवेदाः' (बृ० ४।३।२२) इति वचनादिष्यत एवास्माभिः श्रुते-
रप्यभावः प्रबोधे । कस्य पुनरयमप्रबोध इति चेत् । यस्त्वं पृच्छसि तस्य

येनेश्वराभावः स्यात्, किन्तु जीवस्येश्वरत्वम् । न चैवमधिकार्यभावः, एकत्वप्रबोधात्
प्रागधिकारिभेदाङ्गीकारादित्याह—यत्पुनरुक्तमित्यादिना ॥ वेदसत्यत्वश्रद्धालुः
बहुते—प्रत्यक्षाद्यभाव इति ॥ वर्णेषु क्रमस्वरयोरभावादुपलब्धध्वनिस्थयोरारोपो
वाच्यः, तथा चारोपितक्रमस्वरविशिष्टवर्णात्मकवेदस्य मिथ्यात्वं दुर्वारम्, क्वादिनां स-
त्यत्वाग्रहस्त्वविद्याविजृम्भितइति वेदसत्यत्वाभावो न दोष इत्याह—नेति ॥ अविद्या-
माक्षिपति—कस्येति । प्रश्नलिङ्गेन त्वय्येव तस्याः सिद्धत्वादाक्षेपानुपपत्तिरित्याह—
यस्त्विति ॥ अज्ञानमूलत्वात् प्रश्नादेरिति भावः ॥ सर्वज्ञाभिज्ञे मयि कथमज्ञानमिति

त इति वदामः । नन्वहमीश्वर एवोक्तः श्रुत्या, यद्येवं प्रतिबुद्धोऽसि नास्ति कस्यचिदप्रबोधः । योऽपि दोषश्चोद्यते कौश्वित्-अविद्यया किलात्मनः सद्वितीयत्वादद्वैतानुपपत्तिः-इति, सोऽप्येतेन प्रत्युक्तः, तस्मादात्मेत्येवेश्वरे मनो दधीत ॥ ३ ॥

३ प्रतीकाधिकरणम् । सू० ४

प्रतीकेऽहंहरिस्ति नवा ब्रह्माविभेदतः । जीवप्रतीकयोर्ब्रह्मद्वाराहंहरिष्यते ॥

प्रतीकत्वोपासकत्वहानिर्ब्रह्मैक्यवीक्षणं । अवीक्षणे तु भिन्नत्वात्तात्पर्यहंहरिप्रयोग्यता ॥

न प्रतीकेन हि सः ॥ ४ ॥

‘मनो ब्रह्मेत्युपासितेत्यध्यात्ममथाधिदैवतमाकाशो ब्रह्मेति’ (छा० ३। १।१), तथा ‘आदित्यो ब्रह्मेत्यादेशः’ (छा० ३।१९।१) ‘स यो नाम ब्रह्मेत्युपास्ते’ (छा० ७।१।५) इत्येवमादिषु प्रतीकोपासनेषु संशयः-किं तेष्वध्यात्मग्रहः कर्तव्यो न वेति । किं तावत्प्राप्तम् ? तेष्वध्यात्मग्रह एव युक्तः । कस्मात् ? ब्रह्मणः श्रुतिष्वात्मत्वेन प्रसिद्धत्वात्प्रतीकानामपि ब्रह्म-विकारत्वाद्ब्रह्मत्वे सत्यात्मत्वोपपत्तेरिति ।

एवं प्राप्ते ब्रूमः-न प्रतीकेष्वात्ममतिं बध्नीयात् । नहि स उपासकः प्रतीकानि व्यस्तान्यात्मत्वेनाकलयेत् । यत्पुनर्ब्रह्मविकारत्वात्प्रतीकानां ब्रह्मत्वं ततश्चात्मत्वमिति । तदसत् । प्रतीकाभावप्रसङ्गात् । विकारस्वरूपोपमर्देन हि

गङ्गुते-नन्विति ॥ अभेदज्ञानात् प्राक् चिन्मात्रस्य तवैव अज्ञानाश्रयत्वमनुभवसिद्धाज्ञानस्य अपलोपायोगात् । ज्ञाने त्वनिर्वाच्यस्य तस्य बाधान्नाश्रयापेक्षेत्याह-यद्येवमिति ॥ अनिर्वाच्यत्वे दोषान्तरमपि निरस्तमित्याह-योऽपीति ॥ ३ ॥ (२) ॥

न प्रतीकेन हि सः ॥ उभयथा ध्यानसम्भवात् संशयः, यथा ब्रह्मण्यभेद-सत्त्वादहंग्रह उक्तः एवं प्रतीकेष्वपि ब्रह्मविकारितया जीवाभिन्नब्रह्माभिन्नत्वाद् जीवाभेदसत्त्वेन अहंग्रहः कार्य इति दृष्टान्तेन पूर्वपक्षः । अत्र प्रतीकोपास्तीनामहंग्रहोपास्ति-भिरविशेषः, सिद्धान्ते तु विशेषसिद्धिरिति फलम् । एतदारभ्याधिकरणत्रयस्य प्रासङ्गिकी पादसंगतिः । ब्रह्मैक्यध्यानप्रसङ्गागतत्वादिति विवेकः । किं प्रतीकेष्वात्मत्वानुभवबलादहंग्रह उत वस्तुतः, जीवाभेदसत्त्वात्, नाद्य इत्याह न हि स इति ॥ नानुभवति इत्यर्थः ॥ द्वितीयमप्यसिद्ध्या दूषयति-यत्पुनरित्यादिना ॥ विकारस्य ब्रह्मणा स्वरूपैक्यायोगाद् बाधेनैक्यं वाच्यम्, प्रतीकबाधे चोपास्तिविधिर्न स्यादित्यर्थः ॥ किञ्च कर्तृत्वाद्यबाधेनोपास्तिविधिप्रवृत्तिर्वाच्या, बाधे तदयोगात् ।

चतुर्थाध्याये १ पा० ब्रह्मदृष्ट्याधिकरणभाष्यम् । ९०९

नामादिजातस्य ब्रह्मत्वमेवाश्रितं भवति । स्वरूपोपमर्दे च नामादीनां कुतः प्रतीकत्वात्मग्रहो वा । नच ब्रह्मण आत्मत्वाद्ब्रह्मदृष्ट्युपदेशेष्वात्मदृष्टिः केष्वप्या, कर्तृत्वाद्यनिराकरणात् । कर्तृत्वादिसर्वसंसारधर्मानिराकरणेन हि (१) ब्रह्मण आत्मत्वोपदेशः, तदनिराकरणेन चोपासनविधानम्, अतश्चोपासकस्य प्रतीकैः समत्वादात्मग्रहो नोपपद्यते, नहि रुचकस्वस्तिकयोरितरेतरात्मत्वमस्ति, सुवर्णात्मनेव तु ब्रह्मात्मनैकत्वे (२) प्रतीकाभावप्रसङ्गमवोचाम । अतो न प्रतीकेष्वात्मदृष्टिः क्रियते ॥ ४ ॥

[४ ब्रह्मदृष्ट्याधिकरणम् । सू० ५]

किमन्यधीर्ब्रह्माणि स्यादन्यस्मिन् ब्रह्मधीरुत । अन्यदृष्ट्योपासनीयं ब्रह्मात्र फलदत्तवतः ॥ उत्कर्षेतिपरत्वाभ्यां ब्रह्मदृष्ट्यान्यचिन्तनम् । अन्योपास्या फलं दत्ते ब्रह्म तिथ्याद्युपास्तिवत् ॥

ब्रह्मदृष्टिरुत्कर्षात् ॥ ५ ॥

तेष्वेवोदाहरणेष्वन्यः संशयः—किमादित्यादिदृष्टयो ब्रह्मण्यध्यसितव्याः किं वा ब्रह्मदृष्टिरादित्यादिष्विति । कुतः संशयः ? सामानाधिकरण्यकारणानवधारणात् । अत्र हि ब्रह्मशब्दस्यादित्यादिशब्दैः सामानाधिकरण्यमुपलभ्यते, 'आदित्यो ब्रह्म प्राणो ब्रह्म विद्युद्ब्रह्मे'त्यादिसमानविभक्तिनिर्देशात् । नचात्राब्जसं सामानाधिकरण्यमवकल्पते, अर्थान्तरवचनत्वाद्ब्रह्मादित्यादिशब्दानाम् । नहि भवति गौरश्व इति सामानाधिकरण्यम् । ननु

तथा च बाधमूलब्रह्मैक्यज्ञानं द्वारीकृत्य प्रतीकेष्वहंग्रहोपास्तिकल्पना न युक्ता, बाधविरोधादित्याह—न च ब्रह्मण इति । अतो जीवप्रतीकयोः स्वरूपभेदादहंग्रहे विध्यश्रवणाच्च नाहंग्रह इति फलितमाह—अतश्चेति ॥ यथा—रुचकस्वस्तिकयोः सुवर्णात्मनैक्येऽपि मिथो नैक्यं तथा जीवप्रतीकयोः ब्रह्मात्मनैक्येऽपि भेदः समः । यदि च धर्मव्यतिरेकेण तयोरभावनिश्रयाद् वस्तुवैक्यं, तदोपासनोच्छेद उक्त इत्यर्थः ॥ ४ ॥ (३) ॥

ब्रह्मदृष्टिरुत्कर्षात् ॥ एकविषयत्वं सङ्गतिः । प्रश्नपूर्वकं संशयबीजमाह—कुत इत्यादिना । सामानाधिकरण्यं श्रुतम्, तन्न तावमुख्यम्, ब्रह्मविकारयोगवाञ्छयो-रिवाभेदायोगात् । नापि प्रकृतिविकारभावनिवन्धनम्, वाक्यस्य विकारबाधेन ब्रह्मपरत्वापातात् । न चेष्टापत्तिः, "नाम ब्रह्मेत्युपासीत" इति विधिभ्रुतिविरोधात्,

(१) करणं ब्रह्मण इति न० पु० पाठः ।

(२) सुवर्णात्मनेव तु ब्रह्मात्मनैकत्वे 'ति न० पु० पाठः ।

प्रकृतिविकारभावाद्ब्रह्मादित्यादीनां मृच्छरावादिवत्सामानाधिकरण्यं स्यात् । नेत्युच्येत । विकारप्रविलयो ह्येवं प्रकृतिसामानाधिकरण्यात्स्यात् । ततश्च प्रतीकाभावप्रसङ्गमवोचाम । परमात्मवाक्यं चेदं तदानीं स्यात्तत्तश्चोपासनाधिकारो बाध्येत । परिमितविकारोपादानं च व्यर्थम् । तस्माद्ब्रह्मणोऽग्नि-वैश्वानर इत्यादिवदन्यतर(१)त्रान्यदृष्ट्यध्यासे सति क किं दृष्टिरेवमध्यस्यतामिति संशयः । तत्रानियमो नियमकारिणः शास्त्रस्याभावादित्येवं प्राप्तम् । अथवा-ऽऽदित्यादिदृष्ट्य एव ब्रह्मणि कर्तव्या इत्येवं प्राप्तम् । एवं ह्यादित्यादिदृष्टि-भिर्ब्रह्मोपासितं भवति ब्रह्मोपासनं च फलवदिति शास्त्रमर्यादा । तस्मान्न ब्रह्मदृष्टिरादित्यादिष्विति ।

एवं प्राप्ते ब्रूमः—ब्रह्मदृष्टिरेवादित्यादिषु स्यादिति । कस्मात् ? उत्कर्षात् । एवमुत्कर्षेणादित्यादयो दृष्टा भवन्ति, उत्कृष्टदृष्टेस्तेष्वध्यासात्, तथाच लौकिको न्यायोऽनुगतो भवति । उत्कृष्टदृष्टिर्हि निकृष्टेऽध्यसितव्येति लौकिको न्यायः । यथा राजदृष्टिः क्षत्तरि, स चानुसर्तव्यः विपर्यये प्रत्यवायप्रसङ्गात् । नहि क्षत्तृदृष्टिपरिगृहीतो राजा निकर्षं नीयमानः श्रेयसे स्यात् । ननु शास्त्रप्रामाण्यादनाशङ्कनीयोऽत्र प्रत्यवायप्रसङ्गः, नच लौकिकेन न्यायेन शास्त्रीया दृष्टिर्नियन्तुं युक्तेति । अत्रोच्यते—निर्धारिते शास्त्रार्थे एतदेवं स्यात् । संदिग्धे तु तस्मिन्तन्निर्णयं प्रति लौकिकोऽपि न्याय आश्रीयमाणो न विरुध्यते, तेन चोत्कृष्टदृष्ट्यध्यासे शास्त्रार्थेऽवधार्यमाणे निकृष्टदृष्टिमध्यस्यन्प्रत्यवेयादिति श्लिष्यते ।

परिमितनामग्रहणानर्थक्यापाताच्च । ब्रह्मपरत्वे सर्वं ब्रह्मेति वक्तव्यत्वाद्, अतः परिशेषादध्यास एव सामानाधिकरण्यम्, अध्यासे च नियामकाभावात् संशय इत्यर्थः ॥ उत्कृष्टनिकृष्टयोस्तु कृष्टसुपास्यं फलवत्त्वादिति न्यायो नियामक इत्युक्तेराह—अथ वेति ।

अत्र विकारदृष्टिभिर्ब्रह्मोपास्तिसिद्धिः फलं, सिद्धान्ते तु विकारदृष्ट्या ब्रह्मण उपास्यत्वे निकर्षप्राप्तौ सत्यां फलवत्त्वासिद्धेर्विकारा एवोत्कृष्टब्रह्मदृष्ट्योपास्या इति फलम् । किञ्च लौकिकन्यायाविरुद्धार्थसम्भवे विरुद्धार्थो न ग्राह्यः, प्रत्यवायप्रसङ्गात् । किञ्च प्रथमश्रुतानामादित्यादिपदानामसंज्ञातविरोधितया मुख्यार्थत्वग्रहो न्याय्यः, ब्रह्मशब्दे च दृष्टिलक्षणाग्रहः, तथा चादित्यादयो ब्रह्मदृष्ट्योपास्या इत्येव

चतुर्थाध्याये १ पा० आदित्यादिमत्यधिकरणभाष्यम् । ९११

प्राथम्याच्चादित्यादिशब्दानां मुख्यार्थत्वमविरोधाद्ग्रहणव्यम् । तैः स्वार्थवृत्ति-
भिरवरुद्धायां बुद्धौ पश्चादवतरतो ब्रह्मशब्दस्य मुख्यया वृत्त्या सामाना-
धिकरण्यासम्भवाद्वृत्त्यदृष्टिविधानार्थतैवावतिष्ठते । इतिपरत्वादपि ब्रह्मशब्द-
स्यैव एवार्थो न्याय्यः । तथाहि 'ब्रह्मेत्यादेशः' 'ब्रह्मेत्युपासीत' 'ब्रह्मे-
त्युपास्ते' इति च सर्वत्रेतिपरं ब्रह्मशब्दमुच्चारयति शुद्धांस्त्वादित्यादिश-
ब्दान् । ततश्च यथा शुक्तिकां रजतमिति प्रत्येतीत्यत्र शुक्तिवचन एव
शुक्तिकाशब्दो रजतशब्दस्तु रजतप्रतीतिलक्षणार्थः प्रत्येत्येव हि केवलं
रजतमिति नतु तत्र रजतमस्ति, एवमत्राप्यादित्यादीन्ब्रह्मेति प्रतीयादि-
ति गम्यते । वाक्यशेषोऽपि च द्वितीयानिर्देशेनादित्यादीनेवोपास्तिक्रिय-
या व्याप्यमानान्दर्शयति—'स य एतमेवं विद्वानादित्यं ब्रह्मेत्युपास्ते'
(छा० ३।१९।४), 'यो वाचं ब्रह्मेत्युपास्ते' (छा० ७।२।२), 'यः सं-
कर्षं ब्रह्मेत्युपास्ते' (छा० ७।४।३) इति च । यत्तुक्तं ब्रह्मोपासनमेवा-
त्रादरणीयं फलवत्त्वायेति । तदयुक्तम् । उक्तेन न्यायेनादित्यादीनामेवोपा-
स्यत्वावगमात् । फलं त्वतिथ्याद्युपासने इवादित्याद्युपासनेऽपि ब्रह्मैव
दास्यति सर्वाध्यक्षत्वात् । वर्णितं चैतत् 'फलमत उपपत्तेः' (ब्र० सू० ३।
२।३८) इत्यत्र । ईदृशं चात्र ब्रह्मण उपास्यत्वं यत्प्रतीकेषु तद्दृष्टव्यध्यारो-
पणं प्रतिपादिष्विव विष्णवादीनाम् ॥ ५ ॥

[५ आदित्यादिमत्यधिकरणम् । सू० ६]

आदित्यादावङ्गदृष्टिरेव व्याधिर्हस्त । नोत्कर्षो ब्रह्मजत्वेन द्वयोस्तेनौच्छकी मतिः ॥
आदित्यादिधियाऽङ्गानां संस्कारे कर्मणः फले । युज्यतेऽतिशयस्तस्मादङ्गेष्वर्कादिदृष्टयः ॥

आदित्यादिमतयश्चाङ्गेषूपपत्तेः ॥ ६ ॥

वाक्यार्थ इत्याह—प्राथम्याच्चेति । ब्रह्मशब्दस्यैव दृष्ट्यर्थत्वे हेतुवन्तरमाह—इति-
परत्वादिति । इतिशब्दशिरस्कः शब्दः समभिव्याहृतक्रियालक्षक इति लोके प्रसिद्ध-
मित्यर्थः । द्वितीयाश्रुतेश्चादित्यादीनामेवोपास्तिकर्मत्वमित्याह—वाक्यशेषोऽपीति ।
उत्कृष्टमेवोपास्यमिति न्यायमुक्तमनुवदति—यत्तुक्तमिति । द्वितीयेतिश्रुतिभ्यां लौकि-
कन्यायाच्चोक्तन्यायबाध इत्याह—तदिति । ब्रह्मणोऽनुपास्यत्वे कथं फलदातृत्वं तत्राह—
फलं त्विति । किञ्च यद्दृष्ट्या विकारस्योत्कर्षः, तस्य ब्रह्मण उपासनाविशेषण-
त्वेऽनुपास्यत्वं चास्तीत्याह—ईदृशञ्चेति ॥ ५ ॥ (४) ॥

आदित्यादीति । पृथिव्यग्न्यन्तरिक्षादित्यद्युसंज्ञेषु लोकेषु हिंकारप्रस्तावोद्गीथप्र-

‘य एवासौ तपति तमुद्गीथमुपासीत’ (छा० १।३।१), ‘लोकेषु पञ्च-
विधं सामोपासीत’ (छा० २।२।१), ‘वाचि सप्तविधं सामोपासीत’ (छा०
२।८।१), ‘इयमेवर्गग्निः साम’ (छा० १।६।१) इत्येवमादिष्वङ्गावबद्धेषु-
पासनेषु संशयः—किमादित्यादिषूद्गीथादिदृष्टयो विधीयन्ते किं वोद्गीथादिष्वे-
वादित्यादिदृष्टय—इति । तत्रानियमो नियमकारणाभावादिति प्राप्तम् । न-
ह्यत्र ब्रह्मण इव कस्यचिदुत्कर्षविशेषोऽवधार्यते ‘ब्रह्म हि समस्तजगत्कार-
णत्वादपहतपाप्मत्वादिगुणयोगाच्चादित्यादिभ्य उत्कृष्टमिति शक्यमवधारयितुं
न त्वादित्योद्गीथादीनां विकारत्वाविशेषार्त्किंचिदुत्कर्षविशेषावधारणे कारण-
मस्ति । अथवा नियमेनैवोद्गीथादिमतय आदित्यादिष्वध्यस्येरन् । कस्मात् ?
कर्मात्मकत्वादुद्गीथादीनां कर्मणश्च फलप्राप्तिप्रसिद्धेः, उद्गीथादिमतिभिरु-
पास्यमाना आदित्यादयः कर्मात्मकाः सन्तः फलहेतवो भविष्यन्ति । त-
थाच ‘इयमेवर्गग्निः साम’ (छा० १।६।१) इत्यत्र ‘तदेतदेतस्यामृच्यध्यूढं
साम’ (छा० १।६।१) इत्यृक्शब्देन पृथिवीं निर्दिशति सामशब्देनाग्निम् ,
तच्च पृथिव्यग्न्योर्ऋक्सामदृष्टिचिकीर्षायामवकल्पते न ऋक्सामयोः पृथि-
व्याग्निदृष्टिचिकीर्षायाम् । क्षत्तरि हि राजदृष्टिकरणाद्राजशब्द उपचर्यते न
राजनि क्षत्तृशब्दः । अपिच ‘लोकेषु पञ्चविधं सामोपासीत’ (छा० २।२।१)
इत्याधिकरणनिर्देशालोकेषु सामाध्यासिपव्यमिति प्रतीयते । ‘एतद्वायत्रं

तीहारनिधनैरंशैः पंचाशं साम, दैरव आदिरिति उपद्रव इति च भक्तिद्वयाधिकैः सप्तांशं
सामेति भेदः । अत्र विशेषाज्ञानात् संशयः । पूर्ववदुत्कर्षानवधारणादनियम इति
प्रत्युदाहरणेन पूर्वपक्षमाह—तत्रेति ॥ सिद्धरूपादित्यादिभ्यः कर्त्तरूपोद्गीथादीनां फल-
सन्निकर्षणोत्कर्षाद् ब्रह्मवद्विशेषणत्वनियम इति दृष्टान्तेन मुख्यं पूर्वपक्षमाह—अथ
वेति ॥ तत्तत्पक्षसिद्धिरैव पूर्वोत्तरपक्षफलं सन्तव्यम् । किञ्चानङ्गेष्वेवाङ्गदृष्टिरित्यत्र
तेष्वङ्गवाचिपदप्रयोगं लिङ्गमाह—तथा चेयमेवेति ॥ तदेतद् अग्न्याख्यं साम
एतस्यां पृथिवीरूपायाम् ऋच्यध्यूढम् उपरिस्थितमित्यर्थः ॥ ऋचि सामवत्
पृथिव्यामग्निर्दृश्यते, अतः साम्यात् पृथिव्येवर्गग्निः सामेति ध्यानं विहितम् । तत्र
यद् ऋक्सामात्मकयोः कर्माङ्गयोः पृथिव्यग्निदृष्टिः स्यात्, तदा पृथिव्यग्न्योर्ऋ-
क्सामपदप्रयोगो न स्यादित्यत्र दृष्टान्तमाह—क्षत्तरेति ॥ अतः प्रयोगान्यथानुपपत्त्या
पृथिव्यग्न्योः ऋक्सामदृष्टिरित्यर्थः ॥ विषयसम्या चैवमेवेत्याह—अपि चेति ॥

चतुर्थाध्याये १ पा० आदित्यादिमतयधिकरणभाष्यम् । ९१३

प्राणेषु प्रोतम्' (छा० २।११।१) इति चैतदेवं दर्शयति (१) । प्रथमनिर्दिष्टेषु चादित्यादिषु चरमनिर्दिष्टं ब्रह्माध्यस्तम् 'आदित्यो ब्रह्मेत्यादेशः' (छा० ३।१९।१) इत्यादिषु । प्रथमनिर्दिष्टाश्च पृथिव्यादयश्चरमनिर्दिष्टा हिंकारादयः 'पृथिवी हिंकारः' (छा० २।२।१) इत्यादिश्रुतिषु । अतोऽनङ्गेष्वदित्यादिष्वङ्गमति(नि)क्षेप इति ।

एवं प्राप्ते ब्रूमः—आदित्यादिमतय एवाङ्गेषूद्गीथादिषु क्षिप्येरन् । कुतः ? उपपत्तेः । उपपद्यते ह्येवमपूर्वसन्निकर्षादादित्यादिमतिभिः संस्क्रियमाणेषूद्गीथादिषु कर्मसमृद्धिः । 'यदेव विद्याया करोति श्रद्धयोपनिषदा तदेव वर्यवत्तरं भवति' (छा० १।१।१०) इति च विद्यायाः कर्मसमृद्धिहेतुत्वं दर्शयति । भवतु कर्मसमृद्धिफलेष्वेवं, स्वतन्त्रफलेषु तु कथम् 'य एतदेवं विद्वान्लोकेषु पञ्चविधं सामोपास्ते' (छा० २।२।३) इत्यादिषु, तेष्वप्यधिकृताधिकारात्प्रकृतापूर्वसन्निकर्षेणैव फलकल्पना युक्ता गोदोहनादिनियमवत् । फलात्मकत्वाच्चादित्यादीनामुद्गीथादिभ्यः कर्मात्मकेभ्य उत्कर्षोपपत्तिः । आदित्यादिप्राप्तिलक्षणं हि कर्मफलं शिष्यते श्रुतिषु । अपिच 'ओमित्यतदक्षरमुद्गीथमुपासीत' (छा० १।१।१) 'खल्वेतस्यैवाक्षरस्योपव्याख्यानं भवति' (छा० १।१।१०) इति चोद्गीथमेवोपास्यत्वेनोपक्रम्यादित्यादिमतीर्विदधाति । यत्तूक्तमुद्गीथादिमतिभिरुपास्य-
गायत्रसंज्ञं साम । किञ्च, पूर्वाधिकरणसिद्धान्तन्यायेनाप्येवमित्याह—प्रथमेति ॥ अनङ्गबुद्ध्याऽङ्गान्युपास्यानीति सिद्धान्तयति—एवमिति ॥ उपास्तीनां हि कर्मसमृद्धिः फलं श्रूयते, सा च ताभिरङ्गेषु संस्क्रियमाणेषु उपपद्यते, अङ्गानां समृद्धयनुकूलप्रकृतकर्मापूर्वजनकत्वादित्यर्थः ॥ ननु यत्रोपास्तीनां प्रकृतकर्मापूर्वसन्निकृष्टाङ्गद्वारापेक्षं फलं श्रुतं, तत्र फलोपपत्तये अङ्गानामुपास्यत्वं भवतु, तदनपेक्षलोकादिफलेषु तूपासनेषु कथमुपास्यविवेक इति शङ्कते—भवत्विति ॥ यथा स्वतन्त्रपशुफलस्यापि गोदोहनस्य अङ्गद्वारापेक्षयैव फलमिदं तद्वद् लोकादिफलेषूपासनेष्वपि कर्मापूर्वाङ्गद्वारैव फलकल्पना युक्ता, कर्माधिकृतस्यैवाङ्गाश्रितोपासनेष्वधिकाराद् अतोऽङ्गानामेवोपास्यत्वमिति समाधत्ते—तेष्वपीति ॥ उत्कर्षानवधारणादनियम इत्युक्तं निरस्यति—फलात्मेति ॥ उपक्रमबलाच्चाङ्गमुपास्यमित्याह—अपि चेति ॥ रसतमत्वादिगुणानुपव्याख्यानमित्यर्थः ॥ द्वितीयं पूर्वपक्षं दूषयति—यत्तूक्तमित्यादिना ॥

(१) चैतदर्शयति इति प्रा० पु० पाठः ।

माना आदित्यादयः कर्मभूयं भूत्वा फलं कारिष्यन्तीति । तदयुक्तम् । स्वयमेवोपासनस्य कर्मत्वात्फलवत्त्वोपपत्तेः । आदित्यादिभावेनापि च दृश्यमानानामुद्गीथादीनां कर्मात्मकत्वानपायात् । ‘तदेतदेतस्यामृच्यध्यूढं साम’ (छा० १।६।१) इति तु लाक्षणिक एव पृथिव्यग्न्योर्ऋक्सामशब्दप्रयोगः । लक्षणा च यथासम्भवं संनिष्ठेन विप्रकृष्टेन वा स्वार्थसम्बन्धेन प्रवर्तते । तत्र यद्यप्यृक्सामयोः पृथिव्यग्निदृष्टिचिकीर्षा तथापि प्रसिद्धयोर्ऋक्सामयोर्भेदेनानुकीर्तनात्पृथिव्यग्न्योश्च संनिधानात्तयोरेवैष ऋक्सामशब्दप्रयोग ऋक्सामसम्बन्धादिति निश्चीयते । क्षत्तृशब्दोऽपि हि कुतश्चित्कारणाद्वाजानमुपसर्पन्न निवारयितुं पार्यते । ‘इयमेवर्क्’ (छा० १।६।१) इति च यथाक्षरन्यासमृच एव पृथिवीत्वमवधारयति । पृथिव्या हि ऋक्वेऽवधार्यमाण इयमृगेवेत्यक्षरन्यासः स्यात् । ‘य एवं विद्वान्साम गायति’ (छा० १।७।७) इति चाङ्गाश्रयमेव विज्ञानमुपसंहरति न पृथिव्या-

कर्मभूयं कर्मात्मकत्वं प्राप्येत्यर्थः ॥ सिद्धाऽऽदित्याद्यात्मना कर्मणां दृष्टौ कर्मत्वहानिः स्यादित्यत आह—आदित्यादिभावेनेति ॥ माणवकेऽग्निदृष्टिवहुद्गीथादिषु आदित्यादिधियां गौणत्वाच्च कर्मत्वाभिभावकत्वमित्यङ्गेष्वनङ्गत्वधोरविरुद्धेत्याशयः । प्रयोगानुपपत्तिमुक्त्वा निरस्यति—तदेतदिति ॥ लक्षणाबीजं सम्बन्धमाह—लक्षणा चेति ॥ गङ्गायां घोष इत्यत्र सन्निकृष्टसंयोगसम्बन्धेन तीरलक्षणा, अग्निमाणवक इत्यत्र अग्निनिष्ठशुचित्वादिगुणवत्त्वरूपपरम्परासम्बन्धेन लक्षणा दृष्टा, तथा चात्र ऋक्सामयोः पृथिव्यग्निदृष्टिपक्षेऽपि ऋक्सामपदाभ्यां स्ववाच्यायें द्रष्टव्यताख्यपरम्परासम्बन्धेन पृथिव्यग्निलक्षणा युक्त्यर्थः ॥ ननु प्रतीकवाचिपदस्य ध्येये अर्थे लक्षणा न युक्ता, क्षत्तृपदस्य राजनि अप्रयोगादिति शङ्कते—तत्र यद्यपीति ॥ तथापि ऋक्सामसम्बन्धात् पृथिव्यग्न्योरेव “एतस्यामृच्यध्यूढं साम” इत्येष ऋक्सामपदप्रयोग इत्यन्वयः ॥ ननु मुख्यार्थ एव न कुतो गृह्यते, तत्राह—प्रसिद्धयोरिति ॥ तस्मादृच्यध्यूढं सामेति मुख्ययोः पृथगुक्तेः “तदेतस्याम्” इत्यत्रापि तयोर्ग्रहे पुनरुक्तिः स्यात्, अतः प्रतीकाभेददृष्ट्या पृथिव्यग्न्योः प्रतीकसन्निधानात् तयोरेव प्रतीकपदप्रयोगः कृतस्तदभेददाढ्यायेत्यर्थः ॥ तर्हि क्षत्तृशब्दोऽपि राजनि स्यादित्यत आह—क्षत्तृति ॥ स्थितप्रयोगस्य निमित्तं किमपि वाच्यं, न तु निमित्तमस्तीति प्रयोग आपाद्य इति भावः ॥ क्षत्ता सूतः, तस्य कार्यं रथचर्वादि यदा राजेवं करोति तदा शत्तृशब्दो राजन्यप्यस्तीत्यक्षरार्थः ॥ ऋगादावेव पृथिव्यादिदृष्टिः इत्यत्र हेत्वन्तरमाह—इयमिति ॥ सप्तम्या लोकानामुपास्यत्वमुक्तं निरस्यति—तथा

द्याश्रयम् । तथा 'लोकेषु पञ्चविधं सामोपासीत' (छा० २।२।१) इति यद्यपि सप्तमीनिर्दिष्टा लोकास्तथापि साम्न्येव तेऽध्यस्येरन्द्वितीयानिर्देशेन साम्न उपास्यत्वावगमात् । सामनि हि लोकेष्वध्यस्यमानेषु साम लोकात्मनोपासितं भवति, अन्यथा पुनर्लोकाः सामात्मनोपासिताः स्युः । एतेन 'एतद्गायत्रं प्राणेषु प्रोतम्' (छा० २।१।१।१) इत्यादि व्याख्यातम् । यत्रापि तुल्यो द्वितीयानिर्देशः—'अथ खल्वमुमादित्यं सप्तविधं सामोपासीत' (छा० २।१।१) इति, तत्रापि 'समस्तस्य खलु साम्न उपासनं साधु' (छा० २।१।१) 'इति तु पञ्चविधस्य' (छा० २।७।२) 'अथ सप्तविधस्य' (छा० २।८।१) इति च साम्न एवोपास्यत्वोपक्रमात्तस्मिन्नेवादित्याद्यध्यासः । एतस्मादेव च साम्न उपास्यत्वावगमात् 'पृथिवी हिंकारः' (छा० २।२।१) इत्यादिनिर्देशविपर्ययेऽपि हिंकारादिष्वेव पृथिव्यादिदृष्टिः । तस्मादनङ्गाश्रया आदित्यादिमतयोऽङ्गेषूद्धीथादिषु क्षिप्येरन्निति सिद्धम् ॥ ६ ॥

[६ आसीनाधिकरणम् । सू० ७-१०]

नास्त्यासनस्य नियम उपास्तावुत विद्यते । न देहस्थितिसापेक्षं मनोऽतो नियमो नहि ॥ शयनोत्थानगमनैर्विचेपस्यानिवारणात् । धीसमाधानहेतुत्वात् परिशिष्यत आसनम् ॥

आसीनः संभवात् ॥ ७ ॥

कर्माङ्गसम्बद्धेषु तावदुपासनेषु कर्मतन्त्रत्वान्नासनादिचिन्ता, नापि स-

लोकेष्विति ॥ सामात्मना लोकानुपासीतेति द्वितीयासप्तम्योर्भङ्गस्त्वया कार्यः, ततो वरं लोकात्मना सामोपासीतेति सप्तमीमात्रभङ्ग इत्यर्थः ॥ एतेनेति । एकविभक्तिभङ्गलाघवेन प्राणात्मना गायत्रं सामोपास्यमिति व्याख्यातमित्थः ॥ ननु विभक्तिसाम्ये कथं निर्णयः, तत्राह—यत्रापीति । "साम्नः उपासनं साधु" [छा० २।१।१] इत्युपक्रम्य "पृथिवी हिंकारः" इत्यादिना हिंकारादिपञ्चावयवस्य साम्नः उपासनम् उक्त्वा "इति तु पञ्चविधस्य उपासनं"मित्युपसंहृत्य, "अथ" इति सप्तविधस्य साम्न उपासनं प्रक्रम्य प्रपञ्चितम्, अतः साम्न एवोपास्यत्वव्यतिथ्यर्थः ॥ यदुक्तं प्राथम्यात् पृथिव्यादेरुपास्यत्वमिति, तत्राह—एतस्मादेवेति ॥ यद्यपि हिङ्कारोद्देशेन पृथिवीत्वविधेरुद्देश्यस्य प्रथमनिर्देशो वाच्यः, तथाप्युक्तन्यायबलात् व्यत्ययो ग्राह्य इत्यर्थः ॥ ६ ॥ (५) ॥

आ० ॥ कर्मण उत्थितेन उपविष्टेन वा अनेकधानुष्ठानदर्शनात् संशयः, कर्मा-

म्यग्दर्शने वस्तुतन्त्रत्वाद्विज्ञानस्य । इतरेषु तूपासनेषु किमनियमेन तिष्ठ-
न्नासीनः शयानो वा प्रवर्ततेतौ नियमेनासीन एवेति चिन्तयति । तत्र मा-
नसत्वादुपासनस्यानियमः शरीरस्थितेरिति ।

एवं प्राप्ते ब्रवीति—आसीन एवोपासीतेति । कुतः ? सम्भवात् ।
उपासनं नाम समानप्रत्ययप्रवाहकरणं, नच तद्रच्छतो धावतो वा सम्भ-
वति गत्यादीनां चित्तविक्षेपकरत्वात् । तिष्ठतोऽपि देहधारणे व्यापृतं मनो
न सूक्ष्मवस्तुनिरीक्षणक्षमं भवति । शयानस्याप्यकस्मादेव निद्रयाभिभू-
यते । आसीनस्य त्वेवंजातीयको भूयान्दोषः सुपरिहर इति सम्भवति
तस्योपासनम् ॥ ७ ॥

ध्यानाच्च ॥ ८ ॥

अपिच ध्यायत्यर्थ एष यत्समानप्रत्ययप्रवाहकरणम् । ध्यायतिश्च
प्रशिथिलाङ्गचेष्टेषु प्रतिष्ठितदृष्टिष्वेकविषयाक्षिप्तचित्तेषूपचर्यमाणो दृश्यते,
ध्यायति बको ध्यायति प्रोषितबन्धुरिति, आसीनश्चानायासो भवति ।
तस्मादप्यासीन(१)कर्मोपासनम् ॥ ८ ॥

अचलत्वं चापेक्ष्य ॥ ९ ॥

अपिच 'ध्यायतीव पृथिवी' (छा० ७।६।१) इत्यत्र पृथिव्यादिष्व-
चलत्वमेवापेक्ष्य ध्यायतिवादे भवति, तच्च लिङ्गमुपासनस्यासीनकर्मत्वे ॥ ९ ॥

स्मरन्ति च ॥ १० ॥

स्मरन्त्यपि च शिष्टा उपासनाङ्गत्वेनासनम्—'शुचौ देशे प्रतिष्ठाप्य

ङ्गाश्रितोपासनानाम् आसननियमानपेक्षाणाम् अनुष्ठानप्रकारः उक्तः, तद्वदङ्गानाश्रितो-
पासनेष्वप्यनियमः इति पूर्वपक्षयति—तत्रेति ॥ अत्र आसनाभ्यासासिद्धिः,
सिद्धान्ते तु मनोदेहयोर्भिन्नत्वेऽपि देहचाञ्चल्ये मनसोऽनवस्थानस्य अनुभवसिद्धत्वात्
मनोव्यापारेषूपपासनेषु देहस्थैर्यार्थमासननियमापेक्षेति फलभेदः ॥ तिष्ठतः उत्थितस्य ७ ॥

किञ्च ध्यातार आसीना एव स्युः, ध्यायतिशब्दार्हत्वाद् बकादिवदित्याह—
ध्यानाच्चेति ॥ ८ ॥

अत्रैव श्रौतं दृष्टान्तमाह—अचलत्वश्चेति ॥ ९ ॥

बाह्यस्य शारीरस्य वा आसनस्य स्मरणात् नियम इत्याह—स्मरन्ति चेति १०

स्थिरमासनमात्मनः' (गी० ६।११) इत्यादिना । अत एव पञ्चकादीना-
मासनविशेषाणामुपदेशो योगशास्त्रे ॥ १० ॥

[७ एकाग्रताधिकरणम् । सू० ११]

दिग्देशकालनियमो विद्यते न विद्यते । विद्यते वैदिकत्वेन कर्मस्थेतस्य दर्शनात् ॥
एकाग्रस्याविशेषेण दिगादिर्न नियम्यते । 'मनोनुकूल' इत्युक्तेर्दृष्टार्थं देशभाषणम् ॥

यत्रैकाग्रता तत्राविशेषात् ॥ ११ ॥

दिग्देशकालेषु संशयः — किमस्ति कश्चिन्नियमो नास्ति वेति । प्रा-
येण वैदिकेष्वास्मेषु दिगादिनियमदर्शनात्स्यादिहापि कश्चिन्नियम इति
यस्य मतिस्तं प्रत्याह दिग्देशकालेष्वर्थलक्षण एव नियमः । यत्रैवास्य
दिशि देशे काले वा मनसः सौकर्येणैकाग्रता भवति तत्रैवोपासीत, प्राची-
दिकपूर्वाह्वाप्राचीनप्रवणादिवाङ्मिशेषाश्रवणात्, एकाग्रताया इष्टायाः सर्व-
त्राविशेषात् । ननु विशेषमपि केचिदामनन्ति —

समे शुचौ शर्करावह्निवालुकाविवर्जिते शब्दजलाश्रयादिभिः ।

मनोनुकूले नतु चक्षुःपीडने गुहानिवाताश्रयणे प्रयोजयेत् ॥

(श्वे० २।१०) इति यथेति । उच्यते — सत्यमस्त्येवंजातीयको
नियमः । सति त्वेतस्मिंस्तद्गतेषु विशेषेष्वनियम इति सुहृद्भूत्वाचार्य
आचष्टे । 'मनोनुकूले' इति चैषा श्रुतिर्यत्रैकाग्रता तत्रैवेत्येतदेव दर्शयति ११

यत्रैकाग्रता तत्राविशेषात् ॥ तेष्वेवाङ्गानाश्रितोपासनेषु प्राच्यादिदिशि
तीर्थादिदेशे प्रदोषादिकाले नियमोऽस्ति न वेत्युभयथा सम्भवात् संशयः । एक-
वियषत्वं संगतिः । उपास्तीनां विहितत्वात् यागादिवदस्ति दिगादिनियम इति पूर्व-
पक्षः । अत्र दिगादिष्वादरः फलं, सिद्धान्ते त्वनादरः । ध्येये चित्तैकाग्र्यस्य प्रधाना-
क्षिसदेशादिग्रहणस्योचितत्वादिति विवेकः ॥ अर्थलक्षण एवेति । एकाग्र्यफललिङ्गक
एवेत्यर्थः ॥ "प्राचीनप्रवणे प्राग्देशे निम्नस्थाने वैश्वदेवं कुर्याद्" इतिवदत्र दिगादिवि-
शेषो न श्रूयते, अतोऽनुमानमप्रयोजकमिति भावः । विशेषाश्रवणमसिद्धमिति शङ्कते-
ननु विशेषमपीति ॥ शर्कराः—सूक्ष्मपाषाणाः । जलाश्रयवर्जनं शीतनिवृत्त्यर्थम् ।
चक्षुःपीडनः मशकः । वाचनिकं समदेशादिनियममङ्गीकृत्य चित्तैकाग्र्यविरुद्धेषु देशा-
दिगतेषु प्राचीनप्रवणत्वादिष्वानादर इति सुहृद्भावेन सूत्रकृदुपदिशति ॥ देशाद्याग्रहे
चित्तविक्षेपात् समाधिभङ्गः स्यात् स माभूदिति ॥ ११ (७) ॥

[८ आप्रायणाधिकरणम् । सू० १२]

उपास्तीनां यावदिच्छमावृत्तिरस्यादुताऽऽमृति । उपास्यर्याभिनिनिष्पत्तेर्यावदाच्छं नतूपरि ॥
अन्त्यप्रत्ययतो जन्म भाव्यतस्तत्प्रसिद्धये । आमृत्यावर्तनं न्याय्यं सदा तद्भाववाक्यतः ॥

आ प्रायणात्तत्रापि हि दृष्टम् ॥ १२ ॥

आवृत्तिः सर्वोपासनेष्वादर्थव्येति स्थितमाद्येऽधिकरणे । तत्र यानि तावत्सम्यग्दर्शनार्थान्युपासनानि तान्यवधातादिवत्कार्यपर्यवसानानीति ज्ञा-
तमेवैषामावृत्तिपरिमाणम्, नहि सम्यग्दर्शने कार्ये निष्पन्ने यत्नान्तरं किं-
चिच्छासितुं शक्यम् । अनियोज्यब्रह्मात्मत्वप्रतिपत्तेः शास्त्रस्याविषयत्वात्,
यानि पुनरभ्युदयफलानि तेष्वेषा चिन्ता—किं कियन्तंचित्कालं प्रत्ययमा-
वर्त्योपरमेदुत यावज्जीवमावर्तयेदिति । किं तावत्प्राप्तम् ? कियन्तंचित्कालं
प्रत्ययमभ्यस्योत्सृजेदावृत्तिविशिष्टस्योपासनशब्दार्थस्य कृतत्वादिति ।

एवं प्राप्ते ब्रूमः—आप्रायणादेवावर्तयेत्प्रत्ययम्, अन्त्यप्रत्ययवशा-
ददृष्टफलप्राप्तेः । कर्माण्यपि हि जन्मान्तरोपभोग्यं फलमारभमाणानि तद-
नुरूपं भावनाविज्ञानं प्रायणकाले आक्षिपन्ति, 'सविज्ञानो भवति सवि-
ज्ञानमेवान्ववक्रामति' 'यच्चित्तस्तेनैष प्राणमायाति, प्राणस्तेजसा युक्तः स-
हात्मना यथासंकल्पितं लोकं नयति' इति चैवमादिश्रुतिभ्यः, तृणजल-
कानिदर्शनाच्च । प्रत्ययास्त्वेते स्वरूपानुवृत्तिं मुक्त्वा किमन्यत्प्रायणका-
लभावि भावनाविज्ञानमपेक्षेरन् । तस्माद्ये प्रतिपत्तव्यफलभावनारम्भकाः प्र-

आप्रायणात् ॥ व्यवहितेनास्य सम्बन्धमाह—आवृत्तिरिति ॥ अनियोज्ये
ब्रह्मण्यात्मत्वप्रतिपत्तिर्यस्य तस्य विदुष इत्यर्थः ॥ अहंग्रहोपासनेष्वनुष्ठानस्योभयथा
दृष्टेः संशयमाह—यानि पुनरिति ॥ यथा दिगादिनियमस्य विधेरनादरः, तद्वद्वा-
मरणमुपास्यावृत्तेः अविधानादनियम इति पूर्वपक्षः ॥

मरणपर्यन्तमावृत्तिरिति सिद्धान्तयति—एवमिति ॥ उपास्तीनां कर्मणाञ्चान्त्यकाले
प्राप्तव्यफलस्फूर्तिद्वारा फलहेतुत्वे मानमाह—सविज्ञान इति ॥ भावनामयं विज्ञानं फल-
स्फुरणं, तेन सहितः सविज्ञानः, विज्ञानस्फुरितफलं—सविज्ञानम् इत्यर्थः ॥ यस्मिन्
लोके चित्तं सङ्कल्पोऽस्येति यच्चित्तः, तेन सङ्कल्पितेन लोकेन सह फलस्फूर्त्यनन्तरं मः
प्राणे लीयते इति यावत् ॥ तेज उदानः, आत्मा जीवः । जलूकादृष्टान्तश्रुतेश्च भावि-
फलस्फूर्तिरस्तीत्यर्थः ॥ अस्तिवदमन्त्यफलविज्ञानं कर्मणामिवादृष्टद्वारोपास्तीनाम् ततः
कृत आमरणमावृत्तिरित्यत आह—प्रत्ययास्त्विति ॥ उपास्तिप्रत्ययानां धारावाहिक-

चतुर्थाध्याये १ पा० तदाधिगमाधिकरणभाष्यम् । ९१९

त्ययास्तेष्वाप्रायणादावृत्तिः । तथाच श्रुतिः—‘सयावत्कतुरयमस्माल्लोका-
त्रैति’ इति प्रायणकालेऽपि प्रत्ययानुवृत्तिं दर्शयति । स्मृतिरपि—

यं यं वाऽपि स्मरन्भावं त्यजत्यन्ते कलवेरम् ।

त तमेवैति कौन्तेय ! सदा तद्भावभावितः (गी० ८।६)

इति ‘प्रायणकाले मनसाऽचलेन’ (गी० ८।१०) इति च । ‘सो-
ऽन्ततवेलायामेतन्नयं प्रतिपद्यते’ इति च मरणवेलायामपि कर्तव्यशेषं
श्रावयति ॥ १२ ॥

[९ तदाधिगमाधिकरणम् । सू० १३]

ज्ञानिनः पापजेशोस्ति नास्तिवाधुपभोगतः । आनाश इति शास्त्रेषु घोषाल्लोपोऽस्य विद्यते ॥
अकर्त्रात्मधिया वस्तुमहिम्नैव न लिप्यते । अश्लेषनाशावप्युक्तावज्ञे धोषस्तु सार्यकः ॥

तदाधिगम उत्तरपूर्वाध्यायोरश्लेषविनाशौ

तद्व्यपदेशात् ॥ १३ ॥

गतस्तृतीयशेषः । अथेदानीं ब्रह्माविद्याफलं प्रति चिन्ता प्रतायते ।
ब्रह्माधिगमे सति तद्विपरीफलं दुरितं क्षीयते न क्षीयते वेति संशयः । किं
तावत्प्राप्तम् ? फलार्थत्वात्कर्मणः फलमदत्त्वा न संभाव्यते क्षयः । फलदा-

तया स्वरूपानुवृत्तिरेवान्त्यं विज्ञानं, न त्वदृष्टाद्वारकमन्यदपेक्षितम् । सर्वभावानामेव
स्वसमानजातीयद्वारानपेक्षतया प्रत्ययानां प्रत्ययान्तरापेक्षायोगात्, कर्मणां तु दृष्टद्वा-
राऽन्त्यधीफलत्वानुपपत्तेः अदृष्टद्वारकल्पनेति भावः ॥ क्रतुः ध्यानं, सः उपासकः,
एतत्त्रयम्—अक्षितमसि अच्युतमसि प्राणसंशितमसि—इति मन्त्रत्रयं मरणकालेऽपि
स्मरेदित्यर्थः ॥ १२ ॥ (८) ॥

यथोपासकानां यावज्जीवं कर्तव्यमस्ति न तथात्मविदामिति कर्मक्षयलक्षणां
जीवन्मुक्तिमाह—तदाधिगम इति ॥ ज्ञानसाधनेषु यत्नाधिक्यार्थं फलाध्यायेऽपि सा-
धनविचारः कृतः, सम्प्रति फलाध्यायस्था फलचिन्ता क्रियत इत्याह—गत इति ॥
कर्मणां फलान्तत्वशास्त्रात् ज्ञाननाशत्वशास्त्राच्च संशयः । पूर्वपक्षे ज्ञानिनोऽपि सञ्चि-
तपापभोगानन्तरं मुक्तिः, सिद्धान्ते तु ज्ञानसमकालं पापनाशाज्जीवन्मुक्तिरिति
फलम् । “न हि स्याद्” इत्यादिनिषेधश्रुत्या दुरितादृष्टस्य दुःखदायिनी शक्तिरधि-
गता, “नाभुक्तं क्षीयते कर्म” इति च स्मरन्ति, अतः फलान्तमेव पापं न मध्ये
नश्यतीति पूर्वपक्षः ॥ ननु तर्हि तन्नाशार्थं प्रायश्चित्तविधिर्न स्यादिति चेत् ॥ न ॥
यथा आहिताग्नेर्गृहदाहे निमित्ते सति “अग्नये क्षामवते पुरोडाशमष्टाकपालं निर्वपेद्”
इति इष्टिविधिः, तद्वद्वेषे निमित्तमात्रे सति प्रायश्चित्तविधेर्दोषनाशार्थत्वासिद्धेः ॥

यिनी ह्यस्य शक्तिः श्रुत्या समाधिगता । यदि तदन्तरेणैव फलोपभोगमपवृ-
ज्येत श्रुतिः कदर्थिता स्यात् । स्मरन्ति च 'नहि कर्माणि क्षीयन्त' (१) इति । न-
न्वेवं सति प्रायश्चित्तोपदेशोऽनर्थकः प्राप्नोति । नैष दोषः । प्रायश्चित्ता-
नां नैमित्तिकत्वोपपत्तेर्गृहदाहेष्ट्यादिवत् । अपिच प्रायश्चित्तानां दोषसंयोगेन
विधानाद्भवेदपि दोषक्षपणार्थता, नत्वेवं ब्रह्मविद्यायां विधानमस्ति । नन्व-
नभ्युपगम्यमाने ब्रह्मविदः कर्मक्षये तत्फलस्यावश्यं भोक्तव्यत्वादानिमोक्षः
स्यात् । नेत्युच्यते । देशकालनिमित्तापेक्षो मोक्षः कर्मफलवद्भाविष्यति । त-
स्मान्न ब्रह्मविद्याधिगमे (२) दुरितनिवृत्तिरिति ।

एवं प्राप्ते ब्रूमः—तदधिगमे ब्रह्माधिगमे सत्युत्तरपूर्वयोरधयोरश्लेषवि-
नाशौ भवतः, उत्तरस्याश्लेषः, पूर्वस्य विनाशः । कस्मात् ? तद्व्यपदेशात् ।
तथाहि ब्रह्मविद्याप्रक्रियायां संभाव्यमानसंबन्धस्यागामिनो दुरितस्यानमिसं-
बन्धं बिदुषो व्यपदिशति—'यथा पुष्करपलाश आपो न श्लिष्यन्त एवमेवं-
विदि पापं कर्म न श्लिष्यते' (छा० ४।१।४।३) इति । तथा विनाशमपि
पूर्वोपचितस्य दुरितस्य व्यपदिशति—'तद्यथेष्ठीकातूलमग्नौ प्रोतं प्रदूयतेवं
हास्य सर्वे पाप्मानः प्रदूयन्ते' (छा० ५।२।४।३) इति । अयमपरः कर्म-
क्षयव्यपदेशो भवति—

ननु विषम उपन्यासः, युक्तं गृहदाहस्य सिद्धत्वादयोग्यत्वाच्च फलतया निमित्तमात्र-
त्वम्, "दोषवान् प्रायश्चित्तं कुर्याद्" इत्यत्र तु मलिनः स्नायादिति वदोषपदस्य निवृ-
त्तिद्वारा फलपरत्वसम्भवात् "तरति ब्रह्महत्यां योऽश्वमेधेन यजते" इति प्रायश्चित्तात्
पापनिवृत्तिश्चैवायुक्तं प्रायश्चित्तस्य नैमित्तिकत्वमित्याह—अपि चेति ॥ ज्ञानस्य
दोषनाशार्थतया विधानं नास्ति, "क्षीयन्ते चास्य कर्माणि" [मुण्ड० २।२।८]
इत्यादेर्ज्ञानस्तावकमात्रत्वादित्यर्थः ॥ कर्मभोगानन्तरं देशकालान्तरे मोक्षो भ-
विष्यति शास्त्रप्रामाण्यादित्याह नेत्युच्यत इति ॥

ज्ञानात् कर्मक्षयस्यापूर्वत्वान्मानान्तराविरुद्धत्वाच्च तत्परानेकवाक्यानां स्ताव-
कत्वायोगात् तस्यास्तित्वमिति सिद्धान्तयति—एवमित्यादिना ॥ पापक्रियातोऽपूर्वा-
नुत्पत्तिः अश्लेषः ॥ सगुणब्रह्मविद्यायां व्यपदेशमुक्त्वा निर्गुणायां तमाह—अय-
मपर इति ॥ पूर्वोक्तं दूषयति—यदुक्तमित्यादिना ॥ विधिनिषेधशास्त्रं 'नभुक्तं

चतुर्थाध्याये १ पा० तदधिगमाधिकरणभाष्यम् । ९२१

मिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे ॥ (मु० २।२।८) इति ।

यदुक्तमनुपभुक्तफलस्य कर्मणः क्षयकल्पनायां शास्त्रं कदर्थितं स्यादिति । नैष दोषः । नहि वयं कर्मणः फलदायिनीं शक्तिमवजानीमहे, विद्यत एव सा, सातु विद्यादिना कारणान्तरेण प्रतिबध्यत इति वदामः । शक्तिसद्भावमात्रे च शास्त्रं व्याप्रियेत, न प्रतिबन्धाप्रतिबन्धयोरपि, नहि कर्म क्षीयते इति । एतदपि स्मरणमौत्सर्गिकं न हि भोगाहते कर्म क्षीयते तदर्थत्वादिति, इष्यत एव तु प्रायश्चित्तादिना दुरितस्य क्षयः (१) 'सर्वं पाप्मानं तरति' 'तरति ब्रह्महत्यां योऽश्वमेधेन यजते य उ चैनमेव वेद' इत्यादिश्रुतिस्मृतिभ्यः । यत्तूक्तं नैमित्तिकानि प्रायश्चित्तानि भविष्यन्तीति । तदसत् । दोषसंयोगेन चोद्यमानानामेषां दोषनिर्घातः (२) फलसंभवे फलान्तरकल्पनानुमपत्तेः । यत्पुनरेतदुक्तं न प्रायश्चित्तबद्दोषक्षयोद्देशेन विद्याविधानमस्तीति । अत्र ब्रूमः—सगुणासु तावद्विद्यासु विद्यत एव विधानम्, तासु च वाक्यशेषे ऐश्वर्यप्राप्तिः पापनिवृत्तिश्च विद्यावत उच्यते, तयोश्चाविवक्षाकारणं नास्तीत्यतः पाप्मप्रहाणपूर्वकैश्वर्यप्राप्तिस्तासां फलमिति निश्चीयते । निर्गुणायां तु विद्यायां यद्यपि विधानं नास्ति तथाप्यकर्त्रात्मत्वबोधात्कर्मप्रदाहसिद्धिः । अश्लेष इति चागामिषु कर्मसु कर्तृत्वमेव न प्रतिपद्यते ब्रह्मविदिति दर्शयति । अतिक्रान्तेषु तु यद्यपि मिथ्याज्ञानात्कर्तृत्वं प्रतिपेद इव तथापि विद्यासामर्थ्यान्मिथ्याज्ञाननिवृत्तेस्तान्यपि प्रविलीयन्ते इत्याह विनाश इति । पूर्वप्रसिद्धकर्तृत्वभोक्तृत्वस्वरूपविपरीतं (३) हि त्रिष्वपि कालेष्वकर्तृत्वाभो-

क्षीयते' इत्यादिस्मृतिश्च कर्मणः फलशक्तौ प्रमाणम्, अतः शक्तस्याऽपि कुतश्चित् नाशाङ्गीकारे न शास्त्रविरोध इत्यर्थः ॥ तत्त्वज्ञानम् आत्मन्यशेषदुरितनाशकं तन्मूलाध्यासबाधकत्वात् स्वप्नदुरितमूलकर्तृत्वाध्यासबाधकजाग्रद्वोधवदित्याह—तथाप्यकर्त्रात्मत्वबोधादिति ॥ श्रुतार्थमेव युक्त्या द्रढयति—अश्लेष इति ॥ मूलाध्यासानुत्पत्तेः पापस्याश्लेषः तज्ज्ञात्वा तद्विनाश इत्यर्थः ॥ अध्यासाभावे विद्वदनुभवमाह—पूर्वेति ॥

(१) 'ना तस्य' इति न० पु० पाठः । (२) 'निवृत्ति' इति प्रा० पु० पाठः ।

(३) पूर्वसिद्धकर्तृत्वभोक्तृत्वविपरीतमिति न० पु० पाठः ।

वतृत्वस्वरूपं ब्रह्माहमस्मि नेतः पूर्वमपि कर्ता भोक्ता वाहमासं नेदानीं
नापि भविष्यत्काल इति ब्रह्मविदवगच्छति । एवमेव च मोक्ष उपपद्यते ।
अन्यथा ह्यनादिकालप्रवृत्तानां कर्मणां क्षयाभावे मोक्षाभावः स्यात् । नच
देशकालनिमित्तापेक्षो मोक्षः कर्मफलचङ्गवितुमर्हति, अनित्यत्वप्रसङ्गात् । परो-
क्षत्वानुपपत्तेश्च ज्ञानफलस्य । तस्माद्ब्रह्माधिगमे दुरितक्षय इति स्थिरम् ॥ १३ ॥

[१० इतरासंश्लेषाधिकरणम् । सू० १४]

पुण्येन लिप्यते नो वा लिप्यतेऽस्य श्रुतत्वतः । नहि श्रौतेन पुण्येन श्रौतं ज्ञानं विरुध्यते ॥
अलेपो वस्तुसामर्थ्यात् समानः पुण्यपापयोः ॥ श्रुतं पुण्यं पापतया तरणं च समं श्रुतम् ॥

इतरस्याप्येवमसंश्लेषः पाते तु ॥ १४ ॥

पूर्वस्मिन्नाधिकरणे बन्धहेतोरघस्य स्वाभाविकस्याश्लेषाविनाशौ ज्ञान-
निमित्तौ शास्त्रव्यपदेशान्निरूपितौ । धर्मस्य पुनः शास्त्राद्यत्वाच्छास्त्रायेण
ज्ञानेनाविरोध इत्याशङ्क्य तन्निराकरणाय पूर्वाधिकरणन्यायातिदेशः क्रिय-
ते । इतरस्यापि पुण्यस्य कर्मण एवमघवदसंश्लेषो विनाशश्च ज्ञानवतो भ-
वतः । कुतः ? तस्यापि स्वफलहेतुत्वेन ज्ञानफलप्रतिबन्धित्वप्रसङ्गात् । 'उभे
उ हैवैष एते तरति' (बृ० ४।४।२२) इत्यादिश्रुतिषु च दुष्कृतवत्सुकृत-
स्यापि प्रणाशव्यपदेशात् । अकर्त्रात्मत्वबोधनिमित्तस्य च कर्मक्षयस्य सु-
कृतदुष्कृतयोस्तुल्यत्वात् 'क्षीयन्ते चास्य कर्माणि' (सु० २।२।८) इति
चाविशेषश्रुतेः । यत्रापि केवल एव पाप्मशब्दो दृश्यते तत्रापि तेनैव पु-
ण्यमप्याकलितमिति द्रष्टव्यम्, ज्ञानफलोपेक्षया निकृष्टफलत्वात् । अस्ति
च श्रुतौ पुण्येऽपि पाप्मशब्दः 'नैनं सेतुमहोरात्रे तरतः' (छा० ८।४।१)
इत्यत्र सह दुष्कृतेन सुकृतमप्यनुक्रम्य सर्वे पाप्मानोऽतो निवर्तन्त इत्य-
विशेषणैव प्रकृते पुण्ये पाप्मशब्दप्रयोगात् । पाते त्विति तु शब्दोऽवधार-

मोक्षशास्त्रबलाच्च ज्ञानात्कर्मक्षयसिद्धिरित्याह—एवमेवेति ॥ ज्ञानात् कर्मक्षये सत्येवे-
त्यर्थः ॥ मोक्षस्यकर्मफलसाम्यमुक्तं निरूपयति—न चेति ॥ १३ ॥ (९) ॥

इतरस्यापि ० ॥ अतिदेशत्वात् न सङ्गत्याद्यपेक्षा । ज्ञानात् पुण्यं क्षीयते न वेति
पूर्ववत् सन्देहे ज्ञानं न पुण्यनाशकं शास्त्राद्यत्वात् पुण्यवदित्यधिकाशङ्कासुक्त्वाऽति-
देशं व्याचष्टे धर्मस्येत्यादिना ॥ ज्ञानं पुण्यनाशकं तन्मूलाविद्याघातित्वादिति
न्यायोपेतागमबाधितमनुमानमिति भावः ॥ ननु "क्षीयन्ते-च" इत्यविशेषश्रुतिः

चतुर्थाध्याये १ पा० अनारब्धाधिकरणभाष्यम् । ९२३

गार्थः । एवं धर्माधर्मयोर्विबन्धहेत्वोर्विद्यासामर्थ्यादश्लेषविनाशसिद्धेरवश्यंभा-
विनी विदुषः शरीरपाते मुक्तिरित्यवधारयति ॥ १४ ॥

[११ अनारब्धाधिकरणम् । सू० १५]

आरब्धे नश्यतो नो वा संचिते इव नश्यतः । उभयत्राप्यकर्तृत्वतद्वाधौ सदृशौ खलु ॥
आदेहपातं संहारश्रुतेरनुभवादापि । इषुचक्रादिदृष्टान्तात् नैवारब्धे विनश्यतः ॥

अनारब्धकार्ये एव तु पूर्वे तदवधेः ॥ १५ ॥

पूर्वयोरधिकरणयोजनानिमित्तः सुकृतदुष्कृतयोर्विनाशोऽवधारितः, स
किमविशेषणारब्धकार्ययोरनारब्धकार्ययोश्च भवत्युत विशेषणानारब्धकार्य-
योरेवेति विचार्यते । तत्र 'उभे उ हैवैष एते तरति' (बृ० ४।४।२२) इत्ये-
वमादिश्रुतिष्वविशेषश्रवणादविशेषणैव क्षय इति ।

एवं प्राप्ते प्रत्याह(१)—अनारब्धकार्ये एव त्विति । अप्रवृत्तफले एव पूर्वे
जन्मान्तरसंचिते अस्मिन्नपि च जन्मनि प्राग्ज्ञानोत्पत्तेः संचिते सुकृतदुष्कृ-
ते ज्ञानाधिगमात्क्षीयेते नन्वारब्धकार्ये सामिभुक्तफले याभ्यामेतद्ब्रह्मज्ञाना-
यतनं जन्म निर्मितम् । कुत एतत् ? 'तस्य तावदेव चिरं यावन्न विमोक्ष्ये-
ऽथ संपत्स्ये' (छा० ६।१४।२) इति शरीरपातावधिकरणात्क्षेमप्राप्तेः । इ-
तरथा हि ज्ञानादशेषकर्मक्षये सति स्थितिहेत्वभावाज्ज्ञानप्राप्त्यनन्तरमेव क्षे-
ममश्नुवीत, तत्र शरीरपातप्रतीक्षां नाचक्षीत । ननु वस्तुबलेनैवायमकर्त्रा-
त्मावबोधः कर्माणि क्षपयन्कथं कानिचित्क्षपयेत्कानिचिच्चेपेक्षेत । नहि स-
मानेऽग्निबीजसंपर्के केषांचिद्बीजशक्तिः क्षीयते केषांचिन्न क्षीयत इति शक्य-
पापविषया । "सर्वं पाप्मानं तरति" इति विशेषश्रुतेरित्यत आह—यत्रापि केवल
इति ॥ पापपुण्यक्षयपराधिकरणद्वयस्य फलमाह—पाते त्विति ॥ १४ ॥ (१०) ॥

अनारब्धकार्ये एव तु ॥ उक्तकर्मक्षयं विषयीकृत्य "क्षीयन्ते च" इत्यविशे-
षश्रुतेः "तस्य तावदेव चिरम्" इति श्रुतेश्च संशयमाह—पूर्वयोरिति ॥ जीवन्मुक्त्य-
सिद्धिः, तत्सिद्धिश्चेति उभयत्र फलम् ।

पूर्वसिद्धान्तन्यायेन पूर्वपक्षप्राप्तौ उक्तोत्सर्गतः कर्मक्षतिः प्रारब्धान्यकर्मविषयेत्य-
पवादं सिद्धान्तयति—एवमिति ॥ सामिशब्दः अर्धवाचकः, प्रारब्धाद्यावन्न वि-
मुच्यते, तावानेव विलम्बः, तन्मोक्षे ब्रह्म सम्पद्यत इति श्रुत्यर्थः ॥ देहपातावधिलि-
ङ्गात्, तत्त्वविदां याज्ञवल्क्यादीनां देहधारणश्रुतिस्मृतिर्लिङ्गाच्च प्रारब्धकर्मणस्तत्त्वज्ञानं

मङ्गीकर्तुमिति । उच्यते—न तावदनाश्रित्यारब्धकार्यं कर्माशयं ज्ञानोत्पत्ति-
रूपपद्यते । आश्रिते च तस्मिन्कुलालचक्रवत्प्रवृत्तवेगस्यान्तराले प्रतिबन्धा-
संभवाद्भवति वेगक्षयप्रतिपालनम् । अकर्त्रात्मबोधोऽपि हि मिथ्याज्ञानबाध-
नेन कर्माण्युच्छिनत्ति, बाधितमपि तु मिथ्याज्ञानं द्विचन्द्रज्ञानवत्संस्कार-
वशात्कंचित्कालमनुवर्तत एव । अपिच नैवात्र विवादितव्यं ब्रह्मविदा कंचि-
त्कालं शरीरं ध्रियते न वा ध्रियत इति । कथं ह्येकस्य स्वहृदयप्रत्ययं ब्र-
ह्मवेदने देहधारणं चापरेण प्रविक्षेप्तुं शक्येत । श्रुतिस्मृतिषु च स्थितप्रज्ञ-
लक्षणनिर्देशेनैतदेव निरुच्यते । तस्मादनारब्धकार्ययोरेव सुकृतदुष्कृतयो-
र्विद्यासामर्थ्यात्क्षय इति निर्णयः ॥ १५ ॥

[१२ अग्निहोत्राद्यधिकरणम् । सू० १६-१७]

नश्येन्नोवाग्निहोत्रादि नित्यं कर्म विनश्यति । यतोयं वस्तुमाहिमा न क्वचित्प्रतिहन्यते ॥
अनुपपन्नफलानां नश्यन्त्यो न नश्यति । विद्यायाधुपयुक्तत्वात् भाव्यशेषस्तु काम्यवत् ॥

अग्निहोत्रादि तु तत्कार्यायैव तद्दर्शनात् ॥ १६ ॥

पुण्यस्याप्यश्लेषविनाशयोरघन्यायोऽतिदिष्टः सोऽतिदेशः सर्वपुण्यवि-
षय इत्याशङ्क्य प्रतिवक्ति-अग्निहोत्रादि त्विति । तुशब्द आशङ्कामपनुदति
यन्नित्यं कर्म वैदिकमग्निहोत्रादि तत्तत्कार्यायैव भवति, ज्ञानस्य यत्कार्यं त-
देवास्यापि कार्यामित्यर्थः । कुतः—‘तमेतं वेदानुवचनेन ब्राह्मणा विविदि-
षन्ति यज्ञेन दानेन’ (बृ० ४।४।२२) इत्यादिदर्शनात् । ननु ज्ञानकर्म-
णोर्विलक्षणकार्यत्वात्कार्यैकत्वानुपपत्तिः । नैष दोषः । उद्वरमरणकार्ययोरपि

प्रति हेतुत्वेनोपजीव्यत्वाच्च, प्राबल्यसिद्धेस्तत्प्रतिबद्धं तत्त्वज्ञानं तत्सिद्ध्यर्थम् जवि-
द्यांशं विक्षेपशक्त्याख्यं विहायावरकाविद्यांशं नाशयतीत्याह—उच्यते न तावदिति ॥
विक्षेपकाविद्यालेभ एव तत्संस्कारः । शिष्यान् प्रति जीवन्मुक्तौ स्वानुभवमाह—अपि
च नैवेति ॥ १५ ॥ (११) ॥

अग्निहोत्रादि तु० ॥ नित्यं नैमित्तिकं कर्म ज्ञानात् नश्यति न वेति सन्देहे
“उभे पुण्यणपे तरति” [बृ० ४।४।२२] इत्यविशेषश्रुतेर्नश्यतीत्याशङ्क्येतरस्या-
ऽपीत्युक्तातिदेशस्य नित्याद्यतिरिक्तकाम्यपुण्यविषयत्वेन । अत्रापवादं सिद्धान्तयति—
पुण्यस्येत्यादिना ॥ अत्र पूर्वपक्षे ज्ञानार्थं नित्याद्यनुष्ठानासिद्धिः पक्षालन-
न्यायात्, सिद्धान्ते तु ज्ञानोत्पत्त्यर्थत्वात् तत्सिद्धिरिति विवेकः ॥ अत्र भाष्ये
ज्ञानकर्मणोः साक्षादेककार्यत्वं परमतेनोक्तत्वा, साक्षात्पारम्पर्याभ्यां मोक्षहेतुत्वं स्वम-

चतुर्थाध्याये १ पा० विद्याज्ञानसाधनाधिकरणभाष्यम् । ९२५

दधिविषयोऽगुडमन्त्रसंयुक्तयोस्तृप्तिपुष्टिकार्यदर्शनात् । तद्वत्कर्मणोऽपि ज्ञान-
संयुक्तस्य मोक्षकार्योपपत्तेः । नन्वनारभ्यो मोक्षः कथमस्य कर्मकार्य-
त्वमुच्यते । नैष दोषः । आरादुपकारकत्वात्कर्मणः । ज्ञानस्यैव हि प्रापकं
सत्कर्म प्रणाख्या मोक्षकारणमित्युपचर्यते । अतएव चातिक्रान्तविषयमेत-
त्कार्यैकत्वाभिधानम् । नहि ब्रह्मविद आगाम्यग्निहोत्रादि सम्भवति ।
अनियोज्यब्रह्मात्मत्वप्रतिपत्तेः शास्त्रस्याविषयत्वात् । सगुणासु तु विद्यासु
कर्तृत्वानिवृत्तेः सम्भवत्यागाम्यप्याग्निहोत्रादि । तस्यापि निरभिसन्धिनः
कार्यान्तराभावाद्विद्यासङ्गत्युपपत्तिः ॥ १६ ॥

किंविषयं पुनरिदमश्लेषविनाशवचनं किंविषयं वाऽशोविनियोगव-
चनमेकेषां शास्त्रिणाम् 'तस्य पुत्रा दायमुपयन्ति सुहृदः साधुकृत्यां द्विष-
न्तः पापकृत्याम्' इति । अत उत्तरं पठति—

अतोऽन्यापि ह्येकेषामुभयोः ॥ १७ ॥

अतोऽग्निहोत्रादेर्नित्यात्कर्मणोऽन्यापि ह्यस्ति साधुकृत्या या फलम-
भिसन्धाय क्रियते तस्या एष विनियोग उक्त एकेषां शास्त्रिणाम् 'सुहृदः
साधुकृत्यामुपयन्ति' इति । तस्या एव चेदमधवदश्लेषविनाशनिरूपणमि-
तरस्याप्येवमश्लेष इति । एवंजातीयकस्य काम्यस्य कर्मणो विद्यां प्रत्यनुप-
कारकत्वे सम्प्रतिपत्तिरुभयोरपि जैमिनिवादरायणयोराचार्ययोः ॥ १७ ॥

[१३ विद्याज्ञानसाधनाधिकरणम् । सू० १८]

किमङ्गोपास्तिसंयुक्तमेव विद्योपयोग्युत । केवलं च प्रशस्तत्वात् सोपास्त्येवोपयुज्यते ॥
'केवलं वीर्यवद्विद्यासंयुक्तं वीर्यवत्तत्त्वं' इति श्रुतेस्तारतम्यादुभयं ज्ञानसाधनम् ॥

यदेव विद्ययेति हि ॥ १८ ॥

सुसमधिगतमेतदनन्तराधिकरणे नित्याग्निहोत्रादिकं कर्म सुमुक्षुणा

तमुक्तमिति मन्तव्यम् ॥ अत एवेति । ज्ञानादूर्ध्वं कर्माभावात् पूर्वकर्मविषय-
मित्यर्थः । निर्गुणविद्यायां कर्मसाहित्यं तृप्तिं प्रति भोजनस्य लाङ्गुलेनेव दर्शितम्,
सम्प्रति सगुणविद्यापरत्वेन सूत्रस्याञ्जल्यसाह—सगुणास्त्विति ॥ १६ ॥

उत्तरसूत्रार्थं गृह्णाति—किमित्यादिना ॥ यत्प्रारब्धादन्यत् काम्यं पुण्यं पापञ्च
तदेव विद्वत्सहृद्द्विषतोः स्वसमानजातीयं कर्म जनयति, स्वयञ्च ज्ञानाद्भयतीति भावः १७

यदेव विद्ययेति हि ॥ उक्तनित्यादिकं विषयमुपजीव्य सर्वोर्जं संशयमुक्त्वा

मोक्षप्रयोजनोद्देशेन कृतमुपात्तदुरितक्षयहेतुत्वद्वारेण सत्त्वशुद्धिकारणतां प्रतिपद्यमानं मोक्षप्रयोजनब्रह्माधिगमनिमित्तत्वेन ब्रह्मविद्यया सहैककार्यं भवतीति । तत्राग्निहोत्रादिकर्माङ्गव्यपाश्रयविद्यासंयुक्तं केवलं चास्ति । 'य एवं विद्वान्यजति' 'य एवं विद्वान्जुहोति' 'य एवं विद्वान्छंसति' 'य एवं विद्वानुद्गायति' (१) 'तस्मादेवंविदमेव ब्रह्माणं कुर्वीत नानेवंविदं' (छा० ४।१।७।१०) 'तेनोभौ कुरुतो यश्चैतदेवं वेद यश्च न वेद' (छा० १।१।१०) इत्यादिवचनेभ्यो विद्यासंयुक्तमस्ति (२) केवलमप्यस्ति । तत्रेदं विचार्यते—किं विद्यासंयुक्तमेवाग्निहोत्रादिकं कर्म मुमुक्षोर्विद्याहेतुत्वेन तया सहैककार्यत्वं प्रतिपद्यते न केवलमुत विद्यासंयुक्तं केवलं चाविशेषेणेति । कुतः संशयः ? 'तमेतमात्मानं यज्ञेन विविदिषन्ति' इति यज्ञादिनामाविशेषेणात्मवेदनाङ्गत्वेन श्रवणात्, विद्यासंयुक्तस्य चाग्निहोत्रादेर्विशिष्टत्वावगमात् । किं तावत्प्राप्तं ? विद्यासंयुक्तमेव कर्माग्निहोत्राद्यात्मविद्याशेषत्वं प्रतिपद्यते न विद्याहीनम्, विद्योपेतस्य विशिष्टत्वावगमाद्विद्याविहीनात्, 'यदहरेव जुहोति तदहः पुनर्मृत्युमपजयत्येवंविद्वान्' इत्यादिश्रुतिभ्यः । 'बुद्ध्या युक्तो यया पार्थ कर्मबन्धं प्रहास्यासि' (गी० २।३९) 'दूरेण ह्यवरं कर्म बुद्धियोगाद्धनंजय' (गी० २।४९) इत्यादिस्मृतिभ्यश्चेति ।

एवं प्राप्ते प्रतिपाद्यते—यदेव विद्ययेति हि । सत्यमेतत् । विद्यासंयुक्तं कर्माग्निहोत्रादिकं विद्याविहीनात्कर्मणोऽग्निहोत्राद्विशिष्टं (३) विद्वानिव ब्राह्मणो विद्याविहीनाद्ब्राह्मणात्, तथापि नात्यन्तमनपेक्षं विद्याविहीनं कर्माग्निहोत्रादिकम् । कस्मात् ? 'तमेतमात्मानं यज्ञेन विविदिषन्ति' इत्यादिशेषेणाग्निहोत्रादेर्विद्याहेतुत्वेन श्रुतत्वात् । ननु विद्यासंयुक्तस्याग्निहोत्रादेर्विद्याविहीनाद्विशिष्टत्वावगमाद्विद्याविहीनमाग्निहोत्राद्यात्मविद्याहेतुत्वेनानपेक्षपूर्वपक्षमाह—विद्यासंयुक्तमेवेति ॥ अत्र पूर्वपक्षे कर्माङ्गोपास्तिहीनकर्मणो ज्ञानार्थत्वासिद्धिः, सिद्धान्ते तत्सिद्धिरिति भेदः । भवतु विद्याविशिष्टस्य कर्मणो ज्ञानं

(१) विद्वान्गायति इति न० पु० पाठः ।

(३) 'त्रादेर्विशिष्टं' इति प्रा० पु० पाठः ।

(२) इदं 'अस्ति' पदं नास्ति प्रा० पु० ।

क्षमेवेति युक्तम् । नैतदेवम् । विद्यासहायस्याग्निहोत्रादोर्विद्यानिमित्तेन सामर्थ्यातिशयेन योगादात्मज्ञानं प्रति कश्चित्कारणत्वातिशयो भविष्यति न तथा विद्याविहीनस्येति युक्तं कल्पयितुम्, नतु 'यज्ञेन विविदिषन्ति' इत्यत्राविशिषेणात्मज्ञानाङ्गत्वेन श्रुतस्याग्निहोत्रादेरनङ्गत्वं शक्यमभ्युपगन्तुम् । तथाहि श्रुतिः—'यदेव विद्यया करोति श्रद्धयापानिषदा तदेव वीर्यवत्तरं भवति' (छा० १।१।१०) इति विद्यासंयुक्तस्य कर्मणोऽग्निहोत्रादोर्वीर्यवत्तरत्वाभिधानेन स्वकार्यं प्रति कंचिदतिशयं ब्रुवाणा विद्याविहीनस्य तस्यैव तत्प्रयोजनं प्रति वीर्यवत्त्वं दर्शयति । कर्मणश्च वीर्यवत्त्वं तद्यत्स्वप्रयोजनसाधनप्रसहत्वम् । तस्माद्विद्यासंयुक्तं नित्यमग्निहोत्रादि विद्याविहीनं चोभयमपि मुमुक्षुणा मोक्षप्रयोजनोद्देशेनह जन्मनि जन्मान्तरे च प्राग्ज्ञानोत्पत्तेः कृतं यत्तद्यथासामर्थ्यं ब्रह्माधिगमप्रातिबन्धकारणोपात्तदुरिक्षयहेतुत्वद्वारेण ब्रह्माधिगमकारणत्वं प्रातिपद्यमानं श्रवणमननश्रद्धाध्यान(१)-तात्पर्याद्यन्तरङ्गकारणापेक्षं ब्रह्मविद्यया सहैककार्यं भवतीति स्थितम् ॥१८॥

[१४ इतरक्षपणाधिकरणम् । सू० १९]

बहुजन्मप्रदारब्धयुक्तानां नास्त्युतास्ति मुक्त्वा विद्यालोपे कृतं कर्म फलदं नास्ति तेन मुक्त्वा आरब्धं भोजयेदेव ननु विद्यां विलोपयेत् । सुप्तबुद्धवदक्लेशतादवस्थया कुतो न मुक्त्वा ॥

भोगेन त्वितरे क्षपयित्वा सम्पद्यते ॥ १९ ॥

अनारब्धकार्ययोः पुण्यपापयोर्विद्यासामर्थ्यात्क्षय उक्तः, इतरे त्वारब्धकार्ये पुण्यपापे उपभोगेन क्षपयित्वा ब्रह्म सम्पद्यते 'तस्य तावदेव चिरं

प्रति शीघ्रकारित्वाख्यः कश्चिदतिशयः विद्यासामर्थ्यात् । नैतावता केवलस्य वैयर्थ्यम्, विविदिषाश्रुतिविरोधात् । न च तत्र श्रुतौ यज्ञादिशब्दानां विद्योपेतकर्मपरतया संकोचो युक्तः । हि यतः । "यदेव विद्यया" इति श्रुतिः केवलस्याऽपि वीर्यवत्त्वं गमयतीति सिद्धान्तग्रन्थार्थः ॥ १८ ॥ (१३) ॥

भोगेन त्वितरे क्षपयित्वा सम्पद्यते ॥ तत्त्वविद्वन् विषयः । स किं प्रारब्धक्षयानन्तरं संसरति उत नेति निमित्तभावाभावाभ्यां संशये सिद्धान्तमुपक्रमते अनारब्धेति ॥ अनारब्धकर्मणः क्षयोक्तावारब्धस्य कथं क्षय इत्याकांक्षायामस्योत्थानात् सङ्गतिः । पूर्वपक्षे विदेहकैवल्यासिद्धिः, सिद्धान्ते तत्सिद्धिरिति भेदः ।

यावन्न विमोक्षयेऽथ सम्पत्स्ये' (छान्दो० ६।१४।२) इति 'ब्रह्मैव सन्ब्रह्माप्येति' इति चैवमादिश्रुतिभ्यः । ननु सत्यपि सम्यग्दर्शने यथा प्राग्देहपाताद्देहदर्शनं द्विचन्द्रदर्शनन्यायेनानुवृत्तमेवं पश्चादप्यनुवर्तेत । न । निमित्ताभावात् । उपभोगशेषक्षपणं हि तत्रानुवृत्तिनिमित्तं, नच तादृशमत्र किञ्चिदस्ति । नन्वपरः कर्माशयोऽभिनवमुपभोगमारप्स्यते । न । तस्य दग्धबीजत्वात् । मिथ्याज्ञानावष्टम्भं हि कर्मान्तरं देहपाते उपभोगान्तरमारभते तच्च मिथ्याज्ञानं सम्यग्ज्ञानेन दग्धमित्यतः साध्वेतदारब्धकार्यक्षये विदुषः कैवल्यमवश्यं भवतीति ॥ १९ ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ शारीरकमीमांसाभाष्ये चतुर्थाध्यायस्य प्रथमः पादः ॥ १ ॥

चतुर्थाध्याये द्वितीयः पादः ।

[अत्र पादे उत्क्रान्तिगतिनिरूपणम्]

[१ वागधिकरणम् । सू० १—२]

वागादीनां स्वरूपेण वृत्त्या वा मानसे लयः । श्रुतिर्वाङ्मनसीत्याह स्वरूपे विलयस्ततः ॥ न लीयतेऽनुपादाने कार्यवृत्तिस्तु लीयते । वह्निवृत्तेर्जले शान्तेर्वाक्शब्दो वृत्तिलक्षकः ॥

वाङ्मनसि दर्शनाच्छब्दाच्च ॥ १ ॥

देहपातोत्तरमपि तत्त्ववित् संसरति, संसारयोग्यत्वात् यथा देहपातात् पूर्वमित्यनारब्धाधिकरणदृष्टान्तेन पूर्वपक्षमाह—नन्विति ॥ भोगनिमित्तकर्माभावाद्धेतुविसिद्धिः ॥ यत्तु सञ्चितं कर्मान्तरं तन्न निमित्तं फलस्य, दग्धमूलत्वात् । अविद्यादयो हि क्लेशाः कर्मणस्तत्फलस्य च मूलम् । तदुक्तं योगशास्त्रे—“क्लेशमूलः कर्माशयः” [पातञ्ज० २ । १२] “सति मूले तद्विपाकः” [पातञ्ज० २ । १३] इति । तच्च मूलं ज्ञानाग्निना दग्धमिति कुतः पुनः संसारः । तस्माद्देहपाते कैवल्यमिति सिद्धम् ॥ ४॥१॥१९॥(१४)॥

इति श्रीमत्परमहंसपरिब्राजकाचार्यश्रीमद्गोपालसरस्वतीपूज्यपादशिष्यश्रीगोविन्दानन्दभगवत्पादकृतौ शारीरकमीमांसादर्शनभाष्यव्याख्यायां (भाष्य) रत्नप्रभायां

चतुर्थस्याध्यायस्य प्रथमः पादः समाप्तः ॥ ४ ॥ १ ॥

ॐ ब्रह्मणे नमः ॥

वाङ्मनसि दर्शनाच्छब्दाच्च ॥ ज्ञानफलोक्त्यनन्तरमुपासनफलं ब्रह्मलोक-

अथापरासु विद्यासु फलप्राप्तये देवयानं पन्थानमवतारयिष्यन्प्रथमं तावद्यथाशास्त्रमुत्क्रान्तिक्रममन्वाचष्टे, समाना हि विद्वद्विदुषोरुत्क्रान्तिरिति वक्ष्यति । अस्ति प्रायणविषया श्रुतिः 'अस्य सोम्य पुरुषस्य प्रयतो वाङ् मनसि सम्पद्यते मनः प्राणे प्राणस्तेजसि तेजः परस्यां देवतायाम्' (छा० ६।८।६) इति । किमिह वाच एव वृत्तिमत्या मनसि संपत्तिरुच्यते, उत वाग्वृत्तेरिति विशयः । तत्र वागेव तावन्मनसि सम्पद्यते इति प्राप्तम्, तथाहि श्रुतिरनुगृहीता भवति, इतरथा लक्षणा स्यात् । श्रुतिलक्षणाविशये च श्रुतिन्याय्या न लक्षणा । तस्माद्वाच एवायं मनसि प्रलय इति ।

एवं प्राप्ते ब्रूमः—वाग्वृत्तिर्मनसि संपद्यत इति । कथं वाग्वृत्तिरिति व्याख्यायते, यावता वाङ्मनसीत्येवाचार्यः पठति । सत्यमेतत् । पठिष्यति तु परस्तात् 'अविभागो वचनात्' (ब्र० सू० ४।२।१६) इति । तस्मादत्र मृत्युपशममात्रं विवक्षितमिति गम्यते । तच्चप्रलयविवक्षायां तु सर्वत्रैवाविभागसाम्यात्किं परत्रैव विशिष्यादविभाग इति । तस्मादत्र वृत्त्युपसंहारविवक्षायां वाग्वृत्तिः पूर्वमुपसंहियते मनोवृत्ताववस्थितायामित्यर्थः । कस्मात् ? दर्शनात् । दृश्यते हि वाग्वृत्तेः पूर्वोपसंहारो (२) मनोवृत्तौ विद्यमानायाम्, नतु वाच एव वृत्तिमत्या मनस्युपसंहारः केनचिदपि द्रष्टुं

स्थं वक्तव्यम् । तच्चाचिरादिमार्गप्राप्यम्, मार्गप्राप्तिश्चोत्क्रान्तिसाध्या । तस्मादुपास्तिफलाक्षिसोत्क्रान्तिपादस्यास्त्यध्यायसंगतिः । युक्तं चास्य पूर्वपादानन्तर्यं ज्ञानफलोक्त्यनन्तरं वक्तव्योपास्तिफलेनाक्षिसत्त्वादित्याह—अथेति ॥ ज्ञानिन हवोपासकस्याप्युत्क्रान्तिर्नैत्यत आह—समानेति ॥ विद्वानुपासकः, तस्यानुपासकवदुत्क्रान्तिरस्ति, अज्ञत्वादिति वक्ष्यत इत्यर्थः ॥ प्रयतः त्रियमाणस्येत्यर्थः ॥ वाक्पदस्य करणभावव्युत्पत्तिभ्यां करणतद्वृत्त्योर्लभ्यमानात् संशयः, पूर्वपक्षे करणानां स्वरूपलयात् मृतमात्रस्य मुक्तिः, सिद्धान्ते तु संसारसिद्धिः । अनुपादाने मनसि वाचस्तत्त्वलयायोगेन व्यापारमात्रोपशमादिवि विवेकः ॥

सूत्रे वृत्तिपदाध्याहारः कथमिति शङ्कते—कथमिति ॥ उत्तरत्र हि सूत्रकृत् तत्त्वविद्वद्भिर्वाङ्मनसि स्वरूपलयं वक्ष्यति । तद्वलादिहाध्याहार उचितः, अज्ञस्याऽपि

शक्यते । ननु श्रुतिसामर्थ्याद्वाच एवायं मनस्यप्ययो युक्त इत्युक्तम् ।
नेत्याह, अतत्प्रकृतित्वात् । यस्य हि यत उत्पत्तिस्तस्य तत्र प्रलयो
न्याय्यो मृदीव शरावस्य । नच मनसो वागुत्पद्यते इति किञ्चन प्रमाणम-
स्ति । वृत्त्युद्भवाभिभवौ त्वप्रकृतिसमाश्रयावपि क्लृयेते । पार्थिवेभ्यो ही-
न्धनेभ्यस्तैजसस्याग्नेर्वृत्तिरुद्भवत्यप्सु चोपशम्यति । कथं तर्ह्यस्मिन्पक्षे श-
ब्दो वाङ्मनसि सम्पद्यते इति, अत आह शब्दाच्चेति । शब्दोऽप्य-
स्मिन्पक्षेऽवकल्पते वृत्तिवृत्तिमतोरभेदापचारादित्यर्थः ॥ १ ॥

अतएव च सर्वाण्यनु ॥ २ ॥

‘तस्मादुपशान्ततेजाः पुनर्भवमिन्द्रियैर्मनसि सम्पद्यमानैः’ (प्रश्न०
३।९) इत्यत्राविशेषेण सर्वेषामेवेन्द्रियाणां मनसि सम्पत्तिः श्रूयते । त-
त्राप्यत एव वाच इव चक्षुरादीनामपि सवृत्तिके मनस्यवस्थिते वृत्तिलो-
पदर्शनात्तत्त्वप्रलयासम्भवाच्छब्दोपपत्तेश्च वृत्तिद्वारेणैव सर्वाणीन्द्रियाणि
मनोऽनुवर्तन्ते । सर्वेषां करणानां मनस्युपसंहाराविशेषे सति वाचः पृ-
थग्रहणं वाङ्मनसि सम्पद्यत इत्युदाहरणानुरोधेन ॥ २ ॥

[२ मनोधिकरणम् । सू० ३]

मनः प्राणै स्वयं वृत्त्या वा लीयेत स्वयं ततः । कारणाभोदकद्वारा प्राणो हेतुर्मनः प्रति ।
साक्षात्स्वहेतौ लीयेत कार्यं प्राणादिके न तु गौणः प्राणादिको हेतुस्ततो वृत्तिलयो धियः ॥

तन्मनः प्राण उत्तरात् ॥ ३ ॥

समाधिगतमेतत् ‘वाङ्मनसि सम्पद्यते’ (छा० ६।९।६) इत्यत्र वृ-

इन्द्रियलयसाम्ये वक्ष्यमाणविशेषोक्त्ययोगादिति समाध्यर्थः ॥ प्रकृतावेव विकारलय
इति न्यायविरुद्धार्थं श्रुतिरपि न ब्रूते इति सिद्धान्तव्यति—अतत्प्रकृतित्वादिति ॥
न्यायस्य निरवकाशत्वादबलीयस्त्वम्, शब्दस्य तूक्तिर्वागिति व्युत्पत्त्या लक्षणया
वा सावकाशत्वमिति द्योतयितुं “शब्दाच्च” इत्युक्तम् ॥ १ ॥

वाच्युक्तं न्यार्थं चक्षुरादिष्वतिदिशति—अत एवेति ॥ उपशान्तदेहौष्ण्यस्तस्मा-
दुत्क्रमणादूर्ध्वं पुनर्भवं प्रतिपद्यत इति श्रुत्यर्थः ॥ इन्द्रियशब्दस्य श्रुतिस्थस्य वृत्तिपर-
तयोपपत्तेः । सर्वेन्द्रियवृत्तिलयश्चेद्विस्तर्हि “वाङ् मनसि” इति पृथक् सूत्रं किमर्थमित्यत
आह—सर्वेषां करणानामिति ॥ २ ॥ (१) ॥

तन्मनः प्राण उत्तरात् ॥ वाक्यक्रमादर्थक्रमाच्चाधिकरणक्रमश्रुतिन्यायाभ्यां

त्तिसम्पात्तिविवक्षेति । अथ यदुत्तरं वाक्यम् 'मनः प्राणे' (छा० ६।८।६)
इति किमत्रापि वृत्तिसम्पत्तिरेव विवक्षिता उत वृत्तिमत्संपत्तिरिति विचि-
कित्सायां वृत्तिमत्संपत्तिरेवात्रेति प्राप्तम् श्रुत्यनुग्रहात्तत्प्रकृतित्वोपपत्तेश्च ।
तथाहि—'अन्नमयं हि सोम्य मन आपोमयः प्राणः' (छा० ६।५।४)
इत्यन्नयोनि मन आमनन्त्यन्नयोनिं च प्राणम् 'आपश्चान्नमसृजन्त' इति
श्रुतिः । अतश्च यन्मनः प्राणे प्रलीयतेऽन्नमेव तदप्सु प्रलीयतेऽन्नं हि मन
आपश्च प्राणः प्रकृतिविकाराभेदादिति ।

एवं प्राप्ते ब्रूमः—तदप्यागृहीतबाह्येन्द्रियवृत्ति मनो वृत्तिद्वारेणैव
प्राणे प्रलीयते इत्युत्तराद्वाक्यादवगन्तव्यम् । तथाहि सुषुप्तोर्मुमुर्षोश्च प्रा-
णवृत्तौ परिस्पन्दात्मिकायामवस्थितायां मनोवृत्तीनामुपशमो दृश्यते । न च
मनसः स्वरूपाप्ययः प्राणे संभवति अतत्प्रकृतित्वात् । ननु दर्शितं
मनसः प्राणप्रकृतित्वम् । नैतत्सारम् । नहीदृशेन प्राणादिकेन (१) तत्प्रकृति-
त्वेन मनः प्राणे सम्पत्तुमर्हति । एवमपि ह्यन्ने मनः सम्पद्येताप्सु चान्न-
मप्स्वेव च प्राणः । नह्येतस्मिन्नापि पक्षे प्राणभावपरिणताभ्योऽद्भ्यो मनो
जायते इति किंचन प्रमाणमस्ति, तस्मान्न मनसः प्राणे स्वरूपाप्ययः । वृ-
त्त्यप्ययेऽपि तु शब्दोऽवकल्पते वृत्तिवृत्तिमतोरभेदोपचारादिति दर्शितम् ॥

[३ अध्यक्षाधिकरणम् । सू० ४—६]

असोभितेषु जीवे वा लयो भूतेषु तच्छ्रुतेः । 'स प्राणस्तेजसी' न्याह नतु जीव इति क्वचित् ।
एवमेवममात्मानं प्राणायन्तीति च श्रुतेः । जीवे लीत्वा सहैतेन पुनर्भूतेषु लीयते ॥

संशयपूर्वं प्रबलन्यायविरोधाद्वागिति श्रुतेर्बाधः कृतः । इह त्ववात्मकप्राणस्य अन्नात्मकम-
नः प्रकृतित्वेन प्रकृतौ विकारलय इति न्यायानुग्रहात् न मनःश्रुतिर्बाध्येति पूर्वपक्षः । फलं
पूर्ववत्, सिद्धान्तस्त्वन्नयोः प्रकृतिविकृतिभावेऽपि न तद्विकारयोः प्राणमनसोस्त-
द्भावः, हिमघटयोरपि तद्भावप्रसङ्गात् अतो न्यायविरोधात् पूर्ववत् श्रुतिर्बाध्येति विवेकः ।

आगृहीताः बाह्येन्द्रियवृत्तयो येन तत्तथा, लीनेन्द्रियवृत्तिकं मनोऽपि वृत्तिलयेनैव
प्राणे लीयत इत्यर्थः ॥ एवमपीति ॥ प्राणस्याविकारत्वपक्षेऽपीत्यर्थः ॥
तस्मादिति ॥ प्राणस्य साक्षान्मनःप्रकृतिकत्वाभावान्मनःशब्दो वृत्तिं लक्ष-
यतीत्यर्थः ॥ ३ ॥ (२) ॥

सोऽध्यक्षे तदुपगमादिभ्यः ॥ ४ ॥

स्थितमेतद्यस्य यतो नोत्पत्तिस्तस्य तस्मिन्वृत्तिप्रलयो न स्वरूपप्रलय इति । इदमिदानीं प्राणस्तेजसीत्यत्र चिन्त्यते—किं यथाश्रुति प्राणस्य तेजस्येव वृत्त्युपसंहारः किंवा देहेन्द्रियपञ्जराध्यक्षे जीवे इति । तत्र श्रुतेरनतिशङ्क्यत्वात्प्राणस्य तेजस्येव सम्पत्तिः स्यादश्रुतकल्पनाया अन्याय्यत्वादिति

एवं प्राप्ते प्रतिपाद्यते सोऽध्यक्ष इति । स प्रकृतः प्राणोऽध्यक्षेऽविद्याकर्मपूर्वप्रज्ञोपाधिके विज्ञानात्मन्यवतिष्ठते । तत्प्रधाना प्राणवृत्तिर्भवतीत्यर्थः । कुतः ? तदुपगमादिभ्यः । एवमेवेममात्मानमन्तकाले सर्वे प्राणा अभिसमायान्ति यत्रैतदूर्ध्वोच्छ्वासी भवति' इति हि श्रुत्यन्तरमध्यक्षोपगमिनः सर्वान्प्राणानविशेषेण दर्शयति । विशेषेण च 'तमुत्क्रामन्तं प्राणोऽनूत्क्रामति' (बु० ४।४।२) इति पञ्चवृत्तेः प्राणस्याध्यक्षानुगामितां दर्शयति, तदनुवृत्तितां चेतरेषाम् 'प्राणमनूत्क्रामन्तं सर्वे प्राणा अनूत्क्रामन्ति' (बु० ४।४।२) इति । 'सविज्ञानो भवति' इति चाध्यक्षस्यान्तर्विज्ञानवत्त्वप्रदर्शनेन तस्मिन्नपत्तिकरणग्रामस्य प्राणस्यावस्थानं गमयति । ननु 'प्राणस्तेजसि' इति श्रूयते कथं प्राणोऽध्यक्षे इत्यधिकावापः क्रियते । नैष दोषः । अध्यक्षप्रधानत्वादुत्क्रमणादिव्यवहारस्य श्रुत्यन्तरगतस्यापि च विशेषस्यापेक्षणीयत्वात् ॥ ४ ॥

सोऽध्यक्षे तदुपगमादिभ्यः । उक्तन्यायसिद्धं प्राणस्याऽपि वृत्तिलयमुपजीव्य "प्राणस्तेजसि" इति श्रुतेरुपगमादिश्रुतेश्च संशयमुक्त्वा जीवे लयं विनापि उपगमादिसम्भव इति पूर्वपक्षयति—स्थितमित्यादिना ॥

अत्र तेजःशब्दस्य मुख्यत्वं, सिद्धान्ते तु भूतोपहितजीवलक्षकत्वमिति मत्वा सूत्रं योजयति—स प्रकृत इत्यादिना ॥ अज्ञानकर्मवासनोपाधिक इत्यर्थः ॥ तं जीवं प्रति प्राणानामुपगमनानुगमनावस्थानश्रुतिभ्य इति हेत्वर्थः । यथा यात्रेच्छावन्तं राजानं भृत्या उपगच्छन्ति, एवमेव परलोकं जिगमिषुं जीवं सर्वे प्राणा आभिमुख्येनान्तोत्पुपगमः श्रुतः, तमुत्क्रान्तमित्यनुगमनं श्रुतम्, जीवे प्राणावस्थानश्रुतिमाह—सविज्ञान इति ॥ जीवस्य प्राप्तव्यफलावगमाय हि विज्ञानसाहित्यश्रुत्या मुख्यप्राणसहितकरणानां जीवे स्थितिर्भातीत्यर्थः ॥ ४ ॥

कथं तर्हि प्राणस्तेजसीति श्रुतिस्त्यत आह—

भूतेषु तच्छ्रुतेः ॥ ५ ॥

स प्राणसंपृक्तोऽध्यक्षस्तेजःसहचरितेषु भूतेषु देहबीजभूतेषु सूक्ष्मेष्व-
वतिष्ठत इत्यवगन्तव्यम् 'प्राणस्तेजसी'ति श्रुतेः । ननु चेयं श्रुतिः प्रा-
णस्य तेजसि स्थितिं दर्शयति न प्राणसंपृक्तस्या(१)ध्यक्षस्य । नैष दोषः ।
सोऽध्यक्ष इत्यध्यक्षस्याप्यन्तरालेऽप्युपसंख्यातत्वात् । योऽपि हि सुम्नान्म-
थुरां गत्वा मथुरायाः पाटलिपुत्रं व्रजति सोऽपि सुम्नात्पाटलिपुत्रं यातीति
शक्यते वदितुम् । तस्मात्प्राणस्तेजसीति प्राणसंपृक्तस्याध्यक्षस्यैवैतत्तेजः-
सहचरितेषु भूतेष्ववस्थानम् ॥ ५ ॥

कथं तेजःसहचरितेषु भूतेष्वित्युच्यते, यावत्तैकमेव तेजः श्रूयते प्रा-
णस्तेजसीति, अत आह—

नैकस्मिन्दर्शयतो हि ॥ ६ ॥

नैकस्मिन्नेव तेजसि शरीरान्तरप्रेप्सवेलायां जीवोऽवतिष्ठते कार्यस्य
शरीरस्यानेकात्मकत्वदर्शनात् । दर्शयतश्चैतमर्थं प्रश्नप्रतिवचने 'आपः पु-
रुषवचसः' (छा० ५।३।३) इति । तद्व्याख्यातम् 'व्यात्मकत्वात् भूयस्त्वा-
त्' (ब्र० सू० २।१।२) इत्यत्र । श्रुतिस्मृती चैतमर्थं दर्शयतः । श्रुतिः 'पृ-
थिवीमय आपोमयो वायुमय आकाशमयस्तेजोमयः' इत्याद्या । स्मृतिरपि

यद्यपि प्राणस्य तेजस्यव्यवधानेन लयः श्रुतः, तथाप्युभयश्रुत्यनुय-
हाय प्राणो जीवे लीयते, जीवद्वारा च तदुपाधिषु तेजआदिभूतेषु इति श्रुत्यर्थः ॥
स्फुटोक्तिरार्थं सूत्रं गृह्णाति—कथं तर्हीति ॥ न च लयं विनापि जीवं प्रत्युपगमादि-
सम्भवात् तेजःश्रुतिर्मुख्याऽस्त्विति वाच्यम् । जीवं प्रत्यागत्य प्राणस्य निर्व्यापारत्वेन
स्थितेरेवात्र लयत्वादिति भावः ॥ भूतेषु जीवस्थितिः किं बलाद्व्याख्यायत
इत्याशङ्क्य "सोऽध्यक्षे" [व्या० सू० ४।२।४] इति सूत्रोदाहृतश्रुतिबलादित्याह—
नन्वित्यादिना ॥ प्राणस्यजीवद्वारा भूतप्राप्तौ दृष्टान्तमाह—योऽपि होति ॥ ६ ॥

स्थुलदेहारम्भाय पञ्चीकृतभूतान्यावश्यकानीति रंहित्यधिकरणे व्याख्यातम्
अगव्यः सूक्ष्माः, मीयन्त इति मात्राः परिच्छिन्नाः, प्राङ् मोक्षादविनाशिन्यः,

अण्व्यो मात्राऽविनाशिन्यो दशार्धानां तु याः स्मृताः ।

ताभिः सार्धमिदं सर्वं संभवत्यनुपूर्वशः ॥ (मनु०) इत्याद्या ॥

ननु चोपसंहृतेषु वागादिषु करणेषु शरीरान्तरप्रेक्षावेलायां 'कायं तदा पुरुषो भवति' (बृ० ३।२।१३) इत्युपक्रम्य श्रुत्यन्तरं कर्माश्रयतां निरूपयति— 'तौ ह यदूचतुः कर्म हैव तदूचतुरथ ह यत्प्रशशंसतुः कर्म हैव तत्प्रशशंसतुः' (बृ० ३।२।१३) इति । तत्रोच्यते—तत्र कर्मप्रयुक्तस्य ग्रहातिग्रहसंज्ञकस्येन्द्रियविषयात्मकस्य बन्धनस्य प्रवृत्तिरिति कर्माश्रयतोक्ता, इह पुनर्भूतोपादानादेहान्तरोत्पत्तिरिति भूताश्रयत्वमुक्तम् । प्रशसाशब्दादपि तत्र प्राधान्यमात्रं कर्मणः प्रदर्शितं न त्वाश्रयान्तरं निवारितम् । तस्मादविरोधः ॥ ६ ॥

[४ आसृत्युपक्रमाधिकरणम् । सू० ७]

ज्ञान्यज्ञोत्क्रान्तिरसमा समा वा नहि सा समा । मोक्षसंसाररूपस्य फलस्य विषमत्वतः ।
आमृत्युपक्रमं जन्म वर्तमानमतः समा । पश्चात्तु फलवैषम्यादसमोत्क्रान्तिरेतयोः ॥

समाना चासृत्युपक्रमादमृतत्वं चानुपोष्य ॥ ७ ॥

सेयमुत्क्रान्तिः किं विद्वद्विदुषोः समाना किंवा विशेषवतीति विशयानानां विशेषवतीति तावत्प्राप्तम् । भूताश्रयविशिष्टा ह्येषा । पुनर्भवाय च भूतान्याश्रीयन्ते । नच विदुषः पुनर्भवः संभवति । 'अमृतत्वं हि विद्वानश्नुते' इति श्रुतिः । तस्माद्विदुष एवैषोत्क्रान्तिः । ननु विद्याप्रकरणे

दशार्धानां पञ्चानां भूतानाम्, सूक्ष्मभागा इति यावत् । जीवस्य भूताश्रयत्वं कर्माश्रयत्वश्रुतिविरुद्धमित्याशङ्क्य कर्म निमित्तत्वेनाश्रयः भूतानि तु देहोपादानत्वेनेत्युभयमविरुद्धमित्याह—ननु चेत्यादिना ॥ तौ याज्ञवल्क्यार्चभागौ यत्जीवाधारमूचतुस्तत्कमेति श्रुतेर्वचनम् ॥ ६ ॥ (३) ॥

एवं बाह्येन्द्रियाणां मनसि प्रथमं वृत्तिलयलाभात् ततो मनोवृत्तेः प्राणे लयः प्राणवृत्तेर्भूतोपहितजीवे लयः इत्युत्क्रान्तिव्यवस्थोक्ता सा च सर्वप्राणिषु तुल्येत्याह—समाना चेत्यादिना ॥ "पुरुषस्य प्रयतो वाङ् मनसि" इत्यविशेषश्रुतेः "विद्ययाऽमृतमश्नुते" इति श्रुतेश्च संशयमाह—सेयमिति ॥ विशयानानां सन्दिहानानामित्यर्थः ॥ पूर्वपक्षे सगुणब्रह्मविदसम्बन्धित्वमुत्क्रान्तेर्विशेषः साध्यते । ततोऽनुत्क्रान्त उपासको मुक्तिमश्नुत इति फलं, सिद्धान्ते तूत्क्रान्तो ब्रह्मलोकाभागीति फलभेदः ॥ पूर्वपक्षमाक्षिप्य समाधत्ते—ननु विद्येत्यादिना ॥

चतुर्थाध्याये २ पा० संसारव्यपदेशाधिकरणमाख्यम् । ९३६

समाम्नानाद्विदुष एवैषा भवेत् । न । स्वापादिवद्यथाप्राप्तानुकीर्तनात् । त-
थाहि 'यत्रैतत्पुरुषः स्वपिति नाम' 'अशिशिषति नाम' 'पिपासति नाम'
(छा० ६।८।१, ३५) इति च सर्वप्राणिसाधारणा एव स्वापादयोऽनुकीर्त्य-
न्ते, विद्याप्रकरणेऽपि प्रतिपिपादयिषितवस्तुप्रतिपादनानुगुण्येन, नतु विदु-
षो विशेषवन्तो विधीयन्ते, एवमियमप्युत्क्रान्तिर्महाजनगतैवानुकीर्त्यते
यस्यां परस्यां देवतायां पुरुषस्य प्रयतस्तेजः संपद्यते स आत्मा तत्त्वम-
सीत्येतत्प्रतिपादयितुम् । प्रतिषिद्धा चैषा विदुषः 'न तस्य प्राणा उत्क्रा-
मन्ति' (बृ० ४।४।६) इति । तस्माद्विदुष एवैषेति ।

एवं प्राप्ते ब्रूमः—समाना चैषोत्क्रान्तिर्वाञ्छनसत्याद्याः विद्वद्विदु-
षोरासृत्युपक्रमाद्भवितुमर्हति, अविशेषश्रवणात् । अविद्वान्देहबीजभूतानि
भूतसूक्ष्माण्याश्रित्य कर्मप्रयुक्तो देहग्रहणमनुभवितुं संसरति, विद्वान्स्तु ज्ञा-
नप्रकाशितं मोक्षनाडीद्वारमाश्रयते, तदेतदासृत्युपक्रमादित्युक्तम् । नन्व-
मृतत्वं हि विदुषा प्राप्तव्यं नच तद्देशान्तरायत्तं तत्र कुतो भूताश्रयत्वं सृ-
त्युपक्रमो वेति । अत्रोच्यते—अनुपोष्य चेदम्, अदग्ध्वाऽत्यन्तमविद्या-
दीन्क्लेशानपरविद्यासामर्थ्यादोपेक्षिकममृतत्वं प्रेप्सते, संभवति तत्र सृत्यु-
पक्रमो भूताश्रयत्वं च । नहि निराश्रयाणां प्राणानां गतिरुपपद्यते । तस्मा-
ददोषः ॥ ७ ॥

[५ संसारव्यपदेशाधिकरणम् । सू० ८-११]

स्वरूपेणाय वृत्त्या वा भूतानां विलयः परे । स्वरूपेण लयो युक्तः स्वोपादाने परात्मनि ॥
आत्मज्ञस्य तथात्वेऽपि वृत्त्यैवान्यस्य तल्लयः । न चेत् कस्यापि जीवस्य न स्याज्ज्ञानान्तरं क्वचित् ॥

तदाऽपीतेः संसारव्यपदेशात् ॥ ८ ॥

“विद्ययाऽमृतम्” इति श्रुतिर्निर्गुणविद्यापरा “न तस्य प्राणा उत्क्रामन्ति” इति
प्रतिषेधोऽपि तद्विषयः । अतः सगुणविदोऽप्यज्ञस्यैवोत्क्रान्तिरिति सिद्धान्तयति—एव-
मिति ॥ सृतिः—मार्गः, तस्योपक्रमोऽर्चिःप्राप्तिः, ततः प्राप्तना उत्क्रान्तिस्तु-
ल्या, तत उपासको मूर्धन्यनाडीद्वाराऽर्विरादिमार्गं प्राप्नोति, नान्य इति विशेषः ॥
यत्तु दहरोपासकस्यामृतत्वं श्रुतं “तयोध्वंमायन्नमृतत्वमेति” इति, तदापेक्षिकमेव
न मुख्यं “यं कामं कामयते सोऽस्य सङ्कल्पदेव समुत्तिष्ठति” इति भोगश्रवणादि-
त्याह—अनुपोष्य चेदमिति ॥ उप दाह इति धातोरिदं रूपम् ॥ ७ ॥ (४) ॥

तदापीतेः ० ॥ पूर्वोदाहृतोत्क्रान्तिवाक्यशेषं व्याख्याय लिङ्गाश्रयपञ्चभूतानां

‘तेजः परस्यां देवतायाम्’ (छा० ६।८।६) इत्यत्र प्रकरणसामर्थ्या-
च्चयथाप्रकृतं तेजः साध्यक्षं सप्राणं सकरणग्रामं भूतान्तरसहितं प्रयतः
पुंसः परस्यां देवतायां संपद्यते इत्येतदुक्तं भवति । कीदृशी पुनरियं संप-
त्तिः स्यादिति चिन्त्यते । तत्रात्यन्तिक एव तावत्स्वरूपप्रविलय इति प्रा-
प्तम्, तत्प्रकृतित्वोपपत्तेः । सर्वस्य हि जनिमतो वस्तुजातस्य प्रकृतिः प-
रा देवतेति प्रतिष्ठापितम् । तस्मादात्यन्तिकीयमविभागापत्तिरिति ।

एवं प्राप्ते ब्रूमः—तत्तेजआदि भूतसूक्ष्मं श्रोत्रादिकरणाश्रयभूतमासी-
तरासंसारमोक्षात्सम्यग्ज्ञाननिमित्तादवतिष्ठते ।

योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ॥ (क० ५।७)

इत्यादिसंसारव्यपदेशात् । अन्यथा हि सर्वः प्रायणसमय एवोपाधि-
प्रत्यस्तमयादत्यन्तं ब्रह्म संपद्येत, तत्र विधिशास्त्रमनर्थकं स्याद्विद्याशास्त्रं
च । मिथ्याज्ञाननिमित्तश्च बन्धो न सम्यग्ज्ञानादृते विसंसितुमर्हति । त-
स्मात्तत्प्रकृतित्वेऽपि सुषुप्तप्रलयवद्वजिभावावशेषैवैषा सत्संपत्तिरिति ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

तच्चेतरभूतसहितं तेजो जीवस्यास्माच्छरीरात्प्रवसत आश्रयभूतं स्व-
रूपतः प्रमाणतश्च सूक्ष्मं भवितुमर्हति । तथाहि—नाडीनिष्क्रमणश्रवणा-
दिभ्योऽस्य सौक्ष्म्यमुपलभ्यते । तत्र तनुत्वात्संचारोपपत्तिः, स्वच्छत्वा-
च्चाप्रतीघातोपपत्तिः । अतएव च देहान्निर्गच्छन्पार्श्वस्थैर्नोपलभ्यते ॥ ९ ॥

नोपमर्देनातः ॥ १० ॥

अत एव सूक्ष्मत्वान्नास्य स्थूलस्य शरीरस्योपमर्देन दाहादिनिमित्तेनेत-
किमात्यन्तिको ब्रह्मणि लयः उत अनात्यन्तिक इति, लयस्योभयथा दर्शनात् संश-
यमाह—कीदृशी पुनरियमिति ॥ पूर्वत्रापेक्षिकममृतत्वमित्युक्तम्, तदयुक्तमित्या-
क्षेपात् सङ्कतिः । पूर्वपक्षे मृतमात्रस्य मुक्तिसिद्धिः, सिद्धान्ते तु कर्मविद्याशास्त्र-
बलात् सावशेषलयसिद्धिरिति विवेकः ॥ ८ ॥

ननु लिङ्गात्मकस्य तेजसः कथं सूक्ष्मतमनाडीद्वारा गतिः, कुतो वा केनचिन्मर्देन
प्रतीघातो नास्ति, कुतो वा न दृश्यते, इत्यत आह—सूक्ष्ममिति ॥ परिमाण(१)सौ-

स्तूक्ष्मं शरीरमुपपद्यते ॥ १० ॥

अस्यैव चोपपत्तेरेष ऊष्मा ॥ ११ ॥

अस्यैव च सूक्ष्मस्य शरीरस्यैष ऊष्मा यमेतस्मिञ्शरीरे संस्पर्शेनोष्माणं विजानन्ति । तथाहि मृतावस्थायामवस्थितेऽपि देहे विद्यमानेष्वपि च रूपादिषु देहगुणेषु नोष्मोपलभ्यते जीवदवस्थायामेव तूपलभ्यते इत्यत उपपद्यते—प्रसिद्धशरीरव्यतिरिक्तशरीरव्यपाश्रय एवैष ऊष्मेति । तथाच श्रुतिः—‘उष्ण एवैष जीविष्यञ्जितो मरिष्यन्’ इति ॥ ११ ॥

[६ प्रतिषेधाधिकरणम् । सू० १२-१४]

किं जीवादयवा देहात्प्रायोत्क्रान्तिनिवार्यते । जीवान्निवारयं युक्तं, जीवेदेहोन्यथा सदा ॥ तस्मात्सज्जलदेहे प्राणानां विलयः स्मृतः । उच्छ्वयत्यत्र देहोऽतो देहात्सा विनिवार्यते ॥

प्रतिषेधादिति चेन्न शारीरात् ॥ १२ ॥

‘अमृतत्वं चानुपोष्य’ इत्यतो विशेषणादात्यन्तिकेऽमृतत्वे गत्युत्क्रान्त्योरभावोऽभ्युपगतः । तत्रापि केनचित्कारणेनोत्क्रान्तिमाशङ्क्य प्रतिषेधाति—अथाकामयमानो योऽकामो निष्काम आप्तकाम आत्मकामो भवति न तस्य प्राणा उत्क्रामन्ति ब्रह्मैव सन्ब्रह्माप्येति’ (बृ० ४।४।६) इति, अतः पशुविद्याविषयात्प्रतिषेधान्न परब्रह्मविदो देहात्प्राणानामुत्क्रान्तिरस्तीति चेत् ।

नेत्युच्यते । यतः शारीरादात्मन एष उत्क्रान्तिप्रतिषेधः प्राणानां न शारीरात् । कथमवगम्यते ‘न तस्मात्प्राणा उत्क्रामन्ति’ इति शाखान्तरे

क्षयाद्भूतिरनुद्भूतरूपस्पर्शरूपवस्वाख्यत्वाच्छ्रयादप्रतीघातानुपलब्धी इत्यर्थः ॥ ९॥ १०॥

लिङ्गसद्भावे चोष्णलिङ्गकानुमानमाह—अस्यैव चेति ॥ ११ ॥ (९) ॥

प्रतिषेधादिति चेन्न शारीरात् । पूर्वमनुपोष्येतिपदेन दग्धाशेषकलेशस्य निर्गुणज्ञानिनः उत्क्रान्त्याद्यभावः सूचितः, तस्यात्राक्षिप्य समाधानाद्वयवहितेनास्य सङ्गतिरित्याह—अमृतत्वं चेति ॥ सकामस्य संसारोक्त्यनन्तरं निष्कामस्य मुक्तिप्रकरणार्थोऽथशब्दः, आत्मकामत्वात् । पूर्णानन्दात्मविश्वाद् आप्तकामः प्राप्तपरमानन्दः, अतो निष्कामः अनभिष्यक्तान्तरवासनात्मककामशून्यः तस्माद् अकामः व्यक्तवहिष्कामरहितः ईदृशो योऽकामयमानस्तस्येत्यन्वयः ॥ ज्ञानिनः उत्क्रान्तिरस्ति न चेति पञ्चमीषष्ठीश्रुतिभ्यां सन्देहे सिद्धान्तशङ्कानिरासपूर्वकं पूर्वपक्षयति—नेत्यादिना ॥ १२ ॥

पञ्चमीप्रयोगात् । सम्बन्धसामान्यविषया हि षष्ठी शाखान्तरगतया पञ्चम्या सम्बन्धविशेषे व्यवस्थाप्यते । तस्मादिति च प्राधान्यादभ्युदयनिःश्रय-
साधिकृतो देही सम्बध्यते न देहः । न तस्मादुच्चिक्रमिषोर्जावात्प्राणा अ-
पक्रामन्ति सहैव तेन भवन्तीत्यर्थः ॥ १२ ॥

सप्राणस्य च प्रवसतो भवत्युत्क्रान्तिर्देहादित्येवं प्राप्ते प्रत्युच्यते—

स्पष्टो ह्येकेषाम् ॥ १३ ॥

न तदस्ति(१)यदुक्तं परब्रह्मविदोऽपि देहादस्त्युत्क्रान्तिः (२)प्रतिषे-
धस्य देहपादानत्वादिति । यतो देहापादान एवोत्क्रान्तिप्रतिषेध एकेषां
समाम्नातृणां स्पष्ट उपलभ्यते । तथाहि—आर्तिभागप्रश्ने ‘यत्रायं पुरुषो
म्रियत उदस्मात्प्राणाः क्रामन्त्याहो नेति(३)’ (बृ० ३।२।११) इत्यत्र ‘नेति
होवाच याज्ञवल्क्यः’ (बृ० ३।२।११) इत्यनुत्क्रान्तिपक्षं परिगृह्य न तर्ह्य-
यमनुत्क्रान्तेषु प्राणेषु म्रियत इत्यस्यामाशङ्क्याम् ‘अत्रैव समवलीयन्त’
इति प्रविलयं प्राणानां प्रतिज्ञाय तत्सिद्धये ‘स उच्छ्वस्यत्याध्मायत्याध्मातो
मृतः शेते’ (बृ० ३।२।११) इति सशब्दपरामृष्टस्य प्रकृतस्योत्क्रान्त्यव-
धेरुच्छ्वसनादीनि समामनन्ति । देहस्य चैतानि स्युर्न देहिनः । तत्सामान्यात्
‘न तस्मात्प्राणा उत्क्रामन्त्यत्रैव समवलीयन्ते’ इत्यत्राप्यभेदोपचारेण देहो-

काण्वश्रुतौ तावत् “तस्य” इति सर्वनाम्ना प्रकृतं ज्ञानिनं परामृश्य सम्बन्धसा-
मान्यमुक्तम्, तत्र साध्यन्दिनशाखायां तस्मादित्यपादानत्वरूपविशेष उक्तो ग्राह्यः,
तथा च जीवात् प्राणोत्क्रान्तिप्रतिषेधा भाति, न देहात् तच्छब्देन देहस्यानुक्तेः,
तस्मात् ज्ञानिनोऽप्युत्क्रान्तिरस्ति इति ज्ञानवैयर्थ्यमिति पूर्वापक्षफलं, सिद्धान्ते
तत्सार्थक्यमाह—स्पष्टो हीति ॥ अत्र पुरुषशब्दवाच्यो देह एवास्मादित्युत्क्रान्त्यव-
धिरुच्यते । सशब्दपरामृष्टस्य प्रकृतस्य पुरुषस्योच्छ्वसनादिधर्मकस्य जीवत्वायोगा-
दित्यर्थः । उच्छ्वसति बाह्यवायुपूरणाद्वर्धते, आध्मायति आर्द्रभेरीवच्छब्दं करो-
तीत्यर्थः ॥ येषां पञ्चमीपाठः, तेषां यद्यपि देहिनः प्राधान्यम्, तथापि देहदेहिनो-
रभेदात् तस्मादिति देहं परामृश्य तदपादान एवोत्क्रान्तिप्रतिषेध इति व्याख्येयम् ।
तत्सामान्यादुक्तश्रुत्यास्य पाठस्यैकार्थत्वादिति योजनम् ॥ इदानीं काण्वपाठस्यानुगु-

(१) नैतदस्तीति प्रा० पु० पाठः ।

(२) स्युःक्रान्तिरुत्क्रान्तिप्रतिषेधेति न० पु० पाठः । (३) दाहोस्त्विति प्रा० पु० पाठः ।

पादानस्यैवोत्क्रमणस्य प्रतिषेधः । यद्यपि प्राधान्यं देहिन इति व्याख्येयं-
येषां पञ्चमीपाठः । येषां तु षष्ठीपाठस्तेषां विद्वत्सम्बन्धिन्युत्क्रान्तिः प्रति-
षिध्यत इति प्राप्नोत्क्रान्तिप्रतिषेधार्थत्वादस्य वाक्यस्य देहापादानैव सा-
प्रतिषिद्धा भवति, देहादुत्क्रान्तिः प्राप्ता न देहिनः । अपिच 'चक्षुष्टो वा
सूधर्नो वाऽन्येभ्यो वा शरीरदेशेभ्यस्तमुत्क्रामन्तं प्राणोऽनूत्क्रामति प्राणम-
नूत्क्रामन्तं सर्वे प्राणा अनूत्क्रामन्ति' (वृ० ४।४ः२) इत्येवमविद्वद्विषयेषु
सप्रपञ्चमुत्क्रमणं संसारगमनं च दर्शयित्वा 'इति नु कामयमानः' (वृ०
४।४।६) इत्युपसंहृत्याविद्वत्कथाम् 'अथाकामयमानः' (वृ० ४।४।६)
इति व्यपदिश्य विद्वांसं यदि तद्विषयेऽप्युत्क्रान्तिमेव प्राप्नयेदसमञ्जस एव
व्यपदेशः स्यात् । तस्मादविद्वद्विषये प्राप्नयोर्गत्युत्क्रान्त्योर्विद्वद्विषये प्रति-
षेध इत्येवमेव व्याख्येयं व्यपदेशार्थवत्त्वाय । नच ब्रह्मविदः सर्वगतब्रह्मा-
त्मभूतस्य प्रक्षीणकामकर्मण उत्क्रान्तिर्गतिर्वोपपद्यते निमित्ताभावात् ।
'अत्र ब्रह्म समश्नुते' इति चैवजातीयकाः श्रुतयो गत्युत्क्रान्त्योरभावं सू-
चयन्ति ॥ १३ ॥

स्मर्यते च ॥ १४ ॥

स्मर्यतेऽपि च महाभारते गत्युत्क्रान्त्योरभावः—

सर्वभूतात्मभूतस्य सम्यग्भूतानि पश्यतः ।

देवा अपि मार्गे मुह्यन्त्यपदस्य पदैषिणः ॥ इति । ननु गतिरपि

ण्यमाह—येषां तु षष्ठीपाठ इति ॥ सम्बन्धविशेषाकांक्षायां भोक्ता प्राणानां भोगोप-
करणत्वविशेषोऽत्रैव "प्राणमयो मनोमयः" इति पूर्वश्रुत्युक्तो ग्राह्यः, न शाखान्तरस्थम-
पादानत्वं ग्राह्यम् । जीवादुत्क्रान्तेरप्राप्तायाः प्रतिषेधायोगाद् अतो विद्वत्सम्बन्धिप्रा-
णानाम् उत्क्रान्त्यपादानापेक्षायां "चक्षुष्टो वा सूधर्नो वा" इत्युक्तदेहप्रदेशा एव
ग्राह्याः । तथा चायमर्थः । तस्य विदुषो भोगोपकरणात्मकाः प्राणाः देहप्रदेशेभ्यो नोत्क्रा-
मन्तीति ॥ एवञ्च प्राप्नोत्क्रान्तिनिषेधार्थत्वं वाक्यस्येति सर्वं चतुरस्रम्—अपि चेति
स्पष्टार्थम् ॥ १३ ॥

सम्यग्गातात्मभावेन भूतानि पश्यतः, अपदस्य प्राप्यपदरहितस्य, पदैषिणः देवा
अपि, मार्गे मुह्यन्ति मार्गं न जानन्ति तदभावादिति स्मृतियोजना ॥ स्मृत्य-
न्तरविरोधं बाधते—ननु गतिरपीति ॥ सगुणविद्याबलेनैवा गतिरिति पारहरति—

ब्रह्मविदः सर्वगतब्रह्मात्मभूतस्य स्मर्यते 'शुकः किल वैयासकिर्मुमुक्षुरादि-
त्यमण्डलमभिप्रतस्थे पित्रा चानुगम्याहूतो भो इति प्रतिशुश्राव' इति ।
न । सशरीरस्यैवायं योगबलेन विशिष्टदेशप्राप्तिपूर्वकः शरीरोत्सर्ग इति
द्रष्टव्यम् , सर्वभूतदृश्यत्वाद्युपन्यासात् , नह्यशरीरं गच्छन्तं सर्वभूतानि
द्रष्टुं शक्नुयुः । तथाच तत्रैवोपसंहृतम्—

शुकस्तु मारुताच्छीघ्रं गतिं कृत्वाऽन्तरिक्षगः ।

दर्शयित्वा प्रभावं स्वं सर्वभूतगतोऽभवत् ॥ इति ।

तस्मादभावः परब्रह्मविदो गत्युत्क्रान्त्योः । गतिश्रुतीनां तु विषयमु-
परिष्ठाद्व्याख्यास्यामः ॥ १४ ॥

[७ वागादिलयाधिकरणम् । सू० १५]

ज्ञस्य वागादयः स्वस्वहेतौ लीनाः परेऽथवा । 'गताः कला' इति श्रुत्या स्वस्वहेतुषु तल्लयः ॥
नचब्धिलयसाम्योक्तेर्विद्वद्दृष्ट्या लयः परे । अन्यदृष्टिपरं शास्त्रं गता इत्याद्युदाहृतम् ॥

तानि परे तथाह्याह ॥ १५ ॥

तानि पुनः प्राणशब्दोदितानीन्द्रियाणि भूतानि च परब्रह्मविदस्त-
स्मिन्नेव परस्मिन्नात्मनि प्रलीयन्ते । कस्मात् ? तथाह्याह श्रुतिः—'एव-
मेवास्य परिद्रष्टारिमाः षोडश कलाः पुरुषायणाः पुरुषं प्राप्यास्तं गच्छ-
न्ति' (प्रश्न० ६।५) इति । ननु 'गताः कलाः पञ्चदश प्रतिष्ठाः'
(मु० ३।२।७) इति विद्वद्विषयैवापरा श्रुतिः परस्मादात्मनोऽन्यत्रापि
कलानां प्रलयमाह स्म । न । सा खलु व्यवहारापेक्षा, पार्थिवाद्याः
कलाः पृथिव्यादीरेव स्वप्रकृतीरपियन्तीति । इतरा तु विद्वत्प्रातिपत्त्यपेक्षा-

सशरीस्येति ॥ ननु तर्हि "तयोर्ध्वमायन्नमृतत्वमेति, "स एवैवान् ब्रह्म
गमयति" इत्यादिश्रुतीनां का गतिः, तत्राह—गतीति ॥ १४ ॥ (६)

तानि परे तथाह्याह ॥ पूर्वत्र गतिनिषेधेन विद्वत्कलानां प्राणा-
दीनामत्रैव लय उक्तः , तमुपजीव्य स किं तत्तत्कलाप्रकृतिषु पृथिव्यादिषु स्याद्,
उत परमात्मनोति श्रुतिद्वयदर्शनात् संशयः कार्यः ॥ तत्र साक्षात् प्रकृतौ विकारलय
इति न्यायानुग्रहीतया 'गताः कलाः' इति श्रुत्या पूर्वपक्षमग्रे वदन्नादौ सिद्धान्तमा-
ह—तानीति ॥ यथा नचः समुद्रं प्राप्य लीयन्ते एवमेवास्य परितः सर्वत्र ब्रह्मद्रष्टु-
रिमाः प्राणश्रद्धाद्याः पुरुषायणाः पुरुषे कल्पिताः पुरुषमेव ज्ञेयं प्राप्य लयं गच्छ-

चतुर्थाध्याये २ पा० तदोक्तोऽधिकरणभाष्यम् । ९४१

कृत्स्नं कलाजातं परब्रह्मविदो ब्रह्मैव सम्पद्यत-इति । तस्माददोषः ॥१५॥

[८ अविभागाधिकरणम् । सू० १६]

तल्लयः शक्तिशेषेण निःशेषेणाऽयवात्मनि । शक्तिशेषेण युक्तोऽसावज्ञानिष्वेतदाक्षणात् ॥
नामरूपविभेदोक्तोर्निःशेषेणैव संक्षयः । अत्र जन्मान्तरार्थन्तु शक्तितशेषत्वमिष्यते ॥

अविभागो वचनात् ॥ १६ ॥

स पुनर्विदुषः कलाप्रलयः किमितरेषामिव सावशेषो भवत्याहोस्वि-
त्रिरवशेष इति । तत्र प्रलयसामान्याच्छक्त्यवशेषताप्रसक्तौ ब्रवीति—
अविभागापत्तिरेवेति । कुतः ? वचनात् । तथाहि कलाप्रलयमुक्त्वा वक्ति
'भिद्येते तासां नामरूपे पुरुष इत्येवं प्रोच्यते स एषोऽकलोऽमृतो भव-
ति' (प्र० ६।५) इति । अविद्यानिमित्तानां च कलानां न विद्यानिमित्ते
प्रलये सावशेषत्वोपपत्तिः । तस्मादिवभाग एवेति ॥ १६ ॥

[९ तदोक्तोऽधिकरणम् । सू० १७]

अविशेषो विशेषो वा स्यादुक्तान्तेरुपासितुः । ह्यप्रद्योतनसाम्योक्तेरविशेषोऽन्यनिर्गमात् ॥
मूर्द्धन्ययैव नाख्यातौ ब्रजेन्नाडीविचिन्तनात् । विद्यासामर्थ्यतश्चापि विशेषोऽस्त्यन्यदर्शनात् ॥

तदोक्तोऽग्रज्वलनं तत्प्रकाशितद्वारो विद्यासामर्थ्यात्त-
च्छेषगत्यनुस्मृतियोगाच्च हार्दानुगृहीताः शताधिकया ॥१७॥

समाप्ता प्रासङ्गिकी परविद्यागता चिन्ता, सम्प्रति त्वपरविद्याविषया-
मेव चिन्तामनुवर्तयति । समाना चासृत्युपक्रमाद्विद्वद्विदुषोरुत्क्रान्तिरित्यु-

न्तीत्यर्थः ॥ मनःप्राणयोरेकीकरणेन कलानां पञ्चदशत्वम् । 'प्रतिष्ठाः' इति द्वितीया-
बहुवचनम् । स्वस्य प्रकृतीः पृथिव्याद्याः इत्यर्थः ॥ वस्तुगत्या विद्वद्दृष्ट्या परमा-
त्मनि कलालयेऽपि लोकदृष्ट्या प्रतिष्ठाद्य लयोक्तिरविरुद्धा । तथा च कलाः स्वप्रकृतिषु
विलाप्य ताभिः सह पुरुषे लीयन्ते इति श्रुतिद्वयतात्पर्यम् ॥ १९ ॥ (७) ॥

अविभागो वचनात् ॥ उक्तलयमुपजीव्य लयस्य द्वेधा दर्शनात् संशयमाह—
स पुनरिति ॥ मुक्त्यसिद्धिः, तत्सिद्धिश्चेत्युभयत्र फलम् । अवशेषः मूलकारणे श-
क्त्यात्मना स्थितिः, पुनर्जन्मयोग्यतेति यावत् । विमतः कलालयः सावशेषः कला-
लयत्वात् छुषुषिवदिति पूर्वपक्षः । विमतः निवशेषः विद्याकृतत्वाद् रज्ज्वां वि-
द्यया सर्पलयवदिति युक्त्युपेतश्रुत्या सिद्धान्तयति-ब्रवीतीति ॥ नामरूपे शक्त्या-
त्मके अपि भिद्येते इत्यर्थः ॥ १६ ॥ (८) ॥

तदोक्तोऽग्रज्वलनम्० । सृतेः मार्गस्य उपक्रमः नाडीप्रवेशनियमः तं वक्तुं

कं, तमिदानीं सृष्ट्युपक्रमं दर्शयति । तस्योपसंहृतवागादिकलापस्योच्चिक-
मिषतो विज्ञानात्मन ओक आयतनं हृदयम् 'स एतास्तेजोमात्राः समभ्या-
ददानो हृदयमेवान्ववक्रामति' इति श्रुतेः । तदग्रज्वलनं तत्पूर्विका (१) चक्षुरा-
दिस्थानापादाना चोत्क्रान्तिः श्रूयते—तस्य हैतस्य हृदयस्याग्रं प्रद्योतते
तेन प्रद्योतेनैष आत्मा निष्क्रामति चक्षुष्टो वा मूर्धनो वाऽन्येभ्यो वा शरी-
रदेशेभ्यः' (बृ० ५।४।२) इति । सा किमनियमेनैव विद्वद्विदुषोर्भवत्यथा-
स्ति कश्चिद्विदुषो विशेषनियम इति विचिकित्सायां श्रुत्यविशेषादनियम-
प्राप्तावाचष्टे—समानेऽपि हि विद्वद्विदुषोर्हृदयाग्रप्रद्योतने तत्प्रकाशितद्वार-
त्वे च मूर्धस्थानादेव विद्वान्निष्क्रामति स्थानान्तरभ्यास्वितरे । कुतः ? विद्या-
सामर्थ्यात् । यदि विद्वानपीतरवद्यतः कुतश्चिद्देहदेशादुत्क्रामेन्नैवोत्कृष्टं लोकं
लभेत । तत्रानर्थिकैव विद्या स्यात्, तच्छेषगत्यनुस्मृतियोगाच्च । विद्याशेष-
भूता च मूर्धन्यनाडीसम्बद्धा गतिरनुशीलयितव्या विद्याविशेषेषु विहिता
तामभ्यस्यंस्तथैव प्रतिष्ठते इति युक्तम् । तस्माद्दृष्टदयालयेन ब्रह्मणा सूपा-
सितेना (२) नुगृहीतस्तद्भावं समापन्नो विद्वान्मूर्धन्यैव शताधिकया शतादाति-
रिक्त्यैकशततम्या (३) नाड्या निष्क्रामतीतराभिरितरे । तथाहि हार्दाविद्यां
सूत्रभागवत्याख्याद्वारा अधिकरणविषयमाह—तस्येति ॥ सः समूर्धुः तेजोमात्रा इन्द्रि-
याणि । तस्य हृदयस्य, अग्रं नाडीमुखं, तस्य ज्वलनं भाविफलस्फुरणं—प्रद्योतनाख्यम् ॥
“चक्षुष्टो वा” इत्यनियमश्रुतेः “तयोर्ध्वमायन्” इति विशेषश्रुतेश्च संशयः—किमुपासको-
ऽप्यनुपासकवद् येन केनचिद्द्वारेण निर्गच्छति उत मूर्धन्यनाड्यैवेति । अत्र पूर्वपक्षे
विद्याकृतातिशयासिद्धिः, सिद्धान्ते तत्सिद्धिरिति विवेकः ॥ वचनाद्विभागवदनि-
यम इति प्राप्ते सिद्धान्तयति—आचष्ट इति ॥ येन केनचिन्मार्गेण निर्गतस्याऽपि
ब्रह्मलोकप्राप्तौ विद्याशेषत्वेन मार्गानुस्मृतिविधेः केवलादृष्टार्थत्वं स्याद्, अतोऽन्वहं
स्मृतेनैव मार्गेण गमनं युक्तमिति भावः ॥ हार्दं ब्रह्म विष्णुश्च नानाविधाः अन्यथाः
नाड्यः अन्येषामित्यर्थः ॥ सप्तमनाख्या नाडी हृदयात् निर्गता दक्षिणतालुकण्ठाधस्त-
ननासिकामध्यभित्तिद्वारा ब्रह्मरन्ध्रं प्राप्ता सूर्यरश्मिभिरैकीकृता ब्रह्मलोकमार्गं उपासक-
स्येति स्थितम् ॥ १७ ॥ (९) ॥

(१) तदग्रज्वलनपूर्विकेति न० पु० पाठः रत्नप्रभाकर्तुर्नामिमतः ।

(२) समुपासितेन तद्भावं समापन्नो इति प्रा० पु० पाठः ।

(३) शततमयेति प्रा० पु० पाठः ।

प्रकृत्य समामनन्ति—

शतं चैका च हृदयस्य नाड्यस्तासां मूर्धानमभिनिःसृतैका ।

तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति ॥ (छा० ८।६।६)
इति ॥ १७ ॥

[१० रश्म्याधिकरणम् । सू० १८]

अहन्येव मृता रश्मिं याति निश्चयि वा निशि । सूर्यरश्मेरभावेन मृतोऽहन्येव याति तम् ।
यावद्देहे रश्मिनाड्योर्ध्वमुक्तो ग्रीष्मे क्षपास्वपि । देहदाहात् भुतत्वाच्च रश्मीन्निश्चयि यात्यसौ ॥

रश्म्यनुसारी । सू० १८

अस्ति 'दहरोस्मिन्नन्तराकाश' इति हार्दविद्या(१)—'अथ यदिदम-
स्मिन्ब्रह्मपुरे दहरं पुण्डरीकं वेदम्' (छा० ८।१।१) इत्युपक्रम्य विहिता ।
तत्प्रक्रियायाम् 'अथ या एता हृदयस्य नाड्यः' (छा० ८।६।१) इत्युपक्रम्य
सप्रपञ्चं नाडीरश्मिसंबन्धमुक्तवोक्तम् 'अथ यत्रैतदस्माच्छरीरादुत्क्रामत्य-
थैतैरेव रश्मिभिरुर्ध्वमाक्रमते' (छा० ८।६।५) इति । पुनश्चोक्तम् 'तयो-
र्ध्वमायन्नमृतत्वमेति' (छा० ८।६।६) इति । तस्माच्छताधिकया नाड्या
निष्क्रामन् रश्म्यनुसारी निष्क्रामतीति गम्यते । तत्किमविशेषेणैवाहनि रात्रौ
वा भ्रियमाणस्य रश्म्यनुसारित्वमाहोस्विदहन्येवेति संशये सत्यविशेषश्र-
वणादविशेषेणैव तावद्रश्म्यनुसारीति प्रतिज्ञायते ॥ १८ ॥

निशि नेति चेन्न सम्बन्धस्य यावद्देहभावित्वा-

दर्शयति च ॥ १९ ॥

अस्त्यहनि नाडीरश्मिसम्बन्ध इत्यहनि मृतस्य स्याद्रश्म्यनुसारित्वं

रश्म्यनुसारी ॥ प्रकरणशोधनपूर्वकमुपासकस्य रश्म्यनुसारित्वं विषयमाह—
अस्तीत्यादिना ॥ अथ प्राशब्धान्ते एतद् उत्क्रमणं यदा स्याद् अथ तदा एतै-
रेव नाडीसम्बन्धरश्मिभिरुत्क्रामतीत्यर्थः । अत्र सम्बन्धस्य कालविशेषाश्रवणाद्वात्रौ
रश्म्यभावाच्च संशयमाह—तत्किमिति ॥ पूर्वोक्तनाडीसम्बद्धरश्मीनामत्रोपजीव्यत्वात्
संगतिः । पूर्वपक्षे रात्रौ मृतस्य रश्मिप्राप्त्यर्थं सूर्योदयप्रतीक्षाऽस्ति, सिद्धान्ते
नास्तीति मत्वा सिद्धान्तं प्रतिजानीते—अविशेषेणेति ॥ १८ ॥

पूर्वपक्षबीजमुपन्यस्य दूषयति—निशीत्यादिना ॥ शिराः नाड्यः । प्रतायन्ते

रात्रौ तु प्रेतस्य न स्यात्, नाडीरश्मिसम्बन्धविच्छेदादिति चेन्न । नाडी-
रश्मिसम्बन्धस्य यावद्देहभावित्वात् । यावद्देहभावी हि शिराकिरणसंपर्कः ।
दर्शयति चैतमर्थं श्रुतिः — ‘अमुष्मादादित्यात्प्रतायन्ते ता आसु नाडीषु
सृप्ता आभ्यो नाडीभ्यः प्रतायन्ते तेऽमुष्मिन्नादित्ये सृप्ताः’ (छा०८।६।२)
इति । निदाघसमये च निशास्वपि किरणानुवृत्तिरुपलभ्यते, प्रतापादिकार्य-
दर्शनात् । स्तोकानुवृत्तेस्तु दुर्लक्ष्यत्वमृत्वन्तररजनीषु शैशिरेष्विव दुर्दिनेषु ।
‘अहरेवैतद्वात्रौ दधाति’ इति चैतदेव दर्शयति । यदि च रात्रौ प्रेतो वि-
नैव रश्म्यनुसारेणोर्ध्वमाक्रमेत रश्म्यनुसारानर्थक्यं भवेत् । नह्येतद्विशि-
ष्याधीयते यो दिवा प्रैति स रश्मीनपेक्ष्योर्ध्वमाक्रमते यस्तु रात्रौ सोऽनपे-
क्ष्यैवेति । अथ तु विद्वानपि रात्रिप्रायणापराधमात्रेण नोर्ध्वमाक्रमेत पाक्षिक-
फला विद्येत्यप्रवृत्तिरेव तस्यां स्यात्, मृत्युकालानियमात् । अथापि रात्रा-
वुपरतोऽहरागममुदीक्षेत । अहरागमेऽप्यस्य कदाचिदरश्मिसम्बन्धाहं शरी-
रं स्यात्पावकादिसंपर्कात् । ‘स यावत्क्षिप्येन्मनस्तावदादित्यं गच्छति’
(छा०८।६।५) इति च श्रुतिरनुदीक्षां दर्शयति ! तस्मादविशेषेणैवेदं
रात्रिदिवं रश्म्यनुसारित्वम् ॥ १९ ॥

[११ दक्षिणायनाधिकरणम् । सू० २०-२१]

अयने दक्षिणे मृत्वा धीफलं नैव्यथैति वा । नैत्युत्तरायणाध्वोक्तेर्धीष्यस्यापि प्रतीक्षणात् ॥
आतिवाहिकेदेवोक्तेर्वरख्यात्यै प्रतीक्षणात् । फलैकान्त्याच्च विद्यायाः फलप्राप्नोत्युपासकः ॥

अतश्चायनेऽपि दक्षिणे ॥ २० ॥

विस्तृता भवन्ति, सृप्ताः सम्बद्धाः ॥ श्रुतसम्बन्धस्य रात्रौ सत्त्वे युक्तिमाह—निदा-
घेति ॥ तर्हि हेमन्तादिरात्रिष्वौष्ण्योपलब्धिः स्यादित्यत आह—स्तोकेति ॥ सवि-
ता रात्रावप्यहर्दधातीति धारणाभिधानं वृत्त्यभिप्रायमेवेत्यर्थः ॥ किञ्च यदि रात्रौ
मृतस्य रश्मियोगं विनैव ऊर्ध्वगतिः स्यात् तदा रश्मिश्रुतेर्दिवा मृतविषयतया संकोचः
स्याद्, ऊर्ध्वगत्यभावे च विद्यायामप्रवृत्तिः स्यात् ॥ न च प्रतीक्षयोर्ध्वगतिरिति वा-
क्यम् । रश्म्युदयात् प्राग्देहदाहे आदित्यप्रतीक्षावैयर्थ्यापातादप्रतीक्षाश्रुतिविरोधाच्च ॥
तस्माद्यदा कदाचित् मृतस्य रश्मिप्राप्त्या ह्यटिति ब्रह्मलोकप्राप्तिरिति ॥ १९ ॥ (१०) ॥

एवं दक्षिणायने मृतो विद्वान् विद्याफलमाप्नोति न वेति विद्यायाः नित्यवत्फल-
श्रुतेस्तत्रायणप्राज्ञस्त्यक्षाक्षाच्च सन्देहे पूर्वोक्तहेतूनतिदिशति—अतश्चायनेऽपि दक्षिणे

चतुर्थाध्याये २ पा० दक्षिणायनाधिकरणभाष्यम् । ९४५

अतएव त्रोदीक्षानुपपत्तेरपाक्षिकफलत्वाच्च विद्याया अनियतकाल-
त्वाच्च मृत्योर्दक्षिणायनेऽपि श्रियमाणो विद्वान्प्राप्नोत्येव विद्याफलम् ।
उत्तरायणमरणप्राशस्त्यप्रसिद्धेर्भौमस्य च प्रतीक्षादर्शनात् 'आपूर्यमाण-
पक्षायान्बुद्धुडेति मासांस्तान्' (छा० ४।१।५) इति च श्रुतेरपेक्षित-
व्यमुत्तरायणमितीमाशङ्कामनेन सूत्रेणापनुदति । प्राशस्त्यप्रसिद्धिरविद्व-
द्विषया । भौमस्यतूत्तरायणप्रतिपालनमाचारप्रतिपालनार्थं (१)पितृप्रसा-
दलब्धस्वच्छन्दमृत्युतात्पर्यापनार्थं च । श्रुतेस्त्वर्थं वक्ष्यति 'आतिवाहिका-
स्तल्लिङ्गात् (ब्र०सू०४।३।४) इति ॥ २० ॥

ननु च—

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ (गी०८।२३) इति
काल(२)प्राधान्येनोपक्रम्याहरादिकालविशेषः स्मृतावपुनरावृत्तये नियमितः
(३), कथं रात्रौ दक्षिणायने वा प्रयातोऽनावृत्तिं यायादिति । अत्रोच्यते—

योगिनः प्रति च स्मर्यते स्मार्ते चैते ॥ २१ ॥

योगिनः प्रति चायमहरादिकालविनियोगोऽनावृत्तये स्मर्यते । स्मार्ते

इति ॥ पूर्वपक्षमावाह्यापनुदति—उत्तरावरोत्यादिना ॥ अज्ञानामुत्तरायणे दैवा-
न्मरणं चेत् प्रशस्तमित्यभिज्ञाभिवन्दनरूपाचारपरिपालनार्थं भौमस्य प्रतीक्षा । षण्-
मासानिति श्रुतिस्तूत्तरायणदेवतापरेति वक्ष्यते ॥ तथा च देवतायाः सदा सत्त्वाद्
विद्यया दक्षिणायनकालेऽपि तत्प्राप्तिरविरुद्धेति भावः ॥ २० ॥

स्मृतिबलात् कालप्राधान्यं शङ्कते—ननु चेति ॥ श्रौतदहराद्युपासकस्य अस्मा-
भिः कालानपेक्षोक्ता, स्मार्तयोगिनां तु कालापेक्षा स्मृतावुच्यत इत्यविरोधमाह—
योगिन इति ॥ योगी दहराद्युपासक एव स्मृत्युक्तः किं न स्यादित्यत आह—स्मार्ते
चेति ॥ भगवदाराधनबुद्ध्याऽनुष्ठितं कर्म योगः “अनाश्रितः कर्मफलं कार्यं कर्म
करोति यः । स संन्यासी च योगी च” इति स्मृतेः । धारणापूर्वकोऽकर्तृत्वानुभवः
सांख्यम्, “इन्द्रियाणीन्द्रियाथेषु वर्तन्त” इति स्मृतेः ॥ ननु श्रुतिस्मृत्योर्भिन्नार्थ-

(१) भौमस्य प्रतिपालनमाचारप्रतिपालनार्थं इति न० पु० पाठः ।

(२) कालदं प्रा० पुस्तके नास्ति ।

(३) स्मृतावपुनरावृत्तये नियत इति प्रा० पु० पाठः ।

चैते योगसांख्ये न श्रौते । अतो विषयभेदात्प्रमाणविशेषाच्च नास्य स्मा-
तस्य कालविनियोगस्य श्रौतेषु विज्ञानेष्ववतारः । ननु—

अग्निर्ज्योतिरहः शुक्लः षण्मासा उत्तरायणम् ।

धूमो रात्रिस्तथा कृष्णः षण्मासा दक्षिणायनम् (गी० ८।२४।२५)

इति च श्रौतावेतौ देवयानपितृयाणौ प्रत्यभिज्ञायते स्मृतावपीति ।
उच्यते—‘तं कालं वक्ष्यामि’ (गी० ८।२३) इति स्मृतौ कालप्रतिज्ञाना-
द्विरोधमाशङ्क्य परिहार उक्तः । यदा पुनः स्मृतावप्यग्न्याद्या देवता एवाति-
बाह्विक्यो गृह्यन्ते तदा न काश्चिद्विरोध इति ॥ २१ ॥

इति श्रीमत्परमहंसपरिव्राजकाचार्यश्रीमच्छंकरभगवतः कृतौ शारीरक-

मीमांसाभाष्ये चतुर्थाध्यायस्य द्वितीयः पादः ॥ २ ॥

चतुर्थेऽध्याये तृतीयः पादः ।

[अत्र पादे सगुणविद्यावतो मृतस्योत्तरमार्गाभिधानम्]

[१ अर्चिराद्यधिकरणम् । सू० १]

नानाविधो ब्रह्मलोकमार्गो यद्वार्चिरादिकः । नानाविधः स्याद्विद्यासु वर्णनादन्ययान्यया ॥
एक एवार्चिरादिः स्यान्नानाश्रुत्युक्तपूर्वकः । यतः पञ्चाग्निविद्यायां विद्यान्तरवतां श्रुतः ॥

अर्चिरादिना तत्प्रथितेः ॥ १ ॥

आसृत्युपक्रमात्समानोत्क्रान्तिरित्युक्तम् । सृतिस्तु श्रुत्यन्तरेष्वनेकधा

त्वमयुक्तम्, प्रत्यभिज्ञाविरोधादिति शङ्कते—नन्वश्रिरिति ॥ कालाग्रहिणं प्रति मि-
त्रार्थत्वमुक्तम्, यदि तु श्रौतार्थप्रत्यभिज्ञया कालशब्दो देवतापरः, तर्ह्यैकार्थ्यमेवेति
समाध्यर्थः ॥ तस्मात् विद्यासामर्थ्यात् सर्वदैव दिष्टं गतस्य उपासकस्य फलप्राप्तिरिति
स्मिद्धम् ॥ ४ ॥ २ ॥ २१ ॥ (११) ॥

इति श्रीमत्परमहंसपरिव्राजकाचार्यश्रीमद्भोपालसरस्वतीपूज्यपादशिष्यश्रीगोविन्दा-

नन्दभगवत्पादकृतौ शारीरकमीमांसादर्शनभाष्यव्याख्यायां (भाष्य) रत्नप्र-

भाष्यां चतुर्थस्याध्यायस्य द्वितीयः पादः समाप्तः ॥ ४ ॥ २ ॥

एवम् उत्क्रान्तिं निरूप्य तत्साध्यं मार्गं, गन्तव्यञ्च निरूपयितुं पादमारमते अर्चि-
रादिना तत्प्रथितेरिति ॥ वृत्तानुवादपूर्वकमाद्याधिकरणस्य विषयं मार्गमाह—आसृ-

भूयते । नाडीरश्मिसम्बन्धेनैका 'अथैतैरेव रश्मिभिरुर्ध्व आक्रमते' (छा० ८।६।५) इति । अर्चिरादिकैका 'तेऽर्चिषमभिसंभवन्त्यर्चिषोऽहः' (बृ० ४।२।१५) इति । 'स एतं देवयानं पन्थानमासाद्याग्निलोकमागच्छति' (कौ० १३) इत्यन्या । 'यदा वै पुरुषोऽस्माह्लोकात्प्रैति स वायुमागच्छति' (बृ० ५।१८।१) इत्यपरा । सूर्यद्वारेण ते विरजाः प्रयान्ति' (मु-ण्ड० १।२।११) इति चापरा । तत्र संशयः—किं परस्परं भिन्ना एताः सृतयः किं वैकैवानेकविशेषणेति । तत्र प्राप्तं तावद्भिन्ना एताः सृतय इति, भिन्नप्रकरणत्वात्, भिन्नोपासनाशेषत्वाच्च । अपि च 'अथैतैरेव रश्मिभिः' (छा० ८।६।५) इत्यवधारणमर्चिराद्यपेक्षायामुपरुध्येत, त्वरावचनं च पी-ड्येत 'स यावत्क्षिप्येन्मनस्तावदादित्यं गच्छति' (छा० ८।६।५) इति । त-स्मादन्योन्यभिन्ना एवैते पन्थान इति ।

एवं प्राप्तेऽभिदधमहे—अर्चिरादिनेति । सर्वो ब्रह्म प्रेप्सुरर्चिरादिनैवा-ध्वना रंहतीति प्रतिजानीमहे । कुतः ? तत्प्रथितेः । प्रथितो ह्येष (१) मार्गः सर्वेषां विदुषाम् । तथाहि पञ्चाग्निविद्याप्रकरणे 'येऽचामी अरण्ये श्रद्धां सत्यमुपासते' (बृ० ६।२।१५) इति विद्यान्तरशीलिनामप्यार्चिरादिका सृ-तिः श्राव्यते । स्यादेतत् । यासु विद्यासु न काचिद्भूतिरुच्यते तास्विय-

तीति ॥ विरजाः विरजसः निष्पाप्मा इत्यर्थः ॥ श्रुतिविप्रतिपत्त्या संशयः । पूर्वं यदा कदाचिन्मृतस्याऽपि फलप्राप्तिरुक्ता, तद्वद् येनकेनचिन्मार्गेण गतिरिति पूर्वपक्षफलं विकल्पः । सिद्धान्ते मार्गैक्यमिति विवेकः । उपासनाभेदात् तच्छेषत्वेन ध्येयानां मार्गाणां भेदः, एवकाराच्च ॥ किञ्च मार्गभेदे सत्यस्मादयं मार्गस्त्वरया प्रापक इति युक्तं, न मार्गैक्य इत्यर्थः ॥

उपासनाभेदेऽप्युपास्यब्रह्मैक्यवत् मार्गैक्यमविरुद्धमिति सिद्धान्तयति—एव-मिति ॥ तस्य मार्गस्य प्रसिद्धत्वादिति हेत्वर्थः ॥ ये चेत्यविशेषश्रुतिरश्रुत-गतिविद्याविषयेति मार्गभेदं शङ्कते—स्यादेतदिति ॥ एकस्यैव मार्गस्यानेकान्य-गत्यादीनि विशेषणानीत्युक्ते लाववात् न मार्गभेदः, प्रत्यभिज्ञानाच्चेति समाध्यर्थः ॥ गन्तव्यैक्यं विवृणोति—तथाहीति ॥ परावतः दीर्घायुषो हिरण्यगर्भस्य, पराः दीर्घाः, समाः संवत्सरान् वसन्ति । कार्यब्रह्मणो या जितिः सर्वत्र जयः द्यष्टिः व्या-

मर्चिरादिकोपातिष्ठतां यासु त्वन्यान्या श्राव्यते तासु किमित्यर्चिराद्याश्रयण-
मिति । अत्रोच्यते—भवेदेतदेवं यद्यत्यन्तमिह एवैताः स्रुतयः स्युः ।
एकैव त्वेषा सृतिरनेकविशेषणा ब्रह्मलोकप्रपदनी कचित्केनाचिद्विशेषणेनोप-
लक्षितेति वदामः । सर्वत्रैकदेशप्रत्यभिज्ञानादितरेतरविशेषणविशेष्यभावोप-
पत्तेः । प्रकरणभेदेऽपि तु विद्यैकत्वे भवतीतिरेतरविशेषणोपसंहारवद्भूति-
विशेषणानामप्युपसंहारः । विद्याभेदेऽपि तु गत्येकदेशप्रत्यभिज्ञानाद्गन्त-
व्याभेदाच्च गत्यभेद एव । तथाहि 'तेषु ब्रह्मलोकेषु पराः परावतो वस-
न्ति' (बृ० ६।२।१५) 'तस्मिन्वसन्ति' शाश्वतीः समाः' (बृ० ५।१।१०)
'सा या ब्रह्मणो जितिर्या व्यष्टिस्तां जितिं जयति तां व्यष्टिं व्यश्नुते' (कौ-
षा० १।४) 'तद्य एवैतं ब्रह्मलोकं ब्रह्मचर्येणानुविन्दति' (छा० २।४।३)
इति च तत्र तत्र तदेवैकं फलं ब्रह्मलोकमाप्तिरूपं प्रदर्श्यते । यत्त्वैतरे-
वेत्यवधारणमर्चिराद्याश्रयणे न स्यादिति । नैष दोषः । रश्मिप्राप्तिपरत्वा-
दस्य । नह्येक एव शब्दो रश्मींश्च प्रापयितुमर्हत्यर्चिरादींश्च व्यावर्तयितुम् ।
तस्माद्रश्मिसम्बन्ध एवायमवधार्यत इति द्रष्टव्यम् । त्वरावचनं त्वर्चिराद्य-
पेक्षायामपि गन्तव्यान्तरापेक्षया शैष्ण्यार्थत्वा(१)न्नोपरुध्यते । यथा निमिषमा-
त्रेणात्रागम्यत इति । अपिच 'अथैनयोः पथोर्न कतरेणचन' (छा० ५।१०।
८) इति मार्गद्वयभ्रष्टानां कष्टं तृतीयं स्थानमाचक्षाणा पितृयाणव्यतिरि-
क्तमेकमेव देवयानमर्चिरादिपर्वाणं पन्थानं प्रथयति । भूयांसि चार्चिरादिश्रुतौ
मार्गपर्वाण्यल्पीयांसि त्वन्यत्र । भूयसां चानुगुण्येनारूपीयसां च नयनं न्याय्य-
मित्यतोऽप्यर्चिरादिना तत्प्राथितोरित्युक्तम् ॥ १ ॥

सिः तां लभत इत्यर्थः ॥ एवं गन्तव्यैक्यवत्प्रत्यभिज्ञाया मार्गैक्यनिश्चयात् प्रकरण-
भेदोऽप्रयोजक इत्युक्तम्, सम्प्रत्येवकारत्वरवचनयोगंतिमाह-यत्स्वित्यादिना ॥
रात्रौ स्पष्टरश्म्यभावाद् विदुषो रश्म्ययोगप्राप्तौ तन्निरासार्थम् एवकारः, नान्यव्यावृत्त्य-
र्थः ॥ यथा लौकिकमार्गे विलम्बः, तथा अर्चिरादौ नेति त्वरावचनोपपत्तिरित्यर्थः ॥
मार्गैक्ये लिङ्गमाह-अपि चेति ॥ शुभमार्गबाहुल्ये तृतीयस्थानोक्तिर्न स्यादिति भावः ॥
उत्तरमार्गैक्येऽप्यर्चिरादिनेति विशेषणे को हेतुरित्यत आह-भूयांसीति ॥ १ ॥ (१) ॥

[२ वाय्वाधिकरणम् । सू० २]

सन्निवेशवितुं वायुरत्राशक्योऽय शक्यते । न शक्यो वायुलोकस्य श्रुतक्रमविवर्जनात् ॥
वायुर्निष्ठाद्विनिष्क्रम्य स आदित्यं ब्रजोदिति । श्रुतेस्वाभिर्वायुर्देवलोकस्ततोऽप्यधः ॥

वायुमब्दादविशेषविशेषाभ्याम् ॥ २ ॥

केन पुनः संनिवेशविशेषेण गतिविशेषाणां (१) मितेरतरविशेषणविशेष-
ण्यभाव इति तदेतत्सुहृद्भूत्वाऽऽचार्यो ग्रथयति । 'स एतं देवयानं पन्था-
नमापद्याभिलोकमागच्छति स वायुलोकं स वरुणलोकं स इन्द्रलोकं स
प्रजापतिलोकं स ब्रह्मलोकम्' (कौ० १।३) इति कौषीतकिनां देवयानः
पन्थाः पठ्यते । तत्रार्चिरभिलोकशब्दौ तावदेकार्थौ ज्वलनवचनत्वादिति
नात्र संनिवेशक्रमः क्वचिदन्वेष्ट्यः । वायुस्त्वाचिरादौ वर्त्मनि अश्रुतः (२) क-
तमस्मिन् स्थाने संनिवेशयितव्य इति । उच्यते — 'तेऽर्चिषमेवाभिसम्भव-
न्त्यर्चिषोऽहरह आपूर्यमाणपक्षमापूर्यमाणपक्षाद्यान्बहुदण्डेति मासांस्तान्
मासेभ्यः संवत्सरं संवत्सरादादित्यम्' (छा० ५।१०।१, २) इत्यत्र संव-
त्सरात्पराश्चमादित्यादवाचं वायुमभिसम्भवन्ति । कस्मात् ? अविशेषवि-
शेषाभ्याम् । तथाहि — 'स वायुलोकम्' (कौ० १।३) इत्यत्राविशेषोप-
दिष्टस्य वायोः श्रुत्यन्तरे विशेषोपदेशो दृश्यते 'यदा वै पुरुषोऽस्माल्लोका-
त्प्रैति स वायुमागच्छति तस्मै स तत्र विजिहीते यथा रथचक्रस्य खं तेन
स ऊर्ध्वमाक्रमते स आदित्यमागच्छति' (बृ० ५।१०।१) इति । एत-

उक्तं मार्गस्यैक्यमुपजीव्य पूर्वक्रममाह—वायुमब्दादिति ॥ अचिरादिष्वस्मादय-
मनन्तर इति क्रमेण विशेषणविशेष्यभाव उच्यते इत्यधिकरणस्य तात्पर्यमुक्त्वा विष-
यमाह—स एतमिति ॥ अत्राग्न्यनन्तरं पठितो वायुर्विषयः । स किम् अचिरात्म-
कान्तेरनन्तरः उत संवत्सरात् पर इति पाठाद्वक्ष्यमाणविशेषश्रुतेश्च संशये सिद्धान्तमेवोप-
क्रमते—उच्यत इति ॥ पुरुषः उपासकः अस्माल्लोकाद् देहात् प्रैति निर्गच्छति
तस्मै प्राप्ताय पुरुषाय सः वायुः तत्र स्वात्मनि विजिहीते छिद्रं करोति, तेन वा-
युदत्तेन रथचक्रच्छिद्रतुल्येन द्वारेणोर्ध्वमादित्यं गच्छतीति श्रुत्यर्थः ॥ इदानीं पूर्वपक्ष-
माह—कस्मात्पुनरिति ॥ पाठबलाद्विषोऽनन्तरं वायुर्स्थित्यर्थः ॥ कौषीतकिनां
पाठमात्रं, न क्रमविशेषवाची कश्चिच्छब्दोऽस्ति । कारणानां तु "तेन" इति "ऊ-
र्ध्वम्" इति च शब्दाभ्यां क्रमनिश्चयात् पाठबाध इति सिद्धान्तार्थः ॥ अस्त्वाचिरादि-

(१) विशेषणानामिति न० पु० पाठः । (२) न श्रुत इति न० पु० पाठः ।

स्मादादित्याद्वायोः पूर्वत्वदर्शनाद्विशेषादब्दादित्ययोरन्तराले वायुर्निवेशयि-
व्यः । कस्मात्पुनरग्नेः परत्वदर्शनाद्विशेषादर्चिषोऽनन्तरं वायुर्न निवेश्यते ।
नैषोऽस्ति विशेष इति वदामः । ननुदाहृता श्रुतिः—‘स एतं देवयानं
पन्थानमापद्याग्निलोकमागच्छति स वायुलोकं स वरुणलोकम्’(१) (कौषी०
१।३) इति । उच्यते—केवलोऽत्र पाठः पौर्वापर्येणावस्थितो नात्र क्रम-
वचनः कश्चिच्छब्दोऽस्ति । पदार्थोपदर्शनमात्रं ह्यत्र क्रियते ‘एतच्चैतं च स
गच्छतीति’(२) । इतरत्र पुनर्वायुप्रत्तेन रथचक्रमात्रेण च्छिद्रेणोर्ध्वमाकम्यादि-
त्यमागच्छतीत्यवगम्यते क्रमः । तस्मात्सूक्तमविशेषविशेषाभ्यामिति । वाज-
सनेयिनस्तु ‘मासेभ्यो देवलोकं देवलोकादादित्यम्’ (वृ० ६।२।१५) इति
समामनन्ति, तत्रादित्यानन्तर्याय देवलोकाद्वायुमभिसम्भवेयुः । वायुम-
ब्दादिति तु छान्दोग्यश्रुत्यपेक्षयोक्तम् । छान्दोग्यवाजसनेयकयोस्त्वेकत्र
देवलोको न विद्यते परत्र संवत्सरः, तत्र श्रुतिद्वयप्रत्ययादुभावप्युभयत्र
प्रथयितव्यौ । तत्रापि माससम्बन्धात्संवत्सरः पूर्वः पश्चिमो देवलोक इति
विवेक्तव्यम् ॥ २ ॥

[३ तडिदाधिकरणम् । सू० ३]

वारुणादेः सन्निवेशो नास्ति तत्राय विद्यते । नास्ति, वायोरिवैतस्य व्यवस्थानुत्यभावतः ॥
विद्युत्सम्बन्धिवृष्टिस्थनीरस्याधिपतित्वतः । वरुणो विद्युतस्तूर्ध्वं तत इन्द्रप्रजापती ॥

तडितोऽधिवरुणः सम्बन्धात् ॥ ३ ॥

मागे छान्दोग्यस्थे संवत्सरपाठयोऽब्दात् परत्वम्, वाजिश्रुतिस्थे तु संवत्सरस्या-
श्रुतेः कथमब्दात् परो वायुरित्यत आह—वाजेति ॥ तर्हि ‘देवलोकाद्वायुम्’ इति सूत्रं
स्यादित्यत आह—वायुमब्दादिति त्विति ॥ संवत्सरस्य मासावयवित्वात् मासा-
नन्तर्यम्, संवत्सरात् परो देवलोकः, ततः परो वायुः, वायोः पर आदित्यः, इति श्रु-
तिद्वये क्रमो निष्पन्नः । तेनेति तृतीयाश्रुत्या वायोरादित्यपूर्वत्वावगमादिति, सूत्रे तु
वायुपदं देवलोकपूर्वकवायुपरमिति स्थितम् ॥ २ ॥ (२) ॥

एवं कौषीतकिभिरन्यनन्तरं पठितस्य वायोः स्थानमुक्त्वा वाय्वनन्तरं पठितस्य
वरुणस्यार्चिरादिमागे स्थानमाह—तडितोऽधिवरुणः सम्बन्धादिति ॥ पठितो
वरुणादिर्मागपर्वत्वेन सम्बध्यते न वेति सन्देहेऽर्चिषोऽहरित्यादिपञ्चम्याऽर्चिरादीनां

‘आदित्याच्चन्द्रमसं चन्द्रमसो विद्युतम्’ (छा० ४।१।५) इत्यस्या विद्युत उपरिष्ठात्स वरुणलोकमित्ययं वरुणः सम्बध्यते । अस्ति हि सम्बन्धो विद्युद्वरुणयोः । यदा हि विशाला विद्युतस्तीव्रस्तनितनिर्घोषा जीमूतोदरेषु प्रनृत्यन्त्यथापः प्रपतन्ति, ‘विद्योतते स्तनयति वर्षिष्यति वा’ (छा० ७।१।१) इति च ब्राह्मणम् । अपां चाधिपतिर्वरुण इति श्रुतिस्मृतिप्रसिद्धिः । वरुणाच्चाधीन्द्रप्रजापती स्थानान्तराभावात्पाठसामर्थ्याच्च आगन्तुक्त्वादपि वरुणादीनामन्त एव निवेशः । वैशेषिकस्थानाभावाद्द्विद्युच्चान्त्यार्चिरादौ वर्त्मनि ॥ ३ ॥

[४ आतिवाहिकाधिकरणम् । सू० ४-६]

मार्गचिन्हं भोगभूवां नेतारो वाचिरादयः । आद्यौ स्यातां मार्गचिन्हसारूप्याल्लोकशब्दतः ॥ अन्ते गमयतीत्युक्तेर्नेतारस्तेषु चेदृशः । निर्देशोस्तत्र लोकाख्या तन्निवासिजनान् प्रति ॥

आतिवाहिकस्तल्लिङ्गात् ॥ ४ ॥

तेष्वेवार्चिरादिषु संशयः—किमेतानि मार्गचिह्नान्युत भोगभूमयोऽथवाऽतिनेतारो (१) गन्तृणामिति । तत्र मार्गलक्षणभूता अर्चिरादय इति तावत्प्राप्तम्, तत्स्वरूपत्वादुपदेशस्य । यथाहि लोके कश्चिद् ग्रामं नगरं वा प्रतिष्ठासमानोऽनुशिष्यते गच्छेत्तत्स्वममुं गिरिं ततो न्यग्रोधं ततो नदीं ततो ग्रामं ततो नगरं वा प्राप्स्यसीति । एवमिहाप्यर्चिषोऽहरह् आपूर्यमाणपक्षमित्याद्याह । अथवा भोगभूमय इति प्राप्तम् । तथाहि—लोकशब्देनाग्न्यादीनुपबध्नाति (२) ‘अग्निलोकमागच्छति’ (कौषी० १।३) इत्यादि । लोकशब्दश्च प्राणिनां भोगायतनेषु भाष्यते ‘मनुष्यलोकः पितृलोको

क्रमेण सार्गपर्वतया बद्धत्वाद्वायोरिव स्थानविशेषश्रुत्यभावादलब्धस्थानो वरुणादिर्न सम्बध्यत इति प्राप्ते, सिद्धान्तमाह—आदित्यादिति ॥ अपां विद्युत्कार्यत्वेन सम्बन्धे मानमाह—विद्योतत इति ॥ वरुणस्याल्लोकाद्वा विद्युत्सम्बन्धादागन्तुका नामन्ते निवेश इति न्यायाच्च विद्युदानन्तर्यं सति यथापाठमिन्द्रप्रजापत्योः क्रम इत्यर्थः ॥ ३ ॥ (३) ॥

एवमर्चिरादीनां क्रमं निरूप्य स्वरूपं निरूपयति—आतिवाहिकस्तल्लिङ्गा-

देवलोकः' (वृ० १।५।१६) इति च । तथाच ब्राह्मणम्—'अहोरात्रेषु ते लोकेषु सज्जन्ते' इत्यादि । तस्मान्नातिवाहिका अर्चिरादयः । अचेतनत्वादप्येतेषामातिवाहिकत्वानुपपत्तिः । चेतना हि लोके राजनियुक्ताः पुरुषा दुर्गेषु मार्गेष्वतिवाह्यानतिवाहयन्तीति ।

एवं प्राप्ते ब्रूमः—आतिवाहिका एवैते भवितुमर्हन्ति । कुतः ? तल्लिङ्गात् । तथाहि 'चन्द्रमसो विद्युतं तत्पुरुषोऽमानवः स एतान्ब्रह्म गमयति' (छा० ५।१।५।५) इति सिद्धवद्गमयितृत्वं दर्शयति । यावद्वचनं वाचनिकमिति न्यायात् । तद्वचनं तद्विषयमेवोपक्षीणमिति चेत् । न । प्राप्तमानवत्वनिवृत्तिपरत्वाद्विशेषणस्य । यद्यर्चिरादिषु पुरुषा गमयितारः प्राप्तास्ते च मानवास्ततो युक्तं तन्निवृत्त्यर्थं पुरुषविशेषणममानव इति ॥४॥

ननु तल्लिङ्गमात्रमगमकं न्यायाभावात् । नैष दोषः,—

उभयव्यामोहात्तत्सिद्धेः ॥ ५ ॥

ये तावदर्चिरादिमार्गास्ते देहवियोगात्संपिण्डितकरणग्रामा इत्यस्वन्त्राः अर्चिरादीनामप्यचेतनत्वादस्वातन्त्र्यमित्यतोऽर्चिराद्याभिमानिनश्चेतना देवताविशेषा अतियात्रायां निधुक्ता इति गम्यते । लोकेऽपि हि मत्तमूर्च्छितादयः संपिण्डितकरणग्रामा परप्रयुक्तवर्त्मानो भवन्ति । अनवस्थित-

दिति ॥ चिह्ननिर्देशसाम्यात् लोकशब्दाच्चेतृत्वलिङ्गाच्च संशयः । आद्यपक्षद्वयं पूर्वपक्षः । अर्चिरादयो विद्युदन्ताश्चेतना नेतारश्च । अमानवपुरुषेण नेत्रा सह पठितत्वादिति सिद्धान्तयति—एवमित्यादिना ॥ यथाश्रुति अमानवस्यास्तु नेतृत्वं, नार्चिरादीनामिति बाहुते—तद्वचनमिति ॥ पुरुषस्यामानवत्वं नेतृत्वञ्चेत्युभयपरत्वे वाक्यभेदः स्याद् अतोऽर्चिरादिपदैर्नेतार एव मानवाः प्रकृताः । प्रकरणबलात् विद्युदनन्तरं मानवस्य नेतुः प्राप्तौ प्रकरणप्राप्तनेतृत्वानुवादेनामानवत्वमेकमेव प्रतिपाद्यत इति वक्तव्यमित्याह—नेति ॥ नेतृप्रकरणानङ्गीकारेऽमानवः पुरुषो गमयतीति वाक्यं भिद्येत । अमानवत्ववत् नेतृत्वस्याप्यप्राप्तेरिति भावः ॥ ४ ॥

नेतृत्वानुवादलिङ्गस्यानुयाहकस्य न्यायपरं सूत्रं गृह्णाति—नन्विति ॥ यद्यनेतारोऽचेतना एवार्चिरादयः, तर्हि मार्गतद्गन्त्रोरुभयोरपि व्यामोहादज्ञत्वादूर्ध्वगतिर्न स्यात्, अतः स्वयं प्रयत्नशून्यश्चेतनान्तरेण नेय इति लौकिकन्यायानुग्रहात् तत्सिद्धेः नेतृत्वसिद्धेरुक्तलिङ्गं न्यायोपेतमिति सूत्रार्थः । पूर्वपक्षद्वयम् दूषयति अनवस्थितत्वा-

चतुर्थाध्याये ३ पा० आतिवाहिकाधिकरणभाष्यम् । ९६३

स्वादप्यर्चिरादीनां न मार्गलक्षणत्वोपपत्तिः । नहि रात्रौ प्रेतस्याहःस्वरूपा-
भिसम्भव उपपद्यते । नच प्रतिपालनमस्तीत्युक्तमधस्तात्(१) । ध्रुवत्वात्तु दे-
वतात्मनां नायं दोषो भवति । अर्चिरादिशब्दता चैषामर्चिराद्यभिमाना-
दुपपद्यते । 'अर्चिषोऽहः' (छा० ४।१।५।५, ५।१०।१) इत्यादिनिर्देशस्त्वा-
तिवाहिकत्वेऽपि न विरुध्यते । अर्चिषा हेतुनाऽहरभिसम्भवन्ति अह्ना हे-
तुना आपूर्यमाणपक्षमिति । तथाच लोके प्रसिद्धेष्वप्यातिवाहिकेष्वेवंजा-
तीयक उपदेशो दृश्यते, गच्छ त्वमितो बलवर्माणं ततो जयसिंहं ततः
कृष्णगुप्तमिति । अपि चोपक्रमे 'तेऽर्चिरभिसम्भवन्ति' (वृ० ६।२।१५)
इति सम्बन्धमात्रमुक्तं न सम्बन्धविशेषः कश्चित् । उपसंहारे तु 'स एता-
न्ब्रह्म गमयति'(छा० ४।१।५।६)इति सम्बन्धविशेषोऽतिवाह्यातिवाहकत्वल-
क्षण उक्तस्तेन स एवोपक्रमेऽपीति निर्धार्यते । संपिण्डितकरणग्रामत्वा(२)-
देव च गन्तॄणां न तत्रोपभोगसम्भवः । लोकशब्दस्त्वनुपभुञ्जानेष्वपि
गन्तॄषु गमयितुं शक्यते, अन्येषां तल्लोकवासिनां भोगभूमित्वात् । अतो-
ऽग्निस्वामिकं लोकं प्राप्नोऽग्निनाऽतिवाह्यते वायुस्वामिकं लोकं(३) प्राप्नो
वायुनेति योजयितव्यम् ॥ ५ ॥

कथं पुनरातिवाहिकत्वपक्षे वरुणादिषु तत्सम्भवः । विद्युतो ह्यधि
वरुणादय उपक्षिप्ता विद्युतस्त्वनन्तरमा ब्रह्मप्राप्तेरमानवस्यैव पुरुषस्य ग-
मयितृत्वं श्रुतमिति, अत उत्तरं पठति—

वैद्युतेनैव ततस्तच्छ्रुतेः ॥ ६ ॥

दित्यादिना । अर्चिरहरादीनामस्थिरत्वाद्वात्रयादौ मृतस्य प्रतीक्षा नास्तीत्युक्तत्वाच्च
न मार्गचिह्नत्वं, भोग्यत्वं वा, देवतात्वे त्वस्थिरत्वदोषो नास्तीत्यर्थः ॥ यत्तूपदेश-
स्वारस्याच्चिह्नत्वं भातीति, तत्राह—अर्चिषोऽहरिति ॥ चिह्नत्वनेतृत्वसंशयाच्च वा-
क्यदोषाच्चिह्नत्वं इत्याह—अपि चेति ॥ यदुक्तं लोकशब्दाद्भोग्यत्वमिति, तन्नेत्याह—
संपिण्डितेति ॥ ५ ॥

सूत्रान्तरं गृह्णाति—कथं पुनरिति ॥ अमानवो विद्युल्लोकमागतो वैद्युतः, ते-

(१) पुरस्तात् इति न० पु० पाठः । (२) करणत्वादिति न० पु० पाठः ।

(३) लोकपदमिदं नास्ति न० पुस्तके ।

ततो विद्युदभिसंभवेनादूर्ध्वं विद्युदनन्तरवर्तिनैवामानवेन पुरुषेण वरुणलोकादिष्वतिवाह्यमाना ब्रह्मलोकं गच्छन्तीत्यवगन्तव्यम् । 'तान्वैद्युतापुरुषोऽमानवः (स) एत्य ब्रह्मलोकं गमयति' इति तस्यैव गमयितृत्वश्रुतेः । वरुणाद्यस्तु तस्यैवाप्रतिबन्धकरणेन साहाय्यानुष्ठानेन वा केनचिदनुग्राहका इत्यवगन्तव्यम् । तस्मात्साधूक्तमातिवाहिका देवतात्मानोर्चिरादय इति ॥ ६ ॥

[५ कार्याधिकरणम् । सू० ७—१४]

परं ब्रह्माथवा कार्यमुदङ्मार्गेण गम्यते । मुख्यत्वादमृतत्वेक्तिर्गम्यते परमेव तत् ॥ कार्यं स्यात् गतियोग्यत्वात् परस्मिन्तदसंभवात् । सामीप्याद्वद्व्यशब्दोक्तिरमृतत्वं क्रमाद्भवेत् ॥

कार्यं बादरिरस्य गत्युपपत्तेः ॥ ७ ॥

'स एतान्ब्रह्म गमयति' (छा० ४।१।५।५) इत्यत्र विचिकित्स्यते—किं कार्यमपरं ब्रह्म गमयत्याहोस्वित्परमेवाविकृतं मुख्यं ब्रह्मेति । कुतः संशयः ? ब्रह्मशब्दप्रयोगाद्गतिश्रुतेश्च । तत्र कार्यमेव सगुणमपरं ब्रह्मैवान्गमयत्यमानवः (१) पुरुष इति बादरिराचार्यो मन्यते । कुतः ? अस्य गत्युपपत्तेः अस्य हि कार्यब्रह्मणो गन्तव्यत्वमुपपद्यते प्रदेशवत्त्वात्, नतु परस्मिन्ब्रह्मणि गन्तृत्वं गन्तव्यत्वं गतिर्वाऽवकरूपते, सर्वगतत्वात्प्रत्यगात्मत्वाच्च गन्तृणाम् ॥ ७ ॥

विशेषितत्वाच्च ॥ ८ ॥

'ब्रह्मलोकान्गमयति ते तेषु ब्रह्मलोकेषु पराः परावतो वसन्ति' (बृ०

नेत्यर्थः । श्रुतौ तु दैद्युताल्लोकादित्यर्थः ॥ श्रुत्या वरुणादीनां नेतृत्वाभावेऽप्यनुग्राहकत्वेन मार्गान्तर्भाव इति भावः ॥ ६ ॥ (४) ॥

एवं मार्गं निरूप्य गन्तव्यं चिन्तयति—कार्यं बादरिरस्य गत्युपपत्तेरिति ॥ परब्रह्म गन्तव्यमिति पूर्वपक्षे मार्गस्य मुख्यार्थता, कार्यं ब्रह्मेति सिद्धान्ते भोगार्थतेति मत्वा प्रथमं सिद्धान्तमाह—तत्र कार्यमेवेति ॥ सर्वगतस्यापि प्रदेशान्तरविशिष्टत्वेनाकाशस्य गन्तव्यत्वं दृष्टम् । ब्रह्मणस्तु प्रत्यक्त्वान्न कथमपि गन्तव्यतेत्यर्थः ७

ब्रह्मलोकेष्विति बहुवचनलोकशब्दाच्चारसप्तमीश्रुतिभिर्गन्तव्यस्य परस्माद्व्यावृत्तत्वाच्च न परं गन्तव्यमित्याह—विशेषितत्वाच्चेति ॥ परब्रह्मणि भोग्यत्वोपचारा-

६।२।१५) इति च श्रुत्यन्तरे विशेषितत्वात्कार्यब्रह्मविषयैव गतिरिति ग-
म्यते । नहि बहुवचनेन विशेषणं परस्मिन्ब्रह्मण्यवकरुपते । कार्यं त्ववस्था-
भेदोपपत्तेः संभवति बहुवचनम् । लोकश्रुतिरपि विकारगोचरायामेव संनि-
वेशविशिष्टायां भोगभूमावाञ्जसी, गौणी त्वन्यत्र 'ब्रह्मैव लोक एष सम्राट्'
इत्यादिषु । अधिकरणाधिकर्तव्यनिर्देशोऽपि परस्मिन्ब्रह्माणि नाञ्जसः (१)
स्यात् । तस्मात्कार्यविषयमेवेदं नयनम् ॥ ८ ॥

ननु कार्यविषयेऽपि ब्रह्मशब्दो नोपपद्यते समन्वये हि समस्तस्य ज-
गतो जन्मादिकारणं ब्रह्मेति प्रतिष्ठापितमिति, अत्रोच्यते-

सामीप्यात् तद्व्यपदेशः ॥ ९ ॥

तुशब्द आशङ्काव्यावृत्त्यर्थः । परब्रह्मसामीप्यादपरस्य ब्रह्मणस्तस्मि-
न्नपि ब्रह्मशब्दप्रयोगो न विरुध्यते । परमेव हि ब्रह्म विशुद्धोपाधिसंबन्धात् (२)
क्वचित्कैश्चिद्विकारधर्मैर्मनोमयत्वादिभिरुपासनायोपदिश्यमानमपरमिति स्थितिः ९

ननु कार्यप्राप्तावनावृत्तिश्रवणं न घटते । नहि परस्माद्ब्रह्मणोऽन्यत्र
क्वचिन्नित्यता संभवन्ति (३) । दर्शयति च देवयानेन पथा प्रस्थितानामना-
वृत्तिम् 'एतेन प्रतिपद्यमाना इमं मानवमावर्त नावर्तन्ते' (छा० ४।१।५।६)
इति, 'तेषामिह न पुनरावृत्तिरस्ति' 'तयोर्ध्वमायन्नमृतत्वमेति' (छा० ८।६।६)
क० ६।१६,) इति चेत् (४) । अत्र ब्रूमः-

कार्यात्यये तदध्यक्षेण सहातः परमाभिधानात् ॥ १० ॥

कार्यब्रह्मलोकप्रत्युपस्थाने सति तत्रैवोत्पन्नसम्यग्दर्शनाः सन्तस्त-
दध्यक्षेण हिरण्यगर्भेण सहातः परं परिशुद्धं विष्णोः परं पदं प्रतिपद्यन्त
इति । इत्थं क्रममुक्तिरनावृत्त्यादिश्रुत्यभिधानेभ्योऽभ्युपगन्तव्या । नह्यञ्ज-
सैव गतिपूर्विका परप्राप्तिः संभवतीत्युपपादितम् ॥ १० ॥

द्वौणी लोकश्रुतिरित्यर्थः ॥ ८ ॥

नृसकब्रह्मशब्देन कारणवाचिना कार्यं लक्ष्यते गन्तव्यत्वन्यायोपेतबहुवचनाद्यनेक-
श्रुत्यनुयहाय । न चानावृत्तिलिङ्गात् परस्य मन्तव्यता, क्रममुक्त्या लिङ्गस्यान्य-
थासिद्धेरिति भावः ॥ ९ ॥ १० ॥

(१) ब्रह्मण्यनाञ्जसः इति न० पु० पाठः ।

(२) संबन्धे इति न० पु० पाठः ।

(३) तां संभावयन्ति इति न० पु० पाठः ।

(४) चेति इति प्रा० पु० पाठः ।

स्मृतेश्च ॥ ११ ॥

स्मृतिरप्येतमर्थमनुजानाति—

ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ॥ इति ।

तस्मात्कार्यब्रह्मविषया गतिः श्रूयत इति सिद्धान्तः ॥ ११ ॥

कं पुनः पूर्वपक्षमाशङ्क्यायं सिद्धान्तः प्रतिष्ठापितः ‘कार्यं बादरिः’
(ब्र० सू० ४।३।७) इत्यादिनेति, स इदानीं सूत्रैरेवोपदर्श्यते—

परं जैमिनिमुख्यत्वात् ॥ १२ ॥

जैमिनिस्त्वाचार्यः ‘स एतान्ब्रह्म गमयति’ (छा० ४।१।५।६) इत्यत्र
परमेव ब्रह्म प्रापयतीति मन्यते । कुतः ? मुख्यत्वात् । परं हि ब्रह्म ब्रह्मश-
ब्दस्य मुख्यमालम्बनं गौणमपरं, मुख्यगौणयोश्च मुख्ये संप्रत्ययो भवति १२

दर्शनाच्च ॥ १३ ॥

‘तयोर्ध्वमायन्नमृतत्वमेति’ (छा० ८।६।६, क० ६।१।६) इति च
गतिपूर्वकममृतत्वं दर्शयति । अमृतत्वं च परस्मिन्ब्रह्मण्युपपद्यते न कार्यं,
विनाशित्वात्कार्यस्य ‘अथ यत्रान्यत्पश्यति तदल्पं तन्मर्त्यम्’ (छा० ७।
२४।१) इति वचनात् । परविषयैव चैषा गतिः कठवल्लीषु पठ्यते नहि
तत्र विद्यान्तरप्रक्रमोऽस्ति ‘अन्यत्र धर्मादन्यत्राधर्मात्’ (क० २।१४) इति
परस्यैव ब्रह्मणः प्रकान्तत्वात् ॥ १३ ॥

नच कार्यं प्रतिपत्त्याभिसंधिः ॥ १४ ॥

प्रतिसञ्चरः महाप्रलयः, तस्मिन् प्राप्ते परस्य हिरण्यगर्भस्य अन्ते समष्टिलि-
ङ्गशरीररूपविकारावसाने ब्रह्मलोकनिवासिनः कृतात्मानः शुद्धधियः तत्रोत्पन्नसम्य-
ग्धिषः सर्वे ब्रह्मणा मुच्यमानेन सह परं पदं प्रविशन्तीति योजना ॥ ११ ॥

एवं सिद्धान्तमुक्त्या तेन निरस्तं पूर्वपक्षमाह—कं पुनरित्यादिना ॥ १२ ॥

दहरविद्यायां कठवल्लीषु परब्रह्मप्रकरणे च ‘तयोर्ध्वमायन्’ इति प्रतिदर्शिता ॥ १३ ॥

एवं ब्रह्मश्रुत्यमृतत्वलिङ्गाभ्यां प्रकरणाच्च परविषया गतिरित्युक्तम् । सम्प्रति
प्रजापतेः सर्वां वेदम् च प्राप्नुयामिति उपासकस्य मरणकाले कार्यप्राप्तिसङ्कल्पश्रुतेर्न परं
अन्तव्यमिति शङ्कां निरस्यति—न च कार्यं इति ॥ परस्य प्रकृतत्वात् यशःपदस्य

अपि च 'प्रजापतेः सभां वेदम प्रपद्ये' (छा० ८।१४।१) इति, नायं कार्यविषयः प्रतिपत्त्याभिसंधिः 'नामरूपयोर्निर्वहिता ते यदन्तरा तद्ब्रह्म' (छा० ८।११।१) इति कार्यविलक्षणस्य परस्यैव ब्रह्मणः प्रकृतत्वात्, 'यशोऽहं भवामि ब्राह्मणानाम्' (छा० ८।१४।१) इति च सर्वात्मत्वेनोपक्रमात् । 'न तस्य प्रतिमाऽस्ति, यस्य नाम महद्यशः' (श्वेता० ४।१९) इति च परस्यैव ब्रह्मणो यशोनामत्वप्रसिद्धेः । सा चेयं वेदमप्रतिपत्तिर्गतिपूर्विका हार्दविद्यायामुदिता 'तदपराजिता पूर्वब्रह्मणः प्रभुविमितं हिरण्मयम्' (छा० ८।५।३) इत्यत्र । पदेरपि च गत्यर्थत्वान्मार्गापेक्षाऽवसीयते । तस्मात्परब्रह्मविषया गतिश्रुतय इति पक्षान्तरम् । तावेतौ द्वौ पक्षावाचार्येण सूत्रितौ गत्युपपत्त्यादिभिरेको मुख्यत्वादिभिरपरः । तत्र गत्युपपत्त्यादयः प्रभवन्ति मुख्यत्वादीनाभासयितुं नतु मुख्यत्वादयो गत्युपपत्त्यादीनित्याद्य एव सिद्धान्तो व्याख्यातः, द्वितीयस्तु पूर्वपक्षः । न ह्यसत्यपि संभवे मुख्यस्यवार्थस्य ग्रहणमिति कश्चिदाज्ञापयिता विद्यते । परविद्याप्रकरणेऽपि च तत्स्तुत्यर्थं विद्यान्तराश्रयगत्यनुकीर्तनमुपपद्यते 'वि-

परमात्मनामत्वप्रसिद्ध्या यशःपदेनात्मोक्त्यर्थः आत्मा ब्राह्मणानामहं भवामि, तथा राज्ञो यज्ञो विशां यज्ञ इति सार्वान्मयलिङ्गाच्च परप्राप्तिरूप एवायमित्यर्थः । अस्तु वेदमप्रतिपत्तीच्छा परब्रह्मविषयो, तथापि सा कथं गतिपूर्विका स्यादित्यत आह—सा चेति ॥ तत्र ब्रह्मलोके विद्याविहीनैरपराजिता पूरस्ति ब्रह्मणः हिरण्यगर्भस्य तेनैव प्रभुणा विमितं निर्मितं हिरण्मयं वेदमास्ति तत् प्रतिपद्यते विद्वानिति दहरविद्यायां गतिपूर्विका वेदमप्राप्तिरुक्ता । तेन परब्रह्मण्यपि वेदमप्रतिपत्तिशब्दसामान्याद्वृत्तिपूर्वकत्वं तस्याः सिध्यतीत्यर्थः ॥ किञ्च "पद गतौ" इति धातुपठाद् "वेदम प्रपद्ये" इत्यत्र मार्गापेक्षा भातीत्याह—पदेरपीति ॥ पूर्वपक्षमुपसंहरति—तस्मादिति ॥ आद्य एव सिद्धान्तपक्ष इति दृढीकर्तुमुपक्रमते—ताविति ॥ ब्रह्मशब्दमुख्यत्वादिहेतूनामाभासत्वं स्फुटयति—न हीति ॥ गन्तव्यत्वस्य "ब्रह्मलोकेषु" बहुवचनादेः सङ्कल्पादेव गन्धादिदिव्यभोगश्रुतेश्च परब्रह्मणि असम्भवान्मुख्यार्थत्याग इत्यर्थः ॥ यद्यपि "एतद्वै सत्यकाम परञ्चापरञ्च ब्रह्म" इत्यादिश्रुतिषु प्रयोगसाम्याद्ब्रह्मशब्द उभयत्र रूढतया मुख्य एव, तथापि पूर्णं परस्मिन्नावयवार्थनिरतिशयमहत्त्वस्य लाभादपरब्रह्मणि अमुख्य इत्यङ्गीकृतमिति मन्तव्यम् ॥ यदुक्तं कठवल्लीषु प्रकरणबलाद्वृत्तिः परविषयेति, तत्राह—परेति ॥ यथा विद्यासम्ब-

ष्वङ्गुन्या उत्क्रमणे भवन्ति' (छा० ८।६।६) इतिवत् । 'प्रजापतेः सभां वेश्म प्रपद्ये' (छा० ८।१४।१) इति तु पूर्ववाक्यविच्छेदेन कार्येऽपि प्रतिपत्त्यभिसंधिर्न विरुध्यते । सगुणेऽपि च ब्रह्माणि सर्वात्मत्वसंकीर्तनं सर्वकर्मा सर्वकाम इत्यादिवदवकल्पते (१) । तस्मादपरविषया एव गतिश्रुतयः । केचित्पुनः पूर्वाणि पूर्वपक्ष सूत्राणि भवन्त्युत्तराणि सिद्धान्तसूत्राणीत्येतां व्यवस्थामनुरुध्यमानाः परविषया एव गतिश्रुतीः प्रतिष्ठापयन्ति । तदनुपपन्नम्—गन्तव्यत्वानुपपत्तेर्ब्रह्मणः 'यत्सर्वगतं सर्वान्तरं सर्वात्मकं च परं ब्रह्म, 'आकाशवत्सर्वगतश्च नित्यः' 'यत्साक्षादपरोक्षाद्ब्रह्म' (वृ० ३।४।१) 'य आत्मा सर्वान्तरः' (वृ० ३।४।१) 'आत्मैवेदं सर्वम्' (छा० ७।२५।२) 'ब्रह्मैवेदं विश्वं वरिष्ठम्' (मु० २।२।११) इत्यादिश्रुतिनिर्धारितविशेषं, तस्य गन्तव्यता न कदाचिदप्युपपद्यते । नहि गतमेव गम्येत, अन्यो ह्यन्यद्गच्छतीति प्रसिद्धं लोके । ननु लोके गतस्यापि गन्तव्यता देशान्तरविशिष्टस्य दृष्टा, यथा पृथिवीस्थ एव पृथिवी देशान्तरद्वारेण गच्छतीति, तथानन्यत्वेऽपि बालस्य कालान्तरविशिष्टं वार्षिकं स्वात्मभूतमेव गन्तव्यं दृष्टं, तद्ब्रह्मणोऽपि सर्वशक्त्युपेतत्वात्कथंचिद्गन्तव्यता स्यादिति । न । प्रतिषिद्धसर्वाविशे-

द्वद्वेषुम्नास्तुत्यर्थं तदसम्बद्धनाड्यन्तरकीर्तनं, तथा परविद्यास्तुत्यर्थं तत्प्रकरणेऽप्यपरविद्याश्रयगतिकीर्तनं युज्यते, गतिं विनापि हि परविद्या निरतिशयफला तस्यां त्वपरविद्याफलं गतिसाध्यमन्तर्भवतीति स्तुतिलाभादित्यर्थः ॥ यदप्युक्तं प्राप्तिस्फुल्लोऽपि प्रकृतपरविषय इति, तन्नेत्याह—प्रजापतेरिति ॥ प्रजापतिसभावेश्मश्रुतिभिः, तत्सङ्घातात्मकवाक्येन च प्रकरणं बाध्यम्, यशोऽहमिति सार्वार्थ्यं त्पासनार्थमपरब्रह्मण्यपि युज्यत इत्यर्थः । स्वपक्षमुक्त्वा परमतं दूषयति—केचिदित्यादिना ॥ सर्वगतस्य स्वात्मभूतस्यापि ब्रह्मणः संसारदेशात् देशान्तरेण तत्कालात् कालान्तरेण विशिष्टतया स्यादिति पृथिवीवयोदृष्टान्ताभ्यां शङ्कते—नन्विति ॥ यत्नं विनैव प्राप्तत्वम् अनन्यत्वम् । अवस्थातद्वतोरभेदात् स्वात्मभूतत्वम् ॥ ननु युक्तं भूवयसोः प्राप्तयोरपि देशान्तरेकालान्तरविशिष्टत्वेन गन्तव्यत्वम् तयोर्गन्तुभिन्नत्वात्, ब्रह्मणस्तु गन्त्रभिन्नस्य कथं गन्तव्यत्वं, तत्राह—सर्वशक्त्युपेतेति ।

षत्वाद्ब्रह्मणः । 'निष्कलं निष्क्रियं शान्तं निरवद्यं निरञ्जनम्' (श्वेता० ६।१९) 'अस्थूलमनण्वहस्वमदीर्घम्' (वृ० ३।८।८) 'स बाह्याभ्यन्तरो ह्यजः' (वृ० २।१।२) 'स वा एष महानज आत्माऽजरोऽमरोऽमृतोऽमयो ब्रह्म' (वृ० १।४।२५) 'स एष नेति नेत्यात्मा' (१) (वृ० २।९।२६) इत्यादिश्रुतिस्मृतिन्यायेभ्यो न देशकालादिविशेषयोगः परमात्मनि कल्पयितुं शक्यते । येन भूप्रदेशवयोवस्थान्यायेनास्य गन्तव्यता स्यात् । भूवयसोस्तु प्रदेशावस्थादिविशेषयोगादुपपद्यते देशकालविशिष्टा गन्तव्यता । जगदुत्पत्तिस्थितिप्रलयहेतुत्वश्रुतेरनेकशक्तित्वं ब्रह्मण इति चेत् । न । विशेषनिराकरणश्रुतीनामनन्यार्थत्वात् । उत्पत्त्यादिश्रुतीनामपि समानमनन्यार्थत्वमिति चेत् । न । तासामेकत्वप्रातिपादनपरत्वात् । मृदादिदृष्टान्तैर्हि सतो ब्रह्मण एकस्य सत्यत्वं विकारस्य चानृतत्वं प्रतिपादयच्छास्त्रं नोत्पत्त्यादिपरं भवितुमर्हति । कस्मात्पुनरुत्पत्त्यादिश्रुतीनां विशेषत्वं न पुनरितरेशेषत्वमितरासामिति । उच्यते—विशेषनिराकरणश्रुतीनां निराकांक्षार्थत्वात् । नह्यात्मन एकत्वानित्यत्वशुद्धत्वाद्यवगतौ सत्यां भूयः काचिदाकाङ्क्षोपजायते पुरुषार्थसमाप्तिबुद्ध्युपपत्तेः 'तत्र को मोहः कः शोक

या प्राप्ता भूः सा न गन्तव्या, यच्च गन्तव्यं देशान्तरं तत्त्वप्राप्तमिति कुतः प्राप्तस्य गन्तव्यता, वयसोऽपि कालान्तरेऽभिव्यक्तिमात्रं, न गन्तव्यत्वमिति वस्तुगतिः । अङ्गीकृत्य विशिष्टभूवयसोर्गन्तव्यतां, परब्रह्मणो देशकालवैशिष्ट्याभावात् न कथञ्चिदपि गन्तव्यतेत्याह—नेत्यादिना ॥ "अनादिमत्परं ब्रह्म" इत्याद्या स्मृतिः । दृश्यविशेषस्य दृशि कल्पितत्वाद् दृगात्मनो निर्विशेषतेति न्यायः ॥ सगुणमेव ब्रह्म सूत्रात्मापेक्षया परं गन्तव्यम्, निर्विशेषं तु नास्येवेति शङ्कते—जगदुत्पत्तीति ॥ किं निर्विशेषस्य असत्त्वं मानाभावात्, सविशेषश्रुतिविरोधाद्वा । नाद्यः इत्याह, नेति ॥ द्वितीयं—शङ्कते—उत्पत्त्यादीति ॥ सविशेषश्रुतीनां निर्विशेषश्रुतिशेषत्वात्, न विरोध इत्याह—नेति ॥ निर्विशेषश्रुतीनामेव सविशेषश्रुतिशेषत्वं किं न स्यादित्याह—कस्मादिति ॥ तासां स्वायं फलवत्त्वेन निराकांक्षत्वात् शेषिता, विशेषश्रुतीनां त्वफलत्वात् निषेध्यविशेषसमर्पणादिद्वारेण शेषत्वम् "फलवत्सन्निधावफलं तदङ्गम्" इति न्यायादित्याह—उच्यते इत्यादिना ॥ न केवलं न्यायात् शेषता किन्तु

एकत्वमनुपश्यतः' (ईशा० ७) 'अभयं वै जनक प्राप्तोऽसि' (वृ० ४।२।४) 'विद्वान्न बिभेति कुतश्चन । एतं ह वाव न तपति किमहं साधु नाकरवं किमहं पापमकरवम्' (तैत्ति० २।९।१) इत्यादिश्रुतिभ्यः । तथैव च विदुषां तुष्ट्यनुभवादिदर्शनात् । विकारानृताभिसंध्यपवादाच्च 'मृत्योः स मृत्युमाप्नोति य इह नानेव पश्यति' इति । अतो न विशेषनिराकरणश्रुतीनामन्यशेषत्वमवगन्तुं शक्यते । नैवमुत्पत्त्यादिश्रुतीनां निराकाङ्क्षार्थत्वप्रतिपादनसामर्थ्यमस्ति । प्रत्यक्षं तु तासामन्यार्थत्वं समनुगम्यते । तथाहि 'तत्रैतच्छुद्धमुत्पत्तितं सोम्य विजानीहि नेदममूलं भविष्यति' (छा० ६।८।३) इत्युपन्यस्योदके सत एवैकस्य जगन्मूलस्य विज्ञेयत्वं दर्शयति । 'यतो वा इमानि भूतानि जायन्ते, येन जातानि जीवन्ति, यत्प्रयन्त्यभिसंविशन्ति, तद्विजिज्ञासस्व, तद्ब्रह्म' (त० ३।१।१) इति । एवमुत्पत्त्यादिश्रुतीनामैकात्म्यावगमपरत्वान्नानेकशक्तियोगो ब्रह्मणः । अतश्च गन्तव्यत्वानुपपत्तिः । 'न तस्य प्राणा उत्क्रामन्ति ब्रह्मैव सन्ब्रह्माप्येति' (वृ० ४।४।६) इति च परस्मिन्ब्रह्माणि गतिं निवारयति । तद्व्याख्यातं 'स्पष्टो ह्येकेषाम्' (ब्र० सू० ४।२।१३) इत्यत्र । गतिकल्पनायां च गन्ता जीवो गन्तव्यस्य ब्रह्मणोऽवयवो विकारो वान्यो वा ततः स्यात् । अत्यन्ततादात्म्ये गमनानुपपत्तेः । यद्येवं ततः किं स्यात् । उच्यते । यद्येकदेशस्तेनैकदेशिनो नित्यप्राप्तत्वाच्च पुनर्ब्रह्मगमनमुपपद्यते । एकदेशित्वकल्पना च ब्रह्मण्यनुपपन्ना निरवयवत्वप्रसिद्धेः । विका-

श्रुत्याऽपीत्याह—प्रत्यक्षं त्विति ॥ तत्र मूलकारणे ब्रह्माणि एतच्छुद्धम् जगदात्मकं कार्यमुत्पन्नमित्युपक्रम्य तेन "शुद्धेन सन्मूलमन्विच्छ" [छा० ६।८।६] इत्युपसंहारे सत एव ज्ञेयत्वमुक्तं छान्दोग्ये, तथा तैत्तिरीयकेऽपि जगज्जन्माद्यनुवादेन ब्रह्मण एव ज्ञेयत्वं दर्शितम्, अतः सृष्टिश्रुतीनां श्रुत्यैव निर्विशेषधोषता भातीत्यर्थः ॥ एवं ब्रह्मणो निर्विशेषत्वात् न गन्तव्यत्वमिति फलितमाह—एवमिति ॥ स्पष्टनिषेधाच्च परस्य न गन्तव्यतेत्याह—न तस्येति ॥ एवं गन्तव्यालोचनया गतिं निरस्य, गन्त्रालोचनयापि निरस्यति—गतिकल्पनायां चेत्यादिना ॥ भेदाभेदेन द्वौ कल्पौ, अत्यन्तभेदः तृतीयः कल्पः ॥ नन्वत्यन्ताभेदकल्पः किमिति नोक्तः, तत्राह—अत्यन्तेति ॥ कल्पत्रये किं दूषणमिति पृच्छति—यद्येवमिति ॥ कल्पद्वयेऽपि दोषान्त-

रपक्षेऽप्येतत्तुल्यं विकारेणापि विकारिणो नित्यप्राप्तत्वात् । नहि घटो मृ-
दात्मतां परित्यज्यावतिष्ठते परित्यागे वाऽभावप्राप्तेः । विकारावयवपक्षयो-
श्च तद्वतः स्थिरत्वाद्ब्रह्मणः संसारगमनमप्यनवकलृप्तम् । अथान्य एव
जीवो ब्रह्मणः, सोऽणुव्यापी मध्यमपरिमाणो वा भवितुमर्हति । व्यापि-
त्वे गमनानुपपत्तिः । मध्यमपरिमाणत्वे चानित्यत्वप्रसङ्गः । अणुत्वे कृत्स्न-
शरीरवेदनानुपपत्तिः । प्रतिषिद्धे चाणुत्वमध्यमपरिमाणत्वे विस्तरेण पुर-
स्तात् । परस्माच्चान्यत्वे जीवस्य 'तत्त्वमसि' (छा० ६।८।७) इत्यादिशा-
स्त्रबाधप्रसङ्गः । विकारावयवपक्षयोरपि समानोऽयं दोषः । विकारावयव-
योस्तद्वतोऽनन्यत्वाददोष इति चेत् । न मुख्यैकत्वानुपपत्तेः । सर्वेष्वनेषु
पक्षेष्वनिर्माणप्रसङ्गः, संसारात्मत्वानिवृत्तेः । निवृत्तौ वा स्वरूपनाशप्र-
सङ्गः । ब्रह्मात्मत्वानभ्युपगमात् । यत्तु कैश्चिज्जल्प्यते-नित्यानि नैमि-
त्तिकानि कर्माण्यनुष्ठीयन्ते प्रत्यवायानुत्पत्तये, काम्यानि प्रतिषिद्धानि च
परिह्रियन्ते स्वर्गनरकानवासये, सांप्रतदेहोपभोग्यानि च कर्माण्युपभोगेनैव
क्षुष्यन्त इत्यतो वर्तमानदेहपातादूर्ध्वं देहान्तरप्रतिसंधानकारणाभावात्स्व-
रूपावस्थानलक्षणं कैवल्यं विनापि ब्रह्मात्मतयैवंवृत्तस्य सेत्स्यति-इति ।
तदसत्, प्रमाणाभावात् । नद्येतच्छास्त्रेण केनचित्प्रतिपादितं मोक्षार्थात्थं
समाचरेदिति । स्वमनीषया त्वेतत्तर्कितं यस्मात्कर्मानिमित्तः संसारस्तस्मा-
न्निमित्ताभावान्न भविष्यतीति । नचैतत्तर्कयितुमपि शक्यते निमित्ताभा-

रमाह-विकारावयवपक्षयोश्चेति ॥ विकारावयवरूपजीवविशिष्टस्य ब्रह्मणः स्थि-
रत्वाद् जीवानां गत्यागती न स्याताम् । न ह्यवलातिस्थूलपाषाणस्थयोर्मण्डूकपाषा-
णावयवयोश्चलनमस्तीत्यर्थः । अस्माकं त्वज्ञानात् कल्पितोपाधिभिर्गत्यागतिविभ्रम
इति भावः ॥ तृतीयकल्पमनुद्य विकल्प्य दूषयति-अथेत्यादिना ॥ अभेदश्रुतिवि-
रोधरूपो दोषो मम नास्तीति भेदाभेदवाद्याह-विकारावयवयोरिति ॥ भिन्नयोर-
भेदो मुख्यो न युक्तः विरोधादिति परिहरति-नेति ॥ किञ्च पक्षत्रयमप्ययुक्तम्, संसा-
रित्वस्य तात्त्विकजीवभावस्य नाशो जीवस्वरूपनाशप्रसङ्गात् । न चास्माभिरिव त्वया
ब्रह्मात्मत्वं जीवस्य तात्त्विकरूपमङ्गीकृतम् यदस्य संसारनाशोऽपि नाशो न स्यादि-
त्याह-सर्वेष्विति ॥ ननु किं ब्रह्मत्वेन, संसारभावः किल मोक्षः, स च कर्मा-
भावमात्रेण सेत्स्यतीति कर्मजडानां मतमुद्गाढ्य निरस्यति-यत्स्वित्यादिना ॥ तदि-
ति ॥ एवं वृत्तं । मोक्षहेतुरित्यस्मिन् अर्थे मानाभावादित्यर्थः ॥ तर्क एव मानमित्यत
आह-न चैतत्तर्कयितुमिति ॥ ननु तवाप्येतत् तर्कमात्रम्, एकस्मिन् जन्म-

वस्य दुर्ज्ञानत्वात् । बहूनि हि कर्माणि जात्यन्तरसंचितानीष्टानिष्टविपा-
कान्येकैकस्य जन्तोः संभाव्यन्ते । तेषां विरुद्धफलानां युगपदुपभोगासं-
भवात्कानिचिल्लब्धावसराणीदं जन्म निर्मिमते कानिचित्तु देशकालनिमि-
त्तप्रतीक्षाण्यासत इत्यतस्तेषामवशिष्टानां सांप्रतेनोपभोगेन क्षपणासंभवान्न
यथावर्णितचरितस्यापि वर्तमानदेहपाते देहान्तरनिमित्ताभावः शक्यते नि-
श्चेतुम् । कर्मशेषसद्भावसिद्धिश्च 'तद्य इह रमण्यिचरणास्ततः शेषेण'
इत्यादिश्रुतिस्मृतिभ्यः । स्यादेतत् । नित्यनैमित्तिकानि तेषां क्षेपकाणि
भविष्यन्तीति । तन्न । विरोधाभावात् । सति हि विरोधे क्षेप्यक्षेपकभावो
भवति, नच जन्मान्तरसंचितानां सुकृतानां नित्यनैमित्तिकैरस्ति विरोधः,
शुद्धिरूपत्वाविशेषात् । दुरितानां त्वशुद्धिरूपत्वात् सति विरोधे भवतु क्ष-
पणं नतु तावता देहान्तरनिमित्ताभावसिद्धिः । सुकृतनिमित्तत्वोपपत्तेः ।
दुश्चरितस्याप्यशेषक्षपणानवगमात् । नच नित्यनैमित्तिकानुष्ठानात्प्रत्यवा-
यानुत्पत्तिमात्रं न पुनः फलान्तरोत्पत्तिरिति प्रमाणमस्ति फलान्तरस्या-
प्यनुनिष्पादिनः सम्भवात् । स्मरति ह्यापस्तम्बः—'तद्यथाऽऽग्ने फलार्थे
निर्मिते छायागन्धावनूत्पद्येते एव धर्मं चर्यमाणः (१) मर्थां अनुत्पद्यन्ते' इति ।
नचासति सम्यग्दर्शने सर्वात्मना काम्यप्रतिषिद्धवर्जनं जन्मप्रायणान्त-
राले केनचित्प्रतिज्ञातुं शक्यम्, सुनिपुणानामपि सूक्ष्मापराधदर्शनात् ।
संशयितव्यं तु भवति तथापि निमित्ताभावस्य दुर्ज्ञानत्वमेव । नचान-

न्यनेकविरुद्धफलानां कर्मणां भोगायोगादस्त्ववशिष्टं कर्म जन्मान्तरस्य निमित्तमि-
त्याशंक्य तत्र मानमाह—कर्मशेषसद्भावसिद्धिश्चेति ॥ सन्त्वनारब्धफलानि
पुण्यपापानि, तेषां नित्याद्यनुष्ठानेन क्षयात् न जन्मान्तरमिति शङ्कते—स्यादेतदि-
ति ॥ पुण्येन पुण्यस्य न नाशः, अयिरोधात् अन्यथाऽतिप्रसङ्गात्, पापस्यापि
सर्वात्मना पुण्यनाश्यत्वे मानं नास्तीति सञ्चितपुण्यपापाभ्यां जन्मान्तरं दुर्वारमित्या-
ह—तन्नेत्यादिना ॥ क्रियमाणनित्यादिनापि जन्म स्यात्, "कर्मणा पितृलोकः"
इत्यविशेषश्रुतेः, स्मृतेश्चेत्याह—न च नित्येति ॥ प्रत्यवायनिरासार्थं नित्याद्या-
चारे सति अत्र पश्चात् फलान्तरं निष्पद्यत इत्यत्र दृष्टान्तः—तद्यथेति ॥ निर्मिते
आरोपिते सतीत्यर्थः ॥ तथापि काम्यादिकर्मसत्तानिश्चयो नास्त्यत आह—संशयि-
तव्यं त्विति ॥ ज्ञानं विना देहपाते मोक्ष एवेति निश्चयालाभात् त्वत्पक्षे क्षतिरिति

भ्युपगम्यमाने ज्ञानगम्ये ब्रह्मात्मत्वे कर्तृत्वभावतृत्वेस्वभावस्यात्मनः कै-
वल्यमाकाङ्क्षितुं (१) शक्यम्, अग्न्यौष्ण्यवत्स्वभावस्यापरिहार्यत्वात् । स्या-
देतत् । कर्तृत्वभोक्तृत्वकार्यमनर्थो न तच्छक्तिस्तेन शक्त्यवस्थानेऽपि
कार्यपरिहारादुपपन्नो मोक्ष इति । तच्च न, शक्तिसद्भावे कार्यप्रस-
वस्य दुर्निवारत्वात् । अथापि (२) स्यान्न केवला शक्तिः कार्यमारभतेऽनपे-
क्ष्यान्यानि निमित्तानि, अत एकाकिनी सा स्थितापि नापराध्यतीति ।
तच्च न । निमित्तानामपि शक्तिलक्षणेन सम्बन्धेन नित्यसम्बद्धत्वात् ।
तस्मात्कर्तृत्वभोक्तृत्वस्वभावे सत्यात्मन्यसत्यां विद्यागम्यायां ब्रह्मात्मतायां
न कथंचन मोक्षं प्रत्याशास्ति । श्रुतिश्च — ‘नान्यः पन्था विद्यतेऽयनाय’
(श्वेता० ३।८) इति ज्ञानादन्यं मोक्षमार्गं वारयति । परस्मादनन्यत्वे-
ऽपि जीवस्य सर्वव्यवहारलोपप्रसङ्गः, प्रत्यक्षादिप्रमाणाप्रवृत्तेरिति चेत् ।
न । प्राक्प्रबोधात्स्वप्नव्यवहारवत्तदुपपत्तेः । शास्त्रं च ‘यत्र हि द्वैतमिव
भवति तदितर इतरं पश्यति’ (बृ० २।४।१४; ४।५।१५) इत्यादिनाऽप्र-
बुद्धविषये प्रत्यक्षादिव्यवहारमुक्त्वा पुनः प्रबुद्धविषये ‘यत्र त्वस्य सर्वमा-
त्मैवाभूत्तत्केन कं पश्येत्’ (बृ० २।४।१४; ४।५।१५) इत्यादिना तदभावं
दर्शयति । तदेवं परब्रह्मविदो गन्तव्यादिविज्ञानस्य बाधितत्वाच्च कथंचन
गतिरुपपादयितुं शक्या । किंविषयाः पुनर्गतिश्रुतय इति । उच्यते—
सगुणाविद्याविषया भविष्यन्ति । तथाहि कचित्पञ्चाग्निविद्यां प्रकृत्य गति-
रुच्यते कचित्पर्यङ्काविद्यां कचिद्वैश्वानरविद्याम् । यत्रापि ब्रह्म प्रकृत्य गति-
रुच्यते यथा ‘प्राणो ब्रह्म कं ब्रह्म खं ब्रह्म’ (छा० ४।१०।५) इति ‘अथ
यदिदमास्मिन्ब्रह्मपुरे दहरं पुण्डरीकं वेश्म’ (छा० ८।१।१) इति, तत्रापि च

भावः ॥ ब्रह्मभिन्नस्य जीवस्य कर्तृत्वादिस्वभावस्य मोक्षाशापि न युक्तेत्याह—न चे-
ति ॥ कर्तृत्वादिरूपं कार्यं न स्वभावः, किन्तु तच्छक्तिरिति शङ्कते—स्यादेतदि-
ति ॥ कार्यगम्यायाः शक्तेः कार्यस्यासत्यतानुत्पादे सत्त्वमयुक्तम्, अतः शक्तिसत्त्वे
तद्विषयस्य कार्यस्यादृष्टदेशकालादिनिमित्तानां चात्मनां शक्तिद्वारा नित्यसम्बद्धत्वा-
न्मोक्षो न स्यादिति परिहरति—तच्चचेत्यादिना ॥ मोक्षसिद्ध्यर्थं जीवस्य ब्रह्मत्वा-
ङ्गीकारे संसारानुपपत्तिमाशङ्क्य अज्ञानादुपपत्तिमसकृदुक्तां स्मारयति—परस्मादित्या-
दिना ॥ प्रासङ्गिकं परिहृत्य परमं प्रकृतमुपसंहरति—तदेवमिति ॥ ननु परविद्या-

वामनत्वादिभिः सत्यकामादिभिश्च गुणैः सगुणस्यैवोपास्यत्वात्सम्भवति गतिः, न कचित्परब्रह्मविषया गतिः श्राव्यते । तथा गतिप्रतिषेधः श्रावितः 'न तस्य प्राणा उत्क्रामन्ति' (बृ० ४।४।६) इति । 'ब्रह्मविदाप्नोति परम्' (तै० २।१।१) इत्यादिषु तु सत्यप्याप्नोतेर्गत्यर्थत्वे वर्णितेन न्यायेन देशान्तरप्राप्त्यसम्भवात्स्वरूपप्रतिपत्तिरेवेयमाविद्याध्यारोपितनामरूपप्रविलयापेक्षयाऽभिधीयते । 'ब्रह्मैव सन्ब्रह्माप्येति' (बृ० ४।४।७) इत्यादिवदिति द्रष्टव्यम् (१) । अपि च परविषया गतिर्व्याख्यायमाना प्ररोचनाय वा स्यादनुचिन्तनाय वा । तत्र प्ररोचनं तावद्ब्रह्मविदो न गत्युक्त्या क्रियते, स्वसंवेद्येनैवाव्यवहितेन विद्यासमर्पितेन स्वास्थ्येन तत्सिद्धेः । नच नित्यसिद्धनिःश्रेयसनिवेदनस्यासाध्यफलस्य विज्ञानस्य गत्यनुचिन्तने काचिदपेक्षोपपद्यते । तस्मादपरब्रह्मविषया (२) गतिः । तत्र परापरब्रह्मविवेकानवधारणेनापरस्मिन्ब्रह्माणि प्रवर्तमाना गतिश्रुतयः परस्मिन्प्रध्यारोप्यन्ते । किं द्वे ब्रह्मणी परमपरं चेति । बाढं द्वे, 'एतद्वै सत्यकाम परं चापरं च ब्रह्म यदोकारः' (प्र० ५।२) इत्यादिदर्शनात् । किं पुनः परं ब्रह्म किमपरमिति । उच्यते । यत्राविद्याकृतनामरूपादिविशेषप्रतिषेधादस्थूलादिशब्दैर्ब्रह्मोपादिश्यते (३) तत्परम् । तदेव यत्र नामरूपादिविशेषेण केनचिद्विशिष्टमुपासनायोपादिश्यते 'मनोमयः प्राणशरीरो भारूपः (छा० ३।१।४।२) इत्यादिशब्दैस्तदपरम् । नन्वेवं सत्यद्वितीय (४) श्रुतिरुपरुध्येत । नाविद्याकृतनामरूपोपाधिकतया परिहृतत्वात् । तस्य चापरब्रह्मोपासनस्य तत्सन्निधौ श्रूयमाणम् 'स यदि पितृलोककामो भवति' (छा ८।२।१) इत्यादिजगदैश्वर्यलक्षणं संसारगोचरमेव फलं भवति, अनिवर्तितत्वादाविद्यायाः । तस्य च देशविशेषावबद्धत्वात्तत्प्राप्त्यर्थं गमनमविरुद्धम् । सर्वगतत्वेऽपि यामप्याप्नोतिपदेन गतिः श्रुतेत्यत आह—ब्रह्मविदाप्नोतीति ॥ वैफल्यञ्च गतेन परविषयत्वमित्याह—अपि चेति ॥ अनुचिन्तनपक्षं प्रत्याह—न च नित्यसिद्धेति ॥ कथं तर्हि कैश्चित् परविषयत्वं गतेरुक्तमित्याशङ्क्य आन्त्येत्याह—तत्र परापरं । प्रश्नपूर्वकं परापरब्रह्मविभागं वदन्नपरब्रह्माणि गतेरर्थवत्त्वमाह—किं द्वे इत्या-

(१) इत्यादि च द्रष्टव्यम् ।

(२) ब्रह्म व्यापदिश्यते इति प्रा० पु० पाठः ।

(३) दपरविषयैव इति प्रा० पु० पाठः ।

(४) नन्वेवमद्वितीयेति न० पु० पाठः ।

चतुर्थाध्याये ३ पा० अप्रतीकालम्बनाधिकरणभाष्यम् । ९६५

चात्मन आकाशस्येव घटादिगमने बुद्ध्याद्युपाधिगमने गमनप्रसिद्धिरित्य-
वादिष्म 'तद्गुणसारत्वात्' (ब्र० सू० २।३।२९) इत्यत्र । तस्मात्
'कार्यं बादरिः' (ब्र० सू० ४।२।७) इत्येष एव स्थितः पक्षः । 'परं
जैमिनिः' (ब्र० सू० ४।३।१२) इति तु पक्षान्तरप्रतिभान(१)मात्रप्रदर्शनं
प्रज्ञाविकासनायेति द्रष्टव्यम् ॥ १४ ॥

[६ अप्रतीकालम्बनाधिकरणम् । सू० १५ — १६]

प्रतीकोपासकान् ब्रह्मलोकं नयति वा न वा । अविशेषश्रुतेरेतान् ब्रह्मोपासकवन्नयेत् ॥
ब्रह्मक्रतोरभावेन प्रतीकार्हाफलश्रवात् । न तत्रयति पञ्चान्निविदो नयति तच्छ्रुतेः ॥

अप्रतीकालम्बनान्नयतीति बादरायण उभय-

थाऽदोषात्तत्क्रतुश्च ॥ १५ ॥

स्थितमेतत्कार्याविषया गतिर्न परविषयेति । इदमिदानीं सन्दिह्यते-
किं सर्वान्विकारालम्बनानविशेषेणैवामानवः पुरुषः प्रापयति ब्रह्मलोकमुत
कांश्चिदेवेति । किं तावत्प्राप्तं ? सर्वेषामेवैषां विदुषामन्यत्र परस्माद्ब्रह्मणो
गतिः स्यात् । तथाहि—'अनियमः सर्वासाम्—(ब्र० सू० ३।३।३१) इत्य-
त्राविशेषेणैवैषा विद्यान्तरेष्ववतारितेति ।

एवं प्राप्ते प्रत्याह—अप्रतीकालम्बनानिति । प्रतीकालम्बनान्वर्जयित्वा
सर्वानन्यान्विकारालम्बनान्नयति ब्रह्मलोकमिति बादरायण आचार्यो(२) मन्य-
ते । नह्येवमुभयथाभावाभ्युपगमे कश्चिद्दोषोऽस्ति । अनियमन्यायस्य प्रती-
कव्यतिरिक्तेष्वप्युपासनेषूपपत्तेः । तत्क्रतुश्चास्योभयथाभावस्य समर्थको हे-
तुर्द्रष्टव्यः । यो हि ब्रह्मक्रतुः स ब्राह्ममैश्वर्यमासीदेदिति शिलष्यते 'तं

दिना ॥ व्यापिनो जीवस्य कथं गतिः, तत्राह—सर्वगतत्वेऽपाति ॥ १४ ॥ (५) ॥

एवं निरूप्य गन्तव्यं गन्तृन्निर्धारयति—अप्रतीकेति ॥ "स एवैतान् ब्रह्म
गमयति" इत्यविशेषश्रुतेः तत्क्रतुन्यायाच्च संशयमाह—इदमिति ॥ अनियमाधिकरणे
तत्त्वविदोऽन्यत्र मार्गोपसंहार उक्तः, इदानीमप्रतीकोपासकानामेव मार्गः, न सर्वेषां
विकारोपासकानामित्युभयथा भावोक्तौ पूर्वोक्तविरोधः स्यात्, तस्मादुपासकमात्रस्यो-
त्तरमार्गसिद्धिरिति पूर्वपक्षफलं, सिद्धान्ते तुभयथाभावसिद्धिः ॥ अदोषादिति
सूत्रे पदच्छेदः, अविरोधादित्यर्थः ॥ "अनियमः सर्वेषाम्" इति सूत्रे सर्वशब्दस्य
प्रतीकोपासकान्यपरत्वादिति भावः ॥ यद्यपि प्रतीकध्यायिनां पितृयाणवृत्तीयस्था-
नयोरप्रवेशादविरादिमार्गो वाच्यः, तथापि तेषां विद्युत्पर्यन्तमेव गमनमस्तु, न

यथा यथोपासते तदेव भवति' इति श्रुतेः । नतु प्रतीकेषु ब्रह्मक्रतुत्वमस्ति प्रतीकप्रधानत्वादुपासनस्य । नन्वब्रह्मक्रतुरपि ब्रह्म गच्छतीति श्रूयते, यथा पञ्चाग्निविद्यायाम् 'स एनान्ब्रह्म गमयति' (छा० ४।१५।५) इति । भवतु यत्रैवमाहत्यवाद उपलभ्यते, तदभावे त्वौत्सर्गिकेण तत्क्रतुन्यायेन ब्रह्मक्रतूनामेव तत्प्राप्तिर्नैतरेषामिति गम्यते ॥ १५ ॥

विशेषं च दर्शयति ॥ १६ ॥

नामादिषु प्रतीकोपासनेषु पूर्वस्मात्पूर्वस्मात्फलविशेषमुत्तरस्मिन्नुत्तरस्मिन्नुपासने दर्शयति—'यावन्नाम्नो गतं तत्रास्य यथाकामचारो भवति' (छा० ७।१।५) 'यावद्वा नांमनो भूयसी' (छा० ७।२।१) 'यावद्वाचो गतं तत्रास्य यथाकामचारो भवति' (छा० ७।२।२) 'मनो वाचो वाचो भूयः' (छा० ७।३।१) इत्यादिना । स चायं फलविशेषः प्रतीकतन्त्रत्वादुपासनानामुपपद्यते । ब्रह्मतन्त्रत्वे तु ब्रह्मणोऽविशिष्टत्वात्कथं फलविशेषः स्यात् । तस्मान्न प्रतीकालम्बनानामितरैस्तुल्यफलत्वमिति ॥ १६ ॥

इति श्रीगोविन्दभगवत्पूज्यपादशिष्यश्रीशंकरभगवत्पादकृतौ श्रीमच्छा-
रीरकमीमांसाभाष्ये चतुर्थाध्यायस्य तृतीयः पादः ॥ ३ ॥

ब्रह्मप्राप्तिः, ब्रह्मक्रतुत्वाभावात् । यो यद् ध्यायति, स तत्प्राप्नोति इति हि तत्क्र-
तुन्यायः श्रुतिमूलः । प्रतीकेषु च नामादिषु ध्येयेषु ब्रह्मणो गुणत्वात् न ब्रह्मध्यायित्व-
मस्ति । अस्य च न्यायस्य पञ्चाग्निविद्यायामाहत्यवादात् प्रत्यक्षवचनाद्बाध इष्ट
इति सूत्रभाष्यार्थः ॥ १५ ॥

किञ्च प्रतीकतारतम्येन फलतारतम्यश्रुतेर्न प्रतीकध्यायिनां ब्रह्मप्राप्तिरित्या-
ह—विशेषं चेति ॥ तस्मादसति वचने ब्रह्मध्यायिन एव ब्रह्मगन्तार इति सि-
द्धम् ॥ ४ ॥ ३ ॥ १६ ॥ (६) ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपादशिष्यश्रीगोविन्दानन्द-
भगवत्पादकृतौ शारीरकमीमांसादर्शनभाष्यव्याख्यायां (भाष्य) रत्नप्रभायां चतुर्थ-

स्याध्यायस्य तृतीयः पादः समाप्तः ॥ ४ ॥ ३ ॥

चतुर्थेऽध्याये चतुर्थः पादः ।

[अत्र पादे ब्रह्मप्राप्ति-ब्रह्मलोकस्थितिनिरूपणम्]

[१ संपद्याविर्भावाधिकरणम् । सू० १-३]

नाकवन्नूतनं मुक्तिरूपं यद्वा पुरातनम् । अभिनिष्पत्तिवचनात् फलत्वादपि नूतनम् ॥
'स्वेन रूपेणेति' वाक्ये स्वशब्दात्तत्पुरातनम् । आविर्भावोऽभिनिष्पत्तिः फलं चाज्ञानहानितः ॥

संपद्याविर्भावः स्वेनशब्दात् ॥ १ ॥

‘एवमेवैष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यत’ इति श्रूयते । तत्र संशयः—किं देवलोकद्वयभोगस्थानेष्विवागन्तुकेन केनचिद्विशेषेणाभिनिष्पद्यत आहोस्विदात्ममात्रेणेति । किं तावत्प्राप्तम् ? स्थानान्तरेष्विवागन्तुकेन केनचिद्रूपेणाभिनिष्पत्तिः स्यात् , मोक्षस्यापि फलत्वप्रसिद्धेः, अभिनिष्पद्यते इति चोत्पत्तिपर्यायत्वात् । स्वरूपमात्रेण चेदभिनिष्पत्तिः पूर्वास्वप्यवस्थासु स्वरूपानपायाद्विभाव्येत । तस्माद्विशेषेण केनचिदभिनिष्पद्यत इति ।

एवं प्राप्ते ब्रूमः—केवलेनैवात्मनाविर्भवति न धर्मान्तरेणेति । कुतः ? स्वेन रूपेणाभिनिष्पद्यते इति स्वशब्दात् । अन्यथा हि स्वशब्देनेति विशेषणमनवकलसं स्यात् । नन्वात्मीयाभिप्रायः स्वशब्दो भविष्यति । न, तस्यावचनीयत्वात् । येनैव हि केनचिद्रूपेणाभिनिष्पद्यते तस्यैवात्मीयत्वोपपत्तेः स्वेनेति विशेषणमनर्थकं स्यात् । आत्मवचनतायां त्वर्थवत्केवलेनैवात्मरूपेणाभिनिष्पद्यते नागन्तुकेनापररूपेणापीति ॥ १ ॥

ॐ ब्रह्मणे नमः ।

पूर्वपादे ब्रह्मोपासकानां कार्यब्रह्मप्राप्तिरुक्ता, सम्प्रति तेषामैश्वर्यविशेषं ब्राह्मलौकिकं पादस्योत्तराद्धेन प्रपञ्चयिष्यन्नादौ अभ्यर्हितपरविद्याप्राप्तं निर्विशेषब्रह्मभावमाह—संपद्याविर्भावः स्वेन शब्दादिति ॥ निर्गुणविद्याफलवाक्यमुदाहृत्य स्वशब्दस्य स्वीयागन्तुरूपस्वात्मरूपवाचित्वाभ्यां संशयमाह—एवमिति ॥ पूर्वपक्षे मोक्षस्य स्वर्गाद्विशेषः, सिद्धान्ते विशेष इति फलम् । तत्र मोक्षः आगन्तुकः फलत्वात् स्वर्गवदिति न्यायोपेतयाऽभिनिष्पत्तिश्रुत्या पूर्वपक्षमाह—किमित्यादिना ॥ स्वशब्दश्रुतिवाधितो न्यायः, अभिनिष्पत्तिश्च साक्षात्कारवृत्त्यभिप्राया बन्धध्वंसजन्मनि औपचारिक्येवेति मत्वा सिद्धान्तयति—एवमिति ॥ मोक्षस्य फलत्वेन प्रासागन्तुकत्वनिरासार्थः स्वशब्द इति युक्तम् , स्वीयवाचित्वे त्वनर्थकानुवादः स्यादित्यर्थः ॥ १ ॥

कः पुनर्विशेषः पूर्वास्ववस्थास्विह च स्वरूपानपायसाम्ये सतीत्यत आह—

मुक्तः प्रतिज्ञानात् ॥ २ ॥

योऽत्राभिनिष्पद्यते इत्युक्तः स सर्वबन्धविनिर्मुक्तः शुद्धेनैवात्मनाऽव-
तिष्ठते । पूर्वत्र त्वन्धो भवत्यपि रोदितीव विनाशमेवापीतो भवतीति चाव-
स्थात्रयकलुषितेनात्मनेत्ययं विशेषः । कथं पुनरवगम्यते मुक्तोऽयमिदानीं
भवतीति ? प्रतिज्ञानादित्याह । तथा हि 'एतं त्वेव ते भूयोऽनुव्याख्यास्या-
मि' (छा० ८।१।३, ८।१०।४, ८।११।३) इत्यवस्थात्रयदोषविहिनमात्मानं
व्याख्येयत्वेन प्रतिज्ञाय 'अशरीरं वाव सन्तं न प्रियाप्रिये स्पृशतः' (छा०
८।१२।१) इति चोपन्यस्य 'स्वेन रूपेणाभिनिष्पद्यते स उत्तमः पुरुषः'
(छा० ८।१२।३) इति चोपसंहरति । तथास्याधिकोपक्रमेऽपि 'य आ-
त्माऽपहतपाप्मा' (छा० ८।७।१) इत्यादि मुक्तात्मविषयमेव प्रतिज्ञानम् ।
फलत्वसिद्धिरपि मोक्षस्य बन्धनिवृत्तिमात्रापेक्षा नापूर्वोपजननापेक्षा, यद-
प्यभिनिष्पद्यते इत्युत्पत्तिपर्यायत्वं तदपि पूर्वावस्थापेक्षं यथा रोगनिवृत्ताव-
रोगोऽभिनिष्पद्यते इति तद्वत् । तस्माददोषः ॥ २ ॥

आत्मा प्रकरणात् ॥ ३ ॥

कथं पुनर्मुक्त इत्युच्यते—यावता 'परं ज्योतिरुपसंपद्य' (छा० ८।
१२।३) इति कार्यगोचरमेवैनं श्रावयति । ज्योतिःशब्दस्य भौतिके ज्यो-
तिषि रूढत्वात् । नचानतिवृत्तो विकारविषयात् कश्चिन्मुक्तो भवितुमर्हति ।
विकारस्यार्तत्वप्रसिद्धेरिति । नैष दोषः । यत आत्मैवात्र ज्योतिःशब्दे-
नावेद्यते प्रकरणात् 'य आत्माऽपहतपाप्मा विजरो विमृत्युः' (छा० ८।७।१)
इति हि प्रकृते परस्मिन्नात्मनि नाकस्माद्भौतिकं ज्योतिः शक्यं ग्रहीतुम्,
प्रकृतहान्यप्रकृतप्रक्रियाप्रसङ्गात् । ज्योतिःशब्दस्त्वात्मन्यपि दृश्यते 'तदेवा
ज्योतिषां ज्योतिः' (बृ० ४।४।१६) इति । प्रपञ्चितं चैतत् 'ज्योतिर्दर्शनात्'

सूत्रान्तरं गृह्णाति—कः पुनरिति ॥ जागरिते ह्यान्ध्यादिदेहधर्मवान् भवति,
स्वप्ने तु हत इव केनचित् ॥ अपि च पुत्रादिनाशाद्रोदितोऽपि भवति, छुषुसौ तु
विशेषाज्ञानाद्दिनष्ट इवेति, बन्धदशायां कलुषितात्मना तिष्ठति, मोक्षे तु विगलि-
ताखिलदुःखः परितः प्रद्योतमानपूर्णानन्दात्मना अवतिष्ठत इति महान् विशेष इत्यर्थः २

आ० ॥ कार्यगोचरमेवैनमिति । कार्यं ज्योतिः, तत् प्राप्तमित्यर्थः । का-

(ब०सू० १।३।४०) इत्यत्र ॥ ३ ॥

[२ अविभागेन दृष्टत्वाधिकरणम् । सू० ४]

मुक्तरूपाद्ब्रह्म भिन्नमभिन्नं वाऽयं भिद्यते । 'सम्पद्य ज्योति' रित्येवं कर्मकर्तृभिदोक्तिः ॥
अभिनिष्पन्नरूपस्य 'स उत्तमः पुमानिति' । ब्रह्मस्वोक्तेरभिन्नं तद्भेदोक्तिरुपचरतः ॥

अविभागेन दृष्टत्वात् ॥ ४ ॥

परं ज्योतिरुपसंपद्य स्वेन रूपेणाभिनिष्पद्यते यः स किं परस्मादा-
त्मनः पृथगेव भवत्युताविभागेनैवावतिष्ठत इति वीक्षायाम् 'स तत्र पर्ये-
ति' (८।१२।३) इत्यधिकरणाधिकर्तव्यनिर्देशात् 'ज्योतिरुपसंपद्य' (छा०
८।१२।३) इति च कर्तृकर्मनिर्देशाद्भेदेनैवावस्थानमिति यस्य मतिस्तं
व्युत्पादयत्यविभक्त एव परेणात्मना मुक्तोऽवतिष्ठते । कुतः ? दृष्टत्वात् ।
तथाहि 'तत्त्वमसि' (छा० ६।८।७) 'अहं ब्रह्मास्मि' (बृ० १।४।१०)
'यत्र नान्यत्पश्यति' (छा० ७।२४।१) 'न तु तद्वितीयमस्ति ततोऽन्य-
द्विभक्तंऽयत्पश्येत्' (बृ० ४।३।२३) इत्येवमादीनि वाक्यान्यविभागेनैव
परमात्मानं दर्शयन्ति । यथादर्शनमेव च फलं युक्तं 'तत्कतुन्यायात् ।
'यथोदकं शुद्धे शुद्धमासिक्तं तादृगेव भवति । एवं मुनेर्विजानत आत्मा
भवति गौतम' (क० ४।१५) इति चैवमादीनि मुक्तस्वरूपनिरूपणपरा-
णि वाक्यान्यविभागेनैव दर्शयन्ति नदीसमुद्रादिनिर्देशानि च । भेद-
निर्देशस्त्वभेदेऽप्युपचर्यते । 'स भगवः कस्मिन्प्रतिष्ठित इति स्वे महिम्नि'
(छा० ७।२४।१) इति, 'आत्मरतिरात्मक्रीडः' (छा० ७।२५।२) इति
चैवमादिदर्शनात् ॥ ४ ॥

[३ ब्रह्माधिकरणम् । सू० ५-७]

क्रमेण युगपद्वाऽस्य सविशेषाविशेषकौ । विरुद्धत्वात् कालभेदाद्व्यवस्था श्रुतयोस्तयोः ।
मुक्तामुक्तदृशोभेदाद्व्यवस्था सम्भवे सति । अविरुद्धं यौगपद्यमश्रुतं क्रमकल्पनम् ॥

ब्राह्मेण जैमिनिरुपन्यासादिभ्यः ॥ ५ ॥

स्थितमेतत् 'स्वेन रूपेण' (छा० ८।३।४) इत्यत्रात्ममात्ररूपेणाभि-

प्रासादात्प मुक्तः किं न स्यादित्यत आह—न चानतिवृत्त इति ॥ ३ ॥ (१) ॥

अविभागेन दृष्टत्वात् ॥ स्वरूपस्थितं मुक्तमुपजीव्य वादिविवादाद् ब्रह्मभेदाभेद-
संशये सति अत्यन्तभेदं पूर्वपक्षमुक्त्वा सिद्धान्तमाह—यस्येति ॥ ४ ॥ (२) ॥

ब्राह्मेण जैमिनिः ० ॥ उक्तमुक्तब्रह्मस्वरूपमुपजीव्य स किं सत्येन सर्वज्ञत्वा-
दिधर्मेण युक्तस्तिष्ठति उत धर्मस्य दाशशृङ्गवदत्यन्तासत्त्वात् चिन्मात्रात्मना तिष्ठ-

निष्पद्यते नागन्तुकेनापररूपेणेति । अधुना तु तद्विशेषबुभुक्षुत्सायामभिधी-
यते । स्वमस्य रूपं ब्राह्मणमहत्तपाप्मत्वादिसत्यसंकरूपत्वावसानं तथा सर्व-
ज्ञत्वं सर्वेश्वरत्वं च तेन स्वरूपेणाभिनिष्पद्यत इति जैमिनिराचार्यो मन्यते ।
कुतः ? उपन्यासादिभ्यस्तथात्वावगमात् । तथाहि—‘य आत्मा(१)ऽ-
पहतपाप्मा’ (छा० ८।७।१) इत्यादिना ‘सत्यकामः सत्यसंकरूपः’ (छा०
८।७।१) इत्येवमन्तेनोपन्यासेनैवमात्मकतामात्मनो बोधयति । तथा ‘स तत्र
पर्येति जक्षन्क्रीडन्रममाणः’ (छा० ८।१२।३) इत्यैश्वर्यरूपमावेदयति ।
‘तस्य सर्वेषु लोकेषु कामचारो भवति’ (छा० ७।२५।२) इति च । ‘स-
र्वज्ञः सर्वेश्वरः’ इत्यादिव्यपदेशाश्चैवमुपपन्ना भविष्यन्तीति ॥ ५ ॥

चिति तन्मात्रेण तदात्मकत्वादित्यौडुलोमिः ॥ ६ ॥

यद्यप्यपहतपाप्मत्वादयो भेदेनैव धर्मा निर्दिश्यन्ते तथापि शब्दविक-
ल्पजा एवैते, पाप्मादिनिवृत्तिमात्रं हि तत्र गम्यते, चैतन्यमेव त्वस्या-
त्मनः स्वरूपमिति तन्मात्रेण स्वरूपेणाभिनिष्पात्तिर्युक्ता । तथाच श्रुतिः—
‘एवं वा अरेऽयमात्मानन्तरोऽबाह्यः कृत्स्नः प्रज्ञानघन एव’ (२)(वृ० ४।५।
१३) इत्येवञ्जातीयकाऽनुगृहीता भविष्यति । सत्यकामत्वादयस्तु यद्यपि
वस्तुस्वरूपेणैव धर्मा उच्यन्ते सत्याः कामा अस्येति, तथाप्युपाधिसम्ब-
न्धाधीनत्वात्तेषां न चैतन्यवत्स्वरूपत्वसम्भवः । अनेकाकारत्वप्रतिषेधात् ।
प्रतिषिद्धं हि ब्रह्मणोऽनेकाकारत्वम् ‘न स्थानतोऽपि परस्योभयलिङ्गम्’

ति, किंचा वस्तुतश्चिन्मात्रोऽपि जीवान्तरव्यवहारदृष्ट्या कल्पितसंवञ्जत्वादिमानिति-
मुनिविप्रतिपत्तेः संशये सति आद्यं पूर्वपक्षमाह—अधुनेत्यादिना ॥ तत्तत्पक्षसि-
द्धिरेव फलं द्रष्टव्यम् । ‘सोऽन्वेष्टव्यः’ इति विध्यर्थ उद्देशः । ‘य आत्मा’ इत्या-
दिः उपन्यासशब्दार्थः । आदिपदाद् विधिव्यपदेशग्रहः ॥ तत्राज्ञातज्ञापको
विधिः, तमाह—तथा स तत्रेति ॥ ‘सर्वज्ञः’ इत्यादिस्तु व्यपदेशः, अयं हि
नोद्देशः विध्यभावात्, नापि विधिः सिद्धवन्निर्देशादित्यर्थः ॥ ५ ॥

सत्यत्वादिधर्माणां सत्यत्वं दूषयन्नत्वन्तासत्यपक्षमाह—चिति तन्मात्रेणेति ॥
चितिः—चैतन्यम् । शब्दज्ञानाद् यो विकल्पोऽसन्नप्रत्ययः तज्ज्ञाः अत्यन्तमसन्त
इति यावत् । अस्तवभावरूपधर्माणामसत्त्वं, आवधर्माणां तु सत्यत्वमित्याशङ्क्य तेषा-
मप्यौपाधिकत्वात् अस्तवमित्याह—सत्यकामेति ॥ चिन्मात्रे मुक्ते जक्षणादिश्रु-

चतुर्थाध्याये ४ पा० संकल्पाधिकरणभाष्यम् । ९७१

ब्र०सू०३।२।११) इत्यत्र । अतएव च जक्षणादिसंकीर्तनमपि दुःखा-
भावमात्राभिप्रायं स्तुत्यर्थमात्मरतिरित्यादिवत् । नहि मुख्यान्येव रतिकी-
डामिथुनान्यात्मनि शक्यन्ते वर्णयितुं द्वितीयविषयत्वात्तेषाम् । तस्मान्नि-
रस्ताशेषप्रपञ्चेन प्रसन्नेनाव्यपदेश्येन बोधात्मनाऽभिनिष्पद्यते इत्यौडुलो-
मिराचार्यो मन्यते ॥ ६ ॥

एवमप्युपन्यासात्पूर्वभावादविरोधं बादरायणः ॥ ७ ॥

एवमपि परिमार्थिकचैतन्यमात्रस्वरूपाभ्युपगमेऽपि व्यवहारापेक्षया
पूर्वस्याप्युपन्यासादिभ्योऽवगतस्य ब्राह्मस्यैश्वर्यरूपस्याप्रत्याख्यानादविरोधं
बादरायण आचार्यो मन्यते ॥ ७ ॥

[४ संकल्पाधिकरणम् । सू० ८-९

भोग्यसृष्टावस्ति बाह्यो हेतुः संकल्प एव वा । आशामोदकवैषम्याद्धेतुबाह्योऽस्ति लोकवत् ॥
संकल्पादेव पितर इति श्रुत्यावधारणात् । सङ्कल्प एव हेतुः स्याद्वैषम्याच्चातुचिन्तनात् ॥

संकल्पादेव तु तच्छ्रुतेः ॥ ८ ॥

हार्दविद्यायां श्रूयते—‘स यदि पितृलोककामो भवति संकल्पादे-
वास्य पितरः समुत्तिष्ठन्ति’ (छा० ८।२।१) इत्यादि । तत्र संशयः—किं
संकल्प एव केवलः पित्रादिसमुत्थाने हेतुरुत निमित्तान्तरसहितः—इति ।

तिः कथं, तत्राह—अत एव चेति ॥ सर्वधर्मनिषेधादेवेत्यर्थः ॥ ६ ॥

धर्माणां सत्यत्वम्, अत्यन्तासत्यत्वं चेति पक्षद्वयमयुक्तम् । अद्वैतश्रुतीनां सर्व-
ज्ञत्वादिश्रुतिव्यवहारस्योश्च बाधापाताद्, अतस्तृतीयपक्षः श्रेयानिति सिद्धान्तयति—
एवमपीति ॥ अत्र केचिन्मुह्यन्ति—अखण्डचिन्मात्रज्ञानात् मुक्तस्य अज्ञानाभा-
वात् कुत आज्ञानिकधर्मयोग इति । ते इत्थं बोधनीयाः । ये ईश्वरधर्माः, त एव
चिदात्मनि मुक्ते जीवान्तरैर्व्यवहियन्ते इति । न च मूलाविद्यैक्यात् तन्नाशे कुतो
जीवान्तरमिति वाच्यम् । न वयं तन्नाशे जीवान्तरव्यवहारं ब्रूमः । किन्तु तदंशना-
शेन अंशारब्धाध्यात्मिकशरीरद्वयाभिमानिनो मुक्तौ अंशान्तरोपाधिकाः जीवाः व्य-
वहर्तार इति वदामः ॥ तर्हि नानाविद्यापक्ष एव कुतो नाद्रियते जीवभेदस्य आव-
श्यकत्वादिति चेत् । न । प्रकृतिनानात्वं प्रपञ्चभेदः, इत्याद्यप्रामाणिकानेकार्थगौ-
रवादिति सर्ववृद्धसम्मत एकविद्यापक्ष एव श्रेयान् ॥ अंशभेदेन च बन्धमुक्तिर्व्यवस्थि-
तेति संक्षेपः ॥ ७ ॥ (३) ॥

एवं परविद्याफलमुक्तम्, इदानीम् अपरविद्याफलं प्रपञ्चयति—संकल्पादेव तु
तच्छ्रुतेरिति ॥ एवकारस्य अयोगान्ययोगव्यवच्छेदसाधारण्यात् संशयः, ब्रह्मलोकं

तत्र सत्यपि संकल्पादेवेति श्रवणे लोकवन्निमित्तान्तरापेक्षा युक्ता । यथा लोकेऽस्मदादीनां संकल्पाद्गमनादिभ्यश्च हेतुभ्यः पित्रादिसंपत्तिर्भवत्येवं मुक्तस्यापि स्यात्, एवं दृष्टविपरीतं न कल्पितं भविष्यति । संकल्पादेवेति तु राज्ञ इव संकल्पितार्थसिद्धिकरी साधनान्तरसामग्रीं सुलभामपेक्ष्योच्यते । नच संकल्पमात्रसमुत्थानाः पित्रादयो मनोरथविजृम्भितवच्चञ्चलत्वात्पुष्कलं भोगं समर्पयितुं पर्याप्ताः स्युरिति ।

एवं प्राप्ते ब्रूमः—संकल्पादेव तु केवलात्पित्रादिसमुत्थानमिति । कुतः ? तच्छ्रुतेः । ‘संकल्पादेवास्य पितरः समुत्तिष्ठन्ति’ (छा० ८।२।१) इत्यादिका हि श्रुतिनिमित्तान्तरापेक्षायां पीड्याते । निमित्तान्तरमपि तु यदि संकल्पानुविधाय्येव स्याद्भवतु, नतु प्रयत्नान्तरसंपाद्यं निमित्तान्तरमितीष्यते (१) । प्राक्तसंपत्तेर्वन्ध्यसंकल्पत्वप्रसङ्गात् । नच श्रुत्यवगम्येऽर्थे (२) लोकवदिति सामान्यतोदृष्टं क्रमते । संकल्पबलादेव चैषां यावत्प्रयोजनं स्थैर्योपपत्तिः, प्राकृतसंकल्पविलक्षणत्वान्मुक्तसंकल्पस्य ॥ ८ ॥

अत एव चानन्याधिपतिः ॥ ९ ॥

अत एव चावन्ध्यसंकल्पत्वादनन्याधिपतिर्विद्वान्भवति, नास्यान्योऽधिपतिर्भवतीत्यर्थः । नहि प्राकृतोऽपि संकल्पयन्नन्यस्वामिकत्वमात्मनः सत्यां गतौ संकल्पयति । श्रुतिश्चैतद्दर्शयति—‘अथ य इहात्मानमनुविद्य ब्रजन्त्येतांश्च सत्यान्कामांस्तेषां सर्वेषु लोकेषु कामचारो भवति’ (छा० ८।१।६) इति ॥ ९ ॥

गतस्योपासकस्य संकल्पः यत्नान्तरसापेक्षः भोगसामग्रीसंकल्पत्वाद् अस्मदादिसंकल्पवत् । न चैवकारविरोधः । संकल्पेन सामग्र्या अयोगव्यवच्छेदेन सौख्यार्थत्वात्, यत्नानङ्गीकारे भोगपुण्ड्र्यसिद्धिश्चेति पूर्वापक्षार्थः । अत्र लोकवृत्तानुसरणं फलं, सिद्धन्ते तु विद्यावटेन संकल्पस्यैव भोगपुष्टिकरत्वसिद्धिरिति भेदः ॥ किञ्च यदि भोगसंकल्पानन्तरमपि यत्नान्तरसाध्यनिमित्तापेक्षा स्यात्, तर्हि निमित्तप्राप्तेः प्राग्जातसंकल्पस्य वन्ध्यत्वं स्यात् भोगे विलम्बात् । ततः सत्यसंकल्पश्रुतेर्न यत्नान्तरापेक्षेत्याह—निमित्तान्तरमपि त्विति ॥ ८ ॥

नन्वोद्वराधीनस्य विदुषः कथं संकल्पमात्रात् भोगसिद्धिः, तत्राह—अत एवे-

(१) न्तरमिष्यते इति प्रा० पु० पाठः ।

(२) श्रुतिगम्ये इति प्रा० पु० पाठः ।

[५ अभावाधिकरणम् । सू० १०-१४]

व्यवस्थितावैच्छिकौ वा मावाभावौ तनोर्यतः । विरुद्धौ तेन पुंभेदादुभौ स्यातां व्यवस्थितौ ॥
एकस्मिन्नपि पुंस्येतावैच्छिकौ कालभेदतः । अविरोधात् स्वप्नजाग्रद्भोगवद्युज्यते द्विधा ॥

अभावं बादरिराह ह्येवम् ॥ १० ॥

‘संकल्पादेवास्य पितरः समुत्तिष्ठन्ति’ (छा० ७।२।१) इत्यादिश्रु-
ते(१)र्मनस्तावत्संकल्पसाधनं सिद्धम् । शरीरेन्द्रियाणि पुनः प्राप्तैश्वर्यस्य
विदुषः सन्ति न वा सन्तीति समीक्ष्यते । तत्र बादरिस्तावदाचार्यः शरीर-
स्येन्द्रियाणां चाभावं महीयमानस्य विदुषो मन्यते । कस्मात् ? एवं ह्या-
हाम्नायः ‘मनसैतान्कामान्पश्यन्मते’ (छा० ८।१।५) ‘य एते ब्रह्म-
लोके’ (छा० ८।१।३।१) इति । यदि मनसा शरीरेन्द्रियैश्च विहरेन्मन-
सेति विशेषणं न स्यात् । तस्मादभावः शरीरेन्द्रियाणां मोक्षे ॥ १० ॥

भावं जैमिनिर्विकल्पामननात् ॥ ११ ॥

जैमिनिस्त्वाचार्यो मनोवच्छरीरस्यापि सेन्द्रियस्य भावं मुक्तं प्रति
मन्यते, यतः ‘स एकधा भवति त्रिधा भवति (छा० ७।२।६।२) इत्या-
दिनाऽनेकधाभावविकल्पमामनन्ति । नह्यनेकविधता विना शरीरभेदेनाञ्ज-
सी स्यात् । यद्यपि निर्गुणायां भूमविद्यायामयमनेकधाभावे विकल्पः प-
ठ्यते, तथापि विद्यमानमेवेदं सगुणावस्थायामैश्वर्यं भूमविद्यास्तुतये संकी-
र्त्यत इत्यतः सगुणविद्याफलभावेनोपतिष्ठत इत्युच्यते ॥ ११ ॥

द्वादशाहवदुभयविधं बादरायणोऽतः ॥ १२ ॥

बादरायणः पुनराचार्योऽत एवोभयलिङ्गश्रुतिदर्शनादुभयविधत्वं सा-

ति ॥ ईश्वरधर्म एव विदुष्याविभूत इति न संकल्पभङ्ग इति भावः ॥ ९ ॥ (४) ॥

एवकारवत् मनसेति विशेषणेन अन्ययोगव्यवच्छेदाद् देहाद्यभाव इति पूर्वापक्षय-
ति—अभावं बादरिराह ह्येवमिति ॥ अत्रापि वादिवादात् संशयः । तत्र
देहादयो न सन्त्येव, सदा सन्त्येवेति च पक्षद्वयं पूर्वपक्षः, कालभेदेनेच्छया सन्ति,
न सन्ति चेति सिद्धान्तपक्षो द्रष्टव्यः । फलं तत्तच्छ्रुतेर्मुख्यत्वमिति विवेकः १० ११

द्वादशाहवदिति ॥ ‘य एवं विद्वांसः सन्नमुपयन्ति’ इत्युपायिचोदनाग-
म्यत्वश्रुतेर्द्वादशाहस्य सन्नत्वम्, ‘त आसत’ इति च ‘उपयन्ति’ इति

धु मन्यते-यदा सशरीरतां संकल्पयति तदा सशरीरो भवति यदा त्वशरीरतां तदाऽशरीर इति । सत्यसंकल्पत्वात् संकल्पवैचित्र्याच्च । द्वादशाहवत् । यथा द्वादशाहः सत्रमहीनश्च भवति उभयलिङ्गश्रुतिदर्शनादेवमिदमपीति ॥ १२ ॥

तन्वभावे संध्यवदुपपत्तेः ॥ १३ ॥

यदा तु सेन्द्रियस्य शरीरस्याभावस्तदा यथा संधये स्थाने शरीरेन्द्रियविषयेष्वविद्यमानेष्वप्युपलब्धिमात्रा एव पित्रादिकामा भवन्त्येवं भोक्षेऽपि स्युरेवं ह्येतदुपपद्यते (१) ॥ १२ ॥

भावे जाग्रद्वत् ॥ १४ ॥

भावे पुनस्तनोर्यथा जागरिते विद्यमाना एव पित्रादिकामा भवन्त्येवं मुक्तस्याप्युपपद्यते ॥ १४ ॥

[६ प्रदीपाधिकरणम् । सू० १५-१६]

निरात्मनोऽनेकदेहाः सात्मका वा निरात्मकाः । अभेदादात्ममनसोरेकस्मिन्नेव वर्तनात् ॥ एकस्मान्मनसोऽन्यानि मनोसि स्युः प्रदीपवत् । आत्मभिस्तदवाच्छिन्नैः सात्मकाः स्युस्त्रिधेयतः ॥

प्रदीपवदावेशस्तथा हि दर्शयति ॥ १५ ॥

‘भावं जैमिनिर्विकल्पामननात्’ (ब्र० सू० ४।४।११) इत्यत्र सशरीरत्वं मुक्तस्योक्तम् । तत्र त्रिधाभावादिष्वनेकशरीरसर्गे किं निरात्मकानि शरीराणि दारुयन्त्रवत् सृज्यन्ते किंवा सात्मकान्यस्मदादिशरीरवदिति भवति वक्षिा । तत्र चात्ममनसोर्भेदानुपपत्तेरेकेन शरीरेण योगादितराणि शरीराणि निरात्मकानीति ।

वाचोदितत्वं सञ्चलक्षणमिति स्थितम्, तथा “द्वादशाहेन प्रजाकामं याजयेद्” इति यजतिचोदनादर्शनात् नयतकर्तृकत्वावगमेन द्वित्रात्रादिवदहीनत्वं चेत्थर्थः ॥ १२ ॥ १३ ॥ १४ ॥ (१) ॥

प्रदीपवदावेशः ॥ संकल्पमात्रात् निर्मितदेहानुपजीव्य तेषूभयथा दर्शनात् संशयमाह—भावमिति ॥

अनादिलिङ्गशरीरस्यैकस्मिन्नेव शरीरे भावात् निर्मितानेकदेहेषु आगासिद्धिः

एवं प्राप्ते प्रतिपाद्यते—प्रदीपवदावेश इति । यथा प्रदीप एकोऽनेकप्रदीपभावमापद्यते विकारशक्तियोगात् , एवमेकोऽपि सन्निवृत्तानैश्वर्ययोगादेनैकभावमापद्य सर्वाणि शरीराण्याविशति । कुतः ? तथाहि दर्शयति शास्त्रमेकस्यानेकभावम्—‘स एकधा भवति त्रिधा भवति पञ्चधा सप्तधा नवधा’ (छा० ७।२६।२) इत्यादि । नैतद्वाक्यन्त्रोपमाभ्युपगमेऽवकल्पते नापि जीवान्तरावेशे । न च निरात्मकानां शरीराणां प्रवृत्तिः सम्भवति । यत्त्वात्ममनसोर्भेदानुपपत्तेरनेकशरीरयोगासंभव इति । नैष दोषः । एकमनोनुवर्तीनि समनस्कान्येवापराणि शरीराणि सत्यसङ्करपत्वात्सक्षयति, सृष्टेषु च तेषूपाधिभेदादात्मनोऽपि भेदेनाधिष्ठातृत्वं योक्ष्यते । एषैव च योगशास्त्रेषु योगिनामनेकशरीरयोगप्रक्रिया ॥ १५ ॥

कथं पुनर्मुक्तस्यानेकशरीरावेशादिलक्षणमैश्वर्यमभ्युपगम्यते यावता ‘तत्केन कं विजानीयात्’ (बृ० ४।५।१५) ‘न तु तद्द्वितीयमस्ति ततोऽ-

पूर्वपक्षफलं, सिद्धान्ते तत्सिद्धिरिति मत्वा सूत्रं व्याचष्टे—यथेत्यादिना ॥ “स एकधा त्रिधा पञ्चधा” इत्यादिश्रुत्या विदुष एवानेकधाभाव उक्तः, विद्वांस्तु न देहः, नापि चिन्मात्रः, किंतु लिङ्गोपहितात्मा, न च तस्य लिङ्गभेदं विनाऽनेकत्वं सम्भवति । अतः श्रुतिबलादेकस्यैवानादिलिङ्गस्यानेकदेहेषु प्रवेशेन भेद द्रष्टव्यः । यद्यपि मूलप्रदीपस्य वर्त्यन्तरेषूपपन्नदीपानां चात्यन्तभेदोऽस्ति, लिङ्गस्य तु देहभेदकृतो भेदो, न स्वतः, स्वतो लिङ्गभेदे तदुपहितजीवभेदाद् अनुसन्धानानुपपत्तेः, आगन्तुकानेकलिङ्गसृष्टौ असत्कार्यवादापाताच्च । तथापि प्रदीपत्वजात्यैक्येन व्यक्तिवैक्यारोपाद् दृष्टान्तदार्ष्टान्तिकयोः साम्यं द्रष्टव्यम् । तथा च यथा प्रदीपोऽनेकवर्तिषु प्रविशति, एवं विद्यायोगबलाद् विद्वल्लिङ्गस्य व्यापित्वादानेकदेहेषु युगपदावेश इति सूत्रार्थः ॥ विदुषोऽनेकधात्वं श्रुतमन्यथा न घटते इत्याह—नैतदिति ॥ इतश्चात्मकत्वमित्याह—न च निरात्मकानामिति ॥ यदनादि मनः एकदेहस्थं तदनुसारीणि देहान्तरस्थानि मनांसि भवन्ति, तदवस्थानां तन्नियम्यत्वसम्भवादित्यत्र योगशास्त्रसम्प्रतिमाह—एषैवेति ॥ “निर्माणचित्तान्यस्मितामात्रात्” [पा०सू० ४।४] “प्रवृत्तिभेदे प्रयोजकं चित्तमेकमनेकेषाम्” [पा०सू० ४।५] इति भगवत्पतञ्जलिना सूत्रितम् । योगिनोऽभिमानमात्रानिर्माणचित्तानि निर्माणदेहेषु भवन्ति, तेषां नियामकमनादित्तमित्यर्थः ॥ १५ ॥

उत्तरसूत्रव्यावर्त्यशंकामाह—कथं पुनरिति ॥ सलिलवत् सलिलः, स्वच्छ इत्यर्थः ॥ “न तु तद्द्वितीयमस्ति” इति क्वचित् सपुंसिमाधिकृत्योक्तम् , “तत् केन कमम्”

न्यद्विभक्तं यद्विजानीयात्' (बृ० ५।३।३०) 'सलिल एको द्रष्टाऽद्वैतो भवति' बृ० ४३३२) इति चैवंजातीयका श्रुतिर्विशेषविज्ञानं वारयतीत्य-
त उत्तरं पठति—

स्वाप्ययसंपत्तयोरन्यतरापेक्षमाविष्कृतं हि ॥ १६ ॥

स्वासप्ययः सुषुप्तम् 'स्मपतो भवति तस्मादेनं स्वपितीत्याचक्षते'
(छा० ६।८।१) इति श्रुतेः । संपत्तिः कैवल्यम्, 'ब्रह्मैव सन्ब्रह्माप्येति'
(बृ० ४।४।६) इति श्रुतेः । तयोरन्यतरामवस्थामपेक्षयैताद्विशेषसंज्ञाभाव-
चनम् । क्वचित्सुषुप्तावस्थामपेक्ष्योच्यते क्वचित्कैवल्यावस्थाम् । कथमव-
गम्यते, यतस्तत्रैव तदधिकारवशादाविष्कृतम् 'एतेभ्यो भूतेभ्यः समुत्थाय
तान्येवानु विनश्यति न प्रेत्य संज्ञाऽस्तीति' (बृ० २।४।१४) 'यत्र त्वस्य
सर्वैमात्मैवाभूत्' (बृ० २।४।१४) 'यत्र सुप्तो न कंचन कामं कामयते
न कंचन स्वप्नं पश्यति' (बृ० ४।३।१९।माण्डू० ५) इत्यादिश्रुतिभ्यः ।
सगुणविद्याविपाकावस्थानं त्वेतत्स्वर्गादिवदवस्थान्तरं यत्रैवदैश्वर्यमुपवर्ण्य-
ते, तस्माददोषः ॥ १६ ॥

[७ जगद्व्यापारविधिकरणम् । सू० १७-२२]

जगत्सृष्टृत्वमस्त्येषां योगिनामथ नास्ति वा । अस्ति स्वाराज्यमाप्नोतित्युक्तैश्वर्यानवग्रहात् ॥
सृष्टावप्रकृतत्वेन सृष्टता नास्ति योगिनाम् । स्वाराज्यमीशो भोगाय ददं शुक्तिं च विद्यया ॥

जगद्व्यापारवर्जं प्रकरणादसंनिहितत्वाच्च ॥ १७ ॥

ये सगुणब्रह्मोपासनात्सहैव मनसेश्वरसायुज्यं व्रजन्ति किं तेषां नि-
रवग्रहैमैश्वर्यं भवत्याहोस्वत्सावग्रहमिति संशयः । किं तावत्प्राप्तम् ? निर-
ङ्कुशमेवैषामैश्वर्यं भवितुमर्हति 'आप्नोति स्वाराज्यम्' (तै० १।६।२)

इत्यादि क्वचिन्मुक्तिं प्रकृत्योक्तम्, एवं विशेषज्ञानाभाववचनं सुषुप्तिमुक्त्यन्यतमापेक्षं
सगुणोपासकस्य भोगोक्तौ न विरुध्यते भिन्नविषयत्वादित्याऽह—स्वाप्येति ॥ त-
त्रैव श्रुतौ, तदधिकारवशात् सुषुप्त्यादिप्रकरणबलाद् उक्तवचनानामन्यतरापेक्षत्वमा-
विष्कृतं, हि यतः, ततोऽवगम्यत इत्यर्थः ॥ अत्र समुत्थानादिवाक्यं मुक्तिविषयं, "यत्र
सप्तः" इति सप्तविषयमिति विभागः ॥ १६ ॥ (६) ॥

जगद्व्यापारवर्जमिति ॥ "सङ्कल्पादेव" इत्यादिनोक्तैश्वर्यस्य जगत्सृष्ट्यादि-
व्यतिरिक्तविषयत्वेनात्रापवादात् संगतिः, उभयथा दर्शनात् संशयः । ईश्वरनानात्वं

‘सर्वेऽस्मै देवा बलिमावहन्ति’ (तै० १।५।३) ‘तेषां सर्वेषु लोकेषु काम-
चारो भवति’ (छा० ७।२।५।२, ८।१।६) इत्यादिश्रुतिभ्य इति ।

एवं प्राप्ते पठति—जगद्ध्यापारवर्जमिति । जगदुपत्त्यादिव्यापारं वर्ज-
यित्वाऽन्यदणिमाद्यात्मकमैश्वर्यं मुक्तानां भवितुमर्हति जगद्ध्यापारस्तु नि-
त्यसिद्धस्यैवैश्वरस्य । कुतः ? तस्य तत्र प्रकृतत्वादसंनिहितत्वाच्चेतरे-
षाम् । पर एव हीश्वरो जगद्ध्यापारेऽधिकृतः, तमेव प्रकृत्योत्पत्त्याद्युपदे-
शात् नित्यशब्दनिबन्धनत्वाच्च । तदन्वेषणाविजिज्ञासनपूर्वकं त्वितरेषा-
मणिमाद्यैश्वर्यं श्रूयते, तेनासंनिहितास्ते जगद्ध्यापारे । समनस्कत्वादेव
चैतेषामनैकमत्ये कस्याचिस्थित्यभिप्रायः कस्यचित्संहाराभिप्राय इत्येवं
विरोधोऽपि कदाचित्स्यात् । अथ कस्यचित्संकरूपमन्वन्यस्य संकरूप इत्य-
विरोधः समर्थ्येत, ततः परमेश्वराकृततन्त्रत्वमेवेतरेषामिति व्यवतिष्ठते ॥ १७ ॥

प्रत्यक्षोपदेशादिति चेन्नाधिकारिकमण्डलस्थोक्तेः ॥ १८ ॥

अथ यदुक्तम् ‘आप्नोति स्वाराज्यम्’ (तै० १।६।२) इत्यादिप्रत्य-
क्षोपदेशान्निरवग्रहमैश्वर्यं विदुषां न्याय्यमिति तत्परिहर्तव्यम् । अत्रोच्यते
नायं दोषः । आधिकारिकमण्डलस्थोक्तेः । आधिकारिको यः सवितृम-
ण्डलादिषु विशेषायतनेष्ववस्थितः पर ईश्वरस्तदायत्तैवेयं स्वाराज्यप्राप्तिरु-
च्यते । यत्कारणमनन्तरम् ‘आप्नोति मनसस्पतिम्’ (तै० १।६।२) इत्या-
ह । यो हि सर्वमनसां पतिः पूर्वसिद्ध ईश्वरस्तं प्राप्नोति इति । एतदुक्तं

पूर्वपक्षफलं, सिद्धान्ते तु विद्यायोगिनामीश्वरनियम्यत्वादेकस्य नित्यसिद्धस्येश्वरस्यैव
जगत्कर्तृत्वसिद्धिरिति विवेकः । प्रलयात् सर्गसमये यस्येक्षणपूर्वं कर्तृत्वं श्रुतौ प्रकृतं,
तस्यैव नियन्तृत्वादिः जगद्ध्यापारः । न ह्युपासकानां देहं विनेक्षणं संभवति ॥ कि-
ञ्चेश्वरस्य नित्यसिद्धत्वात् शब्दैकसमधिगम्यत्वाज्जगत्स्रष्टृत्वं युक्तं, न तु तत्प्रसादल-
ब्धसिद्धीनां जीवानामित्याह—नित्यशब्दनिबन्धनत्वाच्चेति ॥ किञ्च विदुषांसम-
प्राधान्ये मिथो विरोधः, एकं प्रति अन्येषां गुणत्वे त्वेक एवेश्वरः इत्याह—समन-
स्कत्वादिति ॥ १७ ॥

अधिकारे नियोजयति आदित्यादीनिति, आधिकारिकः, स चासौ मण्डल-
स्थश्च तस्य प्राण्यत्वोक्तेरित्यर्थः । मनसस्पतिः सूर्यमण्डलान्तःस्थः परमात्मा,
“तत् सवितुर्वरेण्यं भर्गो देवस्य धीमहि, धियो यो नः प्रचोदयाद्” इति श्रुतेः ॥
तथा च यदि पूर्वं निरंकुशं स्वाराज्यमुक्तं स्यात्, तर्हि ईश्वरस्याग्रे प्राण्यतां न
ब्रूयात्, अतो भोगे स्वाराज्यं न जगज्जन्मादिविविधं भावः ॥ वाक्पतित्वादिकम-

भवति । तदनुसारेणैव चानन्तरम् 'वाक्पतिश्चक्षुष्पतिः श्रोत्रपतिर्विज्ञानप-
तिश्च भवति' (तै० १।६।२) इत्याह । एवमन्यत्रापि यथासम्भवं नित्य-
सिद्धेश्वरायत्तमेवेतरेषामैश्वर्यं योजयितव्यम् ॥ १८ ॥

विकारावर्ति च तथाहि स्थितिमाह ॥ १९ ॥

विकारावर्त्यपि च नित्यमुक्तं पारमेश्वरं रूपं न केवलं विकारमात्र-
गोचरं सवितृमण्डलाद्यधिष्ठानम् । तथा ह्यस्य द्विरूपां स्थितिमाहात्म्यायः
'तावानस्य महिमा ततो ज्यायांश्च पुरुषः । पादोऽस्य सर्वा भूतानि, त्रि-
पादस्यामृतं दिवि' (छा० ३।१।६) इत्येवमादिः । नच तन्निर्विकारं रूप-
मितरालम्बनाः प्राप्नुवन्तीति शक्यं वक्तुमतत्कृतत्वात्तेषाम् । अतश्च यथैव
द्विरूपे परमेश्वरे निर्गुणं रूपमनवाप्य सगुण एवावतिष्ठत एवं सगुणेऽपि
निरवग्रहमैश्वर्यमनवाप्य सावग्रह एवावतिष्ठन्त इति द्रष्टव्यम् ॥ १९ ॥

दर्शयतश्चैवं प्रत्यक्षानुमाने ॥ २० ॥

दर्शयतश्च विकारावर्तित्वं परस्य ज्योतिषः श्रुतिस्मृती- 'न तत्र सूर्यो
भाति न चन्द्रतारकं नेमा विद्युतो भान्ति कुतोऽयमग्निः' (कठ० ५।१५।
श्वेता० ६।१४। मुण्ड० २।२।१०) इति । 'न तद्भासयते सूर्यो न श-
शाङ्को न पावकः' (गी० १५।६) इति च । तदेवं विकारावर्तित्वं परस्य
ज्योतिषः प्रसिद्धमित्यभिप्रायः ॥ २० ॥

भोगमात्रसाम्यलिङ्गाच्च ॥ २१ ॥

इतश्च न निरंकुशं विकारालम्बनानामैश्वर्यं यस्माद्भोगमात्रमेवैषा (१) म-
नादिसिद्धनेश्वरेण समानमिति श्रूयते— 'तमाहापो वै खलु मीयन्ते लो-
पीश्वराधोनमित्याह—तदनुसारेणेति ॥ उक्तन्यायं कामचारादिवाक्येष्वतिदिशति—
एवमिति ॥ १८ ॥

जगद्व्यापारः उपासकप्राप्यः तदुपास्यनिष्ठत्वात् सङ्कल्पसिद्धयादिवदित्याशं-
क्योपास्यस्थनिर्गुणस्वरूपे व्यभिचारमाह—विकारावर्ति चेति ॥ १९ ॥

निर्गुणस्वरूपे प्रमाणमाह—दर्शयतश्चैवमिति ॥ यथा ज्ञानाभावाग्निर्गुणं न
प्राप्तं, तथा ध्यानाभावाज्जगत्स्रष्टृत्वादि न प्राप्यते । ध्यानाभावश्च विध्यभावादिति
भावः ॥ २० ॥

तमुपासकं ब्रह्मलोकगतमाह हिरण्यगर्भः 'मया खल्विमा आपः अमृतरूपाः मी-
यन्ते भुज्यन्ते तवापि असौ लोकः अमृतोदकलक्षण इत्यर्थः ॥ श्रुत्यन्तरमाह—

कोऽसौ' इति 'स' यथैतां देवतां सर्वाणि भूतान्यवन्त्येवं हैवंविदं सर्वाणि भूतान्यवन्ति तेनो एतस्यै देवतायै सायुज्यं सलोकतां जयति' (बृ० १।५। २३) इत्यादिभेदव्यपदेशलिङ्गेभ्यः ॥ २१ ॥

नन्वेवं सति सातिशयत्वादन्तवत्त्वमैश्वर्यस्य स्यात्ततश्चैषामावृत्तिः प्रस-
ज्येतेत्यत उत्तरं भगवान्वादरायण आचार्यः पठति—

अनावृत्तिः शब्दादनावृत्तिः शब्दात् ॥ २२ ॥

नाडीरश्मिसमन्वितेनार्चिरादिपर्वणा देवयानेन पथा ये ब्रह्मलोकं
शास्त्रोक्तविशेषणं गच्छन्ति यस्मिन्नरश्च ह वैष्णवश्चार्णवौ ब्रह्मलोके तृतीयस्या-
मितो दिवि यस्मिन्नैरमदीयं सरो यस्मिन्नश्वत्थः सोमसवनो यस्मिन्नपराजिता
पूर्वब्रह्मणो यस्मिन् प्रभुविमितं हिरण्यं वेदम यश्चानेकधा मन्त्रार्थवादादिप्रदे-
शेषु प्रपञ्च्यते तं ते प्राप्य न चन्द्रलोकादिव भुक्तभोगा(२) आवर्तन्ते । कु-
तः ? 'तयोर्ध्वमायन्नमृतत्वमेति'(३) (छा० ८।६।६, कठ० ७।१६) 'तेषां
न पुनरावृत्तिः' (बृ० ६।२।१५) 'एतेन प्रतिपद्यमाना इमं मानवमावर्त-
नावर्तन्ते' (छा० ४।१५।१) 'ब्रह्मलोकमभिसंपद्यते' (छा० ८।१५।१)
'न च पुनरावर्तते' (छा० ८।१५।१) इत्यादिशब्देभ्यः । अन्तवत्त्वेऽपि

स यथेति ॥ भोगसाम्ये सः दृष्टान्तो यथेत्यर्थः ॥ तेनो इति उद्बोधोऽप्यर्थः ॥
सलोकतामपोत्यन्वयः । सायुज्यं समानदेहत्वं क्रमेण मुक्तिर्वा ॥ २१ ॥

शास्त्रसमाप्तिं सूचयन् सूत्रकारं पूजयति—भगवानिति ॥ भगवत्त्वं सर्वज्ञत्वम् ।
सूत्रद्वारा शिष्याणामाचारे स्थापनाद्—आचार्यत्वम् । बादरायणपदेन बदरिकाश्रमवा-
सोक्त्या नित्यसर्वज्ञस्य परमगुरोर्नारायणस्य प्रसादद्योतनात् तत्प्रणीतशास्त्रे निरवचवा-
मुद्द्योतयति ॥ सगुणविद्यायाः सातिशयफलत्वेऽपि ततो निर्गुणविद्यायाऽनावृत्तिर-
त्याह—अनावृत्तिः शब्दादनावृत्तिः शब्दादित्यादि ॥ ये ब्रह्मलोकं गच्छन्ति, ते
तं प्राप्य नावर्तन्ते इति सम्बन्धः ॥ लोकं विशिनष्टि—यस्मिन्निति ॥ इतः अस्मात्
पृथिवीलोकात् तृतीयस्यां दिवि यो ब्रह्मलोकः, तस्मिन्नर इति, ण्य इति च, अर्णव-
तुल्यौ सुधाहृदावित्यर्थः ॥ ऐरम् अन्नमयं यदीयं मदकरं सरः, सोमसवनः
अमृतवर्षी । यद्यपि तेषामिह न पुनरावृत्तिरिमं मानवमिति च श्रुतिषु "इहेमम्"
इतिविशेषणादस्मिन् कल्पे ब्रह्मलोकगतानां कल्पान्तरे आवृत्तिर्भाति, तथापीश्वरोपा-
स्तिं विना पञ्चाग्निविद्याश्वमेधदृढब्रह्मचर्यादिसाधनैः ये गताः तेषां तत्त्वज्ञाननियमाभा-
वादावृत्तिः स्यात् । ये तु दहरादीश्वरोपास्त्याः गताः, तेषां सगुणविद्याफलक्षयेऽपि
निरवग्रहेश्वरानुग्रहाल्लब्धात्मज्ञानान्मुक्तिरिति नियम इत्यभिप्रेत्याह—अन्तवत्त्वेऽपि

तैश्चर्यस्य यथाऽनावृत्तिस्तथा वर्णितम् 'कार्यात्यये तदध्यक्षेण सहातः-
परम्' (ब्र० सू० ४।३।१०) इत्यत्र । सम्यग्दर्शनाविध्वस्ततमसां तु नित्य-
सिद्धनिर्वाणपरायणानां सिद्धैवानावृत्तिः । तदाश्रयणेनैव हि सगुणशरणाना-
मप्यनावृत्तिसिद्धिरिति । अनावृत्तिः शब्दादनावृत्तिः शब्दादिति सूत्राभ्या-
सः शास्त्रपरिसमाप्तिं द्योतयति ॥ २२ ॥

इति श्रीमच्छारीरकमीमांसाभाष्ये श्रीमत्परमहंसपरिव्राजकाचार्यश्रीमद्भो-
विन्दभगवत्पूज्यपादशिष्यश्रीमच्छंकरभगवत्पूज्यापादकृतौ चतु-

र्थाध्यायस्य चतुर्थः पादः ॥ ४ ॥

समाप्तमिदं ब्रह्मसूत्रशाङ्करभाष्यम् ॥

त्विति ॥ नन्वत्र सूत्रकृता सगुणविदामेवानावृत्तिक्रम उक्तः, न निर्गुणविदाम्, तत्र
को हेतुरित्यशङ्क्य तेषामावृत्तिशङ्काभावादित्याह--सम्यगिति ॥ तदाश्रयणेनै-
वेति ॥ गुणविदामावृत्तिप्राप्तौ सम्यग्दर्शनाश्रयणेनैवानावृत्तिः साधिता, अतः स्वत-
एव सम्यग्दर्शनामावृत्तिशङ्का नेति किमु वाच्यमित्यर्थः ॥ यत्र अध्यायसमाप्तिः,
तत्र पदमात्रस्य अभ्यासो दर्शितः, इह सूत्रस्यैवाभ्यासात् शास्त्रसमाप्तिर्द्योत्यत-
इत्याह-अनावृत्तिः शब्दादिति ॥ एवं समन्वयोक्तया ब्रह्मात्मैक्यस्य वेदान्तप्रमा-
णकत्वमवधारितम्, वाक्यार्थज्ञाने स्मृतितर्कादिसर्वप्रकारविरोधः परिहृतः साधनसम्प-
त्तिश्च दर्शिता ॥ तस्माद्विवेकादिसाधनसम्पन्नस्य श्रवणाद्यावृत्तिनिरस्तसमस्तप्रतिबन्ध-
स्य अखण्डासम्बोधात् समुलबन्धध्वंसे सति आविर्भूतनिष्कलङ्कानन्तस्वप्रकाश-
चिदानन्दात्मना अवस्थानमिति सिद्धम् ॥ ४ ॥ (७) ॥

नानाविधग्रन्थजातं वीक्ष्य सम्यग्यथामति ।

शारीरकस्य भाष्यस्य कृता व्याख्या सतां मुदे ॥ १ ॥

अन्तर्यामी जगत्साक्षी सर्वकर्ता रघूद्वहः ।

अतोऽत्र दोषोऽशङ्क्यः स्यादेव ह्येवेति शासनात् ॥ २ ॥

वक्षस्यक्ष्णोश्च पाथे करतलयुगले कौस्तुभाभां दयां च

सीतां कादण्डदीक्षामभववरयुतां वीक्ष्य रामाङ्गसङ्गः ॥

स्वास्याः क्व स्यादित्यर्थं हृदि कृतमनना भाष्यरत्नप्रमेयं

स्वत्मानन्दैकलब्धा रघुवरचरणाभोजयुगलं प्रपन्ना ॥ ३ ॥

इति श्रीमत्परमहंसपरिव्राजकाचार्यश्रीमद्भोपालसरस्वतीपूज्यापदशिष्यश्रीगोविन्दानन्द-
भगवत्पादकृतौ शारीरकमीमांसादर्शनभाष्यव्याख्यायां (भाष्य)-

रत्नप्रभायां चतुर्थस्याध्यायस्य चतुर्थः पादः समाप्तः ॥ ४ ॥

समाप्तश्चायं ग्रन्थः ।

द्वितीयभागस्थब्रह्मसूत्राणामकाराद्यनुक्रमणिका ।

पृ.	अ. पा. सू.	पृ.	अ. पा. सू.
६३५	अंशो नानाव्यपदेशाद० २ ३ ४३	८१४	अन्तरा भूतग्रामवत्त्वा० ३ ३ ३५
६६२	अकरणत्वाच्च न दोषस्त० २ ४ ११	६०१	अन्तरा विज्ञानमनसी० २ ३ १५
८१०	अक्षरधियां त्वविरोधः० ३ ३ ३३	७६१	अन्यथात्वं शब्दादिति० ३ ३ ६
९२४	अग्निहोत्रादितु तत्कार्या० ४ १ १६	८१५	अन्यथा भेदानुपपत्तिरि० ३ ३ ३६
६८०	अग्न्यादिगतिश्रुतेरिति० ३ १ ४	७००	अन्याधिष्ठितेषु पूर्ववद० ३ १ २४
८४२	अङ्गावबद्धास्तु न शाखा० ३ ३ ५५	७७७	अन्वयादिति चेत्स्यादव० ३ ३ १७
८५१	अङ्गेषु यथाश्रयभावः २ ३ ६१	६९५	अपि च सप्त ३ १ १५
९१६	अचलत्वं चापेक्ष्य ४ १ ९	६३७	अपि च स्मर्यते २ ३ ४५
६५८	अणवश्च २ ४ ७	८७९	अपि च स्मर्यते ३ ४ ३०
६६४	अणुश्च २ ४ १३	८८३	अपि च स्मर्यते ३ ४ ३७
९३०	अत एव च सर्वाण्यनु ४ २ २	७२५	अपि चैवमेके ३ २ १३
८७४	अत एव चाग्नीन्धनाद्यन० ३ ४ २५	७४१	अपि संराधने प्रत्यक्षा० ३ २ २४
९७२	अत एव चानन्याधिपतिः ४ ४ ९	९६५	अप्रतीकालम्बनान्न्यती० ४ ३ १५
७२८	अत एव चोपमा सूर्यका० ३ २ १८	८७९	अबाधाच्च ३ ४ २९
७१८	अतः प्रबोधोऽस्मात् ३ २ ८	९७३	अभावं बादरिराह ह्येवम् ४ ४ १०
९४४	अतश्चायनेऽपि दक्षिणे ४ २ २०	६४५	अभिसंध्यादिष्वपि चैवम् २ ३ ५२
८८४	अतस्त्वितरज्ज्यायो लि० ३ ४ ३९	७२९	अम्बुवदग्रहणात्तु न तथा० ३ २ १९
८३३	अतिदेशाच्च ३ ३ ४६	७२६	अरूपवदेव हि तत्प्रधान० ३ २ १४
७४३	अन्तोऽनन्तेन तथाहि० ३ २ २६	९४६	अर्चिरादिना तत्प्रथितेः ४ ३ १
९२६	अतोऽन्यापि ह्येकेषामुभयोः ४ १ १७	६१३	अवस्थितिवैशेष्यादिति० २ ३ २४
६४४	अदृष्टानियमात् २ ३ ५१	९६९	अविभागेन दृष्टत्वात् ४ ४ ४
८५८	अधिकोपदेशात्तु बादराय० ३ ४ ८	९४१	अविभागो वचनात् ४ २ १६
८६०	अध्ययनमात्रवतः ३ ४ १२	६१३	अविरोधश्चन्दनवत् २ ३ २३
८८३	अनभिभवं च दर्शयति ३ ४ ३५	७०२	अशुद्धमिति चेन्न शब्दात् ३ १ २५
९२३	अनारब्धकार्ये एव तु० ४ १ १५	६८२	अश्रुतत्वादिति चेन्नोष्ठादि० ३ १ ६
८९३	अनाविष्कुर्वन्नन्वयात् ३ ४ ५०	६४२	असंततेश्चाव्यतिकरः २ ३ ४९
९७९	अनावृत्तिः शब्दादनावृ० ४ ४ २२	५९२	असंभवस्तु सतोऽनुपपत्तेः २ ३ ९
८०४	अनियमः सर्वासामविरो० ३ ३ ३१	८६०	असार्वत्रिकी ३ ४ १०
६९३	अनिष्टादिकारिणामपि च० ३ १ १२	५७८	अस्ति तु २ ३ २
६४०	अनुज्ञापरिहारौ देहसम्ब० २ ३ ४८	९३७	अस्यैव चोपपत्तौरेष ऊष्मा ४ २ ११
८३५	अनुबन्धादिभ्यः प्रज्ञान्त० ३ ३ ५०	८५६	आचारदर्शनात् ३ ४ ३
८६५	अनुष्ठेयं बादरायणः सा० ३ ४ १९	९५१	आतिवाहिकस्तर्हिगात् ४ ३ ४
७४९	अनेन सर्वगतत्वमाया० ३ २ ३७	७७५	आत्मगृहीतिरितरवदुक्त० ३ ३ १६
८८३	अन्तरा चापि तु तदूद्ध्येः ३ ४ ३६	७७४	आत्मशब्दाच्च ३ ३ १५

पृ.	अ. पा. सू.	पृ.	अ. पा. सू.
१६८ आत्मा प्रकरणात्	४ ४ ३	८५० काम्यास्तु यथाकामं स०	३ ३ ६०
१०५ आत्मेति तूपगच्छन्ति०	४ १ ३	१५४ काय वादरिरस्य गत्युप०	४ ३ ७
८२१ आदरादलोपः	३ ३ ४०	७८० कार्याख्यानादपूर्वम्	३ ३ १८
१११ आदित्यादिमतयश्चांग उ०	४ १ ६	१५५ कार्यात्यये तदध्यक्षेण स०	४ ३ १०
७७३ आध्यानाय प्रयोजनाभा०	३ ३ १४	६३४ कृतप्रयत्नापेक्षस्तु विहि०	२ ३ ४२
७७० आनन्दादयः प्रधानस्य	३ ३ ११	६८५ कृतात्ययेऽनुशयवान्दृष्ट०	३ १ ८
६९६ आपः	२ ३ ११	८९२ कृत्स्नभावात्तु गृहिणो०	३ ४ ४८
११८ आप्रायणात्तवापि हि०	४ १ १२	८०३ गतेरर्थवत्त्वमुभयथाऽन्य०	३ ३ २९
६४२ आभास एव च	२ ३ ५०	८५२ गुणसाधारण्यश्रुतेश्च	३ ३ ६४
८९९ आर्त्विज्यमित्यौडुलोमि०	३ ४ ४५	६१४ गुणाद्वा लोकवत्	२ ३ २५
८९९ आवृत्तिरसकृदुपदेशात्	४ १ १	५७९ गौण्यसंभवात्	२ ३ ३
११५ आसीनः संभवात्	४ १ ७	६५० गौण्यसंभवात्	२ ४ २
७२७ आह च तन्मात्रम्	२ १ २६	६६२ चक्षुरादिवत्तु तत्सहशि०	२ ४ १०
१२२ इतरस्याप्येवमसंश्लेषः०	४ १ १४	६९१ चरणादिति चेन्नोपलक्ष०	३ १ ९
७७२ इतरे त्वर्थसामान्यात्	३ ३ १३	६०३ चराचरव्यपाश्रयस्तु स्या०	२ ३ १६
८१२ इयदामननात्	३ ३ ३४	९७० चितितन्मात्रेण तदात्म०	४ ४ ६
६१० उत्क्रान्तिगत्यागतीनाम्	२ ३ १९	८०३ छन्दत उभयाविरोधात्	३ ३ २८
७४८ उपपत्तेश्च	३ २ ३५	९७६ जगद्वायापारवर्जं प्रकर०	४ ४ १७
८०४ उपपन्नस्तल्लक्षणार्थोपल०	३ ३ ३०	६०८ जोस्त एव	२ ३ १८
८८६ उपपूर्वमपि त्वैके भाव०	३ ४ ४२	६६५ ज्योतिराद्यधिष्ठानं तु त०	२ ४ १४
८६२ उपमर्दं च	३ ४ १६	६६८ त इन्द्रियाणि तद्व्यपदे०	२ ४ १७
६२५ उपलब्धिवदनियमः	२ ३ ३७	८५६ तच्छ्रुतेः	३ ४ ४
७६० उपसंहारोऽर्थाभेदाद्वि०	३ ३ ५	९५० तडितोऽधि वरुणः संब०	४ ३ २
८२२ उपस्थितेऽस्तस्तद्वचनात्	३ ३ ४१	६५२ तत्पूर्वकत्वाद्वाचः	२ ४ ४
६२४ उपादानात्	२ ३ ३५	६५१ तत्प्राकृश्रुतेश्च	२ ४ ३
७४३ उभयव्यपदेशात्त्वहिकु०	३ २ २७	६९५ तत्रापि च तद्व्यापाराद०	३ १ १६
१५२ उभयव्यामोहात्तत्सिद्धेः	४ ३ ५	६१५ तथाच दर्शयति	२ ३ २७
८६२ ऊर्ध्वरेतःसु च शब्दे हि	३ ४ १७	८७३ तथाचैकवाक्यतोपबन्धात्	२ ४ २४
८३८ एकआत्मनः शरीरेभावात्	३ ३ ५३	७४८ तथाऽन्यप्रतिषेधात्	३ २ ३६
५९१ एतेन मातरिषा व्या०	२ ३ ८	६४७ तथा प्राणाः	२ ४ १
८९६ एवं मुक्तिफलानियमस्त०	३ ४ ५२	११९ तदधिगम उत्तरपूर्वाधयो०	४ १ १३
१७१ एवमप्युपन्यासात्पूर्वभा०	४ ४ ७	६७६ तदन्तरप्रतिपत्तौ रंहति०	३ १ १
८९४ ऐहिकमध्यप्रस्तुतप्रतिब०	३ ४ ५१	७१३ तदभावो नाडीषु तच्छ्रु०	३ २ ७
६२३ कर्ता ब्राह्मार्थवत्त्वात्	२ ३ ३३	५९८ तदभिध्यानादेव तु तल्लि०	२ ३ १३
८६१ कामकारेण चैकै	३ ४ १५	७४१ तदव्यक्तमाह हि	२ २ २३
८१९ कामादीतरत्र तत्र चायत०	३ ३ ३९	१३५ तदाऽपीतेः संसारव्यपदे०	४ २ ८

पृ.	अ. पा. सू.	पृ.	अ. पा. सू.
१४१	तदोकोग्रज्वलनं तत्प्रका०	७२३	न स्थानतोऽपि परस्योम०
६१६	तद्गुणसारत्वाच्च तद्ध०	६१२	नाणुरतच्छ्रुतेरिति चेन्नेत०
८८५	तद्भूतस्य तु नातद्भावो	७००	नातिचिरेण विशेषात्
८५७	तद्धतो विधानात्	६०५	नात्माश्रुतेर्नित्यत्वाच्च०
८२४	तन्निर्धारणानियमस्त०	८४६	नाना शब्दादिभेदात्
९३०	तन्मनः प्राण उत्तरात्	८६१	नाविशेषात्
९७४	तन्वभावे संध्यवदुपपत्तेः	६२१	नित्योपलब्ध्यनुपलब्धि०
६६७	तस्य च नित्यत्वात्	८५७	नियमाश्च
९४०	तानि परे तथा ब्याह	७०६	निर्मातारं चैके पुत्रादयश्च
८५९	तुल्यं तु दर्शनम्	९४३	निशि नेति चेन्न सम्प्र०
६९८	तृतीयशब्दावरोधः संशो०	९३३	नैकस्मिन्दर्शयतो हि
६९५	तेजोऽतस्तथा ब्याह	९३६	नोपमर्देनातः
६७१	त्रयात्मकत्वाच्च भूय०	६६३	पञ्चवृत्तिर्मनोवज्जपदिश्यते
६७९	दर्शनाच्च	९५६	परं जैमिनिर्मुख्यत्वात्
७३०	दर्शनाच्च	७४४	परमतः सेतून्मानसंबन्ध०
८३३	दर्शनाच्च	६३२	परात्तु तच्छ्रुतेः
८५३	दर्शनाच्च	७१०	पराभिध्यानात्तु तिरो०
९५६	दर्शनाच्च	८६३	परामशं जैमिनिरचोदना०
९७८	दर्शयतश्चैवं प्रत्यक्षानुमा०	८३८	परेण च शब्दस्य ताद्वि०
७५९	दर्शयति च	८७२	पारिप्लवार्था इति चेन्न०
७८७	दर्शयति च	६२१	पुंस्त्वादिवत्त्वस्य सतोऽ०
७२७	दर्शयति चाथो अपि स्म०	७८९	पुरुषविश्रयामिव चेतरे०
७११	देहयोगाद्वा सोऽपि	८५४	पुरुषार्थास्तः शब्दादिति०
९७३	द्वादशाहवदुभयविधं बा०	७५२	पूर्वं तु बादरायणो हेतुव्य०
७५१	धर्मं जैमिनिरत एव	७४४	पूर्ववद्वा
९१६	ध्यानाच्च	८३२	पूर्वविकल्पः प्रकरणात्स्या०
९५६	न च कार्ये प्रतिपत्यभि०	६१६	पृथगुपदेशात्
८८६	न चाधिकारिकमपि पत०	६९७	पृथिव्यधिकाररूपशब्दा०
६९७	न तृतीये तथोपलब्धेः	७२६	प्रकाशवच्चानैयथ्यम्
९०८	न प्रतीके न हि सः	७४२	प्रकाशादिवच्चानैयथ्यं
७२५	न भेदादिति चेन्न प्रत्येक०	६३८	प्रकाशादिवन्नैवं परः
८५२	न वा तत्सहभावाश्रुतेः	७४३	प्रकाशाश्रयवद्वा तेजस्त्वात्
७६३	न वा प्रकरणभेदात्परोव०	७३७	प्रकृतैतावत्त्वं हि प्रति०
६६०	न वायुक्रिये पृथगुपदेशात्	६८२	प्रतिज्ञाहानिरव्यतिरेका०
७८६	न वा विशेषात्	७४४	प्रतिषेधाच्च
६७७	न विद्यदश्रुतेः	९७३	प्रतिषेधादिति चेन्न शारी०
८३७	न सामान्यादप्युपलब्धे०	९७७	प्रत्यक्षोपदेशादिति चेन्न०

पृ.	अ. पा. सू.	पृ.	अ. पा. सू.	
६८०	प्रथमेऽश्रवणादिति चेन्न०	३ १ ५	९४३ रश्म्यनुसारी	४ २ १८
८२७	प्रदानवदेव तदुक्तम्	३ ३ ४३	७०३ रेतः सिग्द्योगोऽथ	३ १ २६
९७४	प्रदीपवदादेशस्तथाहि	४ ४ १५	८३१ लिङ्गभूयस्त्वोत्तद्धि बली०	३ ३ ४४
६४५	प्रदेशादिति चेन्नान्तर्भा०	२ ३ ५३	९०१ लिङ्गाच्च	४ १ २
६७९	प्राणगतेश्च	३ १ ३	९२८ वाङ्मनसि दर्शनाच्छ०	४ २ १
६६७	प्राणवता शब्दात्	२ ४ १५	९४९ वायुमब्दादविशेषावशो०	४ ३ २
७७१	प्रियशिरस्त्वाद्यप्राप्तिरु०	३ ३ १२	८४९ विकल्पोऽविशिष्टफल०	३ ३ ५९
७५०	फलमत उपपत्तेः	३ २ ३८	९७८ विकारावति च तथाहि०	४ ४ १९
८८८	बहिस्तूभयथाऽपि स्मृते०	३ ४ ४३	६९५ विद्याकर्मणोरिति तु प्रकृ०	३ १ १७
७४७	बुद्ध्यर्थः पादवत्	३ २ ३३	८३३ विद्यैव तु निर्धारणात्	३ ३ ४७
९०९	ब्रह्मदृष्टिरुक्तर्पात्	४ १ ५	८६६ विधिर्वा धारणवत्	३ ४ २०
९६९	ब्राह्मणे जैमिनिरूपन्या०	४ ४ ५	६०० विपर्ययेण तु क्रमोऽस्त०	२ ३ १४
६८३	भाक्तं वा नात्मवित्त्वा०	३ १ ७	८६० विभागः शतवत्	३ ४ ११
९७३	भावं जैमिनिर्विकल्पाम०	४ ४ ११	९६६ विशेषं च दर्शयति	४ ३ १६
८७१	भावशब्दाच्च	३ ४ २२	८८४ विशेषानुग्रहश्च	३ ४ ३८
९७४	भावे जाग्रद्वत्	४ ४ १४	९५४ विशेषितत्वाच्च	४ ३ ८
९३३	भूतेष्वतः श्रुतेः	४ २ ५	६२३ विहारोपदेशात्	२ ३ ३४
८४४	भूतः क्रतुवज्ज्यायस्त्वं०	३ ३ ५७	८८० विहितत्वाच्चाश्रमकर्मा०	३ ४ ३२
६७०	भेदश्रुतेः	२ ४ १८	७२९ वृद्धिहासभाक्त्वमन्त०	३ २ २०
७५१	भेदान्नेति चेन्नैकस्यामपि	३ ३ २	७९१ वेधाद्यर्थभेदात्	३ ३ २५
९७८	भोगमात्रसाम्यलिगाच्च	४ ४ २१	९५३ वैद्युतेनैव ततस्तच्छ्रुतेः	४ ३ ६
९२७	भोगेन त्वितरे क्षपयित्वा०	४ १ १९	६७० वैलक्षण्याच्च	२ ४ १९
६३७	मन्त्रवर्णाच्च	२ ३ ४४	६७५ वैशेष्याच्च तद्वादस्तद्वादः	२ ४ २२
८४३	मन्त्रादिवद्वाऽविरोधः	३ ३ ५६	८४० व्यतिरेकस्तद्भावाभावि०	३ ३ ५४
६७४	मांसादि भौमं यथाज्ञ०	२ ४ २१	६१५ व्यतिरेको गन्धवत्	२ ३ २६
७०७	मायामात्रं तु कात्स्न्ये०	३ २ ३	८१६ व्यतिहारो विशिषन्ति०	३ ४ ३७
९६८	मुक्तः प्रतिज्ञानात्	४ ४ २	६२४ व्यपदेशाच्च क्रियायां न०	२ ३ ६६
७२१	मुत्थेऽर्धसंपत्तिः परिशेषात्	३ २ १०	७६६ व्याप्तेश्च समञ्जसम्	३ ३ ९
८९२	मौनवदितरेषामप्युपदेशात्	४ ४ ९	६२५ शक्तिविपर्ययात्	२ ३ ३८
९१७	यत्रैकाग्रता तत्राविशेषात्	४ १ ११	८८० शब्दश्चातोऽकामकारे	३ ४ ३१
६२६	यथा च तक्षोभयथा	२ ३ ४०	५८० शब्दाच्च	२ ३ ४
९२५	यदेव विद्ययेति हि	४ १ १८	८७६ शमदमाद्युपेतः स्यात्तथा०	३ २ २७
८०७	यावदधिकारमवस्थिति०	३ ३ ३२	८५१ शिष्टेश्च	३ ३ ६२
६१९	यावदात्मभावित्वाच्च न०	२ ३ ३०	८५५ शेषत्वात्पुरुषार्थवाद्वा०	३ ४ २
५८६	यावद्विकारं तु विभागो०	२ ३ ७	७५१ श्रुतत्वाच्च	३ १ ३९
९४५	योगिनः प्रति च स्थयते०	४ २ २१	८८९ श्रुतेश्च	३ ४ ४६
७०४	योनेः शरीरम्	३ १ २७	८३४ श्रुत्यादिवलीयस्त्वोच्च०	१ २ ४९

पृ.	अ. पा. सू.	पृ.	अ. पा. सू.
६५८ श्रेष्ठश्च	२ ४ ८	८०२ सांपराये कर्तव्याभावात्तु	३ ३ २७
७६५ संज्ञातश्चेत्तदुक्तमस्ति तु०	३ ३ ८	६९२ सुकृतदुष्कृते एवेति तु०	३ १ ११
६९४ संयमने त्वनुभूयेतरेषा०	३ १ १३	९३६ सुक्ष्मं प्रमाणतश्च तथोप०	४ २ ९
७१८ स एव तु कर्मानुस्मृतिश०	३ २ ९	७०९ सूचकश्च हि श्रुतेराचक्षते०	३ २ ४
९७१ संकल्पादेव तु तच्छ्रुतेः	४ ४ ८	८१७ सैव हि सत्यादयः	३ ३ ३८
७०५ संध्ये सृष्टिराह हि	३ २ १	९३२ सोऽध्यक्षे तदुपगमादि०	४ २ ४
६५३ सप्तगतेर्विशे०	२ ४ ५	८६१ स्तुतयेऽनुमतिर्वा	३ ४ १४
८५७ समन्वारम्भणात्	३ ४ ५	८७० स्तुतिमात्रमुपादानादि०	३ ४ २१
६२६ समाध्यभावाच्च	२ ३ ३९	७४८ स्थानविशेषात्प्रकाशा०	४ २ ३४
७८३ समान एवं चाभेदात्	३ ३ १९	९३८ स्पष्टो ह्येकेषाम्	४ २ १३
९३४ समाना चास्त्युपक्रमाद०	४ २ ७	६३९ स्मरन्ति च	२ ३ ४७
८५१ समाहारात्	३ ३ ६३	६९५ स्मरन्ति च	३ २ १४
९६७ संपद्याविर्भावः स्वेन श०	४ ४ १	९१६ स्मरन्ति च	४ १ १०
७८५ संबन्धादेवमन्यत्रापि	३ ३ २०	९३९ स्मर्यते च	४ १ १४
७८७ संभृतिद्युव्याप्त्यपि चातः	३ ३ २३	६९७ स्मर्यतेऽपि च लोके	३ १ १९
८८२ सर्वथापि त एवोभयलि०	३ ४ ३४	९५६ स्मृतेश्च	४ ३ ११
७५३ सर्ववेदान्तप्रत्ययं चोद०	३ ३ १	५८१ स्वाच्चैकस्य ब्रह्मशब्दवत्	२ ३ ५
८७७ सर्वान्नानुमतिश्च प्राणा०	३ ४ २८	६१२ स्वशब्दोन्मानाभ्यां च	२ ३ २२
८७४ सर्वापेक्षा च यज्ञादिश्रुते०	३ ४ २६	६११ स्वात्मना चोत्तरयोः	२ ३ २०
७६९ सर्वाभेदादन्यत्रेमे	३ ३ १०	७५९ स्वाध्यायस्य तथात्वेन०	३ ३ ३
८८१ सहकारित्वेन च	३ ४ ३३	९७३ स्वाप्ययसंपत्त्योरन्यतरा०	४ ४ १६
८९० सहकार्यन्तरविधिः पक्षेण०	३ ४ ४७	८८८ स्वामिनः फलश्रुतेरित्या०	३ ४ ४४
६९८ साभाव्यापत्तिरूपपत्तेः	३ १ २२	६५४ हस्तादयस्तु स्थितेऽतो०	२ ४ ६
७४६ सामाः यातु	३ २ ३२	७९६ हानौ तूपायनशब्दशेष०	३ ३ २६
९५५ सामीप्यात्तु तद्व्यपदेशः	५ ३ ९		

इति ।

